

માત્રીની લખેલી સુવાર્તાનો  
ખુલાસો

# ગૂજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૧૫૮૩૩ / વર્ગીક

પુસ્તકનું નામ મલ્યાના લાગેલી સ્વધાર્મિક  
જુલાઈ

વિષય પદ : ૨૩૪ : e

# માત્થીની લખેલી સુવાર્તાનો ખુલાસો

કર્તા

રૈવ. ડબલ્યુ. ગ્રેહમ મલિગન, એમ. એ.

સ્કૉટ સ્મારક ફન્ડ તરફથી

પ્રસિદ્ધ થયેલો

સુરત

આઈરિશ પ્રેસ્બિટેરિયન મિશન

૧૯૩૧

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી બૌદ્ધગ્રંથ-સંગ્રહ  
૧૫૮૫

THE GOSPEL ACCORDING TO ST. MATTHEW WITH INTRODUCTION  
AND COMMENTARY BY REV. W. GRAHAM MULLIGAN, M. A.  
PRINTED AND PUBLISHED BY R. S. DICKEY FOR THE  
**SCOTT MEMORIAL LITERATURE FUND.**

1st EDITION, 750 COPIES.

PRICE RE. 1-4-0



## પ્રસ્તાવના

“તું વાંચે છે તે શું તું સમજે છે?” એવો પ્રશ્ન કોઇને પૂછ્યો હોય તો એથિઓપીઆના માથુસની માફક ધણીને એવો જવાબ આપવો પડે, કે “કોઇના સમજાવા સિવાય હું કેમ કરીને સમજી શકું?” યુજરાત તથા કાઠિઆવાડમાંની મંડળીને ખ્રીસ્તી સાહિત્યોની વિશેષ અગત્ય જણાય છે, અને ખીજા કોઇ પણ પ્રકારનાં સાહિત્યો કરતાં પવિત્ર શાસ્ત્રના ખુલાસારૂપ સાહિત્યો મને વધારે મહત્ત્વનાં લાગે છે. આ દિશામાં મારું પોતાનું જ્ઞાન તથા મારી શક્તિ કેટલાં અધુરાં છે તે હું જાણું છું, તથાપિ આ અનિવાર્ય ખોટ કેટલેક અંશે પૂરી થાય, એવો પ્રયાસ કરવાની મને દરજ જણાય છે; મારે આ પુસ્તકની મદદ વડે જે કોઇ તારણના કુતાઓમાંથી જીવતું પાણી કાઢવાને યત્ન કરે, તે સધળાંના હિતને અર્થે હૃદયર નેના પર આશીર્વાદ મોકલે એવી મારી પ્રાર્થના છે.

અંગ્રેજી સાહિત્યોમાંથી મને પોતાને જે મદદ પ્રાપ્ત થઇ છે તે યુજરાતી વાચકોને પમાડવી, એજ આ પુસ્તક લખવાનો મારો હેતુ છે. એ હેતુ મુજબ, માત્થીની સુવાર્તાને લગતાં હાલના જમાનાનાં પ્રસિદ્ધ સાહિત્યોને આધારે એ સુવાર્તાનો અભ્યાસ કર્યા પછી, તે વિષે હું જે સમજ્યો, તે બધાંથી સમજાય એવી સરળ ભાષામાં લખવાનો પ્રયાસ મેં કર્યો છે. આ પુસ્તક લખવામાં જો કે ધણા ગ્રંથો મને મદદરૂપ નિવડ્યા છે, તો પણ ડૉ. ડેવિડ રિમથકૃત અને ડૉ. એ. એચ. મેઝિનકૃત પુસ્તકો ઉપર મેં વિશેષ આધાર રાખ્યો છે. પુનરુત્થાનના વૃત્તાંતોનો અભ્યાસ કરવામાં ફ્રેન્ક મોરિસનકૃત “કોણે પત્થર ખસેડ્યો?” નામક પુસ્તક મને વિશેષ મદદરૂપ નિવડ્યું છે; વળી આપણા પ્રભુના ન્યાયચુકાદા તથા સ્ત્રીઓની વાર્તાના સંબંધમાં પણ તેજ પુસ્તક ઉપર મેં વિશેષ આધાર રાખ્યો છે.

છેલ્લે, વાલ્લેસપુરના પાળક રેવ. રામસિંહ કહાનદાસભાઇએ અતિ શ્રમ ઉઠાવીને મારા લખાવવા પ્રમાણે આ પુસ્તકનો હસ્તલેખ તૈયાર કર્યો છે, તેથી આ પ્રયાસ કરવામાં તેઓ પ્રત્યે મારું જે મોટું ઋણ છે તે હું સ્વીકારું છું, અને તે સ્વીકારતાં મને અત્યંત ખુશી ઉપજે છે. તેમજ મિ. હિમ્મતલાલ આશીર્વાદભાઇએ ભાષાના સંબંધમાં મને ધણી ઉપયોગી સૂચનાઓ કરી છે, જેથી હું તેઓને પણ આભારી થયો છું.

## પ્રવેશક બોધ

બુદ્ધ તથા સોક્રાટીસની માફક આપણો પ્રભુ ઇસુ ખ્રીસ્ત પોતાના જીવન તથા કામની સ્વલેખિત યાદી મૂકી ગયો નથી. કારણ કે પુરુષો તથા સ્ત્રીઓની સાથે તેનો સીધો વ્યવહાર હતો, અને તેના સમાચાર પ્રગટ કરવાનું તથા ફેલાવવાનું કામ તેઓને સોંપીને તે ગએલો છે. તેના જીવન તથા શિક્ષણ વિષેની માહિતીને અર્થે તેની સાથે જોડાએલા શિષ્યોની સ્મરણશક્તિ પર આપણે આધાર રાખવો પડે છે. વળી તેઓને જે યાદ હતું તે તરત લખવામાં આવ્યું નહોતું. અમારો પ્રભુ ખીજી વાર વહેલો આવશે, એવી શિષ્યોની આશા હતી, તે કારણને લીધે ખ્રીસ્તના સંબંધમાં ચાલતી વાતો પુસ્તકના આકારમાં લખાતાં વિલંબ થયો. પરંતુ જેમ જેમ સુવાર્તા ફેલાવા લાગી, તેમ તેમ પ્રભુ ઇસુ તથા તેના શિક્ષણ સંબંધીની હકીકત લખવાની તેઓને જરૂર જણાઈ; જેથી કરીને જુદી જુદી જગ્યાએ તેમજ જુદે જુદે વખતે ચાર સુવાર્તાઓ લખવામાં આવી.

આ ચાર સુવાર્તાઓ જ્યાં આગળ લખવામાં આવી ત્યાંની અસર, તેમજ જે જે લોકોને માટે તે રચવામાં આવી તે લોકોની પરિસ્થિતિની અસર લેખકના લખાણમાં દૃશ્યમાન થાય, એ સ્વાભાવિક છે. વળી આટલી મોટી લખાયેલી, અને જે સ્થળે ખીનાઓ ખની તે સ્થળે નહિ પણ ખીજે સ્થળે લખાયેલી સુવાર્તાઓ આપણા પ્રભુ ઇસુ ખ્રીસ્તનું આબેહુજ જીવનચરિત્ર વર્ણવે છે, એમ સમજવાની જરૂર નથી; અને આપણે તેઓને ઇસુ ખ્રીસ્તના આબેહુજ જીવનચરિત્રરૂપ સમજીએ, એવો લેખકોનો ધરાદો હોય, એમ પણ જણાતું નથી. પ્રથમ તો સુવાર્તિકાના ઉપયોગને અર્થે આ સુવાર્તાના આધારલેખો ધર્મોપદેશની પદ્ધતિદર્શક નોંધરૂપે રચવામાં આવ્યા હતા; અને તેઓમાંની કેટલીએક વાતો તો ચાલતા ખ્રીસ્તી સિદ્ધાંતો સંબંધી યહુદીઓ તેમજ ખીજાઓ તરફથી જે વાંધા ઉઠાવવામાં આવ્યા હતા, તેના પ્રત્યુત્તરમાં લખવામાં આવી હોય એવું લાગે છે. પચાસમાના સમયમાં પરદેશમાં જનાર સુવાર્તિકાના ઉપયોગને અર્થે સહુથી પહેલી નોંધ લખવામાં આવી હોય, એ સંભવિત છે.

આપણા પ્રભુ ઇસુ ખ્રીસ્તદ્વારા જે કૃપા તથા સત્યતાનું પ્રકટીકરણ કરવામાં આવ્યું તેનું સંપૂર્ણ મહત્ત્વ માનવબુદ્ધિથી સમજી શકાય એવું નથી; તેમજ તેમાં સમાએલા રહસ્યનો પૂરો ખુલાસો માનવી હોઠોથી કરી શકાય એવું પણ નથી, એ વાત પ્રેરિતો પોતેજ કબુલ કરે છે. “બાપના એકાકીજનિત દીકરાના મહિમા જેવો તેનો મહિમા અમે દીઠો; તે કૃપા તથા સત્યતાથી ભરપૂર હતો” (યોહ.

૧ ; ૧૪). દંતકથા પ્રમાણે પીતરે એવું કહ્યું હતું, કે “ અમે જે પાપી શમ્યા તેજ અમે લખ્યું છે.” વળી પ્રેરિત પાઉલ લખે છે, કે “ આપણું જ્ઞાન અપૂર્ણ છે, અને આપણે અપૂર્ણ પ્રત્યોધ કરીએ છીએ ” ( ૧ કર. ૧૩ ; ૯ ). તેઓએ જે જોયું હતું અને સાંભળ્યું હતું, તે પ્રગટ કરવાનું તેઓનું કામ હતું ; અને તે કામ તેઓએ પ્રમાણિકપણે તથા વિશ્વાસુપણે બજાવ્યું, એવું ઇતિહાસ પરથી સાબીત થાય છે. “ હા, અમારી સાથે તમારી પણ સંગત થાય એ માટે જે અમે જોયું તથા સાંભળ્યું છે તે અમે તમને પણ કહી દેખાડીએ છીએ ; અને ખરેખર અમારી સંગત આપની સાથે તથા તેના પુત્ર ઇસુ ખ્રીસ્તની સાથે છે ” ( ૧ યોહ. ૧ ; ૩ ). જે કે પહેલાંના ખ્રીસ્તીઓ યહુદી કોમના હતા, તોપણ અન્ય ધર્મવાળાઓમાંથી ખ્રીસ્તી થએલાઓની સંખ્યા થોડાજ વખતમાં તેઓથી વધી ગઈ. ઇ. સ. ૭૦માં યરૂશાલેમનો નાશ થયો ત્યારપછીના ઇતિહાસ પરથી એવું લાગે છે, કે મંડળીમાં યહુદી ખ્રીસ્તીઓ કરતાં વિદેશીઓમાંથી થએલા ખ્રીસ્તીઓની સંખ્યા વધારે હતી. આ સુવાર્તાનું મૂલ્ય ખાસ રીતે એમાં સમાયલું છે કે ખ્રીસ્તી મંડળીમાં યહુદી કોમના માણસો હજી વધારે હતા, તે અરસાના સંજોગો તેમાં ખુલ્લા કરવામાં આવેલા છે. વળી આપણા પ્રભુની પોતાની કોમના લોકો જેઓ તેની સાથે એકજ ધાર્મિક સંપ્રદાયમાં ઉછરેલા હતા, તેઓ તેને કયી દૃષ્ટિએ નિદાણતા હતા એ જોવું હોય, તો તે ખાસ કરીને આ સુવાર્તામાં મળી આવશે.

આ સુવાર્તા એક યહુદીએ લખેલી છે, અને તે યહુદીઓને માટે લખવામાં આવી છે ; તેથી તે રાખ્ખીઓના શિક્ષણથી તરબાળ બાલક પડે છે. તે કારણને લીધે સુવાર્તાના ઉત્તર ભાગની ટીકાઓમાં રાખ્ખીઓના શિક્ષણના દાખલાઓને ખાસ સ્થાન આપવામાં આવ્યું છે.

માત્થી, જેના નામથી આ સુવાર્તા ઝાળખાય છે, તે ગાલીલના જકાત-ખાતાનો એક અમલદાર હતો ; અને ગાલીલ તથા પેરિયામાં, જ્યાં રૂમી સરકાર તરફથી હેરોદ્દ આન્તિપાસ અમલ ચલાવતો હતો, તે પ્રદેશમાં થઇને જે વ્યાપારની વસ્તુઓની આવજા થતી હતી, તેના પર કર લેવાનું કામ તે કરતો હતો. તેની નિમણૂક કાપરનાહુમ શહેરમાં થઇ હતી. આ કાપરનાહુમ દમસ્ક જવાના મોટા ધોરી માર્ગ પર આવેલું એક શહેર હતું.

દાણીવર્ગના માણસોને યહુદીઓ ધિક્કારતા હતા, અને તેઓને પાપી અથવા વિધર્મી જેવા ગણતા હતા. આવા તિરસ્કૃત વર્ગમાંથી પોતાનો એક્ષે થવા માટે આપણા પ્રભુએ એક જણને પસંદ કર્યો, તેથી તે જમાનાના લોકોને નવાઇ લાગી હશે. પરંતુ એમ કરવામાં આપણા પ્રભુનો ધરાદો ધણું કરીને એવો હશે, કે માત્થીની મારફતે આ તિરસ્કાર પામેલા લોકોમાં તેને કામ કરવાની તક મળે. વળી માત્થીને તેડું આપવાથી પ્રભુ ઇસુ એવા માણસોના સંસર્ગમાં

આવી શક્યો, કે જેઓના આત્મિક કલ્યાણના સંબંધમાં યહુદી ધર્મના અધિકારી-ઓને કશી પરવા નહોતી. પોતાના તેડાની ખુશાલીમાં માત્થીએ જે મિજબાની કરી, તેમાં દાણીઓ તથા પાપીઓનો મોટો જથ્થો હાજર હતો. આથી ઇશ્વરના રાજ્ય સંબંધી તેઓની સાથે વાત કરવાની તક આપણા પ્રભુને મળી (લુક ૫; ૨૯); માત્થીનું કામ એવું હતું કે જેથી તેને સારી કમાણી થતી હશે (સરખાવે લુક ૧૯; ૨). છતાં એવી મોટી આવકનું સાધન તથા દબને તે ઇસુની પાછળ આપ્યો, એમાં તેણે મોટો સ્વત્યાગ કર્યો એમ ખરેખર કહ્યા વિના રહી શકાય નહિ. તેડું મળ્યા અગાઉ ખીજા પ્રેરિતોની માફક તે કેટલાક વખતથી ઇસુનો શિષ્ય હોય એવું સંભવે છે. તેનું અસલ નામ લેવી હતું, અને તેડું મળ્યા પછી ઇસુએ તેને ‘માત્થી’ એટલે ‘ઇશ્વરનું દાન’ એવું નામ આપ્યું.

સૌથી જુની દંતકથા પ્રમાણે માત્થીએ યહુદાહમાં પંદર વરસ સુધી ઉપદેશ કર્યો. ત્યાર પછી તેણે મિસર દેશ, પારસી દેશ, માદીઆ તથા પારથીઆ દેશની મુલાકાત લીધી. તે ક્યાં અને ક્યાં રીતે ભરણુ પામ્યો, તે ખાતરીપૂર્વક કહી શકાતું નથી; પરંતુ એવી દંતકથા ચાલે છે, કે તેણે ધર્મચર્ચા પ્રાણત્યાગ કર્યો.

આ સુવાર્તાનું નામ અસલ ભાષા તરફ જોતાં ‘માત્થી પ્રમાણેની સુવાર્તા’ એવું પહેલાંથી રાખવામાં આવ્યું છે. તેનો લેખક ખીજી સુવાર્તાથી માહિતગાર હતો, અને પોતાની સુવાર્તામાં તેણે તેનો મોટો ભાગ કામમાં લીધો છે. હવે માત્થી જે પોતે પ્રેરિત હતો, તે ચોહાન માર્ક જે પ્રેરિત નહોતો તેના લખાણને આધારે પોતાની સુવાર્તા રચે, એ સંભવિત લાગતું નથી. વળી ત્યાર પ્રેરિતોમાંના કોઇએકના હાથથી લખેલી સુવાર્તા મોજુદ છે એવું પહેલેથી લુકના જણાવ્યામાં આવ્યું હોત, તો જે પ્રમાણે તેણે ૧; ૧માં લખ્યું તે પ્રમાણે તે ઘણું કરીને લખત નહિ. આ સુવાર્તા હાલ જે રૂપમાં છે, તેજ રૂપમાં માત્થી પ્રેરિતે રચી એવું કબુલ કરવું મુશ્કેલ છે; પરંતુ તે ખરેખર “માત્થી પ્રમાણેની સુવાર્તા” તો કહેવાય, કેમકે તેમાં માત્થીની સાક્ષી વિધેનો સંપ્રદાય સમાવેલો છે.

આ સુવાર્તાક એક યહુદી ખ્રીસ્તી હતો, અને હેબ્રી ભાષામાં તેમજ રાખ્ખી-ઓના શિક્ષણમાં તે પ્રવીણ હતો, એવું લાગે છે. માર્કની સુવાર્તાનો ઉપયોગ કરતાં, માટે જ્યાં આગળ જુના કરારમાંથી વાક્યો લીધેલાં હોય; ત્યાં આગળ આ સુવાર્તાનો લેખક તેવાં વાક્યોનો તરજીમો ખારોખાર હેબ્રી ભાષામાંથી કરે છે.

વળી આ સુવાર્તા રચવાની પદ્ધતિ રાખ્ખીઓની પદ્ધતિને અનુસરતી આવે છે, કેમકે તેમાં અમુક જુદી જુદી સંખ્યાનો ઉપયોગ કરવામાં આવે છે; એટલે સાત, પાંચ, ત્રણ અને દશ. દાખલા તરીકે:—ધન્યતાનાં સાત વચનો છે; ઇસુએ શિખવેલી પ્રાર્થનામાં સાત વિનંતીઓ છે (લુકની સુવાર્તામાં પાંચ વિનંતીઓ

છે); ફરોશીઓને સાત વખત 'હાય હાય' કહેવામાં આવે છે; વંસાવળોની ગોઠવણુ પણ સાતને આધારે રચેલી છે, એટલે સાત ગુણ્યા બે, ખરોખર ચૌદ. આપણા પ્રભુનાં ભાષણોના પાંચ મુખ્ય સંગ્રહ છે. પરીક્ષણુ ત્રણ છે; ધર્મની મુખ્ય ત્રણ ફરજો અતાવેલી છે (૬; ૧-૧૮); ગેથસેમાને વાઢીમાં ત્રણ પ્રાર્થના છે. આપણા પ્રભુના પહેલા તથા બીજા ભાષણની વચ્ચે દશ ચમત્કારો વર્ણવાય છે (અધ્ય. ૮, ૯): સાત, તે સાબ્જાથ દિવસની સંખ્યા છે; પાંચ, તે મુસાના નિયમશાસ્ત્રનાં પાંચ પુસ્તકોની સંખ્યા છે; ત્રણ, તે યાજ્ઞકોના આશીર્વાચનની સંખ્યા છે; અને દશ, તે મિસર દેશના દશ અનથોની સંખ્યા છે. વળી લેખક યહ્શાલેમને "પવિત્ર શહેર" અને "પવિત્ર જગા" કહે છે (૪; ૫: ૨૪; ૧૫: ૨૭; ૫૩).

બીજા સૈકાના મધ્ય ભાગે હિયરાપોલીસ શહેરમાં પાપિઆસ નામનો અધ્યક્ષ રહેતો હતો, તેનું એક વચન યુસેબીઅસના ઇતિહાસમાં મળે છે: એટલે "માત્થીએ હેબ્રીમાં 'વચનો' લખ્યાં, અને દરેક પોતાની શક્તિ પ્રમાણે તેઓનો ખુલાસો (અગર તરજુમો) કર્યો." આ સુવાર્તાના સંબંધમાં સૌથી જુની નોંધ બે કાંઈ હોય તો એજ છે. હવે આ 'વચનો' તે ક્યાં? શું તે આપણા પ્રભુનાં વચનો છે, અગર આપણા પ્રભુ વિષેનાં વચનો છે? તે વિષે ઘણી ચર્ચા ચાલી રહેલી છે; પણ ધણું કરીને તેનો અર્થ 'આપણા પ્રભુ વિષેનાં વચનો' એવો થાય. ઇસુ એ ખરેખર વચનદત્ત મસીહ છે તેના પૂરાવાને અર્થે માત્થી પ્રેરિતે ધણું કરીને જુના કરારનાં આધારવાક્યોનો સંગ્રહ કરીને અમુક લખાણુ રચ્યું હશે. લુક ૨૪; ૨૫, ૩૨-૪૪ પરથી માલમ પડે છે, કે આપણા પ્રભુએ પોતાના પુનરુત્થાન પછી એવાં કેટલાંક વચનોનો ઉપયોગ કર્યો, અને તે પ્રમાણે માત્થીએ, ખ્રીસ્ત મસીહ છે તે યહુદીઓને સાબીત કરી અતાવવા માટે, હેબ્રી ભાષામાં એક લખાણુ લખ્યું હશે.

પાઉલ અને પીતર એવાં વાક્યોનો ઉપયોગ કરે છે (૩મી. ૯; ૩૩. ૧ પીત. ૨; ૬-૮). માર્ક અને લુક જન્મે મળીને જુના કરારમાંથી જેટલાં વચનો લે છે તે કરતાં જુના કરારનાં વધારે વચનો આ સુવાર્તામાં મળે છે. માત્થીમાં એવાં સુડાળીસ વચનો મળે છે, અને તેઓમાંનાં ત્રેવીસ, કેવળ માત્થીમાંજ મળે છે. વળી આ વચનોને આધારે આખા પુસ્તકની રચના થઈ હોય, એવું લાગે છે.

પ્રસ્તાવનામાં (અધ્ય. ૧-૪) તેમજ પરિશિષ્ટમાં (અધ્ય. ૨૬-૨૮) પણ સાત વચનો મળે છે. વચમાં પાંચ વિભાગ પડે છે (ધણું કરીને માત્થીના અસલ લખાણુના પાંચ વિભાગ પડ્યાં હશે). તે દરેક વિભાગની શરૂઆતની હદ હમેશાં એકજ રીતે દેખાડવામાં આવે છે; એટલે "પ્રભુ જ્યારે ફલાણું ફલાણું પૂરું કરી રહ્યો ત્યારે" (૭; ૨૮: ૧૧; ૧: ૧૩; ૫૩: ૧૯; ૧: ૨૬; ૧).

આ સુવાર્તા હાલ જે રૂપમાં છે, તે રૂપમાં તે કોનાથી રચવામાં આવી હશે તે ખાતરીપૂર્વક કહી શકાય નહિ. એટલું તો સાબીત થએલું છે કે તે હેબ્રી ભાષામાંથી કરેલો તરજુમો નથી (જુઓ ટેલરકૃત “નવા કરારનો પ્રવેશક બોધ”). રચનાર ધણું કરીને માત્થીનો કોઇ શિષ્ય હશે.

સુવાર્તા ક્યારે લખવામાં આવી? તે પણ નક્કી કહી શકાય એમ નથી. તે મોડી લખવામાં આવી હોય, એવું ૨૭; ૮ : ૨૮; ૧૫ : ૨૨; ૭ પરથી લાગે છે. પરંતુ યોવીસમા અધ્યાયમાં યરૂશાલેમના નાશ તેમજ પોતાના ખીજ વાર આવવા સંબંધી, આપણા પ્રભુનાં જે વચનો મળે છે, તે પરથી એવું લાગે છે કે યરૂશાલેમનો નાશ થયા પહેલાં (એટલે ૬. સ. ૭૦ પહેલાં) આ સુવાર્તા લખવામાં આવી હોય. જે યરૂશાલેમનો નાશ થયા પછી આ સુવાર્તા લખવામાં આવી હોય, તો યરૂશાલેમનો નાશ તથા પ્રભુના ફરી આવવાની વચ્ચેમાં અંતર દેખાડવામાં આવે. લોકે એજ પ્રમાણે કહ્યું (લુક ૨૧; ૨૪. સરખાવો માત્થી ૨૪; ૨૯, ૩૦). પરંતુ માત્થીની સુવાર્તામાંજ ખીજ જગાએ એવી સૂચના મળે છે, કે આ જે બનાવની વચ્ચે અંતર હોય : “વરને આવતાં વાર લાગી” (૨૫; ૫), અને “લાંબી મુદત પછી તે ચાકરોનો ધણી આવે છે” (૨૫; ૧૯).

હેબ્રી ભાષામાં માત્થી પ્રેરિતનું જે લખાણ હતું, તેમાં કપી કપી વાતોનો સમાવેશ થયો હશે તે આપણે જાણતાં નથી; માટે ધણું કરીને યરૂશાલેમનો નાશ થયા પછી, માત્થીનું લખાણ, માર્કની સુવાર્તા તેમજ એક ત્રીજું લખાણ અગર મુખજુબાની, એ સર્વને આધારે આ સુવાર્તા તેના છેવટના રૂપમાં માત્થીના કોઇ શિષ્યથી રચવામાં આવી હોય, એવું લાગે છે. યુસેબીઅસ જણાવે છે કે યરૂશાલેમનો નાશ થયા અગાઉ, ત્યાંના કેટલાક માણસોને નાશની એતવણી મળવાથી ખ્રીસ્તી લોકો શહેર મૂકીને, આશ્રયને અર્થે, પેરિયા પ્રાંતમાં આવેલા પેલ્લા શહેરમાં રહેવા ગયા. તેઓની સાથે આ સુવાર્તાનો લેખક પણ ગયો હોય, અને ત્યાં આગળ ઉપર બતાવ્યા પ્રમાણે, તેણે આ સુવાર્તા રચી હોય, એ બનવાભેગ છે (૨૪; ૪-૨૮ પરની ટીકા).

**વિભાગ:—**આ સુવાર્તાના સાત વિભાગ પડે છે.

૧. અધ્ય. ૧-૪. સુવાર્તાની પ્રસ્તાવના : આપણા પ્રભુશ્રી વંશાવળી, તેનો જન્મ, તેનું બાપ્તિસ્મા, તેનું પરીક્ષણ ને ગાલીલમાં તેની સેવાની શરૂઆત.
૨. અધ્ય. ૫-૭. આપણા પ્રભુનું શિક્ષણ : શિક્ષક તરીકે આપણા પ્રભુનું વર્ણન; તેનો નિયમ મુસાના નિયમશાસ્ત્રને પૂર્ણ કરનાર, છતાં તેથી જુદો.

૩. અધ્ય. ૮-૧૦. આપણા પ્રભુનાં તથા તેના પ્રેરિતોનાં કામ.
૪. અધ્ય. ૧૧; ૧-૧૩; ૫૨. આપણો પ્રભુ—ઇશ્વરનું જ્ઞાન તથા તેનો શબ્દ (જ્ઞાન તથા શબ્દ તે બન્ને તો એક જ છે).
૫. અધ્ય. ૧૩; ૫૩-૧૮; ૩૫. આપણો પ્રભુ—નવા સભારથાનનો રથાપનાર.
૬. અધ્ય. ૧૯; ૧-૨૫; ૪૬. આપણો પ્રભુ—દુનિયાના ઇતિહાસને પરિપૂર્ણ કરનાર.
૭. અધ્ય. ૨૬-૨૮. આપણા પ્રભુની સેવાની પરિપૂર્ણતા.

### આ સુવાર્તામાં પાંચ વિષયો છે:—

૧. પ્રભુ ઇસુએ શું શું શિખવ્યું?
૨. પ્રભુ ઇસુએ શું શું કર્યું?
૩. પ્રભુ ઇસુ કોણ હતા?
૪. પ્રભુ ઇસુના આવવાથી ક્યાં પરિણામ તાત્કાલિક આવ્યાં?
૫. પ્રભુ ઇસુના આવવાથી છેવટે ક્યાં પરિણામ આવશે?

ઉપરની બધી વાતો આ સુવાર્તાના છેલ્લા વાક્ય પરથી (૨૮; ૨૦) સૂચવવામાં આવે છે :

૧. તેઓને શિખવતા જાઓ.
  ૨. મેં તમને જે જે આજ્ઞા કરી તે પાળવાનું.
  ૩. જુઓ ... હું.
  ૪. તમારી સાથે હું.
  ૫. દુનિયાના ઇતિહાસની પરિપૂર્ણતા સુધી.
-

## માત્રીની સુવાર્તાનું પૃથક્કરણ

	પૃષ્ઠ
<b>I. સુવાર્તાની પ્રસ્તાવના. અધ્ય. ૧-૪</b>	<b>૧-૩૩</b>
૧. આપણા પ્રભુનો જન્મ તથા તેની આત્માવસ્થા	
(અધ્ય. ૧, ૨) ... ..	૩-૧૪
(૧) પુસ્તકનું મથાળું. ૧; ૧ ... ..	૩
(૨) વંશાવળીવર્ણન. ૧; ૨-૧૭ ... ..	૪
(૩) આપણા પ્રભુનો જન્મ. ૧; ૧૮-૨૫ ... ..	૬
(૪) માગી લોકો. ૨; ૧-૧૨ ... ..	૮
(૫) મિસરમાં પ્રવાસ. ૨; ૧૩-૧૫ ... ..	૧૧
(૬) નિહોષિનો સંહાર. ૨; ૧૬-૧૮ ... ..	૧૨
(૭) નાઝરેથમાં પ્રવાસ. ૨; ૧૯-૨૩... ..	૧૩
૨. આપણા પ્રભુનું તેડું ( ૩; ૧-૪; ૧૧) ... ..	૧૪-૨૮
(૧) યોહાન આમિસ્મા કરનારનો ઉપદેશ. ૩; ૧-૧૨	૧૪
(૨) આપણા પ્રભુનું આમિસ્મા. ૩; ૧૩-૧૭ ... ..	૧૯
(૩) આપણા પ્રભુનું પરીક્ષણ. ૪; ૧-૧૧ ... ..	૨૨
૩. ગાલીલ પ્રાંતમાં આપણા પ્રભુએ જહુરમાં કરેલી સેવાની શરૂઆત ( ૪; ૧૨-૨૫) ... ..	૨૮-૩૩
(૧) કાપરનાહુમમાં કરેલો નિવાસ. ૪; ૧૨-૧૬...	૨૮
(૨) ચાર પ્રેરિતોનું તેડું. ૪; ૧૭-૨૨ ... ..	૩૦
(૩) ગાલીલમાં થયેલા કામનું વૃત્તાંત. ૪; ૨૩-૨૫	૩૨
<b>II. આપણા પ્રભુનું શિક્ષણ. અધ્ય. ૫-૭</b>	<b>૩૫-૬૦</b>
૧. ધન્યતાનાં વચનો ( ૫; ૧-૧૨) ... ..	૩૮-૪૭
૨. જગતમાં ચેલાઓનું કામ ( ૫; ૧૩-૧૬) ... ..	૪૮, ૪૯
૩. જુના કરાર સંબંધી આપણા પ્રભુના વિચારો ( ૫; ૧૭-૨૦) ... ..	૪૯-૫૧
૪. પુરાતન નિયમમાં કરેલો વિસ્તાર ( ૫; ૨૧-૪૮)	૫૧-૬૬
(૧) તું ખૂત ન કર. ૫; ૨૧-૨૬ ... ..	૫૧
(૨) બળિચાર ન કર. ૫; ૨૭-૩૦ ... ..	૫૪
(૩) ફારંગતીનો નિયમ. ૫; ૩૧, ૩૨ ... ..	૫૬



(૪) પ્રભુ તારા દેવનું નામ તું વૃથા ન લે. ૫; ૩૩-૩૭	૫૮
(૫) બદલો વાળવા વિષે. ૫; ૩૮-૪૨...	૬૦
(૬) તારા પડોસી પર પ્રીતિ કર. ૫; ૪૩-૪૮ ...	૬૪
૫. ફરોશીઓના સંબંધમાં પ્રભુ ઇસુની ટીકા (૬; ૧-૧૮)...	૬૬-૭૩
૬. દૈહિક ચિંતા (૬; ૧૯-૩૪) ...	૭૩-૭૮
૭. કડકાઇથી ન્યાય કરવા વિષે (૭; ૧-૬) ...	૭૮-૮૧
૮. પ્રાર્થનામાં ઉત્તેજન (૭; ૭-૧૨) ...	૮૧-૮૪
૯. બે દરવાજા અને બે માર્ગ (૭; ૧૩, ૧૪) ...	૮૪-૮૬
૧૦. ખોટા બોધકો (૭; ૧૫-૨૭) ...	૮૬-૮૯
૧૧. આપણા પ્રભુના શિક્ષણને લીધે લોકોનું આશ્ચર્ય (૭; ૨૮, ૨૯) ...	૮૯, ૯૦

### III. આપણા પ્રભુનાં તથા તેના પ્રેરિતોનાં કામ.

અધ્ય. ૮-૧૦	૯૧-૧૪૩
૧. સાળ કરવાના ચત્કાર (૮; ૧-૧૭) ...	૯૩-૯૯
૨. સરોવર ઓળંગીને ઇસુ એકાંત જગા શોધવા ગયો (૮; ૧૮-૩૪) ...	૯૯-૧૦૭
(૧) અડચણો. ૮; ૧૮-૨૨...	૯૯
(૨) પ્રભુ તોફાન શાંત પાડે છે. ૮; ૨૩-૨૭ ...	૧૦૨
(૩) ભૂતવળગેલો એક માણસ સાળે કરાવ્યો. ૮; ૨૮-૩૪ ...	૧૦૪
૩. એક પક્ષપાતી માણસને ઇસુ સાળે કરે છે (૯; ૧-૮) ...	૧૦૭-૧૦૯
૪. માત્રીને તેડું (૯; ૯-૧૩)...	૧૦૯-૧૧૨
૫. જીનું તથા નવું (૯; ૧૪-૧૭) ...	૧૧૨-૧૧૫
૬. ચાએરસની દીકરી તથા લોહીવાવાળી સ્ત્રી (૯; ૧૮-૨૬)	૧૧૫-૧૧૭
૭. બે આંધળા તથા એક મુંગાને સાળ કરવામાં આવ્યા (૯; ૨૭-૩૪) ...	૧૧૭-૧૧૯
૮. પ્રભુ ઇસુ ખાર પ્રેરિતોને કામ કરવા મોકલે છે (૯; ૩૫-૧૦; ૪) ...	૧૧૯-૧૨૭
૯. પ્રેરિતોનો અખત્યાર (૧૦; ૫-૪૨) ...	૧૨૭-૧૪૩
(૧) તેઓના કામની પદ્ધતિ. ૧૦; ૫-૧૫ ...	૧૨૭

(૨) તેઓની ચનાર સતાવણી. ૧૦ ; ૧૬-૨૩ ...	૧૩૨
(૩) તેઓનો દિલાસો. ૧૦ ; ૨૪-૩૧... ..	૧૩૫
(૪) તેઓને માટે ચેતવણી. ૧૦ ; ૩૨-૩૯ ..	૧૩૯
(૫) તેઓના દુઃખમાં ચનાર ભાગીદારને બદલો. ૧૦ ; ૪૦-૪૨ ... ..	૧૪૨

#### IV. ઇશ્વરનું જ્ઞાન તથા તેનો શબ્દ. અધ્ય. ૧૧ ; ૧—

૧૩ ; ૫૨	૧૪૫-૧૯૬
૧. યોહાન બાપ્તિસ્મા કરનાર તરફથી આવેલા પ્રતિ- નિધિઓ (૧૧ ; ૧-૧૯) ... ..	૧૪૭-૧૫૩
(૧) યોહાનનો પ્રશ્ન. ૧૧ ; ૧-૬ ... ..	૧૪૭
(૨) યોહાન વિષે ખ્રીસ્તની સાક્ષી. ૧૧ ; ૭-૧૫ ...	૧૪૯
(૩) પ્રભુ ઇસુ પોતાના જમાનાના લોકોને વખોડે છે. ૧૧ ; ૧૬-૧૯ ... ..	૧૫૧
૨. વિરૂદ્ધતાની વૃદ્ધિ (૧૧ ; ૨૦-૩૦) ... ..	૧૫૩-૧૬૧
(૧) ગાલીલનાં શહેરોની મંદ સ્થિતિ. ૧૧ ; ૨૦-૨૪	૧૫૪
(૨) માનવી ગરજની સાથે પ્રભુ ઇસુની સહલાગણી. ૧૧ ; ૨૫-૩૦ ... ..	૧૫૬
૩. વિશ્વામવારનો ભંગ (૧૨ ; ૧-૨૧) ... ..	૧૬૧-૧૬૯
(૧) અનાજનાં કણસલાં. ૧૨ ; ૧-૮ ... ..	૧૬૨
(૨) પ્રભુ ઇસુએ સુકાઈ ગયેલા હાથવાળાને સાબો કર્યો. ૧૨ ; ૯-૨૧ ... ..	૧૬૫
૪. શેતાનની સાથે સંપ કરવાનું તહેામત (૧૨ ; ૨૨-૩૭)	૧૬૯-૧૭૫
૫. ફરોશીઓ ચિહ્ન માગે છે (૧૨ ; ૩૮-૪૫) ...	૧૭૫-૧૭૯
૬. ઇસુ ખ્રીસ્તનાં સગાં (૧૨ ; ૪૬-૫૦) ... ..	૧૭૯-૧૮૧
૭. દર્શાવવારા પ્રભુ ઇસુનું શિક્ષણ (૧૩ ; ૧-૫૨) ...	૧૮૧-૧૯૬
(૧) વાવનારનું દર્શાવ. ૧૩ ; ૧-૯ ... ..	૧૮૩
(૨) દર્શાવવારા શિક્ષણ આપવાનું કારણ. ૧૩ ; ૧૦-૧૭	૧૮૪
(૩) વાવનારના દર્શાવનો ખુલાસો. ૧૩ ; ૧૮-૨૩...	૧૮૬
(૪) આકાશના રાજ્યની ખાસ ઉપમાઓ. ૧૩ ; ૨૪-૩૫	૧૮૭
(૧) ધર્તિમાં વાવેલા કડવા દાણા. ૧૩ ; ૨૪-૩૦	
(૨) રાઇનું ખીત તથા ખમીરનું દર્શાવ. „ ૩૧-૩૫	

(૫) બાર શિષ્યોની આગળ કરેલા ખુલાસા.

૧૩ ; ૩૬-૫૨ ... ... ૧૯૧

# V. આપણા પ્રભુ—નવા સભાસ્થાનનો સ્થાપનાર.

અધ્ય. ૧૩ ; ૫૩—૧૮ ; ૩૫ ૧૯૭-૨૪૯

૧. નાઝરેથની ખુલાકાળ (૧૩ ; ૫૩-૫૮) ... ... ૧૯૯, ૨૦૦

૨. યોહાન બાપ્તિસ્મા કરનારનો શિરચ્છેદ (૧૪ ; ૧-૧૨). ૨૦૦-૨૦૨

૩. ઇસુ ખ્રીસ્ત ફરી સરોવરને સામે કાંઠે જાય છે  
(૧૪ ; ૧૩-૩૬) ... ... ૨૦૩-૨૦૮

(૧) પાંચ હજારને જમાડવાનો ચમત્કાર.  
૧૪ ; ૧૩-૨૧ ... ... ૨૦૩

(૨) ઇસુ ખ્રીસ્ત પાણી પર ચાલે છે. ૧૪ ; ૨૨-૩૬. ૨૦૫

૪. સ્નાનશુદ્ધિ (૧૫ ; ૧-૨૦) ... ... ૨૦૮-૨૧૨

૫. ફેનીઝામાં આપણા પ્રભુએ કરેલું કામ (૧૫ ; ૨૧-૨૮) ૨૧૨-૨૧૪

૬. એકાંત જગાની શોધ (૧૫ ; ૨૯—૧૬ ; ૧૨) ... ૨૧૫-૨૨૦

(૧) ચાર હજારને જમાડવાનો ચમત્કાર. ૧૫ ; ૨૯-૩૯. ૨૧૫

(૨) ચિહ્નની માગણી. ૧૬ ; ૧-૪ ... ... ૨૧૮

(૩) ફેરોશીઓ તથા સાદુકીઓનું ખમીર. ૧૬ ; ૫-૧૨ ૨૧૯

૭. કાષ્ઠસારીઆ ફિલિપ્પી (૧૬ ; ૧૩—૧૭ ; ૨૩) ... ૨૨૦-૨૩૬

(૧) પીતરની કબુલાત તથા નવા સભાસ્થાનની  
સ્થાપના. ૧૬ ; ૧૩-૨૦ ... ... ૨૨૦

(૨) પોતાના મરણ સંબંધી પ્રભુ ઇસુની રપટ  
સૂચના. ૧૬ ; ૨૧-૨૮ ... ... ૨૨૭

(૩) પ્રભુ ઇસુનું રૂપાંતર. ૧૭ ; ૧-૧૩ ... ... ૨૩૦

(૪) પ્રભુ ઇસુએ એક છોકરાનું ફેફરાનું દરદ  
મટાડ્યું. ૧૭ ; ૧૪-૨૧ ... ... ૨૩૪

(૫) પોતાના મરણ વિષે ઇસુએ આપેલી ખીજ  
અગમસૂચના. ૧૭ ; ૨૨, ૨૩ ... ... ૨૩૬

૮. કાપરનાહુમમાં આપણા પ્રભુનું પાછું આવવું  
(૧૭ ; ૨૪—૧૮ ; ૩૫) ... ... ૨૩૬-૨૪૯

(૧) મંદિરનો કર ભરવા વિષે વાત. ૧૭ ; ૨૪-૨૭. ૨૩૬

(૨) નવા સભાસ્થાનના સભાસદોનો પરસ્પર સંબંધ.  
૧૮ ; ૧-૩૫ ... ... ૨૩૯

(૧) આકાશના રાજ્યમાં મોટું કોણ છે?

૧૮; ૧-૧૪ ... ..

(૨) ખ્રીસ્તી સંગતના નિયમો. ૧૮; ૧૫-૨૦.

(૩) માણી. ૧૮; ૨૧-૩૫ ... ..

## VI. આપણા પ્રભુ—હુનિયાના ઇતિહાસને પરિપૂર્ણ

કરનાર. અધ્ય. ૧૯; ૧-૨૫; ૪૬ ૨૫૧-૩૨૯

૧. બેથાબારા (૧૯; ૧, ૨) ... .. ૨૫૩

૨. ફારગતીનો સવાલ (૧૯; ૩-૧૨) ... .. ૨૫૩-૨૫૫

૩. પ્રભુ ઇસુ નાનાં બાળકોને આશીર્વાદ આપે છે  
(૧૯; ૧૩-૧૫)... .. ૨૫૫-૨૫૭

૪. દ્રવ્યવાન જીવાન અધિકારી (૧૯; ૧૬-૨૨) ... ૨૫૭-૨૬૦

૫. દ્રવ્યવાન અધિકારીની વાત પરથી લાચકરણ  
(૧૯; ૨૩-૩૦)... .. ૨૬૦-૨૬૩

૬. દ્રાક્ષવાડીના મજૂરો (૨૦; ૧-૧૬) ... .. ૨૬૩-૨૬૬

૭. ઇસુ ખ્રીસ્ત પર્વ પાળવા જાય છે (૨૦; ૧૭-૩૪)... ૨૬૬-૨૭૧

(૧) ખ્રીસ્તે પોતાના મરણ વિષે શિષ્યોને આપેલી  
ત્રીજી વારતી ખબર. ૨૦; ૧૭-૧૯ ... ૨૬૬.

(૨) સાલોમે અને તેના બે દીકરા. ૨૦; ૨૦-૨૮... ૨૬૭

(૩) યરેખોના દરવાજા આગળ. ૨૦; ૨૯-૩૪ ... ૨૭૦

૮. યરેશાલેમમાં પ્રભુ ઇસુનો પ્રવેશ (૨૧; ૧-૧૬) ... ૨૭૧-૨૭૬

૯. હુંગરના ઢોળાવ પર આપણા પ્રભુનો વાસો  
(૨૧; ૧૭-૨૨) ... .. ૨૭૬, ૨૭૭

૧૦. મંદિરના આંગણમાં થએલા વાદવિવાદ (૨૧; ૨૩—  
૨૨; ૪૬) ... .. ૨૭૮-૨૮૮

(૧) અધિકારનો સવાલ. ૨૧; ૨૩-૩૨ ... ૨૭૮

(૨) હુદ્દા ખેડૂતોનું દંડાંત. ૨૧; ૩૩-૪૬ ... ૨૮૧

(૩) લમ્બજમણનું દંડાંત. ૨૨; ૧-૧૪... .. ૨૮૫

(૪) કરવેરાનો સવાલ. ૨૨; ૧૫-૨૨... .. ૨૮૯

(૫) પુનરુત્થાનનો સવાલ. ૨૨; ૨૩-૩૩ ... ૨૯૧

(૬) સહુથી મોટી આગ્રા કંઈ? ૨૨; ૩૪-૪૦ ... ૨૯૫

(૭) દાઉદનો દીકરો અને દાઉદનો પ્રભુ. ૨૨; ૪૧-૪૬ ૨૯૬

૧૧.	પાસે ઉભેલા લોકોને ચેતવણી (૨૩ ; ૧-૧૨)	...	૨૯૯-૩૦૨
૧૨.	શાસ્ત્રીઓને હાથ હાથ ! (૨૩ ; ૧૩-૩૬)	...	૩૦૨-૩૦૮
૧૩.	ચરણાલેખને માટે પ્રભુ ઇસુનો વિલાપ (૨૩ ; ૩૭-૩૯)	...	૩૦૮, ૩૦૯
૧૪.	આવનાર વાનાં સંબંધીનું ભાષણ (અધ્ય. ૨૪, ૨૫)...	...	૩૦૯-૩૨૬
	(૧) શિષ્યોનો પ્રશ્ન. ૨૪ ; ૧-૩	...	૩૦૯
	(૨) ચરણાલેખનો નાશ. ૨૪ ; ૪-૨૮	...	૩૧૨
	(૩) યુગની પરિપૂર્ણતા. ૨૪ ; ૨૯-૩૧	...	૩૧૭
	(૪) આગળની વાતનું લાયકરણ. ૨૪ ; ૩૨-૫૧	...	૩૧૮
	(૫) દશ કુમારિકાઓનું દર્શાવ. ૨૫ ; ૧-૧૩	...	૩૨૧
	(૬) તાલંતનું દર્શાવ. ૨૫ ; ૧૪-૩૦	...	૩૨૨
	(૭) વિદેશીઓનો ન્યાય. ૨૫ ; ૩૧-૪૬	...	૩૨૬

## VII. આપણા પ્રભુની સેવાની પરિપૂર્ણતા.

અધ્ય. ૨૬-૨૮

૩૩૧-૩૮૧

૧.	ઇસુને મારી નાખવાનો અધિકારીઓનો નિશ્ચય (૨૬ ; ૧-૫)	...	૩૩૩, ૩૩૪
૨.	એથાનીઆમાં જમણ (૨૬ ; ૬-૧૩)	...	૩૩૪, ૩૩૫
૩.	મોટો વિશ્વાસઘાત (૨૬ ; ૧૪-૧૬)	...	૩૩૬, ૩૩૭
૪.	છેલ્લું ભોજન (૨૬ ; ૧૭-૨૯)	...	૩૩૭-૩૪૨
૫.	શિષ્યોની નાસભાગ અને એકથી પોતાનો નકાર થશે, એવી ઇસુની અગમસૂચના (૨૬ ; ૩૦-૩૫)	...	૩૪૨, ૩૪૩
૬.	ગેથસેમાને (૨૬ ; ૩૬-૪૬)	...	૩૪૪, ૩૪૫
૭.	પ્રભુ ઇસુને પકડવામાં આવે છે (૨૬ ; ૪૭-૫૬)	...	૩૪૬-૩૪૮
૮.	મુકરદ્દમાની તપાસ (૨૬ ; ૫૭-૨૭ ; ૨૬)	...	૩૪૮-૩૬૧
	(૧) પ્રભુ ઇસુ સાન્હેદ્રિમ સભા આગળ. ૨૬ ; ૫૭-૬૬	...	૩૪૮
	(૨) પીતર ઇસુનો નકાર કરે છે. ૨૬ ; ૬૭-૭૫	...	૩૫૧
	(૩) વિશ્વાસઘાતી યહૂદાની નિરાશા. ૨૭ ; ૧-૧૦	...	૩૬૨
	(૪) પ્રભુ ઇસુ પોંતિયસ પીલાતની આગળ. ૨૭ ; ૧૧-૨૬	...	૩૫૪
૯.	કોરડા તથા મશકરી (૨૭ ; ૨૭-૩૦)	...	૩૬૧, ૩૬૨
૧૦.	ગલગથા (૨૭ ; ૩૧-૫૬)	...	૩૬૨-૩૬૮
૧૧.	દફન (૨૭ ; ૫૭-૬૧)	...	૩૬૮-૩૭૦
૧૨.	પુનરુત્થાન (૨૭ ; ૬૨-૨૮ ; ૧૫)	...	૩૭૦-૩૭૬
૧૩.	આપણા પ્રભુનો છેલ્લો હુકમ (૨૮ ; ૧૬-૨૦)	...	૩૮૦, ૩૮૧

ભાગ પહેલો  
સુવાર્તાની પ્રસ્તાવના

# માત્થીની લખેલી સુવાર્તા

## I. સુવાર્તાની પ્રસ્તાવના. અધ્ય. ૧—૪

### ૧. આપણા પ્રભુનો જન્મ તથા તેની ખાધ્યાવસ્થા

(અધ્ય. ૧, ૨)

(૧) પુસ્તકનું મથાળું. ૧; ૧.

ઇસુ ખ્રીસ્ત જે હાઉકનો દીકરો, જે ઇબ્રાહીમનો દીકરો, તેની વંશાવળી.

અહીં આગળ 'વંશાવળી'ને માટે જે શબ્દ છે, તેનો ખરો અર્થ 'ઉત્પત્તિ' એવો થાય. પરંતુ ત્યાર પછીની વંશાવળીનેજ તે લાગુ પડે છે, એવું સમજી ઉપર પ્રમાણે તરજીમો કરવામાં આવ્યો છે. કેટલાએક એમ ધારે છે, કે 'ઇસુ ખ્રીસ્ત જે હાઉકનો દીકરો, જે ઇબ્રાહીમનો દીકરો, તેની ઉત્પત્તિ'; એવો તરજીમો હોવો જોઈએ; અને તે જાણે કે આખી સુવાર્તાનું મથાળું હોય. જુના કરારના પહેલા પુસ્તકનું જે નામ છે, તેજ આ શબ્દ છે. એથી એવું સૂચવવામાં આવે છે, કે જેમ જુના કરારની શરૂઆતમાં સૃષ્ટિની ઉત્પત્તિની વાત મળે છે, તેમ નવા કરારમાં જે નવી ઉત્પત્તિની વાત મળે છે, તેની શરૂઆત અહીંથી થાય છે (કલ. ૧; ૧૬, ૧૭. યોહ. ૧; ૧-૩. હેબ્રી. ૧; ૨).

તારનારનાં બે નામ વાંચવામાં આવે છે: (૧) ઇસુ; (૨) ખ્રીસ્ત. માત્થી, માર્ક તથા લુકમાં 'ઇસુ ખ્રીસ્ત' એવી રીતે નામ લખવામાં આવે છે; પણ યોહાનની સુવાર્તામાં 'ખ્રીસ્ત ઇસુ' એ પ્રમાણે લખવામાં આવે છે. આ પ્રમાણે પહેલા ત્રણ સુવાર્તાકેનાં લક્ષણો અને ચોથા સુવાર્તાકેનાં લક્ષણો જુદાં જણાય છે; કેમકે પહેલી ત્રણ સુવાર્તાઓમાં 'ઇસુ,' 'યહોશુઆ' (યહોવાહ માર્ક તારણ છે), અગર 'તારનાર,' તે નામ ઉપર વધારે ભાર મૂકવામાં આવે છે, અને એમાં ઇસુ ખ્રીસ્તની માનવી સ્થિતિ ખાસ વર્ણવેલી છે; પરંતુ યોહાનની સુવાર્તામાં 'ખ્રીસ્ત, મસ્તીહ અગર અભિષિક્ત' એ નામ પર વધારે ભાર મૂકવામાં આવ્યો છે. તેમ કરતાં ઇસુ ખ્રીસ્તનો જે ઐશ્વરી સ્વભાવ તે ઉપર પહેલા અધ્યાયથી માંડીનેજ ખાસ ભાર મૂકવામાં આવ્યો છે.

(૨) વંશાવળીવર્ણન. ૧; ૨-૧૭.

<sup>૨</sup> ઇબ્રાહીમથી ઇસહાક થયો, અને ઇસહાકથી યાકુબ થયો, અને યાકુબથી યહુદાહ તથા તેના ભાઈઓ થયા; <sup>૩</sup> અને યહુદાહથી થામરને પેટે ફારેસ તથા ઝારા થયા. અને ફારેસથી હસરૂન થયો, ને હસરૂનથી આરામ થયો. <sup>૪</sup> અને આરામથી આમીનાદાબ થયો, અને આમીનાદાબથી નાહશોન થયો, અને નાહશોનથી સદ્મોન થયો; <sup>૫</sup> અને સદ્મોનથી રાહાબને પેટે બોઆઝ થયો; અને બોઆઝથી રૂથને પેટે બોબેક થયો; અને બોબેકથી યિશાબ થયો; <sup>૬</sup> અને યિશાબથી દાઉદ રાજા થયો.

અને ઉરીયાહની જે વહુ હતી તેને પેટે દાઉદથી સુલેમાન થયો; <sup>૭</sup> અને સુલેમાનથી રહાબઆમ થયો, અને રહાબઆમથી આબીયાહ થયો, અને આબીયાહથી આસા થયો; <sup>૮</sup> અને આસાથી યહોશાફાટ થયો, અને યહોશાફાટથી યોરામ થયો, અને યોરામથી ઉઝીયાહ થયો; <sup>૯</sup> અને ઉઝીયાહથી યોથામ થયો, અને યોથામથી આહાઝ થયો, અને આહાઝથી હઝકીયાહ થયો; <sup>૧૦</sup> અને હઝકીયાહથી મનાશેહ થયો; અને મનાશેહથી આમેન થયો, અને આમેનથી યોશીયાહ થયો; <sup>૧૧</sup> અને બાબેલના બંદીપ્રવાસને વખતે યોશીયાહથી યખોન્યાહ તથા તેના ભાઈઓ થયા.

<sup>૧૨</sup> અને બાબેલનો બંદીપ્રવાસ થયા પછી, યખોન્યાહથી સલથાબલ થયો, અને સલથાબલથી ઝરૂબબાબેલ થયો; <sup>૧૩</sup> અને ઝરૂબબાબેલથી અબીહુદ થયો, અને અબીહુદથી એલીયાકીમ થયો, અને એલીયાકીમથી આઝર થયો; <sup>૧૪</sup> અને આઝરથી સાદુક થયો, અને સાદુકથી આખીમ થયો, અને આખીમથી એલીહુદ થયો; <sup>૧૫</sup> અને એલીહુદથી એલિયાઝર થયો, અને એલિયાઝરથી માત્થાન થયો, અને માત્થાનથી યાકુબ થયો; <sup>૧૬</sup> અને યાકુબથી યુસફ જે મરિયમનો વર હતો તે થયો; એ [મરિયમ]થી ઇસુ જે ખ્રીસ્ત કહેવાય છે તે જન્મ્યો.

<sup>૧૭</sup> મારે ઇબ્રાહીમથી દાઉદ સુધી બધી મળીને ચૌદ પેઢી, અને દાઉદથી બાબેલના બંદીપ્રવાસ સુધી ચૌદ પેઢી, અને બાબેલના બંદીપ્રવાસના કાળથી ખ્રીસ્ત[ના વખત] સુધી ચૌદ પેઢી થઈ.

ઇસુ ખ્રીસ્ત ‘મસીહ’ છે, એ દર્શાવવાનો લેખકનો મુખ્ય હેતુ છે. ઇસ્રાએલી લોકોને જે વચનો આપવામાં આવ્યાં હતાં, તે તેનામાં પૂરાં થશે. તેનામાં “પૃથ્વીનાં સર્વ કુટુંબ આશીર્વાદ પામશે.” દાઉદના સંતાનની સાથે સંબંધ



ધરાવનાર સધળો મહિમા મસીહદ્વારા તેઓને પ્રાપ્ત થશે. આ સુવાર્તાના મથાળા પરથી મસીહના સંખ્યામાં લોકોના જે મુખ્ય વિચાર સૂચવવામાં આવે છે : ‘ ઇસુ ’ ઇસ્રાહીમનો દીકરો છે, તેથી ઇસ્રાહીમને અપાએલા વચનદત્ત આશીર્વાદોમાં ઇસ્રાએલીઓ સહભાગીદાર છે ; તેમજ તે દાઉદનો પણ દીકરો છે, માટે દાઉદના કુળને અપાએલા વચનદત્ત આશીર્વાદોમાં પણ તેઓ ભાગીદાર થશે.

આ સુવાર્તા ખાસ કરીને યહુદીઓને માટે લખાએલી છે ; તેથી શરૂઆતમાં વંશાવળી આવે, એ રચાભાવિક છે ; કારણ કે ‘ અમે દાઉદના વંશજો છીએ ’ એવું પોતા સંખ્યાધી યહુદીઓ દેખાડી શકે, તો તેમાં તેઓ ધણો અભિમાન ધરાવતા હતા. ઇસુ ખ્રીસ્તનો સંખ્યાધ દાઉદ રાજા સાથે છે, એવું દેખાડવા આ સુવાર્તિક યુસફને ઇસુના બાપ તરીકે ગણીને વંશાવળી લખે છે ; છતાં ૨૫૪ રીતે જણાય છે, કે યુસફ ઇસુ ખ્રીસ્તનો ખરો બાપ નહોતો (૧ ; ૧૬, ૧૮-૨૩).

યુસફ તથા મરિયમ બન્ને જણુ ઇસુ ખ્રીસ્તના જન્મની ખરી હકીકત શરૂઆતથી જાણતાં હતાં ; તેમજ તેઓનાં નજીકનાં સગાંઓને પણ તે બાબતની જાણ હતી, પરંતુ આ વાત તેઓએ બહાર પડવા દીધી નહિ (લુક ૨ ; ૧૯, ૫૧), કારણ કે તેઓ જાણતાં હતાં, કે તે વાત તરત બહાર પાડવામાં આવે, તો તેનો વિપરીત અર્થ કરવામાં આવે ; છતાં તેજ વખતે ખુદાસો ૨૫૪ કરવામાં આવ્યો હતો. પરંતુ આ વાતનો સ્વીકાર તરત થાય, એવો સંભવ નહોતો. હિન્દુ ધર્મના અવતરેલા દેવો સંખ્યાધી તેમજ અન્ય ધર્મોમાં દેવો તથા મનુષ્ય વચ્ચેના વ્યવહાર વિષે જે વિવેચન કરવામાં આવે છે તે વાતમાં અને આ હકીકતમાં આસમાનજમીન જેટલો તફાવત છે. ઇશ્વરે જેવી રીતે આદમના શરીરની ઉત્પત્તિ કરી, તેવીજ રીતે તેણે અહીં આગળ ઇસુ ખ્રીસ્તના શરીરની ઉત્પત્તિ કરી. આ બાબતમાં ઇશ્વર વિષે કોઈ પણ જાતનો નાલાયક વિચાર સમાએલો નથી.

આ વંશાવળી ઐતિહાસિક ધોરણુ પ્રમાણે તો ખરી ન ગણાય, પણ અમુક વિચારોને અંગે તે રચાએલી છે. ચાહે તે નામ સંખ્યાથી દર્શાવી શકાય, એવી યહુદી રીત હતી. દરેક અક્ષર જુદા જુદા આંકડાઓ સૂચવે છે અને નામ લખવાની ઇચ્છા ન હોય, તો તેમાંના અક્ષરોની જુદી જુદી સંખ્યાનો સરવાળો માંડી શકાય. એ રીતે ‘ દાઉદ ’ નામના અક્ષરોનો સરવાળો ‘ ચૌદ ’ થાય. વળી ‘ સાત ’ એ યહુદીઓની પવિત્ર સંખ્યા હતી, તે બેવડાવવાથી ‘ ચૌદ ’ થાય. મતલબ કે, દાઉદના નામના અક્ષરોની સંખ્યા ગોઠવી કાઢીને તથા તેને અનુસરીને આ વંશાવળી લખવામાં આવી છે.

આ વંશાવળી વિષે તપાસ કરીએ તો ચૌદ ચૌદ નામના ત્રણ વિભાગ જણાય છે. પરંતુ વાસ્તવિક રીતે પૂર્વજોનાં ધણાં નામ તો આવત. એ વિષે બે વાતો ધ્યાનમાં રાખવાની છે ;—

૧. માણસ તરફ જોતાં યુસફ ઇસુનો આપ નહોતો, છતાં પોતે આપની ફરજ અદા કરે છે. યહુદી રીત પ્રમાણે કોઇ માણસ એક બાળકને લઇને દીકરા તરીકે રાખે, તો તે તેનો દીકરો ગણાય તેમજ વારસ પણ ગણાય.
૨. વંશાવળી લખતાં સાધારણ રીતે સ્ત્રીઓનાં નામ આવે નહિ ; પણ આ વંશાવળીમાં ચાર સ્ત્રીઓનાં નામ આવે છે (કલ્મ ૩, ૫, ૬). વળી આ સ્ત્રીઓ કેવી છે? (૧) થામાર, ઉત્પ. ૩૮ ; ૬-૩૦. (૨) રાહાબ, યહો. ૬ ; ૨૫. (૩) રૂથ, રૂથ ૪ ; ૧૦. (૪) આથશેઆ, ૨ શમ. ૧૨ ; ૧૦. આ સ્ત્રીઓ યહુદી નહિ પણ વિદેશી હતી. સ્ત્રીઓનાં આટલાંજ નામ આપવામાં આવે છે અને ખીખાં નામ આપવામાં આવતાં નથી, તેનું કારણ શું હશે ? ઇસુએ મનુષ્યદેહ ધારણ કર્યો ત્યારે મનુષ્યસ્વભાવને તેના અપમાન, શરમ તથા પાપસહિત સ્વીકારીને તેણે પવિત્ર જીવન શરૂ કર્યું. તે ઉપરથી તે કેવળ યહુદીઓનોજ નહિ, પણ સમસ્ત સંસારનો મરીહ છે, એવું જણાય છે.

(૩) આપણા પ્રભુનો જન્મ. ૧ ; ૧૮-૨૫.

<sup>૧૮</sup> અને ઇસુ ખ્રીસ્તનો જન્મ આ પ્રમાણે થયો, એટલે તેની મા મરિયમનું વેવીશાળ યુસફ જેઠે થયા પછી, તેઓનો મિલાપ થયા અગાઉ પવિત્ર આત્માથી તે ગર્ભવતી થએલી જણાઇ. <sup>૧૯</sup> અને તેનો વર યુસફ જે નીતિવાન માણસ હતો, તેણે તેનું ઉઘાડી રીતે અપમાન કરવા ન ચહાતાં, તેને ગુપ્ત રીતે મૂકી દેવાનું ધાર્યું. <sup>૨૦</sup> પણ એ સંબંધી તે વિચારતો હતો, એટલામાં પ્રભુના દૂતે તેને સ્વપ્નમાં દર્શન દઇને કહ્યું, કે આ યુસફ, દાઉદના દીકરો, તારી વહુ મરિયમને તેડી લાવવાને બીહી મા ; કેમકે તેને જે ગર્ભ રહ્યો છે તે પવિત્ર આત્માથી છે. <sup>૨૧</sup> અને તેને દીકરો થશે, ને તું તેનું નામ ઇસુ પાડશે ; કેમકે જે પોતાના લોકોને તેઓનાં પાપથી તારશે તે એજ છે. <sup>૨૨</sup> હવે એ બધું એ મારે થયું, કે પ્રભુએ પ્રબોધકની મારફતે જે કહ્યું હતું તે પૂરું થાય એટલે,

<sup>૨૩</sup> જુઓ, કુમારી ગર્ભવતી થશે, ને તેને દીકરો થશે, ને તેનું નામ તેઓ ઇમાનુએલ પાડશે,

જેનો અર્થ એ છે, કે દેવ આપણી સાથે. <sup>૨૪</sup> ત્યારે યુસફે ઉંઘમાંથી ઉઠીને જેમ પ્રભુના દૂતે તેને આજ્ઞા આપી હતી તેમ કીધું, એટલે તે પોતાની વહુને તેડી લાવ્યો. <sup>૨૫</sup> અને તેને દીકરો થયો ત્યાં સુધી તેણે તેને જાણી નહિ ; ને તેણે તેનું નામ ઇસુ પાડ્યું.

પોતાની વેવીશાળી વહુની સ્થિતિ વિષેની ખબર યુસફને પડી, ત્યારે તેને અહજ દુઃખની લાગણી થઇ, એ તો ત્યાર પછીની તેની વર્તણૂક પરથી જણાય છે.

“ન્યાયી માણુસ” એવું નામ યુસફને આપવામાં આવે છે. તે જમાનાના લોકો ‘ન્યાયી’ શબ્દનો જુદો અર્થ કરતા હતા; એટલે જે માણુસ પોતે ન્યાય કરવામાં તથા ખીજાઓ પાસે ન્યાય કરાવવામાં કંઈ પણ પાછું ન રાખે, તેમજ ખીલકુલ દયા પણ ન રાખે, એવો અર્થ થાય. એવા માણુસોને લોકો માન આપે ખરા, પણ તેમના પર પ્રેમ રાખે નહિ (૩મી. ૫; ૭). ‘ન્યાયી’ તથા ‘સારા માણુસ’માં તફાવત છે. અહીં આગળ તો યુસફ ‘સારો’ જણાય છે, કેમકે તેનામાં દયા ઉત્પન્ન થાય છે. તે પોતે ખરી હકીકત જાણતો નહોતો ત્યાં સુધી તો મરિયમ સાથેનો પોતાનો સંબંધ તોડવાનો તેનો ઇરાદો હતો ખરો; પરંતુ ઉઘાડી રીતે તેનું અપમાન થાય, એવું તે ચહાતો નહોતો. માટે તેણે તેને યુમ્મમાં મૂકી દેવાનું ધાર્યું. અહીં જે બાપા વાપરવામાં આવેલી છે, તેજ બાપા કલ. ૨; ૧૫ તથા હેબ્રી. ૬; ૬ માં મળે છે.

ધણું માણુસોને એવો અનુભવ થાય છે, કે દિવસે તેમના મનમાં જે વિચારો અગર ગભરાટ હોય, તે વિચારો રાત્રે ઉઘમાં પણ આવે છે. કોઈ વાર સ્વપ્નથી આપણી ગુંચવણનો ખુલાસો મળે છે. એવી રીતે યુસફ જાણ્યો તે પહેલાં સ્વપ્નદ્વારા તેની મુશ્કેલીઓ દૂર કરવામાં આવી હતી.

માત્થી લખે છે, કે “તેને જે ગર્ભ રહેલો છે તે પવિત્ર આત્માથી છે.” પણ લુક ૧; ૩૫ માં કહેલું છે, કે “જે તારાથી જન્મ પામશે, તે પવિત્ર, દેવનો દીકરો કહેવાશે.” દેવી સ્વભાવની જીવન આપનારી શક્તિવડે-આત્મિક એટલુંજ નહિ પણ દૈહિક વસ્તુમાં-રૂપાંતર થઈ શકે છે. પવિત્ર આત્માના કામનો પહેલો દાખલો ઉત્પ. ૧; ૨ માં મળે છે. જે જે ઇશ્વરથી ઉત્પન્ન કરવામાં આવે છે, તે તેના પવિત્ર આત્માની શક્તિ વડે થાય છે. પ્રત્યેક ચોમાસામાં એવાજ ચમત્કાર બને છે (ગીત. ૧૦૪; ૩૦). આપણા આત્માની નવી ઉત્પત્તિ પણ થાય છે (૨ કર. ૩; ૧૮). એવીજ રીતે ખ્રીસ્તનો જન્મ થયો. ઇસુ નિષ્પાપ જનમ્યો. જેમ પહેલા આદમને પોતાનો સ્વભાવ ખારોખાર ઇશ્વરના હાથથી નિર્મળ તથા નિષ્કલંક મળ્યો હતો, તેવીજ રીતે ઇસુ ખ્રીસ્તને પોતાનો માનવી સ્વભાવ મળ્યો. તફાવત એટલોજ છે, કે ઇસુનો માનવી સ્વભાવ આદમની માફક પતિત ન થતાં, જેવો તેને મળ્યો હતો તેવો ને તેવોજ નિષ્કલંક કાયમ રહ્યો (૩મી. ૫; ૧૪-૧૭. ૧ કર. ૧૫; ૨૧, ૨૨, ૪૫-૪૯). ઇસુ ખ્રીસ્ત માનવજાતનો નવો શિરપતિ હોવાથી અહીં યશ. ૭; ૧૪માંનું વચન માત્થી તેને લાગુ પાડે છે.

ઇસુ ખ્રીસ્ત કુંવારીથી જનમ્યો હતો, એ મત ખોટો પાડવા માટે વિરોધીઓ નીચે પ્રમાણે દલીલ કરે છે. એટલે ‘ઇસુ ખ્રીસ્ત કુંવારીથી જનમશે, એવી આશા યહૂદીઓ રાખતા હતા. ‘ઇસુના એકાઓ તેને મસીહ તરીકે સ્વીકારતા હતા

તેથી તેના જન્મની હકીકત સાધારણ હોવા છતાં, તેઓ આ જીનું વચન લખને ઇસુને લાગુ પાડે છે.' જાણે કે ઇસુના ચેલાઓએ બવિધવચનો લખ તે પરથી કલ્પના કરીને ખનાવટી ઇતિહાસ લખ્યો હોય, એવી તેઓની ફલીલની મતલબ છે.

ઇસુ ખ્રીસ્ત કુંવારીથી જનમશે, એવી આશા યહુદીઓ રાખતા હતા, તે વાત આ ફલીલનો પાયો છે. યશ. ૭ ; ૧૪ એ વાક્યને પડતું મૂકીએ તો આખા જીનું કારારમાં, એવી આશા યહુદીઓ રાખતા હોય, એવું એક પણ ચિહ્ન મળશે નહિ. વળી આ વાક્ય તરફ જોઇએ છીએ તો માલમ પડે છે, કે તે વાક્ય હેબ્રીમાંથી નહિ પણ ગ્રીક “સમતિ”માંથી લીધેલું છે, અને ત્યાં આગળ કરેલો તેનો તરજીમો ખોટો છે, કેમકે અસલ હેબ્રી ભાષામાં જે શબ્દ છે તેનો અર્થ ‘જીવાન સ્ત્રી’ થાય છે; અને તે વાત ધણું કરીને પ્રબોધકની પોતાની સ્ત્રીને લાગુ પડે છે (યશ. ૮ ; ૩).

યશયાહ પ્રબોધકના સમયમાં યહુદાહ દેશને જીતવા માટે એક્રાઇમ તથા શૂર બંનેએ સંપ કર્યો હતો. માટે પ્રબોધક તેનું ન માનનાર આહાઝ રાજાને ચિહ્ન આપીને કહી જણાવે છે, કે તારો દેશ સહીસલામત રહેશે. કેમકે થોડાજ સમયમાં એક જીવાન સ્ત્રીથી એક છોકરો જનમશે ને તે છોકરો સમજણો થાય તે પહેલાં આશૂર દેશ વચ્ચમાં પડશે, જેથી એક્રાઇમ તથા શૂરને ઘેરો ઉઠાવી લેવો પડશે.

તે છોકરાનો જન્મ તથા તેનું નામ (ઇમાનુએલ) તેજ સમયના લોકોને સારૂ ચિહ્નરૂપ હતાં. મસીહ કુંવારીથી જનમશે, એવી આશા યહુદીઓ રાખતા હતા, તે વાતની સાક્ષી જીનું કારારમાં આ વચન સિવાય અન્ય કોઇ સ્થળેથી મળતી નથી. આ ખુલાસો સ્વીકારવાથી ખ્રીસ્તી સિદ્ધાંતને ટેકા મળે છે, કેમકે આવનાર મસીહ કુંવારીથી જનમશે, એવી યહુદીઓની માન્યતા નહોતી એમ છતાં પણ તે એક કુંવારીથી જનમ્યો, એવી યહુદીઓને ઠાકર ખવડાવનારી વાત ખ્રીસ્તના ચેલાઓ કલ્પી કાઢીને સુવાર્તાના વૃત્તાંતમાં શું કરવા ઉમેરે? માટે યશ. ૭ ; ૧૪નો ગમે તે ખુલાસો કરીએ, તો પણ ઇસુ ખ્રીસ્ત કુંવારીથી જનમ્યો, તે મત કાયમ ને કાયમ રહે છે. વળી તે મતનો આધાર યશ. ૭ ; ૧૪ ઉપર રહેતો નથી. યહુદીઓના વિચારો તરફ તેમજ સુવાર્તામાં મળેલી બે સ્વતંત્ર સાક્ષી તરફ આપણે જોઇએ છીએ ત્યારે પવિત્ર આત્માથી મરિયમ કુંવારીને પેટે ઇસુ ખ્રીસ્ત ખરેખર અવતર્યો હતો, તે વાત કયુલ કર્યા સિવાય આપણે રહી શકીએ નહિ.

(૪) માગી લોકો. ૨ ; ૧-૧૨.

હવે હુરેહ રાજાના સમયમાં યહુદાહના બેથલેહેમમાં ઇસુ જનમ્યો, ત્યારે જીઓ, માગીઓએ પૂર્વથી યરૂશાલેમમાં આવીને પૂછ્યું, કે યહુદીઓનો જે રાજા જનમ્યો છે, તે કયાં છે? કેમકે પૂર્વમાં તેનો

તારે જોધને અમે તેનું ભજન કરવા આવ્યા છીએ. <sup>૩</sup> અને એ સાંભળીને હરેદે રાજ ગભરાયો, ને તેની સાથે આખું યરશાલેમ પણ ગભરાયું. <sup>૪</sup> પછી તેણે સર્વ મુખ્ય યાજકોને તથા લોકોના શાસ્ત્રીઓને એકઠા કરીને તેઓને પૂછ્યું, કે ખ્રીસ્તનો જન્મ ક્યાં થવો જોઈએ ? <sup>૫</sup> ત્યારે તેઓએ તેને કહ્યું, કે યહુદાહના બેથલેહેમમાં ; કેમકે પ્રયોધકે એમ લખ્યું છે, કે <sup>૬</sup> ઓ યહુદાહ દેશના બેથલેહેમ,

તું યહુદાહના સુબાઓમાં કોઈ પ્રકારે સર્વથી નાનું નથી,  
કેમકે તારામાંથી એક અધિપતિ નીકળશે,  
જે મારા ઇસ્રાએલી લોકોનો પાળક થશે.

<sup>૭</sup> ત્યારે હરેદે તે માગીઓને ગુપ્તમાં બોલાવીને, તારે કંઈ વેળાએ દેખાવો, તે વિષે તેઓ પાસેથી ચેકસાધથી ખબર મેળવી. <sup>૮</sup> અને તેણે તેઓને બેથલેહેમમાં મોકલતાં કહ્યું, કે તમે જધને તે બાળક સંબંધી સારી પેઠે શોધ કરો, ને જડ્યા પછી મને ખબર આપો, એ મારે કે હું પણ આવીને તેનું ભજન કરું. <sup>૯</sup> ત્યારે તેઓ રાજનું કહેવું સાંભળીને ગયા, ને જુઓ, જે તારે પૂર્વમાં તેઓએ દીઠા હતા તે તેઓની આગળ ચાલતા ગયા, ને બાળક હતા તે ઠંકાણા ઉપર આવીને થંભ્યા. <sup>૧૦</sup> અને તેઓ તારાને જોધને મહા આનંદથી હરખાયા. <sup>૧૧</sup> અને ઘરમાં જધને તેઓએ બાળકને તેની મા મરિયમની પાસે દીઠા, ને પગે પડીને તેનું ભજન કરીશું ; પછી તેઓએ પોતાની જોણી છોડીને સોના તથા લોખાન તથા બોળનું તેને નજરાણું કરીશું. <sup>૧૨</sup> અને હરેદે પાસે પાછા જવું નહિ, એમ સ્વપ્નમાં ચેતવણી મળ્યાથી તેઓ બીજે માર્ગે પોતાના દેશમાં પાછા ગયા.

યુસફ તથા મરિયમ ગાલીલના નાઝારેથમાં રહેતાં હતાં, તેમ છતાં ઇસુનો જન્મ બેથલેહેમ ગામમાં કેમ થયો, એ વાતનો ખુલાસો લુક ૨ ; ૧-૫માં મળે છે. હજી હરેદે મોટા રાજ્ય કરે છે. તે ઇ. સ. પૂર્વે ૪માં મરણ પામ્યો, તે પહેલાં ઇસુનો જન્મ થએલો હોવો જોઈએ ; એટલે ઘણું કરીને ઇ. સ. પૂર્વે ૫ ની સાલમાં તેનો જન્મ થયો હશે. તેથી આપણા પ્રભુના જન્મની ચાલતી આવેલી ગણતરીમાં ભૂલ થએલી જણાય છે.

યુસફ તથા મરિયમ હજી બેથલેહેમમાં રહેતાં હતાં, એટલામાં પૂર્વથી માગી લોકો ત્યાં આગળ આવ્યા. પાછળના જમાનામાં એવી દંતકથા ફેલાઈ ગઈ કે આ માગી લોકો રાજ હતા. ગીત. ૭૨ ; ૧૦, ૧૧ને આધારે એ દંતકથા ચાલી હોય એમ લાગે છે. વળી તેમનાં જીવંત નામ પણ આપેલાં હતાં :

(૧) ગ્યાસ્પર, (૨) મેલ્કિયોર, (૩) વ્યાથ્યાસર. આવતાં આવતાં તેમને બે વરસ લાગ્યાં (૨ ; ૭, ૧૬).

ધ. સ. પૂર્વે ૭મી સાલે બૃહસ્પતિ તથા શનિ, એ બે ગ્રહોના સંમગથી તારામંડળમાં જે અમુક દેખાવ થયો હતો, તેવો દેખાવ દર ૮૦૦ વરસે થાય છે. ઇ. સ. ૧૬૦૪-૧૬૦૫માં કેપ્લર નામના વિદ્વાન ખગોળવેત્તાએ આ દેખાવ જોયો. તે વખતે એક ખાસ પ્રકાશિત તારો પથુ તેના જોવામાં આવ્યો. તે તારો અરાઢ માસ દેખાયા પછી અલોપ થયો. માગીઓએ નવા તારાને જોયો ત્યારે તેમણે પોતાની વિદ્વતા પ્રમાણે ખુલાસો કર્યો, કે કાંઈ નવો અધિપતિ જનમ્યો હશે, તેથી તેઓ તેની શોધ કરવા નીકળ્યા; અને જેમ જેમ તેઓ પશ્ચિમ તરફ કૂચ કરતા ગયા, તેમ તેમ તે તારો આગળ ને આગળ વધતો ગયો. મુસાફરી કરતાં કરતાં છેવટે તેમને ખાતમી મળી.

લાટિન ઇતિહાસકર્તાઓ, જેવા કે તાસિતસ તથા સ્વિટોનિઅસ, આપણને એવું જણાવે છે, કે તે દિવસોમાં જુદા જુદા વિદેશી લોકોમાં પથુ એવી માન્યતા ચાલતી હતી, કે થોડાજ સમયમાં એક બહુજ અસાધારણ યનાવ યનવાનો છે, કે જેથી દુનિયામાં પરિવર્તન થશે. વળી મસીહ વિષે હેબ્રીઓ જે આશા રાખતા હતા, તે વાત કેવળ પાલેસ્તાઇન દેશમાં ચાલતી હતી એટલુંજ નહિ, પથુ તેના સમાચાર ધણી દેશોમાં પ્રસરી ગયા હતા, કે જેને લીધે માગી લોકો તે વાતની ખરી ખાતરી કરવા યત્નશીલ થયા. આ લોકોના આવવાથી હેરોદ રાજ ગભરાયો. એમ થાય તે સ્વાભાવિક હતું, કારણ કે તે પોતે કૂર રાજા હતો. તેની સખ્તાઇને લીધે ધણી ગડબડો ચાલી રહી હતી. માગી લોકોના આવ્યા પહેલાં લોકોમાં એવી અફવા ફેલાઇ ગઈ હતી કે હેરોદની ગાદી તેના ભાઇ ફેરોરાશને આપવામાં આવશે, અને ત્યાર પછી જે આવનાર મસીહ છે તે આવશે. આ અફવા ફેલાવનાર લોકોને હેરોદે શોધી શોધીને મારી નાખ્યા હતા; એટલામાં આ માગીઓએ આવીને મસીહ (ખ્રીસ્ત-રાજા) વિષે દરબારમાં પૂછ્યું, ત્યારે તેના મનમાં ફરી બય ઉત્પન્ન થયો. આથી તેણે શાસ્ત્રીઓને બોલાવીને નિયમશાસ્ત્ર પ્રમાણે મસીહનો જન્મ ક્યાં થવો જોઇએ, તે સંબંધી પૂછપરછ કરી. ભવિષ્યમાં જે શાસ્ત્રીઓ ઇસુ ખ્રીસ્તના ખાસ વિરોધી તથા શત્રુઓ થવાના હતા, તેમણેજ મીખાહ ૫ ; ૨ માં લખ્યા પ્રમાણે આ પ્રશ્નનો એવો ખુલાસો કર્યો, કે તેનો જન્મ બેથલેહેમમાંજ થવો જોઇએ, એ વાત જણવા જેવી છે.

આ વાત જણ્યા પછી હેરોદે દિલમાં કપટ રાખીને માગીઓને કહ્યું, કે “તમે જાણને તે બાળક સંબંધી સારીપેટો શોધ કરો, ને જ્યા પછી મને ખબર આપો, એ માટે કે હું પથુ આવીને તેનું બજન કરું.” પરંતુ તેનો ઇરાદો ઇસુ

બાળરાજને મારી નાખવાનો હતો. તેનો આ કપટપ્રબંધ સફળ થયો નહિ, કેમકે સ્વપ્નદ્વારા માગીઓને ચેતવણી મળ્યાથી તેઓ બીજે ભાગે થઇને પોતાના દેશમાં પાછા આવ્યા ગયા. નવા બાળરાજને અર્પણ કરવા સારૂ પોતાની સાથે જે દ્રવ્ય તેઓ લઇ આવ્યા હતા, તે કરતાં વિશેષ કિંમતી દ્રવ્ય તેઓ સાથે લઇને પાછા ફર્યા, એટલે તેઓ માત્ર એક રાજની શોધમાં આવ્યા હતા, પરંતુ એક તારનારનો મેળાપ કરીને તેઓ પાછા ગયા.

(૫) મિસરમાં પ્રવાસ. ૨ ; ૧૩-૧૫.

<sup>૧૩</sup> અને તેઓના પાછા ગયા પછી જીઓ, પ્રજુના દૂતે સ્વપ્નમાં યુસફને દર્શન દઇને કહ્યું, કે ઉઠ, ને બાળક તથા તેની માને લઇને મિસરમાં નાસી જ, ને હું તને કહું ત્યાં લગી ત્યાંજ રહે ; કેમકે બાળકને મારી નાખવા સારૂ હેરોહ તેની શોધ કરવાનો છે. <sup>૧૪</sup> ત્યારે તે ઉઠીને બાળક તથા તેની માને લઇને રાત્રે મિસરમાં ગયો ; <sup>૧૫</sup> અને હેરોહના મરણ લગી તે ત્યાં રહ્યો, એ માટે કે પ્રજુએ પ્રયોધકની મારફતે જે કહાવ્યું હતું તે પૂરૂ થાય, કે મિસરમાંથી મેં મારા દીકરાને બોલાવ્યો.

યુસફ મિસરમાં નાસી જાય, એ સ્વાભાવિક હતું, કેમકે એ જમાનામાં મિસર દેશમાં ધણી યહુદીઓ રહેતા હતા. એમ કહેવાય છે, કે તે વખતે મિસર દેશમાં યહુદીઓની વસ્તી ૧૦ લાખ જેટલી હતી. રાજધાની આલેક્સાંદ્રિયા શહેરના પાંચ વિભાગ પડતા હતા, જેમાંના એ વિભાગોમાં વસ્તીનો મોટો ભાગ યહુદીઓનો હતો. આથી એ બે વિભાગને 'યહુદીઓનો લતો' એવું ખાસ નામ લોકો આપતા હતા. તેમજ બીજા ત્રણ વિભાગમાં પણ ઘટાછવાયા યહુદીઓ રહેતા હતા. આવા સ્થળમાં વાસ કરવાથી યુસફ પોતાનું યુજરાન સારી રીતે ચલાવી શકે, એમ હતું.

હોશીઆ ૧૧ ; ૧ માંના શબ્દો, એટલે "મારા પુત્રને મેં મિસરમાંથી બોલાવ્યો," તે અહીં આગળ લાગુ નહિ પડે, કારણ કે તે શબ્દો તો નિર્ગમન સંબંધીના છે, એવો મત હાલમાંના ધણીખરા વિદ્વાનોનો છે. આ વાક્યમાં 'પુત્ર' શબ્દ તે તો ખ્રીસ્તસૂચક નહિ, પણ ઈસ્રાએલસૂચક છે. યહુદી સમાજમાં મસીહ સંબંધીની આશા જેમ જેમ વધતી ગઇ, તેમ તેમ તેઓના શાસ્ત્રીઓ પોતાનાં શાસ્ત્રોમાં મસીહ સંબંધીનાં ભવિષ્યવચનોની વધારે ખતથી શોધખોળ કરવા લાગ્યા ; અને તેમ કરતાં અમુક વાક્યનો મૂળાર્થ પડતો મૂકી તેઓ તેનો લાક્ષણિક અર્થ કરીને તે પ્રમાણે તેનો ખુલાસો કરે, એ સ્વાભાવિક છે. તેથી ખ્રીસ્ત 'મસીહ' છે, એવું જ્યારે ઇસુના શિષ્યો યહુદીઓની આગળ સાબીત

કરવા ગયા, ત્યારે ચાલતી રૂઢીને અનુસરીને મસીહને લાગુ પાડી શકાય એવાં વાક્યો તેઓ જીના કરારમાંથી શોધવા લાગ્યા.

(૬) નિર્દોષોનો સંહાર. ૨ ; ૧૬-૧૮.

<sup>૧૬</sup> જ્યારે હેરોદને માલમ પડ્યું કે માગીઓએ મને ઠગ્યા, ત્યારે ત્યારે તે ઘણા ગુસ્સે થયો, ને [માણસો] મોકલીને જે વેળા સંખંધી તેણે માગીઓની પાસેથી ચોકસાઈથી ખબર મેળવી હતી, તે વેળા પ્રમાણે એ વર્ષનાં તથા તેથી નાનાં જેટલાં બાળકો બેથલેહેમમાં તથા તેની સંબંધી સીમમાં હતાં, તેઓ સર્વને તેણે મારી નાંખાવ્યાં. <sup>૧૭</sup> ત્યારે યિર્મેયાહ પ્રબોધકે જે કહ્યું હતું તે પૂરું થયું, કે <sup>૧૮</sup> રડવાને તથા મોટા વિલાપનો પોકાર રામામાં સંભળાયો,

એટલે રાહેલ પોતાનાં બાળકો સાડ રડતી,

ને તે દિલાસો પામવાને નહોતી ચહાતી, કેમકે તેઓ નથી.

યરૂશલેમથી ઉતર દિશા તરફ, ચાર કે પાંચ માઇલ દૂર, રામાહ ગામ આવેલું હતું ; ત્યાં વાક્યે પોતાની સ્ત્રી રાહેલનું દંદન કર્યું હતું (ઉત્પ. ૩૫ ; ૧૬-૨૦). યિર્મેયાહના જમાનામાં આરશૂરી લોકોના દબાણથી યહુદીઓને જે દુઃખો સહન કરવાં પડ્યાં, તેનું વર્ણન યિર્મે. ૩૧ ; ૧૫ માં કરેલું છે. આ ભારે દુઃખને લીધે રાહેલ પોતાની કબરમાં રહીને વિલાપ કરતી હોય, એવું પ્રબોધકને આશ્ચં.

માગી લોકો પાસેથી જે ખબર હેરોદ રાજાએ મેળવી હતી તે પરથી તેને માલમ પડ્યું, કે તારો બેઠને મુસાફરીએ નીકળ્યાંને તેઓને એ વરસ પૂરાં થયાં હતાં. બાળકોનું ઉંમર કેટલી હશે તેની હેરોદને ખાતરી નહિ હોવાને લીધે તેણે પોતાના સિપાઇઓને એવો હુકમ આપ્યો, કે એ વર્ષનાં તથા તેથી નાનાં જેટલાં બાળકો બેથલેહેમમાં તથા તેની સીમમાં મળે, તે સર્વને મારી નાખવાં ; એવી મતઝગથી કે તેમાં ઇસુનું ખૂન પણ થઇ જાય. હવે બેથલેહેમ તો એક નાનું ગામડું હતું, જેથી મારી નાંખાએલાં બાળકોની સંખ્યા બહુ મે.ટી નહિ હોય ; છતાં આ કૃત્ય ધાતકી તથા નિર્દય તો હતુંજ ; અને આ સુવાર્તા લખવામાં આવી, તે વખતે પણ આ ભયંકર અનાવની તાજી યાદ હતી, તેથી તે સમયના લોકોને જે દુઃખની લાગણી થઇ હતી, તેનું વર્ણન કરતાં માત્રી સુવાર્તિકે યિર્મેયાહે ઉચ્ચારેલા વાક્યનો ઉપયોગ કર્યો.

આ વખત પહેલાં હેરોદે એથી પણ ભારે સંહારો કરાવ્યા હતા ; તો વીસ કે ત્રીસ બાળકોને મારી નાંખાવામાં તે આંચકો ખાય નહિ, એ સ્વાભાવિક છે. એક



વખતે તેણે પોતાની સ્ત્રી તથા કેટલાંક છોકરાંને મારી નાખ્યાં હતાં. તેનો ખૂની સ્વભાવ એટલો બધો પ્રખ્યાત હતો, કે એક વખતે ઝાંગસતસ બાદશાહે તેના વિષે એમ કહ્યું, કે હરોદનો દીકરો હોવું તે કરતાં હરોદનું ભુંડ હોવું, તે વધારે સાઈ છે. મતલબ કે હરોદના દીકરા કરતાં હરોદના ભુંડની સલામતી વધારે હતી.

(૭) નાઝારેથમાં પ્રવાસ. ૨; ૧૯-૨૩.

<sup>૧૯</sup> અને હરોદના મરણ પછી, જુઓ, પ્રજાના દૂતે મિસરમાં યુસફને સ્વપ્નમાં દર્શાવેલ દંધને કહ્યું, કે <sup>૨૦</sup> ઉઠ, ને બાળક તથા તેની માને લઇને ઇસ્રાએલ દેશમાં જા : કેમકે બાળકનો જીવ લેવાની જેઓ શોધ કરતા હતા, તેઓ મરી ગયા છે. <sup>૨૧</sup> ત્યારે તે ઉઠીને બાળક તથા તેની માને લઇને ઇસ્રાએલ દેશમાં આવ્યો. <sup>૨૨</sup> પણ આર્ખેલાહિસ તેના બાપ હરોદને ઠેકાણે યહુદાહમાં રાજ્ય કરે છે, એ સાંભળીને તે ત્યાં જતાં બીધો; તો પણ સ્વપ્નમાં ચેતવણી પામીને ગાલીલના પ્રાંત ભણી વળ્યો. <sup>૨૩</sup> અને તે નાઝારી કહેવાશે, એવું પ્રબોધકોનું કહેલું પૂરૂં થાય તે માટે તે નાઝારેથ નામના નગરમાં જન્મ રહ્યો.

પવિત્ર કુટુંબ એક વરસ સુધી મિસરમાં રહ્યું એવી દંતકથા ચાલે છે. ત્યાર બાદ ત્યાંથી પાછા આવતાં યુસફને માલમ પડ્યું, કે આર્ખેલાહિસ પોતાના બાપના જેવીજ ખોટી વર્તણૂક ચલાવે છે, માટે બેથલેહેમ ન જતાં નાઝારેથ જવાની તેને સ્વપ્નદ્વારા ચેતવણી મળી, કેમકે નાઝારેથ ગામ ગાલીલ પ્રાંતમાં આવેલું હતું, તેથી તેના પર આર્ખેલાહિસની સત્તા ચાલતી નહોતી. તે જમાનામાં નાઝારેથ એક ભુંડું ગામ ગણાતું હતું (યોહ. ૧; ૪૬).

એવા કુત્રામવાસનો તે રહીશ હતો, એથી ઉત્પન્ન થતી શંકા યહુદીઓના મનમાંથી દૂર કરવાને માટે “તે નાઝારી કહેવાશે,” એવી તે અરસામાં ચાલતી એક કહેવતનો ઉપયોગ સુવાર્તિક કરેલો છે. હવે જુના કરારમાં કોઇ પણ સ્થળે એવું બિબ્લિયલ વચન મળી આવતું નથી; તેથી તેના ત્રણ જુદા જુદા ખુલાસા કરવામાં આવેલા છે :—

૧. સંત ક્રિસોસ્ટોમે તેનો એવો ખુલાસો કર્યો, કે ધણુંકરીને જુના વખતમાં એવું એક બિબ્લિયલ વચન હતું, પણ પાછળથી તે યુમ થઇ ગયું (સરખાવો ૨ રાજ. ૨૨; ૮). પરંતુ આ ખુલાસાને એક એવો વાંધો આવે છે, કે નાઝારેથ તદ્દન નવા વખતનું વસાએલું ગામ હતું.
૨. ‘પ્રબોધકો’ એ પ્રમાણે સુવાર્તિક મોઢમમાં લખે છે; તેથી કેટલાંક એકનું એવું ધારવું છે, કે અહીં આગળ લેખક કોઇ ખાસ વચનનો

નહિ, પણ જુનાં ભવિષ્યવચનોનો ભાવાર્થ કે સારાંશ જણાવવા આહે છે. ‘નાઝારી’ એ તિરસ્કારસૂચક શબ્દ હતો ; અને યશ. ૫૩ ; ૩ માં મસીહ વિષે સાદ્ જણાવવામાં આવ્યું છે, કે “તે માણસોની ધિક્કાર પામેલો” થશે.

૩. એ કરતાં જેરામે કરેલો ખુલાસો વધારે સારો લાગે છે. ઇ. સ. ૪૧૦ માં બેથશેહેમમાંના પોતાના મઠમાં રહીને તેણે એવું લખ્યું છે, કે મારા જમાનાના હેબ્રી ભાષાના વિદ્વાનો નીચે પ્રમાણેનો ખુલાસો કયુલ રાખે છે: યશાયાહ ૧૧ ; ૧ માં એમ લખેલું છે, કે ‘યિશાયાના હુંડામાંથી ફણગો ફૂટશે, તેની જડમાંથી ઉગતી એક ડાળીને ફળ આવશે.’ આ વચન મસીહ સંબંધીનું ગણાય છે. હેબ્રીમાં ‘ડાળી’ શબ્દને માટે ‘નેટ્સર’ શબ્દ વાપરેલો છે. પરંતુ જુના જમાનામાં હેબ્રી ભાષાના લેખકો માત્ર વ્યંજનનો ઉપયોગ કરતા હતા, જેથી કરીને આ શબ્દના સ્વર બદલવાથી ‘નેટ્સર’ના બદલામાં ‘નાટ્સરી’ થઇ શકે, અને એવી રીતે મસીહ ‘નાઝારી’ કહેવાશે, એવી માન્યતા ઉપરિચિત થઇ હોય એવો સંભવ છે.

મસીહ નાઝારેથનો હોય એમ માનવામાં આપણને તો કશો વાંધો નથી, પણ એથી યહુદીઓને ઠોકર લાગે એવું હતું, અને તે કારણને લીધે આ સુવાતીના લેખકને જુના કરારમાંથી ટેકો લેવાની જરૂર જણાતી હતી.

## ૨. આપણા પ્રભુનું તેડું

(અધ્ય. ૩ ; ૧-૪ ; ૧૧)

(૧) યોહાન બાપ્તિસ્મા કરનારનો ઉપદેશ. ૩ ; ૧-૧૨.

અને તે દહાડાઓમાં યોહાન બાપ્તિસ્મા કરનાર પ્રગટ થયો, ને યહુદાહના રાનમાં ઉપદેશ કરતાં એમ કહેતો, કે ‘રેપસ્તાવો કરો ; કેમકે આકાશનું રાજ્ય પાસે આવ્યું છે. <sup>૩</sup> કારણ કે જેના વિષે યશાયાહ પ્રબોધકે કહ્યું હતું, કે

રાનમાં પોકારનારની એવી વાણી કે,

પ્રભુનો માર્ગ તૈયાર કરો,

તેના રસ્તા સીધા કરો,

તે એજ છે. <sup>૪</sup> અને તે યોહાનનાં લુગડાં ઉંટનાં રૂઆંનાં હતાં, ને તેની કમરે આમડાનો પટા હતો, ને તીડા તથા રાની મધ તેના ખોરાક હતો.

<sup>૫</sup> ત્યારે યરૂશાલેમના તથા યહુદાહના તથા યરદનના આખા પ્રદેશના

લોક તેની પાસે ગયા ; <sup>૬</sup> અને પોતાનાં પાપ કબુલ કરીને તેઓ યરદન નદીમાં તેનાથી બાપ્તિસ્મા પામ્યા. <sup>૭</sup> પણ ફરેાશીઓમાંના તથા સાદુકીઓમાંના ધણાને તેનાથી બાપ્તિસ્મા પામવા સારૂ આવતા જોઈને તેણે તેઓને કહ્યું, કે ઓ સર્પોના વંશ, આવનાર કોપથી નાસવાને કોણે તમને ચેતાવ્યા ? ‘તો પસ્તાવો [ કરનારાને ] શોભે એવાં ફળ આપો ; <sup>૮</sup> અને તમારા મનમાં એમ કહેવાનું ન ધારો, કે ઇબ્રાહીમ અમારો બાપ છે : કેમકે હું તમને કહું છું, કે આ પત્થરોમાંથી દેવ ઇબ્રાહીમને સારૂ છોકરાં ઉત્પન્ન કરી શકે છે. <sup>૧૦</sup> અને હુમણાંજ ઝાડોની જડ પર કુહાડો મુકાયો છે : માટે દરેક ઝાડ જે સારૂ ફળ નથી આપતું તે કપાય છે, ને અગ્નિમાં ન ખાય છે. <sup>૧૧</sup> પસ્તાવાને સારૂ હું પાણીએ તમારૂં બાપ્તિસ્મા કરૂં છું ખરો, પણ જે મારી પાછળ આવનાર છે તે મારા કરતાં સમર્થ છે, ને તેનાં ચપલ હું ઉંચકવા યોગ્ય નથી ; તે તમારૂં બાપ્તિસ્મા પવિત્ર આત્માએ તથા અગ્નિએ કરશે. <sup>૧૨</sup> તેનું સૂપડું તેના હૃદયમાં છે, ને તે પોતાની ખળીને પૂરેપૂરી સારૂ કરશે, ને પોતાના ઘઉં ભંડારમાં ભરશે, પણ ભૂસું ન હોલવાનાર અગ્નિમાં તે બાળી નાખશે.

“ તે દહાડાઓમાં,” એવી રીતે મુદત મોઢમમાં લખી જણાવવાનો રિવાજ યહુદી ઇતિહાસકનો હતો, એવું જણાય છે. એ પ્રમાણે જ્યાં લખેલું હોય, ત્યાં તો ધણી લાંબી મુદત પણ થઈ ગઈ હોય, એમ સમજી શકાય ( ઉત્પ. ૬ ; ૪. ન્ય. ૧૭ ; ૬. ૧ શમ. ૩ ; ૧. ૨ શમ. ૨૦ ; ૧). અહીં આગળ ઓગણત્રીસ વરસનું અંતર થએલું જણાય છે. એ સમયની ઇસુ ખ્રીસ્તના જીવનની થોડીજ હકીકત આપણને જણાવવામાં આવેલી છે.

લુક ૨ ; ૪૧-૫૧, માર્ક ૬ ; ૩ અને માત્થી ૧૩ ; ૫૫માં વર્ણવેલી હકીકત ઉપરાંત ઇસુ ખ્રીસ્તની બાલ્યાવસ્થાના સંબંધમાં પ્રાચીન કાળે ધણી અકૃવાઓ ચાલતી હતી ; પણ તેઓ અમુક પાખંડી મતોને ટેકા આપવા રચાએલી હોય એમ લાગે છે.

સમયની સંપૂર્ણતા આવી ત્યારે ‘એથાબારા’ જ્યાં યરદન નદી ઝાળંગવાનો એક આરો હતો, ત્યાં યોહાન બાપ્તિસ્મા કરનાર સર્વને આશ્ચર્ય થમાડે તેવા સમાચાર જાહેર કરવા જહાર પડ્યો ( યોહાન ૧ ; ૨૮ ).

તેના ઉપદેશમાં બે મુખ્ય વાત સમાએલી હતી :—(૧) પસ્તાવો કરો ; (૨) મસીહ આવ્યો છે.

હુકે પોતાની સુવાર્તા ખાસ વિદેશી લોકોના ઉપયોગને માટે લખી, તેથી હુક ૧ ; ૫-૨૫, ૫૭-૮૦ માં યોહાન બાપ્તિસ્મા કરનારના પૂર્વજોની હકીકત વર્ણવેલી છે. પરંતુ માતૃની સુવાર્તા ખાસ જો યહુદીઓને અર્થે લખવામાં આવી, તેઓના મનમાં યોહાન બાપ્તિસ્મા કરનારનું સ્મરણ હજી તાજું હતું, માટે તેના પૂર્વજોની હકીકત તેમને લખી જણાવવાની કંઈ પણ જરૂર તેને લાગી નહિ.

કેટલાંક સૈંકાં સુધી કાંઈ પણ પ્રત્યોધક ઉભો થયો નહોતો (સરખાવો ગીત. ૭૪ ; ૯), તેથી થોડીજ વારમાં લોકોનાં મન ઉપર યોહાનના ઉપદેશની ધણીજ અસર થઈ.

૧. યોહાન એક સાધારણ ઉપદેશક હતો, એમ તો નહિ ; પણ તે ઇશ્વરથી મોકલાએલો એક પ્રત્યોધક હતો. ઇશ્વર તરફથી તેને જે સંદેશો પાસાપાસ મળ્યો હતો તે તે પ્રગટ કરતો હતો.

૨. યહુદીઓનાં મન લલચાય, એવો તેનો સંદેશો હતો. હુશી પ્રજાનો ઇતિહાસ વાંચતાં આપણને એવું માલમ પડી આવે છે, કે જ્યારે જ્યારે આત્મિક બાબતે પ્રજાની સ્થિતિ વિશેષ ખરાબ જતી જાય, ત્યારે ત્યારે મસીહ સંબંધીની આશાઓ વધારે પ્રદીપ્ત થતી જાય. આ જમાનામાં પણ ઇસ્ત્રાએલની સ્થિતિ એવીજ થએલી જણાય છે. ધણીઓ 'ઇસ્ત્રાએલના દિલાસાની વાટ' જોતા હતા. વળી ઇસ્ત્રાએલી પ્રજાના રાજ્યની પુનઃસ્થાપના થવાની આશા પણ તેઓ રાખતા હતા. 'આકાશનું રાજ્ય પાસે આવ્યું છે' એવો સંદેશો યોહાનના મ્હોથી લોકોએ સાંભળ્યો, કે તરત તેની પાછળ પાછળ ધણી દ્રવ્ય લાગ્યા.

૩. યોહાન બાપ્તિસ્મા કરનારનો પહેરવેશ લોકોનું ધ્યાન ખેંચે એવો હતો. તેને તેડું મળ્યા અગાઉ, આમોસ પ્રત્યોધકની માફક, યહુદાહ દેશના રાનમાં રહીને તેણે ઘેટાંપાળકનો તથા ખેતીવાડીનો ધંધો કર્યો હશે (સરખાવો આમ. ૧ ; ૧ : ૭ ; ૧૪, ૧૫), અને એવા સંજોગોમાં તેને ઇશ્વર તરફથી તેડું મળ્યું હશે (હુક ૩ ; ૨). તેડું મળતાંજ તે તેને ઇશ્વરે સોંપેલું કામ કરવા લાગ્યો, અને જે પહેરવેશ તે અરણ્યમાં પહેરતો હતો, તે ને તેજ પહેરીને તે યહુદાહ પ્રાંતના રાનમાં ઉપદેશ કરતાં કરતાં દ્રવ્ય લાગ્યો. તેનો પહેરવેશ વિચિત્ર હતો. તેનો જમો ઉંટનાં રૂવાંનો હતો. કદાચ તે ઉંટના કાચા આમડાનો હોય (સરખાવો હેબ્ર. ૧૧ ; ૩૭), અથવા તો ઉંટનાં રૂવાંનું જનાવેલું વસ્ત્ર હોય. તેની કમરે આમડાનો પટો હતો, અને તેનો ખોરાક તીડો તથા રાની મધ હતાં :—

(૧) તીડ. અ. કોઈ કાંઈ વાર ગરીબ લોકો તેને ખાતા હતા (લેવીય ૧૧ ; ૨૨).

જ. એ રાનમાં એક જાતની વનસ્પતિ ઉગતી હતી, જેને બોધે  
'તીડનું ઝાડ' કહેતા હતા. જે 'તીડો' યોદ્ધાન ખાતો  
હતો, તે કદાચ તેની જિંગો હોય.

(૨) રાની મધ. જ. એક જાતના રાની ઝાડની ડાળીઓમાંથી રસ ઝરીને  
ઠરી જતો હતો, તેને 'માખા' નામ આપવામાં આવતું  
હતું. તેનો સ્વાદ મધના જેવો હતો. કદાચ 'રાની  
મધ' તે હોય.

જ. પાલેસ્તાઇન દેશનાં જંગલોમાં 'રાની મધ' પુષ્કળ  
મળે છે અને તે પુષ્ટિકારક પથ્થુ છે. એક વખતે તેની  
પુષ્ટિનો અનુભવ યોનાથાનને થયો હતો (૧ સમ.  
૧૪ ; ૨૫-૨૭). ધણું કરીને એવાજ રાની મધ  
વિષેની આ વાત પથ્થુ હશે.

પ્રબોધકનો ખોરાક અરણ્યમાંજ નીપજે એવો ખોરાક હતો ; વળી રાનમાંનો  
તે એક સાધારણ ખોરાક હતો. સુવાર્તિક આ હકીકત આપણને જણાવે છે, તેનું  
કારણ શું હશે ?

હેબ્રી વાંચનારાઓ સમજી જાય, કે યોદ્ધાન તે એલીયાહના જેવોજ પ્રબોધક  
(૧ રા. ૧૭ ; ૨-૭. ૨ રા. ૧ ; ૮) છે, એવો સુવાર્તિકનો હેતુ જણાઇ આવે  
છે. તે જમાનામાં એવી માન્યતા હતી, કે મસીહના આવ્યા અગાઉ તેને  
પ્રગટ કરવા એલીયાહ ફરીથી આ દુનિયા પર ઉતરી આવશે (મલ. ૪ ; ૫).  
યોદ્ધાનના આગમનથી પ્રજામાં ધણી ચર્ચા ચાલી રહે, એ સ્વાભાવિક  
હતું. વળી પોતાનું કામ આરંભતાં જે સ્થળે યોદ્ધાન પહેલવહેલાં ઉભો થયો, તે  
સમસ્ત પ્રજાનું ધ્યાન ખેંચે એવું હતું. એથાખારા નામનો યરદન નદી ઝોળાં-  
વાનો એક આરો હતો. જેઓને ગાલીલ અને યરૂશાલેમ વચ્ચે જવું આવવું હોય  
એવા ધણાખરા ભોડા એથાખારા આગળ યરદન નદી ઝોળાંગીને નદી પારના  
પેરિયા નામના પ્રાંતમાં થઇને જતા આવતા હતા. એથાખારા યરૂશાલેમથી વીસેક  
માઇલ દૂર હતું. યોદ્ધાનના ઉપદેશથી ત્યાં આગળ થઇ જનારાઓનાં મન ઉપર  
ધણી અસર થઇ, અને તેની વાત પર વિશ્વાસ કરવાને ધણા ભોડા તૈયાર થઇ ગયા.

યોદ્ધાનના ઉપદેશમાં મૂળ મુદ્દાની વાત આ હતી, કે પ્રભુનો જે દિવસ  
આવનાર છે, તે આવવાની તૈયારીમાં છે (મલ. ૩ ; ૩ : ૪ ; ૧) ; તેને માટે શું  
તમે તૈયાર છો ?

ખેતીના ધંધાનો ભોમિયો હોવાથી યોદ્ધાન તે ધંધાને ભગતા હાખભાસહિત  
ધધરનાં વચ્ચેના ઓતાઓને સંભળાવતો હતો. ભોડાની આગળ તે એવો બોધ

કરતો હતો કે જેવી રીતે ખેડુત કચરો બાળી મુકીને પોતાનાં ખેતર ચોફમાં કરી નાખે છે, તેવીજ રીતે પ્રભુ આવીને સધળા પ્રકારની ભુંડાઈ ભરમ કરી નાખશે. “હે ઇશ્રાએલ, તારા દેવને મળવાને તૈયાર થા” (આમોસ ૪ ; ૧૨).

તેના બોધથી શ્રોતાજનોને પોતાનાં પાપની લાગણી થઇ આવી, જેથી તેઓ પોતાનાં પાપ કબુલ કરવા લાગ્યા, અને પછીથી તેઓને આશ્વિરમા આપવામાં આવ્યું. બહારથી કોઇ જન હેત્રી ધર્મમાં દાખલ થવા માગે તો તેને દાખલ કરતી વખતે જળસંસ્કાર કરવાનો રિવાજ હતો. એજ પ્રમાણે આશ્વિરમાક્રિયા ઉપરથી આપણે એવું સમજવું, કે આકાશના રાજ્યમાં પ્રવેશ પામ્યા પહેલાં સહુ કોઇ માણસે, પછી હોય યહુદી કે વિદેશી, પોતાનાં પાપથી શુદ્ધ થવાની અગત્ય છે.

બેથાબારા આગળ બનતી બીનાઓ પર યજ્ઞશાલેમના અધિકારીઓનું ધ્યાન ખેંચાય, એ સ્વાભાવિક હતું. તે કારણને લીધે ફરોશીઓ તથા સાદુકીઓના કેટલાક પ્રતિનિધિઓ યોહાન આશ્વિરમા કરનારની આગળ આવીને હાજર થયા. યોહાન તેઓને કહે છે, “ઓ સર્પોના વંશ, આવનાર કોપથી નાસવાને કોણે તમને ચેતાવ્યા ?” ઉપર પ્રદેશોનાં વન તથા જંગલોમાં ધણીવાર સૂરજના તાપથી ફવ સળગી ઉઠે છે, અને ઘાસ, ઇત્યાદિને બાળી નાખે છે. એમ બને છે ત્યારે સર્પ ઇત્યાદિ પોતપોતાના દરમાંથી નીકળીને નાસી જવાનું કરે છે ; એવું યોહાન રાતમાં વારંવાર જોયું હતું, જેથી અહીં આગળ તે આ ભોકોને એજ ઉપમા આપે છે (યશ. ૫ ; ૨૪ : ૬ ; ૧૮. યોએલ ૧ ; ૧૯, ૨૦ : ૨ ; ૩).

અમે ઇષ્રાહીમનો વંશ છીએ, એમ માનતાં યહુદીઓ અભિમાન કરતા હતા. તેઓનો એ મિથ્યાભિમાન દૂર કરવા યોહાન તેમને ઠપકો આપે છે. એવીજ રીતે ખ્રીસ્તે પણ તેમને ઠપકો દીધો (યોહ. ૮ ; ૩૩-૩૬). એજ પ્રમાણે પાઉલે પણ પોતાના વખતના યહુદીઓને ઠપકો દીધો (ગલ. ૩. રૂમી. ૯). તેઓ એમ સમજતા હતા, કે ઇષ્રાહીમની સાથે યહોવાહે જે કરાર કર્યો (ઉત્પ. ૧૭ ; ૧૭), તેમાં સમાએલાં અચળ વચનોના વારસો અમે તો છીએજ.

ઇશ્રાએલી ભોકોએ મિસર દેશમાંથી નીકળીને વચનના દેશમાં પ્રવેશ કર્યો, તે સમયે આ બેથાબારા આગળ નદી જોળાંગીને તેઓ પેઠા હતા. વળી તેજ વખતે નદીમાંથી બાર મોટા પત્થરો લઇને રમરણાથે તેઓએ ગિલ્ગાલમાં ઉભા કર્યા હતા (યહો. ૪ ; ૨૦). એ પત્થરો સંબંધી સંત જોશમ પોતાના એક ગ્રંથમાં એવું જણાવે છે, કે “મારા વખત સુધી તેને તેજ રથજે એવા બાર પત્થર છે કે જે વિષે ભોકોનું એવું માનવું છે, કે યહોશુઆએ જે બાર પત્થરો ઉભા કરાવ્યા હતા તે એજ છે.” યહુદીઓને યોહાન એમ કહી જણાવે છે, કે ઇષ્રાહીમની સાથે યહોવાહે જે કરાર કર્યો તે તો તે પાળશીજ, હા, તમે તમારાં પાપમાં નાશ પામે, તોપણ આ વચન યહોવાહ પાળનારજ છે. કેમકે આ “પત્થરોમાંથી દેવ ઇષ્રાહીમને સાફ

જોડરાં ઉત્પન્ન કરી શકે છે.” યહોવાહના ધારણા કામમાં કોઈ પણ જાતની અશ્લેષ પહોંચશે નહિ. તેનાં વચનો તથા ઇરાદાઓ કાયમ છે. આપણે તો તેના હાથમાં માત્ર સાધનરૂપ છીએ. તેના સનાતન ઇરાદાનો અમલ કરવા સારૂ જો આપણે નિરૂપયોગી માલમ પડીએ, તો આપણા બદલામાં તે બીજાં સાધનો પસંદ કરીને તેમનો ઉપયોગ કરશે.

(૨) આપણા પ્રભુનું આશિસ્ત્રમા. ૩ ; ૧૩-૧૭.

<sup>૧૩</sup>ત્યારે ઇસુ યોહાનથી આશિસ્ત્રમા પામવા સારૂ ગાલીલથી યરૂસન [નદીએ] તેની પાસે આવ્યો. <sup>૧૪</sup>પણ યોહાને તેને વારતાં કહ્યું, કે તારાથી મારે આશિસ્ત્રમા પામવું જોઈએ, ને શું તું મારી પાસે આવે છે ? <sup>૧૫</sup>પણ ઇસુએ તેને ઉત્તર દીધો, કે હુમણાં એમ થવા દે : કેમકે સર્વ ન્યાયીપણું એમ પૂરું કરવું આપણને ધરાસ્ત છે. ત્યારે તેણે તેને આશિસ્ત્રમા પામવા દીધું. <sup>૧૬</sup>અને ઇસુ આશિસ્ત્રમા પામીને તરત પાણીમાંથી નીકળી આવ્યો ; ને જુઓ, તેને સારૂ આકાશ ઉઘડાયું, ને કેવના આત્માને કચ્છતરની પેઠે ઉતરતો ને પોતા પર આવતો તેણે દીઠો. <sup>૧૭</sup>અને જુઓ, એવી આકાશવાણી થઈ, કે આ મારે વહાલો દીકરો છે, એના પર હું પ્રસન્ન છું.

અહીં આગળ બે પ્રશ્ન ઉભા થાય છે :—(૧) ઇસુને આશિસ્ત્રમા આપતાં યોહાને આચકો કેમ ખાધો ? (૨) પોતાને લાગુ નહિ પડે, એવી ધર્મક્રિયામાં ઇસુએ શા માટે ભાગ લેવાની ઇચ્છા દર્શાવી ?

૧. તેઓ સગા હતા, છતાં યોહાન ઇસુને તરત જાળખી શમ્યો નહિ (હુક ૧ ; ૩૬). કેટલાક સંજોગોને લીધે તેઓ બાળપણથીજ જુદા પડેલા હતા, અને આ વખતે પહેલીજ વાર તેમનો મેળાપ થયો હોય, એમ લાગે છે (યોહ. ૧ ; ૩૩). યોહાન જે આશિસ્ત્રમા આપતો હતો તે તો પાપોની મારીને અર્થે પસ્તાવાનું આશિસ્ત્રમા હતું (માર્ક ૧ ; ૪). ઇસુ આશિસ્ત્રમા લેવા સારૂ આવ્યો ખરો, પરંતુ તેના હૃદયમાં પસ્તાવાની લાગણી નહોતી, તેમજ તેના હોઠો પર પાપની કબુલાત પણ નહોતી. તે તો ક્યાંથી હોય ? વળી ઇસુની સાથે યોહી વાતચિત કર્યા બાદ યોહાને પોતેજ ઇસુની આગળ નમીને તથા પોતાનું નાલાયકપણું કબુલ કરીને કહ્યું, કે “તારાથી મારે આશિસ્ત્રમા પામવું જોઈએ, ને શું તું મારી પાસે આવે છે ?”

૨. “સર્વ ન્યાયીપણું એમ પૂરું કરવું આપણને ધરાસ્ત છે,” એવો ઇસુએ તેનો જવાબ આપ્યો (સરખાવો હેબ્રી. ૨ ; ૧૦ : ૭ ; ૨૬).

હસુના કહેવાનો અર્થ એવો જણાઇ આવે છે, કે જેમ પાપીઓને સાફ મસીહને દુઃખ સહન કરવું તથા મરવું તે ઘટારત છે, તેમ માનવજાત સાથે પોતાનો નિકટનો સંબંધ બતાવવા સાફ પાપીઓના આ બામિરમામાં તેણે ભાગ લેવો, એ પણ તેને ઘટારત છે. જો કે તેણે પોતે પાપ કર્યું નહોતું, છતાં તે આપણે સાફ પાપીય થયો (૨ કર. ૫ ; ૨૧). તેની એવી ધમ્મા હતી, કે તે પોતે અપરાધીઓની સાથે ગણાય, એ સાફ કે તે તેઓના અપરાધ માથે લે (૫જ. ૫૩ ; ૧૧, ૧૨).

આપ્તિસ્માની ક્રિયાથી એ વાત દર્શાવવામાં આવે છે : (૧) પાપની ભાગણી તથા કબુલાત ; (૨) પાપથી શુદ્ધ થઈ નવા જીવનમાં ચાલવાને પૂર્ણાર્થજી. આવી બાબતોની સાથે હસુનો કંઈ પણ સંબંધ નહોતો. પરંતુ બામિરમાની ક્રિયામાં ભાગ લેતાં તેણે એ મહાન કામ કર્યું ; એટલે (૧) તેણે માનવજાતનાં પાપ પોતાને માથે લીધાં, અને (૨) પાપીઓના બદલામાં પાપનો બદલો ભરી આપવા તેણે પોતાનું પૂર્ણાર્થજી કર્યું.

ખ્રીસ્તાના સંબંધમાં યોહાન એવી જાહેદી પૂરે છે, કે “તે મારા કરતાં સમર્થ છે, ને તેનાં ચંપલ હું ઉચકવા યોગ્ય નથી.” એટલે પોતાના ધણી પ્રત્યે ગુલામની જેવી ફરજ હતી તેવી ફરજ પણ ખ્રીસ્ત પ્રત્યે બળવવાને યોહાન પોતાને નાભાયક ગણે છે. એતવણી દેવી અને આપ્તિસ્મા આપવું, તે સિવાય બીજું કંઈ પણ કામ યોહાનથી બની શકે એમ નહોતું. યોહાનનું આપ્તિસ્મા કેવળ તૈયારીનું આપ્તિસ્મા હતું. એ તો કેવળ એક બાહ્ય ક્રિયા હતી. પરંતુ ખ્રીસ્ત જે આપ્તિસ્મા આપવાનો હતો, એથી માણસોનાં હૃદયોમાં બદલાણુ થવાનું હતું. યોહાનના કહેવાનો અર્થ આ પ્રમાણે છે, કે હું તમારી પાસે પસ્તાવો કરાવવા શક્તિમાન છું, પણ એ ઉપરાંત હું કંઈ કરી શકતો નથી. મારા બામિરમાદ્વારા તમને કૃપા પ્રાપ્ત થાય, એમ નથી. તેનાથી તો જે આપ્તિસ્મા હસુ આપવાનો છે, તે ઉપમારૂપે દેખાડવામાં આવે છે. હસુના બામિરમાથી તમને પવિત્ર આત્મા એટલે નવું આત્મિક જીવન તથા આંતરિક શુદ્ધિકરણ પ્રાપ્ત થશે ; અને તે ઉપરાંત અગ્નિથી એટલે ધર્મ-રની સેવા પ્રત્યેની પવિત્ર હોંસથી તમે વેષ્ટિત થશો. (પ્રે. ફ. ૨ ; ૩). આજ પ્રમાણે ખ્રીસ્ત માણસોનાં હૃદયોમાં પોતાનું કામ કરે છે, તેથી માણસોના એ વિભાગ થાય છે. એક તો બ્યારે બળીમાં ધર્મ લાવે છે ત્યારે તે તેને મસળે છે, અને મસળ્યા પછી બાકડાની ધોડી ઉપર ઉભો રહીને મસળેલા અનાજને સુપડાથી ઉપણે છે ; તેમ કરતાં હલકું બૂસું પવનથી ઉડી જાય છે, અને વજનદાર દાણાનો નીચે ભોંય ઉપર ઢમલો થાય છે. એવીજ રીતે ખ્રીસ્તાના આવવાથી માણસોનાં હૃદયોની કસોટી કરવામાં આવશે, એવું યોહાનનું કહેવું હતું.



સાંજનો સમય હતો. ખન્ને જણ નદીના પાણીમાં ઊભેલા હતા, એટલામાં એક કપૂતર ઉડતું ઉડતું જાણે કે ઇસુના માથા પર બેસવાનું કરતું હોય, એવો દેખાવ યોદ્ધાનના જોવામાં આવ્યો (સરખાવો ગીત. ૬૮ ; ૧૩). આ સમયે ગીતશાસ્ત્રમાંનું તે વચન યોદ્ધાનને યાદ આવ્યું હોય એવું લાગે છે. યહુદીઓ કપૂતરને પવિત્ર આત્માની ઉત્તેજાપ સમજતા હતા. મસીહ વિષે લખેલું હતું, કે તેના પર પવિત્ર આત્મા ઉતરી આવશે (યશ. ૧૧ ; ૨ : ૬૧ ; ૧). જેનાર સમુદાયથી આ ખનાવનો અર્થ સમજ્યો નહિ, પણ યોદ્ધાન તરત સમજી ગયો, અને તેના મનના વિચારને એકાએક થએલી આકાશવાણીથી ટેકો મળ્યો.

“આ મારો વહાલો દીકરો છે,” એ વાણી સમુદાયે સાંભળી હોય, એવું માનવાની આપણને જરૂર નથી, કેમકે તે વાણી આત્મિક કાનને માટે હતી. ‘દેવનો પુત્ર’ એ નામથી યહુદીઓ મસીહને સંબોધતા હતા, પણ તેનો ખૂણાથ જુદો હતો. શરૂઆતમાં આ નામ ઇસ્રાએલી પ્રજાનેજ આપવામાં આવ્યું (નિર્ગ. ૪ ; ૨૨. હો. ૧૧ ; ૧) ; ત્યાર પછી ઇસ્રાએલના રાજાઓને તે નામ આપવામાં આવતું હતું (ગીત. ૨ ; ૬, ૭) ; અને છેવટે મસીહને એટલે આકાશી રાજાને તે નામ આપવામાં આવેલું છે.

મસીહ આવ્યો છે, એવી આ પ્રસંગે યોદ્ધાનને ખાતરી થઇ. ઇસુએ પણ જાણ્યું, કે જે કામને અર્થે હું આવેલો છું તે કામ જાહેરાતમાં શરૂ કરવાનો સમય આવી ગયો છે. આ સંબંધી જરૂરી ટેલર નામનો એક પ્રખ્યાત બોધક લખે છે, કે “પૃથ્વી ઉપર થએલી સભાઓમાં સહુ કરતાં મોટી આ સભા ગણાય, કે જેમાં આપણી અપૂર્ણતાની રિથિતિમાં જેટલે સુધી ખાપ, દીકરો તથા પવિત્ર આત્મા આપણને પ્રગટ થઇ શકે છે, તેટલે સુધી તેઓ આ પ્રસંગે સાથે સાથે પ્રગટ થયા.”

“હું મસીહ છું” એવી ખાતરી ઇસુને ખારે થઇ, અથવા કેવી રીતે થઇ, તે વિષેની ચર્ચા કરવી કેવળ વ્યર્થ છે. પરંતુ તેના ખરા મનુષ્યત્વ તરફ જોતાં એવું માનવા જોગ લાગે છે, કે જેમ જેમ તે “જ્ઞાનમાં તથા કદમાં” મોટા થતો ગયો (લુક ૨ ; ૫૨), તેમ તેમ ઇશ્વર સાથેના તેનો સંબંધ અસાધારણ પ્રકારનો છે, એવી તેને ખાતરી થતી ગઇ. મસીહ સંબંધીનાં વચનોનું ઇસુને નાનપણથી સાંઝે જ્ઞાન હતું. લુક ૨ ; ૪૬ પ્રમાણે તે ખાર વરસનો હતો, ત્યારે મદિરને તેણે પોતાના “ખાપનું ઘર” કહ્યું ; અને પોતે ઇસ્રાએલનો અભિષિક્ત રાજા થવાનો છે, એ વિષેની તેની ખાતરી પણ ધણું કરીને ધીમે ધીમે વધારે પ્રમાણમાં થતી ગઇ હતી. આકાશી ખાપ તરફથી પોતાને કંઇ ચિહ્ન મળશે, એવી આશા પણ ઇસુએ રાખી હતી ; અને “સમય પાસે આવ્યો છે” એવો સંદેશો પામી લખને યોદ્ધાન અરણ્યમાંથી નીકળી આવ્યો, ત્યારે પોતાનો સમય આવ્યો છે, એમ આપણે

પ્રભુ સમન્વે હોય એવો સંભવ ભાગે છે. આપણા પ્રભુના મન ઉપર યોદ્ધાનના ઉપદેશથી ધણી અસર થઇ હતી, તે તેનાં પોતાનાં વચનો પરથી સાફ દેખાઇ આવે છે. માલાખી ૪ ; ૫ પ્રમાણે મસીહનો માર્ગ તૈયાર કરવાને માટે એલીયાહ આવવાનો હતો, તે વચન યોદ્ધાનના આગમનમાં પૂરું થાય છે, એવી ખાતરી પ્રભુને થઈ. આ નવો “એલીયાહ” ઇસ્રાએલને પસ્તાવો કરનાનો બોધ આપતો હતો ; તો એવી હિલચાલ પ્રત્યે ઇશ્વરના મસીહ કેવું મન રાખવું જોઈએ, એવો વિચાર કરતાં આ નવી હિલચાલથી પોતે જુદો ન રહેતાં તેમાં ભાગ લેવો, એ આપણા પ્રભુને અવશ્યનું લાગ્યું હશે ; કેમકે મસીહ તે ઇસ્રાએલનો પ્રતિનિધિ થવાનો હતો, તેથી સર્વ બાબતોમાં પોતાના ભાઈઓના જેવા થવું, એજ તેને હાજરું હતું. ખ્રીસ્તે અવતાર લીધો તે વાતનું ખરૂં રહસ્ય એમાં જણાઇ આવે છે, કે ખ્રીસ્તદ્વારા ઇશ્વરે પોતાને પાપીઓની સાથે એકરૂપ કર્યો. પુરાતન પ્રબોધકો ભોકોની જગાએ ઉભા રહીને તેઓનાં પાપ કબુલ કરતા હતા, તો તે કામ વશોષે કરીને મસીહને પણ હાજરું એવું હતું. આવી રીતે સઘળું ન્યાયીપણું પૂરું કરવું તે આપણા પ્રભુને યોગ્ય લાગ્યું ; અને યરદનના પાણીમાં તે ઉતર્યો ત્યારે, જાણે કે, એ ધડીની રાહ ઇશ્વર પોતે જોતો હોય, એવી રીતે આકાશી બાપે પ્રત્યુત્તર આપીને કહ્યું, કે “આ મારો વહાલો દીકરો છે, એના પર હું પ્રસન્ન છું.”

(૩) આપણા પ્રભુનું પરીક્ષણ. ૪ ; ૧-૧૧.

ત્યાર પછી ઇસુનું પરીક્ષણ શેતાનથી થાય એ માટે આત્મા તેને રાત્રમાં લઇ ગયો. <sup>૨</sup> અને ચાળીસ રાતઢહાડા સુધી ઉપવાસ કર્યા પછી તેને લાખ લાગી. <sup>૩</sup> અને પરીક્ષણ કરનારે તેની પાસે આવીને કહ્યું, કે જો તું દેવના દીકરો છે, તો આ પ્રત્યરોને કહે, કે તેઓ રોટલી થઇ જાય. <sup>૪</sup> પણ તેણે ઉત્તર દીધો, કે એમ લખ્યું છે, કે માણસ એકલી રોટલીથી નહિ, પણ હરેક શબ્દ જે દેવના મોંમાંથી નીકળે છે તેથી જીવશે. <sup>૫</sup> ત્યારે શેતાન તેને પવિત્ર નગરમાં લઇ જાય છે, ને મંદિરના બુરજ પર તેને બેસાડે છે ; <sup>૬</sup> અને તેને કહે છે, કે જો તું દેવના દીકરો છે, તો પોતાને હેઠળ પાડી નાખ ; કેમકે એમ લખ્યું છે, કે

તે પોતાના દૂતોને તારા સંખંધી આજ્ઞા કરશે ;

ને તેઓ તને પોતાના હાથો પર ધરી લેશે,

રખેને તારો પગ પથર સાથે અફળાય.

<sup>૭</sup> ઇસુએ તેને કહ્યું, એમ પણ લખ્યું છે, કે પ્રભુ તારા દેવનું પરીક્ષણ તું ન કર. <sup>૮</sup> ફરીથી શેતાન તેને ધણા ઉંચા પહાડ પર લઇ જાય છે, ને

જગતનાં સધળાં રાજ્ય તથા તેઓનો મહિમા તેને ટપાડે છે ; ન તેને કહે છે, જો તું પગે પડીને માફ લખન કરે, તો આ સધળાં હું તને આપીશ. <sup>૧૦</sup> ત્યારે ઇસુ તેને કહે છે, કે અરે શેતાન, આઘો જા ; કેમકે લખ્યું છે, કે પ્રભુ તારા કેવળ લખન કર ને તેની એકલાનીજ સેવા કર. <sup>૧૧</sup> ત્યારે શેતાન તેને ઝુકીને જાય છે ; ન જુઓ, હોતોએ તેની પાસે આવીને તેની સેવા કરી.

પોતે જે જયવંત કામો કરવાનો છે, તે માટે ઇસુ યહુદાહના કુંગરોમાં તૈયારી કરવા જાય છે. એથાબારા આગળ તે પોતે એકાંતમાં રહી ન શકવાથી યહુદાહના જે પહાડી તથા જંગલી પ્રદેશમાં માણસની વસ્તી નહોતી, ત્યાં રાની પશુઓની સાથે ચાળીસ દહાડા સુધી રહીને તેણે ઉપવાસ તથા પ્રાર્થના કર્યાં. જે કામ કરવાનું છે તે કયી રીતે કરવું, અને તેને લગતાં કયાં સાધનો વાપરવાં, તે સંબંધી તે વિચાર કરતો હતો. આવનાર મસીહ સંબંધી જે આશ્વાઓ યહુદી ભોકા રાખતા હતા, તે આશ્વાઓ તેણે પૂર્ણ કરવાની હતી એટલુંજ નહિ, પણ તેમના રૂપમાં તે સુધારો કરે, એવું અગત્યનું હતું. આ એ કામ કેવી રીતે કરવાં, તે વિષેના વિચારો તે ત્યાં આગળ કરતો રહ્યો.

આપણા પ્રભુનું પરીક્ષણ કરવાનો શેતાનનો એવો હેતુ હતો, કે મસીહ વિષે તેમજ મસીહનાં કામ વિષે ભોકા જે વિચારો રાખતા હતા, તે વિચારોને અનુસરીને તે આત્મિક સાધનો ઉપર આધાર નહિ રાખતાં કેવળ દૈહિક સાધનો પર આધાર રાખીને પોતાનું કામ કરે. માત્ર આ એકજ પ્રસંગે, આ ત્રણ જુદાં જુદાં રૂપમાં આપણા પ્રભુનું પરીક્ષણ કરવામાં આવ્યું, એવું જે આપણે ધારીએ, તો તેના પરીક્ષણનું ખરૂં રહસ્ય આપણા સમજવામાં આવે નહિ ; કેમકે પૃથ્વી પરના તેના સધળા દિવસોભર વારંવાર જે પરીક્ષણો તેને થતાં હતાં, તે આવાજ રૂપમાં થતાં હતાં.

માત્થી તથા હુકના લખ્યા પ્રમાણે ઇસુને આ વખતે ત્રણ જુદા જુદા પ્રકારનાં પરીક્ષણો થયાં. પરંતુ તે પરીક્ષણોનાં બન્ને વૃત્તાંતમાં અનુક્રમનો તફાવત માલમ પડી આવે છે (હુક ૪ ; ૧-૧૩). શરૂઆતમાં તો પત્થરની શેરલી બનાવવાની વાત બન્ને સુવાર્તિકો રજુ કરે છે ; અને ચાળીસ દિવસ સુધી ઉપવાસ કર્યા બાદ તેને આ પરીક્ષણ થયું, તે વાત પણ બન્ને સુવાર્તીમાં આપણા વાંચવામાં આવે છે. પણ જે બીજાં એ પરીક્ષણો થયાં, તેઓનો જુદો જુદો અનુક્રમ બન્ને સુવાર્તીમાં મળી આવે છે. આ બન્ને સુવાર્તીમાં સુવાર્તિકોના મનમાં રહેલા મૂળ વિચારો જુદા હોય, એટલેજ તફાવત માલમ પડે છે.

ત્રણે પરીક્ષણો વિષે આપણે વિચાર કરીએ, તો સુવાર્તિકોના વિચારો ૨૫૪ જથ્થા છે. જેમકે માત્થીમાં :—

૧જી પરીક્ષણ. તેમાં સ્વરૂપાતમાં શારીરિક અગર દૈહિક અગત્ય બતાવેલી છે. એવી અગત્ય વિશેષ કરીને બાલ્યાવસ્થામાં સહુથી પહેલી અસર કરે છે.

૨જી પરીક્ષણ. તેમાં હિમ્મત ધરાવવાની અગર તો બહાદુરી બતાવવાની કે જોખમને તુચ્છ ગણવાની મતલબ રહેલી હોવાથી તેવી વાત યુવાવસ્થામાં સ્વાભાવિક રીતે માણસના મન ઉપર અસર કરે છે.

૩જી પરીક્ષણ. તેમાં પરાક્રમ અગર તો દોલત મેળવવાની મતલબ છે. તેવી વાત સાધારણ રીતે પુખ્ત ઉમરે માણસના મન ઉપર અસર કરે છે.

તો આ જીંદી જીંદી રીતે માનવજાતના અનુભવના અનુક્રમ પ્રમાણે, તેની હરેક અવસ્થામાં જેટલી વાતો માણસના મન પર અસર કરે, તે પ્રત્યેક વાત સંબંધી આ સમયે ઇચ્છુને પરીક્ષણ થયું. તે ઉપરથી આપણને એવું સૂચવવામાં આવે છે, કે ઇચ્છુ ખ્રીસ્તના મનને લલચાવવા માટે, અને આત્મિક સાધનો નહિ વાપરતાં કેવળ દૈહિક સાધનો પર તે આધાર રાખે એમ થાય તે માટે, પોતાથી બને તેટલો પ્રયાસ શેતાને કર્યો.

હુકના વૃત્તાંતમાં દરેક પરીક્ષણમાં જે જે ઇચ્છવાજોગ વસ્તુઓ ઇચ્છુની આગળ મુકેલી છે, તે પર લેખકનું ચિત્ત હોય એવું લાગે છે :—

પહેલા પરીક્ષણમાં અલ્પકાળની અગત્ય પૂરી કરવાની વાત છે.

બીજા પરીક્ષણમાં દોલત અગર પરાક્રમ મેળવવાની વાત છે.

ત્રીજા પરીક્ષણમાં માણસો તરફથી મહિમા પામવાની વાત છે, જે બીજા બે વાત કરતાં માણસના મનને વધારે પ્રેરણા કરનારી છે.

માત્થીના વૃત્તાંતમાં માણસોને કાળ પ્રમાણે થતા અનુભવના ક્રમમાં પરીક્ષણો વર્ણવેલાં છે, પણ હુકના વૃત્તાંતમાં ઇચ્છવાજોગ વસ્તુઓની ઓછીવધતી હિમ્મતના પ્રમાણમાં તેઓ ગોઠવેલાં છે.

૧. ચાળીસ દહાડા સુધી આપણા પ્રભુએ ઉપવાસ કર્યો, તે અરસામાં તે વિચારમાં ને વિચારમાં તક્લીન થઇ ગયો. ખાવાપીવાની બાબત પર એનું ચિત્ત નહોતું (યો. ૪ ; ૩૧-૩૪). પરંતુ ત્યાર બાદ તેની શારીરિક અગત્ય તેને માલમ પડી, એટલે તેને જૂખ લાગી.

આ વખતે શેતાન દરમિયાન રૂપે દેખાયો એવું સમજવાની આપણે જરૂર નથી. માણસને ખબર ન પડે એવી છુપી રીતે શેતાન હમેશાં પોતાનું કામ કર્યા કરે છે (૨ કર. ૧૧ ; ૧૪). કાંઈ વખત તેની સલાહ અણે કે મિત્રની સલાહ હોય, એવું લાગે છે ; અને એવું જ્યારે થાય છે ત્યારે આપણે પોતાની સ્થિતિ વિશેષ

જોખમ ભરેલી સમજવી ( મા. ૧૬ ; ૨૨, ૨૩ ). પણ ધણુંકરીને આપણને પાપમાં નાખવાને માટે શેતાન સંજોગો અનુસરતાં લલચાવવાની યોજના કરે છે. અહીં આગળ એમજ બન્યું. યહુદીઓ એવી આશા રાખતા હતા, કે મસીહ આવશે ત્યારે તે આશ્ચર્યકારક કામો કરશે. હવે ઇસુ આશ્ચર્યકારક કામો કરવાનો હતો ખરો, પણ યહુદીઓએ જેવાં ધાર્યાં હતાં તેવાં કામો નહિ.

અહીં આગળ શેતાને ઇસુને એવું પૂછ્યું, કે તને જૂખ લાગી છે, તો આ પથરની રોટલી તું કેમ ખનાવતો નથી ? પણ ઇસુએ એવા વિચાર પર કંઈ પણ લક્ષ દીધું નહિ. પુન. ૮ ; ૩ માંનું શાસ્ત્રવચન ઇસુને યાદ આવે છે ; તેનો તે વિચાર કરે છે. અરણ્યમાં ઇશ્વરે ઇસ્રાએલી લોકોને જૂખ વેઠવા દીધી હતી, અને ત્યાર પછી તેમને માનાથી તૃપ્ત કર્યા હતા, એ માટે કે તેઓ એકલા તેના પર સધળો આધાર રાખતાં શીખે. મુસા તેઓને એ વાત યાદ દેવડાવે છે. એવીજ રીતે આપણો પ્રભુ દરેક બાબતમાં પોતાના આપ પર સધળો આધાર રાખતો હતો. જેટલા ચમત્કાર તેણે કર્યા, તેઓમાંનો કોઈ પણ ચમત્કાર તેણે પોતાના લાભને અર્થે કર્યો નહોતો. તેણે જો પથરની રોટલી ખનાવી હોત તો તેણે ચમત્કાર નહિ, પણ એક જાદુઈ કામ કર્યું કહેવાત. સંત ઓગસ્ટિન કહે છે, કે “આપણા પ્રભુએ જે ચમત્કારો કર્યા, તેમાંના કોઈ પણ ચમત્કારમાં કુદરતના નિયમનો ભંગ થયો નહોતો ; પણ કુદરતના નિયમાનુસાર ઉત્પત્તિનું જે કામ થતાં વાર લાગે છે, તે કામની ગતિનો ફેરફાર કરીને ઇસુ તેને તરત ને તરત કરી લેતો હતો.”

ગાલીલના કાના ગામમાં ઇસુએ પાણીનો દ્રાક્ષારસ ખનાવ્યો ( યોહ. ૨ ; ૧-૧૧ ), ત્યારે કુદરતની શક્તિઓ વડે ઝાકળ તથા વરસાદનો દ્રાક્ષનો ઝુમખામાં જે રસ બની જાય છે, તે કામ ઇશ્વરના પરાક્રમથી તેણે એક પગમાં પૂરું કર્યું. ચમત્કારમાં અને જાદુમાં જમીનઆસમાનનો તફાવત છે. ઇસુએ કરેલા ચમત્કારોમાં જે તત્ત્વ સમાજોનાં માલમ પડે છે ; એટલે (૧) આકાશી બાપને મોટા મનાવવાનો હેતુ, (૨) તેમજ માનવજાતનું કલ્યાણ કરવાનો હેતુ. પણ જાદુઈ કામ કરતાં માણસ કેવળ અદૃશ્ય શક્તિઓ કળંગે કરીને પોતાનેજ મોટા મનાવવાને પ્રયત્ન કરે છે.

યહુદીઓ જાદુઈ કામ જોવાની આશા રાખતા હતા, અને એવાં કામ કરીને હું પોતે મસીહ છું, એવું યહુદીઓને દેખાડી આપવાનું આ પ્રસંગે આપણા પ્રભુને પરીક્ષણ થયું. પરંતુ આપણા પ્રભુએ જે જે ચમત્કારો કર્યા, તેઓમાંનો કોઈ પણ ચમત્કાર તેણે પોતાના સ્વાર્થને અંગે કર્યો નથી. વળી તેના દરેક ચમત્કારમાં તેનો માણસો પર કયા દર્શાવવાનો ઇરાદો દીપી નીકળે છે.

૨. મસીહ વિષે ભોકા એવી આશા રાખતા હતા, કે તે પરાક્રમી કામો કરશે એટલું જ નહિ, પણ તે જાદુઈ કામો કરશે. તે આ ઉપરથી જણાય છે, કે જેટલા જુઠા મસીહ ઉભા થયા, તેઓ સર્વે એવાં કામ કરવાને શક્તિમાન હોવાનો દાવો ધરાવતા હતા. દાખલા તરીકે—

(૧) કલાદીઅસ બાદશાહના સમયમાં પેરીઆ પ્રાંતમાં થ્યુદા નામનો એક જુઠો મસીહ ઉભો થયો. તે ભોકાને એવું કહેતો હતો, કે જો તમે મારી સાથે જોડાશો, તો જેમ યહોશુઆએ યરદન નદીના પાણીના એ વિભાગ કર્યા, તેજ પ્રમાણે હું પણ તેના પાણીના એ ભાગ કરીશ, જેથી તમે સૂકી જમીન પર ચાલશો, અને યરૂશાલેમ સુધી કૂચ કરીને તે પર જાય પામશો.

(૨) મિસર દેશનો યહુદી કોમનો ખીજે એક જુઠો મસીહ હતો ( પ્રે. ૩. ૨૧ ; ૩૮ ). તે ફેલીક્સ હકિમના સમયમાં ઉભો થયો. તેણે ભોકાને કહ્યું, કે જો તમે મારી પાછળ જેતુનના પહાડ પર ચાલશો, તો જેમ યહોશુઆના રજીશિંગડાના નાદથી યરેખોનો કોટ પડી ગયો, તેવીજ રીતે મારા હુકમથી યરૂશાલેમનો કોટ પણ તુટી પડશે.

હવે ઇસ્રુનું પરીક્ષણ થયું, તે વખતના સંજોગોનો ખ્યાલ કરીએ. પારખા પર્વનો વખત પાસે આવ્યો છે. થોડા દિવસમાં યરૂશાલેમ શહેરમાં એક મોટો મેળો ભરાવાનો છે. એ વખતે આ મોટા મેળાની આગળ જો તું મંદિરના મિનારા ઉપર ચઢીને તેના પરથી કિદ્રોનની ખીણમાં છુસકો મારે, તો ગીત. ૯૧ ; ૧૧, ૧૨ માં લખ્યા પ્રમાણે, દૂતો પોતાના હાથમાં તને ઝીલી લઇને તારૂં રક્ષણ કરશે, એવો વિચાર શેતાને ઇસ્રુને સૂચવ્યો. પહેલા પરીક્ષણની સામે થવામાં આપણા પ્રભુએ જે વિશ્વાસ દર્શાવ્યો, તે ને તેજ વિશ્વાસ વિષે આ તેનું ખીજું પરીક્ષણ કરાય છે. પહેલાંની માફક ખીજું એક શાસ્ત્રવચન તેને યાદ આવ્યું, એટલે “ તારા દેવનું પરીક્ષણ કરતો મા ” ( પુન. ૬ ; ૧૬ ).

ઝાલીવર કોમવેલ લખે છે, કે “ ઇશ્વરનું પરીક્ષણ એ રીતે થઇ શકે છે :—

- (૧) આત્મિક વાનાં તજ દઇને આપણે દૈહિક વાનાં પર ભરોસો રાખીએ તો ;
- (૨) અવિશ્વાસ અગર નિશ્ચિતપણાથી આપણે વર્તીએ તો.” આ બંને રીતિએ ઇસ્ત્રાએલી ભોકાએ યહોવાહનું પરીક્ષણ કર્યું હતું. મુરકેલીના સંજોગોમાં ઇશ્વર આપણી સહાય કરશે ખરો ; પરંતુ જાણીજોઇને અગર વિના કારણે આપણે જેખમમાં ઉતરીએ, તો તેવે પ્રસંગે ઇશ્વર ચમત્કાર કરીને આપણને બચાવશે એવી આશા રાખવી, તે તો ઇશ્વરની કસોટી એટલે તેનું પરીક્ષણ કરવા બરાબર છે.

૩. યહુદીઓની એવી પણ આશા હતી, કે મસીહ, ઇસ્રાએલનો રાજા, પ્રગટ થશે ત્યારે તે પોતાની પ્રજાનો બચાવ કરશે, ને જે કામમાં શૂરવીર યહુદાહ માકાબિયસ નિષ્ફળ થયો હતો, તે કામમાં તે ફતેહમંદ થશે. તેથી તે દિવસોમાં રૂમી રાજાની વિરૂદ્ધ દ્વિતૂર કરવાના રૂપમાં મસીહ સંબંધીની આશાઓ પ્રસિદ્ધ થતી હતી. જગતને વશ કરી લેવા સાડું ઇસુ આવ્યો હતો, તેથી આ પ્રસંગે “આ જગતનાં જે રાજ્યો તથા તેઓનો જે મહિમા છે” તેની તરફ ઇસુ ખ્રીસ્તાનું મન લલચાવવા શેતાન પ્રયત્ન કરે છે. સમય એવો હતો, કે જે કોઇ પરાક્રમી મસીહ ઉભો થાય, તો આસપાસની જે પ્રજાઓ તિબેરીઅસ પાદશાહના જીલમથી પીડાતી હતી, તેઓ તરત તેની સાથે જોડાઇને રૂમી રાજ્યની વિરૂદ્ધ દ્વિતૂર કરવા તૈયાર થઇ જાય.

ઇસુની આગળ કામ પાર પાડવાના બે રસ્તા ખુલ્લા મૂકેલા હતા :—  
(૧) તે જમાનાના ચાલતા વિચારોને અનુસરીને તે પોતે બળાત્કારથી પોતાનું રાજ્ય સ્થાપે ; અગર (૨) યજ્ઞાયાહ પડમા અધ્યાયમાં વર્ણવેલા યહોવાહના સેવકોનો જે માર્ગ દેખાડેલો હતો, તેમાં થઇને તે ચાલે. પહેલો રસ્તો ટુંકો હતો, તેથી મારામાં જે પરાક્રમ છે, તે તરફ જોઇને જે હું એ રસ્તો લઉં, તો તેમાં હું સફળ થઇશ, એવું ખાતરીપૂર્વક આપણા પ્રભુને લાગ્યું હશે. ખીજો રસ્તો લાંબો હતો ને વિકટ પણ હતો ; તેમાં જે હું ચાલું તો દુઃખસહન, ગેરસમજ, તિરસ્કાર અને મરણનો પણ અનુભવ મને થશે, એવું તે જાણતો હતો ; છતાં એજ રસ્તો તેણે પસંદ કયો, ને છેવટ સુધી જે કે તે ને તેજ પરીક્ષણ તેને થતું રહ્યું, તોપણ તે માર્ગમાંથી તે પગલું પણ કદી ખસ્યો નહિ. તે માર્ગ તો વધસ્તંભનો ધોરી માર્ગ હતો.

પરીક્ષણ પૂરાં થયાં. જે દૂતોને આપણો પ્રભુ અયોગ્ય રીતે પોતાની મદદમાં બોલાવવા રાજ નહોતો, તેજ દૂતોએ વજીબોલાવ્યે આવીને તેની સેવા કરી.

આ ઉપરથી ત્રણ વાત આપણા શીખવામાં આવે છે :—

૧. જ્યારે આપણું પરીક્ષણ કરવામાં આવે છે, ત્યારે જે કે આપણે અરણ્યમાં હોઇએ તોપણ આપણે એકલા નથી, તેમ મિત્ર વિનાના પણ નથી. પરંતુ આપણી નબળાઇને કારણે જેઓને દયા આવે, આપણા હારી જવામાં જેઓ દિલસોજી બતાવે, ને આપણા જયથી જેઓ હર્ષ પામે, એવી કૃપાવાન તથા પ્રીતિવાન શાહેદોની મોટી વાદળારૂપ બીડથી આપણે નિત્ય ઘેરાએલા હોઇએ છીએ.
૨. આપણે જે લડાઇ લડવાની છે તે નહિ જેવી નથી, પણ વારંવાર આપણી નિર્બળ સ્થિતિનો લાભ લઇને પરીક્ષણ કરનાર આપણા પર હુમલા કરે છે ; અને એક પરીક્ષણમાં જે આપણે સ્થિર રહી

શકીએ, તો ત્યાર પછીના પરીક્ષણમાં જીત મેળવવી તે પહેલાંના કરતાં સહેલ પડશે.

૭. પોતાથી અને તેટલો પ્રયાસ કર્યા પછી શેતાન આપણા પ્રભુને છોડી દબને આલ્થો ગયો, પણ લુકના કહેવા પ્રમાણે “કંઈક મુદત સુધી તે તેની પાસેથી જતો રહ્યો.” એ પરથી આપણને એવી ગંભીર ચેતવણી મળે છે, કે કંઈક મુદત સુધી શેતાન આપણી પાસેથી જતો રહે, તો પણ થોડીજ વારમાં તે પાછો આવશે એવો સંભવ રહે છે.

જ્યારે જ્યારે આપણે પરીક્ષણ ઉપર જય મેળવીએ છીએ, ત્યારે ત્યારે આપણને આરામ મળે છે ; અને તે શાંતિમય સમયે જો આપણને વિશ્વાસ હોય, તો હૃદયના દૂતો આવીને આપણને ઉત્તેજન આપે છે તથા દિલાસો દે છે. પણ આપણે એમ જાણવું જોઈએ, કે થોડીજ વારમાં ફરી લડાઈ શરૂ થશે ; માટે જાગતા રહીએ ને પ્રાર્થના કરીએ, એ અવશ્યનું છે.

### ૩. ગાલીલ પ્રાંતમાં આપણા પ્રભુએ જાહેરમાં કરેલી સેવાની શરૂઆત

(અધ્ય. ૪ ; ૧૨-૨૫)

- (૧) કાપરનાહુમમાં કરેલો નિવાસ. ૪ ; ૧૨-૧૬.

<sup>૧૨</sup> થોહાન બંદીવાન કરાયો છે, એવું સાંભળીને ઇસુ ગાલીલમાં પાછો ગયો ; <sup>૧૩</sup> અને નાઝારેથ સુકીને ઝબુલોનની તથા નફ્થાલીમની સીમમાંના સમુદ્ર પાસેના કાપરનાહુમમાં તે આવી રહ્યો : <sup>૧૪</sup> એ માટે કે યશાયાહુ પ્રબોધકે જે કહ્યું હતું તે પૂરૂ થાય, કે

<sup>૧૫</sup> ઝબુલોનના પ્રાંતના તથા નફ્થાલીમના પ્રાંતના,

યરેહન પાસેના સમુદ્રના રસ્તાઓમાં,

એટલે વિદેશીઓના ગાલીલમાંના

<sup>૧૬</sup> જે લોક અંધારામાં બેઠેલા હતા,

તેઓએ મોટું અજવાળું દીધું,

ને મરણસ્થાનમાં તથા મરણછાયામાં જેઓ બેઠેલા હતા,

તેમના પર અજવાળું પ્રકાશ્યું.

અહીં આગળ આસરે એ મામ સંબંધીની હકીકત પડતી મૂકવામાં આવે છે. એ અરસામાં ઇસુએ શું શું કર્યું તે યો. ૧ ; ૨૬—૪ ; ૫૪ સુધીમાં જણાવેલું છે. પરીક્ષણ થઇ રહ્યા બાદ આપણા પ્રભુ તથા તેના શિષ્યો કાના ગામમાં એક જગત થતું હતું ત્યાં ગયા. ત્યાંથી પારખા પર્વે પાળવા તેઓ ઇ. સ.



૨૬મી સાથે પાછા આવ્યા હતા. આ વખતે યોહાન બાપ્તિસ્મા કરનાર અધિકારીઓની પંજવણીથી મુક્ત થવાને માટે ઉત્તર દિશા તરફ એનોન નામના પ્રદેશમાં ગયો હતો. યજ્ઞશાલેખમાં પારખા પર્વ પાળ્યા પછી પ્રભુએ એથાખારા સુધી આવીને જહોરમાં પોતાની સેવાનું કામ શરૂ કર્યું. ત્યાં તે તથા તેના શિષ્યો રહેતા હતા, એ અરસામાં યોહાન બંદીવાન કરાયો છે, એ વાત ઇસુના સાંભળવામાં આવી, ત્યારે સમગ્ર પ્રાંતમાં થઇને મુસાફરી કરતાં કરતાં તે ગાલીલ પ્રાંતમાં આવી પહોંચ્યો, ને ત્યાં તેણે સેવાના કામનો આરંભ કર્યો. પોતાના ગામ એટલે નાઝારેથમાં તે ગયો નહિ ; તેમ કરવાનું કારણ જણાવતાં તે કહે છે, કે “ પ્રમોદક પોતાના ગામ સિવાય બીજા કોઇ સ્થળે માન વિનાનો નથી.”

ઇસુ કામ કરી શકે એવું અનુકૂળ સ્થળ કાપરનાહુમ હતું, કેમકે ગાલીલ પ્રાંતનું તે મુખ્ય શહેર હતું. આ શહેર ક્યાં આગળ આવેલું હતું, તે હાલમાં કોઇ બરાબર જણ્યું નથી. જે કે તે બહુ જુના વખતનું શહેર હતું, તોપણ તેના સ્થળ વિષે ચોક્કસ ખાતરી થઇ શકતી નથી. ગાલીલ સરોવરની વાવવ્ય દિશામાં તે આવેલું હતું, આટલુંજ આપણે નામમાત્ર જણીએ છીએ. કાપરનાહુમની પાસે બેથસાયદા નામનું એક ગામ હતું, તેના કાપરનાહુમની સાથે નિકટનો સંબંધ હતો. કાપરનાહુમનો તે મઝીવાડો હતો, કેમકે તેના નામનો અર્થ “ જળોનું સ્થાન ” થાય છે.

કાપરનાહુમ આખાદી પામેલું ગામ હતું, તેનાં ત્રણ કારણો હતાં :—

- (૧) સરોવરમાં પુષ્કળ સારી જાતની માછલીઓ નીપજતી હતી. બેથસાયદાના લોકો તેઓને પકડતા હતા ; અને દક્ષિણ કાંઠે તારાડીએ નામનું ગામ હતું, ત્યાંથી તે માછલીઓને આચાર તરીકે તૈયાર કરીને પરદેશ મોકલવામાં આવતી હતી.
- (૨) નજીકમાં ગનેસારેથ નામનું એક મેદાન હતું, જેને લોકો ‘ઉમરાવની વાડી’ એ નામ આપતા હતા, ત્યાં અનાજનો ભારે વેપાર ચાલતો હતો.
- (૩) જૂમધ્ય સમુદ્રને કાંઠે આવેલાં બંદરો તથા દમરક શહેરની વચ્ચેના મોટા માર્ગને ‘સમુદ્રનો માર્ગ’ એ નામ આપવામાં આવતું હતું (મા. ૪ ; ૧૫). આ સરિયામ માર્ગ ઉપર તે ગામ આવેલું હતું. ગાલીલ પ્રાંતની સરહદ તેની પાસે આવેલી હતી, તેથી ત્યાં વેરો લેવામાં આવતો હતો (મા. ૯ ; ૫). વળી ૩મી સિપાઇઓનું એક થાણું પણ ત્યાં આગળ રહેતું હતું.

ગાલીલ પ્રાંતને તથા તેના રહેવાસીઓને યહુદાહ પ્રાંતના લોકો વુચ્છ ગણતા હતા. ‘ગાલીલ’ શબ્દનો અર્થ હેબ્રી ભાષામાં ‘કુંડાળું’ અથવા ‘ચક્કર’

થાય છે. આ નામ આપવાનું કારણ એવું માલમ પડે છે, કે તે પ્રાંત વિદેશી લોકોથી ઘેરાએલો હતો. ખીજી જગ્યાએ તેને ‘વિદેશીઓનું ગાલીલ’ (મા. ૪ ; ૧૫) એ નામ આપવામાં આવે છે. ત્યાંના લોકો શુદ્ધ યહુદી નથી, પણ વિદેશીઓની સાથે લગ્ન કરવાથી તેઓ વટળી ગયા છે, એમ યહુદાહના લોકો માનતા હતા.

આપણા પ્રભુના જમાનામાં જો કે ગાલીલ પ્રાંતના યહુદીઓમાં દેશભક્તિ ધણીજ હતી, છતાં યહુદાહના લોકો ‘અમેજ શુદ્ધ ઇસ્ત્રાએલના’ વંશજ છીએ, એવું ધારીને તેઓને ધિક્કારતા હતા. તેથીજ માતૃથી પોતાના વાંચકોને હમેશાં યાદ કરાવે છે, કે ઇસુને ગાલીલ પ્રાંતની સાથે સંબંધ ધરાવવાની અગત્ય છે, એ વિષેની એક જીની અગમવાણી છે (યજ્ઞ. ૯ ; ૧, ૨).

(૨) ચાર પ્રેરિતોનું તેડું. ૪ ; ૧૭-૨૨.

<sup>૧૭</sup> ત્યારથી ઇસુ પ્રગટ કરવા તથા કહેવા લાગ્યો, કે પસ્તાવો કરો, કેમકે આકાશનું રાજ્ય પાસે આવ્યું છે.

<sup>૧૮</sup> અને ઇસુ ગાલીલના સમુદ્રને કાંઠે ચાલતો હતો, ત્યારે તેણે બે ભાઈઓને, એટલે સીમોન જે પીતર કહેવાય છે તેને તથા તેના ભાઈ આંદ્રયાને સમુદ્રમાં જળ નાખતા દીડા, કેમકે તેઓ માછી હતા. <sup>૧૯</sup> અને તે તેઓને કહે છે, કે મારી પાછળ આવો, ને હું તમને માણસોને પકડનારા કરીશ. <sup>૨૦</sup> અને તેઓ તરત જળો મુકીને તેની પાછળ ગયા. <sup>૨૧</sup> અને ત્યાંથી આગળ જતાં તેણે બીજા બે ભાઈઓને, એટલે ઝબદીના દીકરા યાકૂબને તથા તેના ભાઈ થોહાનને, તેઓના આપ ઝબદીની સાથે વહુણમાં પોતાની જળો સાંધતા જોઇને તેઓને પણ તેડ્યા. <sup>૨૨</sup> ત્યારે તેઓ તરત વહુણને તથા પોતાના આપને મુકીને તેની પાછળ ગયા.

થોહાન બાપ્તિસ્મા કરનારે કહેલો સંદેશો ફરી કહી સંભળાવીને પ્રભુએ પોતાના ઉપદેશની શરૂઆત કરી (સરખાવો યો. ૩ ; ૨). તેનું કહેવું એવું હતું કે હમણાં મસીહ આવી ગએલો છે, માટે આકાશનું રાજ્ય પણ પાસે આવ્યું છે, પરંતુ આત્મિક રાજ્ય હોવાને કારણે, જ્યાંકહી મારો આવકાર કરવામાં આવે ત્યાંજ આકાશનું રાજ્ય પણ આવેલું છે, એમ સમજવું. “તાં રાજ્ય આવો,” એ પ્રભુએ આપણને શિખવેલી પ્રાર્થનાનો એજ અર્થ થાય છે. ઇશ્વરનું રાજ્ય આવે છે, ત્યારે ઇશ્વરની ઇચ્છા પણ પૂરી થવી જોઈએ. તે સંબંધી જ્યોર્જ મેકડોનાલ્ડ એમ લખે છે, કે “ઇશ્વરની ઇચ્છા જ્યાં સુધી આપણે સાફ નિયમરૂપજ હોય, ત્યાં સુધી-તો આકાશનું રાજ્ય આપણામાં આવ્યું છે, એમ આપણાથી

કહેવાય નહિ. પરંતુ જે ઇશ્વરની ઇચ્છા આપણી ઇચ્છા થઇ જાય, તોજ આકાશનું રાજ્ય આવ્યું છે, એમ કહી શકાય. જે તેની ઇચ્છા આપણને માત્ર નિયમરૂપ લાગતી હોય, તો આપણે નિયમના બંધનમાં રહીને નિયમના શુભાશો બની ગએલા છીએ. પણ તેની ઇચ્છાને આપણે પોતાની ઇચ્છા કરી લઇએ, તોજ આપણે તેનાં દીકરાદીકરીઓ કહેવાઇએ.”

પોતાની સાથે રાખીને આકાશના રાજ્યના મર્મોમાં જેઓને તે કેળવી શકે એવા ચેલાઓની આપણા પ્રભુને અગત્ય હતી ( મા. ૧૩ ; ૧૧ ). આ પ્રસંગે જેઓ પ્રભુના ચેલાઓ બની ગયા, તેઓની સાથે આપણા પ્રભુનો આ પહેલોજ મેળાપ થયો હોય, એવું આપણે સમજવું નહિ (યો. ૧ ; ૩૫-૪૨). ત્રણ મહિના ઉપર એથાઝારા આગળ તેણે તેઓનાં હૃદયનો પ્રેમ મેળવી લીધો હતો. હવે તો બધું તજીને પોતાની પાછળ પાછળ આવવાને તે તેઓને તેડું આપે છે.

ગાલીલ સરોવરમાં માછલી પકડવાનું કામ ધણે ભાગે રાતેજ થતું હતું. પણ ઇસુની સાથે તેમનો મેળાપ થયો ત્યારે તો સવારનો વખત હતો, ને રાતનું કામ પૂરું કરીને તેઓ પાછા આવેલા હતા. એમ લખેલું છે, કે ‘પ્રભુએ સીમોન તથા આંદ્રયાને સમુદ્રમાં જળ નાખતા જોયા.’ પરંતુ તેઓની હોડી સમુદ્રને કાંઠે બાંધેલી હતી. દિવસના વખતમાં કિનારે માછલી પકડાય નહિ. ગ્રીક ભાષામાં ‘જળ’ ને માટે જે શબ્દ વાપરવામાં આવેલો છે, તેનાથી એક ખાસ જાતની જળ દેખાડવામાં આવે છે, જેનું વર્ણન નીચે મુજબ છે : તે ગોળાકાર હતી, અને હોશિયાર માણસ તે નાખે ત્યારે તે પાણીમાં ચોતરફ ફેલાઇ જાય, અને જેમ જેમ તે પાણીમાં ડુબતી જાય, તેમ તેમ તે ચારે તરફથી વર્ણને બંધ થઇ જાય, ને અંદરની માછલી તેમાં પકડાઇ જાય, એવી તેની ગોઠવણ હતી. અહીં આગળ તેમજ માર્ક ૧ ; ૧૭માં લહીઆની બૂલથી હસ્તક્ષેપમાં દોષ માલમ પડે છે. ‘નાખતા’ને માટે જે ક્રિયાપદ વાપરવામાં આવે છે, તેનો અર્થ ‘હલાવવું’ એવો સમજવો, એટલે સમુદ્રમાં તેઓ પોતાની જાળો હલાવતા હતા, એ માટે કે માંહે ચોંટેલી શેવાળ નીકળી જાય, ને ખીજ દિવસને માટે જળ તૈયાર થાય. હુક સાફ જણાવે છે, કે તેઓ પોતાની જાળો ધોતા હતા (હુક ૫ ; ૨).

પાસે પાસે ખીજ એ ભાઇઓ એટલે વાક્ય તથા યોહાન એમના બાપ ઝમ્-દીની સાથે પોતાની હોડીમાં બેઠેલા હતા. તેઓ તો પોતાની જાળો સમી કરતા હતા, એ માટે કે તે ખીજ દિવસના કામને સારૂ તૈયાર થાય. સીમોન તથા આંદ્રયાની પેઠે એથાઝારા આગળ યોહાનનો ઇસુની સાથે મેળાપ થયો હતો, અને ઘેર આવીને ઇસુ વિષે તેણે જે સાક્ષી આપી, તેને લીધે તેના બાપ તથા ભાઇના મનમાં વિશ્વાસ ઉત્પન્ન થયો હશે. આ એ ભાઇઓને પણ પ્રભુ ઇસુ તેડું આપે છે, એટલે તેઓ તરત તેનું તેડું સ્વીકારીને પોતાની હોડીને એટલુંજ

નહિ પણ પોતાના આપને પણ મૂકીને ઇસુની પાછળ પાછળ ચાલવા માંડે છે. માર્ક આપણને એવું જણાવે છે, કે ઝમદીની પાસે નોકરો હતા, એટલે પોતાનું યુજનન ચલાવવાને માટે તે પોતાના બે દીકરાઓ પર સધળો આધાર રાખતો હોય, એમ તો નહોતું. પરંતુ તેઓના જવાથી તેને ખોટ પડી હશે, અને તેના દીકરાઓ તેનાથી જુદા થાય, તે વાત સ્વાભાવિક રીતે તેને ભારે લાગી હશે, તેમ છતાં પણ ક્યકચ ક્યાં વિના તેણે તેઓને જવા દીધા.

આકાશના રાજ્ય પ્રત્યે યાદુષ તથા યોહાનનો જે ભાવ દેખાઇ આવે છે, તેના કરતાં તેઓના આપનો ભાવ કંઇ પણ ઓછો નહોતો. ખ્રીસ્તની સેવાને અર્થે જેઓ પોતાનું અર્પણ કરે છે, તેઓ કરતાં ખ્રીસ્તની સેવાને અર્થે જેઓ ભાવથી પોતાના વહાલાઓનું અર્પણ કરે છે, તેઓની સેવા પ્રભુના ધ્યાનમાં કંઇ ઓછી નથી.

સાક્ષમાં જ્યાં જ્યાં કોઇ પણ પ્રેરિતને તેડું આપવાની વાત મળી આવે છે, ત્યાં ત્યાં તેઓ પોતાના રોજીંદા કામમાં રોકાએલા અગર વળગી રહેલા માલમ પડે છે. એવીજ રીતે પુરાતન જમાનામાં યહોવાહે દાઉદને “ઘેટાંના વાડાઓમાંથી” બોલાવીને પોતાના ભોંક યાદુષના સંતાનનું તથા તેના વારસા ઇસ્રાએલનું પાલણ કરવાનું કામ તેને સોંપ્યું હતું (૨ શમ. ૭; ૮. ગીત. ૭૮; ૭૦, ૭૧). સાધારણ રોજીંદી ફરજના માર્ગમાંજ માણસોને પ્રભુ ઇસુ ખ્રીસ્તનો મેળાપ થાય છે, અને તેમાં જટલા વિશ્વાસુ તથા ખંતીલા માલમ પડે છે તેટલાનેજ તે તેડું આપે છે.

(૩) ગાલીલમાં થએલા કામનું વૃતાંત. ૪; ૨૩-૨૫.

<sup>૨૩</sup> અને ઇસુ તેઓનાં સભાસ્થાનોમાં ઉપદેશ કરતો, ને રાજ્યની સુવાર્ના પ્રગટ કરતો, ને લોકોમાં હરેક પ્રકારનો રોગ તથા દુઃખ મટાડતો, આખા ગાલીલમાં ફર્યો. <sup>૨૪</sup> ત્યારે આખા સુરીઆમાં તેની કીર્તિ ફેલાઇ ગઇ, ને સધળાં માંદાંઓને, એટલે અનેક જાતનાં રોગીઓને તથા પીડાતાઓને તથા ભૂત વળગેલાઓને તથા ફેફસાંવાળાઓને તથા પક્ષધાતીઓને તેઓ તેની પાસે લાવ્યાં; ને તેણે તેઓને સાજાં કીધાં. <sup>૨૫</sup> અને ગાલીલથી તથા દકાપલીસથી તથા યરૂશાલેમથી તથા યહુદાહથી તથા યરૂદનને પેલે પારથી લોકોનાં ટોળેટોળાં તેની પાછળ ગયાં.

અહીં આગળ સુવાર્તિકા જે આશ્ચર્યકારક વાતો જણાવવાનો ઇરાદો રાખે છે, તે સંક્ષેપમાં, ત્રણ કલમોમાં લખી જણાવવામાં આવે છે. જે કે કાપરનાહુમમાં આપણો પ્રભુ રહેતો હતો, તો પણ ધણીવાર શહેર મૂકીને ઉપદેશ કરતો કરતો તે આખા ગાલીલ પ્રાંતમાં ફરી વળતો હતો. શહેરમાં કે ગામમાં કે ખેતરમાં જ્યાં જ્યાં તેને ભોકા મળે, ત્યાં ત્યાં તે તેઓને ઉપદેશ કરે, ને હમેશાં તેના ઉપદેશનો

વિષય “ રાજ્યની સુવાર્તા ” હતો. તેણે કેવળ સુવાર્તાને ઉપદેશ કર્યો એમ તો નહિ, પણ તે પોતે સુવાર્તાના દાખલારૂપ હતો, કેમકે બાપના નામમાં તે દયાના ચમત્કારો કરતો રહેતો હતો.

વળી તે જ્યાં જ્યાં જાય ત્યાં ત્યાં શ્રામીઓના એટલે ફરોશીઓમાંના ખાસ વિદ્વાનોના ઉત્સાહને લીધે તેને ઉપદેશ કરવાની સારી તક મળતી હતી, કેમકે તે જમાનામાં જ્યાં જ્યાં હેબ્બી કોમની વસ્તી હોય, ત્યાં ત્યાં તેમનું એક સભાસ્થાન પણ હોયજ. વળી ભજનસેવા ચલાવવાનો એવો રિવાજ હતો, કે બહારગામથી કોઇ પણ મોટો રાખ્ખી કે બોધક આવેલો હોય તો તેને સભાસ્થાનમાં બોધ કરવાનું આમંત્રણ આપવું (પ્રે. ફ. ૧૩ ; ૧૫). સાબ્બાથને દિવસે સભા બે વખત મળતી હતી ; તે ઉપરાંત સોમવારે તથા ગુરુવારે પણ બીજી બે સભાઓ થતી હતી, અને આ સભાઓમાં હાજર થવાનો ઇસુનો હમેશનો રિવાજ હતો (લુક ૪ ; ૧૬).

આ વખતે ઇસુએ કેટલાંએક માંદાંઓને સાજાં કર્યાં, તે ચમત્કારોની વિશેષ અસર થઇ. તથા જાતનાં બારે દરદ ઇસુ મટાડતો હતો, જેથી ભોકો વિશેષ અગમ્ય થયા ; એટલે

(૧) બૂત વળગેલાંઓનું દરદ. શાસ્ત્રમાં બૂત વળગેલાં માણસો વિષે ઘણી વાતો આપણને મળી આવે છે. હાલ એમ માનવામાં આવે છે, કે આ દરદ એક જાતનું ગાંડપણ સમજવું.

(૨) ફેફરાનું દરદ.

(૩) પક્ષધાત.

આથી ભોકાનાં ટોળેટોળાં ઇસુની પાછળ ગયાં. “ તરસ્યા જીવને ટાઢું પાણી જેવું લાગે છે, તેવીજ દૂર દેશથી મળેલી સારી ખજાર પણ લાગે છે ! ” જે દૂર દેશ બધી માણસો મુસાફરી કરે છે, તે દૂર દેશથી પૃથ્વી પરના થાકી ગયેલા મુસાફરોને સાફ તારનાર જે સારી ખજાર લાવ્યો, તેના કરતાં તેઓને સાફ બીજી શી સારી ખજાર હોય ! બાપના પ્રેમની, બાપના ધરની ને ત્યાં આગળ તેનાં જે છોકરાં તેની તરફ પાછાં વળે છે, તેઓનો જે આવકાર કરવામાં આવશે તેની, આ ખજાર છે.

ભાગ બીજો  
આપણા પ્રભુનું શિક્ષણ

## II. આપણા પ્રભુનું શિક્ષણ. અધ્ય. ૫—૭

આ ત્રણ અધ્યાયોમાં મનુષ્યની નૈતિક દરજ્જેનું સર્વોત્તમ વર્ણન કરવામાં આવેલું છે, એવું કયુલ કરીને સમસ્ત દુનિયા તેમની પ્રશંસા કરે છે. ખ્રીસ્તી જીવનના નમુનારૂપ નિયમના વર્ણન તરીકે તેઓને સ્વીકારવામાં આવ્યા છે એટલું જ નહિ, પણ ખ્રીસ્તી મંડળીની બહાર પણ તેમનાં વખાણ કરવામાં આવે છે. તેનું કારણ એ છે કે તેમાં આલેખેલા ચારિત્ર્ય તથા વર્તણૂકની અસર સમસ્ત મનુષ્યજાતની પ્રેરકબુદ્ધિ પર સ્વાભાવિક રીતે થાય છે.

સામાન્ય રીતે જોતાં આ બાપલુ લોકોને આપવામાં આવ્યું એમ નહોતું, પણ ખાસ શિષ્યોને જ આપવામાં આવ્યું. આ પ્રસંગે તેમજ બીજા પ્રસંગોમાં પણ જનસમુદાય પાસે જ હતો, તેઓને પ્રભુની વાત સાંભળવાની છૂટ હતી ખરી; પરંતુ વિશેષે કરીને આ બોધ કરતાં ઇસુ પોતાના ચેલાઓને સંબોધે છે. એમાં આકાશી શિક્ષકનું એક ખાસ લક્ષણ નજરે પડે છે, તે એ છે કે જેઓએ તેની સેવાને અર્થ પોતાનું અર્પણ કરી દીધું છે તેઓને જ તે આત્મિક શિક્ષણ આપે છે.

અગત્ય જોવી વાત એ છે, કે જે દાણીઓ તથા પાપીઓનો પ્રભુ ઇસુ મિત્ર કહેવાતો હતો, તેઓની સાથે તે કેવી કેવી વાતો કરતો હતો, તે વિષે થોડું જ લખવામાં આવ્યું છે. તેઓની સાથે પ્રભુ સંબંધ રાખતો હતો, તેમજ તેઓ પર તે પ્રેમ પણ રાખતો હતો; છતાં તેઓને કરેલા કાઠ પણ ઉપદેશની નોંધ આપણી પાસે નથી. જે પાપો વિષે તે જાહેરમાં ઉપદેશ કરતો હતો, તે ‘ન્યાયી-ઓનાં પાપ’ હતાં. તેના કામની પદ્ધતિ પરથી આપણને એવું શિક્ષણ મળે છે, કે મંડળીની સહુથી પહેલી દરજ્જા એવી છે, કે તે માણસોને ખ્રીસ્તની પાસે તેડી લાવે. ઇસુ પોતે કહે છે, કે “તમે શિષ્ય કરો ને તેઓને બાપ્તિસ્મા આપો.” ખ્રીસ્ત સંબંધીનો અનુભવ થયા વિના ખ્રીસ્તે આપેલા નીતિવિદ્યાના શિક્ષણની અસર કાઠ પર થાય, એમ નથી.

આ ભાગને “પહાડ પરનું બાપલુ” એ નામ સંત ઓગસ્ટિને આપ્યું છે, ને ત્યારથી એક નામ ચાલતું આવેલું છે. પરંતુ તે એક સળંગ બાપલુ છે, અગર એક જ વખતે બોલવામાં આવ્યું, એમ હાલમાં માનવામાં આવતું નથી. તેના જુદા જુદા વિભાગો પડે છે, ને તે દરેક વિભાગ લોકની સુવાર્તામાં પ્રસંગાનુસાર લખવામાં આવ્યો છે. લોકની લખવાની પદ્ધતિ એ જ છે (લુક ૧; ૩).

વિભાગ નીચે પ્રમાણે પાડવામાં આવે છે :—

માત્રી	વિષય	લુક
૧. ૫ ; ૧-૧૬, ૩૯-૪૮ ; ૭ ; ૧-૬, ૧૫-૨૭.	ધનુષ્ય પ્રેરિતોને દીક્ષા આપી, તે પ્રસંગનું ભાષણ.	૬ ; ૨૦-૪૯.
૨. ૬ ; ૯-૧૫ ; ૭ ; ૭-૧૨.	પ્રાર્થના વિષે.	૧૧ ; ૧-૧૩.
૩. ૭ ; ૧૩, ૧૪.	તારણ પામનારા થોડા છે શું ? તેનો જવાબ.	૧૩ ; ૨૨-૩૦.
૪. ૬ ; ૧૯-૩૪.	દ્રવ્યલોભ વિષે.	૧૨ ; ૧૩-૩૪.
૫. ૫ ; ૧૭-૨૪, ૨૭-૩૮ ; ૬ ; ૧-૮, ૧૬-૧૮.	આ વાત કેવળ માત્રીમાં જ મળી આવે છે, અને કાપરના હુમમાં તેના કરેલા એક ઓધની નોંધ હશે ( સરખાવો મા. ૭ ; ૨૮, ૨૯. માર્ક ૧ ; ૨૨. લુક ૪ ; ૩૨ )	
૬. ૫ ; ૨૫, ૨૬.	સલાહ કરવા વિષે.	૧૨ ; ૫૮, ૫૯.

(૧) ધન્યતાનાં વચનો. ૫ ; ૧-૧૨.

ત્યારે ધણા લોકને જોઈને તે પહોડ પર ચઢી ગયો ; ને તેના બેઠા પછી તેના શિષ્યો તેની પાસે આવ્યા. <sup>૧</sup> અને તેણે પોતાનું મોં ઉઘાડીને તેઓને ઉપદેશ કરતાં કહ્યું, કે

<sup>૨</sup> આત્મામાં જેઓ રાંક છે તેઓને ધન્ય છે ; કેમકે આકાશનું રાજ્ય તેઓનું છે.

<sup>૩</sup> જેઓ શોક કરે છે તેઓને ધન્ય છે ; કેમકે તેઓ દિલાસો પામશે.

<sup>૪</sup> જેઓ નમ્ર છે તેઓને ધન્ય છે ; કેમકે તેઓ પૃથ્વીનું વતન પામશે.

<sup>૫</sup> જેઓને ન્યાયીપણાની ભૂખ તથા તરસ છે તેઓને ધન્ય છે ; કેમકે તેઓ ધરાશે.

<sup>૬</sup> દયાળુઓને ધન્ય છે ; કેમકે તેઓ દયા પામશે.

<sup>૭</sup> મનમાં જેઓ શુદ્ધ તેઓને ધન્ય છે ; કેમકે તેઓ દેવને જોશે.

<sup>૮</sup> સલાહ કરાવનારાઓને ધન્ય છે ; કેમકે તેઓ દેવના દીકરા કહેવાશે.



૧૦ ન્યાયોપજ્ઞાને ક્ષીધે જેઓની સતાવણી કરાઇ છે તેઓને ધન્ય છે ; કેમકે આકાશનું રાજ્ય તેઓનું છે. ૧૧ જ્યારે લોક તમારી નિંદા કરશે, ને પૂઠ લાગશે, ને મારે ક્ષીધે તમારી વિરુદ્ધ તરેહ તરેહની જુઠી વાત અસત્યતાથી કહશે, ત્યારે તમને ધન્ય છે. ૧૨ તમે આનંદ કરો તથા ધણા હરખાઓ ; કેમકે આકાશમાં તમારો બદલો મેરો છે ; કેમકે તમારી અગાઉના પ્રયોધકોની પૂઠ તેઓ એમજ લાગ્યા હતા.

કાપરનાહુમની પાછળ એક ડુંગર છે, ત્યાં જઇને આપણા પ્રભુએ આ વખતે પોતાના બાર શિષ્યોને દીક્ષા આપી. એ પ્રસંગે તેણે યહુદી શિક્ષકોની રીત પ્રમાણે એકાં એકાં તેઓને શિક્ષણ આપ્યું (લુક ૪ : ૨૦), અને જે ઉત્તમ સેવાને અર્થે તેઓને તેડું આપવામાં આવ્યું હતું, તેને અંગે તેઓ જે જે આશીર્વાદો તેમજ જે જે મુશ્કેલીઓ અનુભવવાના હતા તે સંબંધી તે તેઓને બોધ આપે છે.

“ધન્ય છે.” જે મૂળ રૂઢીને એવો તરજુમો કરવામાં આવે છે, તે તો એક કેવળપ્રયોગી અવ્યય છે. પહેલાં બાર વાક્યો ઉદ્દગારરૂપ છે, એટલે “જેઓ .....તેઓ.....” કેટલા સુભાગ્ય છે ! અથવા તેઓની ધન્યતા કેટલી બધી છે ! એવો તેમનો અર્થ આપણે સમજવો જોઈએ.

આ મહા વાક્યો ઉચ્ચારતાં ઇસુ અમુક વર્ગનાં માણસોને બદલો આપવાનું વચન આપે છે એમ તો નહિ, પણ તેઓના સંબંધમાં તે વાસ્તવિક રીતે સત્ય કહી દેખાડે છે. તે સત્ય હાલમાં તેઓના અનુભવમાં આવતું હોય, અગર ભવિષ્યમાં તેનો તેમને અનુભવ થનાર હોય, તોપણ ઇસુ જે થનાર અંત અગાઉથી જાણે છે તે એ પણ જાણે છે, કે અમુક લક્ષણવાળા ચારિત્ર્ય અગર વર્તનનું છેવટનું કેવું પરિણામ આવશે. તેથી આ વાક્યોમાં વર્ણવેલા જુદા જુદા વર્ગનાં માણસોને ધન્યવાદ ધટે છે, એવું તે ખાતરીથી કહી શકે છે, ને તેમ થવાનાં કારણો પણ તે પોતે દર્શાવી શકે છે.

“રાંક, શોક કરનાર તથા નષ્ટ” એ શબ્દોથી, એ પ્રજાક્રીય દયાળુના સમયમાં, આલતી રૂઢીએ પુરાતન વચનોને વળગી રહીને જેઓ દુસ્તાએલના દિલાસાની વાટ વિચાસુપણે જોતાં હોય, તેવાં માણસોનું વર્ણન કરેલું છે. પરંતુ પોતાની હમેશની રીત પ્રમાણે ભોંકેથી વપરાતાં શબ્દો તથા રૂઢીઓના જુના અર્થમાં તે પોતાનો નવો અર્થ ઉમેરે છે.

(૧) “આત્મામાં જેઓ રાંક છે તેઓને ધન્ય છે.”

લુક ૬ ; ૨૦માં ‘દરિદ્રી’ શબ્દ છે ; ને ઉપર બતાવેલા ખુલાસા પ્રમાણે તેજ શબ્દ એક વપરાનો શબ્દ હોવાને કારણે આપણા પ્રભુએ તે વાપર્યો હતો.

જીના કરારનો અભ્યાસ કરવાથી આપણને માલમ પડે છે, કે જ્યાં સુધી હુબ્લી ભોકા પોતાના યુજનને માટે ઢોરઢાંક ઉછેરવા પર તથા ખેતીવાડીના ધંધા પર આધાર રાખતા હતાં, ત્યાં સુધી તેઓમાં ખાસ દરિદ્રતા જણાતી નહોતી. કોઇ કોઇ વાર વરસાદ ન આવવાથી અગર લડાઇ કે મરડી ચાલવાથી નુકસાન તો થાય, તો પણ એવો કોઇ વર્ગ નહોતો કે જેની હાલની સ્થિતિ દરિદ્રતાવાળી હોય. જમીનની કુટુંબ પ્રમાણેની પુરાતન વહેંચણી જ્યાં સુધી કાયમ રહી, ત્યાં સુધી તેઓની સ્થિતિ એવીજ હતી. નિયમશાસ્ત્રના સાથી જીના વિભાગમાં, એટલે દશ હુકમોમાં ( નિર્ગ. ૨૦ ; ૧-૧૭ ), અને જે ‘ કરારનું પુસ્તક ’ ( નિર્ગ. ૨૦ ; ૧૩-૨૩ ; ૩૩ ) કહેવાય છે તેમાં, દરિદ્રતાના સંબંધમાં જે વાતો આવે છે, તે પરથી આપણને એમ લાગતું નથી, કે તે જમાનામાં દરિદ્રીઓ ઘણા હોય. પણ રાજ-ઓના સમયના છેલ્લા ભાગમાં શહેરો વધવાથી, વેપાર વધવાથી અને વેપારને અંગે અમુક વર્ગના માણસોના હાથમાં ઘણો પૈસો આવવાથી ભોળી તથા નિર્દય શ્રીમંતોનો એક જુદો વર્ગ ઉપસ્થિત થયો, કે જે વર્ગના અપરાધીઓનો તિરસ્કાર પ્રમોધકો વારંવાર કરે છે ( યશ. ૧ ; ૨૩. આમો. ૪ ; ૧ : ૬ ; ૧. મીખ. ૨ ; ૧ ). વળી તે સમયમાં દરિદ્રતા કેટલે સુધી વધી ગઇ હતી, તે ઇ. સ. પૂર્વે સાતમા સદીમાં ઘડેલા નિયમો ઉપરથી આપણને માલમ પડે છે ( પુન. ૧૦ ; ૧૭-૧૯ : ૧૪ ; ૨૮, ૨૯ : ૧૫ ; ૧-૨૩ : ૨૩ ; ૧૯, ૨૦ : ૨૪ ; ૧૦, ૨૧ : ૨૬ ; ૧૨-૧૫ ) ; ખાસ કરીને પુન. ૧૫ ; ૧૧માં એમ લખેલું છે, કે “ દેશમાંથી કદી દરિદ્રીઓ ખુટશે નહિ.”

યહુદીઓ ખંદીવાસમાંથી પાછા આવ્યા, ત્યાર પછી પાલેસ્તાઇનમાં લાંબા વખત સુધી દરિદ્રતા ધણી રહેલી હતી. એક વખતે તીડોના દળે આવીને આખો દેશ ઉભજ કરી નાખ્યો હતો, તે વિષેનું ભયંકર ચિત્ર ચોક્કસના પુસ્તકમાં આલેખવામાં આવ્યું છે ; વળી ધરાની સત્તાનાં છેલ્લાં વરસોમાં તેમજ પાલેસ્તાઇન દેશ કમળે લેવા સાડે સેલ્યુકિદો તથા પટાલેમીઓની વચ્ચે જે યુદ્ધ ચાલ્યું, તે દરમિયાન દેશની સ્થિતિ વિશેષ દયામણી થઇ ગઇ હતી.

ખંદીવાસમાં જે યહુદીઓ ગયા હતા, તેઓમાંના ઘણાખરા દ્રવ્ય કમાઇને દ્રવ્યવાન થઇ ગયા હતા ; અને કારેશે તેઓને પાછા જવાની પરવાનગી આપી, ત્યારે તેઓએ ખાબેલમાં રહેવાનું પસંદ કર્યું. જેઓ પાલેસ્તાઇનમાં પાછા ગયા, તેઓ ધણું કરીને દરિદ્રી માણસો હતા ; પણ પોતાના દ્રવ્યવાન દેશી ભાઇઓ કરતાં તેઓમાં વધારે આસ્થા તથા દેશભક્તિ હતી તે કારણને લીધે, તેમજ તે જમાનાના શ્રીમંત ભોકા ધણું કરીને જીલમી હતા તે કારણને લીધે પણ, ગીતશાસ્ત્રની અંદર “ દરિદ્રી ” શબ્દ આર્થિક નહિ પણ ધાર્મિક અર્થમાં વાપરવામાં આવે છે, અને સુવાર્તામાં પણ એજ અર્થમાં તે શબ્દ વપરાયેલો જણાય છે.

માત્થી જે શબ્દો વાપરે છે તે ઇસુનો કહેવાનો અર્થ સ્પષ્ટ રીતે સમજાવવા માટે ઇરાદાપૂર્વક વાપરે છે. તેનું પુસ્તક વાંચનાર યહુદીઓને ગેરસમજ ન થાય, માટે તેમ કરવાની તેને જરૂર હતી, કેમકે તે દહાડાઓમાં યહુદીઓ સંન્યાસ તરફ વલણ રાખતા હતા, ને વિશેષ કરીને તેઓમાં ‘એસ્સીને’ નામનો એક પંથ હતો, કે જેના ઉપાસકો દરિદ્રતામાં ખાસ પુણ્ય સમજતા હતા.

લુક ૬ ; ૨૦માં “દરિદ્રો” શબ્દથી આર્થિક દરિદ્રતા દેખાડવામાં આવતી નથી. જોકે ગુજરાતીમાં તેનો મતલબ તરજુમો કરતો મુશ્કેલ છે, તોપણ માત્થીના શબ્દોથી ખ્રીસ્તનો ખરો અર્થ સૂચવવામાં આવે છે. દ્રવ્ય તરફ વલણ નહિ રાખવું અથવા તે પર ભાવ નહિ રાખવો, એ ગુણ ઉપર આપણે પ્રભુ ભાર મૂકે છે. જે આપણે માટે ઇશ્વર દરિદ્રતા નિર્માણ કરે, અને તે સ્થિતિ આપણે કલ્પકલ્પ કર્યા વગર નમ્રતાથી તથા વિશ્વાસુપણાથી સ્વીકારીએ, તો તેથી આપણને આશીર્વાદ મળે ખરો ; પણ દરિદ્રતાની સ્થિતિમાં ખાસ પુણ્ય સમાજેલું છે, એમ સમજવું ભૂલભરેલું છે. આપણી પાસે દ્રવ્ય છે કે નહિ તે સવાલ નથી ; પણ દ્રવ્ય પ્રત્યે આપણે કેવું મન રાખીએ છીએ તેમાં પુણ્ય કે પાપ સમાજેલું છે. આથી માલમ પડે છે, કે માણસની પાસે પુષ્કળ દ્રવ્ય હોય, તોપણ ‘દરિદ્રો’નો જે આશીર્વાદ છે તે તેને મળી શકે, તેમજ દ્રવ્યહીન માણસ તે આશીર્વાદ ખોધ નાખે એ પણ ખનવા જોગ છે.

(૨) “જેઓ શોક કરે છે તેઓને ધન્ય છે.”

ઇસ્રાએલી પ્રજા પર પડેલી આફતને લીધે જેઓ શોક કરે છે, એટલે “મારા ભોક્ષી દીકરીના કતલ થએલાઓને સાડ રાતદહાડો રૂદન કરવા માટે માફ માથું પાછી હોત, ને મારી આંખો આંસુનો ઝરો હોત, તો કેવું સાફ !” (યિર્મે. ૯ ; ૧), એવો વિલાપ કરનારાઓ આપણા પ્રજાના ખ્યાલમાં છે. પુરાતન જમાનામાં એવું એક ભવિષ્યવચન કહેવામાં આવ્યું હતું, કે મસીહ આવશે ત્યારે સિયોનમાં જેઓ વિલાપ કરે છે, તેઓને તે દિલાસો આપશે (યશ. ૬૧ ; ૧-૩). આ પ્રસંગે તેમજ નાઝરેથના સભાસ્થાનમાં પ્રભુએ ઉપદેશ કર્યો ત્યારે પણ એ પુરાતન વચન પૂરું થયું છે, એવું તે જાહેર કરે છે (લુક ૪ ; ૧૬-૨૧).

પ્રયોષકો પોતાને થતા દુઃખને લીધે નહિ પણ ઇસ્રાએલને મત્લી વિપત્તિને લીધે શોક કરતા હતા, અને ઇસ્રાએલનુંજ તારણ પ્રાપ્ત થાય એમાં તેઓનો દિલાસો સમાજેલો હતો. તો મસીહના આવવાથી તથા આકાશનું રાજ્ય સ્થાપન થવાથી તેઓને સ્વપ્ને પણ ખ્યાલ થયો ન હોય, એવી અભિપ્રાય જેવી રીતે તે તારણ પ્રાપ્ત કરવાનો સમય પાસે આવેલો છે.

દુઃખનો અનુભવ થયા વિના દિલાસો પ્રાપ્ત કરવાનો અનુભવ થઇ શકે નહિ. ધણીખરાને શોકનો અનુભવ થયા વગર રહેતો નથી. જોકે તેનો ખુલાસો આપણાથી થઇ શકતો નથી, તોપણ દુઃખદ્વારા ધણીઓને ઇશ્વરના પ્રેમનું પ્રકટીકરણ થાય છે, તે તો સત્ય છે. જેઓએ દુઃખનો અનુભવ કર્યો ન હોય, તેઓથી એવા પ્રકટીકરણદ્વારા ઉપજતા આનંદની કદર યુઝી શકાય નહિ. વળી જે આપણને કદી દુઃખનો અનુભવ થયો ન હોય તો તે દુઃખ વિનાના સુખ કરતાં દુઃખની વેળાએ પ્રાપ્ત થએલા દિલાસામાં વધારે ધન્યતા સમાયલી છે. કેમકે દિલાસાસૂચક અમુક શબ્દો વાપરવામાં એશ્વરી દિલાસો સમાયલો છે એમ તો નહિ; પણ જેણે પડે દુઃખનો સંપૂર્ણ અનુભવ કર્યો હોય, તેવાની સંપૂર્ણ સહલાગણીમાં ખરો દિલાસો રહેલો છે. દુઃખ મર્મથી ભરેલું હોય છે ખરું, પરંતુ આપણા દુઃખમાં ઇશ્વર સહભાગી છે, અને તે મર્મની ચાવી તેની પાસેજ છે, એવું આપણે ખાતરીપૂર્વક માનવું જોઇએ.

(૩) “જેઓ નષ્ટ છે તેઓને ધન્ય છે.”

એમ પુરાતન કાળમાં પણ લખવામાં આવ્યું હતું. “નષ્ટ લોકો દેશનું વતન પામશે, અને પુષ્કળ શાંતિમાં તેઓ આનંદ કરશે” (ગીત. ૩૭ ; ૧૧). એ ગીતમાં ‘હુંકું કરનારાઓની આખાદી અને ન્યાયીઓનાં દુઃખ’ એ વિષયની ચર્ચા કરવામાં આવેલી છે. હુંકું કરનારાઓ આખાદી પામે છે, ને ન્યાયીઓને કષ્ટ સહન કરવું પડે છે, એવું ઉપર ઉપરથી દેખાય છે. પરંતુ જે કે અધ્યક્ષાણને મારે પૃથ્વી પર જળરદસ્તી જયવંત દેખાય, તોપણ છેવટે તેનો નાશ પોતાથી થાય છે, એવું ઇતિહાસના હરેક પૃષ્ઠ પર રપટ લખેલું છે. થોડી મુદત સુધી જળરદસ્તી પૃથ્વીને ઉજ્જડ કરી નાખે ખરી, પણ વારસા તરીકે તે તેને કદી પ્રાપ્ત કરી શકે નહિ, એવું જુદી જુદી પ્રજાઓના ઐતિહાસિક દાખલાઓ પરથી જણાઇ આવે છે. છેવટેનો જય તો નષ્ટતાનોજ હોય છે.

શાસ્ત્રમાં ઇસુ ખ્રીસ્ત સિવાય નષ્ટતાનો ખીજો કોઇ દાખલો જે આપણે શોધીએ તો બધા કરતાં મુસાનો દાખલો અત્યુત્તમ છે. તેના વિષે લખેલું છે, કે “મુસા પૃથ્વીની પીઠ પરના સર્વ માણસ કરતાં નષ્ટ હતો” (મથ. ૧૨ ; ૩). હવે નષ્ટતા તે તો નયળાઇ નથી, તેમજ તે નાહિમ્મતપણું પણ નથી. મુસા નયળો નહોતો તેમજ તે નાહિમ્મત પણ નહોતો. ઇસ્રાએલના શરવીરામાં તે સહુ કરતાં મોટો ને બહાદુર હતો; તેની આગળ યહોશુઆ, ગિદઓન, શમશન અને હઉદનાં કૃત્યો પણ નહિ જેવાં હતાં. તો તેની મોટાઇ શામાં રહેલી હતી? એ સવાલનો જવાબ આપતાં તેનાં ખાસ એ લક્ષણો ઉપર આપણને ધ્યાન દેવાની જરૂર પડે છે :—

૧. તેનામાં ખીલકુલ અહંપદ નહોતું. ઇશ્વરના હાથમાં હું કેવળ સાધન-રૂપ છું, એમ પોતા વિષે તે સમજતો હતો, અને પોતાને ગમે તે થાય, એ વિષે તેને કંઈ પણ ચિંતા નહોતી (નિર્ગ. ૩૨ ; ૩૧, ૩૨).

૨. ઉપર વર્ણવેલું લક્ષણ તેનામાં હતું, તે કારણથી જ્યારે જ્યારે ઇસ્ત્રાએલી લોકો આડાઇ કરતા માલમ પડે ત્યારે ત્યારે તેઓ મારું અપમાન કરે છે એમ તો નહિ પણ ઇશ્વરનું અપમાન કરે છે એવું તે સમજતો હતો, અને તેઓ વિષે તે બહુ ધીરજ રાખતો હતો. નિઃસ્વાર્થ, ધીરજ, તથા દયા તેજનન્નત્રતાનાં તરવો છે, અને તેજ તરવો પૃથક્પૃથક્ માણસોને તેમજ સમસ્ત પ્રજાઓને ઉચ્ચ પાયરીએ ચઢાવે છે. પૃથ્વી કળળે કરી ભેવી તે એક વાત છે, અને તેને વારંસા તરીકે મેળવવી તે ખીજી વાત છે. દુનિયા પર એવા ધણા માણસો છે, કે જેઓ ધણી સામગ્રીના માલિક છે, છતાંએ તેમાં તેઓને કશો આનંદ થતો નથી. એટલે વોલ્ટન લખે છે, કે “હું એક માણસને ઓળખતો હતો, તે તંદુરસ્ત તથા દ્રવ્યવાન હતો તેમજ ધણાં ધરોના માલિક હતો. તે સર્વ ધરો સુંદર તથા સારા સરસામાનથી શણગારેલાં હતાં. એ માણસને વારંવાર પોતાનું કુટુંબ સાથે લઇને એક ધરે મૂકીને ખીજી ધરમાં રહેવાની ટેવ હતી. એક મિત્રે તેને પૂછ્યું, કે ‘તમે આ પ્રમાણે વારંવાર ધર બદલ્યા કરો છો, તેનું શું કારણ છે?’ ત્યારે તેણે જવાબ આપ્યો, કે ‘એ માટે કે જે બની શકે તો તેઓમાંના કોઇ પણ ધરમાં મને સંતોષ વળે.’ તેનો એવો સ્વભાવ જણીને તેના મિત્રે તેને કહ્યું, કે ‘જો તમારાં ધરોમાંના એક પણ ધરમાં તમારે સંતોષ પ્રાપ્ત કરવો હોય, તો તમારે અહંપદ મૂકી દેવું જોઇએ ; કારણ કે નન્ન તથા શાંત આત્મા સિવાય અન્ય કોઇ પણ આત્મામાં સંતોષ કદી વાસો કરી શકતો નથી.”

(૪) “જેઓને ભૂખ તથા તરસ લાગે છે”

આપણો પ્રભુ ઝોટલુંજ બોલ્યો હોય, એવું લોકની સુવાર્તા પરથી જણાય છે (લુક ૬ ; ૨૧). પરંતુ અહીં આમળ પોતાના જમાનામાં સંન્યાસટ્ટિની ચાલતી ચળવળ તરફ જોતાં માતૃ સુવાર્તાકે ધરાદાપૂર્વક “ન્યાયીપણાની” શબ્દ ઉમેર્યો છે. આત્માને જે ભૂખ તથા તરસ લાગે છે, એજ વાત ઇસુ સૂચવવા માગે છે. દરેક માણસને આ પ્રકારની ભૂખ તથા તરસ લાગે છે. આથી માનવજાત તથા પશુઓમાં જે તફાવત રહેલો છે, તે સ્પષ્ટ જણાઇ આવે છે. સમાશિક્ષકના પુસ્તકમાં આપણે વાંચીએ છીએ, કે માનવજાત પોતાની ભૂખ તથા તરસ મટાડવા જગતની જુદી જુદી વસ્તુઓનો સંગ્રહ કરે છે, છતાં તેઓમાંના કોઇથી તેની તૃપ્તિ થઇ નથી, અને એવી શોધ કર્યા પછી તેને કષુલ કરવું પડે છે કે, “વ્યર્થતાની વ્યર્થતા, સધળું વ્યર્થ છે.”

જે સંતોષ પામવાની આશા આત્મા રાખે છે, તે શામાં રહેલો છે? સંત ઓમરિન લખે છે, કે “હે ઇશ્વર, તેં અમેને તારે પોતાને સાડ પેદા કર્યાં છે, ને અમારૂં હૃદય તારામાં વિસામો નહિ પામે, ત્યાં સુધી તે ઝેચેનીમાં ને ઝેચેનીમાં રહ્યાં કરે છે.” જે સારામાં સારાં વાનાં જગત તરફથી આપણને પ્રાપ્ત થાય છે, તેનાથી આપણે આત્મા સંતોષ પામતો નથી; તેનું કારણ એ છે કે આપણે ઇશ્વરની પ્રતિમા પ્રમાણે સૃજાએલાં છીએ, તો પછી દુનિયાઇ વાનાંથી આપણે આત્મા શી રીતે તૃપ્ત થઇ શકે? પુરાતન જમાનાનો એક બુદ્ધિવંત રાખ્ખી લખે છે, કે “આ વાતને એક સાધારણ માણસની ઉપમા આપી શકાય, કે જે એક રાજવંશી કુંવરીને પરણ્યો હતો. પૃથ્વી પરની સહુથી સ્વાદિષ્ટ વાનીઓ તે તેની આંખે ખવડાવતો, અને મેળજમાનાં સધળાં સાધનો તે તેને મેળવી આપતો, તોપણ તે કદી સંતુષ્ટ થતી નહોતી. તેનું શું કારણ? કારણ એજ છે, કે તે રાજવંશી કન્યા હતી.” એવીજ રીતે માણસ પોતાના આત્માને સાડ ગમે તેટલું કરે, તોપણ તેની ગરજ તેનાથી કદી પૂરી પાડી શકાયજ નહિ; કારણ કે માણસનો આત્મા ઉપરથી આવેલો છે, તેથી કેવળ ઇશ્વરના ન્યાયીપણા સિવાય બીજા કોઇથી તે તૃપ્ત થઇ શકે નહિ. આપણા પ્રેમી આકાશી આપની ઇચ્છા શી છે, તે જાણવાની ઇચ્છા આપણે રાખીએ, અને જેમ આકાશમાં તેમ પૃથ્વી પર તેની ઇચ્છા પૂરી થાય, એવી પ્રાર્થના આપણે નિત્ય આદરભાવથી કરતાં રહીએ, તેમજ તે પ્રમાણે આપણાં જીવન માળવાને ચલન કરતાં રહીએ, તોજ આપણા આત્માને ખરો સંતોષ મળે.

(૫) “દયાળુઓને ધન્ય છે”

અહીં જે વચન આપવામાં આવે છે, તે ઇશ્વરની દયાનું નહિ, પણ માણસની દયાનું વચન છે. ઇસુના એલાઓને જે કામ આરંભવાનું છે, તે કામને લગતી શિખામણ આ છે. તે વિષે ઇસુ તેઓને કહે છે, કે તમારા હાથમાં આ કામ સફળ થાય, એવી જો તમારી મરજી હોય તો તમે સધળાં માણસો પ્રત્યે દયાળુ મન રાખો. દયા તે દયાજ પેદા કરે છે, અને પ્રેમ તે પ્રેમજ પેદા કરે છે.

જુના કરારમાંથી જે વિચારો વારસા તરીકે નવા કરારમાં ઉતારી આવેલા હતા, તેમાંનો એક વિચાર તે દયાનો વિચાર છે. આપણે પ્રશ્ન કહે છે, કે “યજ કરતાં હું દયા ચાહું છું, તેનો શો અર્થ છે, તે જાણને શીખો” (માત્થી ૯; ૧૩). દયાનો વિચાર આપણા પ્રભુને ખાસ કરીને વહાલો લાગતો હતો, એવું એવાં વાક્યો પરથી જણાઇ આવે છે. હવે તે શબ્દનો ખરો અર્થ સમજવા માટે હેઠ્ઠી આપામાંનો મૂળ શબ્દ આપણે ધ્યાનમાં લેવો જોઇએ. બીજાં માણસોની કંદર ખુઝવી, તેઓ પ્રત્યે સહલાગણી ધરાવવી અને તેઓની દૃષ્ટિથી જોવું, એવા એવા

વિચારે તે શબ્દથી સૂચવવામાં આવે છે. મોટાંએ નાનાં પ્રત્યે કેવું મન રાખવું, તેમજ નાનાંએ મોટાં પ્રત્યે કેવું મન રાખવું, અથવા સરખેસરખાંએ એકબીજા પ્રત્યે કેવું મન રાખવું, તે બધું એ શબ્દથી સૂચવવામાં આવે છે.

(૬) “મનમાં જેઓ શુદ્ધ તેઓને ધન્ય છે”

આંખમાં જેટલી જોવાની શક્તિ હોય તેટલુંજ તે જોઇ શકે છે. બહારની દુનિયા ઈંદ્રિયો વડે જાણી શકાય છે. જોન બન્યનના “શુદ્ધપ્રયુક્ત” નામક પુસ્તકમાં એવી વાત આવે છે, કે આત્માપુર શહેરને પાંચ દરવાજા છે : કર્ણદ્વાર, અક્ષિદ્વાર, મુખદ્વાર, નાસિકાદ્વાર અને સ્પર્શદ્વાર. બંધ થયેલા દરવાજો થઇને માંડે કશું પ્રવેશ પામી શકતું નથી. આ પાંચ દરવાજામાંથી એક દરવાજો બંધ થાય તો બહારની દુનિયા સંબંધી આપણે તેટલા પ્રમાણમાં અપૂર્ણ જ્ઞાન મેળવી શકીએ. પરંતુ ઇશ્વર કેવળ આત્મિક રીતે જાણી શકાય છે, અને તેની તથા આપણી વચ્ચેના જે દરવાજો એટલે આપણું હૃદય કે આત્મા છે, એ જો મલીન હોય, અશુદ્ધ હોય, તો ઇશ્વર સંબંધી આપણે કેવળ અપૂર્ણ જ્ઞાન મેળવી શકીએ છીએ.

ત્યારે શુદ્ધ હૃદય એટલે શું ? શુદ્ધ હૃદયનો વિચાર તે જુના કરારમાંનો એક વિચાર છે (ગીત. ૨૪; ૪ : ૫૧ ; ૧૦ : ૭૩ ; ૧). જુના કરારમાં બે પ્રકારનાં હૃદય અતાવવામાં આવ્યાં છે : (૧) જીવંત હૃદય, (૨) નવું હૃદય. માણસના જુના હૃદયની અંદર દ્રવ્યનો લોભ, ચિંતા અગર વિષયોને લીધે અંધકાર ભરાઇ રહેલો છે. એજ જીવંત હૃદય બ્યારે નવું થાય છે, ત્યારે તે આકાશી કૃપા તથા ઇશ્વરની શાંતિથી ભરપૂર થાય છે. “હુટેા તોફાની સમુદ્રના જેવા છે ; કેમકે તે શાંત રહી શકતો નથી, ને તેનાં પાણી કીચડ તથા શાદવથી ડોળાં થાય છે” (યશ. ૫૭ ; ૨૦). આ વાક્યમાં માણસનો મૂળ સ્વભાવ જણાય છે. પણ ઇશ્વર તોફાનને શાંત કરે છે, જેથી તેનાં મોઝાં ઉછળતાં બંધ થઇ જાય છે (ગીત. ૧૦૭ ; ૨૯). સમુદ્રનાં મોઝાંઓ શાંત થાય છે, ત્યારે તેમાં તારાઓનું પ્રતિબિંબ જોવામાં આવે છે. પાઉલ લખે છે, કે “આપણે સર્વે ઉધાડે મુખે જાણે કે આરસીમાં પ્રભુનો મહિમા નિહાળીને પ્રભુના આત્માથી અધિકાધિક મહિમા ધારણ કરતાં તેજ રૂપમાં રૂપાંતર પામીએ છીએ” (૨ કર. ૩ ; ૧૮). માણસનું જીવંત હૃદય શેતાનના કબજામાં હોવાથી તે તોફાની સમુદ્ર જેવું છે, જેથી ઇશ્વરના મહિમાનું પ્રતિબિંબ તેમાં પડી શકતું નથી. ઇશ્વરે આપણને શેતાની પ્રતિમા પ્રમાણે બનાવ્યાં હતાં ખરાં, પણ અસલની સ્થિતિમાં તેના મહિમાનું પ્રતિબિંબ પાડવાની જે શક્તિ હતી તે આપણે ઓછ નાખી છે ; છતાં પવિત્ર આત્માથી આપણું હૃદય શુદ્ધ થાય છે, ત્યારે ફરીથી તેના મહિમાનું પ્રતિબિંબ

પાડવાની શક્તિ આપણને પાછી મળે છે ; અને તેજ અસક્ત રૂપમાં આપણે રૂપાંતર પામીએ છીએ. ઇશ્વર પ્રેમ છે અને પ્રેમમાં જે રહે છે, તે ઇશ્વરમાં રહે છે અને ઇશ્વર તેનામાં રહે છે. જે શુદ્ધ હૃદય છે તે પ્રેમી હૃદય પણ હોય છે, અને શુદ્ધ તથા પ્રેમી હૃદય તેજ ઇશ્વરની પ્રતિમા પ્રગટ કરે છે.

ટોમસ એ કેમ્પિસ લખે છે, કે “જો તારું હૃદય જોઈએ તેવું હોય તો હરેક પ્રાણી, જીવનની એક આરસીરૂપ તથા પવિત્ર શિક્ષણના પુસ્તકરૂપ જણાય. કોઈ પણ પ્રાણી એવો નાનો કે નકામો નથી, કે તેનાથી ઇશ્વરની ભક્ષાઈ પ્રગટ ન થાય. જો તું માંહેથી ભક્ષો અને શુદ્ધ હોય તો વિના અટકાવ તું બધું સારી રીતે જોઈ શકે, અને સમજી શકે.” દૈહિક આંખ ગમે તેટલી તેજવાળી હોય, તો પણ તે ઇશ્વરને જોઈ શકતી નથી. ઇશ્વરને જોનાર તો હૃદયજ છે. લાલાંડ નામના એક પ્રખ્યાત ખગોળવેત્તાએ કહ્યું છે, કે “મારા દૂરબીનથી મેં આકાશી તપાસી જોયાં છે, પરંતુ કોઈ પણ જગાએ ઇશ્વર મારા જોવામાં આવ્યો નથી.” ઇશ્વર આત્મા છે, તેથી તેને જોવાની જે શક્તિ જોઈએ તે પણ આત્મિક છે. આત્માની ખારી શુદ્ધ વિચાર વડે જે નિર્મળ રાખવામાં આવે, તોજ ઇશ્વરનું દર્શન થઈ શકે છે.

(૭) “સજ્જાહ કરાવનારાઓને ધન્ય છે”

એવી શિષ્યામણુ આપવાની અગત્ય હમેશાં છે ખરી, તોપણ તે જમાનામાં તો વિશેષ હતી. કેમકે બોકો એવી આશા રાખતા હતા, કે મસીહ જન્મરહસીથી પોતાનું રાજ્ય સ્થાપન કરશે. પણ ખ્રીસ્ત એવું જણાવે છે, કે માંડે રાજ્ય તો શાંતિનું રાજ્ય છે. ખ્રીસ્તની સુવાર્તા તે શાંતિની સુવાર્તા હતી, અને તેમાં અખીલ માનવજાતના બાપ તરીકે ઇશ્વર પ્રગટ થયો હતો. પણ ઇશ્વર અખીલ માનવજાતનો બાપ હોય, તો સર્વ માણસો ભાઈઓ છે. તેથી આપણે સઘળાં માણસોની સાથે શાંતિને ધોરણે ચાલીએ, તોજ શાંતિના ઇશ્વરની સાથે આપણે પુત્રનો સંબંધ રાખી શકીએ.

(૮) “ન્યાયીપણાને લીધે જેઓની સતાવણી કરાઈ છે, તેઓને ધન્ય છે.”

તેમને તો ધન્યતાનો અનુભવ તાત્કાલિક થતો નથી. “કોઈ પણ શિક્ષા હાલ તરત આનંદકારક લાગતી નથી, પણ ખેદકારક લાગે છે ; પણ પાછળથી તો તે કસાએજાઓને ન્યાયીપણાનાં શાંતિદાયક ફળ આપે છે” (હેબ્રી. ૧૨ ; ૧૧). આ ધન્યતાના વચનમાં ત્રણ વાતો સમાયેલી છે :—

૧. દરિદ્રીઓની માફક આકાશનું રાજ્ય તેઓનું છે. તેઓનાં સહન કરેલાં દુઃખો નકામાં જતાં નથી. તર્તલીઅન લખે છે, કે “ધર્મને



અર્થે પ્રાણ આપનારનું બોહી તે મંડળીનું ખી છે.” ઇ. સ. ૧૫૫૩મી સાલે ઇઝાંડના લાટીમર તથા રીડ્સેને બાળી મૂકવામાં આવ્યા. તે વખતે સિપાઇ બોહા તેઓની નીચે લાકડાં ગોઠવતા હતા, એટલામાં લાટીમર રીડ્સેને કહે છે, કે ‘હિંમત રાખો, આજે ઇઝાંડમાં ઇશ્વરની કૃપાથી આપણે એવો દીવો સળગાવીશું, કે જે મારા ધારવા પ્રમાણે કદી હેલવાશે નહિ.’

૨. ઇશ્વરના સંતોને તેની સેવા કરવામાં જે દુઃખો વેઠવાં પડે છે, તે જોકે મોટાં અને ભારે હોય, તો પણ પૃથ્વી પર પોતાનું રાજ્ય સ્થાપવા માટે આપણો પ્રેમી આકાશી પિતા તે દુઃખોનો ઉપયોગ કરે છે. પોતાના રાજ્યમાં સાથી કામદાર તરીકે ઇશ્વરે આપણને સાથે રાખ્યાં છે ; અને તે રાજ્યની વૃદ્ધિ થવામાં આપણને બદલો મળે છે. “તમારો બદલો મોટો છે,” એવું આપણો પ્રભુ કહે છે ; અને ગમે તેવાં દુઃખો વેઠીને પણ જો આપણે આકાશના રાજ્યની સ્થાપનામાં ભાગીદાર થયા, તો તેના કરતાં ખીજે મોટો બદલો શો હોય ? સત્તાવણીનાં દુઃખોથી આકાશનું રાજ્ય હાલમાં વૃદ્ધિ પામે છે, તે આપણે વિશ્વાસથી જાણીએ છીએ ; પણ આપણે આકાશમાં જઈશું ત્યારે, આકાશની દૃષ્ટિથી જોતાં, આકાશના રાજ્યની વૃદ્ધિમાં ભાગ લેતાં, આપણે ભાગ્યશાળી થયાં છીએ, એવી ખાતરી થવાથી આપણને મોટો આનંદ થશે.

૩. ઇશ્વરના સેવકો સત્તાવણી વેઠીને ગતકાળમાં જે માર્ગે ચાલ્યા, તેજ માર્ગે ચાલવાથી તેઓની સંગત આપણે પામીએ છીએ ; તે સંગતમાં પણ ખરો આનંદ છે. પરંતુ આપણો પ્રભુ કેટલી કાગજથી આ ધન્યતાની હદ કહી દેખાડે છે, તે આપણે ખ્યાલમાં લેવાની જરૂર છે. આપણે જોઈએ છીએ કે, અહીં આગળ ખ્રીસ્ત બે શરત મૂકે છે :—

૧. “અસત્યતાથી કહેશે.” પ્રભુ એવું દેખાડે છે કે, આપણા પોતામાં દોષ હોવો જોઈએ નહિ.

૨. “મારે લીધે.” ખ્રીસ્ત એવું શિખવે છે કે, તેની સેવાને અંગેજ આપણને જે દુઃખ વેઠવું પડે છે, તેને ભગવંત આ વચન આપણને આપવામાં આવ્યું છે. ખ્રીસ્તને લીધે આપણે દુઃખ વેઠીએ તો “તેનાં દુઃખોના ભાગિયાપણાને આપણે જાણીશું” (ફિલ. ૩ ; ૧૦) ; અને તેજ ખરી ધન્યતા છે.

(૨) જગતમાં ચેલાઓનું કામ. ૫ ; ૧૩-૧૬.

<sup>૧૩</sup> તમે જગતનું મીઠું છા ; પણ જો મીઠું બેસ્વાદ થયું હોય તો તે શાથી ખાઈ કરાશે ? બહાર ફેંકાવા તથા માણસોના પગ તળે છુંદાવા વગર તે બીજા કંઈ કામનું નથી. <sup>૧૪</sup> તમે જગતનું અજવાળું છા. પહાડ પર વસાવેલું નગર સંતાપ રહી શકતું નથી. <sup>૧૫</sup> અને દીવા કરીને તેને માપ તળે નહિ, પણ દીવી પર ચુકવામાં આવે છે, ત્યારે ઘરમાંનાં બધાંને તે અજવાળું આપે છે. <sup>૧૬</sup> તેમજ તમે તમારું અજવાળું લોકોની આગળ એવું પ્રકાશવા દો કે તેઓ તમારી રૂઢી કરણીઓ જોઇને આકાશમાંના તમારા બાપની સ્તુતિ કરે.

આપણે પ્રભુ પોતાના ચેલાઓને પોતાના સાક્ષીઓ તથા સુવાર્તાના ઉપદેશકો તરીકે તેઓએ જગત આગળ કેવો નમુનો આપવો જોઈએ, તે વિષે, તેઓના મન પર અસર કરે, એવી સામાન્ય રીતે વપરાતી રૂઢીઓથી શિક્ષણ આપે છે :—

૧. “તમે જગતનું મીઠું છા.” બે રીતે મીઠું ઉપયોગમાં આવે છે :  
 ઇ. મીઠું ખોરાકને બગડી જવાથી સાચવી રાખે છે. એવીજ રીતે સંસારમાં પવિત્ર જીવન હિતકારક છે. બીજા સૈકાના એક સંતે લખ્યું છે, કે “જેવું શરીરમાં જીવન છે, તેવા જગતમાં ખ્રીસ્તીઓ છે.”  
 જ. મીઠું ખોરાકને સ્વાદિષ્ટ કરે છે. “શું શીડી વસ્તુ મીઠા વગર ખવાય ? કે શું ઈંડાંની સફેદીમાં કંઈ સ્વાદ હોય ?” (અધૂ ૬ ; ૬).

જેમ મીઠું ખોરાકને સ્વાદિષ્ટ કરે છે, તેમ માણસ બ્યારે ખરા ખ્રીસ્તી થાય છે ત્યારે તેના સ્વભાવમાં બદલાવ થાય છે, તેથી તેની સાથેના સહવાસમાં બીજાંઓને આનંદ પ્રાપ્ત થાય છે. પોતાના પ્રભુના સહવાસમાં રહેવાથી ખરા ખ્રીસ્તી માણસ પોતે આનંદ પ્રાપ્ત કરે છે એટલુંજ નહિ, પણ તેના સહવાસમાં આવવાથી બીજાંઓને પણ આનંદ થાય છે. ખ્રીસ્તી માણસ સંસારમાં રહીને બીજાંઓને આનંદ પમાડે એવો હોવો જોઈએ ; અને એજ ખરા ખ્રીસ્તી જીવનનું ખાસ લક્ષણ છે.

૨. “તમે જગતનું અજવાળું છા.” ત્યાર પછી આપણા પ્રભુએ એવું પણ કહ્યું, કે “હું જગતનું અજવાળું છું” (યોહાન ૮ ; ૧૨). તે પરથી આપણને એવું યાદ દેવડાવવામાં આવે છે, કે આપણામાં જે કંઈ અજવાળું હોય, તે આપણું પોતાનું નથી, પણ આપણે આરસીરૂપ થઇને આપણા પ્રભુના મહિમાનું પ્રતિબિંબ પાડનાર છીએ.

હવે મીઠું એવી વસ્તુ છે કે જે વગર આપણે રહી શકીએ નહિ, તેમજ અજવાળા વગર પણ આપણાથી રહેવાય તેમ નથી ; તેથી આ બે વચનો કહીને

જગતમાં ખ્રીસ્તીઓનું સ્થાન કેટલું મોટું છે તથા અગત્યનું છે, એવું ખ્રીસ્ત શિખવે છે એટલું જ નહિ, પરંતુ તેની સાથે તે એવું પણ શિખવે છે, કે મીઠા તથા અનવાળાથી જે સુલક્ષણો સૂચવવામાં આવે છે તે સુલક્ષણો ખ્રીસ્તીઓમાં હોય, તેજ જગતમાં તેઓએ જે ફરજ બજાવવાની છે, તે તેઓ બજાવી શકે છે. કેમકે “જે મીઠું ખેરવાદ થયું હોય તો તે સાથી ખાર કરારો? બહાર ફેંકાવા તથા માણસોના પગ તળે છુંદાવા વગર તે ખીજા કંઈ કામનું નથી.” મતલબ કે જે ખ્રીસ્તી માણસનું જીવન મીઠાની પેઠે જગતમાં હિતકારક ન હોય, અને તેના સહવાસમાં આવવાથી ખીજાઓના જીવનમાં આનંદનો વધારો થતો ન હોય, તો એવા ખ્રીસ્તી માણસ વડે ખ્રીસ્તનું ચારિત્ર તથા સ્વભાવ પ્રગટ કરવામાં આવે નહિ; અને તેથી તેને જગતમાં રાખવાનો ઇશ્વરનો જે હેતુ છે, તે સાર્થક થઈ શકતો નથી. તેમજ “દીવો કરીને તેને માપ તળે નહિ, પણ દીવી પર મૂકવામાં આવે છે, ત્યારે ઘરમાંનાં બધાંને તે અનવાળું આપે છે.” યહુદીઓમાં “એરસીને” નામનો પંથ હતો, જેના સભ્યો સંન્યાસ ધારણ કરતા હતા. તેમાંના કેટલાક સંસારત્યાગ કરીને મૃત સરોવરના પશ્ચિમ કાંઠા ઉપર પોતાના મઠમાં રહેવા ગયા હતા. તેજ પ્રમાણે ખ્રીસ્તી મંડળીમાં પણ પાછળના વખતમાં મઠવાસીઓના જુદા જુદા પંથો ઉભા થયા. આ પ્રમાણે કરવાનો તેઓનો હેતુ સારો હતો ખરો; તથાપિ તેથી તેઓનું અનવાળું જગતના જોવામાં આવે એમ નહોતું. આપણું અનવાળું જોવામાં આવે, તેટલા માટેજ તે આપણને આપવામાં આવ્યું છે; તો આપણે તે સંતાડી ન રાખીએ, પણ સંસારમાં રહીને આપણા પ્રકાશથી આપણે બીજાઓને પણ પ્રકાશિત કરીએ, એવી આપણા આકાશી બાપની ઇચ્છા છે. આપણું જીવન જોઈએ તેવું હોય, તો સ્વાભાવિક રીતે તેના પર માણસોનું ધ્યાન ખેંચારો, અને આપણાં સારાં કૃત્યો સાથી થાય છે, તેનો વિચાર કરીને તેઓ આપણા આકાશી બાપને મહિમા આપશે.

(૩) જીના કરાર સંબંધી આપણા પ્રજાના વિચારો. ૫ ; ૧૯-૨૦.

<sup>૧૭</sup> નિયમશાસ્ત્ર અથવા પ્રબોધકોની વાતોનો નાશ કરવાને હું આવ્યો છું, એમ ન ધારો; હું નાશ કરવા તો નહિ, પણ પૂર્ણ કરવા આવ્યો છું. <sup>૧૮</sup> કેમકે હું તમને ખચીત કહું છું, કે આકાશ તથા પૃથ્વી જતાં રહે ત્યાં સુધી સઘળાં પૂરાં થયા વગર નિયમશાસ્ત્રમાંથી એક કાનો અથવા એક માત્રા જતી રહેશે નહિ. <sup>૧૯</sup> એ માટે આ સૌથી નાની આજ્ઞાઓમાંની એક જે કોઈ તોડશે, ને માણસોને એવું કરતાં શિખવશે, તો તે આકાશના રાજ્યમાં સૌથી નાનો કહેવાશે; પણ જે કોઈ તે પાળશે ને શિખવશે તે આકાશના રાજ્યમાં મોટો કહેવાશે. <sup>૨૦</sup> કેમકે હું તમને કહું છું કે શાસ્ત્રીઓના તથા ફરેશીઓના ન્યાયી પણ

કરતાં જો તમારૂં ન્યાયીપણું વધારે ન હોય, તો આકાશના રાજ્યમાં તમે નહિજ પેસશો.

આપણા પ્રભુએ કાપરનાહુમના સભારથાનમાં જે પહેલું બાપણુ કર્યું હતું, તેમાંની એક વાત સુવાર્તિક અહીં આગળ દાખલ કરે છે. તે પરથી જીના નિયમશાસ્ત્ર પ્રત્યે એટલે નિયમશાસ્ત્ર તથા પ્રબોધકોની વાતો પ્રત્યે આપણા પ્રભુનું મન કેવું હતું, એ જણાઇ આવે છે. “નિયમશાસ્ત્ર તથા પ્રબોધકોની વાતો” એ ચાલતી રૂઢી પ્રમાણે જીના કરારમાં યહોવાહે પોતાનું જે પ્રકટીકરણુ કર્યું હતું, તે દેખાડવામાં આવે છે. વળી જીના નિયમશાસ્ત્ર પ્રત્યે આપણા પ્રભુનું કેવું મન હતું તે ૨૫૪ કરવાની તેને ખાસ અગત્ય હતી ; કેમકે તે તો કેવળ સુધારક હતો એમ નહિ, પરંતુ તે મસીહ હતો, અને મસીહ તરીકે બધું નવું કરવાને માટે તે આવ્યો હતો. કોઇપણ સંસ્થાની અંદર સુધારાની ચળવળ ઉભી થાય છે, ત્યારે ધણું કરીને જીદા જીદા બે મતના માણસો આગળ પડે છે ; એટલે જે જીનું છે તે તદ્દન રદ થવું જોઇએ એવો મત રાખનારા, તેમજ જે જીનું છે તેને આંધળા થઇને વળગી રહેનારા, અને તેમાં કોઇ પણ જાતનો તફાવત થવા દેવા રાજી ના હોય, એવા માણસો. આ બન્ને પ્રકારના મતમાં જોખમ રહેલું છે, અને ખ્રીસ્ત તે બન્નેનો નકાર કરે છે. શરૂઆતથીજ આપણો પ્રભુ એવું જાહેર કરે છે, કે “હું નિયમશાસ્ત્રનો નાશ કરવા તો નહિ પણ પૂર્ણ કરવા આવ્યો છું.” મૂળ બાપામાં જે ક્રિયાપદનો તરજીમો અહીં આગળ “નાશ કરવો” થાય છે, તેજ ક્રિયાપદ અધ્ય. ૨૪; ૨ (વળી ૨૬ ; ૬૧ : ૨૭ ; ૪૦. પ્રે. ફ. ૬ ; ૧૪)માં રૂમી સૈન્યના હાથથી મંદિરને પાડી નાખવા વિષે વાપરવામાં આવે છે. અમુક ઇમારત પાડી નાખવાની અગર તેને પૂરી કરવાની રૂઢી આ શબ્દોમાં રહેલી છે. નિયમશાસ્ત્ર તથા પ્રબોધકની વાતોદ્વારા જીના કરારમાં યહોવાહનું જે પ્રકટીકરણુ મળે છે, તે તો આપણા પ્રભુના ધ્યાનમાં એક આત્મિક ઇમારત કે મંદિરરૂપ છે. તેની બાંધણીમાં જેવી રીતે પ્રબોધકો પોતપોતાના જમાનામાં, યહોવાહથી પ્રેરણા પામીને, વધારો કરી રહ્યા હતા, તે પ્રમાણે તો નહિ, પણ તે પોતે જે કામ કરવાને છે, તેથી ઇમારતનું કામ પૂરું થવાનું હતું.

જીના નિયમશાસ્ત્ર વિષે આપણો પ્રભુ કહે છે, કે “આકાશ તથા પૃથ્વી જતાં રહે ત્યાં સુધી સઘળાં પૂરાં થયા વગર નિયમશાસ્ત્રમાંથી એક કાનો અથવા એક માત્રા જતી રહેશે નહિ.” મતલબ કે જીનું નિયમશાસ્ત્ર કાયમ રહેશે ખરૂં, પરંતુ તેનો ખરો અર્થ ઇસુ પોતે ખુલ્લો મૂકવાનો ઇરાદો રાખે છે. તેણે કશાનો નાશ કર્યો નહિ એ ખરૂં, છતાં તેના શિક્ષણ વડે, જીના નિયમશાસ્ત્રમાં વિસ્તાર કરીને નવો અર્થ બરવામાં આવ્યો. તે જમાનાના ભોકો મૃત્યુકારક અક્ષરના બંધનમાં રહેતા હતા, અને જીવાડનાર આત્માને પ્રગટ કરવાનું કામ ઇસુ હમણાં

કરવાનો છે. શાસ્ત્રીઓ તથા ફરોશીઓ મૃત્યુકારક અક્ષરના અંધનમાં રહેવાના દાખલારૂપ હતા ; તેથી આપણો પ્રભુ કહે છે, કે “ શાસ્ત્રીઓના તથા ફરોશીઓના ન્યાયીપણા કરતાં જે તમારું ન્યાયીપણું વધારે ન હોય, તો આકાશના રાજ્યમાં તમે નહિજ પેસશો.” એમ કહેવામાં પોતાનો અર્થ શો છે તે પ્રભુ હવે કેટલાએક દાખલા આપીને સમજાવે છે.

#### ૪. પુરાતન નિયમમાં કરેલો વિસ્તાર

( અધ્ય. ૫ ; ૨૧-૪૮ )

(૧) તું ખૂન ન કર. ૫ ; ૨૧-૨૬.

<sup>૨૧</sup>હત્યા ન કર, ને જે કોઇ હત્યા કરે તે અપરાધી હરવાના જોખમમાં આવશે, એમ પુરાતન કાળમાં લોકોને કહેલું હતું, એ તમે સાંભળ્યું છે ; <sup>૨૨</sup>પણ હું તમને કહું છું, કે જે કોઇ પોતાના ભાઇ પર અમથા કોધ કરે છે, તે અપરાધી હરવાના જોખમમાં આવશે ; ને જે પોતાના ભાઇને પાછ કહેશે તે ન્યાયસભાથી અપરાધી હરવાના જોખમમાં આવશે ; ને જે તેને કહેશે કે તું મૂર્ખ છે, તે અગ્નિની ગેહુન્નાના જોખમમાં આવશે. <sup>૨૩</sup>એ મારે જે તું તારૂં અર્પણ વેદી પાસે લાવે, ને ત્યાં તને યાદ આવે કે મારા ભાઇને મારે વિરૂદ્ધ કંઈ છે, <sup>૨૪</sup>તો ત્યાં વેદી આગળ તારૂં અર્પણ મૂકીને જ, પહેલાં તારા ભાઇની સાથે સલાહ કર, ને ત્યાર પછી આવીને તારૂં અર્પણ ચઢાવ. <sup>૨૫</sup>જ્યાં સુધી તું તારા વાદીની જોડે માર્ગમાં છે, ત્યાં સુધી તેની સાથે વહેલો મળી જ ; રખેને વાદી તને ન્યાયાધીશને સોંપે, ને ન્યાયાધીશ તને સિપાઇને સોંપે, ને તું કેદખાનામાં ન આવ્ય. <sup>૨૬</sup>હું તને ખચીત કહું છું કે તું છેલ્લી દમડી ચુકવીશ નહિ, ત્યાં લગી તું ત્યાંથી બહાર નીકળનારજ નથી.

આપણો પ્રભુ જે પહેલો દાખલો આપે છે, તેમાં નિર્ગ. ૨૦ ; ૧૩ પ્રમાણે દશ હુકમમાંના છટ્ટા હુકમ પર, તેમજ પુન. ૧૭ ; ૮, ૯ પ્રમાણે તે હુકમનો ભંગ કર્યાને કારણે કાયદેસર જે પગલાં ભરવામાં આવતાં હતાં તે ઉપર, આપણું ધ્યાન ખેંચવામાં આવે છે. “ તમે સાંભળ્યું છે,” નહિ કે, તમે વાંચ્યું છે. એમ કહેવાનું કારણ એ છે કે તે જમાનામાં શાસ્ત્રની નકસો ચોડીજ હતી, વળી તે બહુજ મોંઘી હતી, જેથી પ્રે. ફ. ૧૫ ; ૨૧ પ્રમાણે સમાસ્થાનમાં શાસ્ત્રની વાતો વાંચી સંભળાવવામાં આવતી, તેથીજ ઘણાખરા લોકોને શાસ્ત્રનું જ્ઞાન મળતું હતું. પુરાતન કાળમાં એવું કહેવામાં આવ્યું હતું, કે ‘ તું હત્યા ન કર,’ પણ ઇસુ એવું લેખાવે છે કે, તે હુકમમાં રહેલા રહસ્ય સંબંધીની પોતાના જમાનાના લોકોની

સમજ અપૂર્ણ છે ; તેથી તેમાં વિસ્તાર કરીને તે એવું શિખવે છે કે, ખૂન કરવાનું કૃત્ય વખોડવા પાત્ર છે એટલુંજ નહિ, પણ જે મનોભાવનાથી તે થાય છે તે પણ એના જેટલીજ વખોડવા પાત્ર છે. આ વાત સંબંધીનું ખ્રીસ્તનું શિક્ષણ યોહાન પોતાના પહેલા પત્રમાં સ્પષ્ટ રીતે જણાવે છે, એટલે “જે કોઇ પોતાના ભાઇ પર દ્રોષ રાખે છે તે મનુષ્યધાતક છે, અને તમે જાણો છો કે કોઇ મનુષ્યધાતકમાં અનંતજીવન રહેતું નથી” (૧ યોહ. ૩ ; ૧૫). ખૂન કરવાનું મૂળ તે ધિક્કાર છે, તેથી આપણો પ્રભુ દાખલા આપીને તેનું મૂળ સ્પષ્ટ કરે છે :-

(૧) જે વિષયોનું પરિણામ ખૂન આવે છે, તે વિષયોનું મૂળ ક્રોધ છે. “જે કોઇ પોતાના ભાઇ પર અમથો ક્રોધ કરે છે, તે અપરાધી કરવાના જોખમમાં આવશે.” એવા પ્રસંગો હોય છે ખરા, કે જેમાં ક્રોધ કરવો ઉચિત છે (માર્ક ૩ ; ૫. એફ. ૪ ; ૨૬), તે પરથી પાપ કર્યા વિના ગુસ્સે થવાય, એવું જણાઇ આવે છે, અને અહીં આગળ આપણો પ્રભુ પણ એવુંજ શિખવે છે ; પણ સાધારણ રીતે ક્રોધ એ લુંડી વાત છે, અને તેનાથી સાવચેત રહેવાની જરૂર છે. કેમકે વિના કારણ જે પોતાના ભાઇ પર ક્રોધ કરે, તે જો કે તેના પર હાથ ઉપાડે નહિ, તો પણ ઇશ્વરની નજરમાં તો તેમ કર્યાના જેટલોજ તે ગુનેહગાર છે.

(૨) ઉપર પ્રમાણેની ચેતવણી ધ્યાનમાં ન લેતાં, આપણે ક્રોધને પોતાનાં હૃદયોમાં વાસો કરવા દઇએ, તો તેથી હૃદયની ખીજી લુંડી વાસનાઓને સતેજ કરવામાં આવે છે. “જે પોતાના ભાઇને પાછ કહેશે, તે ન્યાયસભાથી અપરાધી કરવાના જોખમમાં આવશે.” મૂળ ભાષામાં ‘રાક્ષા’ શબ્દ મળે છે, જેમાં તિરસ્કારનો અર્થ રહેલો છે. સામા માણસની આજ્ઞને ધક્કો પહોંચે, એવા તિરસ્કારયુક્ત શબ્દો માટે સાન્હેદ્રિમનો કાયદો સખત હતો.

(૩) “જે તેને કહેશે, કે તું મૂર્ખ છે તે અગ્નિની ગેહેન્નાના જોખમમાં આવશે” ગેહેન્ના એટલે હિન્નોમની ખીણ. યરૂશાલેમના અગ્નિકોણ તરફ એ નામની ખીણ હતી. તે ખીણ પહેલાંના વખતમાં રણિયામણી હતી, પણ ત્યાં આગળ અમંગળ કૃત્યો થતાં હતાં, એટલે લોકો પોતાના દીકરાને તથા પોતાની દીકરીને મોલેખની આગળ અગ્નિમાં હોમતા હતા ; તેથી યોશીયાહ રાજાએ તે જગા અશુદ્ધ કરાવી, એ માટે કે એવાં અમંગળ કૃત્યો ફરી ત્યાં આગળ કરવામાં આવે નહિ (૨ રાજ ૨૩ ; ૧૦). ત્યારથી માંડીને શહેરનો કચરો ત્યાં આગળ નાખવા માટે તે જગાનો ઉપયોગ કરવામાં આવ્યો. રૂમી રાજ્યના વખતમાં જે ગુનેહગારોને વધસ્તંભ પર જડીને મારી નાખવામાં આવતા હતા, તેઓનાં શબ પણ તેજ જગાએ ફેંકી દેવામાં આવતાં હતાં. આ કારણોને લીધે એટલી બધી ગંદકી થતી હતી કે હતા શુદ્ધ રાખવાને માટે ત્યાં આગળ તેઓ કાયમ અગ્નિ સળગતો રાખતા હતા (યશ. ૬૬ ; ૨૪. માર્ક ૯ ; ૪૮). આ પરથી આપણો

પ્રભુ એવું શિખવે છે, કે ગાળ દેનારાઓને ઇશ્વરની દૃષ્ટિમાં હલકામાં હલકા યુનેહભારો સાથે ગણવામાં આવે છે.

રાક્ષા કે પાશુ અને મૂખ્, એ બે શબ્દોમાં મોટો તફાવત નથી. તે જમાનામાં બંને શબ્દો તિરસ્કાર દર્શાવનારા સાધારણ શબ્દો હતા. માટે આ ૨૧ તથા ૨૨મી કલમોમાં પ્રથમ રાખ્ખીઓનું શિક્ષણ દેખાડીને તેની સાથે પ્રભુ પોતાનું શિક્ષણ સરખાવે છે. “હત્યા ન કર, ને જે કોઇ હત્યા કરે તે અપરાધી ઠરવાના જોખમમાં આવશે, એમ પુરાતન કાળમાં લોકોને કહેલું હતું, એ તમે સાંભળ્યું છે ; પણ હું તમને કહું છું, કે જે કોઇ પોતાના બાઇ પર અમથો કોષ કરે છે, તે અપરાધી ઠરવાના જોખમમાં આવશે ; ને જે પોતાના બાઇને પાશુ કહેશે તે ન્યાયસભાથી અપરાધી ઠરવાના જોખમમાં આવશે (એમ પુરાતન કાળમાં લોકોને કહેલું હતું, એ તમે સાંભળ્યું છે ; પણ હું તમને કહું છું કે) ; જે તેને કહેશે કે તું મૂખ્ છે, તે અગ્નિની ગેહેજાના જોખમમાં આવશે.” ખ્રીસ્તના કહેવાનો અર્થ સમજવાને માટે ૨૧મી કલમની સાથે ૨૨મી કલમનો પહેલો ભાગ સાથે સાથે વાંચવાની જરૂર છે. રાખ્ખીઓ એવું શિખવે છે, કે ખૂની માણસ ન્યાયને પાત્ર છે, પણ હું કહું છું કે કોધાયમાન માણસ પણ ઇશ્વરના ન્યાયને પાત્ર છે. વળી રાખ્ખીઓ એવું શિખવે છે, કે ગાળ જેવા શબ્દો, જેવાકે ‘રાક્ષા,’ તેને કારણે માણસ ન્યાય-સભાની શિક્ષાને પાત્ર થાય છે ; પણ હું કહું છું કે ગાળના શબ્દો, જેવાકે ‘મૂખ્,’ તેને કારણે માણસ ગેહેજાના અગ્નિની શિક્ષાને પાત્ર થાય છે. ‘રાક્ષા’ અને ‘મૂખ્’ એ બે શબ્દોમાંના કયા શબ્દમાં વધારે તિરસ્કારનો અર્થ સમાયલો છે, તે વિષે ધણી ચર્ચા ચાલી રહી છે, પરંતુ તે વાતનો છેવટનો નિવેડો થઇ શકે, એમ લાગતું નથી. વળી કેટલાએક એમ પણ ધારે છે કે બંને શબ્દ અર્થમાં સરખા છે. તોપણ ઇસુના શિક્ષણનું રહસ્ય ૨૫૪ જણાઇ આવે છે ; એટલે કૃત્યથી, શબ્દથી તેમજ વિચારથી પણ છટા હુકમનો ભંગ થઇ શકે છે.

જે માણસ પોતાના હૃદયમાં આવા વિચારો સંધરી રાખે છે, તેને પોતાને નુકસાન થાય છે. શબ્દો કે કૃત્યો બંનેથી માણસની મનોભાવના પ્રગટ થાય છે, ને તેજ મનોભાવના ઉપર આપણો પ્રભુ ભાર મૂકે છે. હેતુ વિના માણસ ખૂન કરે નહિ, અને જેના હૃદયમાં અદેખાઇ અને કોધને રથાન આપવામાં આવતું નથી, તે માણસ ખૂન કરી શકે નહિ. આપણે બીજાઓ પ્રત્યે કેવું મન રાખવું જોઇએ, તે વાત પર ઇસુ આટલો બધો ભાર મૂકે છે તેનું કારણ ત્યાર પછીની વાત ઉપરથી જણાઇ આવે છે. જે માણસ પોતાના બાઇની વિરૂદ્ધ, પોતાના હૃદયમાં કોષ કે તિરસ્કાર કે અદેખાઇના વિચારો સંધરી રાખે છે, તે માણસ ઇશ્વરની સાથે પણ શાંતિથી રહી શકે નહિ, તે વાત રાખ્ખી લોકોનો એક નિયમ સંભળાવીને ઇસુ કહી દેખાડે છે. નિયમશાસ્ત્ર પ્રમાણે પારખાપર્વના પવિત્ર

અઠવાડિયામાં કોઇ યહુદી ધરમાં ખમીર રહેવા દેવું ન જોઇએ, અને પારખા પાળવા વિષેના નિયમોમાં એવું લખવામાં આવ્યું છે, કે “જો કોઇ પોતાનું પારખા હલવાન અર્પિત કરવા જાય, અને તેને યાદ આવે કે મારા ધરમાં ખમીર છે, તો જો બની શકે તો તે પાછો ફરે, ને તેને કાઢી નાખે ; અને ત્યાર પછી આવીને પોતાનું કાર્ય કરે. પણ જો તેનાથી એમ બની શકે એવું ન હોય તો તે પોતાના હૃદયમાં તેનો નાશ કરે.” આપણા હૃદયમાં જે ભુંડી વાસનાઓ કાર્ય કરે છે તે ખમીરના રૂપકથી દેખાડવામાં આવે છે ; તેથી જેમ પુરાતન નિયમ પ્રમાણે ઇશ્વરની વેદી પાસે જવા પહેલાં પોતાના ધરમાંથી ખમીર કાઢી નાખવાની જરૂર હતી, તેજ પ્રમાણે આપણી ધર્મક્રિયાઓ સાર્યક થાય તેને માટે ૧ કોરીંથી ૫ ; ૭, ૮માં લખ્યા પ્રમાણે આપણા હૃદયમાંથી અદેખાઇ તથા દુષ્ટતાનું ખમીર કાઢી નાખવાની જરૂર છે. આ પ્રમાણે, આપણો પ્રભુ કહે છે, કે “જો તું તારૂં અર્પણ વેદી પાસે લાવે, ને ત્યાં તને યાદ આવે, કે મારા બાઇને મારે વિરૂદ્ધ કંઇ છે, તો ત્યાં વેદી આગળ તારૂં અર્પણ મૂકીને જ, પહેલાં તારા બાઇની સાથે સલાહ કર, ને ત્યાર પછી આવીને તારૂં અર્પણ ચઢાવ.” જ્યાં સુધી માણસની સાથે સલાહ થઇ નથી, ત્યાં સુધી ઇશ્વરની સાથે સલાહ થઇ શકતી નથી. માણસની સાથે સલાહ કરવાનું કહેલું છે, તેનું મોટામાં મોટું કારણ તો એ છે. તેજ પ્રમાણે સલાહનો માર્ગ નહિ લેવાથી આ દુનિયામાં પણ હડીલા માણસને દૈહિક રીતે ગુકસાન વેઠવું પડે છે. કારણ કે માણસ કોર્ટમાં જાય તો ધણોજ ખર્ચ થાય, અને વખતે નિર્દોષ માણસ પણ લાંચીઆ ન્યાયાધીશને કારણે હારી જાય (પ્રે. કૃ. ૨૪ ; ૨૬).

(૨) વ્યભિચાર ન કર. ૫ ; ૨૭-૩૦.

૨૭ વ્યભિચાર ન કર, એમ કહેલું હતું, એ તમે સાંભળ્યું છે ; ૨૮ પણ હું તમને કહું છું, કે સ્ત્રી ઉપર જે કોઇ ખોટી નજર કરે છે, તેણે એટલામાંજ પોતાના મનમાં તેની જોડે વ્યભિચાર કર્યો છે. ૨૯ અને જો તારી જમણી આંખ તને ઠોકર ખવડાવે, તો તેને કાઢી નાખીને તારી પાસેથી ફેંકી દે, કેમકે તારા અવયવોમાંના એકનો નાશ થાય, ને તારૂં આખું શરીર નરકમાં ન નંખાય, એ તને ગુણકારક છે. ૩૦ અને જો તારો જમણો હાથ તને ઠોકર ખવડાવે, તો તેને કાપી નાખીને તારી પાસેથી ફેંકી દે, કેમકે તારા અવયવોમાંના એકનો નાશ થાય, ને તારૂં આખું શરીર નરકમાં ન નંખાય, એ તને ગુણકારક છે.

સ્ત્રીપુરૂષની ઇચ્છાથી માણસનું પરીક્ષણ થાય, એ સ્વાભાવિક છે ; પણ તે ઇચ્છા મનમાં રાખીને તેને પુષ્ટિ આપવામાં પાપ સમાયલું છે. માણસના હૃદયમાં પ્રથમ કુકર્મોના વિચાર દાખલ થાય છે, પણ એટલામાં પાપ નથી ; પરંતુ તે



વિચાર મનમાં સંધરી રાખવાથી પોતાની સ્વાભાવિક કલ્પનાશક્તિ વડે માણસ મોહ પામે છે, ને તેથી તે તેનો સ્વીકાર કરે છે. પ્રથમના વિચારમાં પરીક્ષણ રહેલું છે. આપણું પરીક્ષણ થાય એટલામાંજ પાપ થઇ ગયું, એમ સમજવાનું નથી, પણ મૂળ વિચારને આધીન થવાથી હૃદયના વિષયોને સતેજ કરવામાં આવે છે, તેથી પરિણામે પાપ થવાનો સંભવ રહે છે. આપણો પ્રભુ પોતાના દેહધારી-પણાના સમયમાં આપણી પેઠે સર્વ વાતે પરીક્ષણ પામેલો હતો, છતાં તે નિપાપ રહ્યો. વળી પરીક્ષણ વડે આત્મિક રીતે માણસની કસોટી કરવામાં આવે છે, અને પરીક્ષણને વશ ન થતાં, જેમ જેમ પાપ ઉપર તે જય પામતો જાય છે, તેમ તેમ તે આત્મિક બાજતોમાં વૃદ્ધિ પામતો જાય છે. “મારા ભાઇઓ, બપારે તમને તરેહ તરેહનાં પરીક્ષણો થાય છે ત્યારે તેમાં પૂરો આનંદ માનો” (યાકૂબ ૧; ૨). ભુંડાઇની સામે જગતમાં જે આત્મિક યુદ્ધ નિત્ય ચાલે છે, તેમાં તેના શરવીર સૈનિક તરીકે આપણે પોતાની ફરજ બજાવીએ, એવી આપણા સંબંધમાં આપણો પ્રભુ ઇચ્છા રાખે છે; અને ખરેખર, માંસ તથા લોહી સામેના કોઇ પણ યુદ્ધ કરતાં આત્મિક યુદ્ધમાં સૈનિકને વધારે બહાદુરીની જરૂર પડે છે.

વિષયીપણાથી શરીરનો નાશ થાય છે, મન કમજોર બને છે, અને હૃદય બ્રૂટ થાય છે. માટે જે માણસ તેને વશ થાય છે તે છેવટે નરકમાં નહિ પણ “ગેહેન્ના”માં ફેંકાવા લાયક થઇ જાય છે. તે ગંદકીની જગામાં જે કચરો નાખીને બાળી દેવામાં આવતો હતો, તે કચરાની ઉપમા આવા માણસોને આપવામાં આવે છે, ને તેઓની છેવટની રિથિતિ કેટલી બધી ભયંકર થશે, એવું તે પરથી શિખવવામાં આવે છે.

આ પ્રમાણે પાપનું પરિણામ કેટલું ભયંકર છે, એ દેખાડીને આપણા આત્મિક જીવનના સંબંધમાં આપણે કેટલી બધી કાળજી રાખવાની જરૂર છે તે વાત પર, ચાલતી રૂઢી પ્રમાણે, આપણો પ્રભુ ભાર મૂકે છે. જે કોઇ વાતથી—પછી ભલે તે જમણો હાથ હોય કે જમણી આંખ હોય—આપણને પરીક્ષણમાં પડવાનો સંભવ હોય એવી ગમે તે વાત આપણે દૂર કરવી જોઇએ. આ વાતનો અક્ષરશઃ અર્થ સમજીને, પોતાથી વ્યભિચાર ન થઇ શકે, તે માટે કેટલાએક ખ્રીસ્તીઓએ પોતાને ધાયલ કર્યા છે (માત્થી ૧૯; ૧૨). પરંતુ આપણા પ્રભુનું વચન અક્ષરશઃ તો નહિ પણ લાક્ષણિક અર્થે સમજવાનું છે. તેના સંબંધમાં એક ધર્મેષિત લખે છે, કે “જમણી આંખ અને જમણો હાથ જાંચ, તો પણ ડાબી આંખ અને ડાબો હાથ રહે, અને તે પણ આપણને પરીક્ષણરૂપ થઇ પડે.” આપણે દેહદમન કરીએ એમ નહિ પણ દેહાર્પણ કરીએ, એવું ખ્રીસ્ત આપણી પાસે માગે છે. આપણા આત્માઓ એટલુંજ નહિ પણ આપણાં શરીરો પણ ધ્વંસરનાં છે (૧ કર. ૬; ૧૯, ૨૦). ગીત ૧૩૯; ૧૬માં કહેલું છે, કે “તેના

પુસ્તકમાં આપણાં સર્વ અંગ લખેલાં છે.” તેઓ તો તેની દૃષ્ટિમાં મૂલ્યવાન છે, અને પોતાના માન તથા મહિમાને અર્થે તેઓ પવિત્ર થાય, એટલી કૃપા પણ તેણે આપણને બક્ષેલી છે.

અહીં આગળ પોતાની રીત મુજબ આપણો પ્રભુ ઉપમારૂપ વાત કરે છે. આપણા અવયવોમાં જે અવયવ એવડા છે, તેમાંનો જન્મણો અવયવ, હેઠ્ઠી વિચાર પ્રમાણે, માનયોગ્ય ગણાતો હતો ( નિર્ગ. ૨૯ ; ૨૦. ૧ શમ. ૧૧ ; ૨ ). માટે જે કંઈ વસ્તુ આપણને ખાસ મૂલ્યવાન લાગે, તેને જન્મણી આંખ અગર જન્મણા હાથની ઉપમા આપી શકાય. એ પરથી ખ્રીસ્તના કહેવાનો અર્થ એવો જણાઈ આવે છે, કે આપણી જન્મણી આંખ અગર જન્મણા હાથ જેટલીજ વહાલી લાગે એવી કેટલીએક વસ્તુઓ હોય ખરી, ને તેને લીધે આપણે આત્મિક જોખમમાં આવીએ, એ સંભાવિત છે. જુદા જુદા માણસોને માટે એવી વસ્તુઓ પણ જુદી જુદી હોય, માટે જે કંઈ વાતથી આપણને ઠોકર ખાવાનો અથવા નિર્જાળ થવાનો સંભવ હોય, તે વાત આપણને ગમે તેટલી વહાલી લાગતી હોય તોપણ આપણે તે દૂર કરવી જોઈએ.

(૩) ફારગતીનો નિયમ. ૫ ; ૩૧, ૩૨.

જે કોઈ પોતાની સ્ત્રીને મૂકી દે તે તેને ફારગતી લખી આપે, એમ પણ કહેલું હતું. <sup>૩૨</sup> પણ હું તમને કહું છું કે વ્યભિચારના કારણ વગર જે કોઈ પોતાની સ્ત્રીને મૂકી દે, તે તેની પાસે વ્યભિચાર કરાવે છે ; ને જે કોઈ તે મૂકી દીધેલીની જોડે લગ્ન કરે છે તે પણ વ્યભિચાર કરે છે.

ફારગતી સંબંધીનો યહુદીઓનો નિયમ પુન. ૨૪ ; ૧-૪માં મળે છે. તે નિયમમાં એવું ઠરાવવામાં આવ્યું હતું કે ધણીને પોતાની સ્ત્રીમાં કોઈ પણ નાલાયક વાત જણાય, તો તે તેને ફારગતી આપી શકે ; વળી તે ફારગતીના દસ્તાવેજમાં ફારગતી આપવાનું સાફ કારણ લખવાનું હતું, એ માટે કે સ્ત્રી પોતાના નિર્દોષપણાની સાબિતી આપી શકે ; અને એવી સાબિતી જો તે ન આપી શકે તો તેનું લગ્ન રદ જતું, ને બીજા પુરૂષની સાથે લગ્ન કરવાની તેને છૂટ મળતી. પણ જો ફરીથી લગ્ન કર્યા પછી તે વિધવા બને, અથવા તેનો બીજો ધણી પણ તેને ફારગતી આપે, તોપણ પહેલા ધણીની સાથે બીજી વાર લગ્ન કરવું તેને ઉચિત નહોતું ; એટલે ન્યાયની રૂએ એક વાર ફારગતીનો ફેંસો થઈ જાય, તો તે કાયમને માટેજ થાય.

આ પ્રમાણે ફારગતી સંબંધીનો પુરાતન નિયમ રપટ અને સહેલાઈથી સમજી શકાય એવો હતો એટલુંજ નહિ, પણ તે ન્યાયી, હકાપણ બરેલો તથા દયાળુ

હતો. સ્ત્રીમાં કંઈક નાલાયક વાત જણાય, તોજ તેને ફારગતી આપી શકાય. પરંતુ નિયમ તોડવાની જેઓમાં ચતુરાઈ છે, તેઓને માટે તો સખતમાં સખત નિયમે પણ કરોળિયાની જાળ સમાન છે.

પાછળના વખતમાં રાખ્ખીઓની યુક્તિથી આ સરળ નિયમનો અનર્થ કરવામાં આવ્યો; એટલે આ નિયમનો ખુલાસો એ રીતે થવા લાગ્યો :—

- (૧) રાખ્ખી શામ્માય એવો ખુલાસો કરતો હતો, કે વ્યભિચાર સિવાય કોઈ પણ માણસ પોતાની સ્ત્રીને ફારગતી આપી શકે નહિ.
- (૨) રાખ્ખી હિલ્લેલ એવો ખુલાસો કરતો હતો, કે ગમે તે કારણને લીધે ફારગતી આપી શકાય ( માત્થી ૧૯ ; ૩ ). દાખલા તરીકે, ધણી પોતાની સ્ત્રીને ધિક્કારતો હોય, અગર તેનું રાંધેલું તેને સ્વાદિષ્ટ ન લાગતું હોય, અગર રાખ્ખી આડીબાના કહેવા પ્રમાણે તેના કરતાં બીજી વધારે રૂપાળી સ્ત્રી મળતી હોય, તો તે ફારગતી આપી શકે.

હવે આપણા પ્રશ્નના જમાનામાં આ બીજા પક્ષના મત પ્રમાણે ધણી વર્તતા હતા; અને તે કારણને લીધે સ્ત્રીઓ ઉપર અતિથય જીલમ યુગ્મરવામાં આવતો હતો. ગમે તેવા જીજ્ઞ કારણને લીધે પણ ધણી પોતાની સ્ત્રીને ધરમાંથી કાઢી મૂકી શકતો. વળી ચાલતા રિવાજ પ્રમાણે તે સ્ત્રી ફરીથી લગ્ન કરે, તો પણ તેને બીજા ધણી તરફથી ફારગતી મળવાનો સંભવ રહેતો હતો, તેથી એવું બનતું કે એક ધણી પછી બીજો ધણી એમ કરતાં કરતાં છેવટે તેનું મનોહરપણું ઘટતું જતું, અને આખરે બેશરમથી તેને પોતાનું યુગ્મરન ચલાવવાનો વખત આવતો. યાદૂનના કુવા આગળ જે સમરૂની સ્ત્રી ઇસુને મળી હતી તેની આવીજ દુર્દશા થઈ હોય, એવું લાગે છે ( યોહાન ૪ ; ૧૮ ).

પ્રભુ ઇસુ દુઃખિતોનો મિત્ર હતો, તેથી પોતાના જમાનામાં સ્ત્રીઓ ઉપર જે અન્યાય થતો હતો, તે જોઈને તેણે સખત વચનો કહ્યાં એમાં કંઈ નવાઈ જેવું નથી ( માત્થી ૫ ; ૩૧, ૩૨ : ૧૯ ; ૯. લુક ૧૧ ; ૧૮ ). અહીં આગળ પ્રભુ ઇસુ પુરાતન નિયમની પુનઃસ્થાપના કરે છે એટલું જ નહિ, પણ તેમાં રહેલા રહસ્યની એ રીતે સમજૂતી આપે છે. લગ્ન તો એ પક્ષ વચ્ચેનો કરાર છે, માટે તે કરાર તોડાય ત્યારેજ ફારગતી અપાય. નિર્દોષ સ્ત્રીને કાઢી મૂકવાનો દાખલો ખ્યાલમાં લઈને ઇસુ તેના સંબંધમાં એ વાતો જણાવે છે :—

(૧) એવી સ્ત્રીની આગળ એ રસ્તા હતા :—

અ. ચાલતા રિવાજ પ્રમાણે તે ફરી લગ્ન કરે, તોપણ તે લગ્ન કાયદેસર ગણાય નહિ; કેમકે આગલો કરાર હજી તોડવામાં આવ્યો નથી, તેથી તે કરારથી તે અંધાયલી રહે છે; માટે તેની સાથે બીજો માણસ લગ્ન

કરે તો તે વ્યભિચાર કરે છે, કેમકે કાયદાની રૂએ તે હજી પહેલા ધણીની સ્ત્રી ગણાય.

જ. લગ્ન ન થાય તો સ્ત્રીને અનીતિથી પોનાનું યુજ્જરાન ચલાવવું પડે, અને છેવટે સમરૂની સ્ત્રીના જેવી તેની રિથિતિ થાય.

(૨) એવી સ્ત્રીની સાથે જે પુરુષ લગ્ન કરે, તે પણ વ્યભિચારી ગણાય, કેમકે લગ્ન કરવાને તે સ્ત્રી ધૂટી નથી (જીઓ ૧૯ ; ૩-૧૨ પરની ટીકા).

(૪) પ્રભુ તારા દેવનું નામ તું વૃથા ન લે. ૫ ; ૩૩-૩૭.

<sup>૩૩</sup> વળી, તું જીડા સમ ન ખા, પણ પ્રભુ પ્રત્યે તારા સમ પૂરા કર, એમ પુરાતન કાળમાં લોકોને કહેલું હતું, એ તમે સાંભળ્યું છે ; <sup>૩૪</sup> પણ હું તમને કહું છું, કે કંઈજ સમ ન ખાઓ ; આકાશના નહિ, કેમકે તે દેવનું રાજ્યાસન છે ; <sup>૩૫</sup> અને પૃથ્વીના નહિ, કેમકે તે તેનું પાયાસન છે ; અને યજ્ઞશાલેખના નહિ, કેમકે તે મોટા રાજાનું નગર છે. <sup>૩૬</sup> અને તું તારા માથાના પણ સમ ન ખા, કેમકે તારાથી એક નિમાળો ઘોળો અથવા કાળો કરી શકાતો નથી. <sup>૩૭</sup> પણ તમારે બોલવું તે હાનું હા, ને નાનું ના હોય, કેમકે એ કરતાં અધિક જે કંઈ છે તે સુંડાથી છે.

પુરાતન વખતમાં યહુદીઓમાં એટલુંજ નહિ, પણ આસપાસની અન્ય પ્રજાઓમાં પણ, સમ ખાવા તે ગંભીર કૃત્ય ગણાતું (યહો. ૯ ; ૧૯. ન્યા. ૧૧ ; ૩૫. ગીત. ૧૫ ; ૪. હેબ્રી. ૬ ; ૧૬), તેથી પ્રાચીન નિયમમાં એવું લખવામાં આવ્યું હતું (નિર્ગ. ૨૦ ; ૭. લેવી. ૧૯ ; ૧૨. ગણ. ૩૦ ; ૨. પુન. ૨૩ ; ૨૩), કે ખાધેલા સમ તોડવા નહિ. પરંતુ આપણે પ્રભુ સોગન ખાવાની તદ્દન મના કરે છે, અને તેમ કરવાનાં તે એ કારણ જતાવે છે :—

૧. સમ ખાવાથી અસભ્યતા ઉત્પન્ન થવાનો સંભવ રહે છે, અને એ બાબત તો યહુદીઓ જે વાતના સમ ખાતા હતા, તે પરથી જણાય છે. દાખલા તરીકે : તેઓ આકાશ તથા પૃથ્વી તથા યજ્ઞશાલેખના સમ ખાતા હતા ; અને તેથી આ વસ્તુઓને, ઇશ્વરના રાજ્યાસન, ઇશ્વરના પાયાસન તથા મોટા રાજાના શહેરની ઉપમા આપીને પવિત્ર શાસ્ત્રમાં કેટલું માન આપવામાં આવે છે (યશ. ૬૬ ; ૧. ગીત. ૪૮ ; ૨) તે તેઓ વિસરી જતા હતા. વળી તેઓ પોતાના માથા (અગર પોતાના માથાના જીવ)ના સમ ખાતા હતા ; એ તો મૂર્ખાઈ ભરેલા સોગન કહેવાય, કેમકે પોતાના માથા ઉપર માણસને શો અધિકાર છે, કે જેથી કરીને તે તેને ખાવાના

તરીકે આપી શકે? “તારાથી એક નિમાજો ધોજો અથવા કાજો કરી શકાતો નથી.”

૨. સોગન ખાવામાં એવી સૂચના રહેલી છે કે જાણે સત્ય એ પ્રકારનાં હોય. પણ સત્ય કંઈ એ પ્રકારનાં નથી, કે જેમાં અમુક પ્રસંગોમાં સત્ય બોલીએ ત્યારે વિશેષ સભ્યતા હોય, ને બીજે પ્રસંગે તેમાં ઝાઢી સભ્યતા રહેલી હોય. જે માણસને જીહું બોલવાની આદત હોય, તે જીહુંજ બોલશે; અને જેને સત્ય બોલવાની આદત હોય, તે સત્યજ બોલશે. ઇશ્વર અંતઃકરણની સત્યતા માગે છે. સત્ય તો એકજ છે, ને તમામ સંજોગોમાં આપણે સત્ય બોલવા અંધાએલા છીએ. પ્રમાણિક માણસને સમ ખવડાવવા, તે તેનું અપમાન કરવા સમાન છે. આપણા પ્રભુના જમાનામાં દશ હુકમોમાંના ત્રીજા હુકમના કરતાં બીજા કોઈ પણ હુકમનો વધારે ગેરહિપથોગ થતો નહોતો. દરેક બાબતના મૂળમાં રહેલા સત્યને સ્પષ્ટ કરવાનો આપણા પ્રભુનો જે રિવાજ હતો, તેનો આ બીજો દાખલો અહીં આગળ આપણને મળે છે.

યહુદી ધર્મ તેમજ આસપાસની અન્ય પ્રજાના ધર્મનાં મૂળતત્ત્વનો અભ્યાસ કરતાં માલમ પડે છે, કે પુરાતન કાળમાં ઇશ્વર વિષેના મૂળ વિચાર મુજબ એવી માન્યતા હતી, કે ઇશ્વર તો અમુક જાતના ગુન્હા પર ધ્યાન આપે છે, પણ મનુષ્યના સાધારણ વ્યવહાર ઉપર તે ધ્યાન દેતો નથી; એટલે જે કૃત્યથી પોતાના મહત્ત્વનું અપમાન થાય, તેનીજ તે શિક્ષા કરે; મનુષ્યના સાધારણ વ્યવહારમાં તે રસ લેતો નથી, પણ અમુક શબ્દો બોલીને જે તેનું નામ લેવામાં આવે, તોજ તે ધ્યાન આપે. દાખલા તરીકે: સાધારણ રીતે માણસ જીહું બોલે, અથવા પોતાનું વચન તોડે, તો તેમાં ઇશ્વરને કંઈ લાગેવળગે નહિ; એ તો એ માણસ વચ્ચેની ખાનગી વાત કહેવાય; પણ જે ઇશ્વરનું નામ લેવામાં આવે, તો તેથી તેનું મહત્ત્વ તથા માન જેખમમાં આવે છે, જેથી તેને ધ્યાન આપ્યા વિના છૂટકોજ નથી. આ પ્રમાણે ઇશ્વરનું નામ લીધા પછી જે કોઈ કંઈ વચન બોલે, અગર પોતાનું વચન તોડે, તો તે ઇશ્વરનું અપમાન કર્યા સમાન ગણાય. પરંતુ સાધારણ રીતે, ઇશ્વરનું નામ લીધા સિવાય તે પોતે મનુષ્યોના વ્યવહારમાં વચ્ચે નહિ પડે તેમ તેમાં ધ્યાન પણ નહિ આપે.

અહીં આગળ ઇસુ જે સત્ય કહી દેખાડે છે, તેજ સત્ય આમોસ પ્રબોધકના વખતથી માંડીને હેબ્રી પ્રબોધકો પ્રગટ કરતા આવ્યા હતા; એટલે તમામ નીતિના સવાલમાં ઇશ્વર રસ લે છે, અને તેનું નામ લઇને મનુષ્યના વ્યવહાર તથા જીવનમાં ઇશ્વરને ધ્યાન અપાવવાની કંઈ જરૂર નથી. કેમકે મનુષ્યના જીવનની

બહાર ઇશ્વરને અલગ રાખી શકાયજ નહિ. મતલબ કે ઇશ્વર બધી વાત ઉપર ધ્યાન આપે છેજ. માણસ ગમે તે વાતના સમ ખાય અગર ન ખાય, તો પણ તે બધું ઇશ્વર પેદા કર્યું છે, તેની સાથે તેનો નિકટનો સંબંધ છે, અને તેનું નામ ભેવાથી તે વિશેષ ધ્યાન આપે એવું છેજ નહિ. માણસ ‘હા’ અથવા ‘ના’ કહે એટલામાં તે જેટલું ધ્યાન આપે છે, તે કરતાં વધારે ધ્યાન કોઇ પણ જાતના સમ ખાવાથી તે આપશે, એમ છેજ નહિ. માણસનું માત્ર ‘હા’ અથવા ‘ના’ બોલવું તે ઇશ્વરની નજરમાં ગમે તે સોગનના જેટલુંજ ગંભીર અને બંધનકારક છે. તેથી પ્રભુ ઇચ્છે આ પ્રમાણે કહે છે, કે “તમારું બોલવું તે હાનું હા, ને નાનું ના હોય, કેમકે એ કરતાં અધિક જે કંઇ છે તે ભુંડાથી છે.”

(૫) બદલો વાળવા વિષે. ૫ ; ૩૮-૪૨.

“આંખને બદલે આંખ, ને દાંતને બદલે દાંત, એમ કહેલું હતું, એ તમે સાંભળ્યું છે. ” પછી હું તમને કહું છું કે જે ભુંડા હોય તેની સામા ન થાઓ : પણ જે કોઇ તારો જમણા ગાલ પર તમારો મારો, તેની તરફ બીજો પણ ફેરવ. ” અને જે તારૂં બદન લેવા સારૂ તારા પર દાવો કરે, તેને તારો અંગરખો પણ લેવા દે. ” અને જે કોઇ બળાત્કારથી તને એક ગાઉ લઇ જાય, તેની સાથે બે ગાઉ જ. ” જે કોઇ તારી પાસે માગે છે તેને તું આપ, ને તારી કને જે ઉછીનું લેવા આહુ છે, તેનાથી મોં ન ફેરવ.

બાર શિષ્યોની દીક્ષા કરતી વેળાએ આપણા પ્રભુએ જે બાષણ કર્યું ( લુક ૬ ; ૨૭-૩૬ ) તેમાંની આ એક બીજી વાત માત્રી અહીં આગળ દાખલ કરે છે. “એમ કહેલું હતું એ તમે સાંભળ્યું છે.” એમ કહીને આપણો પ્રભુ પુરાતન નિયમ પ્રત્યે કેવું મન રાખતો હતો, તેનો એક બીજો દાખલો સુવાર્તિક અહીં આગળ રજુ કરે છે. અપમાન તથા ઇર્ષ્યાને દીનતાથી આધીન થવાના સંબંધમાં ઇસુ ખ્રીસ્ત આ કલમોમાં સજાહ આપે છે. વળી પોતાના પ્રેરિતોને તેમજ હરેક જમાનામાં પ્રેરિતોની જગાએ જેઓ મંડળીમાં આગેવાન હોય તેવાને, તેઓના સુવાર્તાપ્રચારક કામને અંગે તે સજાહ આપે છે. જેમ જેમ માણસના હાથમાં પવિત્ર સેવાનું કામ સોંપવામાં આવ્યું હોય, તેમ તેમ તેનામાં કેમળતા તથા સહનતાના ગુણો ખીલેલા હોવા જોઇએ. પ્રેરિત પાઉલ લખે છે, કે “પ્રભુના દાસે વિખવાદ કરેલા નહિ, પણ તે સર્વ માણસો પ્રત્યે માયાળુ, શિખવવામાં બાહોશ, સહનશીલ, ને વિરોધીઓને નમ્રતાથી સમજાવનાર હોવો જોઇએ” (૨ તીમ. ૨ ; ૨૪). સુવાર્તા પ્રગટ કરવાને માટે પોતાના બાર ચેલાઓને મોકલતાં આપણો પ્રભુ પણ તેઓને એજ ફરજ પાડે છે. “આંખને બદલે આંખ,” ને “દાંતને બદલે દાંત” એ તો પુરાતન વખતનો નિયમ હતો (નિર્ગ. ૨૧ ; ૨૩-૨૫.

લેવી. ૨૪ ; ૧૯, ૨૦. પુન. ૧૯ ; ૨૧), પરંતુ પ્રભુ પોતાના એલાઓને એવું શિખવે છે, કે “જે ભુંડો હોય તેની સામા ન થવું.”

હેબ્રીઓને જે નિયમો આપવામાં આવ્યા હતા તે અપૂર્ણ હતા, તેટલાજ માટે તે પૂર્ણ કરવા પ્રભુ ઇસુ ખ્રીસ્ત આવ્યો. એવા અપૂર્ણ નિયમો તેઓને આપવાનું શું કારણ હતું તે આપણો પ્રભુ ૧૯ ; ૮માં જણાવે છે. જેમ કારગતીના નિયમ વિષે પ્રભુએ કહ્યું, તેમજ બદલે વાળવાના નિયમ વિષે પણ કહી શકાય, કે “તેઓના હૃદયની કઠણતાને લીધે, તે નિયમ તેઓને આપવામાં આવ્યો હતો.” નાનાં છોકરાંને માટે જે નિયમો અનુકૂળ અને પૂરતા હોય, તે મોટાં માણસોને માટે અનુકૂળ અને પૂરતા નથી. ઇસ્રાએલી પ્રજાના પુરાતન સમયને પ્રભોષકે બાલ્યાવસ્થાની ઉપમા આપેલી હતી ; જેમકે “ઇસ્રાએલ બાળક હતો ત્યારે હું તેના પર પ્રીતિ રાખતો હતો .... મેં એકાઠમને ચાલતાં શિખવ્યો, મેં તેઓને બાથમાં લીધા, મેં તેઓને સાજા કર્યા, પણ તેઓએ તે ધ્યાનમાં લીધું નહિ” (હો. ૧૧ ; ૧-૪). ઇસ્રાએલને કેળવણી આપવાની યહોવાહની પદ્ધતિ કેવી હતી તે આ પરથી સૂચવવામાં આવે છે. ઇસ્રાએલ બાળક જેમ જેમ મોટું થતું ગયું, તેમ તેમ તેનાથી પાળી શકાય એવા નિયમો યહોવાહ તેને આપતા ગયા, અને સમયની સંપૂર્ણતા આવી ત્યારે તે નિયમો પૂર્ણ કરવાને માટે તેણે ઇસ્રાએલની પાસે પોતાના દીકરાને મોકલ્યો. હવે “આંખને બદલે આંખ ને દાંતને બદલે દાંત,” એવો નિયમ ઇસ્રાએલને યહોવાહથી શી રીતે આપી શકાય? એ નિયમના સંબંધમાં કોઇ ઠોકર ખાતું હોય તો તેણે ધ્યાનમાં રાખવું જોઇએ, કે ઇસ્રાએલની બાલ્યાવસ્થાના જે સમયમાં આ નિયમ આપવામાં આવ્યો હતો, તે સમયમાં તો આ નિયમ મોટા સુધારારૂપ હતો. કારણ કે વેર વાળવાની મનુષ્યની જે સ્વાભાવિક ઇચ્છા છે, તે “આંખને બદલે આંખ” અગર “દાંતને બદલે દાંત” એવા નિયમથી કદી સંતુષ્ટ થાય નહિ ; સામા માણસનો જીવ લીધા વિના તે સંતુષ્ટ થતી નથી. માટે આ નિયમ આપતાં, જે માણસને ઇજ્જત થઇ હોય તે માણસના વેરની ખાનગી વસુલાતની મુસાએ હદ બાંધી હતી.

પોતાની રીત મુજબ આ નિયમમાં પણ આપણો પ્રભુ વધારો કરીને કહે છે, કે ખાનગી વેર વાળવું નહિજ જોઇએ. ઇજ્જત થવાને કારણે સ્વાભાવિક રીતે ક્રોધ ઉત્પન્ન થાય, ને તે ક્રોધ વાજબી પણ હોય, તોપણ માણસનો સ્વભાવ એવો છે કે ક્રોધથી હૃદયની ભુંડી વાસનાઓને પુષ્ટિનાં તરવો મળે છે ; આ કારણને લીધે ખાનગી વેર વાળવાની આપણો પ્રભુ તદ્દન મના કરે છે. તો હવે એ પ્રશ્ન ઉપસ્થિત થાય છે કે ભુંડા માણસની સામા થઇને તેના પર આપણે શિક્ષા લાવવી જોઇએ, એવા પ્રસંગો નહિ હોય? હા, એવા પ્રસંગ હોય છે કે જેમાં સંસારમંડળના હિતને અર્થે તેમજ યુનેહગાર માણસના હિતને અર્થે પણ, તેના પર કાયદેસર

પગલાં લેવાની જરૂર હોય છે, અને ખ્રીસ્ત પોતે બીજી જગાએ વાસ્તવિક રીતે એવું કહી દેખાડે છે પણ ખરો ( માત્થી ૧૮ ; ૧૫ ). પરંતુ તેમ કરવામાં કોઈ પણ જાતના સ્વાર્થનું તત્ત્વ હોવું જોઈએ નહિ. હમેશ પ્રમાણે પ્રભુ પોતાનો અર્થ કેટલાક દાખલાઓદ્વારા સમજાવે છે :—

૧. મારનારની તરફ બીજે ગાલ ફેરવવો, એ એક હેતુ કહેવત હતી, અને તે પરથી દીનતાની કેટલી અગત્ય છે તે સૂચવવામાં આવે છે ( યશ. ૫૦ ; ૬. વિજ. ૩ ; ૩૦ ). ગાલ પર તમારો મારવાથી જીવ ધન થાય ખરી, પણ તેમાં ધણું અપમાન રહેલું છે, એવું સમજવામાં આવતું હતું ( ૧ રાજ. ૨૨ ; ૨૪. માત્થી ૨૬ ; ૬૭. પ્રે. ફ. ૨૩ ; ૨. ૧ કર. ૪ ; ૧૧. ૨ કર. ૧૧ ; ૨૦ ). વળી ડાખા ગાલના કરતાં જમણો ગાલ વિશેષ માનપાત્ર હોવાને કારણે, અહીં આગળ વિશેષ અપમાન સૂચવવામાં આવે છે ; તેથી બીજે ગાલ ફેરવવો એમાં અતિશય સહનતા સૂચવવામાં આવે છે. આપણો પ્રભુ ઉપમાઓદ્વારા, દૃષ્ટાંતોદ્વારા તથા સામાન્ય રીતે વપરાતી કહેવતોદ્વારા શિક્ષણ આપતો હતો. માટે અહીં આગળ તેના શબ્દો વાસ્તવિક અર્થે સમજવા નહિ. આત્માસની આગળ તેની તપાસ કરવામાં આવી ( યોહાન ૧૮ ; ૨૨, ૨૩ ), ત્યારે તેણે બીજે ગાલ ફેરવ્યો નહિ, પણ ગંભીરતાએ વાંધો લીધો. માટે અહીં આગળ તેના કહેવાનો અર્થ એવો જણાય છે કે એલાઓની નિંદા થાય, અથવા બીજે કોઈ કારણે તેઓ પર બીજાઓ તરફથી દુઃખ આવે, તો એવા સંજોગોમાં ખ્રીસ્તી સેવકને છાજે એવી ગંભીરતા સહિત તેઓએ વર્તવું જોઈએ.

૨. ૨૫ તથા ૨૬મી કલમોમાં પ્રભુએ જે ચેતવણી આપી હતી, તે અહીં આગળ તે ફરી આપે છે. “ જે તારૂં બદન લેવાં સાડ તારા પર દાવો કરે, તેને તારો અંગરખો પણ લેવા દે.” કોઈ માણસને દેવું હોય, તો યહુદી કાયદા પ્રમાણે સામે માણસ તેનાં વસ્ત્ર જપ્ત કરી શકે ( ની. વ. ૨૦ ; ૧૬ ). દેવાદાર માણસનું બદન લઇ લેવામાં આવે, અને પૈસા વસુલ થાય ત્યાં સુધી તેને પાછું ન આપવામાં આવે તો પણ તે કાયદેસર ગણાતું ; પરંતુ જો તેનો અંગરખો લઇ લેવામાં આવે, તો રાત પડ્યા અગાઉ તે પાછો આપી દેવાની લઇ લેનારની ફરજ હતી ; કેમકે તે વસ્ત્ર ગરીબ લોકો રાત્રે ઝોઢવા માટે વાપરતા હતા ( નિર્ગ. ૨૨ ; ૨૬, ૨૭. પુત. ૨૪ ; ૧૦-૧૩. આમ. ૨ ; ૮ ). અહીં આગળ પણ પ્રભુ પોતાના એલાઓને લાક્ષણિક અર્થે કહે છે, કે સલાહને અર્થે આટલો હક પણ છોડી દેવો જોઈએ.

૩. “ જે કોઈ બળાત્કારથી તને એક ગાઉ લઇ જાય, તેની સાથે બે ગાઉ જ.” ‘બળાત્કારથી લઇ જવું’ એ ક્રિયાપદમાં ‘વેઠ’નો અર્થ સમાવેલો છે. તે ખૂણ દારસી શબ્દ હતો, અને દારસી રાજ્યના વખતથી માંડીને તે



ચાલતો આવેલો હતો. ફારસી રાજના વખતમાં, સરકારી સમાચાર અમુક જગાએ પહોંચાડવાના હોય, તો ઘોડેસ્વાર લઇ જતા હતા ; અને અમુક માઇલની મુસાફરી કર્યા બાદ તેઓ ઘોડાને બદલી નાખતા હતા. આમ કરતાં કરતાં આખરે જે સ્થળે સંદેશો લઇ જવાનો હોય, તે સ્થળે તેઓ પહોંચતા હતા. આ રિવાજ ગ્રીક લોકોએ ચાલુ રાખ્યો. ત્યાર બાદ રૂમી રાજ્યના વખતમાં પણ તેજ રિવાજ રહ્યો, અને લડાઇ વખતે તેનો ઉપયોગ કરવામાં આવતો હતો. જેમ ફારસી લોકોના વખતમાં, રાજના નામમાં, રાજના સમાચાર લઇ જવા માટે માણસો તથા જનવરોને વેઠે લેવામાં આવતાં હતાં ; તેજ પ્રમાણે આપણા પ્રભુના વખતમાં પણ આખા રૂમી રાજ્યમાં લશ્કરનો સરસામાન લઇ જવા માટે તેઓને વેઠે લઇ જવામાં આવતાં હતાં. તેજ નિયમની રૂએ, કુરેનીના સીમોનને ખ્રીસ્તનો વધસ્તાંબ ઉચકીને લઇ જવાની ફરજ પાડવામાં આવી હતી ( ૨૭ ; ૩૨. માર્ક ૧૫ ; ૨૧ ). આ રિવાજને યહુદી લોકો બહુજ ધિક્કારતા હતા. તેજ રિવાજના સંજ્ઞામાં ઝેપીકતીતસ લખે છે, કે “ જે કોઇ સૈનિક તારા ગધેડાને વેઠે લે, તો તેને લેવા દે ; તારે સામા ન થવું, ને કંચકચ પણ ન કરવી ; નહિ તો તારા પર માર પડશે, ને તારા ગધેડાને પણ તું યુમાવી બેસીશ.” હવે એ વાતના સંજ્ઞામાં આપણો પ્રભુ જે વચન કહે છે તેનો અર્થ એવો છે, કે ખ્રીસ્તીઓએ કરવેરા આપવો, અને હરેક જાતના સાર્વજનિક બોજ તેઓએ ખુશીથી ઉઠાવી લેવા જોઇએ એટલુંજ નહિ, પણ એવો કોઇ પણ બોજો ગેરવાજબી લાગતો હોય, તોપણ તેનો સ્વીકાર કરીને જીલમના પ્રસંગને સેવા કરવાનો પ્રસંગ બનાવી લેવો.

૪. આપવા વિષે. માત્થી ૧૦ ; ૯ ઉપરથી આપણે જોઇએ છીએ, કે એલાઓ પોતાની સાથે નાણું કીધા પિના ઉપદેશ કરવા બહાર ગયા, અને વિશ્વાસીઓના ઉદ્ધારપણા ઉપર તેઓના ગુજરાનનો આધાર રહેલો હતો ( લુક ૧૦ ; ૭ ). તો આવા એલાઓને પ્રભુ જ્યારે કહે છે, કે “ જે કોઇ તારી પાસે માગે છે, તેને તું આપ, ને તારી કને જે ઉછીનું લેવા ચાહે છે, તેનાથી મોં ન ફેરવ.” ત્યારે તેના કહેવાનો અર્થ શો હશે ? અવશ્ય તેનો અર્થ એવોજ હશે કે સર્વ મનુષ્યો પ્રત્યે ઉદાર દિલથી વર્તવું જોઇએ. તેઓની પાસે સોનું કે રૂપું ન હોય તો ભલે, પણ તેઓની પાસે જે છે તેનો ઉપયોગ ખીજાઓની સેવાને અર્થ થવો જોઇએ ( પ્રે. ફ. ૪ ; ૬ ). વળી જેઓની પાસે આ જગતનું દ્રવ્ય છે, તેઓને માટે પણ આ હુકમ બીનશરત આપવામાં આવ્યો નથી. કેમકે ‘ જે કંઇ તમારી પાસે માગવામાં આવે ’ એવું નહિ, પણ ‘ જે કોઇ તમારી પાસે માગે છે ’ તેને આપવું, એવું લખવામાં આવ્યું છે. વળી ૪૫ મી કલમમાં આપણે જોઇએ છીએ, કે ઉદ્ધારતાથી આપનારના સર્વોત્તમ દાખલા તરીકે પ્રભુ પોતાના આકાશી પિતાને દેખાડે છે. તે જોકે પ્રાર્થનાનો જવાબ આપે છે ખરો, તોપણ આપણે માટે જે

હિતકારક નથી, એવું આપણે તેની પાસે માગીએ છીએ ત્યારે તે નહિ આપવામાં પણ તે પોતાની ઉદારતા દર્શાવે છે. વળી પ્રભુ એમ નથી કહેતો કે તમારી પાસે જે કાંઈ ઉછીનું માગે, તે દરેકને આપો ; પણ એમ કહે છે કે એવાઓની પાસેથી માયાળુપણાએ તેમની વાત સાંભળ્યા વિના મોં ફેરવવું નહિ. અવિચારી થઇને દાન આપવાને પ્રભુ આપણને ઉત્તેજન આપતો નથી ; કારણ કે તેમ કરવાથી બે રીતે નુકસાન થાય છે :—

(૧) જેઓને માટે ઇશ્વરે આપણને જવાબદાર કર્યા છે, તેઓ પ્રત્યે આપણી પહેલી ફરજ છે. પાઉઝ લખે છે, કે “ જે માણસ પોતાની ને વિશેષે કરીને પોતાના કુટુંબની સંભાળ રાખતો નથી, તેણે વિશ્વાસનો ત્યાગ કર્યો છે, એમ સમજવું” (૧ તીમ. ૫ ; ૮). ખીજાંઓને આપણે આપી શકીએ, તેને માટે આપણે કરકસર કરીએ, તે તો ગુણકારક છે ખરું ; પણ જેઓ આપણા પર આધાર રાખે છે તેઓને આપણે ઉદારતાના નામમાં નિર્ધન કરી નાખીએ, અથવા આપણે માથે દેવું હોય તે આપ્યા વિના આપણે રહીએ, તો તેનું નામ ઉદારતા નહિ પણ અપ્રમાણિકપણું છે.

(૨) આપણે અવિચારી થઇને દાન આપીએ, તો જેઓને દાન મળે છે તેઓનેજ લાભને ઝદલે ઉલટું નુકસાન થાય છે. કેમકે તેથી ધણીવાર તેઓની આળસને ઉત્તેજન આપવામાં આવે છે. ગીતકર્તા કહે છે કે “જે દરિદ્રીની ચિંતા કરે છે, તેને ધન્ય છે” (ગીત. ૪૧ ; ૧), એટલે માણસના સંજોગો ખ્યાલમાં લઇને આપણે તેને દાન આપીએ, ત્યારેજ આપણે તેની ચિંતા રાખી છે, એમ કહી શકાય. પરંતુ જેથી માણસ પોતે પોતાને મદદ કરતો થઇ જાય, એવા રૂપમાં જે દાન આપવામાં આવે, તેજ ખરું દાન કહેવાય.

(૬) તારા પડોસી પર પ્રીતિ કર. ૫ ; ૪૩-૪૮.

<sup>૪૩</sup> તું તારા પડોસી પર પ્રીતિ કર, ને તારા વૈરી ઉપર દ્વેષ કર, એમ કહેલું હતું, એ તમે સાંભળ્યું છે : <sup>૪૪</sup> પણ હું તમને કહું છું કે તમે તમારા વૈરીઓ પર પ્રીતિ કરો, ને જેઓ તમારી પઠે લાગે છે તેઓને સાડ પ્રાર્થના કરો ; <sup>૪૫</sup> એ માટે કે તમે આકાશમાંના તમારા આપના દીકરા થાઓ ; કારણ કે તે પોતાના સૂરજને ભુંડા તથા ભલા પર ઉગાવે છે, ને ન્યાયી તથા અન્યાયી પર વરસાદ વરસાવે છે. <sup>૪૬</sup> કેમકે જે તમારા પર પ્રીતિ કરે છે, તેઓ પર જો તમે પ્રીતિ કરો છો, તો તમને શું ફળ છે ? દાણીઓ પણ શું એમ નથી કરતા ? <sup>૪૭</sup> અને જો

તમે કેવળ તમારા ભાઇઓને સલામ કરો છો, તો તેમાં તમે વિશેષ શું કરો છો? વિદેશીઓ પણ શું એમ નથી કરતા? “એ માટે જેવો તમારો આકાશમાંનો બાપ સંપૂર્ણ છે તેવા તમે સંપૂર્ણ થશો.

નિયમશાસ્ત્રમાં એમ લખવામાં આવ્યું હતું ખરું, કે “તું તારા પડોસી પર પ્રેમ કર (લેવી. ૧૯; ૧૮); પણ “તારા વૈરી ઉપર દ્વેષ કર” એમ કોઇ પણ જગાએ લખેલું નથી. જો કે તે શબ્દો નિયમશાસ્ત્રમાં સ્પષ્ટ લખેલા મળતા નથી, તોપણ પુનઃ ૨૩; ૩-૬ને આધારે, “વૈરી ઉપર દ્વેષ કરવો” એવો મત રાખ્યો રાખતા હતા. લેવી. ૧૯; ૧૮માં “તારા લોકના વંશ” એવા શબ્દો મળે છે. તે શબ્દોનો ખુલાસો રાખ્યો લોકો એવી રીતે કરતા હતા, કે તે કલમમાં દેખાડેલી ફરજ કેવળ ઇસ્રાએલી લોકો પ્રત્યે જ અમલવાની હતી; તેથી વિદેશીઓ ઉપર કયા દર્શાવતી નહિ, એવું તેઓ સાફ સિખવતા હતા. પાઉલ પોતાના દેશી ભાઇઓના સંબંધમાં એવી સાક્ષી આપે છે, કે “તેઓ ..... સઘળા માણસોના વિરોધી છે” (૧ થેરસ. ૨; ૧૫). અને ખરેખર! તેઓ જ્યાં જ્યાં વાસો કરવા ગયા, ત્યાં ત્યાં આસપાસના લોકો પ્રત્યે તેઓ એવુંજ મન રાખતા હતા. તે વાતના ઘણા પુરાવા મળે છે. એક લાટિન ઇતિહાસકર્તાના કહેવા પ્રમાણે “એકબીજા પ્રત્યે વિશ્વાસુપણ” અતાવવું અને બીજા પ્રત્યે વેરભાવ રાખવો, એ તેઓનાં મુખ્ય લક્ષણો હતાં. તેઓ ખેસુનત મુસાફરને રસ્તો દેખાડે નહિ, તેમ પાણીનો કુતો અગર ઝરો પણ અતાવે નહિ.” ખરેખર “તારા પડોસી પર પ્રીતિ કર, અને તારા વૈરી પર દ્વેષ કર,” એવો તે જમાનામાં યહુદીઓનો રિવાજ હતો. પણ ઇસુ કહે છે, કે “હું તમને કહું છું, કે તમે તમારા વૈરીઓ પર પ્રીતિ કરો, ને જેઓ તમારી પૂઠે લાગે છે તેઓને સાફ પ્રાર્થના કરો.” અહીં આજળ આપણો પ્રભુ જે ફરજ અતાવે છે તે ખરેખર ભારે છે, અને તેમ કરવું એ જો આપણને અશક્ય લાગતું હોય, તો આપણે યાદ રાખવું જોઇએ કે તેજ પ્રમાણે તેની પોતાની વર્તણૂક હતી (લુક ૨૩; ૩૪). તે આપણને પોતાનાં પગલાંમાં ચાલવા ઉત્તેજિત કરે છે; માટે તેના કહેવાનો ખરો અર્થ સમજવાની જરૂર છે. “પ્રીતિ કરવી” એ વિચાર દર્શાવવા માટે ગ્રીક ભાષામાં જુદાં જુદાં બે ક્રિયાપદ વાપરવામાં આવે છે. એક ક્રિયાપદ,—દીકરો પોતાના બાપ અથવા મા ઉપર જે પ્રીતિ કરે તે દર્શાવવાને માટે (માર્થી ૧૦; ૩૭), સનાતન પુત્ર પર જે પ્રીતિ સનાતન પિતા રાખે છે તે દર્શાવવાને માટે (યોહ. ૫; ૨૦), તેમજ આપણો પ્રભુ પોતાના વહાલા મિત્ર લાન્નરસ પર કેવી પ્રીતિ રાખતો હતો, તે દર્શાવવાને પણ વાપરવામાં આવે છે (યોહ. ૧૧; ૩, ૧૧, ૩૬). એ ક્રિયાપદમાં ખાસ કોમળતાનો અર્થ સમાયલો છે. તે સિવાય ફીજું એક ક્રિયાપદ વાપરવામાં આવે છે, જેમાં સામા માણસનો ઉદ્ધાર કે હિત શોધવાની મતલબ રહેલી છે. તે ક્રિયાપદ યોહાન. ૩; ૧૬માં મળે છે. અહીં

આગળ પણ એજ ક્રિયાપદ વાપરવામાં આવે છે. જેવી રીતે આપણે પોતાના મિત્રો ઉપર પ્રીતિ રાખીએ છીએ, તેવી રીતે આપણે પોતાના શત્રુઓ ઉપર પ્રીતિ રાખીએ, એવું પ્રભુ આપણી પાસે માગે નથી ; પરંતુ તે એવું માગે છે કે તેઓ આપણને જે ઇચ્છા કરે તેનો બદલો લેવાની ઇચ્છા નહિ રાખતાં, તેઓનું બહું કરવાની આપણે ઇચ્છા રાખીએ. તેમ કરવું સ્વાભાવિક રીતે આપણને મુશ્કેલ લાગે છે. પરંતુ આકાશી આપનો સર્વોત્તમ નમુનો દેખાડીને તેમ કરવાને પ્રભુ ઇચ્છુ આપણને ઉત્તેજિત કરે છે. “ તે પોતાનાં સૂરજને હુંડા તથા બજા પર ઉગાવે છે, ને ન્યાયી તથા અન્યાયી પર વરસાદ વરસાવે છે.” આ વાક્ય પરથી ઇચ્છુ આપણા આકાશી આપનો નિષ્કપટ પ્રેમ દેખાડીને તેને અનુસરવા માટે આપણને ઉત્તેજન આપે છે. જેવી રીતે પોતાનાં નાણાયક છોકરાં પ્રત્યે આપણે આકાશી પિતા નિત્ય ધીરજ રાખે છે, અને માયાળુપણાથી તેઓને મેળવી લેવાને માટે પ્રયત્ન કરે છે, તેવીજ રીતે આપણા ભૂત પડેલા બાઇઓની ચિંતા રાખીને, આપણે પણ ઇશ્વરની સાથે રહીને તેના પ્રયત્નને ટેકા આપવો જોઈએ. આપનાં લક્ષણો છોકરાંમાં હોયજ. અને ખીજાઓ કરતાં આપણે આકાશી આપ પોતાનાં છોકરાંઓની પાસેથી વિશેષ માગે છે (પુન. ૧૮ ; ૧૩. લેવી. ૧૯ ; ૨ ), માટે આ બાળકમાં છોકરાંઓએ પોતાના આપના નમુનાને અનુસરવાને પ્રયત્ન કરવો.

(૭) ફરોશીઓના સંબંધમાં પ્રભુ ઇસ્રુની ટીકા. ૬ ; ૧-૧૮.

માણસો તમને જુએ એવા હુતુથી તેઓની આગળ તમારાં ધર્મકૃત્યો કરવાથી સાવધાન રહો ; નહિ તો આકાશમાંના તમારાં આપથી તમને ફળ મળવાનું નથી.

૧ એ માટે જ્યારે તું દાનધર્મ કરે, ત્યારે જેમ ઢાંગીઓ સભા-સ્થાનોમાં તથા રસ્તાઓમાં માણસોથી વખાણ પામવાને કરે છે, તેમ તું પોતાની આગળ રણશિંગડું ન વગાડ ; હું તમને ખચીત કહું છું કે તેઓ પોતાનો બદલો પામી ચૂક્યા છે. ૨ પણ તું જ્યારે દાનધર્મ કરે, ત્યારે જે તારો જમણો હાથ કરે તે તારો ડાબો હાથ ન જાણે ; ૩ એ માટે કે તારાં દાનધર્મ ગુપ્તમાં થાય ; ને ગુપ્તમાં જોનાર તારો આપ તને તેનો બદલો આપશે.

૪ અને જ્યારે તમે પ્રાર્થના કરો છો ત્યારે ઢાંગીઓના જેવા ન થાઓ ; કેમકે માણસો તેઓને જુએ, માટે સભાસ્થાનોમાં તથા રસ્તાઓનાં નાકાંઓ પર ઉભા રહીને પ્રાર્થના કરવાનું તેમને પસંદ છે ; હું તમને ખચીત કહું છું કે તેઓ પોતાનો બદલો પામી ચૂક્યા છે. ૫ પણ જ્યારે તું પ્રાર્થના કરે, ત્યારે તારી ઓરડીમાં પેસ, ને તારે

બારણું બંધ કરીને ગુપ્તમાંના તારા બાપની પ્રાર્થના કરે, ને ગુપ્તમાં જોનાર તારો બાપ તને બદલો આપશે. <sup>૭</sup> અને તમે પ્રાર્થના કરતાં વિદેશીઓની પેઠે અમથો લવારો ન કરો, કેમકે તેઓ ધારે છે કે અમારા ઘણા બોલવાથી અમારૂં સાંભળવામાં આવશે. <sup>૮</sup> એ માટે તમે તેઓના જેવા ન થાઓ ; કેમકે જેની તમને અગત્ય છે, તે તેની પાસે માથા અગાઉ તમારો બાપ જાણે છે. <sup>૯</sup> માટે તમે આ પ્રમાણે પ્રાર્થના કરો : ઓ આકાશમાંના અમારો બાપ, તારૂં નામ પવિત્ર મનાઓ ; <sup>૧૦</sup> તારૂં રાજ્ય આવો ; જેમ આકાશમાં તેમ પૃથ્વી પર તારી ઇચ્છા પૂરી થાઓ. <sup>૧૧</sup> દિવસની અમારી રોટલી આજ અમને આપ. <sup>૧૨</sup> અને જેમ અમે અમારા ઋણીઓને માફ કર્યા છે, તેમ તું અમારાં ઋણો અમને માફ કર. <sup>૧૩</sup> અને અમને પરીક્ષણમાં ન લાવ, પણ હુંકારથી અમારો છૂટકો કર. [[ કેમકે રાજ્ય તથા પરાક્રમ તથા મહિમા સર્વકાળ સુધી તારાં છે. આમેન.]] <sup>૧૪</sup> કેમકે જો તમે માણસોને તેઓના અપરાધ માફ કરો, તો તમારો આકાશમાંનો બાપ તમને પણ માફ કરશે. <sup>૧૫</sup> પણ જો તમે માણસોને તેઓના અપરાધ માફ નહિ કરો, તો તમારો બાપ તમારા અપરાધ પણ તમને માફ નહિ કરશે.

<sup>૧૬</sup> વળી જ્યારે તમે ઉપવાસ કરો, ત્યારે ઢાંગીઓની પેઠે લેવાઇ ગએલા મોંના ન થાઓ, કેમકે લોકોને ઉપવાસી દેખાવા સાડ તેઓ પોતાનાં મોં કસાણાં કરે છે. હું તમને ખચીત કહું છું કે તેઓ પોતાનો બદલો પામી ચૂક્યા છે. <sup>૧૭</sup> પણ તું ઉપવાસ કરે, ત્યારે તારા માથા પર તેલ ચોપડ, ને તારૂં મોં ઘો ; <sup>૧૮</sup> એ માટે કે માણસોને નહિ, પણ તારો બાપ જે ગુપ્તમાં છે તેને તું ઉપવાસી દેખાય, ને ગુપ્તમાં જોનાર તારો બાપ તને બદલો આપશે.

કાપરનાહુમના સમાસ્થાનમાં જે બાપણુ ઇસુએ કર્યું, તેમાંની આ એક બીજી વાત સુવાર્તિક અહીં આગળ દાખલ કરે છે. ફરોશીઓ કોણ હતા ? પ્રભુ ઇસુના જમાનામાં યહુદી ધર્મના અધિકારીઓમાં બે પક્ષ હતા એવું જણાય છે ; એટલે સાદુકીઓ તથા ફરોશીઓ. સાદુકીઓ હમેશાં રૂમી અધિકારીઓના પક્ષમાં ઉતરતા હતા, જેથી યાજ્ઞપણાને લગતાં કામકાજ રૂમી અધિકારીઓ તરફથી તેમને સોંપવામાં આવેલાં હતાં, અને તે કામને અંગે તેઓ પુષ્કળ દ્રવ્ય મેળવતા હતા. ફરોશીઓનો પક્ષ જુદો હતો. તેમનો મુખ્ય હેતુ ધર્મ સુધારવાનો હતો. તેઓમાં દેશભક્ત વિશેષ જણાઈ આવે છે, જેથી સાધારણ લોકોનું વલણ તેઓની તરફ હતું. પોતા વિષે તેઓ એમ સમજતા

હતા, કે પુરાતન પહુદી ધર્મના રક્ષક અમેજ છીએ, તેમ તેનો ખુલાસો કરનાર પણ અમેજ છીએ. શરૂઆતમાં તેઓ ધણા ધાર્મિક હતા, એટલે ‘ન્યાયીપણાની શોધ’ કરવી તેજ ધર્મ છે, એવું તેઓ સમજતા હતા.

માણસ કેવી રીતે ન્યાયી ઠરે છે? તે પ્રશ્નના જવાબમાં તેઓ એમ કહેતા હતા, કે નિયમ પાળવાથીજ ન્યાયીપણું મળે છે. મુસાના સમય કરતાં અગર આમળના કોઈ પણ સમય કરતાં આપણા પ્રભુના જમાનામાં સુનત, ઉપવાસ, રનાન તેમજ સાબ્યાથપાલન સંબંધી, ધણાજ પારીક નિયમો સ્થાપન થએલા માલમ પડે છે. પ્રભુ ઇસુના વખતમાં ફરોશીઓમાંના કેટલાક એટલું તો સમજતા હતા, કે હૃદયની અશુદ્ધતા તેજ મોટામાં મોટી અશુદ્ધતા છે. પરંતુ તેઓમાંના ધણાખરા તે વાત પડતી મૂકીને, કેવળ બાહ્ય ક્રિયાથી શુદ્ધતા પ્રાપ્ત કરવાના પ્રયત્નો કરતા હતા, જેથી કરીને તેઓને “ઢોંગી” એવું નામ ઇસુ ધણી વાર આપતો હતો. ગ્રીક ભાષામાં “ઢોંગી” શબ્દનો મૂળાર્થ તિરસ્કારસ્પ્યક નહિ, પણ “ખેલાડી” એવો હતો. આ રીકા પ્રભુએ સભારથાનમાં ફરોશીઓની રૂઝ કરી. ફરોશીઓ તો સભારથાનના અધિકારીઓ હતા (૨૩; ૬), માટે તેવાઓને રીસ ચઢાવવી એ જોખમ બરેલું કામ હતું. ધર્મની બાબતમાં ફરોશીઓ કેવળ ખેલાડી છે, એવું ખ્રીસ્ત જણાવે છે; અને તેના કેટલાક દાખલા આપે છે :—

(૧) દાન આપવા સંબંધી. દાન આપવા વિષે જીના કરારમાં ધણી જગાએ ફરમાન મળે છે (લેવી. ૧૯; ૯, ૧૦. પુન. ૧૫; ૭-૧૧. ગીત. ૪૧; ૧. ની. વ. ૨૧; ૧૩). પાછળના વખતમાં ‘દાન’ અને ‘ન્યાયીપણું’ એ બે વાતો જાણે કે એકજ હોય, અથવા ધર્મપાલન તે જાણે દાન આપવામાંજ સમા-એલું હોય એવું લોકો સમજતા હતા (૨ કર. ૯; ૯). ધર્મની બાબતમાં જેઓનું ન્યાયીપણું કેવળ ઉપર ઉપરનું છે, તેઓને દાન આપવાની બાબતમાં ઢોંગ કરવાનો સારો પ્રસંગ મળે છે. પોતાના ન્યાયીપણા તરફ માણસોનું લક્ષ્ય ખેંચવું એજ કેવળ તેઓનો હેતુ હોય છે. તેથી એવા માણસો બીજા માણસો તરફથી વખાણ પામવાને સભારથાનોમાં તથા રસ્તાઓમાં જાહેર રીતે પોતાનાં દાનધર્મ ઠરે છે. ખરી રીતે જોતાં, આ પ્રમાણે દાન આપવાની રીત બહુજ અસહ્ય છે, કેમકે તેથી દાન લેનાર માણસને હલકો પાડવામાં આવે છે.

નવા કરારમાં “દાન” શબ્દ આવે છે ત્યારે તેનો અર્થ એવો થાય છે, કે આપણે કેવળ માણસોને કંઈ આપીએ છીએ એટલુંજ નહિ, પણ તેઓની સાથે મિલાપ કરતાં, તેઓના સુખદુઃખમાં સહભાગીદાર થઈએ છીએ (રૂમી. ૧૨; ૧૩ ૨ કર. ૮; ૪. ગલ. ૬; ૬). હેબ્રીઓને પત્રકાર લખે છે, કે “ઉપકાર કરવાનું તથા દાન વહેંચી આપવાનું તમે બ્રૂક્ષા મા, કેમકે એવા યજ્ઞોથી દેવ બહુ

સંતુષ્ટ થાય છે” (દેશી. ૧૩ ; ૧૬). દાન આપવાની આપતતામાં એ વાત જોઈએ:— આપણે દાન આપીએ એ જરૂરનું છે ખરૂં, પણ તેની સાથે દાન આપનાર તથા દાન લેનારનો મિલાપ થવો જોઈએ. દાન આપવાની રીતથી આપનાર માણસને મોટા દેખાડવાની મતલબ હોય, ને લેનાર માણસને હલકા દેખાડવામાં આવતો હોય, તો તે ખરૂં દાન કહેવાય નહિ; માટે આપણો પ્રભુ કહે છે, કે “તું જ્યારે દાનધર્મ કરે, ત્યારે જે તારો જમણો હાથ કરે, તે તારો ડાબો હાથ ન જાણે.”

(૨) પ્રાર્થના કરવા સંપંધી. ઇશ્વરની સનિદ્ધ આવવામાં પણ ફરેશીઓ માણસો તરફથી વખાણ પામવાની આશા રાખતા હતા. તેથી તેઓ સભાસ્થાનોમાં એટલું જ નહિ, પણ ઘણા તેઓને જીએ એવાં જાહેર સ્થળોએ ઉભા રહીને પ્રાર્થના કરતા હતા. પ્રાર્થના એ જાતની છે: એક ખાનગી પ્રાર્થના અને બીજી જાહેર પ્રાર્થના. આ બન્ને જાતની પ્રાર્થનાની જરૂર છે; પરંતુ પ્રાર્થનામાં ઇશ્વરની સાથે મિલાપ-પામવાનો હેતુ હોય છે, માણસ તરફથી વખાણ પામવાનો હેતુ હોતો નથી. ગ્રીક ભાષામાં “ઝોરડી” શબ્દનો અર્થ. પ્રથમ તો ખર્ચનાની જગા અથવા ઘરમાં જે મૂલ્યવાન વસ્તુઓ હોય તેને રાખવાની જગા, એવો થાય છે (લુક ૧૨ ; ૩૪). તે પરથી સામાન્ય રીતે તેનો અર્થ એકાંતની કે ગુપ્ત ઝોરડી એવો પણ થાય છે (લુક ૧૨ ; ૩). એવી સવડ ન હોય તો આપણે ઇસુના પોતાના નમૂના પ્રમાણે ચાલવું (માત્થી ૧૪ ; ૨૩. માર્ક ૧ ; ૩૫. લુક ૬ ; ૧૨). ઇસુને સવારમાં વહેલા ઉઠીને એકાંત જગાએ જઈ પોતાના આપની સાથે ખાનગીમાં સંગત રાખવાની ટેવ હતી. એજ પ્રમાણે જેને ઇશ્વરની સંગત પામવાની ખરી ઇચ્છા હોય, તેને તેવો પ્રસંગ પણ મળશે.

રાખ્ખીઓની એવી એક કહેવત હતી, કે “જે કાંઈ ઘણી ઘણી પ્રાર્થનાઓ કરે છે, તેઓનું સાંભળવામાં આવે છે.” તે કારણને લીધે ફરેશીઓને લાંબી લાંબી પ્રાર્થનાઓ કરવાનો શોખ હતો (માર્ક ૧૨ ; ૪૦). યહુદી આપોક્લિફમાં સહુથી સુંદર પુસ્તક ‘સમાશિક્ષણ’ નામનું છે. તે પુસ્તકના અધ્યાય ૭ ; ૧૪માં બીજા ઇસુએ એટલે શિરાખના દીકરાએ એવું લખ્યું હતું, કે “તારી પ્રાર્થનામાં તારા શબ્દોનું પુનરાવર્તન ન હોય.” અહીં આગળ પ્રભુ ઇસુ પણ એને એજ શિક્ષણ ફરી આપતાં કહે છે, કે “તમે પ્રાર્થના કરતાં વિદેશીઓની પેઠે અમથો લવારો ન કરો.” “અમથો લવારો” એ શબ્દોનો મૂળ ભાષામાં ‘તોતડું બોલવું’ એવો અર્થ થાય છે. ૧ રાજ. ૧૮ ; ૨૬ માં લખેલું છે, કે “હે યઆલ, અમને ઉત્તર આપ.” એ પ્રમાણે યઆલના યાજ્ઞકોએ સવારથી તે છેક બપોર સુધી વિનંતી કરી. તેઓ એમ ધારતા હતા, કે અમારા બહુ બોલવાથી અમારું સાંભળવામાં આવશે (ની. વ. ૧૦ ; ૧૯).

આપણે એવા લોકોના જેવા થવું નહિ, એવું ખ્રીસ્ત શિખવે છે. આપણા સંબંધી ઇશ્વરને ચિંતા નહિ હોય, અગર આપણી અગત્ય વિષે તે અગત્યો હશે, એવું ધારીને તેનું ધ્યાન ખેંચવું એવો પ્રાર્થનાનો હેતુ નથી. પરંતુ જેથસેમાને વાડીમાં આપણા પ્રભુએ જે પ્રમાણે કર્યું (૨૬ ; ૩૯), તેજ પ્રમાણે ઇશ્વરની ઇચ્છાને આપણી પોતાની ઇચ્છાઓ આધીન કરવી, એજ પ્રાર્થના કરવાનો ખરો હેતુ છે. “તારી ઇચ્છા પૂરી થાઓ” એ શબ્દોમાં સઘળી ખરી પ્રાર્થનાઓનો સમાવેશ થાય છે.

પ્રભુની પ્રાર્થના. આપણા પ્રભુએ પોતાની જાહેર સેવાના બીજા વરસમાં, બાર શિષ્યોની માગણી પ્રમાણે, જે પ્રાર્થના તેઓને શિખવી (લુક ૧૧ ; ૧-૪), તે પ્રાર્થના સુવાર્તિકે અહીં આગળ દાખલ કરી છે. પ્રાર્થનાના સંબંધમાં ઇસુએ જે શિક્ષણ આપ્યું, તેનો આ પ્રાર્થના ખરેખર ઉત્તમ દાખલો છે. વિદેશીઓની તેમજ દ્રોશીઓની પ્રાર્થનાઓ કરતાં તે છેક જુદી જણાઇ આવે છે; તે ટુંકી છે એટલુંજ નહિ, પણ સાદી છે. એક બાબત સિવાય, તેમાં કેવળ આત્મિક બાબતો સંબંધી વિનંતી કરવામાં આવે છે. ઇશ્વરનો મહિમા, તેના રાજ્યની વૃદ્ધિ, માફી, પરીક્ષણથી દૂર રહેવું અને તેના પર જય પામવો, એવા એવા ઉમદા વિષયો આ પ્રાર્થનામાં સમાવેલા છે.

પ્રાર્થનાની શરૂઆતમાં “અમારા બાપ” એ શબ્દો આપણને મળે છે. ઇશ્વર ખરેખર આપણો બાપ છે અને આપણુ સર્વે બાપનો છીએ, અને આ શબ્દો આપણે બોલીએ છીએ ત્યારે તે વાત આપણે કબુલ કરીએ છીએ. આપણી પ્રાર્થનામાં આપણે એ વાત કબુલ રાખીએ, એવી ખ્રીસ્તની ઇચ્છા છે.

આપણા બાપનું માન વધે તથા તેના રાજ્યની વૃદ્ધિ થાય, તે સહ કરતાં ઇચ્છવા જોગ વાત છે; તેથી આપણે તેની પ્રથમ માગણી કરીએ, એવું ઇસુ ખ્રીસ્ત ઇચ્છે છે. યહુદીઓમાં એક કહેવત હતી, કે “જે પ્રાર્થનામાં ઇશ્વરના રાજ્યનું નામ લેવામાં આવતું નથી, તે તો પ્રાર્થનાજ નથી.” વળી આપણને માફી મળે ને પરીક્ષણથી આપણે છૂટકો પામીએ, એવી પ્રાર્થના આપણે કરીએ છીએ ત્યારે તેમાં પણ આપણે આપણા બાપનું માન તથા તેના રાજ્યની વૃદ્ધિ શોધીએ છીએ; કેમકે બીજાંઓને આપણે જે કંઈ ઇગ્મ કરીએ છીએ, એથી રાજ્યના બાઇપણાના નિયમનો ભંગ થાય છે; પરંતુ જ્યારે આપણને તે ગુનાહની માફી મળે અને એવા બીજા ગુનાહ કરતાં આપણે અટકી જઇએ, ત્યારે તેમાં રાજ્યની વૃદ્ધિ થાય છે. અહીં આગળ “ભુંડાઇથી” નહિ, પણ “ભુંડાથી” અમારો છૂટકો કર, એવા શબ્દો છે; એટલે જે ભુંડો છે તેનાથી આપણો બચાવ થાય, એવી પ્રાર્થના આપણે કરીએ છીએ. પરીક્ષણ તે તો પાપ નથી એ ખરું, પણ તેથી



પાપ કરવાની તક મળે છે ; માટે આપણી નબળાઈ સમજીને આપણે પરીક્ષણથી દૂર રહેવા માટે પ્રયત્ન કરીએ, તેમાં આપણું કલ્યાણ સમાજેલું છે. આપણે જાણી જોઈને પરીક્ષણમાં ન આવી પડીએ, તે વિષે આપણે ખાસ કાળજી રાખવી જોઈએ ; પરંતુ અણધારી રીતે આપણું પરીક્ષણ થાય ત્યારે તેના પર આપણે જય પામી શકીએ, એવી કૃપા આપણા આકાશી બાપ પાસે નિત્ય માગી લેવી. આ પ્રાર્થનામાં જે વિષય આપણને મળે છે, તે પીતરના પહેલા પત્રનો આધાર છે. દિવસની રોટલી માગવામાં આવે છે તે વાતમાં, અને કદમ ૩૧-૩૩માં જે વાત છે તેમાં, શું કંઈ તફાવત છે ? તેમાં તફાવત છે, એવું સમજીને કેટલાએક એવો ખુલાસો કર્યો છે, કે પ્રભુની પ્રાર્થનામાં “ જે અન્ન નાશવંત છે તેને સાફ નહિ, પણ જે અન્ન અનંતજીવન સુધી ટકે છે ” ( યો. ૬ ; ૩૭ ), તે રોટલી માગવાની વાત છે. વળી સંત ઓગરિસ્ટને એ માગણી પરથી સંસ્કારનો અર્થ લીધો, અને પોતે એમ સમજતો હતો, કે આ પ્રાર્થના રોજ રોજ પ્રભુભોજન પાળવાનું શિખવે છે. પણ “દિવસની રોટલી” એનો ખરો અર્થ એ જણાય છે, કે ‘ ચાલતા દિવસની રોટલી ’ અથવા ‘ આવનાર દિવસની રોટલી.’

૩૪મી કલમમાં આપણો પ્રભુ કહે છે, કે “ આવતી કાલને સાફ ચિંતા ન કરો.” તો આ બંને વાતો પરસ્પર વિરુદ્ધ છે કે કેમ ? એવો સવાલ ઉભો થાય છે. આ પ્રાર્થના આપણા પ્રભુએ કયા પ્રસંગે પોતાના શિષ્યોને શિખવી, તે વાત જો આપણે ખ્યાલમાં લઈએ તો એ મુશ્કેલી દૂર થાય છે. પ્રભુ પોતે પોહ ફાટયા અગાઉ એક ઠેકાણે પ્રાર્થના કરતો હતો ( લુક ૧૧ ; ૧ ), એ સમયે શિષ્યો પાછળથી તેની પાસે ગયા. તેઓ પોતાનું અંધુ મૂકીને તેની પાછળ ચાલ્યા હતા, માટે ઇસુ તેઓને શિખવે છે, કે તમારા પોષણને અર્થે તમે ચિંતા ન કરો ; પણ દરેક દિવસને માટે જોઈતી રોટલી બાપ તમને આપશે, એવો ભરોસો તમે રાખો. આ પ્રાર્થના ‘ સવારની પ્રાર્થના ’ છે. તે પરથી એવું શિખવવામાં આવે છે કે દરેક દિવસના શ્રમ તથા મહેનતમાં આપણે પ્રવેશ કરીએ ત્યારે ચિંતાસહિત નહિ પણ ભરોસાસહિત આપણે પ્રવેશ કરવો જોઈએ. પ્રભુના શિષ્યોની રિયતિ તરફ જોતાં આ પ્રાર્થના તેઓને કેટલી છાજતી લાગે છે !

પ્રભુની પ્રાર્થના જે રૂપમાં અહીં આગળ મળે છે તેની આખરે એક સ્તોત્રવચન આવે છે, પરંતુ સહુથી પુરાતન તથા સારા હસ્તલેખોમાં તે વચન મળતું નથી. તેનું કારણ એ છે કે પાછળના જમાનામાં જાહેર ભજનસેવાના કામમાં વાપરવા અર્થે આ સ્તોત્રવચન ઉમેરવામાં આવ્યું હશે.

આપણે જ્યારે પ્રાર્થના કરીએ છીએ, ત્યારે પ્રભુ ઇસુ ખ્રીસ્તના નામમાં અગર તેની ખાતર વિનંતી કરીએ છીએ. પરંતુ ખ્રીસ્ત હજી આ દુનિયા પર હતો એ દરમિયાન, તેના સંપૂર્ણ કરેલા કામને લીધે, તેના નામમાં શિષ્યો વિનંતી

કરી શકે એવું નહોતું ; પણ જે રાતે તેને પરસ્વાધીન કરવામાં આવ્યો, તે રાતે તેણે તેઓને કહ્યું, કે “ હું તમને ખચીત ખચીત કહું છું, કે જે તમે આપ પાસે કંઇ માગશો તો તે તમને મારે નામે તે આપશે. હજી સુધી મારે નામે તમે કંઇ માગ્યું નથી ; તમારો આનંદ સંપૂર્ણ થાય માટે માગો, ને તમને મળશે” (યોહ. ૧૬ ; ૨-૪). તેથી હાલમાં આપણે પ્રભુ ઇસુ ખ્રીસ્તના નામમાં પ્રાર્થના કરીએ છીએ.

જાણવા જેવી વાત એ છે, કે પ્રભુની પ્રાર્થનામાં જે જે વિનંતીઓ કરવામાં આવે છે, તેઓમાંની એકજ વિનંતીનો વિસ્તાર કરવામાં આવે છે (કલમ ૧૪, ૧૫). તે વિનંતીમાં આપણે એવી પ્રાર્થના કરીએ છીએ, કે “ જેમ અમે અમારા ઋણીઓને માફ કર્યા છે, તેમ તું અમારાં ઋણો અમને માફ કર.” એ ઉપરથી જે ફરજ આપણને ખતાવવામાં આવે છે તે એવી જણાય છે, કે ઇશ્વર પાસેથી જેવી માંડી મેળવવાની આપણે આશા રાખીએ, તેના પ્રમાણમાંજ આપણે ખીમ્મોને માંડી આપવી જોઈએ. ઇશ્વર આપણને કેવી રીતે માંડી આપે છે ? પવિત્ર શાસ્ત્ર એવું શિખવે છે કે જે કે અણુપસ્તાવિકો પ્રત્યે પણ તે માંડી આપનાર છે, અને તેઓનાં હૃદય મેળવી લેવા તે નિત્ય પ્રયત્ન કરે છે, તોપણ જ્યાં જ્યાં પસ્તાવો નથી, ત્યાં ત્યાં માંડી પણ થઇ શકતી નથી (૧ યોહ. ૧ ; ૯). એવીજ રીતે જેઓએ આપણને નુકસાન કર્યું હોય તેઓ પસ્તાવો કરીને આપણી સાથે સલાહ કરવાનું મન ખતાવે, ત્યારે આપણે જે તેઓનો આવકાર કરીએ તો આપણે પ્રભુનો હુકમ પાળીએ છીએ ; અને જેમ આપણે પ્રાર્થના કરીએ છીએ કે ઇશ્વર આપણાં ઋણો માફ કરે, તેજ પ્રમાણે તેઓનાં ઋણો પણ આપણે માફ કરીએ છીએ. જ્યાં સુધી આપણાં હૃદયમાં વેર કે ઇર્ષ્યા હોય, ત્યાં સુધી આપણે આપની પાસેથી માંડી પામવાની આશા રાખી શકીએ નહિ.

(૩) ઉપવાસ કરવા વિષે. પુરાતન યહુદી ધર્મમાં, અમુક ઠરાવેલે સમયે ઉપવાસ કરવો એવો રિવાજ નહોતો. પરંતુ લડાઇ, મરકા, અનાવૃષ્ટિ કે દુકાળ જેવા સામાજિક આફતના પ્રસંગોમાં જાહેર ઉપવાસ ઠરાવવામાં આવતો હતો. ધાર્મિક લોકો પણ પોતપોતાની ખાનગી અગત્ય પ્રમાણે ઉપવાસ કરતા હતા. પરંતુ આટલાજ ઉપવાસથી ફરોશીઓ સંતોષ માનતા ન હતા, જેથી તેઓ અઠવાડીઆમાં બે વખત ઉપવાસ કરતા હતા (લુક ૧૮ ; ૧૨), એટલે દર સોમવારે તથા ગુરવારે. તે દિવસોએ ઉપવાસ કરવાનાં કારણ એવાં હતાં કે ગુરવારે મુસા સિનાય પહાડ પર ચઢ્યો હતો અને સોમવારે તે નીચે ઉતર્યો હતો. વળી તે બે દિવસે સભારથાનમાં લોકો ભેગા થતા હતા, તેથી ફરોશીઓને પોતાની ધાર્મિકતા જાહેર કરવાનો સારો પ્રસંગ મળતો હતો. ઉપવાસ કરવાની તેઓની જે રીત હતી, તે રીત પર યસાયાહ પ્રબોધકે ટીકા કરી હતી (યશ. ૫૮ ; ૫).

યહુદી લોકો મિજબાની કરતા ત્યારે પોતાનાં માથાંમાં તેજ ચોળતા અને એવી રીતે પોતાનાં આનંદ જાહેર કરતા હતા ; પણ ઉપવાસને દિવસે તેઓ ઉઘાડા પગે ચાલતા, માથા પર રાખ નાખતા અને પોતાનાં મ્હોં કસાણું કરતા. આવું જોઇને ખ્રીસ્તને કંટાળો આવતો હતો, તેથી તે કહે છે, કે “તું ઉપવાસ કરે, ત્યારે તારા માથા પર તેજ ચોપડ, ને તારું મ્હોં ધો ; એ માટે કે માણસોને નહિ, પણ તારો આપ જે યુગમાં છે તેને તું ઉપવાસી દેખાય, ને યુગમાં જોનાર તારો આપ તને બદલો આપશે.”

આપણું દુઃખો ભક્ષે ખરાં હોય, તો પણ આપણા ભાઇઓ જે પ્રત્યેકને પોતપોતાનાં પુષ્કળ દુઃખો હશે, તેઓની આગળ તે ધરી રાખીએ એ શોભતું નથી. એના કરતાં આપણું દુઃખો તથા પાપો આપણે ખાનગીમાં ઇશ્વરને જણાવીએ; પરંતુ આપણા ભાઇઓને તો આનંદી ચહેરાસહિત આપણે મળીએ, ને તેથી તેઓને હિમ્મત આપીએ, એવી આપણા પ્રભુની ઇચ્છા છે.

(૮) દૈહિક ચિંતા. ૬ ; ૧૯-૩૪

<sup>૧૯</sup> પૃથ્વી પર પોતાને સાડ દ્રવ્ય એકડું ન કરો, જ્યાં કીડા તથા કાટ નાશ કરે છે, ને જ્યાં ચોરો ખાતર પાડીને ચોરી જાય છે. <sup>૨૦</sup> પણ તમે પોતાને સાડ આકાશમાં દ્રવ્ય એકડું કરો, જ્યાં કીડા અથવા કાટ નાશ નથી કરતા, ને જ્યાં ચોરો ખાતર પાડીને ચોરી જતા નથી. <sup>૨૧</sup> કેમકે જ્યાં તમારું દ્રવ્ય છે ત્યાંજ તમારું ચિત્ત પણ રહેશે. <sup>૨૨</sup> શરીરના દીવો તે આંખ છે ; એ માટે જો તારી આંખ નિર્મળ હોય, તો તારું આંખું શરીર પ્રકાશે ભરેલું થશે. <sup>૨૩</sup> પણ જો તારી આંખ ભુંડી હોય, તો તારું આંખું શરીર અંધકારે ભરેલું થશે ; માટે તારામાં જે અજવાળું છે, તે જો અંધકારરૂપ હોય, તો તે અંધકાર કેટલો મોટો ! <sup>૨૪</sup> કામથી જે ધણીની ચાકરી કરાય નહિ ; કેમકે તે એક પર દ્વેષ કરશે, ને બીજા પર પ્રીતિ કરશે ; અથવા તે એકના પક્ષનો થશે, ને બીજાનો તિરસ્કાર કરશે ; દેવની તથા દ્રવ્યની સેવા તમારાથી કરાય નહિ. <sup>૨૫</sup> એ માટે હું તમને કહું છું કે તમારા જીવને સાડ ચિંતા ન કરો, કે અમે શું ખાઇશું અથવા શું પીઇશું. અને તમારા શરીરને સાડ ચિંતા ન કરો, કે અમે શું પહેરીશું. શું, જીવ ખોરાક કરતાં, ને શરીર લુગડાં કરતાં અધિક નથી ? <sup>૨૬</sup> આકાશનાં પક્ષીઓને જીવો ; તેઓ તો વાવતાં નથી, ને કાપતાં નથી, ને વંચા-રોમાં ભરતાં નથી, તો પણ તમારો આકાશમાંનો આપ તેઓનું પાળણું કરે છે ; તો તેઓ કરતાં તમે અધિક નથી શું ? <sup>૨૭</sup> અને ચિંતા કરવાથી તમારામાંનો કોણ પોતાના કંઠને એક હાથભર વધારી શકે છે ? <sup>૨૮</sup> અને

હુગમાં સંબંધી તમે ચિંતા શા માટે કરો છો? ખેતરનાં ફૂલછાડોને વિચાર કરો, કે તેઓ કેવાં વધે છે; તેઓ મહેનત કરતાં નથી, તેઓ કાંતતાં પણ નથી; <sup>૨૬</sup>તો પણ હું તમને કહું છું કે સુલેમાન પણ પોતાના સઘળા મહિમામાં તેઓમાંના એકના જેવો પહેરેલો ન હતો. <sup>૨૭</sup>એ માટે ખેતરનું ધાસ જે આજ છે, ને કાલે ભૂમિમાં ફેંકાય છે, તેને જે દેવ એવું પહેરાવે છે, તો, ઓ અદ્યપવિધાસીઓ, તમને શું એથી વિશેષ નહિ પહેરાવશે? <sup>૨૮</sup>માટે અમે શું ખાધએ, અથવા શું પીધએ, અથવા શું પહેરીએ, એમ કહેતાં ચિંતા ન કરો. <sup>૨૯</sup>કારણ કે એ સઘળાં વાનાં વિદેશીઓ શોધે છે; કેમકે તમારો આકાશમાંનો આપ જાણે છે કે એ બધાંની તમને અગત્ય છે. <sup>૩૦</sup>પણ તમે પહેલાં તેના રાજ્યને તથા તેના ન્યાયીપણાને શોધો, એટલે એ બધાં વાનાં પણ તમને અપાશે. <sup>૩૧</sup>તે માટે આવતી કાલને સાડ ચિંતા ન કરો, કેમકે આવતી કાલ પોતા[ની વાતો]ની ચિંતા કરશે; હહાડાને સાડ તે હહાડાનું દુઃખ બસ છે.

પ્રભુ ઇસુએ દ્રવ્યના લોભ વિષે જે ભાષણ (લુક ૧૨; ૧૩-૩૪) કર્યું, તેમાંથી આ વાત સુવાર્તિકે લીધી છે. લુક ૧૨; ૧૩ પરથી જણાય છે, કે કોઇક જે ભાઇઓની વચમાં મિત્રકતની વહેંચણી વિષે તકરાર થઇ હતી, તેનો નિકાલ કરવા તેઓએ ઇસુને વિનંતી કરી. જવાબમાં ઇસુએ એક મૂર્ખ ધનવાનનું દૃષ્ટાંત તેઓને કહ્યું. ત્યાર પછી ઇસુ પોતાના શિષ્યોની સાથે એકલો હતો ત્યારે તેણે તેઓને પોતાની રીત પ્રમાણે (માર્ક ૪; ૩૪) તે દૃષ્ટાંતનો અર્થ શીખવ્યો. તે દૃષ્ટાંતના સમાપ્તિના શબ્દો એવા હતા, કે “જે પોતાને સાડ દ્રવ્યનો સંગ્રહ કરે છે અને દેવ પ્રત્યે ધનવાન નથી તે તેવોજ છે.” ઇસુ પોતાના શિષ્યોની સાથે એકલો છે, ત્યારે આ વાતનો વિસ્તાર તે તેઓની આગળ કરવા લાગે છે. જણાવવા જેવી વાત એ છે કે જેઓની આગળ ઇસુ ખ્રીસ્ત દ્રવ્યના જોખમ વિષે વિવેચન કરે છે, તેઓ તો ગાલીલના ગરીબમાં ગરીબ માણસો હતા. આવા ગરીબ લોકોને આકાશમાં દ્રવ્ય એકઠું કરવા કહેવાનું શું કારણ? તેનું કારણ એ છે કે પૈસા ઉપર પ્રેમ રાખવાથી જેટલું જોખમ ધનવાન માણસને હોય છે, તેટલુંજ જોખમ ગરીબ માણસને પણ હોય છે.

સંપત્ત મેળવવી તે પાપ છે, એવું અહીં આગળ અગર બીજી કોઇ જગાએ ઇસુ ખ્રીસ્ત શિખવતો નથી. એથી ઉત્તરું, જે વિશ્વાસુ આકરોએ ઉદ્યોગ કરીને પોતાના દ્રવ્યમાં ખમણો વધારો કર્યો, તેઓનાં તે વખાણ કરે છે (૨૫; ૧૪-૩૦). જેઓની પાસે દ્રવ્ય હોય, તેઓને સેવા કરવાની કેટલી સારી તક મળે છે, તે ઇસુના પોતાના અનુભવ ઉપરથી માલમ પડે છે; કેમકે લુક ૮; ૩

પ્રમાણે તેના શિષ્યોમાં જેઓની સ્થિતિ સારી હતી, તેઓ પર પોતાના નિર્વાહ અર્થે ઇસુ આધાર રાખતો હતો.

દ્રવ્ય વિષે ખ્રીસ્તનું શિક્ષણ એવું છે, કે જેની પાસે તે હોય તે ઇશ્વરની દૃષ્ટિમાં કારભારી જેવો છે. ખ્રીસ્તી માણસ પોતાના કામમાં ઉદ્યોગી રહે એ તેની ફરજ છે, એ માટે કે તે કોઇનો દેવાદાર ન થાય એટલુંજ નહિ, પણ અગત્યના પ્રસંગે બીજાઓને તે સહાય આપી શકે. પાર્થિવ વાનાં પર બેહદ ચિત્ત લગાડવું અગર પોતાનાજ સ્વાર્થને અંગે તેનો ઉપયોગ કરવો, એ વાતને અહીં આગળ ઇસુ ખ્રીસ્ત વખોડી કાઢે છે. પ્રભુ ઇસુ દ્રવ્યને વખોડતો નથી, પણ સ્વાર્થને વખોડે છે. સ્વાર્થ બીજા વાનો સાથે પણ સંબંધ ધરાવે છે. જગતી સ્વાર્થ ત્રિએક છે, એટલે તેમાં દૈહિક વાસના, આંખોની લાલસા અને જીવનનો અહંકાર ( ૧ યો. ૨ ; ૧૬ ), એ ત્રણેનો સમાવેશ થાય છે, અને ઇશ્વરની સેવામાં આ ત્રણે ખલેલ પહોંચાડનાર છે.

૧. ‘મિલકત’માં અને ‘ખજાના’માં તફાવત છે. દરેકની પાસે મિલકત તો હોય પણ તે મિલકત પર જોઇએ તે કરતાં વધારે પ્રેમ રાખીએ, અગર તે પર જોઇએ તે કરતાં અધિક ચિત્ત લગાડીએ, તો તે ખજાનારૂપ થઇ જાય છે. મિલકતને ખજાનારૂપ કરી દેવી એ મૂખાંધ છે, અને એ મૂખાંધ આ વાતમાં રહેલી છે કે, એવી સર્વ વસ્તુઓ નાશવંત છે. વસ્ત્રને ફીડા બગાડે છે અને પૃથ્વીનાં ફળ અથવા કિંમતી ધાતુઓ ભેગાં કરેલાં હોય, તો પણ હમેશાં કાઠ, સડા તથા ચોરની બીક રહે છે. આપણે દ્રવ્ય વિના આ દુનિયામાં આવ્યા છીએ, અને દ્રવ્ય વિના તેમાંથી નીકળી જવાના છીએ. એવી એક કહેવત છે કે, “આપણો છેલ્લો જન્મો ગળવા વગરનો બનાવેલો હોય છે.” પ્રેમનો ખજાનો તેજ સદાકાળનો છે. પ્રેમ વગર બીજા કોઇ પણ વસ્તુ ઉપર આપણે ચિત્ત લગાડીએ તો આપણે નિરાશ થવાના જોખમમાં આવીએ છીએ. અરબસ્તાનના પ્રબોધકે ઠીક કહ્યું છે, કે “આ દુનિયામાં માણસે પોતાના બાઇનું જે કંઇ બહું કર્યું હોય, તેજ તેનું ખરૂં દ્રવ્ય છે. જ્યારે તે મરી જશે ત્યારે લોકો એવું પૂછશે કે, તે શી શી મિલકત મૂકી ગયો ; પરંતુ દૂતો એવું પૂછશે કે, તેણે પોતાની આગળ શાં શાં સારાં કૃત્યો મોકલી દીધાં છે ?”

૨. પૃથ્વી પરના ખજાના પર ચિત્ત લગાડવાથી, આત્મિક રીતે જેવાની માણસની શક્તિમાં ખલેલ પહોંચે છે. “નિર્મેળ આંખ” અને “ભુંડી આંખ” તે તે જમાનામાં ઔપધવિદ્યામાં વપરાતા સાધારણ શબ્દો હતા. આંખને શરીરનું અજવાળું અથવા ‘આત્માની બારી’ એ નામ આપ-

વામાં આવતું હતું ; કારણ કે શરીર તે આત્માની ઓરડી છે, અને પારી વિના આત્માને અધારમાં રહેવું પડે. “નિર્ભળ આંખ” પરથી તંદુરસ્ત આંખ અને “ભુંડી આંખ” પરથી રોગિષ્ઠ આંખ દેખાડવામાં આવે છે. પ્રકાશને માટે શરીર આંખ ઉપર આધાર રાખે છે, પણ તેમાં જેટલે દરજ્જે ખામી હોય તેટલે દરજ્જે શરીરને અજવાળાનો ઓછો અનુભવ થાય છે. એવીજ રીત આત્મિક ખામત જોવાની શક્તિને દૈહિક ખામત ખસેલ પહોંચાડે છે.

૩. જે ખરે વિશ્વાસી છે તેને દૈહિક ખજાના ઉપર ચિત્ત લગાડવું અશક્ય લાગે છે. જે પર આપણું ચિત્ત લાગેલું અગર ચોંટેલું હોય, તેજ આપણો ધણી છે (૩મી. ૬ ; ૧૬). “કોઈ માણસ બે ધણીની ચાકરી કરી શકતો નથી,” એવી એક પુરાતન કહેવત હતી. ઇસુ કહે છે, કે “દેવની તથા દ્રવ્યની સેવા તમારાથી કરાય નહિ.” જે દ્રવ્ય પ્રમાણિકપણાથી પ્રાપ્ત કરેલું હોય તે ઇશ્વરનું એક સાઈં દાન છે, પરંતુ તેના પર પ્રેમ કરવાથી તે આપણો ધણી થઈ જાય, એવું જોખમ રહે છે.

આપણો પ્રભુ પોતાના એલાઓને સંબોધીને કહે છે, કે તમે ઇશ્વરના સેવકો છો, માટે તમારે સંપૂર્ણ રીતે તેને પોતાનું અર્પણ કરી દેવું જોઈએ. ઇશ્વરની સેવા અને દ્રવ્યની સેવા, આ બન્ને કામ તમારાથી એક સામટાં થઈ શકે એમ નથી. માટે તમારી સેવામાં દૈહિક ચિંતાને કારણે ખસેલ ન પહોંચે તે વિષે તમારે ખાસ કાળજી રાખવાની છે. માણસો સ્વાભાવિક રીતે ખાવાપીવા તથા પહેરવાઓઢવા વિષે ચિંતા કરે છે ; પરંતુ ખ્રીસ્ત શિખવે છે, કે એવી ચિંતા રાખવાની જરૂર નથી, અને એવી ચિંતા રાખવાથી તમને કરોઠ ફાયદો પણ નથી, તેમજ એવી ચિંતા રાખવામાં જોખમ રહેલું છે. હવે કેટલાક દાખલા લઈને પ્રભુ ઇસુ પોતાના શિષ્યોને એ વાત શિખવે છે :—

૧. યુજરાન સંબોધી ચિંતા કરવી તે અયોગ્ય છે, એવું પ્રભુ ઇસુ પક્ષીઓના દાખલા પરથી સમજાવે છે. આકાશનાં પક્ષીઓને જીવો અથવા કાગડાને જીવો (લુક ૧૨ ; ૨૪). “તેઓ તો વાવતાં નથી, ને કાપતાં નથી, ને વખારોમાં ભરતાં નથી, તો પણ તમારો આકાશમાંનો પાપ તેઓનું પાળણું કરે છે ; તો તેઓ કરતાં તમે અધિક નથી શું ?” પુરાતન કાળમાં ગીતકર્તાએ પણ એમજ કહ્યું હતું : “પથુને તેમજ પોકાર કરતાં કાગડાનાં બચ્ચાંને પણ તે ખોરાક આપે છે” (ગીત. ૧૪૭ ; ૯). આ ઉપરથી પ્રભુ ઇસુ એવું શિખવે છે, કે આપણો આકાશી પાપ જે પક્ષીઓને પણ યાદ રાખે છે, તે પોતાનાં છોકરાંને બૂખ્યાં રહેવા દેશે નહિ.

વળી પ્રભુ એમ કહે છે, કે “ચિંતા કરવાથી તમારામાંનો કાણુ પોતાના કદને એક હાથભર વધારી શકે છે?” ઝીકમાં જે શબ્દનો તરજુમો “કદ” થાય છે, તેનો તરજુમો “વય” પણ થઇ શકે. અહીં આગળ એજ તેનો ખરો અર્થ છે. વળી એક હાથ એટલે અસાદ ઇંચ; તે તો માણસના કદમાં મોટો વધારો કહેવાય. લુક ૧૨ ; ૨૬ માં લખેલું છે, કે “જે સૌથી નાનું કામ તે જે તમે કરી શકતા નથી, તો તમે બીજા વિષે કેમ ચિંતા કરો છો?” એ ઉપરથી સાફ જણાય છે કે, આ વાક્યમાં કદનું માપ નહિ, પણ વખત કે વયનું માપ દેખાડવામાં આવે છે. ગીતકર્તા પણ એજ પ્રમાણે લખે છે, કે “તે” મારા દિવસ મુટ્ટીભર કર્યા છે” (ગીત. ૩૯ ; ૫). ઇસુનો પ્રમ એવો છે, કે તમારામાંનો કાણુ પોતાના વયમાં એક હાથભર લ'ખાણુ કરી શકે છે ? યુઝરાન વિષેની ચિંતા કરવી એ જરૂરનું નથી એટલુંજ નહિ, પણુ તે વ્યર્થ છે, અને એથી વિશ્વાસની ઉણપ દેખાડવામાં આવે છે.

૨. એજ પ્રમાણે આપણે આપણાં શરીર વિષે ચિંતા નહિ રાખવી જોઈએ, એવું પ્રભુ ઇસુ કૂલઝાડના દાખલા પરથી સમજાવે છે. પુરુષો તથા સ્ત્રીઓની માફક “તેઓ મહેનત કરતાં નથી, તેઓ કાંતતાં પણુ નથી, તો પણુ સુલેમાન પોતાના સઘળા મહિમામાં તેઓમાંના એકના જેવો પહેરેલો ન હતો. એ માટે ખેતરનું ધાસ જે આજ છે, ને કાલે ભટ્ટીમાં ફેંકાય છે, તેને જે દેવ એવું પહેરાવે છે, તો યો અલ્પવિશ્વાસીઓ, તમને શું એથી વિશેષ નહિ પહેરાવશે ?” રોટલી પકાવવા માટે યહુદીઓ ૩ ફૂટ ઊંડો અને ૨ ફૂટ પહોળો એવો ઝરણીના ઘાટનો ખાડો ખોદતા હતા, ને તેને અંદરથી ચણી લેતા હતા ; પછી જ્યારે રોટલી યનાવવી હોય ત્યારે અંદર ધાસ નાખીને તેને સળગાવતા હતા, અને સારીપેઠે ગરમ થયા પછી લોટની રોટલી વણીને અંદરની ખાજુએ ચોંટાડતા હતા ; એવી રીતે તે ખાવાને સાફ તૈયાર થતી હતી. આજુ ક્ષણિક ધાસ, જે આજ છે ને કાલે ભટ્ટીમાં ફેંકાય છે, તેને ઇશ્વર લીલોતરીની સુંદરતાએ શણગારે છે ; તો તેનાં છોકરાં, જેઓને તેણે પોતાની પ્રતિમા પ્રમાણે સૃજ્યાં છે અને જેઓમાં અમર આત્મા છે, વળી જેઓ તેને વહાલાં છે, તેવાંને તે શું નહિ પહેરાવે ?

આવા આવા દાખલાઓ આપ્યા પાદ પ્રભુ ઇસુ ફરીથી કહે છે, કે “અમે શું ખાઈએ, અથવા શું પીઈએ, અથવા શું પહેરીએ, એમ કહેતાં ચિંતા ન કરો.”

છેવટે ત્રણ કારણ યતાવીને તે પોતાનું વિવેચન બંધ કરે છે :—

૧. દૈહિક ચિંતા રાખવી, તે ખ્રીસ્તી માણસનું લક્ષણ નહિ, પણ વિદેશી માણસનું લક્ષણ છે. વિદેશીઓ, જેઓ જગતમાં આશા-રહિત તથા ઇશ્વરહીન છે, તેઓ એ સધળાં વાનાં શોધે તે સ્વાભાવિક છે ; પરંતુ આપણે, જેઓ પોતાના આકાશી પિતાને ઝોળખીએ છીએ ને તેની દયા જાણીએ છીએ, તેઓએ શું કરવા ચિંતા રાખવી અગર ખીવું ?
૨. ચિંતા રાખ્યા કરતાં બીજો એક ઉત્તમ માર્ગ છે : “ તમે પહેલાં દેવના રાજ્યને તથા તેના ન્યાયીપણાને શોધો, એટલે એ બધાં વાનાં પણ તમને અપારો.” સુવાર્તિકાના લખાણોમાં મળી આવતાં નથી, એવાં પ્રભુ ઇસુનાં કેટલાંક વચનો પ્રાચીન મંડળીનાં બીજાં લખાણોમાં મળી આવે છે. તેઓમાંનું એક વચન એવું છે, કે “ મોટાં મોટાં વાનાં મારો એટલે તમને નાનાં નાનાં વાનાં પણ આપવામાં આવશે ; આકાશી વાનાં મારો એટલે તમને પૃથ્વિ વાનાં પણ આપવામાં આવશે.” ખરેખર! આકાશી વાનાં તેજ મોટાં વાનાં કહેવાય ; અને તેમાંનું સૌથી મોટું વાનું તે આપણા આકાશી પાપનું રાજ્ય તથા તેનું ન્યાયીપણું છે. જો આપણે તે માગીએ, અને ખરા દિલથી તેને અર્થે આપણું જીવન ગાળીએ, તો નિઃસંદેહ આપણે ઇશ્વર પ્રત્યે ધનવાન થઈશું. માર્કસ ઓરેલીઅસ નામનો એક પ્રખ્યાત લાટિન ગ્રંથકર્તા લખે છે, કે “ દરેક માણસ જે બાપ્તિસ્માની ચિંતા રાખે છે તે બાપ્તિસ્માનું મૂલ્ય જેટલું હોય, તેટલું તેનું પોતાનું મૂલ્ય છે.”
૩. બીજી રાખવી તે તો બધા દુઃખ કરતાં મોટામાં મોટું દુઃખ છે. આગળથી આપણે ધારીએ છીએ, તેટલું દુઃખ ભાગ્યેજ આપણા અનુભવમાં આવે છે ; તેમજ અગાઉથી ધારેલું દુઃખ ધણીવાર અનુભવમાં આવતું નથી. આવતી કાલ જે કંઈ ચિંતાઓ લાવશે, તે વેઠવાની શક્તિ તથા કૃપા પણ તે સાથે લાવશે. માટે “ આવતી કાલને સારૂ ચિંતા ન કરો, કેમકે આવતી કાલ પોતાની વાતોની ચિંતા કરશે ; દહાડાને સારૂ તે દહાડાનું દુઃખ ખસે છે ” (સરખાવો ગીત. ૧૨૭ ; ૧-૫).

(૯) કડકાઈથી ન્યાય કરવા વિષે. ૭ ; ૧-૬.

તમે કોઇને દોષિત ન ઠરાવો, એ માટે કે તમને કોઇ દોષિત ન ઠરાવે. કેમકે જેમ તમે બીજાને દોષિત ઠરાવશો તેમ તેઓ તમને



પણ દોષિત ઠરાવશે ; ન જે માપથી તમે માપી આપો છો, તેથીજ તમને માપી અપાશે. <sup>૩</sup> અને તું તારી આંખમાંનો ભારોટીઓ ધ્યાનમાં ન લાવતાં તારા ભાઈની આંખમાંનું તણખલું શા માટે જુએ છે ? <sup>૪</sup> અથવા તું તારા ભાઈને કેમ કહેશે કે તારી આંખમાંથી તણખલું મને કાઢવા દે ; પણ જો, તારી પોતાનીજ આંખમાં તે ભારોટીઓ છે ? <sup>૫</sup> ઓ ઢાંગી, પહેલાં તું પોતાનીજ આંખમાંથી ભારોટીઓ કાઢ, અને ત્યાર પછી તારા ભાઈની આંખમાંથી તણખલું કાઢવાને તને સારીપેઠે મુજશે.

<sup>૬</sup> જે પવિત્ર તે કુતરાઓની આગળ ન નાખે, ને તમારાં માતી ભુંડાની આગળ ન ફેંકે ; રખેને તેઓ તે પોતાના પગ તળે ખુંદે, ને તમને ફાડી નાખે.

દીક્ષાક્રિયાના ભાષણમાંથી આ એક ખીજ વાત (લુક ૬ ; ૩૭-૪૨) માત્રી અહીં આગળ દાખલ કરે છે. જ્યારે પ્રભુ ઇસુ કહે છે, કે “તમે કોઈને દોષિત ન ઠરાવો, એ માટે કે તમને કોઈ દોષિત ન ઠરાવે,” ત્યારે તેના કહેવાનો અર્થ એવો જણાય છે કે જ્યારે આપણે કડકાઈથી ખીજઓનો ન્યાય કરીએ છીએ, ત્યારે આપણે તેઓને એવીજ રીતે આપણે ન્યાય પણ કરવાની તક કરી આપીએ છીએ. ખ્રીસ્તના જમાનામાં પુરાતન જમાનાથી ચાલતી આવેલી એક કહેવત હતી કે “જે માપથી તમે માપી આપો છો, તેથીજ તમને માપી અપાશે ;” પરંતુ એટલુંજ નહિ, પણ કડકાઈથી ખીજઓનો ન્યાય કરતાં, આપણે અજાણે પોતાનો ન્યાય કરીએ છીએ ; કારણ કે એથી આપણી પોતાની મનોભાવના પ્રગટ થાય છે. તે વાતના સંબંધમાં ત્રણ વિચાર કરવાની જરૂર છે :—

૧. કડકાઈથી ન્યાય કરવાથી આપણી પોતા વિષેની અજ્ઞાનતા સાબિત થાય છે, એ વાત પ્રભુ ઇસુ ખીજ એક ચાલતી આવેલી કહેવતથી સમજાવે છે : “તું તારી આંખમાંનો ભારોટીઓ ધ્યાનમાં ન લાવતાં તારા ભાઈની આંખમાંનું તણખલું શા માટે જુએ છે ?” આપણને પોતાના નાલાયકપણાની લાગણી હોય તો આપણે ખીજઓનો ન્યાય કડકાઈથી કરવાના જોખમમાં આવીશું નહિ.
૨. કડકાઈથી કરેલો ન્યાય ધણું કરીને અન્યાય હોય છે. એ બાબતમાં આપણા પ્રભુના પોતાના નમુના પરથી આપણે ધણું શીખી શકીએ છીએ. નિઝામી નામનો એક અરબી કવિ પ્રભુ ઇસુના સંબંધમાં એક સુંદર વાર્તા કહે છે : “એક વખતે તે પોતાના ચેલાઓની સાથે એક ગામમાં ફરતો હતો, એટલામાં તેણે એક મુએલા જંગલી કુતરાને પડેલો દીડો. યહુદીઓને એવો દેખાવ વિશેષ કંટાળો ઉપજાવે એવો

હતો ( ૧ શમ. ૨૪ ; ૧૪. ૨ શમ. ૯ ; ૮ : ૧૬ ; ૯ ). એ જોઇને વટેમાર્ગીઓ થુંકતા, અને કંટાળીને ખીજી જાણુએ થઇને ચાલ્યા જતા હતા ; પરંતુ ખીરિને એ જોયું ત્યારે તેને દયા આવી, અને તેણે કહ્યું, કે જુઓ, તેના હાંત કેટલા સુંદર છે ! તે મોતી જેવા સ્વેત છે.”

આપણી ઇચ્છા હોય તો દરેક માણસમાં કંઇ ને કંઇ બહુ અગર વખાણપાત્ર આપણને મળી આવે એવું છે, અને હમેશાં પ્રભુ ઇસુના ધ્યાનમાં એવી વાત આવ્યા વગર રહેતી નહોતી. ધણી વાર એવું બને છે કે આપણે ધણા વખત સુધી અમુક અમુક ખામીઓને લીધે માણસોમાં ખોડ કાઢતા રહીએ છીએ ; અને છેવટે ધણા અનુભવ લીધા પછી તેઓમાં અમુક શારીરિક કે માનસિક રોગ કે ખોડ માલમ પડે છે, અગર આપણી જાણમાં ન હોય એવું તેઓનું અમુક ખાનગી દુઃખ પ્રગટ થાય છે ; જેથી કરીને જે ખામીઓને આપણે વખોડતા હતા તેઓનો ખુલાસો આપણને મળી આવે છે, અને વખોડવાના યદ્વામાં આપણને તેઓની સાથે સહલાગણી ધરાવવી પડે છે. તે કારણથી પ્રભુ ઇસુ સહલાગણીની દૃષ્ટિએ યજ્ઞને નિહાળવાનું આપણને ફરમાવે છે, કે જેથી આપણે કડકાઇથી તેઓનો ન્યાય કરવાના જોખમમાં ન આવીએ.

૩. એ ઉપરાંત આપણે હમેશાં ઇશ્વરની અનહદ દયા ધ્યાનમાં લેવી જોઇએ. તેની દયા અપાર છે. તેને લીધેજ ભુંડાંમાં ભુંડાં માણસોને તે નિરંતર શોધતો રહે છે. કોઇ પણ માણસની રિથિત એવી નથી કે જેથી ઇશ્વર તેનો અચાવ કરી શકે નહિ. માટે જેના સંયંધી આકાશી આપ પડે આશા છોડતો નથી, તેના સંયંધમાં આપણે પણ નિરાશ થવાનું કારણ નથી. તો પણ માણસનાં ગુણગુણો તરફ ધ્યાન આપ્યા વગર છૂટકો નથી. કોઇ વાર સુવાર્તાપ્રસારક કામ કરતાં શિષ્યોને માણસની પારખ કરવાની જરૂર પડશે, એવું પ્રભુ ઇસુ તેઓને જણાવે છે. આ બાબતના સંયંધમાં એક મોટા ટીકાકારે લખ્યું છે, કે “ જ્ઞાન વિના, પ્રેમ વિના તથા અગત્ય વિના તમારે કોઇને દોષિત ઠરાવવો નહિ ; તેમ છતાં પણ કુતરો તે કુતરોજ ગણાય, અને ભુંડ તે ભુંડજ ગણાય.” કુતરાં તથા ભુંડો યહૂદીઓના વિચાર પ્રમાણે અશુદ્ધ પ્રાણીઓ ગણાતાં હતાં ( ૧શ. ૬૬ ; ૩. ૨ પીત. ૨ ; ૨૨ ). સુવાર્તાપ્રસારક કામ કરતાં અમુક વર્ગનાં માણસો એટલે તકરારી વાદવિવાદીઓ તથા નીચ વિષયલપટો પ્રેરિતોને

મળશે, એવું આપણા પ્રભુનું કહેવું છે, અને એવાં માણસોને એ ઉપમાઓથી તે દર્શાવે છે :

“જે પવિત્ર તે કુતરાઓની આગળ ન નાખે, ને તમારાં મોતી ભુંડોની આગળ ન ફેંકે,” એવી યહુદીઓની એક કહેવત હતી, અને તે આ પ્રકારના માણસોને લાગુ પડતી હતી. વળી આ પ્રમાણે કહેવાનો અર્થ શો હોય તે ધસુ ખ્રીસ્ત પોતાના નમુનાથી સ્પષ્ટ કરે છે. જ્યારે તેની વિરુદ્ધ માણસોએ જીઠાપટ્ટથી સાક્ષી આપી, ને અધિકારીઓએ તેના પર જીઠાં તહોમત મૂક્યાં (૨૬; ૬૩ : ૨૭ ; ૧૪), તે વખતે તે એક શબ્દ પણ બોલ્યો નહિ. જે ખરા શોધક હોય, તેઓ પ્રત્યે તે હમેશાં કૃપાળુ હોય, અને અપૂરઠ ધીરજથી તે તેઓનું સાંભળતો હતો. પરંતુ તે કાષ્ટની સાથે વાદવિવાદમાં ઉતરતો નહોતો, અગર હેષ્ટી રૂઠી પ્રમાણે બોલીએ તો “જે પવિત્ર તે કુતરાંને આપતો નહોતો” ; તેમજ “તે પોતાનાં મોતી ભુંડોની આગળ નાખતો ન હતો.” પેલા હલકા ટિટ્લાખ્ હેરોદ આન્તિપાસે તેને પૂછપરછ કરી, ત્યારે પણ તે નિરૂત્તર રહ્યો (લુક ૨૩ ; ૯). તકરારી વાદવિવાદીઓની સાથે સામી તકરાર કરવામાં ફાયદો થતો નથી ; તેમજ નીચ વિષયક્ષપટા આગળ આપણા ધર્મના પવિત્ર મર્મો વિષે વિવેચન કરીએ તો તેમાં પણ કંઈ ફાયદો નથી, કારણ કે તેઓ આપણી વાતની કદર જુએ નહિ. તેવા માણસો સાથે આપણે નમ્રતાથી વર્તીએ ને પવિત્ર જીવનના નમુનાથી તેઓને મેળવી લેવા માટે પ્રયત્ન કરીએ, એવી આપણા પ્રભુની મરજી છે. તેઓ પોતે એવી રીતે પ્રભુની તરફ ખેંચાય, અને ધર્મની વાતો વિષે ખરા દિલથી શીખવાનું મન ખતાવે ત્યારેજ તેઓની સાથે વાત કરવાથી ફાયદો છે. પ્રાચીન મંડળીના કામની પદ્ધતિ એવીજ હતી, ને એવીજ રીતે તેણે જગતને જીતી લીધું.

(૮) પ્રાર્થનામાં ઉત્તેજન. ૭ ; ૭-૧૨.

“માગો, તો તમને અપાશે ; શોધો, તો તમને જડશે ; ઠોકો, તો તમારે સાડ ઉઘાડાશે. ‘કેમકે જે હુરેક માગે છે તે પામે છે, ને જે શોધે છે તેને જડે છે, ને જે ઠોકે છે તેને સાડ ઉઘાડવામાં આવશે. ‘તમારામાં એવું કયું માણસ છે, કે જે તેના દીકરો તેની પાસે રોટલી માગે, તો તે તેને પત્થર આપશે ? ‘ અથવા જે માછલું માગે, તો તેને સાપ આપશે ? ‘ તે માટે જે તમે ભુંડા છતાં તમારાં ઓકસંઓને

સારાં વાનાં આપી જાણો છો, તો તમારા આકાશમાંના આપની પાસે જેઓ માગે છે તેઓને કેટલાં વિશેષ કરીને તે સારાં વાનાં આપશે ? આટલે જે જે તમે ચાહો છો કે બીજા માણસ તમને કરે, તે તે તમે પણ તેઓને કરો ; કેમકે નિયમશાસ્ત્ર તથા પ્રબોધકો[ની વાતોના સાર] એજ છે.

આપણા પ્રભુએ પ્રાર્થનાના સંબંધમાં જે શિક્ષણ આપ્યું (લુક ૧૧ ; ૯-૧૩) તેમાંથી આ વાત લેવામાં આવી છે, તે ધ્યાનમાં રાખવાથી આ કલમો સમજવામાં આપણને સહાય મળે છે. એક માણસ મધરાતે પોતાના પડોસીને ઘેર આવ્યો, આરાધું ઠોક્યું, અને પ્રત્યુત્તર ન મળે ત્યાં સુધી જતા રહેવાની ના પાડી, તે વિષે ઇસુએ જે દૃષ્ટાંત કહ્યું, તે દૃષ્ટાંતનું લાઘુકરણ આ કલમોમાં મળે છે. ઇસુના કહેવાનો અર્થ એવો નથી, કે આપણી ઇચ્છાના સંબંધમાં ઇશ્વર કદી બેદરકારી હોય, અગર આપણી અગત્ય વિષે તે અગત્યપો હોય, જેથી તેનું ધ્યાન ખેંચવાની આપણને જરૂર પડે ; પરંતુ તેના કહેવાનો અર્થ એવો છે, કે કોઇવાર આપણી ઇચ્છાઓમાં ખામી હોય છે, તેથી આપણા પરના તેના પ્રેમને લીધે, જેથી આપણને ઇજ્જત થાય તે આપવાની તે કોઇવાર ના પાડે છે. કોઇ માણસની પાસે તેના દીકરા રોટલી માગે તો તે તેને પત્થર નહિ આપે, તેમજ માછલી માગે તો તે તેને સાપ નહિ આપે. પણ રોટલી સમજીને જે તે પત્થરની માગણી કરે, અગર માછલી સમજીને સાપની માગણી કરે, તો કોઇ પણ આપ એવો નહિ હોય કે જે આપવાની હા પાડે. જેવી રીતે માનવી આપ પોતાનાં છોકરાંને ઇજ્જત થાય એવી વસ્તુઓ આપવા ના પાડે છે, એવીજ રીતે આપણો આકાશી આપ પણ આપણી સાથે વર્તે છે.

આપણે જે માગીએ તેજ આપવામાં આવશે, અથવા જે શોધીએ તેજ આપણને જડશે, અથવા જે આરણ્યને આપણે ઠોકીએ, તેજ આરાધું આપણે સાફ ઉઘાડવામાં આવશે, એવું આપણા પ્રભુનું કહેવું નથી. આપણું ખર્ચ હિત શામાં રહેલું છે, તે સમજવામાં આપણે ધણીવાર ભૂલ કરીએ છીએ. પરંતુ આપણું ખર્ચ હિત શામાં છે તે આપણો આકાશી આપ સંપૂર્ણ રીતે જાણે છે ; તેથી જો આપણે માગીએ, તો જે દાનમાં આપણું કલ્યાણ સમાએલું હોય તેજ દાન તેના તરફથી આપણને મળશે ; અને આપણે શોધીએ તો તે આપણને ખાલી હાથે પાછા દાઢશે નહિ ; પણ જ્યારે આપણે પ્રવેશ કરવો હોય, ત્યારે આરાધું ઉઘાડીને હમેશાં પોતાની હજીરમાં તે આપણો આવકાર કરવા તત્પર રહે છે : એ રીતે આપણે જે માગ્યું, તે કરતાં પણ સાફ દાન મળ્યું છે, એવું છેવટે આપણે કબુલ કરવું પડશે.

ખ્રીસ્તનો જે સંતોની નિયમ કહેવાય છે, તે અહીં આગળ માત્રી દાખલ કરે છે, પરંતુ લુકની સુવાર્તામાં દીક્ષાક્રિયાના આપણ સાથે તે સંબંધ ધરાવે છે

(શુક ૬ ; ૩૧). ઇસુ હજી જીવતો હતો એ દરમિયાન આ પ્રખ્યાત વચન તેના શિષ્યોના મુખે ધણીવાર કહેવામાં આવતું હશે ; તેથી પોતાને યોગ્ય લાગે એવી જગાએ સુવાર્તિકા પોતપોતાના લખાણમાં તેને દાખલ કરે, તે સ્વાભાવિક છે. આ હુકમ તદ્દન નવો હતો. ખરી વાત છે કે યહુદી નેમજ વિદેશી ગ્રંથકર્તાઓનાં લખાણમાં એના જેવાં વચનો મળે છે : એટલે રાખ્ખી હિલ્લેલ વિષે એક વાર્તા એવી છે, કે રાખ્ખીઓના નિયમ કેટલા બધા છે તે બાબતની મશકરી કરતાં એક વખતે એક વિદેશી માણસે તેને કહ્યું, કે “હું એક પગ ઉપર ઉભો રહું, એટલામાં તમે મને નિયમ શીખવો, તો હું યહુદી ધર્મનો સ્વીકાર કરીશ.” જવાબમાં હિલ્લેલે તેને કહ્યું, કે “તને પોતાને જે ધિક્કારપાત્ર છે તે તું તારા પડોસીને ન કર, એટલામાં આખા નિયમનો સમાવેશ થઇ જાય છે, બાકીની જે કંઇ વાત હોય તે બુલાસાડુ છે.” એજ પ્રમાણે આરિસ્ટોટલના સંબંધમાં કહેવામાં આવે છે, કે “આપણે પોતાના મિત્રો પ્રત્યે કેવી વર્તણુક રાખવી ?” એવો પ્રશ્ન તેને પૂછવામાં આવ્યો ત્યારે તેણે ઉત્તર દીધો, કે “આપણા પ્રત્યે તેઓ કેવી વર્તણુક રાખે એ વિષે જેવી આપણી ઇચ્છા છે તેવી વર્તણુક આપણે તેઓ પ્રત્યે રાખવી.”

આવાં આવાં વચનોને લીધે, આ સોનેરી નિયમ સૌથી પ્રથમ ઇસુએ કહ્યો હતો, એ ત્રાતનો નકાર કેટલાએકે કર્યો છે. એવી રીતે નકાર કરીને ગિબ્બોન નામનો એક પ્રખ્યાત ઇતિહાસકર્તા સોફાટીસ નામના ગ્રીક વક્તાનો દાખલો આપે છે ; એટલે તેણે કહ્યું હતું કે “ખ્રીસ્તીઓના હાથથી તમને કોઇ પ્રકારનો અનુભવ થાય છે ત્યારે જેવા કૃત્યથી તમને રીસ ચઢે છે, એવું કૃત્ય તમારે ખ્રીસ્તીઓ પ્રત્યે કરવું નહિ.” પરંતુ ખરૂં જોતાં આ વચનોમાં તથા ઇસુના વચનમાં મોટો તફાવત છે. કેમકે આરિસ્ટોટલનું વચન માત્ર મિત્રો પ્રત્યેની વર્તણુકને લાગુ પડે છે, હિલ્લેલ તથા સોફાટીસનાં વચનો નકારવાચક છે, પરંતુ આપણા પ્રશ્નનું વચન હકારવાચક છે. એટલે “જે જે તમે ચાહો છો કે ખ્રીસ્તી માણસ તમને કરે, તે તે તમે પણ તેઓને કરો.” આ ઉપરથી જણાય છે કે ઇસુના સોનેરી નિયમમાં દેખાડેલી ફરજ ખ્રીસ્તી કોઇ પણ શિક્ષકના વચનમાં દેખાડેલી ફરજ કરતાં મોટી અને બારે છે. આપણે પોતાના પડોસીને ઇજા ન કરવી એટલુંજ નહિ, પણ આપણાથી જેટલું અને તેટલું તેનું બહુ કરવું.

આ સોનેરી નિયમનું રહસ્ય ત્રણ બાબતમાં સમાયલું છે :—

૧. આપણા પોતાના સંબંધમાં આપણને પોતાને જે ધટારત, છાજતું તથા બુદ્ધિસંપન્ન લાગે છે, તેવુંજ આપણે આપણા પડોસીને કરવું.
૨. આપણે ખ્રીસ્તીઓને પોતાની સાથે સરખા ગણવા જોઇએ, અને આપણા પ્રત્યે તેઓની જેટલી ફરજ છે, તેટલીજ તેઓ પ્રત્યે આપણી

પણુ ફરજ છે, એવું આપણે કયુલ કરવું. ન્યાયથી વર્તવાની ફરજથી જેવા તેઓ બંધાએલા છે, તેવા આપણે પણ બંધાએલા છીએ; અને ન્યાયનો લાભ પામવાનો જટલો આપણો હક છે, તેટલોજ તેઓનો પણ છે.

૩. માણસો સાથેની આપણી વર્તણુકમાં, જેવી તેઓની સ્થિતિ તથા સંજોગો હોય, તેવી આપણી પોતાની સ્થિતિ તથા સંજોગો ધારીને તથા તેઓની દૃષ્ટિથી નિહાળીને, આપણે તેઓની સાથે વર્તવું જોઈએ.

(૯) બે દરવાજા અને બે માર્ગ. ૭ ; ૧૩, ૧૪.

<sup>૧૩</sup> તમે સાંકડે બારણેથી માંહે પેસો; કેમકે જે માર્ગ નાશમાં પહોંચાડે છે, તે ચોડા છે, ને તેનું બારણું પહોંતું છે, ને ધણા તેમાં થઇને પેસે છે. <sup>૧૪</sup> કેમકે જે માર્ગ જીવનમાં પહોંચાડે છે, તે સાંકડો છે, ને તેનું બારણું સાંકડું છે, ને જેઓને તે જડે છે તેઓ થોડાજ છે.

“ તારણ પામનારા થોડા છે શું ? ” એવો જે પ્રશ્ન (શિષ્યોએ પ્રભુ ઇસુને પૂછ્યો હતો ( લુક ૧૩ ; ૨૩, ૨૪ ), તેના ઉત્તરમાં તે કહે છે, કે “ તમે સાંકડે બારણેથી માંહે પેસો, કેમકે જે માર્ગ નાશમાં પહોંચાડે છે, તે ચોડા છે, ને તેનું બારણું પહોંતું છે, ને ધણા તેમાં થઇને પેસે છે. કેમકે જે માર્ગ જીવનમાં પહોંચાડે છે, તે સાંકડો છે, ને તેનું બારણું સાંકડું છે, ને જેઓને તે જડે છે તેઓ થોડાજ છે.”

પ્રથમ દૃષ્ટિએ જોતાં ઇસુનો જવાબ હકારવાચક હોય એમ લાગે છે, અને ધણું કરીને તેજ અર્થે તે સમજવામાં આવે છે. પરંતુ, ખરું જોતાં ખ્રીસ્તના કહેવાનો અર્થ એવો નથી. પોતાની રીત મુજબ પ્રભુએ ઉપમારૂપે તેઓને જવાબ આપ્યો. પ્રશ્ન પૂછનારાઓનું ચિત્ત છેવટના પરિણામ પર ચોંટતું હતું, પણ પ્રભુનું ચિત્ત પોતાના સમયના સંજોગો પર હતું. તેઓ યહુદી માણસો હતા, તેથી પરંપરા ચાલતા આવેલા વિચારોને લીધે, તારણ પામેલાઓ થોડાજ હોય, એવી તેઓની સ્વાભાવિક ધારણા હતી. તે પરંપરા ચાલતા આવેલા વિચારોમાં, આ વિષયના સંબંધમાં, મુખ્ય બે વિચારો નજરે પડે છે :—

૧. દુનિયા પરની તમામ પ્રજાઓમાંથી ઇસ્રાએલી પ્રજા ખાસ રીતે ઇશ્વરથી પસંદ કરાએલી છે.
૨. પાછળના વખતના પ્રબોધકોની અસરથી યહુદી માન્યતા એવી થએલી હતી, કે સમસ્ત ઇસ્રાએલી કામને તો નહિ, પણ તેમાંના “ બાકી રહેલા ભાગ ” ને ઇશ્વર પસંદ કરશે.

આવા વિચારોને લીધે, થોડાજ તારણ પામશે, એવું તેઓ સ્વાભાવિક રીતે ધારતા હતા; અને પોતાનો વિચાર ખરો છે કે કેમ, તે જાણવા માટે તેઓએ આ

પ્રમાણે પ્રભુને પ્રશ્ન પૂછ્યો. છેવટનું પરિણામ કેવું આવશે એ બાબત ખ્રીસ્ત એક બાબુએ પડતી કરે છે, અને એમ કરતાં, તેઓને માટે જે સવાલ અગત્યનો હતો, તે પર તેઓનું લક્ષ્ય ખેંચવા ચત્ન કરે છે. “જે કાળ તથા સમય આપે પોતાના અખત્યારમાં રાખ્યા છે, તે જાણવાનું કામ” તેઓનું નહોતું. તેઓની આગળ જે જીવનનો માર્ગ મૂકેલો હતો, તે બધા કરતાં અગત્યનો હતો ખરો ; પરંતુ શરૂઆતના છેડાનો વિચાર કરવાની જગ્યાએ તેઓને જરૂર હતી, ત્યારે તે પડતી મૂકીને તેઓ આ માર્ગના સામેના અંતના છેડાનો વિચાર કરતા હતા. તે જમાનામાં બધાંથી સમજી શકાય એવી ઉપમાદ્વારા પ્રભુ પોતાના કહેવાનો અર્થ સ્પષ્ટ કરે છે. અહીં આગળ આકાશમાં પ્રવેશ કરવાના દરવાજાનો કંઈ સવાલ નથી, પણ જીવનમાં, એટલે જે જીવન ખ્રીસ્ત પોતે આપે છે તેમાં, પ્રવેશ કરવાના દરવાજાનો સવાલ છે. વળી જે માર્ગ સંબંધી પ્રભુ બોલે છે તે દરવાજાની પેલી તરફનો માર્ગ નહિ, પણ દરવાજા માંડે થઈને નીકળવાના માર્ગ સંબંધી છે. આથી જે ચિત્ર આલેખાય છે તે પૂર્વનું સામાન્ય ચિત્ર છે. ખાસ કરીને આપણા પ્રભુના જમાનામાં જે કાટવાળાં શહેરો હતાં, તેઓમાં પેસવાના દરવાજાનું વર્ણન કરવામાં આવે છે. તે શહેરોના કાટમાં ઘણું કરીને એક મોટા દરવાજા હોતો, અને સાધારણ રીતે તેમાં થઈને વાહનોનો અવરજવર થતો હતો ; વળી તેની પાસે ઘણું કરીને એક નાની બારી પણ રહેતી હતી, જેમાં પગપાળે ચાલનારાં માણસો જઈ શકતાં હતાં. લડાઈના વખતમાં જ્યારે મોટા દરવાજા બંધ કરવામાં આવતો હતો, ત્યારે આ નાની બારી વિશેષે કરીને ઉપયોગમાં આવતી હતી.

જે વાત ખાસ જાણવાની શિષ્યોને ઇચ્છા હતી, તેનો પૂરો જવાબ ખ્રીસ્તના શબ્દોમાં મળતો નથી, પરંતુ જે વાત જાણવાની તેઓને અગત્ય હતી, તે વિષેની ચેતવણી તેમાં રહેલી છે. પોતાના જમાનામાં કટલાં બધાં માણસો જીવનનો માર્ગ પડતો મૂકે છે, તે જોઈને ઇસુ ખ્રીસ્ત ચેતવણીરૂપે પોતાના ચેત્તાઓને વાસ્તવિક સત્ય દેખાડીને કહે છે, કે “જેઓને તે જડે છે તેઓ થોડાજ છે.” અહીં આગળ તારણ પામેલાઓના પ્રમાણ વિષે પ્રભુ ઇસુ કશું પ્રમાણ ઠરાવતો નથી ; પરંતુ ખ્રીસ્તી જીવન પસંદ કરવું, અગર તેમાં પ્રવેશ કરવો એ બહુ મુશ્કેલ છે, એવું તે કહી દેખાડે છે. જાણે કે પ્રભુ તેઓને એમ કહેતો હોય, કે તારણ પામેલા થોડા છે કે ઘણા, એ વાત જાણવાની તમારે જરૂર નથી ; પણ તમે પોતે જીવનમાં પ્રવેશ પામેલા છો કે કેમ, તે વિષે તમારે જાતે ખાતરી કરવાની જરૂર છે. જોન બન્યન લખે છે, કે “અને પેસવાનો રસ્તો ઘણોજ સાંકડો હતો, એટલે સુધી કે, ત્યાં થઈને હું ઘણીજ મુશ્કેલીથી પેસી શક્યો. તે ઉપરથી મેં જાણ્યું, કે જેઓનો નિશ્ચય દૃઢ છે, અને જેઓએ પાપી જગત ખીલકુલ તજી દીધું છે, તેઓ વગર ખીજો કાંઈ જીવનમાં

પ્રવેશ કરી શકતોજ નથી ; કેમકે ત્યાં તો શરીર તથા આત્માને વાસ્તે જગા હતી ખરી, પણ શરીર તથા આત્મા તથા પાપને માટે જગા નહોતી.”

આ વાતનું લાગુકરણ માત્યીએ પડતું મૂક્યું છે, પરંતુ લોકમાં તે મળે છે; એટલે “તમે સાંકડા ખારણામાં થઇને પેસવાને ચત્ન કરો, કેમકે હું તમને કહું છું, કે ઘણા પેસવા ચલાશે, પણ પેસી શકશે નહિ” (લુક ૧૩ ; ૨૪). ખીજ માણસો શું કરે છે તે વિષે જે માણસ વિચાર કરે છે અને પોતાની દરજ પડતી મૂકે છે, તેવા માણસોને પ્રભુ ઇસુ વખોડી કાઢે છે. યોહાનના છેલ્લા અધ્યાયમાં પીતરની સાથે ઇસુ ખ્રીસ્ત જે વાતચિત કરે છે, તેમાં ભવિષ્યની દરજે તથા તે દરજે બળવતાં જે ગંભીર પરિણામ પીતરને માટે આવનાર હતું, તે વિષે પ્રભુ ગંભીર રીતે તેને સમજાવતી આપે છે; એટલામાં યોહાનને પાછળ આવતો જોઇને પીતર પૂછે છે, કે “પ્રભુ, એ માણસનું શું થશે ?” જવાબમાં પ્રભુ તેને કહે છે, કે “હું આવું ત્યાં સુધી તે રહે એવી મારી ઇચ્છા હોય તો તેમાં તારે શું ? તું મારી પાછળ આવ” (યોહ. ૨૧ ; ૨૨). એ વાક્યમાં તેમજ લુક ૧૩ ; ૨૪માં પ્રભુ સિખવે છે, કે તારી જગાસા સંતુષ્ટ કરવી તે માફ કામ નથી ; અને ખીજાઓના જીવનના છેવટનું પરિણામ શું આવશે તે જાણવું, એ તારું કામ નથી. પણ “તું મારી પાછળ આવ.”

(૧૦) ખોટા બોધકો. ૭ ; ૧૫-૨૭.

<sup>૧૫</sup> જે જુદા ઉપદેશકો ઘેરાંને વેશે તમારી પાસે આવે છે, પણ માંહે ફાડી ખાનારાં વડ[ના જેવા] છે, તેઓ સંખ્યાથી સાવધાન રહો. <sup>૧૬</sup> તેઓનાં ફળથી તમે તેઓને ઓળખશો. શું લોકો ઠાંઠાનાં ઝાડ પરથી દ્રાક્ષ, અથવા ઉંટકારી પરથી અંજીર તોડે છે ? <sup>૧૭</sup> તેમજ હરેક સાફ ઝાડ સારાં ફળ આપે છે, ને ખરાબ ઝાડ નહારાં ફળ આપે છે. <sup>૧૮</sup> સાફ ઝાડ નહારાં ફળ આપી શકતું નથી, ને ખરાબ ઝાડ સારાં ફળ આપી શકતું નથી. <sup>૧૯</sup> હરેક ઝાડ જે સાફ ફળ નથી આપતું તે કપાય છે, ને અગ્નિમાં નાખાય છે. <sup>૨૦</sup> તે માટે તેઓનાં ફળથી તમે તેઓને ઓળખશો. <sup>૨૧</sup> જેઓ અને પ્રભુ, પ્રભુ, કહે છે, તેઓ સર્વ આકાશના રાજ્યમાં પેસશે એમ તો નહિ, પણ જેઓ મારા આકાશમાંના આપની ઇચ્છા પ્રમાણે કરે છે [તેઓજ પેસશે]. <sup>૨૨</sup> તે હહાડે ઘણા અને કહેશે, કે પ્રભુ, પ્રભુ, શું અમે તારે નામે પ્રતિષ્ઠા કર્યાં નથી ? અને તારે નામે ભૂતોને કાઢ્યાં નથી ? અને તારે નામે ઘણાં પરાક્રમી કામો કીધાં નથી ? <sup>૨૩</sup> ત્યારે હું તેઓને સાફ કહીશ કે મેં તમને કદી પણ ઓળખ્યા નહિ ; એ ભુંડું કરનારાઓ, તમે મારી પાસેથી દૂર જાઓ. <sup>૨૪</sup> એ માટે જે કોઇ મારી આ વાતો સાંભળે છે,



ને પાળે છે, તેને એક ડાહ્યા માણસની ઉપમા આપવામાં આવશે, કે જેણે પોતાનું ઘર ખડક પર બાંધ્યું ; <sup>૨૧</sup> ને વરસાદ વરસ્યો, ને રેસ આવી, ને વાવાઝોડાં થયાં, ને તે ઘર પર સપાટા લાગ્યા ; પણ તેનો પાથો ખડક પર નાખેલો હતો, માટે તે પડ્યું નહિ. <sup>૨૨</sup> અને જે કોઈ મારી આ વાતો સાંભળે છે, ને પાળતો નથી, તેને એક મૂર્ખ માણસની ઉપમા આપવામાં આવશે, કે જેણે પોતાનું ઘર રેતી પર બાંધ્યું ; <sup>૨૩</sup> ને વરસાદ વરસ્યો, ને રેસ આવી, ને વાવાઝોડાં થયાં, ને તે ઘર પર સપાટા લાગ્યા, ને તે પડી ગયું ; અને તેનો નાશ મોટો થયો.

આ વાત પણ માતૃઓ દીક્ષાક્રિયાના ભાષણ (લુક ૬ ; ૪૩-૪૯) માંથી લીધેલી છે. તે ભાષણમાં આપણા પ્રભુએ પોતાના શિષ્યોને જે ચેતવણી આપ્યું હતું હતું, કે મારા ગયા પછી ખોટા બોધકો ઉભા થશે, તે યોગ્ય વખતમાં પૂરું થયું, એવું પ્રેરિતોનાં કૃત્યો તથા નવા કરારના પત્રો પરથી માલમ પડે છે. તે જમાનામાં ખાસ કરીને એ વર્ગના ખોટા બોધકો ઉભા થયા ; એટલે

૧. પાઉલે જે “મદત કૃપાની સુવાર્તા” પ્રગટ કરી, તેની વિરુદ્ધમાં બેલનાર યહુદી પંથવાળા.

૨. એફેસસ શહેરમાં યોહાનની સામા થનાર કેરીથી નામના પંથવાળા.

ખોટા બોધકો તરફથી જે જોખમ રહેલું છે, તે એ વાતમાં છે, કે તેઓ સત્યના મિત્ર હોવાનો દાવો ધરાવે છે ખરા, પરંતુ ખરૂં જોતાં તેઓ “ટાળા પર દ્યા નહિ રાખે એવા કૂર વડે છે” (પ્રે. ફ. ૨૦ ; ૨૬). તેઓ “ઘેટાંના વેશે” મંડળીના ભોકો પાસે આવે છે એટલે તેઓ ઘેટાંપાળકનો વેશ ધારણ કરે છે, એથી તેઓથી સાવચેત રહેવાની જરૂર છે. એવા ખોટા બોધકોની ખારખ શી રીતે થાય ? તે વિષે ઇસુ ખ્રીસ્ત કહે છે, કે “તેઓનાં ફળથી તમે તેઓને ઓળખશો.” જેઓ ઉઘાડી રીતે સુવાર્તાના દુશ્મન હોય તેઓની કસોટી કરવાની જરૂર નથી, કેમકે “ઘાંટાના ઝાડ પરથી દ્રાક્ષ” મેળવવાની, અગર “ઉંટ-ઠટારી પરથી અંજીર” મેળવવાની, આશા કોઇ રાખે નહિ. પરંતુ અમે ખરા ખ્રીસ્તી બોધકો છીએ એવો હક કે દાવો ધરાવીને જેઓ ખોટું શિક્ષણ આપે છે, તેઓના શિક્ષણની તુલના કરવી તે કોઇ કોઇવાર મંડળીના સાધારણ ભોકોને મુશ્કેલ લાગે છે. અમુક શિક્ષણનો પ્રકાર કેવો છે તેની એટલુંજ નહિ, પણ તેના ગુણોની તપાસ કરવાની જરૂર છે. માટે પ્રભુ ઇસુ એમ પણ કહે છે, કે “સાંઘે ઝાડ નહારાં ફળ આપી શકતું નથી, ને ખરાય ઝાડ સારાં ફળ આપી શકતું નથી.” અમુક શિક્ષણ માણસના મન ઉપર કેવી અસર કરે છે, અગર સાંભળનારના આત્માને તેથી તૃપ્ત કરવામાં આવે છે કે કેમ ? એવો પ્રશ્ન પૂછીએ

ત્યારેજ તેની ખરી કસોટી થાય છે. તેથી જોટા બોધકોના સંબંધમાં ઇસુ ખ્રીસ્ત અહીં આગળ ખાસ કરીને એ ચેતવણી આપે છે :—

૧. કોઇ બોધક માત્ર ધાર્મિક વાતો કરતો હોય, તો તે પરથી તે ખરો છે એમ માલમ પડતું નથી. તેના મુખની સાક્ષી કરતાં તેના જીવનની સાક્ષી વિશેષ વજનદાર છે. “જેઓ મને પ્રભુ, પ્રભુ કહે છે, તેઓ સર્વ આકાશના રાજ્યમાં પેસશે એમ તો નહિ, પણ જેઓ મારા આકાશમાંના બાપની ઇચ્છા પ્રમાણે કરે છે [તેઓજ પેસશે].”
૨. માથુસોને મેળવી લેવાના કામમાં કોઇ બોધક સફળ નીવડતો હોય, તોપણ એટલા પરથીજ તે ખરો છે, એમ માલમ પડતું નથી. યહુદા ઇસકારીઓતને, બીજાઓની પેઠે, સુવાર્તાનું કામ સોંપવામાં આવ્યું હતું ; બીજાઓની પેઠે તેણે પણ પ્રભુના નામમાં ઉપદેશ કર્યો, બીજાઓની પેઠે તેણે પણ ખ્રીસ્તના નામમાં ભૂતો કાઢ્યાં, ને તેના નામમાં ઘણાં પરાક્રમી કામો પણ કર્યાં ; પરંતુ તેવા વિષે પ્રભુ ઇસુ કહે છે, કે “હું તેઓને સાક્ષ કહીશ કે મેં તમને કદી પણ ઝાળખ્યા નહિ ; આ ભુંડું કરનારાઓ, તમે મારી પાસેથી દૂર જાઓ.”

માથુસના કામનો ખરો પાયો તે તેનું ચારિત્ર્ય છે. તેના ચારિત્ર્યપી પાયો જે જોટો હોય તો તેનાં કામ, ગમે તેટલાં સારાં દેખાય, તો પણ તે તેના લાભમાં ગણવામાં આવશે નહિ. વીરમગામથી અમદાવાદ જતાં વચમાં સાબરમતી નદી આવે છે. ઉનાળાના વખતમાં આપણે તે માર્ગે મુસાફરી કરીએ છીએ ત્યારે નદીમાં થોડુંજ પાણી હોય છે, માથુસ તેમાં થઇને સહીસલામતીથી ચાલી પાર પહોંચી શકે એવું હોય છે ; તેમ છતાં પણ નદી ઝાળગત્રા માટે કેટલો મોટો અને લાંબો પુલ બાંધવામાં આવ્યો છે ! જેઓએ તે પુલ બાંધ્યો, તેઓ જાણતા હતા કે હમેશાં ઉનાળાની ઋતુ રહેતી નથી ; પણ એમાંય એસે છે, અને નદીમાં પૂર આવે છે ત્યારે નદી જન્ને કાંડે ભરપૂર થાય છે, અને ઠાર તથા માથુસોને તાણી જાય છે. એવીજ રીતે આપણે બધાંને માટે એવો દહાડો કોઇ વાર તો આવે છે, કે જેમાં આપણા વિચારો તથા કૃત્યોની કસોટી કરવામાં આવે છે. તે વાત પ્રભુ ઇસુ એ ધર બાંધનારાના દૃષ્ટાંતથી સમજાવે છે. એ માથુસોએ ધર બાંધ્યાં ; તેમાંના એક માથુસે પોતાનું ધર ખડક જોદીને તે પર બાંધ્યું, અને બીજાએ પોતાનું ધર પાયો જોધા વિના રેતી પર બાંધ્યું. પછી વરસાદ વરસ્યો, ને રેત આવી ને વાવાઝોડાં થયાં, ને તે જન્ને ધર પર સપાટા લાગ્યા. ત્યારે જેનો પાયો ખડક પર નાખેલો હતો તે પડી ગયું નહિ ; પણ રેતી પર બાંધેલું ધર પડી ગયું, ને તેનો મોટો નાશ થયો. આ એ ધર

તેવાર થયાં ત્યારે તો સરખાં લાગ્યાં હશે ; અગર ખડક પર બાંધેલા ધર કરતાં પણ ખીજું ધર કદાપિ વધારે સાઈ દેખાયું હશે ; કારણ કે જે પૈસા એક માણસે ખાયામાં ખરચ્યા હતા, તે પૈસા ખીજા માણસે પાયામાં નહિ વાપરતાં ઉપરના બાંધકામમાં વાપર્યા હશે. પરંતુ રેલ આવી ત્યારે જે ધર ખડક ઉપર બાંધેલું હતું તેજ ટકી રહ્યું. “કેમકે નંખાએલો પાયો તે ઇસુ ખ્રીસ્ત છે, તે સિવાય ખીજો પાયો કોઈ નાખી શકતું નથી ( ૧ કર. ૩ ; ૧૧ ). એ વગર ખીજો પાયો જે કોઈ નાખે તેને હાય હાય !!

(૧૧) આપણા પ્રભુના શિક્ષણને લીધે લોકોનું આશ્ચર્ય. ૭ ; ૨૮, ૨૯.

૨૯ અને ઇસુ એ વાતો કહી રહ્યો, ત્યારે એમ થયું, કે લોકો તેના ઉપદેશથી અચરત થયા ; ૨૯ કેમકે શાસ્ત્રીઓની પેઠે નહિ, પણ જેને અધિકાર હોય છે તેની પેઠે તે તેઓને ઉપદેશ કરતો હતો.

આ પ્રમાણે પ્રભુ ઇસુના શિક્ષણના દાખલાઓ વિસ્તારથી આપ્યા પછી, શ્રેતાઓનાં મન ઉપર તે સાંભળવાથી કેવી અસર થતી હતી તે વિષે સુવાર્તિક અહીં આગળ નોંધ લે છે. ઇસુ ખ્રીસ્ત જેટલાં જેટલાં વચનો બોલ્યા તે દરેક વચનમાં, જેને બોલવાનો અધિકાર હોય એવા બોલનારનું લક્ષણ જણાવ્યું આવતું હતું. કાપરનાહુમના સમારથાનમાં તેણે જે પહેલું બાપણું કયું તે બાપણું જેટલાંએ સાંભળ્યું, તેટલાના મન ઉપર એવીજ અસર થઈ ( માર્ક ૧ ; ૨૨. લુક ૪ ; ૩૬ ). છેવટ સુધી તેની બોલવાની રીત એવીજ હતી, જેથી લોકોનું આશ્ચર્ય વધતું ગયું ( ૧૩ ; ૫૪ : ૧૯ ; ૨૫ : ૨૨ ; ૩૩ ). અને આશ્ચર્ય લાગે એમાં ખરેખર કંઈ નવાઈ જેવું નથી, કેમકે ઇસુએ જેવાં વચનો કહ્યાં તેવાં વચનો તેઓએ કદી સાંભળ્યાં નહોતાં. ખરેખર બાલદારોની સાક્ષી ખરી લાગે છે, કે “ એના જેવું કદી કોઈ માણસ બોલ્યું નથી ” (યોહ. ૭ ; ૪૬).

વિદ્વાન રાખ્ખીઓ, જેઓ ઇસ્રાએલના શિક્ષકો કહેવાતા હતા, તેઓની શિક્ષણ આપવાની રીત છેક જુદી હતી. જે કોઈ મતને ગતકાળના કોઈ પણ મોટા રાખ્ખીના નામને પાયો ન હોય, તેને લોકો વજનદાર ગણતા નહોતા. દાખલા તરીકે, એવું કહેવામાં આવે છે, કે રાખ્ખીઓની અમુક પરિષદ્વખતે એક મુશ્કેલ સવાલની ચર્ચા કરવામાં આવતી હતી. એ વખતે તે સંબંધી પોતાનો વિચાર દર્શાવવા રાખ્ખી હિલ્સેલને આમંત્રણ આપવામાં આવ્યું. તેણે પોતાનો અભિપ્રાય દર્શાવ્યો, અને હલીલથી તેને સખળ કરવા પ્રયત્ન કર્યો. પરંતુ પોતાના મતના આધાર તરીકે તેણે આગળના કોઈ પણ રાખ્ખીનો મત રજૂ કર્યો નહિ. રાખ્ખીઓ એમ માનતા હતા, કે “ જે નિયમ દંતકથાના અધિકારરહિત છે, તે નિયમજ નથી. ” તેથી હિલ્સેલની હલીલથી સાંભળનારાઓ-

માંના કોઈને તેની વાતની સત્યતાની ખાતરી થઇ નહિ. હેવટે તેણે વિચાર કરીને કહ્યું, કે મને હમણાં યાદ આવે છે કે આ વાત મેં રોમાયાહ તથા આબ્દાલી-ઝોનના મ્હોડેથી એકવાર સાંભળી હતી. તે આટલુંજ ઓલ્યો એટલે ચર્ચા બંધ થઇ અને સવાલનો તરત નિકાલ થયો.

આ પ્રમાણે ઇસ્રાએલના શિક્ષકોની શિક્ષણ આપવાની રીત હતી ; તો જ્યારે પવિત્ર ધર્મક્ષેત્રોમાંથી એક પછી એક ઘણાં વચનો લખને પ્રજા ઇસ્રાએલમાં આપતો હતો, કે “ એમ પુરાતન કાળમાં શોકોને કહેલું હતું, એ તમે સાંભળ્યું છે, પણ હું તમને કહું છું, કે...”, ત્યારે શોકો અચંપો પામ્યા, એમાં નવાઇ જેવું નથી. પ્રથમ તો તેઓને એમ લાગતું હશે કે જેમ પુરાતન કાળમાં થયું હતું, તેમ હમણાં પણ પ્રબોધ કરવા પ્રબોધનો આત્મા તેના પર રેડવામાં આવ્યો છે ; પરંતુ જેમ જેમ વખત વીતતો ગયો તેમ તેમ “ આ તો પ્રબોધક કરતાં મોટો છે,” એવી તેઓને ખાતરી થતી ગઇ. કેમકે પ્રબોધકોને તો ઇશ્વર તરફથી જે સમાચાર મળ્યો હોય, તે સમાચાર તેઓ ઇશ્વરના નામમાં પ્રગટ કરતા હતા, પણ ઇસ્રાએલીસ્ટ તો પોતાના નામથી તથા પોતાના અધિકારથી બોલતો હતો. તેના હોઠથી જે સમાચાર તેઓના સાંભળવામાં આવ્યો, તે કેવળ ઇશ્વર તરફથી મળેલો સમાચાર નહિ, પણ ખુદ ઇશ્વરની પોતાની વાણી હતી.

**ભાગ ત્રીજો**

**આપણા પ્રભુનાં તથા તેના પ્રેરિતોનાં કામ**

### III. આપણા પ્રભુનાં તથા તેના પ્રેરિતોનાં કામ. અધ્ય. ૮-૧૦

(૧) સાબ કરવાના ચમત્કાર. ૮; ૧-૧૭.

અને પહાડ પરથી તે ઉતર્યો, ત્યારે અતિ ઘણા લોક તેની પાછળ ગયા. <sup>૧</sup> અને જુઓ, એક કોઢીઆએ આવીને તેને પગે લાગીને કહ્યું, કે ઓ પ્રભુ, જો તું ચાહે તો તું મને શુદ્ધ કરી શકે છે. <sup>૨</sup> ત્યારે તેણે હાથ લાંબો કર્યો, ને તેને અડકીને કહ્યું, હું ચાહું છું, તું શુદ્ધ થા. અને તરત તે પોતાના કોઢથી શુદ્ધ થયો. <sup>૩</sup> પછી ઇસુ તેને કહે છે, કે જોજે, તું કોઇને કહીશ મા, પણ જા, યાજકને પોતાને દેખાડ, ને તેઓને મારે સાક્ષી તરીકે જે અર્પણ મુસાએ ઠરાવ્યું હતું તે ચઢાવ.

<sup>૪</sup> અને ઇસુ કાપરનાહુમમાં પેઠા, ત્યારે એક જમાદારે તેની પાસે આવીને તેને વિનંતી કીધી, કે <sup>૫</sup> ઓ પ્રભુ, મારો ચાકર ઘરમાં પક્ષધાતી થઇને પડેલો છે, ને તેને ભારે પીડા થાય છે. <sup>૬</sup> ત્યારે તે તેને કહે છે, કે હું આવીને તેને સાજો કરીશ. <sup>૭</sup> અને જમાદારે ઉત્તર દીધો, કે ઓ પ્રભુ, તું મારા છાપરા તજે આવે એવો હું યોગ્ય નથી; પણ તું કેવળ શબ્દ કહે, એટલે મારો ચાકર સાજો થશે. <sup>૮</sup> કેમકે હું પણ પરાધીન માણસ છું, ને સિપાઇઓ મારે સ્વાધીન છે; અને એકને હું કહું છું, કે જા, ને તે જાય છે; ને બીજાને [કહું છું, કે] આવ, ને તે આવે છે, ને મારા દાસને [કહું છું,] કે એ કર, ને તે તે કરે છે. <sup>૯</sup> ત્યારે ઇસુ તે સાંભળીને અચરત થયો, ને પાછળ આવનારાઓને તેણે કહ્યું, હું તમને ખચીત કહું છું, કે એટલો વિશ્વાસ મેં ઇસ્રાએલમાં પણ જોયો નથી. <sup>૧૦</sup> અને હું તમને કહું છું કે પૂર્વથી તથા પશ્ચિમથી ઘણા લોક આવશે, ને ઇઝ્રાહીમની તથા ઇસ્હાકની તથા યાકૂબની સાથે આકાશના રાજ્યમાં બેસશે; <sup>૧૧</sup> પણ રાજ્યના દીકરાઓ બહારના અંધારામાં નંખાશે, કે જ્યાં રહવું ને દાંત પીસવું થશે. <sup>૧૨</sup> અને ઇસુએ તે જમાદારને કહ્યું, કે જા, જેવો તે વિશ્વાસ કીધો છે તેવુંજ તને થાઓ. અને તેજ ઘડીએ તેને ચાકર સાજો થયો.

<sup>૧૩</sup> અને ઇસુએ પીતરના ઘરમાં આવીને તેની સામુને તાવે માંદી પડેલી દીડી. <sup>૧૪</sup> અને તે તેના હાથને અડક્યો, એટલે તેનો તાવ જતો રહ્યો, ને તેણીએ ઉઠીને તેની સેવા કીધી. <sup>૧૫</sup> અને સાંજ પડી ત્યારે તેઓ ઘણા ભૂતવળગેલાઓને તેની પાસે લાવ્યા, ને તેણે શબ્દથી તે

આત્માઓને બહાર કાઢ્યા, ને સઘળાં મંદાંઓને સાજાં કર્યાં. ૧૭ એ માટે કે યશાયાહ પ્રબોધકે જે કહ્યું હતું તે પૂરું થાય, કે તેણે પોતે આપણા મંદવાડ લીધા, ને આપણા રોગ ભોગવ્યા.

જે રાજ્ય સ્થાપવા માટે મસીહ આવ્યો હતો તેના નિયમોનું વર્ણન કરી રહ્યા પછી, તે મસીહનું પરાક્રમ કેવું હતું એ વિષે માત્રી પોતાના વાચકોને કેટલાક દાખલા આપે છે. ઇતિહાસકર્તામાં જે લક્ષણો હોવાં જોઈએ તે માત્રીમાં જણાઇ આવતાં નથી ; તેમજ ખીનાઓના અનુક્રમ પ્રમાણે ખ્રીસ્તનું જીવનચરિત્ર લખવું એવો તેનો ધરાદો નહોતો. તે તો સુચાર્તિક હતો ; અને પ્રભુ ઇસુના અસ્તિત્વનો મહિમા તથા તેનાં કામ કેટલાં આશ્ચર્યજનક હતાં તે દાખલાઓથી દેખાડવું, એજ તેનો મુખ્ય હેતુ હતો. એ હેતુને અનુસરીને, ખીનાઓના વખત તથા સ્થળ પર તેણે લક્ષ આપ્યું હોય, એમ જણાવું નથી ; પરંતુ ઇસુ ખ્રીસ્તનું શિક્ષણ કેવું હતું તે દેખાડવા સાર, જુદા જુદા પ્રસંગે ખ્રીસ્તે કરેલાં બાષણોમાંથી દાખલારૂપી વાતો લઇને પહાડ પરના બાષણમાં તેણે તેમનો સંગ્રહ કર્યો ; તેવીજ રીતે ખ્રીસ્ત કોણ છે તે દેખાડવા માટે, જુદા જુદા પ્રસંગે ખ્રીસ્તે કરેલા ચમત્કારોમાંથી કેટલાએક દાખલાઓ પસંદ કરીને આ વિભાગની અંદર તે તેમનું વર્ણન કરે છે. આ જગ્યાએ ત્રણ ચમત્કાર ભેગા મળે છે, જે વિષે માર્ક તથા લુકના વૃત્તાંત પરથી જણાય છે, કે તે ત્રણે ચમત્કાર જુદે જુદે પ્રસંગે કરવામાં આવ્યા હતા.

૧. એક કોઠીઆનું શુદ્ધિકરણ (માર્ક ૧ ; ૪૦-૪૫. લુક ૫ ; ૧૨-૧૬).

કાપરનાહુમમાં પ્રભુ ઇસુ રહેવા ગયો ત્યાર પછી થોડા સમયમાં, તેના કરેલા ચમત્કારને લીધે લોકોમાં ગરબ યથા હતી, તે કારણથી તે ત્યાંથી વિદાય થયો, અને ગાલીલ પ્રાંતમાં યઇને મુસાફરી કરતો હતો, એ દરમિયાન કોઇએક શહેરમાં આ ખીના બની. કોઠીઓ માણસ આ પ્રમાણે ઉઘાડી રીતે ઇસુ પાસે આવ્યો, તે જોઇને પ્રથમ તો અજાણ્ય જેવું લાગે ; કેમકે કોઠીઆ અશુદ્ધ ગણાતા હતા, જેથી તેઓને અલગ રહેવું પડતું હતું, તેમ તેઓને કોઇના સહવાસમાં આવવાની મના હતી (લેવી. ૧૩ ; ૪૫, ૪૬. ગથ. ૫ ; ૧-૪). પરંતુ લુકની સુચાર્તામાં આ વાતનો ખુલાસો મળે છે. આ પ્રસંગે સાંજનો વખત હતો, દિવસ નમેશો હતો, અને પ્રભુ ઇસુ જનસમુદાયથી વિદાય થયો હતો.

પ્રભુ ઇસુ સમુદાયની આગળ બોધ કરતો હતો, તે વખતે આ કોઠી માણસ પેલા દસ કોઠીઆઓની પેઠે (લુક ૧૭ ; ૧૨) વેગળે ઉભો રહેશે હશે. ઇસુની પાસે આવવાની તેને ઇચ્છા તો હશે, પણ પહેલવહેલાં તેમ કરવાની તેની હિમ્મત ચાલી નહિ હોય. એક રાખી વિષે કહેવામાં આવે છે, કે જ્યારે જ્યારે તે કોઇ કોઠીઆ માણસને જોતો, ત્યારે ત્યારે “તું તારે ઠેકાણે જતો રહે, એ માટે કે તું

બીજાને અશુદ્ધ ન કરે,” એક કહીને તે તેને પત્થરે મારતો. તો આ બિચારો માથુસ પાસે આવ્યો હોત, તો લોકો તેની સાથે કેવી રીતે વર્તત? પરંતુ તેની અમત્ય મોટી હતી, તેથી ઇસુ પોતાને ઘેર જવા લાગ્યો, એટલે હિન્મત ધરીને તે તેની પાછળ ગયો, અને ઇસુ ટેકવીને તેણે ખૂમ પાડી, કે “ઓ પ્રભુ, જો તું ચાહે તો તું મને શુદ્ધ કરી શકે છે.” આ ઠેકાણે આ વખતે જો કોઇ રાખ્ખી હોય તો તે તેનો તિરસ્કાર કરીને કાઢી મૂકે. પણ પ્રભુએ શું કર્યું તે જુઓ. પોતાનો હાથ લાંબો કરીને તે કાઢીઆને અડક્યો, અથવા મૂળ શબ્દના અર્થ પ્રમાણે, તેને “કંટાળા વગર પકડી લીધો.” અને “હું ચાહું છું, તું શુદ્ધ થા” એમ કહેતાંની સાથેજ, જેમ પુરાતન કાળમાં નાઅમાનના સંઘર્ષમાં થયું હતું (૨ રાજ. ૫), તેમ “તેનું માંસ બદલાઇને નાના છોકરાના માંસ જેવું થઇ ગયું, ને તે શુદ્ધ થયો” (૨ રાજ. ૫ ; ૧૪). તે ઇસુનો આભાર માનવાનો હશે, પરંતુ ઇસુએ તેને એમ કરતાં અટકાવ્યો અને “સખત તાકીદ કરીને તરત તેને બહાર મોકલ્યો” (માર્ક ૧ ; ૪૩). એમ કરવામાં ખ્રીસ્તે તેને જે હુકમ ફરમાવ્યા :—

૧. “જેજે, તું કોઇને કહીશ મા.” એ ઉપરથી સાબિત થાય છે, કે આ ચમત્કાર ખાનગી રીતે, એટલે જ ધરમાં પ્રભુ ઇસુ રહેતો હતો, ત્યાં કરવામાં આવ્યો. હવે આ વાત પ્રગટ ન થાય એવી ઇચ્છા ઇસુ રાખતો હતો, તેનું શું કારણ?

ઇસુના ચમત્કારો પરથી તે મસીહ છે, એવી ખાતરી આ સમયે લોકોને થઇ હતી. મસીહનો ખરો અર્થ શો છે તે સમજીને તેઓએ આ પ્રમાણે વિશ્વાસ કર્યો હોત તો સાઈ હતું. પરંતુ તેઓના મનમાં ગેરસમજ ચાલતી હતી. માત્રથી ૪ ; ૮-૧૦ નો અભ્યાસ કરતાં આપણે જોયું હતું, કે મસીહ આવીને બનાત્કારથી ઇસ્રાએલી પ્રજાનો બચાવ કરશે, એવી આશા તેઓ રાખતા હતા; અને પ્રભુના ચમત્કારો જોઇને તેઓમાં જે આસ્થા ઉત્પન્ન થઇ હતી તે સમજણ વિનાની આસ્થા હતી; જેથી આ સમયે એટલુંજ નહિ પણ, છેવટ સુધી, જે રીતે પ્રભુ ઇસુના કામને હરકત થવાનો સંભવ રહેતો હતો :—

- (૧) તેઓની આસ્થામાં કંઇ પણ આત્મિક તત્ત્વ સમાએહું નહોતું એટલુંજ નહિ, પણ
- (૨) તેઓ રૂમી સરકારની અદેખાઇને સતેજ કરતા હતા; અને એવી રીતે પણ ઇસુના કામમાં ખસેલ પહોંચવાનો સંભવ રહેતો હતો.



૨. “જા, યાજ્ઞકને પોતાને દેખાડ.” કોઢી માણસ પોતાના રોગથી સાગે થાય ત્યારે એવો નિયમ હતો, કે પરીક્ષાને સાડ તે યાજ્ઞકની પાસે જાય; અને તે શુદ્ધ છે એવું યાજ્ઞક જાહેર કરે, અને તે સાગે થએલો માણસ ઉપકારાર્થપણ ચઢાવે (લેવી. ૧૪), ત્યારેજ તેને જનસમાજમાં પોતાનું અસલ સ્થાન પાછું મળતું. ઇસુએ આ કોઢીઆને ચોક્કસાધથી મુસાનો નિયમ પાળવાની આગ્રા કરી. તેમ કરવાનાં એ કારણ હતાં : એક તો એ કે યહૂદી અધિકારીઓને માટે “સાક્ષી તરીકે” આપણા પ્રભુએ આ કામ કર્યું હતું; વળી તે પોતે મસીહ છે એટલુંજ નહિ, પણ પવિત્ર નિયમશાસ્ત્રને તે પોતે માન આપે છે—અને આ એ વાતો તેઓના જાણવામાં આવે, એવી ઇસુની ઇચ્છા હતી.

૨. એક જમાદારના ચાકરને સાગે કરવામાં આવ્યો (લુક ૭ ; ૧-૧૦).

ઇસુ ખ્રીસ્તના શિક્ષણ પર માત્થી હમેશાં ખાસ ધ્યાન આપે છે; તેથી, જેમ ખીજ જગામાં તેમ અહીં આગળ પણ, ઇસુનાં વચનો પર વાચકોનું ધ્યાન ખાસ ખેંચવામાં આવે, તે માટે તે આ ખીનાનું વર્ણન સંક્ષેપમાં કરે છે. લુકની સુવાર્તામાં આ ખીનાની સવિસ્તર હકીકત મળે છે; પણ તે ખીના પરથી ઇસુએ આપેલું જે શિક્ષણ માત્થી અહીં આગળ રજુ કરે છે, તે પર હાલ આપણે ધ્યાન આપીએ.

આ જમાદાર કાપરનાહુમમાં રહેનાર રૂમી સૈન્યના ચાણુનો એક અમલદાર હતો (૪ ; ૧૨-૧૬ પરની ટીકા જુઓ). તે યહૂદી માણસ નહોતો, તેમજ તે અધર્મી માણસ પણ નહોતો. આ સમયનું વર્ણન કરતાં ગિખ્મોન નામનો એક પ્રખ્યાત ઇતિહાસકર્તા લખે છે, કે “તે જમાનામાં રૂમી રાજ્યની અંદર ઇશ્વરભક્તિનાં જે જુદાં જુદાં રૂપ પ્રગળ હતાં, તેને સામાન્ય લોકો સરખી રીતે ખરાં, તર્કશાસ્ત્રીઓ સરખી રીતે ખોટાં, અને ન્યાયાધીશો સરખી રીતે ઉપયોગી, અશુભા હતા.” તેમ છતાં પણ માનવહૃદયને નિત્ય ઇશ્વરની ભૂખ લાગતી હતી, તે કારણને લીધે વિદેશીઓમાંથી પણ ધણી ધાર્મિક વ્યક્તિઓ ઇસ્લામી ધર્મ પ્રત્યે આકર્ષાતી હતી. તે ધર્મની બાહ્યાચારની ક્રિયાથી તેઓ કંટાળી જતા હતા ખરા, તોપણ એક જીવતા અને ખરા ઇશ્વરનું તથા તેના પ્રતિપાલનના ઇરાદાઓનું જે પ્રકટીકરણ તે ધર્મમાં મળતું હતું, તેથી તેઓના આત્મા સંતુષ્ટ થતા હતા. અન્ય ધર્મોમાંથી યહૂદી ધર્મમાં દાખલ થનારાઓ માટે જે સુનત તથા બાપ્તિસ્મા ઠરાવેલાં હતાં, તે તો તેઓ માન્ય રાખતા નહોતા, પરંતુ તેઓ પવિત્ર શાસ્ત્રનો અભ્યાસ કરતા હતા. એ ઉપરાંત મંદિર તથા સભાસ્થાનની બજનસેવામાં એટલી આસ્થાથી તેઓ ભાગ લેતા હતા, કે “દેવનો

બય રાખનાર” એવું ખાસ નામ તેઓને આપવામાં આવતું હતું (પ્રે. ફ. ૧૦ ; ૨, ૨૨ : ૧૩ ; ૧૬, ૨૬). આ લોકો ધર્મ્યકરીને જનસમાજમાં ઉચ્ચ વર્ગના માણસો હતા. યોસેફસ નામે ઇતિહાસકર્તાની સાક્ષી એવી છે, કે “તેઓ ધર્મ્ય કરીને ઉદાર દિલના હતા, જેથી તેઓને ધર્મ્ય માન આપવામાં આવતું હતું.”

પ્રાચીન મંડળીના ઇતિહાસમાં, આપણા અભ્યાસને અર્થે, તેઓનું સ્થાન અગત્યનું છે. જેકે યહુદી ધર્મથી તેઓ પૂરેપૂરા સંતુષ્ટ ન હતા, તોપણ સુવાર્તાનો સંદેશો સ્વીકારવા તેઓનાં હૃદય વિરોધ રીતે ખુલ્લાં હતાં. પ્રેરિતોના પ્રયત્નથી આ વર્ગના ધર્મ્ય માણસો ખ્રીસ્તી થયા. તેઓમાંનો એક કાંડાકે રાણીનો સીદી પ્રધાન (પ્રે. ફ. ૮ ; ૨૬-૪૦) તથા ખીજે કાષ્ઠસારીઆનો કરનેલ્લસ નામે સુખેદાર હતા (પ્રે. ફ. ૧૦ ; ૧-૧૧ ; ૧૮).

આ કાપરનાહુમનો જમાદાર પણ “દેવનો બય રાખનાર” હતો. તે દયાળુ માણસ હતો, તે કારણને લીધે પોતાના ચાકર (યુદ્ધામ)ના હકમાં વિનંતી કરવા આપણા પ્રભુની પાસે તે આવે છે. આ ચાકર ધર્મ્ય કરીને વિશ્વાસુ ચાકર હશે, તેથી તેનો ધર્મ્ય તેના પર ધણો પ્રેમ રાખતો હતો. તે પક્ષધાતી હતો, ને તેની સ્થિતિ ગંભીર હતી; પરંતુ બ્યારે જમાદારે સાંભળ્યું કે ઇસુ પાછો કાપરનાહુમમાં આવ્યો છે, ત્યારે તેના હૃદયમાં આશા ઉત્પન્ન થઈ. જમાદાર જે વિનંતી કરે છે તે પરથી તેનો વિશ્વાસ કેટલો મોટો છે, તે દેખાઈ આવે છે. તેણે ઇસુનો ઉપદેશ સાંભળ્યો હતો, અને ધર્મ્ય કરીને તેના ચમત્કારો પણ જોયા હશે, તેથી ખીજાઓની પેઠે તેને ખાતરી થઈ હશે (૭ ; ૨૬), કે જે આવો અદ્ભૂત બોધ આપે છે ને આવાં આશ્ચર્યજનક કામ કરે છે, તે જરૂર કોઈ મોટો અધિકારી અગર અધિકારયુક્ત વ્યક્તિ હોવી જોઈએ. ઇસુ તેને ઘેર આવે એવી જરૂર પણ તેને લાગી નહિ. તેના મનમાં એવો વિચાર હતો કે હું પોતે માત્ર નીચ હોદ્દાનો અમલદાર છું, છતાં મારા હાથ નીચેના સિપાઈઓને હું હુકમ કરું છું અને તેઓ તે પાળે છે; તો આવો પરાક્રમી અધિકારી એક શબ્દ માત્ર બોલે, તો તરતજ તેનાં હુકમ માથે ચઢાવીને દૂતો તે બર લાવવા વેગે ઉડી જશે, એમાં કંઈ પણ શંકા નથી. તેનો વિશ્વાસ કેટલો મોટો હતો, તે આ તેના દર્શાવેલા વિચારમાં માલમ પડી આવે છે એટલુંજ નહિ, પણ તેની નમ્રતા કેટલી બધી હતી તે પણ એ પરથી જણાઈ આવે છે. તેના વિશ્વાસ તેમજ તેની નમ્રતાનો તેને બદલો પણ મળ્યો. તેના વિષે સંત ઓગરિસ્ટન લખે છે, કે “ખ્રીસ્ત તેના ઘરમાં પ્રવેશ કરે તેને માટે તેણે પોતાને અયોગ્ય ગણ્યો, ત્યારે ખ્રીસ્ત તેના હૃદયમાં પ્રવેશ કરે એને માટે તે યોગ્ય ગણાયો.”

આ દૈવી સામ્રાજ્ય આપનાર તે કોઈ માત્ર માનવ નહોતો, પરંતુ તે તો મનુષ્યો તથા દૂતોનો પણ પ્રભુ હતો, એવી રીતે જમાદારે તેને ઓળખ્યો. ખ્રીસ્તની આવી ઓળખાણ પામવામાં યહુદી લોકો કરતાં તે આગળ વધેલો હતો, એવું માલમ

પડે છે. આથી આપણા પ્રભુને ધણો આનંદ થયો. તેથી અન્ય લોકોની સમજણ વિનાની આસ્થા સાથે આ જમાદારની સમજપૂર્વક આસ્થા સરખાવીને પ્રભુ ઇસુ આસપાસ ઉભા રહેલાઓની તરફ ફરીને કહે છે, કે “ઐટલો વિશ્વાસ મેં ઇસ્રાએલમાં પણ જોયો નથી.” આ જમાદારનો વિશ્વાસ જોઇને ઇસુ ખ્રીસ્તને દિલાસો પણ મળ્યો, તેથી તે વખતે તેનો વિચાર દર્શાવવા કલમ ૧૧, ૧૨માં મળેલા શબ્દો, જે લુકના કહેવા પ્રમાણે તે બીજા પ્રસંગે બોલ્યો હતો (લુક ૧૩ ; ૨૮, ૨૯), તે શબ્દો માત્રી અહીં આગળ દાખલ કરે છે : “અને હું તમને કહું છું કે પૂર્વથી તથા પશ્ચિમથી ધણા લોક આવશે, ને ઇસ્રાહીમની તથા ઇસ્હાકની તથા યાકૂબની સાથે આકાશના રાજ્યમાં બેસશે ; પણ રાજ્યના દીકરાઓ બહારના અધારામાં નંખાશે, કે જ્યાં રડવું ને દાંત પીસવું થશે.”

૩. પીતરની સાસુને સાજી કરવામાં આવી (માર્ક ૧ ; ૨૯-૩૪.

લુક ૪ ; ૩૮-૪૧).

બીજા સુવાર્તિકોના જણાવ્યા પ્રમાણે, ઇસુ ખ્રીસ્ત કાપરનાહુમમાં રહેવા મયો ત્યાર પછીના પહેલાજ સાબ્યાથે આ બનાવ બન્યો. સભાસ્થાનમાં ખપોરની ભજનસેવામાં તે હાજર થયો હતો. એ પ્રસંગે તેણે મંડળી આગળ બાપણુ કૃત્ય ઐટલુંજ નહિ, પણ એક ચમત્કાર પણ કર્યો હતો ; ઐટલે અશુદ્ધ ભૂતવળગેલા એક માણસને તેણે સાજો કર્યો. આ ચમત્કારથી પ્રેક્ષકવર્ગને નવાઇ લાગી હતી. ત્યાર પછી તે પીતર સાથે તેને ઘેર ગયો. ત્યાં પહોંચ્યા પછી તેઓને ખપોર પડી કે પીતરની સાસુને તાવ\* આવે છે. ઇસુએ તેનો હાથ પકડ્યો, ઐટલે તરત તેનો તાવ જતો રહ્યો ; અને તેણે ઉઠીને તેઓની સરબરા કરી (દાખલા તરીકે, લુક ૧૦ ; ૪૦. યો. ૧૨ ; ૨).

ખપોરે સભાસ્થાનમાં ભૂતવળગેલા માણસને સાજો થએલો જોવાથી ધણાં દુઃખિતોનાં હૃદયોમાં આશા ઉત્પન્ન થઇ હતી. આ માણસને માટે પ્રભુએ આટલું બધું કૃત્ય, તો બીજાંઓને માટે પણ તે એમજ કરશે, એમ ધારીને જેઓના ઘરમાં માંદાં હતાં તેઓએ પોતાનાં માંદાંને ઉપાડીને તેમને પ્રભુની આગળ ઉતાવળથી રજુ કરવાની તજવીજ કરી. માણસનો જીવ જેખમમાં હોય તોજ સાબ્યાથ દિવસે દરદની સારવાર થઇ શકે, એવો રાબ્બીઓનો નિયમ હતો. ચહુદીઓની મજબૂતી પ્રમાણે સૂરજ અસ્ત થતી વખતે સાબ્યાથ સમાપ્ત થયો હતો, તેથી “સાંજ પડી ત્યારે” એવાં માણસોનાં ટાળે ટાળાં પીતરના ઘર તરફ જવા લાગ્યાં. પ્રભુએ તે સર્વને સાજાં કર્યાં, પણ સામટાં નહિ ; કેમકે લુકના લખ્યા પ્રમાણે “તેણે તેઓમાંના દરેક ઉપર હાથ મૂકીને તેઓને સાજાં કર્યાં” (લુક ૪ ; ૪૦).

\* કાપરનાહુમ ફરીઆની સપાટીથી ૬૮૦ ફૂટ નીચું હતું, તેથી તે પ્રદેશમાં તાવ ધણે પ્રબળ હતો.

આ પ્રમાણે પૃથક્પૃથક્ માણસનું દુઃખ પોતાના ખ્યાલમાં લઇને આપણા પ્રભુએ તે દરેક ઉાર દયા દર્શાવી. એમાં પ્રત્યેકનું વચન (યજ્ઞ. ૫૩ ; ૪) કેવી રીતે પૂરું થાય છે તે, પોતાની રીત પ્રમાણે, માત્રી પોતાના વાચકોને જણાવે છે : “તેણે પોને આપણા મંદવાડ લીધા, ને આપણા રાગ ભોગ્યા” (૮ ; ૧૭) એટલુંજ નહિ, પણ દયાનાં કામેમાં પ્રભુ ઇસુ માણસો પ્રત્યે કેવી ભારે સહલાગણી ધરાવતો હતો, તે વાતની છાપ પણ માત્રી પોતાના વાચકોના મન ઉપર પાડવા ચાહે છે. વિશ્વાસ વિના સાગ કરવાનો ચમત્કાર થઇ શકે નહિ, અને સાગ કરનારમાં સહલાગણી હોય તોજ એવો વિશ્વાસ સામા માણસમાં ઉપજવી શકાય ; અને જેનામાં પ્રેમ હોય તેનામાંજ એવી સહલાગણી પણ હોય.

સરોવર ઝાળગીને ઇસુ એકાંત જગા શોધવા ગયો

(અધ્ય. ૮ ; ૧૮-૩૪)

(૧) અડચણો. ૮ ; ૧૮-૨૨.

<sup>૧૮</sup> અને ઇસુએ લોકોનો મોટો સમુદાય પોતાની આસપાસ ભેગો થએલો દીઠો, ત્યારે પેલે પાર જવાની તેણે આજ્ઞા કીધી. <sup>૧૯</sup> અને એક શાસ્ત્રીએ પાસે આવીને તેને કહ્યું, કે ઝો ઉપદેશક, જ્યાંકહીં તું જઈશ ત્યાં હું તારી પાછળ આવીશ. <sup>૨૦</sup> ત્યારે ઇસુ તેને કહે છે, કે લોકકાંને દર હોય છે, ને આકાશનાં પક્ષોએને માળા હોય છે ; પણ માણસના દીકરાને માથું ટેકવવાનો ઠામ નથી. <sup>૨૧</sup> અને તેના શિષ્યોમાંથી બીજાએ કહ્યું, કે પ્રભુ, મને રજા આપ કે હું જઈને પહેલાં મારા બાપને દાટી આવું. <sup>૨૨</sup> પણ ઇસુએ તેને કહ્યું, કે તું મારી પાછળ આવ, ને મુએલાએને પોતાના મુએલાએને દારવા દે.

ધણીં કામ કરવાથી પ્રભુ ઇસુ થાકી ગયો હતો, તેથી તેણે કાપરનાહમ મૂકીને બહારગામ જવાનો વિચાર કર્યો. માર્ક અને લુક જણાવે છે કે આ પ્રસંગે તે સરોવર મૂકીને ખુશકી માર્ગે ગયો (માર્ક ૧ ; ૩૫-૩૯. લુક ૪ ; ૪૨-૪૪). આ વખતે ગાલીલમાં થઇને ઇસુએ જે મુસાફરી કરી (માર્ક ૪ ; ૩૫-૫ ; ૨૦. લુક ૮ ; ૨૨-૩૬) તે માત્રી પડતી મૂકે છે, અને ત્યાર પછીના વખતમાં સરોવર ઝાળગીને પેલે પાર તેણે જે કામ કર્યું તેનો હેવાલ અહીં આપે છે. ઇસુએ લોકોથી અલગ થઇ એકાંત જગામાં જવાનો પ્રયત્ન કર્યો ખરો, પરંતુ તેમ કરવામાં તેને ધણી મુશ્કેલી પડી. એ મુશ્કેલી કેવી હતી તેના દાખલા તરીકે માત્રી બે બીના અહીં આગળ રજૂ કરે છે. લુકની સુવાર્તામાં એ બીનાઓ તદ્દન જુદા સંજોગો સાથે સંબંધ ધરાવે છે (લુક ૯ ; ૫૧-૬૨). પોતાના એલાએને પસંદ કરવાની ઇસુની રીત કેવી હતી, તે આ બન્ને દાખલા પરથી માલમ પડે છે.

બધા એકાએકને તેણે પોતે પસંદ કર્યા; અને તેની પાછળ ચાલવાથી કેવાં કેવાં દુઃખ ભોગવવાની જરૂર પડશે તે સમજ્યા વિના જેટલાએ તેની પાછળ આવવાની ઇચ્છા જતાવી, તે દરેકને તેણે ના પાડી. આ એ દાખલા પરથી જુદા જુદા વર્ગના ઉમેદવારો દેખાડવામાં આવે છે.

૧. “એક શાસ્ત્રીએ પાસે આવીને તેને કહ્યું, કે ઓ ઉપદેશક, જ્યાંકહીં તું જમ્યા ત્યાં હું તારી પાછળ આવીશ.” ફરોશીપંથમાં જેઓ ખાસ ભણેલા અથવા જ્ઞાની હતા તેઓને “શાસ્ત્રી” નામ આપવામાં આવે છે. તેઓ ધણું કરીને ઇસુના સહુથી કટ્ટા દુરમન હતા. હવે આવો એક શાસ્ત્રી ઇસુની પાછળ આવવાનું મન જતાવે, તે તો અસાધારણ વાત કહેવાય. વળી પ્રથમ દૃષ્ટિએ જેતાં આપણને એવું લાગે પણ ખરૂં કે એવા માણસને મેળવી લેવાથી ખ્રીસ્તનું કામ આગળ વધે; તોપણ તેણે આ માણસનો સ્વીકાર કર્યો નહિ. તેનો સ્વીકાર ન કરવાનું કારણ તેના જવાબ ઉપરથી માલમ પડે છે. તે જમાનામાં ઇસુના ચમત્કારો જેમને જેમ ધણાંઓના મન ઉપર અસર થઈ, તેમ આ શાસ્ત્રીના મન ઉપર પણ અસર થઈ હતી. અને એથી તેને ખાતરી થઈ હતી કે જોકે ઇસુનો અહારનો દેખાવ નમ્ર છે ખરો, તો પણ તે ખરેખર મસીહ છે, અને ઇસ્ત્રાએલના રાજા તરીકે તે પોતાનું મહત્ત્વ થોડાજ વખતમાં જાહેર કરશે. આ કારણને લીધે તેણે સ્વાર્થથી ઇસુની દીનાવસથામાં ભાગીદાર થવાનું મન જતાવ્યું, એ હેતુથી કે તેના થનાર મહત્ત્વમાં પણ તે ભાગીદાર થાય. ઇસુની પાછળ ચાલવું તે તો ગંભીર કામ હતું. તેમાં ધરત્યાર, સગાં તથા મિત્રોનો ત્યાગ કરવાની જરૂર પડે એટલુંજ નહિ, પણ ઇસુ ખ્રીસ્તના ગયા પછી માણસોની અદેખાઈ તથા સતાવણી વેઠીને તે કામ જરી રાખવાનું હતું. તે કામ કેવું છે તે જે માણસ સમજ્યો છે, તેવો કોઈ પણ માણસ વિના વિચારે તેમાં સામેલ થવાની ઇચ્છા રાખે નહિ, એ સ્વાભાવિક છે. ઇસુ ખ્રીસ્ત આ શાસ્ત્રીના વિચારો જાણતો હતો તેથી તે તેને કહે છે, કે “લોકોડાને દર હોય છે, ને આકાશનાં પક્ષીઓને માળા હોય છે, પણ માણસના દીકરાને માથું ટેકવવાનો કામ નથી.” પૃથ્વી પર આપણા પ્રભુની સ્થિતિ કેવી હતી તે આ વચન પરથી જણાય છે. તેની આગળ રાજ્યાસન નહિ, પણ ગલગથાનો વધસ્તંભ મૂકેલો હતો; અને વધસ્તંભ સુધી આ શાસ્ત્રી ખ્રીસ્તની પાછળ પાછળ જાય, એવું સંભવિત નહોતું.

“માણસનો દીકરો.” આ શબ્દો અહીં આગળ પહેલીજ વાર માત્રનીના વૃત્તાંતમાં મળે છે, અને તેમાં પણ આપણા પ્રભુના જવાગનનું રહસ્ય સમાજેલું છે. જાણવા જેવી વાત એ છે, કે જોકે આ શબ્દો સુવાર્તાઓમાં ધણી જગાએ મળે છે, તોપણ એકલા ઇસુના પોતાના હોઠોથીજ નીકળેલા આપણા સાંભળવામાં આવે છે. પોતાને તો તે હમેશાં આ રીતેજ ઝાળખાવે છે, પણ એ રીતે

ખીજું કોઇ તેને ઝાળખાવતું નથી. તે મસીહ છે એમ ધારીને “હાઉદનો દીકરો” અથવા “દેવનો દીકરો” એવું નામ ખીજાઓ તેને આપતા હતા. પણ “માણસનો દીકરો” એ શબ્દો વાપરીને મસીહના સંબંધમાં તે જમાનાના લોકોના જે વિચાર હતા તેનો ઇસુ ખ્રીસ્ત નકાર કરે છે. આ વાતને લીધે શિષ્યો પણ ગુંચવણમાં રહેતા હતા, અને આ શાસ્ત્રીની માફક તેઓની ધારણા પણ એવી હતી, કે સમય આવશે ત્યારે પ્રભુ ઇસુ દીનતાનો વેષ પડતો મૂકીને મહત્વનો વેષ ધારણ કરશે. આ વિચારો તેઓના મનમાંથી દૂર કરવા સારૂ પ્રભુ ઇસુ કોઇ પણ રાજકીય અટક નહિ ગણ્યકારતાં પોતાને “માણસનો દીકરો” એ નામથી ઝાળખાવતો હતો.

આ શાસ્ત્રીએ ઇસુની પાછળ જવાની ઇચ્છા બતાવી પણ ઇસુએ તેનો અંગીકાર ન કર્યો. અહીં આગળ માત્રી તેની સાથે એક ખીજા ઉમેદવારની સરખામણી કરે છે. આ માણસને ઇસુએ પોતે પ્રથમ બોલાવ્યો હતો, અને તેણે પોતે ના પાડી હતી. દંતકથા એવી છે, કે આ માણસ તો પ્રેરિત ફિલિપ હતો, અને તે સંભવિત લાગે છે. તે આરમાંનો એક હશે, કેમકે જ્યારે તેણે વાંધો બતાવ્યો, ત્યારે ઇસુએ તેનો વાંધો નહિ ગણ્યકારતાં તેને ફરજ પાડી. વળી સુવાર્તાઓમાં ફિલિપનાં જે લક્ષણો જણાય છે, તે તરફ જોતાં આ વિચારોને ટેકા મળે છે. આ માણસ ભણે ગમે તે હોય તોપણ તે “શિષ્ય” હતો, અને તેની લાયકા જોઇને પ્રેરિતની ચઢીઆતી સેવા બજાવવા સારૂ ખ્રીસ્તે તેને પસંદ કર્યો હતો. લુકના હેવાલ પ્રમાણે પ્રથમ ઇસુએ તેને તેડું આપીને કહ્યું, કે “મારી પાછળ આવ,” ત્યારેજ આ શિષ્યે પોતાનો વાંધો જણાવ્યો. તેણે તકન ના પાડી એમ તો નહિ, પણ બહાનું કાઢ્યું, કે “પ્રભુ, મને રજા આપ, કે હું જઇને પહેલાં મારા બાપને દાટી આવું.” જે તેનો બાપ ખરેખર મરી ગયો હોય, તો શું તે જઇને તેના પ્રત્યે પ્રેમની છેલ્લી ફરજ બજાવે, એવી તેની પવિત્ર ફરજ ન હતી? એ દૃષ્ટિએ જોતાં ઇસુનો જવાબ કેટલો કઠોર લાગે છે! પરંતુ તેનો બાપ ખરેખર મરી ગયો હતો, એવું સમજવાની જરૂર નથી. ચાલતી રૂઢી પ્રમાણે તેના કહેવાનો બાવાર્થ એવો છે, કે “જ્યાં સુધી મારો બાપ હયાત છે, ત્યાં સુધી તેને મૂકીને મારાથી ઝ્યાંય જવાય નહિ.” ઇસુના જવાબનું રહસ્ય એવું જણાય છે, કે નવા જીવનમાં ચાલવા સારૂ જેની પાસે ઇશ્વરનું આત્મિક તેડું આવે, તેણે સમજવું જોઇએ કે તે જીવન પ્રત્યે તેને માથે ફરજ રહેલી છે, અને તે ફરજ કરતાં દુનિયાની ખીજા ગમે તે ફરજ ઉતરતીજ સમજવી. એમ કહેવામાં આવે છે, કે એક વખતે સૂર દેશમાં એક ખ્રીસ્તી મિશનેરીએ એક જીવાન તુકાને યૂરોપ જઇ પોતાનો અબ્યાસ પૂરો કરવા સલાહ આપી. ત્યારે તે જીવાને ઉપર પ્રમાણેજ જવાબ આપ્યો, કે “પહેલાં મારે મારા બાપને દાટવો જોઇએ.” તેની

સાથે મિશનરીએ સહકાગણી ધરાવીને તેને દિક્ષાસો આપ્યો, ત્યારે તે જીવાને એવો ખુલાસો કર્યો, કે “મારો જાપ તો હજી મરી નથી ગયો; પરંતુ તે હેવાત છે, ત્યાં સુધી તેને મૂકીને મારાથી જવાબ નહિ.” આ જીવાન શિષ્યે પણ એવુંજ બહાનું કાઢ્યું. એ પરથી યાદગી તથા ચોદામના કરતાં તે કેટલો જુદો છે, તે જણાય છે (૪ ; ૨૨).

(૨) પ્રભુ તોફાન શાંત પાડે છે. ૮ ; ૨૩-૨૭.

૨૩ અને હોડી પર તે ચઢ્યો ત્યારે તેના શિષ્યો તેની સાથે ગયા. ૨૪ અને જીઓ, સમુદ્રમાં એવું મોટું તોફાન થયું કે તે હોડી મોજાંઓથી ઢંકાઇ ગઇ; પણ તે પોતે ઉંધતો હતો. ૨૫ ત્યારે તેઓએ તેની પાસે આવીને તેને જગાડીને કહ્યું, કે ઓ પ્રભુ, અમને બચાવ, અમે નાશ પામીએ છીએ. ૨૬ અને તે તેઓને કહે છે, ઓ અલ્પવિશ્વાસીઓ, તમે શા વાસ્તે બચલીત થયા છો? પછી તેણે ઉડીને પવનને તથા સમુદ્રને ધમકાવ્યા; ને મહા શાંતિ થઇ. ૨૭ ત્યારે તે માણસોએ અચરત થઇને કહ્યું, કે એ શી તરેહનું માણસ છે કે પવન તથા સમુદ્ર પણ એનું માને છે!

ઇસુ ખ્રીસ્ત એથસાઇદા આગળ પોતાની હોડીમાં બેઠો. માર્ક ૩ ; ૯માં જણાવ્યા પ્રમાણે, માછી લોકોમાં તેના જે શિષ્યો હતા, તેઓ સાથે ઇસુની ખાસ ગોઠવણ હતી, કે પ્રસંગોપાત એક ખાસ હોડી તેના ઉપયોગને અર્થે તૈયાર રાખવામાં આવે. સાંજનો સમય હતો અને વહાણની સફરમાં સાતેક માછલ તેઓને કાપવાના હતા. તેઓ સફર કરતા હતા, એટલામાં ઇસુ ઉઘી ગયો. માછલી પકડવા માટે જે માછીઓનાં વહાણ દરરાત્રે સરોવરમાં આમતેમ ફરતાં હતાં, તેઓમાં થઇને પ્રભુની હોડી કિનારે મૂકીને જવા લાગી. આખરે ખુદ્દા સરોવરમાં હોડી આવી પહોંચી, એટલામાં તોફાન થવા લાગ્યું. આ સરોવર એવું છે કે ધડીકમાં તોફાન થઇ આવે ને સમુદ્ર ઉછળતો થઇ જાય. કિનારેથી હંકારતી વખતે જે પાણી શાંત હતું, તેણે થોડીજ વારમાં વિકાળ મોજાંઓનું સ્વરૂપ ધારણ કર્યું. છતાં સ્વામી તો ઉંધતો હતો, ત્યારે શિષ્યોએ તેની પાસે આવીને તેને જગાડીને કહ્યું, કે “ઓ પ્રભુ, અમને બચાવ, અમે નાશ પામીએ છીએ.” ઇસુ તેઓને કહે છે, કે “ઓ અલ્પવિશ્વાસીઓ, તમે શા વાસ્તે બચલીત થયા છો?” શિષ્યો હમેશાં ‘તેઓનો આકાશી જાપ તેઓની સંભાળ લે છે’ તે વાત ભૂલી જતા હતા, અને એ જોઇને ઇસુ ધણી વાર પોતાની અજાયબી દર્શાવે છે (૧ ; ૩૦).

ઇસુએ જે જે મહાભારત કૃત્યો કર્યાં હતાં, તે તેનામાં રહેનાર ઇશ્વરી પરાક્રમથી થયાં હતાં. અહીં આગળ જે કૃત્ય કરવામાં આવ્યું તે ખરેખર

ઉત્પત્તિકર્તાનું એક પરાક્રમી કૃત્ય હતું. ગીતકર્તાના કલ્પા પ્રમાણે “સમુદ્ર તેનો છે, તેણે તે બનાવ્યો” (ગીત ૯૫ ; ૫), અને “વાયુઓને તે પોતાના હૂતો બનાવે છે” (ગીત ૧૦૪ ; ૪). ગાલીલ સરોવરમાં જે તોફાન થતાં હતાં તે જ્યાં સુધી રહેતાં ત્યાં સુધી તો બહુ જોસથી થતાં હતાં, પણ ધણુંકરીને તે ઝાઝા સમય સુધી ચાલતાં નહોતાં. વળી પવન બંધ થયા પછી ધણા વખત સુધી મોઝા ઉછળતાં રહેતાં ; પરંતુ આ સમયે તે પ્રમાણે થયું નહિ. પ્રભુએ “પવનને તથા સમુદ્રને ધમકાવ્યા” ત્યારે “મહા શાંતિ થઇ.” શિષ્યોએ આ જોયું એટલુંજ નહિ, પણ બીજા હોડીઓમાં જે માણસો હતા તેઓએ પણ તે જોયું. પોતાના અનુભવમાં તેઓએ એવું કદી જોયું નહોતું, તેથી તેઓ બોલી ઉઠ્યા, કે “એ શી તરેહનું માણસ છે કે પવન તથા સમુદ્ર પણ એનું માને છે !”

આ ચમત્કાર દર્શાવતરૂપ ચમત્કાર છે. પૃથક્પૃથક્ વ્યક્તિઓને તેમજ સમસ્ત મંડળીને પણ ખ્રીસ્ત શાંતિ તથા સલામતી આપનાર છે, એવું એ પરથી જણાય છે. પોતાના એલાઓ સાથે હોડીમાં ખ્રીસ્ત હોતો તોપણ આ મોટું તોફાન થયું, તેવીજ રીતે તે આપણી સાથે હોવા છતાં આપણને દુઃખ તથા જોખમનો અનુભવ થયા વગર રહેતો નથી. સંત ઓગરિટને ઇ. સ. ૪૦૦માં લખ્યું હતું, કે “જેમ સમુદ્રમાં તેમ આપણા આ જીવનમાં આપણે તરીએ છીએ, પવન શરૂ થાય છે, અને પરીક્ષણનાં તોફાન ખૂટતાં નથી, તેનું કારણ એ છે કે ઇસુ તારામાં સુનેલો છે. એટલે તેના પરનો તારો વિશ્વાસ હૃદયમાં ઉઘી ગયેલો છે. એમ ન હોય તો બીજું શું કારણ હોય ? ઇસુને જગાડીને તારે કહેવું જોઈએ, કે ‘ઓ પ્રભુ, અમને બચાવ, અમે નાશ પામીએ છીએ,’ તો તે જગશે, એટલે તારો વિશ્વાસ તારી પાસે પાછો વળશે, અને જોખમ વીતી જશે.” તેમજ ઇ. સ. ૨૦૦માં તર્તલીઅને લખ્યું હતું કે, “મંડળીને એક નાની હોડીની ઉપમા આપવામાં આવી છે ; કેમકે સમુદ્રમાં એટલે જગતમાં, અને મોઝાથી એટલે સત્તાવણી તથા પરીક્ષણથી, તે અશાંત થઇ જાય છે. એવે વખતે ઉઘી ગયેલા કે સુતેલા પ્રભુને સંતોની પ્રાર્થના વડે જગાડવામાં આવે છે, ત્યારે તે જગતને ધમકાવીને પોતાનાં શાંતિ આપે છે.”

ખ્રીસ્તાના ચમત્કારો તેના ચારિત્ર્ય સાથે મળતા જણાય છે. દરેક ચમત્કારથી દૃશ્ય તથા અદૃશ્યનો સંબંધ દેખાડવામાં આવે છે ; વળી, ઇશ્વર કુદરતમાં જે કાર્યો કરે છે, તે પરથી આત્મિક બાબતોમાં તેની કાર્ય કરવાની રીત કેવી છે તેનો ખુલાસો સ્પષ્ટવામાં આવે છે. જેમ આત્મિક બાબતોમાં તેમજ દૈહિક બાબતોમાં પણ ઇશ્વર પર વિશ્વાસ રાખવાની જરૂર છે. જ્યાં વિશ્વાસ નથી ત્યાં શાંતિ નથી. પ્રભુ ઇસુએ પોતાના શિષ્યોનાં મન શાંત કર્યાં, ત્યાર પછીજ તેણે મોઝાઓ શાંત કર્યાં.



(૩) ભૂતવળગેલા એક માણસ સામે કરાયો. ૮ ; ૨૮-૩૪.

૨૮ અને પેલે પાર ગાડરેનોના દેશમાં તે પહોંચ્યો ત્યારે ભૂત વળગેલા એ માણસ કબરોમાંથી નીકળતા તેને મળ્યા. તેઓ એવા બીહામણા હતા કે તે માર્ગે કોઈથી જવાતું ન હતું. ૨૯ અને જુઓ, તેઓએ ખૂબ પાડતાં કહ્યું, કે ઓ દેવના દીકરા, અમારે ને તારે શું છે? સમય અગાઉ તું અમને પીડા દેવાને અહીં આવ્યો છે શું? ૩૦ હવે તેઓથી બહુ આધું ધણાં ભુંડાતું એક ટોળું ચરતું હતું. ૩૧ અને ભૂતોએ તેને વિનંતી કીધી, કે જો તું અમને કાઢે તો ભુંડાના ટોળામાં અમને મોકલ. ૩૨ એને તેણે તેઓને કહ્યું, કે જાઓ. પછી તેઓ નીકળીને ભુંડામાં પેઠા; ને જુઓ, આખું ટોળું કરાડા પરથી સમુદ્રમાં ધસી પડ્યું, ને પાણીમાં ઘુડી મુઠું. ૩૩ ત્યારે ચરાવનારા નાહા, ને નગરમાં જઘને તેઓએ સધળું કહી જણાવ્યું; ને ભૂતવળગેલાઓને શું થયું તે પણ કહ્યું. ૩૪ ત્યારે જુઓ, આખું નગર ધસુને મળવાને બહાર આવ્યું; ને તેને જોઈને તેઓએ તેને વિનંતી કીધી, કે અમારી સીમામાંથી જા.

આગળ જતાં તેઓ પૂર્વ કાંઠા ઉપર ઉતર્યા, અને ગેરાસીનીઓના દેશમાં આવી પહોંચ્યા (માર્ક ૫ ; ૧. લુક ૮ ; ૨૬). અહીં આગળ ‘ગાડરેનો’ એ શબ્દ, જેને તે પ્રદેશની ભૂગોળની માહિતી ન હોય એવા કોષ લલિયાની ભૂલથી દાખલ કરવામાં આવ્યો હોય એમ લાગે છે; કેમકે સરોવરના કાંઠાથી દક્ષિણ દિશા તરફ છ માઇલ દૂર “ગાદારા” ગામ આવેલું હતું, વળી સરોવરના અગ્નિ ખૂણાથી ત્રીસ માઇલ દૂર દેકાપોલીસમાં “ગેરાસા” નામનું શહેર આવેલું હતું; તેથી ભૂલ સમજીને આ લેખકે કે તેની પછીના કોષ લલિયાએ ઇરાદાપૂર્વક “ગાદારા” નામ રાખ્યું હોય, તે યનવાજોગ છે. આ સરોવરના કાંઠા ઉપર એકજ જગા એવી છે કે, જ્યાં ‘કરાડો’ છેક પાણીની પાસે આવેલો છે, અને ત્યાં આગળ “કેરસા” અથવા “ગેરસા” નામનું સ્થળ છે એટલુંજ નહિ, પણ તેની પાસે પ્રાચીન સમયનું કબરસ્તાન છે, અને ડુંગરના ખડકમાં કબરો કોતરેલી જણાય છે.

તેઓ ઉતર્યા ત્યારે મોટી સવારનો સમય હતો. એકાંત જગા મળશે, એવું ધારીને ઇસુ ખ્રીસ્ત પોતાના શિષ્યોને સાથે લઈ ડુંગરના ઢોળાવ ઉપર ચઢવા લાગ્યો (૧૪ ; ૨૩. માર્ક ૬ ; ૪૬. યોહ. ૬ ; ૧૫); પણ તેઓ કબરસ્તાનની પાસે આવ્યા, એટલામાં તો એક ભયંકર દેખાવ તેઓના જોવામાં આવ્યો. પુરાતન કાળમાં એવી માન્યતા હતી કે સધળાં દરદ, પછી તે નૈતિક, માનસિક કે શારીરિક હોય, પણ તે બધાં અશુદ્ધ આત્માઓના વળગવાથી થાય

છે. અશુદ્ધ આત્માઓના વળગવાથી જીહાં જીહાં પરિણામ આવે છે, એવી તે જમાનાના લોકોની માન્યતા હતી. તેઓની માન્યતા પ્રમાણે “જીહાં આત્માઓ” હતા, જેઓ જીહાં બોલવા તથા ભૂલો કરવા માણસોને પ્રેરણા કરતા હતા (૧રાજ ૨૨; ૨. ૧ થોહ. ૪; ૬); વળી “અશુદ્ધ આત્માઓ” હતા, જેનાથી અનીતિનાં કામો તથા કંટાળાદાયક રોગ થતા હતા. ખાસ કરીને “ફેફરાનું દરદ” થતું હતું, જેનાં લક્ષણો ‘ખૂમો પાડવી,’ ‘ગમડવું,’ ‘મેંઝાંથી શીજી કાઢવું,’ ઇત્યાદિ હતાં (૧૭; ૧૫. માર્ક ૧; ૨૧-૨૮: ૯; ૧૪-૨૯. લુક ૪; ૩૧-૩૭: ૯; ૩૭-૪૩). પણ ખાસ કરીને “ગાંડપણ” તો જીહાં વળગવાનું જ ચિહ્ન જણાતું હતું. કોઈ માણસમાં ખીહામણું ગાંડપણ હોય, તો લોકો એમ સમજતા કે તેને અનેક જીહાં વળગેલાં છે. ગાંડો માણસ પણ ધણી વાર પોતા વિષે એમજ સમજતો હતો, જેથી કોઈ વાર તે પોતાના નામમાં બોલે, અને કોઈ વાર અનેક નામમાં બોલે. દાખલા તરીકે: કાપરનાહુમના સભાસ્થાનમાં એક ગાંડો માણસે ઇસુને સંબોધીને કહ્યું, કે “તારે ને અમારે શું છે? તું કોણ છે એ હું જાણું છું” (લુક ૪; ૩૪). જીહાં જીહાં સુવાર્તાઓમાં આ ખીનાના વૃત્તાંતમાં જે તફાવત પડે છે, તેનો ખુલાસો આવી રીતે મળે છે: માત્થીના વૃત્તાંત પ્રમાણે બે માણસ હતા, પણ માર્ક તથા લુકના વૃત્તાંત પ્રમાણે એક માણસ હતો. માણસ તો ખરેખર એકજ હતો, પરંતુ માર્ક તથા લુકના કલા પ્રમાણે તેના રોગિષ્ઠ મગજની અંદર એવો વિચાર ભરાઈ રહેલો હતો, કે મને એક જીહાં નહિ, પણ અનેક જીહાંની સેના વળગેલી છે; તેથી તેઓના નામમાં તે બોલ્યો ત્યારે બહુવચનમાં બોલ્યો. તે સમયમાં લેખિત સુવાર્તાઓ નહોતી, અને આ વાર્તા મુખજીહાંનીથી ચાલતી હતી; તેથી આ વાર્તાનાં બે રૂપ થયાં, અને એમ થાય એમાં કંઈ નવાઈ જેવું નથી. માત્થીએ પોતાની સુવાર્તામાં તે અરસામાં ચાલતું ખીજી રૂપ દાખલ કર્યું. તે સમયના ગાંડો લોકોને વાસ્તે હાલના જેવી કોઈ ખાસ વ્યવસ્થા નહોતી, તેથી તેઓ પોતાની મરજી પ્રમાણે આમતેમ રખડતા હતા. આ ગાંડો માણસ યુદ્ધાઓમાં પડી રહેતો હતો. તેનાથી લોકો ખીહતા હતા. કોઈ અગણ્યા માણસને તે જીહાં, તો તેના પર તે હુમલો કરતો. પરંતુ ખ્રીસ્તને તેણે જોયો ત્યારે તે તેની આગળ નમી ગયો.

કવી રીતે તેણે પ્રભુ ઇસુને જાળખી કાઢ્યો હશે? ગાંડો થયા પહેલાં અથવા અમુક શુદ્ધિના સમયે તેણે કાપરનાહુમમાં ઇસુનો ઉપદેશ સાંભળ્યો હોય, અને તેના ચમત્કારો જોયા હોય, એ બનવા જોગ છે. તે પોતે શુદ્ધિમાં હતો ત્યારે કદાચ તેના મન પર ઇસુની અસર થઈ હશે; પરંતુ તેણે ઇસુનો સ્વીકાર કયો નહોતો. હમણાં ઇસુ સામે મળ્યો ત્યારે તેની આગળ તે શરમાય છે ને નમે છે.

ગાંડા માણસ સાથે વર્તવાની જે સૌથી સારામાં સારી પદ્ધતિ હાલ મનાય છે, તેજ પદ્ધતિ પ્રમાણે પ્રભુ ઇસુ આ માણસ સાથે વર્ત્યો ; એટલે ગાંડા માણસના વિચારો ગાંડપણ બરેલા છે, એવું તે કહેતો નથી, તેમ તેની સામે થતો નથી ; પણ બળતા વિચારોમાં તેણે તેને જવાળ દીધો. આ પ્રમાણે પ્રભુ ઇસુએ અશુદ્ધ આત્માને તેનામાંથી નીકળી જવાનો હુકમ ફરમાવ્યો (માર્ક ૫ ; ૮). આવા માણસોના સંબંધમાં ઇસુની રીત આ પ્રમાણેજ હતી. તેનો અધિકાર એવો હતો કે જ્યાં ધણુંકરીને સામા માણસમાં વિશ્વાસ ઉપજવવામાં આવતો હતો. આ માણસનો ભ્રમિત વિચાર એટલો બધો સજ્જડ હતો, કે ઇસુના કહ્યા છતાં તે હજી પોતાના ભ્રમિત વિચારમાં ટકી રહ્યો. તેની ભ્રમિત માન્યતા જોકે ટકી રહી ખરી, તો પણ તેનું જોર નરમ પડી ગયું. તેના મનમાં એવો વિચાર આવ્યો, કે મસીહ છેવટનો ન્યાય કરવા અકાળે આવ્યો છે, માટે ભૂતોના નામમાં બોલીને તે તેના કાલાવાલા કરવા લાગે છે, કે “ આ દેવના દીકરા, અમારે ને તારે શું છે ? ”

હજી તેને શુદ્ધિમાં લાવવાનો પ્રયત્ન કરતાં આપણો પ્રભુ તેને એક પ્રમ પૂછે છે, કે “ તારું નામ શું છે ? ” ગાંડા માણસે જવાબ આપ્યો, કે “ મારું નામ સેના છે, કેમકે અમે ધણા છીએ.” પ્રાચીન લોકોની માન્યતા એવી હતી, કે ઉજ્જડ અરણ્ય તે ખાસ રીતે ભુંડા આત્માઓને રહેવાનું સ્થળ છે ( ૧૨ ; ૪૩ ). આ ગાંડો માણસ ભૂતોના હકમાં વિનંતી કરતાં માગે છે, કે જે તેઓને પોતાનું માનવી રહેઠાણ મૂકીને જવુંજ પડે, તો દેશમાંથી એટલે વસ્તીવાળા દેશમાંથી કાઢીને ઉજ્જડ અરણ્યમાં એમને મોકલવાં નહિ. સરોવરને પૂર્વ કિનારે જે વસ્તી હતી, તે ધણુંકરીને વિદેશીઓની હતી. પાસે કરાડ પર એ હજાર જેટલાં ભુંડાનું ટાણું ચરતું હતું. તે જોઇને આ ગાંડા માણસે ઇસુને વિનંતી કરી, કે ભૂતોને તેમાં પેસવાની પરવાનગી આપ. આ પ્રમાણે આ ગાંડા માણસનો વિચાર હતો, પણ તેના મનમાંથી તેનો ભ્રમિત વિચાર દૂર કરવાનો રસ્તો પ્રભુ ઇસુને સુઝ્યો. અરાઢમા સૈકાની આખરે રૂશિયાના કાઇસાર પહેલા પાઉલને એવી જાતનો ભ્રમિત વિચાર થયો હતો, કે ‘ મારા કાનમાં એક બમરી પેસીને મારા મગજમાં રહે છે. ’ એ સંબંધી શું કરવું તે વિષે ધણી ચળવળ થઇ. છેવટે કાઇસારના ડાક્ટરે એક યુક્તિ કરી. રાજના કાનની તપાસ ગંભીર રીતે કરીને તેણે કહ્યું, કે ખરેખર અંદર બમરી છે, પણ હું તેને બહાર કાઢીશ. પછી પોતાની પાસે દાખીમાં એક બમરી સંતાડી રાખી હતી, તે જાણે કે રાજના કાનમાંથી કાઢી, એવો તેણે ડાળ કર્યો; અને રાજને કહ્યું, કે જીવો, આ નીકળી ! હવે તમને આશા થાય છે ? રાજએ કહ્યું, હા ; અને તે દહાડાથી તેનું ગાંડપણ મટી ગયું.

એજ પ્રમાણે આ ગાંડા માણસનું ગાંડપણ દૂર કરવામાં આવ્યું. ભૂત-વળગેલા માણસે ઇસુને વિનંતી કરી, કે અમને ભુંડામાં મોકલો. ઇસુએ કહ્યું, કે

જાઓ. હવે એવા માણસો બ્યારે સાગ થતા હતા ત્યારે સાગ થતી વખતે તેઓ પહેલાંના કરતાં વિશેષ બીહામણા બની જતા હતા ( માર્ક ૧ ; ૨૬ : ૯ ; ૨૬. લુક ૯ ; ૪૨ ). જુંડોના ટાળા તરફ તે માણસ દોડી ગયો, તો જુંડોનું ટાળું તેના હાથમાં તથા તેની ખૂંચોથી બીધું ને નાહું, કરાડા પરથી સમુદ્રમાં ધસી પડ્યું ને પાણીમાં બુડી મુઠા ; ત્યારે તે માણસને ખાતરી થઇ કે મારામાંથી જૂતો નીકળીને જુંડોમાં પેઠાં છે ને હું સાજો થયો છું.

ઇસુએ આત્મું દયાકૃત્ય કર્યું તેને લીધે તેનો આવકાર થવો જોઇએ, પણ તે થયો નહિ. તે પોતાના શિષ્યો સાથે આરામ લેવા આવ્યો હતો, પરંતુ વચમાં આવી પડેલા કામને લીધે ધારેલો આરામ તેમને મળ્યો નહિ. પોતાનાં જુંડોનો નાશ થવાને કારણે ગેરાસીની લોકો દુઃખી થયા. પોતાનો પડોસી ગાંડપણથી સાજો થયો, એ વાત તેઓના ખ્યાલમાં ન આવી, પણ પોતાને નુકસાન થયું તેજ તેઓના ધ્યાનમાં આવ્યું. હવે બીજું વધારે નુકસાન ફરી ન થાય, માટે તેઓ પોતાના દેશમાંથી નીકળી જવાને ઇસુની વિનંતી કરે છે.

“આખું શહેર ઇસુને મળવાને બહાર આવ્યું.” “મળવાને” શબ્દને માટે ગ્રીકમાં જે ક્રિયાપદ છે તે સંખ્યતા દર્શાવે છે ( ૨૫ ; ૬. યોહ. ૧૨ ; ૧૩, ૧૮ તથા પ્રે. ફ. ૨૮ ; ૧૫માં પણ એજ શબ્દ મળે છે ). ઇસુ કરતાં પોતાનાં જુંડોને તેઓએ વધારે મૂલ્યવાન ગણ્યાં. તેઓ ઇસુથી અલગ થવા ચલાતા હતા, પણ તેને નાખુશ કરવાની તેઓની હિમ્મત ચાલતી નહોતી, માટે તેઓએ આવીને સંખ્યતાથી તેને વિનંતી કરી, કે “અમારી સીમોમાંથી જા.”

૩. એક પક્ષધાતી માણસને ઇસુ સાજો કરે છે ( અધ્ય. ૯ ; ૧-૮ )

ત્યારે હોડીમાં બેસીને તે પેલે પાર ગયો, ને પોતાના નગરમાં આવ્યો. <sup>૧</sup> અને જુઓ, ખાટલે પડેલા એક પક્ષધાતીને લોક તેની પાસે લાવ્યા, ને ઇસુએ તેઓના વિશ્વાસ જોઇને પક્ષધાતીને કહ્યું, કે દીકરા, હિમ્મત રાખ, તારાં પાપ તને માફ થયાં છે. <sup>૨</sup> ત્યારે જુઓ, શાસ્ત્રોઓમાંના કેટલાએકે પોતાના મનમાં કહ્યું, કે એ દુર્ભાષણ કરે છે. <sup>૩</sup> ત્યારે ઇસુએ તેઓના વિચાર જાણીને કહ્યું, કે તમે તમારા મનમાં શા માટે જુંડા વિચાર કરો છો ? <sup>૪</sup> કેમકે એ બેમાંનું વધારે સહેલું કંઈ છે, એમ કહેવું કે તારાં પાપ તને માફ થયાં છે, અથવા એમ કહેવું કે ઉઠીને ચાલ્યો જા ? <sup>૫</sup> પણ માણસના દીકરાને પૃથ્વી પર પાપોની માફી આપવાનો અધિકાર છે, એ તમે જાણો માટે, (ત્યારે તે પક્ષધાતીને કહે છે કે ) ઉઠ, તારો ખાટલો ઉંચકીને તારે ઘેર ચાલ્યો જા. <sup>૬</sup> અને તે ઉઠીને પોતાને ઘેર ગયો. <sup>૭</sup> અને તે જોઇને લોકો ભયભીત થયા, ને દેવે માણસોને એવો અધિકાર આપ્યો માટે તેઓએ તેની સ્તુતિ કીધી.

“પોતાનું નગર” એટલે બેથશેહેમ જ્યાં ઇસુનો જન્મ થયો હતો તે નહિ, તેમ નાઝરેથ જ્યાં આગળ તે ઉછરીને મોટો થયો હતો તે પણ નહિ; પણ કોપરનાહુમ જે ગાલીલ પ્રાંતમાં આવેલું હતું અને ઇસુના જાહેર કામનું મુખ્ય સ્થળ હતું, તેજ નગર અહીં આગળ દેખાડવામાં આવે છે. ત્રણે સંદર્શક સુવાર્તિકો આ વાર્તા લખે છે (માર્ક ૨ ; ૧-૧૨. લુક ૫ ; ૧૭-૨૬). ઇસુનાં ભાષણો તથા બોધને માટે વધારે જગા મળે, તેથી આ બીના માત્રીએ પોતાની રીત પ્રમાણે સંક્ષેપમાં લખી છે. એમ કરવામાં તેણે ઠીક કર્યું; કેમકે અહીં આગળ ઇસુ ખ્રીસ્તના હોટોથી જે શબ્દો નીકળ્યા, તેમાં તે પોતાનું ઈશ્વરત્વ સાફ પ્રગટ કરે છે. આ પક્ષધાતી માણસને જે દુઃખ વેલું પડતું હતું, તે તો તેનાં પાપને લીધે વેલું પડતું હતું, એમ લાગે છે. અનીતિને ધોરણે ચાલવાથી તેણે પોતાનું શરીર જગાડી નાખ્યું હતું, તેથી શરૂઆતમાંજ ઇસુ તેને કહે છે, કે “દીકરા, હિંમત રાખ, તારાં પાપ તને માફ થયાં છે.” “દીકરા”ને માટે ગ્રીકમાં જે શબ્દ છે તેનો ખરો અર્થ “કુકો” અગર “નાનું જાળક” થાય છે. એ ઉપરથી, ઇસુનો તેના ઉપર કેટલો બધો પ્રેમ છે તે, તથા પક્ષધાતીની સ્થિતિ કેવી દયામણી થએલી છે તે, જણાઇ આવે છે. આ વાત સાંભળવાથી હાજર રહેલા શાસ્ત્રીઓને ધણું ખોટું લાગ્યું. “પાપની માશી” તો ઇશ્વર સિવાય બીજું કોઇ આપી શકતું નથી; માટે તેઓને લાગ્યું, કે ઇસુ દુર્ભાષણ કરે છે, ને પોતાને ઇશ્વર સમાન ગણે છે. તેઓનો જડખડાટ સાંભળીને ઇસુ તેઓને પ્રભૂ પૂછે છે, કે “આ બેમાંનું વધારે સહેલું કયું છે, એમ કહેવું કે તારાં પાપ તને માફ થયાં છે; અથવા એમ કહેવું, કે ઉઠીને ચાલ્યો જ?”

“પણ તેઓ છાના રહ્યા,” કારણ કે આ સમય અગાઉ તેઓની સભામાં આ પ્રશ્નનો નિકાલ થઇ ગયો હતો. રાખ્ખીઓની ઇશ્વરવિદ્યાનો એક સિદ્ધાંત એ હતો, કે ‘મંદવાડ થાય છે તે પાપની શિક્ષાને લીધે થાય છે’ (સરખાવો યોહ. ૯ ; ૨). માટે, એમના પોતાના સિદ્ધાંત પ્રમાણે, મંદવાડનું મૂળ, એટલે પાપ, જય ત્યારેજ મંદવાડ જાય. આ જાખત ખ્યાલમાં લઇએ તો પછી ઇસુ જે કહે છે તેનો અર્થ સમજશે. તેને “પાપોની માશી આપવાનો અધિકાર છે” એ તેઓ જાણે માટે, તે તેઓની દૃષ્ટિ આગળ આ માણસને સાળે કરે છે. ઇસુ આ માણસને સાળે કરી શક્યો એ રાખ્ખીઓના મત પ્રમાણેજ હતું, અને તેથી સાખીત થતું હતું કે પાપની માશી આપવાનો અધિકાર તેને હોવોજ નેહએ; અને જે પાપની માશી આપવાનો અધિકાર તેને હોય તો તે પોતે ઇશ્વર પણ હોવો નેહએ. સંત ક્રીસ્ટોટોમ કહે છે, કે “જે ઇસુ કેવળ માણસજ હોત તો તે સાફ કહેત, કે ઇશ્વરની સાથે મને પોતાને સરખો ગણાવવાનો વિચાર નથી. પરંતુ તેણે એવું કંઇ કહ્યું નહિ, પણ તેથી ઉલટું, પોતાને પાપની માશી આપવાનો અધિકાર છે, એટલે તે પોતેજ ઇશ્વર છે, એવું સાખીત કરવાના ઇરાદાથી તેણે આ ચમત્કાર કર્યો.”

આ ચમત્કારમાં જે વિશેષ લક્ષણ જણાઇ આવે છે તે એમાં રહેલું છે, કે અમુક મત સાબીત કરવા માટે ઇસુએ તે ચમત્કાર કર્યો. “તારાં પાપ તને મારૂં થયાં છે,” એ પ્રમાણે તો હરકોઇ પાપાંડી માણસ પણ કહી શકે, કેમકે બોલેલા શબ્દોની અસર થઇ છે કે કેમ, તેની ખાતરીનું પ્રમાણ માણસોને મળે એમ નથી. પણ “હીને ચાલ્યો જ,” એવું તો જેને અધિકાર હોય તેજ બોલી શકે. અધિકાર વિના એવા શબ્દો કોઇ બોલે તો તરત તેનો ઢાંગ ઉધાડો થાય. જેમ પુનરુત્થાન સંબંધી તેમ આ ચમત્કાર સંબંધી પણ આપણે સમજવું જોઇએ કે બન્નેમાં ઇસુએ જે દાવો કર્યો હતો તેનું પ્રમાણ ઇશ્વરે પોતે આપ્યું. જે જે દાવા પ્રશ્ન ઇસુ કરતો હતો, તે એવા ભારે હતા કે બીજો કોઇ એવા દાવા કરે, તો તે દાવા ખરા છે કે નહિ, અને તે દાવા કરનાર જાતે કેવો છે, એ વિષે ભોકોના મનમાં ભારે શક ઉપજ્યા વગર રહે નહિ. આ દાવો કરવાથી ઇસુ વિષે એક વાત નક્કી થઇ જતી હતી: કાં તો તે ઇશ્વરનો દીકરો હતો, અગર તો તે દુર્ભાષણ કરનાર હતો. તેથી આ ચમત્કારમાં ઇસુએ ઇરાદાપૂર્વક ઇશ્વર પાસે ચિહ્ન માગ્યું, અને ઇશ્વરે ચમત્કાર કરીને ઇસુનું ચારિત્ર્ય ખરું કરાવ્યું. ઇસુ પોતા વિષે જે દાવો કરતો હતો તેને તેનું ચારિત્ર્ય પૂરેપૂરી રીતે મળતું જણાઇ આવે છે, તે કારણથી તેનો દાવો માન્ય રાખ્યા સિવાય છૂટકો નથી.

#### ૪. માત્થીને તેડું (અધ્ય. ૯ ; ૯-૧૩)

“અને ઇસુએ ત્યાંથી જતાં માત્થી નામે એક માણસને દાણ લેવાની ચોડી પર બેઠેલા દીઠા; ને તેણે તેને કહ્યું, કે તું મારી પાછળ આવ. ત્યારે તે ઉઠીને તેની પાછળ ગયો.

૧૦ અને એમ થયું, કે ધરમાં તે જમવા બેઠો ત્યારે બુઝો, ધણા દાણીઓ તથા પાપીઓ આવીને ઇસુની તથા તેના શિષ્યોની સાથે બેઠા. ૧૧ અને ફરેશીઓએ એ બેઠને તેના શિષ્યોને કહ્યું, કે તમારો ઉપદેશક દાણીઓની તથા પાપીઓની સાથે શા માટે ખાય છે? ૧૨ અને તેણે એ સાંભળીને તેઓને કહ્યું, કે જેઓ સાજ છે તેઓને વૈદની અગત્ય નથી, પણ જેઓ માંદા તેઓને છે. ૧૩ પણ, યજ્ઞ કરતાં હું દયા ચાહું છું, એના શા અર્થ છે, તે જઠને શીખો; કેમકે ન્યાયીઓને નહિ, પણ પાપીઓને તેડવા હું આવ્યો છું.

૩મી રાજ્યમાં કર ઉધરાવવા માટે અમુક માણસો ઇજરા રાખતા હતા. તેઓને સરકારના ભંડોળમાં અમુક રકમ ભરવી પડતી હતી. પોતપોતાના પ્રાંતમાં ફાવેલી રકમ ઉપરાંત તેઓ જેટલું વધારે ઉધરાવે, તેટલો નફો તેમને પોતાને મળતો હતો. આ માણસો રોમ શહેરમાં રહેતા હતા, અને જે પ્રાંતનો ઇજરા તેઓને મળ્યો હોય તે પ્રાંતમાં તેઓ પોતાના સ્થાનિક અવેજીઓ ફાવીને

તેઓને ઇઝરાયેલ આપતા હતા. આ અવેજીઓ જ્યારે ઉધરાણી કરે ત્યારે તેઓ પશુ પોતાના નફા સાથે કર ઉધરાવતા, અને માત્ર ઠરાવેલી રકમ રોમ શહેર મોકલતા હતા. એમ કરતાં રૈયતને માથે જે ખર્ચ પડતું, તે જહુ મોટું અને ભારે હતું. તે કારણને લીધે આખા રૂમી રાજ્યમાં સ્થાનિક ઇઝરાયેલને બધા લોકો ધિક્કારતા હતા. વળી ખીજ બધા દેશના કરતાં પાલેસ્તાઇનમાં આ દાણીઓને લોકો વિશેષ ધિક્કારતા હતા; કેમકે તેઓ ધણું કરીને યહુદી હોવા છતાં, જુલમી તથા ત્રિદેશી રાજ્યના અવેજી તરીકે કામ કરતા હતા. પ્રભુ ઇસુને જે સવાલ પૂછવામાં આવ્યો હતો (૨૨ ; ૧૭), તે તે જમાનામાં યહુદીઓમાં ખાસ ચર્ચાતો હતો, કે દેશભક્ત યહુદીઓએ કાઠસારને કર ભરી આપવો કે કેમ? આ કારણને લીધે યહુદી દાણીઓને લોકો અધમ ગણતા, અને “પાપીઓ” (૧૧ ; ૧૯), “ત્રિદેશીઓ” (૧૮ ; ૧૭) તથા “કસબણો” (૨૧ ; ૩૧, ૩૨) સાથે તેઓને સરખામણીમાં મૂકતા હતા. સ્વાભાવિક છે કે, માણસનો તિરસ્કાર કરવામાં આવે ત્યારે તે વિશેષ બેપરવાઈથી વર્તે. ઇસુના જમાનામાં દાણીઓ એજ પ્રમાણે વર્તતા હતા.

આવા તિરસ્કાર પામેલા લોકોની સાથે પ્રભુ ઇસુ સંબંધ રાખે છે, એ જોઇને ફરેશીઓને જહુ કંટાળો ઉપજતો હતો; તેથી તેઓ “દાણીઓ તથા પાપીઓનો મિત્ર” (૧૧ ; ૧૯) એવું નામ તેને આપતા હતા. પરંતુ જ્યારે પ્રભુએ પોતાના પ્રેરિતોમાંનો એક થવા સાર એક દાણીને, અને તે વળી એક યહુદી દાણીને, તેની ચોટી પરથી બોલાવ્યો ત્યારે તો ફરેશીઓને વિશેષ અચંબા લાગ્યો. અહીં આગળ તેને “માત્થી” નામ આપવામાં આવે છે, તે ઉપરથી સમજવું કે તે સુવાર્તિક પોતેજ હતો. આ સુવાર્તિક, એટલે પ્રેરિત માત્થીએ, “આપણા પ્રભુનાં વચનો” નામનું પુસ્તક ચાલતી હેબ્રી ભાષામાં લખ્યું હતું, અને તે પુસ્તકને આધારે આ સુવાર્તા રચવામાં આવી; તેથી જોકે આ સુવાર્તાનો લેખક જુદો હતો, તોપણ માત્થીનું નામ કાયમ રાખવામાં આવ્યું; અને એમ કરવું તે વાજબી છે, કેમકે માત્થીના મૂળ લખાણને આધારે આ સુવાર્તા લખવામાં આવી હતી. જાણવા જેવી વાત એ છે કે ખીજ સુવાર્તિકો તેને “લેવી” નામ આપે છે (માર્ક ૨ ; ૧૪. લુક ૫ ; ૨૭). જેમ સીમોનને તેડ્યા પછી ઇસુએ તેને “પીતર” નામ આપ્યું (લુક ૬ ; ૧૪. યોહ. ૧ ; ૪૨), તેમ લેવીને તેડ્યા પછી તેણે તેને “માત્થી” એટલે “પ્રભુનું દાન” એ નામ આપ્યું હશે. આ ખીનાનું વર્ણન કરતાં માર્ક તથા લુક તેનું જીનું નામ વાપરે છે, અને તેમ કરતાં પ્રીતિને અંગે તેઓ તેનો આગલો ઇતિહાસ છુપાવે છે; પણ માત્થી પોતે તે બાબત છુપાવતો નથી. તે તો પ્રેરિત પાઉલની માફક પોતાની આગલી સ્થિતિ નમ્રતાથી સ્વીકારે છે, ને પોતાને “માત્થી દાણી” એ નામ આપે છે (૧૦ ; ૩. માર્ક ૩ ; ૧૮. લુક ૬ ; ૧૫). પોતાના તારનાર ઇસુની કૃપાને કારણે તે પોતાને ખાલી કરે છે.

તેહું મળ્યા પહેલાં માતૃથીએ કાપરનાહુમમાં ઇસુનો બોધ સાંભળ્યો હશે, એમ લાગે છે. જોકે સમાસ્થાનમાં તેનાથી પેસાય એવું નહોતું, તોપણ ખુલ્લી જગ્યામાં જ્યારે ઇસુ ઉપદેશ કરે, ત્યારે સમુદાયની બહાર દૂર ઉભા રહીને “દાણીઓ તથા પાપીઓના મિત્ર”નાં દયા તથા કૃપાયુક્ત વચ્ચે તેણે સાંભળ્યાં હશે, જેથી તેને પોતાનાં પાપની લાગણી થઇ હશે, અને તેણે પ્રભુ ઇસુ પર વિશ્વાસ કર્યો હશે.

ઝોકા પરથી ઇસુએ તેને બોલાવ્યો ત્યારે લુકના જણાવ્યા પ્રમાણે તેણે પોતાને ઘેર ઇસુને માટે મોટી મિજાની કરી, ને તેમજ બીજા શિષ્યોને તથા પ્રેરિતોને નહોત્યાં એટલુંજ નહિ, પણ પોતાની પાપી સ્થિતિમાં ભાગીદાર થએલા જે જે દાણીઓ તથા પાપીઓ હતા તેઓને પણ તેણે આમંત્રણ આપ્યું. તેમ કરવામાં પોતાના જીના જીવનને જાહેર રીતે તણ દેવું, અને પ્રભુનો સ્વીકાર જાહેર રીતે કરવો, એવો તેનો હેતુ જણાય છે. તેની એવી પણ ઇચ્છા હશે, કે તે પોતાના દાણી ભાઈઓને પ્રભુને અર્થે મેળવી લે.

તે જમાનામાં એવો રિવાજ હતો, કે મોટી મિજાની થાય ત્યારે જે કોઈ ચાહે તે હાજર થઇ મહેમાનોની વાતચિત સાંભળી શકે. તે સાંજે કેટલાક ફરેશીઓ પણ આ જોવાને હાજર થયા હતા. દાણી જેવા લોકોની સાથે ઇસુ સંબંધ રાખે, એ ફરેશીઓને અયોગ્ય લાગતું હતું, તેથી તેઓ માહોમાંહે ચર્ચા કરતા હતા; અને તેના શિષ્યોની આગળ તે વિષે તેઓએ વાંધો લીધો. આ વાત ખ્રીસ્તના જણવામાં આવી ત્યારે તેણે તેઓને નીચે પ્રમાણે એવકો જવાબ આપ્યો :—

૧. દાણીઓ તથા પાપીઓ સાથે સંબંધ રાખીને મને દુનિયામાં જે કામ સોંપવામાં આવ્યું છે, તેજ કામ હું કરું છું. પુરાતન વખતની એક કહેવત હતી, કે “વૈદ્યું કામ માંદાંઓની સાથે છે.” એક વખતે એન્ટીસરથેનેસ નામના ગ્રીક તત્ત્વજ્ઞાનીએ પાછા લોકો આગળ બાપણુ કર્યું; અને તેને લીધે કોઈએ તેને ઠપકો આપ્યો ત્યારે તેણે એજ કહેવતનો ઉપયોગ કરીને જવાબ આપ્યો, કે “વૈદા તો માંદાંઓ સાથે વ્યવહાર રાખે, પણ એથી તેઓને એજ દરદ હોય, એવું કાણુ સમજે” ? પ્રભુ ઇસુ અહીં આગળ એવીજ રીતે આ કહેવતનો ઉપયોગ કરે છે. પ્રભુ ઇસુ જ્યારે આ વાત બોલે ત્યારે તે કેટલી વિશેષ વજનદાર ગણાય ! કેમકે તે તત્ત્વજ્ઞાની નહિ પણ જગતનો તારનાર હતો. પાપીઓની સાથે તેને ખાસ કરીને કામ હતું. વળી જેમ માણસ પાપી તેમ તેને તારનારની અગત્ય પણ વધારે, ને એવાને તારવામાં તારનારનો મહિમા પણ વધારે હોય.

૨. મારી વર્તણુક પર તમે ટીકા કરો છો ખરા, પણ ઇશ્વર મારી વર્તણુકને માન્ય રાખે છે, કેમકે આ કામ કરવામાં હું તો ઇશ્વરનું એક



ખાસ લક્ષણ પ્રગટ કરું છું, એટલે કે “ યદુ કરતાં હું દયા ચાહું છું (હોશી. ૬ ; ૬ ), એનો શો અર્થ છે, તે જમને શીખો ; કેમકે ન્યાયીઓને નહિ, પણ પાપીઓને તેડવા હું આવ્યો છું.”

ઇસુ ખ્રીસ્ત પાસે એક શાસ્ત્રી આવ્યો હતો, પણ તેણે તેનો સ્વીકાર ન કર્યો ( ૮ ; ૧૮-૨૦ ). જે ખ્રીસ્તનો હેતુ દૈહિક હોત, તો તે એવા માણસનો સ્વીકાર ચાહીને કરત. હવે તે જમાનામાં શાસ્ત્રી જેવો કોઇ સારો ગણાતો નહોતો અને દાણી જેવો કોઇ હલકો ગણાતો નહોતો ; તેમ છતાં ઇસુએ શાસ્ત્રીનો સ્વીકાર ન કર્યો, અને આવા એક દાણીનો સ્વીકાર કર્યો, તેમાં તેણે મોટી હિમ્મત દેખાડી. દૈહિક ક્રતેહ મેળવવાની રીતે જેતાં ઇસુનું એ કામ ડહાપણ ભરેલું ન ગણાય ; છતાં ચાલતા જમાનાના વિચાર પ્રમાણે જેઓ મોટા ને આગ્રહાર ગણાતા હતા તેઓ કરતાં, એજ વિચાર પ્રમાણે જેઓ હલકા ગણાતા હતા, તેઓ ધણી બાળતમાં આકાશના રાજ્યની પાસે છે, એવું ખ્રીસ્તને લાગ્યું. આ ખીનામાં બે વાત ઉપર આપણે ધ્યાન આપવાની જરૂર છે :—

૧. આવી જાહેર રીતે પ્રભુ ઇસુ માતિભેદ વિષે પોતાનો કંટાળો પ્રગટ કરે છે. તેમ કરવાનું કારણ એ જણાય છે કે, માણસનો તિરસ્કાર કરવાથી આપણે તેઓને નુકસાન પહોંચાડીએ છીએ. અમુક માણસ ચોર હોય, પરંતુ ચોર સમજીનેજ આપણે તેને નિહાળીએ, ને તેજ પ્રમાણે તેની સાથે વર્તીએ, તો તે ચોરજ થાય એવો સંભવ રહે છે ; પરંતુ આપણે તેને માનની દૃષ્ટિએ નિહાળીએ, અને તેની સાથે પ્રીતિથી વર્તીએ, તો આપણે તેના વિષે સારા વિચાર કરીએ એવો યોગ્ય થવાને તે પ્રયત્ન કરશે.
૨. ધર્મપાલન તે કેવળ જગતમાં મોટા ગણાતાઓ કે આગ્રહાર માણસોનું કામ છે એમ નહિ, કારણ કે ઇશ્વરની આગળ તો બધાં સરખાં છે. મનુષ્યનાં બધાં દીકરાદીકરીઓ તેને સરખી રીતે વહાલાં લાગે છે. તે તો માણસની વર્ણને નહિ પણ વર્તણૂકને નિહાળી રહ્યો છે.

૫. જીવું તથા નવું ( અધ્ય. ૯ ; ૧૪-૧૭ )

<sup>૧૪</sup> ત્યારે ચોહાનના શિષ્યો તેની પાસે આવીને કહે છે, કે અમે તથા ફેરોશીઓ ધણીવાર ઉપવાસ કરીએ છીએ, પણ તારા શિષ્યો ઉપવાસ નથી કરતા, એવું કારણ શું ? <sup>૧૫</sup> ત્યારે ઇસુએ તેઓને કહ્યું, કે જ્યાં સુધી વર જનૈયાઓની સાથે છે, ત્યાં સુધી શું તેઓ શોક કરી શકે છે ? પણ એવા દહાડા આવશે કે વર તેઓની પાસેથી લઈ લેવાશે, ત્યારે તેઓ ઉપવાસ કરશે. <sup>૧૬</sup> વળી કોરા લુગડાનું થિંગડું

જીના લુગડામાં કોઇ નથી હતું, કેમકે તે ધિંગડાથી તે લુગડું ખેંચાય છે, ને તે વધારે ફાટી જાય છે. ૧૦ વળી નવો દ્રાક્ષારસ જીની મશકોમાં કોઇ નથી ભરતું; જો ભરે તો મશકો ફાટી જાય, ને દ્રાક્ષારસ વહી જાય ને મશકોનો નાશ થાય; પણ નવો દ્રાક્ષારસ નવી મશકોમાં ભરવામાં આવે છે જેથી ખૂનનું રક્ષણ થાય છે.

યોહાન આમિરમા કરનારે પ્રભુ ઇસુને મસીહ તરીકે ઝાળખ્યો ને તેને પ્રગટ કર્યો, ત્યાર પછી યોહા સમયમાં હેરોદ્ આન્તિપાસે તેને પકડાવીને કેદખાનામાં નાખ્યો. જો યોહાન ધૂટો રહ્યો હોત, તો જરૂર તે પ્રભુ ઇસુનો શિષ્ય થાત, અને પોતાના શિષ્યોને પણ તેની પાસે લાવત. તેઓમાંના કેટલાક, જેમકે યોહાન, આંદ્રિયા તથા સીમોન, પોતાની મેળે ઇસુના શિષ્યસમૂહમાં દાખલ થયા હતા (યોહ. ૧; ૩૫, ૪૨); પણ યોહાન આમિરમા કરનાર કેદખાનામાં નંખાવાથી તેના આજીના શિષ્યો તેની સલાહ લઇ શકે એવું નહોતું, તેથી તેઓ હજી પણ તેનાજ શિષ્ય તરીકે રહ્યા. વળી ખ્રીસ્તના શિષ્યો થતાં તેઓએ આંચકા ખાધો, તેમાં નવાઇ જેવું કંઇ નથી; કેમકે તેના શિક્ષણ તથા કામમાં તેઓથી સમજાય નહિ એવું ધણું હતું. ખાસ કરીને પ્રાચીન નિયમ તથા તેને લગતાં સેવાકાર્યો પ્રત્યે આપણે પ્રભુ જે મન રાખતો હતો, તેને લીધે તેઓને યુગ્મવશ થતી હતી. યોહાન આમિરમા કરનારે જ્યારે જ્યારે ઉપદેશ કર્યો ત્યારે પસ્તાવા પર તેણે ધણો ભાર મૂક્યો હતો, અને સ્વાભાવિક રીતે તેણે પોતાના શિષ્યોને ઉપવાસ કરવાનું શિષ્યવ્યું હતું. પરંતુ ઇસુ પંડે ઉપવાસ કરવા પર ભાર મૂકતો નહોતો, તેમજ પોતાના શિષ્યો ઉપવાસ કરે, એવું તે તેઓની પાસે માગતો પણ નહોતો; એટલુંજ નહિ પણ ઉપવાસ કરવાની ફરેશીઓની જે રીત હતી, તેને પણ તેણે વખોડી કાઢી હતી (૧; ૧૬-૧૮).

માત્થીએ કરેલી મિજબાની વખતે જે ફરેશીઓને આપણા પ્રભુએ જાહેર રીતે શરમાવ્યા હતા, તેઓને આ ખાતતને લીધે તેની સાથે નવી તકરાર કરવાનું કારણ મળ્યું. અહીં આગળ એમ લખેલું છે કે, ઉપવાસ સંબંધીનો સવાલ પૂછનાર તો યોહાન આમિરમા કરનારના શિષ્યો હતા. પરંતુ માર્ક લખે છે કે આ સવાલ પૂછવામાં તેઓની સાથે ફરેશીઓ પણ સામેલ હતા (માર્ક ૨; ૧૮); વળી લુક ૫; ૩૩ માં “તેઓએ તેને કહ્યું” એ શબ્દો પરથી ફરેશીઓ સમજવાના છે, એવું આગળ પાછળની વાત તરફ જોતાં માલમ પડે છે. એનો સવાલ પૂછવામાં ઇસુ ખ્રીસ્તને વાદવિવાદમાં સપડાવવાની ફરેશીઓની મતલબ જણાય છે, કે જેથી તેના પર કાયદેસર કામ ચલાવવાનું કારણ તેઓને મળે. પરંતુ યોહાનના શિષ્યોનો ધરાદો કપટ ભરેલો નહોતો, માટે આપણા પ્રભુએ પ્રીતિથી તેઓનો આવકાર કર્યો, અને ધીરજથી તેઓનો સવાલ સાંભળીને તેઓની શંકા

ફર કરવાનો પ્રયત્ન કર્યો. તેઓના ગુરૂને પકડવામાં આવ્યો. તે પહેલાં તેણે જે વચન કહ્યું હતું, તે વચન ઇસુ પ્રથમ તેઓને યાદ દેવડાવે છે : “જેને કન્યા છે તેજ વરરાજ છે ; પણ વરરાજનો મિત્ર જે ઉભો રહીને તેનું સાંભળે છે, તે વરરાજની વાણીથી બહુ આનંદ પામે છે ; એ માટે મારો એ આનંદ સંપૂર્ણ થયો છે. તે વધતો જાય, પણ હું ધટતો જાઉં, એ અવશ્યનું છે” (યોહ. ૩ ; ૨૯, ૩૦). જે પ્રમાણે યોહાને આનંદથી ઇસુનો આવકાર કર્યો હતો, તેવીજ રીતે તેના શિષ્યોએ પણ તેનો સ્વીકાર કરીને હર્ષ કરવો જોઈએ. કેમકે વરરાજ તો ખ્રીસ્ત પંડે છે અને જનૈયા તો તેના શિષ્યો છે. તેઓ મધ્યે વરરાજ આવ્યો છે, માટે શોક નહિ પણ આનંદ કરવાનો વખત છે. શોક કરવો એ હાલમાં તો છાજતું નથી, પણ પ્રભુ ઇસુ અગાઉથી જાણતો હતો, કે “એવા દહાડા આવશે, કે વર તેઓની પાસેથી લઇ લેવાશે, ત્યારે તેઓ ઉપવાસ કરશે.”

યોહાન આમિરમા કરનારના શિષ્યો પુરાતન ચાલને અનુસરતા જુના રિવાજો જરી રાખવાને પ્રયત્ન કરતા હતા, તેમાં તેઓની મોટી ભૂલ હતી, એ વાત ઇસુ ખ્રીસ્ત તેઓને બે દાખલા આપીને સમજાવે છે :—

૧. તેમ કરવામાં તેઓ જુના લુગડા પર કોરા લુગડાનું થિંગડું માર્યા જેવું કરતા હતા. ગમે તેવી સારી રીતે કોઇ થિંગડું મારે તોપણ કોઈ લુગડું જુના લુગડાને મળતું આવે નહિ (લુક ૫ ; ૩૬) ; અને જેનાર તમામને તે કેવળ થિંગડું છે, એવું તરત માલમ પડી આવે એટલુંજ નહિ, પણ લુગડું ધોવાથી નવો ભાગ સંકોચાય ને જુનામાં વધારે ફાટ પડે.
૨. વર્ગી જુની મશકોમાં નવો દ્રાક્ષારસ ભરવા જેવું તેઓ કરતા હતા. દ્રાક્ષારસ ખાટો થઇને શીથ સાથે ઉકાળે ચઢે, ત્યારે મશક ફાટી જાય છે (યહો. ૯ ; ૪). નવી તથા નરમ મશક હોય તોજ તે ટકી રહે છે.

આ ઉપરથી પ્રભુ ઇસુ એવું શિખવે છે, કે આપદાદાઓના સંપ્રદાયને વળગી રહેવું, અને ઇસુમાં રહેલા નવા અજવાળાની સામે થવું, એ ખોટું છે ; પણ પવિત્ર આત્મા પર આધાર રાખીને, ઇશ્વરના વચન પર જે કંઇ નવો પ્રકાશ પડે તેનો સ્વીકાર કરવો જોઈએ.

ઇસુ ખ્રીસ્ત જુના નિયમશાસ્ત્ર પ્રત્યે કેવું મન રાખતો હતો તે આ જગાએ પણ દેખાડવામાં આવે છે. સુવાર્તાને અંગે જે સત્ય દુનિયામાં તે લાવ્યો હતો, તે દર્શાવવા માટે દુનિયામાંનાં જુનાં સાધનો યસ નહોતાં. “પ્રેરિતોનાં કૃત્યો”માંના જે યહૂદી ખ્રીસ્તીઓ નિયમશાસ્ત્ર તથા સુવાર્તા એકબીજા સાથે જોડી દઇને નવા થએલા ખ્રીસ્તીઓને નિયમશાસ્ત્રની સઘળી કર્મક્રિયાઓ પાળવાની ફરજ પાડવાનો

પ્રયત્ન કરતા હતા, તેઓ તો ‘જુની મશકોમાં નવો દ્રાક્ષારસ’ રેડવા જેવું કરતા હતા. હાલના જમાનામાં જેઓ મૃત્યુકારક અક્ષરને વળગી રહી જીવાડનાર આત્માને પડતો મૂકે છે, તેઓને પણ આ દાખલાઓ લાગુ પડે છે.

વળી લુગડાથી આપણું બાહ્ય જીવન અને નવા દ્રાક્ષારસથી આપણું આંતરિક જીવન દેખાડવામાં આવે છે. તે પરથી એવું સમજવાનું છે, કે ખ્રીસ્તને સ્વાર્થથી કંઈ પછી, આપણા વ્યવહારમાં એક સરખો દેખાવ દરેકના જોવામાં આવવો જોઈએ. યિંગડાં મારવાં એટલુંજ બસ નથી, પણ આપણું બાહ્ય જીવન જે માણસોના જોવામાં આવે છે, તેમાં છેક બદલાણું થવું જોઈએ. આવું બદલાણું થાય, તેને માટે આંતરિક જીવનમાં પણ બદલાણું થવાની જરૂર છે. અને આંતરિક જીવનમાં બદલાણું થાય, તો તે બાહ્ય જીવનમાં દેખાઈ આવ્યા વગર રહેજ નહિ. ખ્રીસ્ત જે નવું જીવન આપે છે તેને પ્રે. ફ. ૨ ; ૧૩માં નવા દ્રાક્ષારસની ઉપમા આપવામાં આવી છે; અને એવી ઉપમા તેને આપવામાં આવે તે તો ખરેખર ઘટારત છે, કેમકે તે ઉભરાતું જીવન છે; સર્વ સમજણ કરતાં અધિક એવું તે જીવન છે. માણસના ગોઠવેલા ગમે તેવા શબ્દો હોય તોપણ તે વડે તેનું વર્ણન થાય નહિ; અને માણસના ગોઠવેલા ગમે તેવા નિયમ હોય તોપણ તેમાં તેનો સમાવેશ પણ થાય નહિ.

૬. યાઐરસની દીકરી તથા લોહીવાવાળી સ્ત્રી (અધ્ય. ૯ ; ૧૮-૨૬)

<sup>૧૮</sup>તે તેઓને આ વાત કહેતો હતો, તેવામાં જુઓ, એક અધિકારી આવીને તેને પગે લાગીને કહે છે, કે મારી દીકરી હવે તો મરી ગઈ હશે, પણ તું આવીને તારો હાથ તેના પર મૂક, એટલે તે જીવતી થશે. <sup>૧૯</sup>ત્યારે ઇસુ ઉડીને પોતાના શિષ્યો સુધાં તેની પાછળ ગયો. <sup>૨૦</sup>અને જુઓ, એક સ્ત્રીને બાર વરસથી લોહીવા હતો, તે તેની પછવાડે આવીને તેના લુગડાની કારને અડકી; <sup>૨૧</sup>કેમકે તેણે પોતાના મનમાં ધાર્યું, કે જો હું માત્ર એના લુગડાને અડકું તો સાજી થઈ જઈશ. <sup>૨૨</sup>ત્યારે ઇસુએ પાછા ફરીને તથા તેને જોઈને કહ્યું, કે દીકરી, હિંમત રાખ, તારા વિશ્વાસે તમે સાજી કીધી છે. ને તે સ્ત્રી તેજ ધડીથી સાજી થઈ. <sup>૨૩</sup>પછી ઇસુએ તે અધિકારીના ઘરમાં આવીને વાંસળી વગાડનારાઓને તથા લોકને કંકળાટ કરતા દેખીને <sup>૨૪</sup>તેણે કહ્યું, કે આધા ખસો; કેમકે છાડી મરી નથી ગઈ, પણ ઉંઘે છે. અને તેઓએ તેને હસી કાઢ્યો. <sup>૨૫</sup>અને લોકોને બહાર કાઢવામાં આવ્યા ત્યારે તેણે માંહે જઈને તેના હાથ પકડ્યો; ને તે છાડી ઉડી. <sup>૨૬</sup>અને તે વાતની ચર્ચા તે આખા દેશમાં ફેલાઈ ગઈ.

યાઐરસ એ યહુદીઓના સભાસ્થાનનો એક અધિકારી હતો એમ બીજા સુવાર્તિકો જણાવે છે (માર્ક ૫ ; ૨૨. લુક ૮ ; ૪૧). સભાસ્થાનના ભોકો પ્રભુ ઇસુની વિરૂદ્ધ વિશેષ બોલતા હતા, ને તેના પર અદેખાઇ પણ રાખતા હતા, તે વાત આપણે ખ્યાલમાં લઇએ, તો તેઓમાંનો એક જણ ઇસુને પગે લાગે છે, તે વાત આપણને નવાઇ પમાડયા વગર રહે નહિ. આ અધિકારી વિપત્તિથી નરમ થઇ ગયો હતો, ને પોતાના દુઃખના સમયમાં તેને એવું લાગ્યું, કે પ્રભુ વગર બીજું કોઇ મને મદદ આપી શકે એમ નથી.

જમાદારના ચાકરના સંબંધમાં (૮ ; ૫-૧૩) જેમ માત્થીએ ટુંકમાં પતાવી દીધું છે, તેમ અહીં આગળ પણ તેણે આ વર્ણન સંક્ષેપમાં લખ્યું છે (સરખાવો માર્ક ૫ ; ૨૧-૪૩. લુક ૮ ; ૪૦-૫૬). માર્કની સુવાર્તામાં આ બીનાની સવિસ્તાર હકીકત આપેલી છે, તે કારણથી તે સુવાર્તાનો અભ્યાસ કરતી વખતે આ બંને બીનાનો પૂરો ખુલાસો કરવો આપણને વધારે સુગમ પડશે. અહીં આગળ ટુંકમાં લખવાનું કારણ માત્ર એટલું જ જણાય છે, કે અત્યાર અગાઉ ઇસુ ખ્રીસ્તે સાગ કરવાના ધણા ચમત્કાર કર્યા હતા, પરંતુ મુએલાંમાંથી માણસને સજીવન કરવાનો આ પહેલો જ દાખલો છે ; તેથી બધા સંજોગોનું વિગતવાર વર્ણન નહિ કરતાં, સુવાર્તિક ટુંકમાં પ્રભુ ઇસુના દિવ્ય પરાક્રમ પર આપણું ધ્યાન ખેંચે છે.

ઇસુ ખ્રીસ્તે ચમત્કારિક રીતે ભોકોને સાગપણું આપ્યું એવું ધણા ભોકો સહેલથી માની શકે છે, પરંતુ તેઓમાંના કેટલાએકને પુનરુત્થાનના ચમત્કારો માનતાં મુશ્કેલી લાગે છે. ખ્રીસ્તનું પોતાનું પુનરુત્થાન થયું, એ વાત પર વિશ્વાસ રાખવો જો સહેલ છે ; તો યાઐરસની દીકરીનું પુનરુત્થાન કરવામાં આવ્યું, એ વાત પર વિશ્વાસ રાખવો તે કંઇ મુશ્કેલ વાત નથી. કારણ કે ખ્રીસ્તના પોતાના પુનરુત્થાનથી યાઐરસની દીકરીના પુનરુત્થાનનો ખુલાસો થઇ જાય છે, ને તેને લીધે તે સંભવિત લાગે છે. આમાં ત્રણ વાત ખ્યાલમાં લેવાની જરૂર છે.

૧. ચમત્કારિક સાગપણાના દાખલા જોકે ઇશ્વરની મહેરબાનીના પૂરાવા તરીકે મહત્વના છે ખરા, તોપણ મરણ પછીના જીવનનો ખુલાસો કરવા માટે તેઓ નિરર્થક છે. વળી મરણ પછીનું જીવન તે સુવાર્તાનો પાયો છે ; અને જેમ ઇશ્વરની દયા પ્રગટ કરવા માટે પ્રભુ ઇસુએ સાગ કરવાના ચમત્કારો કર્યા, તેમ આ મોટા પાયારૂપી સિદ્ધાંતનો ખુલાસો કરવા માટે તેણે પુનરુત્થાનના ચમત્કારો કર્યા હોય, એ સ્વાભાવિક છે.
૨. વળી મુએલાંઓને ઉઠાડવાનું કામ પોતાના સાધારણ સેવાકાર્યનો એક ભાગ છે, એવું ઇસુ પોતે સમજતો હતો (૧૧ ; ૫. લુક ૭ ;

૨૨) એટલુંજ નહિ, પણ માત્રીના કલા પ્રમાણે તેણે પોતાના પ્રેરિતોને એજ અધિકાર આપ્યો હતો (૧૦; ૮), અને તે અધિકારથી પીતરે તાબીયાને મુએલાંમાંથી ઉઠાડી (પ્રે. ફ. ૯; ૪૦).

૩. ઇસુએ જેટલા જેટલા ચમત્કારો કર્યા તે બધા અમુક આત્મિક ધરાદાથી કર્યા હતા. વળી તેના બધા ચમત્કારો તેના શિક્ષણના દાખલારૂપ હતા. તે શિક્ષણ જો આપણે કબૂલ કરીએ તો જે પોતે 'પુનરુત્થાન તથા જીવન' છે (યો. ૧૧; ૨૫), તેને આ કામ વિશેષ રીતે જાનવું છે, એવું કબુલ કર્યા વગર ધૂટકોન નથી.

લોહીવાવાળી સ્ત્રીને સાજી કરવાના ચમત્કારની સવિસ્તર હકીકત પણ બીજી સુવાર્તાઓમાં મળે છે, તેથી તે સુવાર્તાઓનો અભ્યાસ કરતી વખતે એ ચમત્કારોનો અભ્યાસ પણ આપણે કરીશું. હમણાં એટલુંજ ધ્યાનમાં રાખવાની જરૂર છે, કે પ્રભુ ઇસુ ખ્રીસ્ત ધણીવાર માણસોના અપૂર્ણ વિશ્વાસને સંપૂર્ણ કરવાના ધરાદાથી તેનો સ્વીકાર કરતો હતો; અને આ ચમત્કાર તેના એ રિવાજના દાખલારૂપ જણાય છે.

૭. બે આંધળા તથા એક મુંગાને સાજી કરવામાં આવ્યા (અધ્ય. ૯; ૨૭-૩૪)

<sup>૨૭</sup> અને ઇસુ ત્યાંથી જતો હતો, તેવામાં બે આંધળા તેની પાછળ જઇને બૂમ પાડવા લાગ્યા, કે ઓ દાઉદના દીકરા, અમારા પર દયા કર. <sup>૨૮</sup> અને ધરમાં તે આવ્યો, ત્યારે તે આંધળાઓ તેની પાસે આવ્યા, ને ઇસુ તેઓને કહે છે, કે હું એ કરી શકું છું એવો તમને વિશ્વાસ છે શું? તેઓ તેને કહે છે, કે હા, પ્રભુ. <sup>૨૯</sup> ત્યારે તે તેઓની આંખોને અડકીને કહે છે, કે તમારા વિશ્વાસ પ્રમાણે તમને થાઓ. <sup>૩૦</sup> અને તેઓની આંખો ઉઘડી ગઇ. પછી ઇસુએ તેઓને સખત આજ્ઞા આપી, કે જોજો, કોઇ જાણે નહિ. <sup>૩૧</sup> પણ તેઓએ બહાર જઇને તે આખા દેશમાં તેની કીર્તિ ફેલાવી.

<sup>૩૨</sup> અને તેઓ બહાર ગયા ત્યારે જુઓ, ભૂતવળગેલા એક મુંગા માણસને તેની પાસે લાવવામાં આવ્યો. <sup>૩૩</sup> અને ભૂત કાઢવામાં આવ્યું ત્યારે તે મુંગો બોલ્યો, ને લોકોએ અચરત થઇને કહ્યું, કે ઇસાએલમાં આવું કદી જોવામાં આવ્યું નથી. <sup>૩૪</sup> પણ ફરેશીઓએ કહ્યું, કે તે ભૂતોના સરદારથી ભૂતોને કાઢે છે.

માર્ક તથા લુકના વૃત્તાંત પ્રમાણે ઉપર વર્ણવેલો ચમત્કાર કરતી વેળાએ, છોડીનાં માથાપ, તથા શિષ્યોમાં જે ત્રણ ખાસ વિશ્વાસુ હતા, તેઓ સિવાય બીજા કોઇ ધરમાં હાજર નહોતું. ઇસુએ તે વાત જાની રાખવાને કહ્યું હતું; હમેશને માટે તો નહિ, પણ તે ત્યાંથી નીકળી જાય ત્યાં સુધી એ વાત જાની રાખવામાં

આવે, એવી તેની ઇચ્છા હતી. તેનું કારણ સહેજે સમજાઇ આવે છે. અધિકારીના ઘર સુધી તેની પાછળ એક મોટો સમુદાય આવેલો હતો, ને બહાર મહોલ્લામાં ઉભો રહીને ઇસુની રાહ જોતો હતો. જે તેજ વેળાએ આ વાત બહાર પડી હોત, તો લોકો ખરો અર્થ સમજ્યા વિના મસીહ તરીકે તેનો આવકાર કરી દેત. જે એમ થયું હોત તો એમાં બે પ્રકારનું જોખમ રહેલું હતું :—

૧. આત્મિક મસીહને બદલે દૈહિક મસીહ તરીકે તેનો સ્વીકાર થાત.
૨. રૂમી અધિકારીઓને તેના પર રાજ્યદ્રોહના યુનાહનો શક આવે એવો સંભવ રહેતો હતો.

તેથી યુદ્ધ રીતે નીકળી જવાનો અને એકાંત જગા શોધવાનો તેને વિચાર થયો. પરંતુ તેમ કરતાં તેને ધણીજ મુશ્કેલી નડી. કેમકે સાજા થવાની આશાએ બે આંધળા માણસો સમુદાયમાં આવેલા હતા, અને ઇસુ ધરમાંથી નીકળ્યો કે તરત તેઓએ તેની વિનંતી કરી. સમુદાયથી અલગ થવાની આશા રાખતાં ઇસુએ તેઓની ખૂમ પર ધ્યાન દીધું નહિ ને આગળ ચાલતો થયો. પણ “ઓ દાઉદના દીકરા, અમારા પર દયા કર,” એવી ખૂમ પાડતા, જે ધરમાં ઇસુ જતો હતો ત્યાં તેઓ તેની પાછળ ગયા. મસીહ વિષેના ચાલતા ભૂલભરેલા વિચારોમાં તેઓ ભક્તે સામેલ હોય, પણ તેઓને તેની અગત્ય હતી ; અને અગત્ય જોઇને, કોઇને તેનાથી ના પડાય નહિ ; તેથી ધરમાં તેઓનો આવકાર કરીને ઇસુએ તેઓને સાજા કર્યા, એટલે તેઓની આંખો પર પોતાનો હાથ મૂકીને તેઓને દેખતા કર્યા.

વિશ્વાસ વગર ચમત્કાર થઇ શકતો નથી ( ૧૩ ; ૫૮ ), કેમકે તારનારની કૃપાને પ્રાપ્ત કરવા વિશ્વાસથી આત્માને મોકળો કરવામાં આવે છે, ને આપણા વિશ્વાસના પ્રમાણમાંજ પ્રભુ પોતાનું તારણસાધક કાર્ય કરી શકે છે. ભિક્ષુકે ભિક્ષા લેવા માટે પોતાના હાથમાં પ્યાલો લઇને ઘેરઘેર ફરે છે. હવે આપનારનો હાથ ગમે તેટલો ઉદાર હોય તો પણ ભિક્ષુકનું પાત્ર નાનું હોય, તો તેના પાત્રના પ્રમાણમાંજ તેને મળે છે. આત્મિક જાતમાં પણ એમજ છે. પ્રભુની દયા તો અખૂટ છે ખરી, પણ આપણા વિશ્વાસના પ્રમાણમાંજ તેનો અનુભવ આપણને થઇ શકે છે : “તમારા વિશ્વાસ પ્રમાણે તમને થાઓ.”

પ્રભુ ઇસુ એકાંતમાં જવા ઇચ્છતો હતો, પણ તે તેનાથી જની શમ્યું નહિ. આ બે માણસને તેણે રજા આપી, અને તેઓ આનંદ કરતા કરતા પોતાને ઘેર જવા લાગ્યા ; એટલે વળી ખીજ આવીને ઉભા રહ્યા. તેઓ ભૂતવળગેલા એક મુગા માણસને સાથે લઇને આવ્યા હતા. ફરીથી લોકોનો સમુદાય ભેગો મળ્યો. તેઓમાં કેટલાક ફરોશીઓ પણ હતા. આ માણસને પણ ઇસુએ સાજો કર્યો, જેથી લોકો તેનાં વખાણ કરવા લાગ્યા, ને “અચરત થઇને કહ્યું, કે ઇસ્રાએલમાં આવું કદી

જોવામાં આવ્યું નથી.” તે સાંભળીને ફરોશીઓનાં મન ચીડાઇ ગયાં. ચમત્કાર થયો નથી, એવું તો તેઓથી કહી શકાય એમ નહોતું ; પણ ગમે તે પ્રકારે તેની આગર ધટી જાય, એવા હેતુથી તેઓએ તેના પર તહોમત મૂક્યું, કે “ તે ઓતોના સરદાર (બાલઝબુલ)થી જૂતોને કાઢે છે.”

૮. પ્રજા ઇસુ પ્યાર પ્રેરિતોને કામ કરવા મોકલે છે (અધ્ય. ૯ ; ૩૫—૧૦ ; ૪)

<sup>૩૫</sup> અને ઇસુ તેઓનાં સલાસ્થાનોમાં જોઇ કરતો, ને રાજ્યની સુવાર્તા પ્રગટ કરતો, ને હરેક [પ્રકારનો] રોગ તથા હરેક [પ્રકારની] બીમારી દાખતો, સધળાં નગરોમાં તથા ગામોમાં ફરતો ગયો. <sup>૩૬</sup> અને લોકોને જોઇને તેને તેઓ પર દયા આવી ; કેમકે તેઓ પાળક વગરનાં ઘેરાંના જેવા હોરાન થએલા તથા વેરાઈ ગએલા હતા. <sup>૩૭</sup> ત્યારે તે પોતાના શિષ્યોને કહે છે, કે ફસલ પુષ્કળ છે ખરી, પણ મજૂરો થોડા છે. <sup>૩૮</sup> એ માટે તમે ફસલના ધણીને પ્રાર્થના કરો, કે તે પોતાની ફસલને સાડ મજૂરો મોકલે.

<sup>૧</sup> પછી તેણે પોતાના પ્યાર શિષ્યોને પાસે તેડીને અશુદ્ધ આત્માઓને કાઢવાનો, તથા હરેક તરેહનો મંદવાડ તથા હરેક જાતનો રોગ દાખવાનો અધિકાર તેઓને આપ્યો.

<sup>૨</sup> અને તે પ્યાર પ્રેરિતનાં નામ આ છે : પહુલો, સીમોન જે પીતર કહેવાય છે તે, ને તેનો ભાઇ આંદ્રિયા ; ઝબદીનો દીકરો યાકૂબ, તથા : તેનો ભાઇ થોહાન ; <sup>૩</sup> ફિલિપ તથા બારથલસુ ; થોમા તથા માત્થી દાણી ; અલરીનો દીકરો યાકૂબ તથા થાદી ; <sup>૪</sup> સીમોન કનાની, તથા યહુદા ઇસકારીઓત, જે તેને પરસ્વાધીન કરનાર પણ હતો.

કાપરનાહુમ મૂકીને ફરીથી ગાલીલના મધ્ય પ્રદેશમાં થઇને જવાનું ઇસુને શું પ્રયોજન હતું ? તેના ચમત્કારોને લીધે ને ખાસ કરીને મુઝેલાંમાંથી અધિકારીની દીકરીને તેણે સજીવન કરી હતી તેને લીધે, લોકોમાં મસીહ સંચીની આસ્થા ઉત્પન્ન થઇ હતી. આથી શહેરમાં તેના કામમાં ખસેલ પહોંચી હતી એટલુંજ નહિ, પણ ફરોશીઓની તીવ્ર અદેખાઇ જોઇને આપણા પ્રજાને એવું લાગ્યું, કે હવે સમય ટુંકો છે, માટે જેમ અને તેમ મારે મારા આકાશી સમાચારનો ફેલાવ જલદી કરવો જોઇએ. વળી આ સમયે પોતાના કામની પદ્ધતિમાં ફેરફાર કરવાનો ઇરાદો તે રાખતો હતો. તેણે પોતાના પ્રેરિતોને પસંદ કર્યા હતા, ને તેઓને દીક્ષા આપી હતી, એ સાડ કે તે પોતે પૃથ્વી પર રહે ત્યાં સુધી તેની સેવાના કામમાં તેઓ તેને સહાય કરે ; અને તેના ગયા પછી પણ તેજ કામ તેઓ જારી રાખે. આ કામને અર્થે કેટલાક વખતથી



પોતાના દાખલા વડે તેમ પોતાના બોધ વડે તે તેમને તૈયાર કરતો આવ્યો હતો. તે તેઓમાં આ સેવાકાર્ય શરૂ કરવાની ઉમેદ જોવાની આશા રાખતો હતો, પણ હજી સુધી જોઈએ તેવી ઉમેદ તેઓમાં જોવામાં આવી નહોતી.

ઇસુ ખ્રીસ્ત જ્યાં જ્યાં જતો, ત્યાં ત્યાં હોંસીલો લોકસમૂહાય તેની પાછળ જતો. તેઓમાંના કેટલાક માંદા હતા, જેઓ સાગ્ન થવાને ચહાતા હતા ; અને કેટલાક તો તેને જોવાને તથા તેનું સાંભળવાને દૂર દૂરથી આવેલા હતા, ને લાંબી મુસાફરીથી થાકી ગયા હતા. એવાં માણસોને જોઈને ઇસુને હમેશાં દયા આવતી હતી. અહીં આગળ ગણુના ૨૭ ; ૧૭ પ્રમાણે તે તેઓને “પાળક વગરની તથા રાતમાં રખડતી ટોળા”ની ઉપમા આપે છે. તેઓ શા કારણથી તેની પાસે આવ્યા હતા, તે પ્રશ્ન ઇસુ જાણુનો હતો. તેઓ પોતાની ભારે અગત્યને લીધે તેની પાસે આવ્યા હતા ; તેઓને શરીરમાં સાગ્ન થવાની અગત્ય હતી એટલુંજ નહિ, પણ તેઓના આત્માઓ શાંતિ તથા આશાના સમાચારના બૂખ્યા હતા. વળી તે અગત્ય સમસ્ત દુનિયાની હતી ; અને આખી દુનિયા કાપનારને માટે તૈયાર થઇ ગએલી ફસલના ખેતર જેવી હતી. એવા સંજોગોમાં, કાપનાર એટલા થોડાજ હોય, ને આટલા બધા નવરા થઇને ઉભા રહેલા હોય, એ વાતને લીધે ઇસુ ખ્રીસ્તનું મન ઉદાસ થતું હતું. આ પાળક વગરના સમૂહાય પ્રત્યે પોતાના શિષ્યોમાં લાગણી ઉપજાવવા માટે તે તેઓને કહે છે, કે “તમે ફસલના ધણીને પ્રાર્થના કરો, કે તે પોતાની ફસલને સારૂ મજૂરો મોકલે.” તેની ઇચ્છા એવી હતી, કે દુનિયાની જે અગત્ય હતી તેને લીધે તેઓમાં લાગણી ઉત્પન્ન થાય ; અને તે લાગણીને લીધે તેઓમાં પ્રાર્થના કરવાનું મન પણ થાય, તો પોતાની પ્રાર્થના અમલમાં લાવવાને, પુરાતન વખતના પ્રબોધકની માફક ઇશ્વરની સાથે, સાથી કામદાર થવાનું તેઓને મન થવાથી તેઓ અવશ્ય કહે, કે “હું અમને મોકલ” (યશ. ૬ ; ૮).

આવી ગંભીર રીતે આપણા પ્રભુએ પોતાના બાર પ્રેરિતોને બોલ સુવાર્તાનું કામ કરવાને માટે તેઓને દુનિયામાં મોકલ્યા. સુવાર્તાના કામને જે માણસોને ઇસુ ખ્રીસ્તે પોતાના સાથી કામદાર તરીકે પસંદ કર્યા હતા, તો નીચલા વર્ગના માણસો હતા, તેમજ તેઓમાંના દરેકની માનસિક સાધારણ પ્રકારની હતી, તેને લીધે તેઓ પોતાના પ્રભુની વાતો સમજવામાં સુધી પણ મંદ રહ્યા હતા. અને તેને લીધે તેઓને કેળવણી આપવાનું ઇસુ ખ્રીસ્તને વિશેષે કરીને મુશ્કેલ લાગ્યું ખરૂં ; તથાપિ જે ઇસ્રાદાને અર્થે તે તેડવામાં આવ્યા હતા તે તરફ જેતાં તેઓ અયોગ્ય સાધનો ગણાય તેઓએ જે જોયું હતું અને સાંભળ્યું હતું, તે વિષેની સાક્ષી તેઓએ આપી હતી ; અને તે કામને માટે પ્રવીણતાની નહિ પણ પ્રમાણિકતાની અગત્ય હતી.

હવે આ માણસો કેવા પ્રકારના હતા તે તરફ, તેમજ તેઓનો સમય કેવો હતો તે તરફ જોતાં, જેમાં આખી દુનિયાના સુધારાનો સમાવેશ થઇ જાય, તથા આખી દુનિયાના રિવાજ અને મતમાં ગદલાણ થઇ જાય, એવો વિચાર તેઓને સુઝે, અથવા કોઇ તેઓને સુઝાડે તોપણ કદી એ પ્રમાણે થઇ શકે, એવી જરાપણ આશા તેઓ રાખે, એવું તો કોઇના માનવામાં કદી આવે નહિ. સુવાર્તાના મોટા મોટા વિચારો કદી કાઢવાની તેવા માણસોમાં શક્તિ હોય, અગર તે ખરેખર આવે તેને માટે પોતાના જીવ આપવાની તેઓમાં હિમ્મત હોય, તે જનવા જોગ નથી. તેઓને ધણીવાર શંકા આવી હતી, તેઓએ પોતાના પ્રભુની સાથે ધણીવાર વાદવિવાદ કર્યો હતો, તેના પર અવિશ્વાસ આણ્યો હતો, અને અણીનો વખત આવ્યો ત્યારે તેઓ તેને મૂકીને નાસી ગયા હતા, ને તેનો નકાર પણ કર્યો હતો ; તો શું આવા માણસોના સંબંધી કદી માનવામાં આવે, કે તેઓએ પોતાની મેળે સુવાર્તાઓ ગોઠવી કાઢી ? અને જે પ્રભુને જીવતાંજીવત તેઓએ નકાર્યો હતો, તેના મરણ પછી તેઓ ફરી ભેગા થઇને એક સંપત્તી તેના પુનરુત્થાન વિષે સાક્ષી આપે ખરા ? વળી તેમને દાખી દેવાને માટે યહુદી અધિકારીઓનું એટલુંજ નહિ, પણ આખા રૂમી રાજ્યનું દબાણ થયા છતાં, તેઓના પ્રયત્ન એવા સફળ થાય ખરા કે તેઓની સાક્ષીને લીધે, તેઓના જમાનામાં આખા રૂમી રાજ્યમાં તેઓની વાતનો સ્વીકાર થાય એટલુંજ નહિ, પણ આજ દિવસ સુધી, અને વિશેષે કરીને આ વૈજ્ઞાનિક જમાનાની ખારીક તપાસ થયા છતાં, તેઓની વાત પર સમસ્ત ખ્રીસ્તી સમાજનો વિશ્વાસ રહે ? શું આ બધું માત્ર માનવી સાધનોથી થયું હશે ખરું ? જો ઇસુ ખ્રીસ્તે પોતાના પ્રેરિત થવાને માટે મોટા મોટા પડિતોને બોલાવ્યા હોત, તોએ તેઓ આવી સુવાર્તા રચી શકત નહિ. કારણ કે જેમ જેમ આપણે સુવાર્તાનો અભ્યાસ કરીએ છીએ, તેમ તેમ તેની સરળ તથા સાદી વાર્તા વાંચવાથી આપણને ખાતરી થતી જાય છે, કે તે ખરી છે એવી તેના પર છાપ પડેલી છે એટલુંજ નહિ, પણ તેમાં ઇશ્વરનું પરાક્રમ રહેલું છે.

પ્રેરિતોની સંખ્યા ખારની હતી, અને તેઓને પ્રથમ યહુદી ભોંકા પાસે મોકલવામાં આવ્યા (૧૦ ; ૫, ૬, ૨૩), તે પછી લાગે છે કે ધણુંકરીને ઇત્રાએલનાં ખાર કુળની સંખ્યા પ્રમાણે તેઓની સંખ્યા ઠરાવવામાં આવી હતી. તેઓનું કામ મુશ્કેલ ને ધણીવાર જોખમ ભરેલું હતું, તેથી તેઓ એકબીજાને હિમ્મત તથા ટેકા આપી શકે (સરખાવો સભ. ૪ ; ૯, ૧૦), માટે બબ્બેની જોડમાં તેઓને મોકલવામાં આવ્યા (માર્ક ૬ ; ૭). એવીજ રીતે માત્થી બબ્બેની જોડમાં તેઓનાં નામ જણાવે છે. તેઓનાં નામની ટીપ્પણ સંદર્શક સુવાર્તાઓમાં મળે છે (માર્ક ૩ ; ૧૬-૧૮. લુક ૬ ; ૧૪-૧૬). વળી પ્રેરિત. ૧ ; ૧૩ માં પરસ્વાધીન કરનારનું આસન ખાલી રાખીને લુક ફરી તેઓનાં નામની

ટીપ આપે છે. નીચે પ્રમાણેની ત્રણ ટીપ તપાસતાં કેટલીએક જાણવા જેવી હકીકત મળે છે :—

માત્થી	માર્ક	લુક
સીમોન પીતર	સીમોન પીતર	સીમોન પીતર
આંદ્રિયા	અંબ્રોનો દીકરો યાકૂબ	આંદ્રિયા
અંબ્રોનો દીકરો યાકૂબ	યોહાન	યાકૂબ
યોહાન	આંદ્રિયા	યોહાન
ફિલિપ	ફિલિપ	ફિલિપ
બારથલમ્ય	બારથલમી	બારથલમી
થોમા	માત્થી	માત્થી
માત્થી દાણી	થોમા	થોમા
અલશીનો દીકરો યાકૂબ	અલશીનો દીકરો યાકૂબ	અલશીનો [દીકરો] યાકૂબ
થાદી	થાદી	સીમોન એલોટીસ
સીમોન કનાની	સીમોન કનાની	યાકૂબનો [દીકરો] યહુદા
યહુદા ઇસકારીઆત	યહુદા ઇસકારીઆત	યહુદા ઇસકારીઆત

૧. સીમોન. તેને ઇસુએ પહેલીજ મુલાકાતે બેથાબારા આગળ ‘પીતર’ અથવા ‘કેફા’ (એટલે ‘ખડક’) એવું નામ આપ્યું હતું (યોહ. ૧ ; ૪૦-૪૨). તેના બાઈનું નામ આંદ્રિયા હતું. તેઓના બાપનું નામ યોના—યોહાન હતું (યોહ. ૨૧ ; ૧૫-૧૭. માત્થી ૧૬ ; ૧૭). બેથસાઇદા, જે કાપરનાહુમનું બંદર હતું, ત્યાંના તેઓ રહીશ હતા, અને જાતે માછી હતા (યોહ. ૧ ; ૪૪. માત્થી ૪ ; ૧૮).

પીતર બાર પ્રેરિતોમાં મુખ્ય હતો. અધ્ય. ૧૦ ; ૨માં જે “પહેલો” શબ્દ આવે છે તેને માટે ગ્રીકમાં જે શબ્દ છે તેનો અર્થ “મુખ્ય” થાય છે. જ્યાં પ્રેરિત પાઉલ પોતાને “પાપીઓમાં મુખ્ય” કહે છે (૧ તીમ. ૧ ; ૧૫) ત્યાં આગળ પણ એજ શબ્દ છે. પીતરને મુખ્ય શિષ્ય કહેવાનું કારણ શું ?

(૧) બાર શિષ્યોમાં તે ઉમરમાં સહુ કરતાં મોટો હોય, એમ લાગે છે. વળી સુવાર્તાના ઇતિહાસ ઉપરથી એવું લાગે છે, કે બારે શિષ્યોમાં એકલા તેણેજ લગ્ન કર્યું હતું (૮ ; ૧૪).

(૨) તેનો સ્વભાવ ઉતાવળિયો હતો, તે કારણને લીધે જોકે તે ધણીવાર બૂલ કરતો હતો ખરો, તોપણ તેનામાં હિમ્મત તથા ઉદારતા જેવાં ખાસ લક્ષણો હતાં. સંત ક્રિસોસ્ટોમ તથા સંત ઓગસ્ટિન કહે છે, કે “જે શિષ્ય પર ઇસુ પ્રેમ રાખતો હતો તે યોહાન હોય (યોહ. ૧૯ ; ૨૬ ; ૨૧ ; ૭, ૨૦), તો ઇસુ પર જે શિષ્ય પ્રેમ કરતો હતો, તે પીતર હતો, એમ કહી શકાય.” યોહાન સંબંધી જ્યાં આગળ

હહેવામાં આવ્યું છે, કે “જેના પર ઇસુ પ્રેમ રાખતો હતો,” ત્યાં આગળ અસલ ભાષામાં “પ્રેમ રાખતો હતો” તેને માટે જે શબ્દ છે તેનો અર્થ ‘પ્યાર રાખવો’ એવો નહિ, પણ “સન્માનનીય માનવું” એવો થાય. ખ્રીષ્ટ જગાએ (યોહ. ૨૦ ; ૨) ખાસ પ્યારના અર્થમાં લખેલું છે, કે ઇસુ યોહાન પર પ્રેમ રાખતો હતો ; પરંતુ ત્યાં આગળ યોહાનની સાથે પીતરનું નામ આવે છે: એટલે “સીમોન પીતર તથા ખ્રીષ્ટ શિષ્ય, જેના મર ઇસુ પ્રેમ રાખતો હતો” તે, અથવા જે બે શિષ્ય ઇસુને વહાલા લાગતા હતા તે. પ્યાર શિષ્યોમાં પીતર તથા યોહાન સ્વામીને વિશેષ વહાલા લાગતા હતા ; તે બન્ને પર તે પ્રેમ રાખતો હતો. પણ યોહાનમાં એવું એક લક્ષણ હતું કે જે પીતરમાં જણાતું નથી ; તે તો એ કે તેનામાં ડહાપણ કે ઠરેલપણું હતું, અને તેને લીધે પ્રજા ઇસુ તેના પર ખાસ વિશ્વાસ રાખતો હતો, એમ લાગે છે. પણ પીતર ઉતાવળીઆ સ્વભાવનો માણસ હતો, અને જોકે પોતાના હૃદયનો પ્રેમ રેડી દેવાને તે ઉતાવળીઆ હતો ખરો, તોપણ “પોતાને મોઢે અવિચારથી” બોલવાની પણ તેને ટેવ હતી.

- (૩) પીતરને મુખ્ય ગણવાનું કારણ આ પરથી પણ સૂચવાય છે, કે જેવી રીતે પાઉલ પ્રેરિત પોતાને “પાપીઓમાં મુખ્ય” કબૂલ કર્યો પછી લખે છે, કે “મારા પર દયા કરવામાં આવી, એ સારૂ કે અનંત જીવનને સારૂ જેઓ ઇસુ ખ્રીસ્ત પર વિશ્વાસ કરે છે, તેઓને હું નમુનારૂપ થઈ” (૧ તીમ. ૧ ; ૧૬), અને તે “પાપીઓમાં મુખ્ય” હતો, તેથીજ તે પોતાના તારનારની કૃપાનો આદર્શ નમુનો થઈ શક્યો; એવીજ રીતે પીતર, જેણે પોતાના સ્વામીનો નકાર કર્યો, તે તેના પ્રેરિતોમાં મુખ્ય ગણાયો.

આંદ્રિયા વિષે સુવાર્તામાં યોહાન હકીકત મળે છે. તેનું વિશેષ લક્ષણ એ જણાઇ આવે છે, કે પોતાના ભાઇ સીમોનની સાથે તેને પ્રીતિનો ધાડો સંબંધ હતો. એ બે ભાઇઓમાં સીમોન ધણું કરીને મોટો હતો. બેથાન્યારા આગળ (યોહ. ૧ ; ૪૦-૪૨) પ્રથમ આંદ્રિયાને આપણા પ્રજાની ઝોળખાણુ થઇ. તેનું વિશેષ લક્ષણ આ વાતમાં દેખાય છે, કે તેણે તરતજ પોતાના મોટા ભાઈને ખબર આપવાની તથા તેને તારનારની પાસે લાવવાની ઉતાવળ કરી. તેઓ માછી તરીકે સાથે સાથે કામ કરતા હતા (માર્ક ૪ ; ૧૮), અને કાપરનાકુમમાં તેઓ સાથે રહેતા હતા એટલુંજ નહિ, પણ તેઓની સાથે ઇસુ પણ રહેતો હોય એવું લાગે છે. સુવાર્તાપ્રસારક કામમાં પણ તેઓ સાથે કામ કરે, તે જાણવું હતું. તેઓ

બન્નેએ ધર્મને અર્થે પ્રાણત્યાગનો મુગટ મેળવી લીધો. બન્નેને વધસ્તંભે જડવામાં આવ્યા. જે દિવસે રૂમ શહેરમાં પાઉણનો શિરચ્છેદ કરવામાં આવ્યો, તેજ દિવસે નીરો બાદશાહના વખતમાં પીતરને પણ ત્યાં આગળ વધસ્તંભે જડવામાં આવ્યો, એવું કહેવામાં આવે છે (સરખાવો ચોહ. ૨૧ ; ૧૮, ૧૯). આંદ્રિયા વિષે પણ એવીજ દંતકથા છે, કે આખાયા પ્રાંતના પાત્રે નામના ગામમાં તેને વધસ્તંભે જડવામાં આવ્યો.

૨. યાકૂબ તથા ચોહાન. તેઓ તેમના બાપ ઝબદી સાથે માછીનો ધંધો કરતા હતા, અને માછીઓના પ્રમાણમાં તેઓની દૈહિક સ્થિતિ સારી હોય એમ લાગે છે, કેમકે તેઓ નોકરો રાખતા હતા (માર્ક ૧ ; ૨૦). તેમની માનું નામ સાલોમે હતું, જે ઇસુની મા મરિયમ કુંવારીની બેન થતી હતી (૨૭ ; ૫૬. માર્ક ૧૫ ; ૪૦. ચોહ. ૧૯ ; ૨૫), તેથી તેઓ ઇસુના મસીઆઇ બાઇ ગણાય. સાલોમે વિશ્વાસુ શિષ્યા હતી, પણ તેની સાથે તે ચાલાક તથા મહત્વાકાંક્ષી બાઇ પણ હતી (૨૦ ; ૨૦, ૨૧). યાકૂબ તથા ચોહાનમાં તેઓની યુવાવસ્થામાં જે લક્ષણ હતું (સરખાવો લુક ૯ ; ૫૨-૫૫) તે લક્ષણ તેઓની મા તરફથી તેમને મળ્યું હોય એમ લાગે છે. એ લક્ષણ પરથી ઇસુએ “બેઅનેરગેસ” એટલે “ગર્જનાના દીકરા,” એવી તે બન્નેની અટક પાડી (માર્ક ૩ ; ૧૭). બધા શિષ્યોમાં આ બે જણની માનસિક શક્તિ વધારે હતી. દુર્ભાગ્યની વાત એ છે, કે ઇ. સ. ૪૪માં હેરોદ આઝીપાની સતાવણીવખતે, યાકૂબ જે બેમાં મોટો બાઇ હતો તેને મારી નાખવામાં આવ્યો (પ્રે. ફ. ૧૨ ; ૧, ૨) ; પરંતુ ચોહાન છેક વૃદ્ધાવસ્થાએ પહોંચતાં સુધી જીવતો રહ્યો, અને એફેસસમાં લાંબી મુદત સુધી સેવાનું કામ બજાવ્યા પછી પ્રોતાની અમૂલ્ય સુવાર્તા વડે તેણે મંડળીને ધનવાન બનાવી, એવું અત્યાર સુધી ધણા ટીકાકારોનું માનવું છે. યાકૂબ પણ તેના નાના બાઇ ચોહાન, તથા સીમોન પીતરની માફક, ઇસુની સાથે ખાસ નિકટનો સંબંધ રાખતો હતો. એ ઉપરથી જણાય છે કે જે સુલક્ષણો તેઓમાં હતાં તે તેનામાં પણ હતાં (સરખાવો માર્ક ૫ ; ૩૭ : ૯ ; ૨૧ : ૧૪ ; ૩૩). પાછળથી તેજ નિકટના સંબંધમાં આંદ્રિયા પણ જોડાયો હોય એમ લાગે છે (માર્ક ૧૩ ; ૩).

૩. શીલીપ. સંદર્શક સુવાર્તાઓમાં પ્રેરિતોની જે ટીપ આપેલી છે તે સિવાય, એ સુવાર્તાઓમાં બીજી કોઇ જગાએ શીલીપનું નામ આવતું નથી. પરંતુ ચોથી સુવાર્તામાં તેના વિષે કેટલીક હકીકત મળે છે. તે ક્રીતિ પામેલો હોય એમ લાગતું નથી. તોપણ તેને માનયોગ્ય શિષ્ય ગણવાનાં કારણો મળે છે. પીતર તથા આંદ્રિયાની માફક તે બેથસાઇદાનો રહીશ હતો, ને ધણું કરીને તે પણ માછી હતો. વળી બેથાબારા આગળ તે પણ આપણા પ્રભુને મળ્યો હતો (ચોહ. ૧ ; ૪૩, ૪૪). તે આંદ્રિયાનો ધાડો મિત્ર હોય, અને દયાળુ, શરમાળ તથા સમ-

જવામાં કંઇક ધીમે હોય, એવો જણાય છે (યોહ. ૬ ; ૫-૯ : ૧૨ ; ૨૧, ૨૨ : ૧૪ ; ૮, ૯). આકાશના રાજ્યમાં દરેક પ્રકારના દાનનો ખપ છે, તેથી શીલીપ સંસારી કામમાં પ્રવીણ હોવાને લીધે તેને પ્રેરિતોની ટોળીમાં એક વખત મોટી નિમવામાં આવ્યો હતો (યોહ. ૬ ; ૫-૭).

**બારથલમી.** શીલીપનો સાથી પ્રેરિત બારથલમી હતો. બાર પ્રેરિતોની ટીપમાં તેનું નામ આવે છે, એ સિવાય આખા નવા કરારમાં કોઇ જગાએ તેનું નામ મળતું નથી. ખરી રીતે જોતાં બારથલમી એ નામ નથી પણ અટક છે. બાર-થલમી એટલે થલમીનો દીકરો. એવું કહેવાય છે કે બારથલમી તથા ગાલીલના કાનાનો નાથાનાએલ, એ બંને એક ને એકજ હોય. નાથાનાએલ શીલીપનો મિત્ર હતો. એથાબારથી કાના ગામમાં લગ્નપ્રસંગે જતાં ઇસુની સાથે શીલીપે તેની ઝાળ-ખાણ કરાવી (યોહ. ૧ ; ૪૫-૫૧). પુનઃસ્થાન પામેલો ઇસુ ગાલીલના સરોવરને કિનારે જે પ્રેરિતોની ટોળીને મળ્યો તે ટોળીમાં નાથાનાએલ પણ હતો (યોહ. ૨૧ ; ૨). એ ઉપરથી, નાથાનાએલ તથા બારથલમી એકજ છે, એ સૂચના કંઇક ખરી લાગે છે. તો નાથાનાએલ નહિ, પણ બારથલમી એવું જુદું નામ કેમ વપરાય છે? તેના જવાબમાં એમ કહી શકાય, કે નાથાનાએલ નામનો અર્થ “ઇશ્વરે આપ્યું છે” થાય છે, અને માત્થી નામનો અર્થ “પ્રભુનું દાન” થાય છે. હવે ગ્રીક ભાષામાં તે બંને નામને માટે “ચીઓડોર” શબ્દ વાપરવામાં આવે તો કદાપિ ગોટાળો થવાની દહેશત રહે, તેથી નાથાનાએલને બદલે બારથલમી એ નામ ટીપની અંદર રાખવામાં આવ્યું હોય.

૪. **થોમા.** ખરૂં જોતાં થોમા એ પણ સંસારવાચક નામ નથી, પરંતુ યોહ. ૧૧ ; ૧૬ : ૨૧ ; ૨માં જણાવ્યા પ્રમાણે તે અટક છે. તેનો અર્થ ગ્રીકમાં “દીદીમસ” એટલે “જોડબાઇ” થાય છે. ઇતિહાસકર્તા યુસેબીઅસે એવી સાક્ષી આપી છે, કે તેનું ખરૂં નામ “યહુદા” હતું. તે નામ નહિ વાપરવાનાં એ કારણ જણાય છે :-

૧. બાર પ્રેરિતોમાં એજ નામના બીજા એ જણ્યો હતા.
૨. પરસ્વાધીન કરનારનું નામ પ્રાચીનકાળની મંડળીમાં કંટાળાક્રમ હતું. આ પ્રેરિત સંબંધી જે કંઇ જાણી શકાય, તે માત્ર ચોથી સુવાર્તા પરથી જ જણાય છે (યોહ. ૧૧ ; ૧૬ : ૧૪ ; ૫ : ૨૦ ; ૨૪-૨૯ : ૨૧ ; ૨). તે ઉદાસીન સ્વભાવનો હતો, પરંતુ તેનામાં ખરો ભક્તિભાવ જણાય છે.

**માત્થી.** (જુઓ ૯ ; ૯-૧૩ પરની ટીકા)

૫. **અલશીનો દીકરો યાકુબ.** આ યાકુબ અને યોહાનનો ભાઇ યાકુબ, એ બંને એકબીજાથી જુદા છે ; અને તે જુદાપણું દેખાડવા માટે તેને “અલશીનો દીકરો” એ નામ આપવામાં આવેલું છે ; તેમજ બીજી જગાએ તેને “નાનો.”

(માર્ક ૧૫ ; ૪૦) એવી અટક પણ આપવામાં આવેલી છે, એટલે તે કદમાં નાનો હશે, એવું લાગે છે. તેની માનું નામ મરિયમ હતું, અને તેને “યેસે” નામનો બીજો એક દીકરો હતો. યેસે પણ એક શિષ્ય હતો. માતૃના આપનું નામ પણ “આલશી” હતું (માર્ક ૨ ; ૧૪), તેથી માતૃ તથા નાનો યાકૂબ કદાપિ બાઇઓ હોય. નાના યાકૂબ વિષે પણ એથી દંતકથા છે કે, તે પણ દાણી હતો. ઇસુનો બાઇ યાકૂબ, જે યરૂશાલેમની મંડળીનો પાળક થયો, તે આનાથી જુદો હતો.

લેવી જેની અટક થાદી હતી તે. યાકૂબનો સાથી કામદાર “થાદીઅસ” કે “થાદી” હતો. લુકમાં તેને “યાકૂબનો દીકરો યહુદા” એ નામ આપવામાં આવેલું છે (લુક ૬ ; ૧૬). ત્યાં “યાકૂબનો બાઇ યહુદા” એમ લખેલું છે ખરૂં, પણ તે ભૂલ છે. એ ભૂલનાં બે કારણ છે :—

૧. યાકૂબનો યહુદા, અને આલશીનો યાકૂબ, એમાં બાપ દીકરાનો સંબંધ દેખાડનાર રૂઢી છે.
૨. જો “યાકૂબનો બાઇ યહુદા” એ પ્રમાણે તે શબ્દનો તરજુમો કરીએ, તો તે ઇસુનો બાઇ યહુદા થાય (સરખાવો ૧૩ ; ૫૫ અને યહુદા ૧ ; ૧) ; પણ તે બનવા જોગ નથી, કેમકે ઇસુ જીવતો હતો એ દરમિયાન તેના બાઇઓમાંના કોઇએ તેના પર વિશ્વાસ ક્યો નહોતો (યોહ. ૭ ; ૫).

આ પ્રેરિતના સંબંધમાં તેણે ઇસુને જે પ્રશ્ન પૂછ્યો (યોહ. ૧૪ ; ૨૨) તે સિવાય બીજું કંઇ લખવામાં આવ્યું નથી.

૬. સીમોન કનાની. કનાની એટલે “કનાન દેશનો” અથવા “કાના ગામનો” એવું સમજવું નહિ. લુકની સુવાર્તામાં આ શિષ્યને “એલોટીસ” એ અટક આપવામાં આવે છે (લુક ૬ ; ૧૫), અને તે ગ્રીક શબ્દ છે. આર્મેઇક ભાષા (ઇસુના જમાનામાં ચાલતી હેબ્રી ભાષા)માં તે શબ્દનું રૂપ “કનાની” થાય. તો કનાની કે એલોટીસ કોઠો કોણ હતો? તેઓ તો ઝનુની રાજકીય પંથના માણસો હતા. તે પંથ ગાલીલના યહુદાએ સ્થાપન ક્યો હતો. તેઓ રૂમી રાજનો તીવ્ર ધિક્કાર કરતા હતા, અને ફિતૂર કરવાને તથા તરવારથી મસીહ સંબંધીની આશાઓ બર લાવવાને તેઓ તત્પર રહેતા હતા (પ્રે. ફ. ૫ ; ૩૭). સીમોન કનાની પહેલાં આ પંથનો માણસ હશે, એવું લાગે છે.

યહુદા ઇસ્કારીઓત. હેલ્લા પ્રેરિતનું નામ પણ યહુદા હતું. યહુદા દીદીમસથી તેમજ યહુદા થાદીથી તેને જુદો દેખાડવા માટે “ઇસ્કારીઓત” એ નામ તેને આપવામાં આવેલું છે. તેના આપનું નામ “સીમોન ઇસ્કારીઓત” હતું ; એટલે યહુદા પ્રાંતના દક્ષિણ ભાગમાં “કેરીઓથ” નામનું ગામ હતું, ત્યાં આગળ તેઓનો ગરાસ હતો (સરખાવો યોહ. ૬ ; ૭૧ : ૧૩ ; ૨૬). ખારે

પ્રેરિતોમાં, પરસ્વાધીન કરનાર એકલો યહુદાનો વતની અને ખાનદાન કુટુંબનો હતો. બાકીનાઓ તો તિરસ્કાર પામેલા ગાલીલના ગરીબ ગામડાંના લોકો હતા.

અ. આ નાની ટાળીની જુદી જુદી વ્યક્તિમાં કેટલાં બધાં જુદાં જુદાં લક્ષણો જણાય છે? ઝોઝામાં ઝોઝા બે દાણીઓ હતા અને એક ઝેલોટ હતો. દાણીઓ રૂમી રાજના વફાદાર કહેવાય, ત્યારે ઝેલોટીસ રાજદ્રોહી ગણાય, છતાં એવા પરસ્પર વિરુદ્ધ સ્વભાવવાળા માણસો પણ ઇસુના સહવાસમાં આવવાથી એક કુટુંબના બાંધઓ જેવા બની ગયા.

આ. બધા પ્રેરિતો જુવાન માણસો હતા, તેઓમાં ઇસુ ખ્રીસ્ત બાપ જેવો હતો. ‘ઉપરની કોટડીમાં’ તેણે તેઓને કહ્યું હતું, કે “નાનાં બાળકો, હું તમને અનાથ નહિ મૂકીશ” (યોહ. ૧૩ ; ૩૩ : ૧૪ ; ૧૮). જ્યારે તે એમ બોલ્યો ત્યારે તેની ઉમર કેવળ તેનીસ વરસની હતી. ઘરડાઓમાંથી બહુ યોડાએજ ઇસુનો સમાચાર સ્વીકાર્યો. નીકોદીમસ વૃદ્ધ માણસ હતો; વિશ્વાસ કરવામાં તે કેટલો ધીમો માલમ પડે છે! વૃદ્ધ માણસને નવા વિચારો ગ્રહણ કરતાં બહુ મુશ્કેલ લાગે છે.

૯. પ્રેરિતોનો અખત્યાર (અધ્ય. ૧૦ ; ૫-૪૨)

(૧) તેઓના કામની પદ્ધતિ. ૧૦ ; ૫-૧૫.

‘ઇસુએ તે બારેને મોકલીને એવી આજ્ઞા આપી, કે તમે વિદેશીઓને માર્ગે ન જાઓ ને સમરૂનીઓના કોઇ નગરમાં ન પેસો;’<sup>૧</sup> પણ તેના કરતાં ઇસ્રાએલના ઘરનાં બોવાએલાં ઘેરાંની પાસે જાઓ. ‘<sup>૨</sup> અને તમે જતાં જતાં એમ પ્રસિદ્ધ કરો, કે આકાશનું રાજ્ય પાસે આવ્યું છે. ‘માંદાઓને સાબળ કરો, રક્તપિત્તીઓને શુદ્ધ કરો, મુએલાંઓને ઉઠાડો, ભૂતોને કાઢો : તમે મફત પામ્યા, મફત આપો. ‘સોનું કે રૂપું કે તાંબું તમારા કમરબંધમાં ન રાખો. <sup>૧૦</sup> મુસાફરીને સાડ જોણું અથવા બે અંગરખા, અથવા જોડા, અથવા લાકડી પણ ન લો; કેમકે મજૂર પોતાના પોષણને ચોચ્ય છે. <sup>૧૧</sup> અને જે જે નગરમાં કે ગામમાં તમે જાઓ, તેમાં ચોચ્ય કોણુ છે એની તપાસ કરો, ને ત્યાંથી નીકળતાં મુધી તેને ત્યાં રહો. <sup>૧૨</sup> અને ઘરમાં જઇને તેનાંને સલામ કહો. <sup>૧૩</sup> અને જો તે ઘર ચોચ્ય હોય તો તમારી કુશળતા તેના પર આવશે, પણ જો તે ચોચ્ય નહિ હોય તો તમારી કુશળતા તમારા પર પાછી આવશે. <sup>૧૪</sup> અને જો કોઇ તમારો આવકાર



નહિ કરે, ને તમારી વાતો નહિ સાંભળે તો તે ધરમાંથી અથવા તે નગરમાંથી નીકળતાં તમે તમારા પગ પરની ધૂળ ખંખેરી નાખો. <sup>૧૫</sup> હું તમને ખચીત કહું છું, કે ન્યાયકાળે સદામ તથા ગમોરાહ દેશના હાલ તે નગરના કરતાં સહેલ થશે.

તેઓ યહુદીઓ હતા, તેથી આસપાસના વિદેશીઓ તેમજ સમરૂનીઓ જેઓ વિદેશી જેવા હતા, તેઓને તેઓ તિરસ્કારની દૃષ્ટિએ નિહાળે, તે તો તેઓના જમાના તરફ જોતાં સ્વાભાવિક લાગે છે. એવા લોકો પર ક્યા રાખવાનો નમુનો આપણા પ્રભુએ પોતાના પ્રેરિતોને આપ્યો ન હોત, તો તેઓની આગળ ઉપદેશ કરવાનો વિચાર સરખો પણ તેઓના મનમાં આવત નહિ. ઇસુ ખ્રીસ્તે શરૂઆતમાં પોતાના પ્રેરિતોને પાલેસ્તાઇનમાંજ ઉપદેશ કરવાનું કહ્યું, તેનું કારણ એ છે કે રાજ્યનાં સારાં ખીનો સ્વીકાર કરવાને પાલેસ્તાઇન દેશની ભૂમિ યહોવાહથી ખાસ રીતે તૈયાર કરવામાં આવી હતી. માટે પહેલું વાવેતર ત્યાંજ થાય, તો જડ નાખ્યા પછી સુવાતી આખી પૃથ્વી પર પ્રસરી જાય એમ હતું. સુવાતીનો સમાચાર પરદેશમાં લઇ જવાનો વખત આવશે, પણ હજી આવ્યો નથી, એમ ધારીને આપણા પ્રભુએ પ્રથમ એ પ્રમાણે કહ્યું, કે “યરૂશલેમથી માંડીને સર્વળી પ્રજાઓને પસ્તાવો તથા પાપનિવારણ પ્રગટ કરાવાં જોઇએ” (લુક ૨૪; ૪૭).

આ સુવાતીના કામમાં પ્રેરિતો ઇસુના સાથી કામદારો થવાના છે, તેથી તે પોતે જેવાં કામ કરે છે તેવાંજ કામ તેઓએ કરવાનાં છે, એટલે તેઓએ ઉપદેશ કરવાનો છે એટલુંજ નહિ, પણ તેઓએ ચમત્કારો પણ કરવાના છે; માટે જેમ “પોતાના દેહધારીપણાના સમયમાં” ઇસુ ખ્રીસ્તે ઇશ્વરના આત્માથી ચમત્કારો કરતો હતો (૧૨; ૨૮. યોહ. ૧૪; ૧૦), તેમ તેઓ પણ તેના નામમાં ચમત્કારો કરતા હતા (પ્રે. ફ. ૩; ૬, ૧૬; ૪; ૧૦).

જેમ ઇશ્વરે ઇસુ ખ્રીસ્તની મારફતે કામ કર્યું, તેમજ ઇસુ ખ્રીસ્તે પોતાના શિષ્યોની મારફતે કામ કર્યું. પ્રાચીન મંડળી તો ચમત્કારિક દાનોથી વેશિત થએલી હતી, તેમાં જરા પણ શક નથી. પ્રેરિતો જાને તે વિષે સાક્ષી આપે છે. દાખલા તરીકે, પ્રેરિત પાઉલ પોતાના પત્રોમાં એ પ્રમાણે લખીવાર લખે છે, અને તે વળી સાધારણ જાણીતી વાત હોય, કે જે વિષે પોતાના વાંચકોના મનમાં જરા પણ શંકા ન હોય, એવી રીતે તે લખે છે (સરખાવો ૧ કર. ૧૨; ૯, ૧૦. ગલ. ૩; ૫).

આ દાન તો અમુક વખતને માટે મંડળીને આપવામાં આવ્યાં હતાં, પરંતુ અસલ પ્રેરિતોના મરણ પછી પણ તે કાયમ રહ્યાં. ત્યાર પછી તે ધીમે ધીમે ઘટતાં ગયાં; અને ચોથા સદામાં, થેરસાલોનીકીઓને પાઉલે લખેલા ખીજ પત્ર પર

ટીકા લખતાં સંત ક્રિસ્ટોફર જણાવે છે, કે “તેવાં દાન તદ્દન અલોપ થયાં હતાં.” જસ્ટિન માર્ટર તથા ઇરેનિયસની સાક્ષી એવી છે, કે ખ્રીસ્ત સૈકામાં એવાં દાનો હતાં. તત્કાલીનની સાક્ષી પણ એવી છે, કે ત્રીજા સૈકા સુધી તે દાનો રહ્યાં. આ દાન બંધ થવાનું કારણ એવું નથી, કે મંડળીએ પુનરુત્થાન પામેલા પોતાના પ્રભુની સાથેનો આત્મિક સંબંધ છોડી દીધો હતો. તે તો ઇશ્વરના ઇરાદા પ્રમાણે જ થયું. કારણ કે ખાસ ઇરાદાથી ઇશ્વરે તે દાન મંડળીને આપ્યાં હતાં, અને તે દાન આપવાનો હેતુ પૂરો થયો, ત્યારે ઇશ્વરે તે પાછાં લઇ લીધાં જેમ આપણા વખતમાં, તેમ ઝોગસ્ટિનના વખતમાં પણ, એવો સવાલ ચર્ચાતો હતો, કે પુરાતન મંડળીમાં ચમત્કારો થતા હતા, અને હમણાં કેમ થતા નથી? તે સવાલના જવાબમાં તેણે કહ્યું, કે “દુનિયાએ વિશ્વાસ નહોતો કર્યો, ત્યાં સુધી તો ચમત્કારો અગત્યના હતા, એ સારૂ કે તેઓ વિશ્વાસ કરે. હાલમાં તો તેઓ પોતે વિશ્વાસ કરી શકે, તે માટે જે માણસો ચમત્કારો જોવાની આશા રાખે છે, તેઓ પોતે મોટા ચમત્કારરૂપ છે; કારણ કે જ્યારે દુનિયા વિશ્વાસ કરે છે, ત્યારે તેઓ વિશ્વાસ કરતા નથી.”

વળી એ વાત આપણને સત્ય અને યુદ્ધિસંપન્ન લાગે છે, પરંતુ તે આખું સત્ય નથી; અને ચમત્કાર થવાનું એકલું તેજ કારણ હતું, એમ પણ નથી. સુવાર્તા ઇશ્વર તરફથી છે, તેના પૂરાવાને અર્થે ચમત્કારિક દાનો આપવામાં આવ્યાં હતાં એટલું જ નહિ, પણ દુનિયાઇ વ્યવસ્થામાં નવીન તથા ચઢીઆતી આત્મિક વ્યવસ્થા દાખલ થવાથી દુનિયાના જીવનમાં ચમત્કારિક પરાક્રમનો અનુભવ થયા વગર રહેજ નહિ. વળી એ વાતના દાખલાઓ કુદરતની વ્યવસ્થા પરથી જ સૂચવવામાં આવે છે. દાખલા તરીકે, સૃષ્ટિની સાધારણ વ્યવસ્થાનો અભ્યાસ કરવાથી, ચમત્કાર થાય છે એ માનવું આપણને સહેલ પડે છે. સૃષ્ટિમાં જીવ કંઈ રીતે ઉત્પન્ન થયો, તે વિષે કોઇ પણ જાતની નિશાની રહેલી નથી. નિર્જીવ વસ્તુમાંથી જીવ પેદા થયો નથી. માટે સૃષ્ટિના ઇતિહાસમાં એવો વખત આવેલો હોવો જ જોઈએ, કે જેમાં ઇશ્વરે સાધારણ સૃષ્ટિની વ્યવસ્થામાં ફેરફાર કરીને બહારથી જીવ મૂક્યો હશે. વસ્તુમાં જીવ દાખલ થયા પછી, જેમ નિર્જીવ વસ્તુ, તેમ સજીવ વસ્તુ અથવા પ્રાણી, તમામ કુદરતના નિયમને આધીન થયાં. એવી જ રીતે ઇશ્વરે ખ્રીસ્ત વખતે કુદરતનો સાધારણ ક્રમ ઝોળંગીને દુનિયાઇ વ્યવસ્થામાં પોતાનો પેદા કરનાર હાથ મૂક્યો; અને ઇશ્વરના દીકરાએ અવતાર લીધો ત્યારે કુદરતી વ્યવસ્થામાં એક દૈવી જીવન દાખલ થયું; તેની સાથે એક નવું પરાક્રમ પણ દુનિયાની વ્યવસ્થામાં દાખલ થયું, અને દૈવી જીવનની સાથે જાહેા સંબંધ રાખનારાંમાં તે જોર કરવા લાગ્યું, એમાં કંઈ નવાઇ જેવું નથી. તેમ થવાથી માનવી જાતને એક નવું જીવન પ્રાપ્ત થયું, જે છેક આપણા સુધી વારસામાં ઉતરી

આવ્યું છે. આ મહિમાવાન થએલા તારનારની કૃપા નિત્ય યુક્ત રીતે કાર્ય કરે છે, અને હાલમાં દુનિયાઇ વ્યવસ્થામાં તે તો સૌથી સખળ તથા પરાક્રમી કાર્યકર્તા છે.

પ્રેરિતોને એવી ફરજ પાડવામાં આવી, કે તેઓ પોતાની મુસાફરીને માટે કંઇ સરસામાન સાથે ન લે. કેટલીક વસ્તુઓ, જે ખાસ અગત્યની હોય, તેવી વસ્તુઓજ અપવાદ તરીકે સાથે રાખવાની તેઓને પરવાનગી આપવામાં આવી. પરંતુ તે વસ્તુઓ કયી કયી હતી, તે વિષે જીદી જીદી સુવાર્તાઓમાં સહેજસાજ તક્ષવત માલમ પડે છે; જેમકે

૧. માત્થી (૧૦; ૧૦ સાથે લુક ૨૨; ૩૫ સરખાવો) કહે છે, કે “જેણે અથવા જે અંગરખા અથવા જોડા ન લો.” માર્ક ૬; ૯માં લખેલું છે કે “પશુ ચંપલ પહેરવાં.” તે જમાનામાં ધણું કરીને કેવળ સારી સ્થિતિના માણસો જોડા પહેરતા હતા. માટે પ્રજા ઇસુ પોતાના પ્રેરિતોને જોડા પહેરવાને મના કરે છે. પરંતુ તેઓ ઉધાડા પગે ફરે એવી તેની મરજી નહોતી, તેથી તેણે તેઓને ગરીબ લોકો પહેરે એવાં ચંપલ પહેરવાની પરવાનગી આપી.

૨. માત્થી (૧૦; ૧૦ સાથે લુક ૯; ૩ સરખાવો) લખે છે, કે “લાકડી [અથવા લાકડીઓ] પશુ ન લો.” માર્ક ૬; ૮માં લખેલું છે, કે “માર્ગને સાફ કેવળ એક લાકડી વિના બીજું કંઇ લેવું નહિ.” આ પરથી ખ્રીસ્તાના કહેવાનો ભાવાર્થ એવો જણાય છે કે, જે જે વસ્તુનો તાત્કાલિક ખપ પડે છે તેટલીજ વસ્તુઓ સાથે રાખવી, પશુ સાધારણ મુસાફરની પેઠે વધારાની કે ખપ ઉપરાંતની વસ્તુઓ સાથે લેવી નહિ. મતલબ એ છે કે “આવતી કાલને સાફ ચિંતા ન કરો” (૬; ૩૪), એ હુકમને અનુસરીને શિષ્યોએ પોતાના આકાશી ખાપ પર સધળો આધાર રાખવાનો છે.

મુસાફરીને સાફ સાથે સરસામાન ન લેવો, એવું ખ્રીસ્તે પોતાના શિષ્યોને ફરમાવ્યું, તેનું કારણ એ પશુ હતું કે તે જમાનામાં એવી જરૂર નહોતી. તેઓ પોતાના સ્વામીની માફક જ્યાં જ્યાં જાય ત્યાં ત્યાં તેઓના ઉપદેશથી જેઓને આશીર્વાદ મળ્યો હોય, તેઓ તેમની સેવા કરે (લુક ૮; ૩). જેમ “મજૂર પોતાના પોષણને યોગ્ય છે,” તેમ પ્રેરિતો પશુ પોતાના આશીર્વાદિત કામને અંગે પોષણ યોગ્ય છે. વળી તેઓ તે પોષણ હકથી માગી શકે છે એટલુંજ નહિ, પશુ તેઓની સેવા કરવામાં સેવા કરનારને સાફ મોટો આશીર્વાદ પશુ રહેલો છે; માટે ગમે તે માણસને એ સેવા બળવવાની તક આપવી એમ નહિ, પશુ તે સેવા બળવવાને કાણુ યોગ્ય છે, તેની બરાબર તપાસ કરીને તેને ત્યાંજ તેઓએ ઉતારો કરવો. એમ કરવાનું કારણ એ જણાય છે, કે જે માણસ તેઓને પરાણુ

રાખે તેનું ચારિત્ર્ય સંતોષકારક ન હોય, તો તેઓના કામમાં ખલેલ પહોંચવાનો સંભવ રહે. માટે અમુક ગામમાં ગયા પછી શિષ્યોએ એવા કોઈ ચારિત્ર્યવાન માણસને શોધી કાઢવો, ને જ્યાં સુધી તેઓ તે ગામ કે શહેરમાં રહે ત્યાં સુધી તેઓએ તેને ત્યાંજ રહેવું. કેમકે અમુક માણસને ત્યાં ઉતારો કર્યા પછી તેઓ ખીમ્મને ત્યાં જાય, તો અસલ યજમાનને ખોટું લાગે એ સ્વાભાવિક છે એટલુંજ નહિ, પણ જુદા જુદા માણસોના ધરે ઉતારો કરવાથી તેઓ ગામની ખટપટમાં ઉતરવાના જોખમમાં આવે.

જે ઉમદા કામને અર્થે તેઓ આવ્યા છે, તે કામ ઉપરજ તેઓએ પોતાનું સઘળું ચિત્ત રાખવું, અને વિવેકથી તેમજ પોતાના કામમાં અડચણ ન આવે એવી રીતે તેઓએ જ્યાં સાથે વર્તવું જોઈએ. તેઓ કોઈ માણસને ત્યાં જાય ત્યારે, રીત પ્રમાણે, તેઓએ પ્રથમ કુશળતા કરવી ; અને જો કોઈ તેઓનો આવકાર ન કરે, તો કુશળતામાં દશોવેલો આશીર્વાદ તે માણસને મળે નહિ.

ચલુદીઓમાં એવો રિવાજ હોય, કે પરદેશમાં મુસાફરી કરીને તેઓ સ્વદેશમાં પાછા આવતા, ત્યારે પવિત્ર ભૂમિની હદમાં પગ મૂક્યા પહેલાં, તેઓ પોતાના પગ પરની ધૂળ ખંખેરી નાખતા હતા. એજ રિવાજ પ્રમાણે ખ્રીસ્ત પોતાના શિષ્યોને કહે છે, કે “જો કોઈ તમારો આવકાર નહિ કરે, ને તમારી વાતો નહિ સાંભળે તો તે ઘરમાંથી અથવા તે નગરમાંથી નીકળતાં તમે તમારા પગ પરની ધૂળ ખંખેરી નાખો.” સદૌમ તથા ગમેરાહના લોકોએ જે પાપ કર્યું હતું તે અગ્નિજ્વાલાને કારણે હતું ; પરંતુ જેઓ સુવાતીનો સંદેશો સાંભળે છે, છતાં તેનો સ્વીકાર કરતા નથી, તેઓ અજવાળું પામ્યા છતાં પાપ કરે છે.

અનુભવે, અને અનુભવદ્વારા પવિત્ર આત્માએ, સમસ્ત ખ્રીસ્તી મંડળીને એવું શિખવ્યું છે, કે અહીં આપવામાં આવેલા હુકમો, જે મુસાફરીમાં બાર પ્રેરિતોને પ્રથમ મોકલવામાં આવ્યા હતા તે મુસાફરીને માટેજ વાસ્તવિક રીતે બંધનકારક હતા. આ હુકમો સદાને માટે બંધનકારક છે એવું સમજીને તેઓને અક્ષરશઃ અનુસરવા માટે ધણાએ પ્રયત્ન કર્યા છે, એવું મંડળીના ઇતિહાસ પરથી જણાય છે ; અને તેઓની આસ્થાને લીધે આપણે એવા માણસોને માન આપ્યા વગર રહી શકતા નથી ; પરંતુ ઇતિહાસદ્વારા જોઈ શકાય છે કે ધણું કરીને બિશુકના કામને બિશુકના કોડ વળગી રહે છે. અમુક પ્રદેશમાં તેમજ અમુક પ્રસંગને માટે ઇસુ ખ્રીસ્તે જે હુકમો આપ્યા, તેનું શબ્દશઃ પાલન કરવાનું છે, એવું સમજીને જુદા દેશોમાં ને જુદા સંજોગોમાં એ હુકમોને અનુસરવાનો પ્રયત્ન કરવામાં આવ્યો છે, પરંતુ એમ કરવા જતાં આત્મિક જીવન વૃદ્ધિ પામવાને બદલે જોખમમાં આવી પડવાનો સંભવ રહે છે.

(૨) તેઓની થનાર સતાવણી. ૧૦; ૧૬-૨૩.

<sup>૧૬</sup> જુઓ, વરુઓમાં ઘેટાંના જેવા હું તમને મોકલું છું; માટે તમે સાપના જેવા હોશિયાર, તથા કપૂતરના જેવા સાલસ થાઓ. <sup>૧૭</sup> અને તમે માણસોથી સાવધાન રહો; કેમકે તેઓ તમને ન્યાયસભામાં સોંપશે, ને તેઓનાં સભાસ્થાનોમાં તમને કોરડા મારશે. <sup>૧૮</sup> અને તેઓને તથા વિદેશીઓને માટે સાક્ષીને અર્થે મારે લીધે તમે હાકેમોની તથા રાજાઓની આગળ લઇ જવાશે. <sup>૧૯</sup> પણ જ્યારે તેઓ તમને પકડાવે ત્યારે તમે ચિંતા ન કરો કે શી રીતે અથવા શું બોલીએ, કેમકે શું બોલવું તે તેજ ધડીએ તમને અપાશે. <sup>૨૦</sup> કેમકે જે બોલે છે તે તો તમે નથી, પણ તમારા બાપનો જે આત્મા તે તમારામાં બોલે છે. <sup>૨૧</sup> અને લાઇ લાઇને તથા બાપ દીકરાને મારી નાંખાવવાને સોંપી દેશે, ને છોકરાં માખાપની સામે ઉઠીને તેઓને મારી નાંખાવશે. <sup>૨૨</sup> અને મારા નામને સાફ સહુ તમારો દ્વેષ કરશે, તોપણ જે કોઇ અંત સુધી ટકશે તે તારણ પામશે. <sup>૨૩</sup> અને જ્યારે તેઓ એક નગરમાં તમારી પૂઠ લાગે ત્યારે તમે બીજામાં નાસી જાઓ, કેમકે હું તમને ખચીત કહું છું કે માણસનો દીકરો આવે ત્યાં સુધી ઇસ્રાએલનાં સઘળાં નગરોમાં તમે ફરી વળશો નહિ.

ઇસુએ પોતાના પ્રેરિતોને માથે જે કામ મૂક્યું તે બારે જોખમભરેલું કામ હતું; તેથી તે તેઓને સાફ જણાવી દે છે, કે આગળ જતાં અનેક પ્રકારનાં દુઃખો તમારે ભોગવવાં પડશે. “જુઓ, વરુઓમાં ઘેટાંના જેવા હું તમને મોકલું છું;” એમ કહેતાં તેઓને સતાવણીનો જે અનુભવ ભવિષ્યમાં થવાનો હતો, તે ઇસુ સાફ કહી દેખાડે છે. પુરાતન સમયના એક લેખકના કહેલા પ્રમાણે, આ પ્રસંગે પીતરે ખ્રીસ્તને એવો સવાલ પૂછ્યો, કે “ઘેટાંને વરુ ફાડી નાખે તો શું થાય?” ત્યારે ખ્રીસ્તે જવાબ આપ્યો, કે “મરણ પછી ઘેટાંને વરુઓની બીક રાખવાની જરૂર નથી, કેમકે આત્માનો નાશ કરવાનો અધિકાર વરુઓને આપવામાં આવેલો નથી.” આવા સંજોગો તરફ જોઇને પ્રભુ ઇસુએ પોતાના પ્રેરિતોને એવી સલાહ આપી, કે “તમે સાપના જેવા હોશિયાર તથા કપૂતરના જેવા સાલસ થાઓ.” (શ્રીક્રમાં “કપૂતર” માટે જે શબ્દ વાપરવામાં આવ્યો છે તેનો તરજુમો “કપૂતર” થાય તેમજ “હોલો” પણ થાય. અંગ્રેજીમાં તરજુમો કરનારાઓના નમુનાને અનુસરીને ગુજરાતીમાં “હોલો” શબ્દ વાપરવો મને વધારે પસંદ છે.) રાખ્ખીઓના લખાણમાં “સાપ” તે ચતુરાઇની અને “હોલો” તે નિખાલસપણાની ઉપમારૂપ છે. સાપની ઉપમા ઉત્પત્તિના ત્રીજા અધ્યાય પર અને હોલાની ઉપમા ગીતોના ગીત ઉપર આધાર રાખે છે. રાખ્ખીઓનું એવું વચન હતું, કે “પવિત્ર તથા

ત્રિધન્ય મહોવાહે ઇત્રાએલી લોકોને કહ્યું, કે મારા પ્રત્યે ઇત્રાએલી લોકો હોવા જેવા નિખાલસ, પણ વિદેશીઓ પ્રત્યે સાપના જેવા હોશિયાર, છે.” ખ્રીસ્તાના કહેવાનો અર્થ એવો જણાય છે, કે સતાવણીથી પોતાનું રક્ષણ કરવા માટે જેમ પાઉંલે પોતે “રૂમી માણસ છું” એવો દાવો કર્યો (પ્રે. કૃ. ૧૬; ૩૭: ૨૨; ૨૫), તેમ ખ્રીસ્તી માણસોએ પોતાની અકલ્પ વાપરીને દરેક વાજબી સાધનો ઉપયોગ કરવો. સુવાર્તાપ્રસારક કામમાં પ્રેરિતોને આ બંને ગુણોની અગત્ય હતી.

કલમ ૧૭-૨૨ માં જે વાત મળે છે, તે માર્ક તથા લુકની સુવાર્તાઓમાં, પ્રભુ ઇસુએ પકડાયા પહેલાંની રાત્રે થનાર ખીનાઓ સંબંધી જે બાષણ કર્યું (માર્ક ૧૩; ૯-૧૩. લુક ૨૧; ૧૨-૧૭) તેમાં મળે છે; અને ઘણું કરીને આ વચનોનું ખરૂં સ્થાન તેજ છે. પ્રેરિતોને કેવી રીતે હાકેમો તથા રાજાઓની આગળ લઇ જવામાં આવ્યા, તે તો પ્રેરિતોનાં કૃત્યો પરથી જણાઇ આવે છે (પ્રે. કૃ. ૨૪; ૧: ૨૫; ૬). વળી જે શાહેદી પૂર્વોને લીધે એ પ્રમાણે થયું, તે શાહેદી કેવી રીતે સફળ થઇ તે વિષે પુરાતન મંડળોનો ઇતિહાસ સાક્ષીરૂપ છે. ઇસુના કહેવાનો અર્થ એવો જણાય છે, કે જ્યારે યહુદીઓ પ્રેરિતોને હાકેમો તથા રાજાઓની આગળ લઇ જશે, ત્યારે પ્રેરિતો પોતાના બચાવમાં જે બાષણ કરશે, તેથી યહુદીઓ તથા વિદેશીઓના મન ઉપર ખ્રીસ્તી ધર્મની સત્યતાની છાપ પડશે. વળી થયું પણ આ પ્રમાણેજ. જેમ જેમ સતાવણીઓ થતી ગઇ, તેમ તેમ સુવાર્તાનો ફેલાવ વિશેષ ગતિમાન થતો ગયો. અને ધર્મને લીધે જેઓએ પ્રાણ-ત્યાગ કર્યો, તેઓની સાક્ષીથી સુવાર્તાનો ફેલાવની વૃદ્ધિ થઇ. વૃદ્ધ ધર્મપિતૃ પોલી-કાર્પને રમથૂર્ણ શહેરમાં ન્યાયાધીશની આગળ લઇ જવામાં આવ્યો. ત્યાં ખ્રીસ્તાના નામની નિંદા કરવાનું તેને ફરમાવવામાં આવ્યું, ત્યારે તેણે ગંભીર અહેરે સમુદાય તરફ જોઇને કહ્યું, કે “છપાસી વરસથી મેં તેની સેવા કરી છે, અને તેણે કોઇ પણ બાબતમાં મારું ભુંડું કર્યું નથી; તો, મારા રાજા, જેણે મારું તારણ કર્યું છે તેની નિંદા મારાથી શી રીતે થાય?”

(કલમ ૨૧ અને ૨૨ માં જે વાત મળે છે, તેજ વાત કલમ ૩૪-૩૫ માં મળે છે, માટે તે કલમોની સાથે આપણે તેનો વિચાર કરીશું).

આ બધા સંજોગોમાં જે સાક્ષી તેઓએ આપવાની છે તે તેઓને પ્રભુ તરફથી મળવાની છે. “કેમકે શું બોલવું તે તેજ ધડીએ તમને અપાશે. કેમકે જે બોલે છે તે તો તમે નથી, પણ તમારા બાપનો જે આત્મા તે તમારામાં બોલે છે.”

વળી ખ્રીસ્ત એમ પણ કહે છે, કે “જ્યારે તેઓ એક નગરમાં તમારી પૂઠે લાગે ત્યારે તમે બીજામાં નાસી જાઓ.” એ પરથી એવું શિખવવામાં આવે છે કે જાણીયુઓને તેઓએ સતાવણીમાં ઝંપલાવવું નહિ. પાછળના વખતમાં,

પોલીકાર્પ તથા સિપ્રિયન નામના ધર્મોદ્યક્ષોએ પણ એજ સલાહ આપી હતી. આવી સ્પષ્ટ સલાહ હોવા છતાં તે નહિ ગણુકારીને પ્રાચીન મંડળીમાંના ધણા, ધર્મને અર્થે પ્રાણુત્યાગનો મુગટ મેળવી લેવા માટે, વિનાકારણ સતાવણીના મુખમાં જઈ પડતા હતા. વળી આ સલાહ આપવાનું ખાસ કારણ શું હતું તે અહીં આગળ જણાવવામાં આવે છે ; એટલે “ માણસનો દીકરો આવે ત્યાં સુધી ઇસ્ત્રા-એલનાં સઘળાં નગરોમાં તમે ફરી વળશો નહિ.” મતલબ કે સમય ટુંકો છે, માટે વખત યુભાવવો નહિ. જો એક શહેરમાં તેઓની સતાવણી થતી હોય, તો વિજય કર્યા વિના, શ્રોતાઓ મળે એવા બીજા શહેરમાં તેઓએ જતા રહેવું.

“ પ્રભુનું આવવું.” આ શબ્દો નવા કરારમાં જુદે જુદે સ્થળે જુદા જુદા સંજોગો સાથે સંબંધ ધરાવે છે ; એટલે

૧. વચનમાં આપવામાં આવેલા તારનાર તરીકે જગતનું તારણ કરવા સારૂ ઇસુએ અવતાર લીધો, ત્યારે તેનું પહેલું આવવું થયું.
૨. માણસનો ન્યાય કરવા જગતને અંતે તે ફરી પ્રગટ થશે, ત્યારે તેનું બીજું વાર આવવું થશે.

જેવી રીતે ઇસ્ત્રાએલે લાંબા વખત સુધી તેના પ્રથમ આગમનની રાહ જોઈ, અને ‘ ઇશ્વર પોતાનું વચન પાળતો નથી,’ એવું ધણીવાર તેઓને લાગ્યું પણ હતું ; તેજ પ્રમાણે ઇસુનું આકાશગમન થયું ત્યારથી માંડીને મંડળી તેના બીજા આગમનની રાહ જોઈ રહી છે. અને જેમ પાઉલના જમાનામાં થેસ્સાલોનીકી મંડળીમાં થયું હતું, તેમ ‘ તે ફરી ઝ્યારે આવશે ’ તે વિષેના વિચારમાં તસ્લિન થઈને, માણસ પોતાના નિરર્થક વિચારો ગોઠવીને ધણીવાર ગફલતમાં પડે છે.

પ્રભુ ઇસુ અદૃશ્ય થયો છે ખરો, પરંતુ જે જગતને સારૂ તેણે પોતાનો પ્રાણ આપ્યો હતો તેને તેણે તજ દીધું નથી, એ વાત આપણે યાદ રાખવીજ જોઈએ. તેના આપેલા વચન મુજબ (૧૮ ; ૨૦ : ૨૮ ; ૨૦) તે નિરંતર આપણી સાથે છે, અને એ રીતે પોતાનો પરાક્રમ તથા મહિમા પ્રગટ કરે છે :—

૧. ખ્રીસ્તને પરસ્વાધીન કરવામાં આવ્યો, તે રાત્રે તેણે પોતાના અગીઆર શિષ્યોને જે વચનો કહ્યાં, તે આપણે ભૂલી જવાં જોઈએ નહિ : “ તમારાં હૃદયોને વ્યાકુળ થવા ન દો ; તમે દેવ પર વિશ્વાસ રાખો છો, મારા પર પણ વિશ્વાસ રાખો. મારા પાપના ધરમાં રહેવાનાં ઠેકાણાં ધણાં છે, નહિ તો હું તમને કહેત ; કેમકે હું તમારે માટે જગા તૈયાર કરવાને જઈ છું. અને જો હું જઈને તમારે માટે જગા તૈયાર કરીશ, તો હું પાછો આવીશ, અને તમને મારી પાસે લઈ જઈશ, જેથી જ્યાં હું છું ત્યાં તમે પણ [રહેા]” (યોહ. ૧૪ ; ૧-૩). આ પ્રસંગે પ્રભુ ઇસુ મરણુદાશ

તેઓથી વિદાય થવાનો હતો, અને તેઓનો દિલાસો આ વાતમાં સમાયેલો હતો, કે જ્યારે તેમનો વારો આવે અને તેજ માર્ગે તેઓ જાય, ત્યારે માર્ગને અંતે, પોતાના આશીર્વાદિત ઘરમાં તેઓનો આવકાર કરવાને સારૂ તેઓનો સ્વામી સામે મળશે. આ રીતે જેતાં પ્રભુનું આવવું તે આપણુ સહુની નજીક છે, ને દિનપ્રતિદિન તે વધારે નજીક આવતું જાય છે.

૨. ઇશ્વરના સનાતન ઇરાદાઓ ઇતિહાસદ્વારા ઘર દ્વાવવામાં આવે છે. અને પવિત્ર શાસ્ત્ર પ્રમાણે, દરેક ઐતિહાસિક ખીનાદ્વારા, પોતાની ઇચ્છા ઘર લાવવા સારૂ, પ્રભુનું આવવું થાય છે ; અને એજ અર્થે આપણે આ વાક્ય સમજવાનું છે.

ધણું વરસેથી ઇસ્રાએલ દેશ રૂમી રાજ્યને તાબે થયેલો હતો, અને પ્રભુ ઇસુના જમાનામાં ઇસ્રાએલીઓ રૂમી રાજ્યની ઝુંસરી તળે પીડાતા હતા. પોતાને તાબે થયેલા કોઇ પણ પ્રાંતમાં જ્યારે ફિતૂર થાય, ત્યારે રૂમી કાઇસારો સખત પગલાં ભરતા. જેઓને સમયનાં ચિહ્ન પારખવાની શક્તિ હતી, તે દરેકને માલમ પડતું હતું કે ઇસ્રાએલી લોકો વારે ધડીએ ફિતૂર કરે છે, તેથી તેઓ કાઇસારનો કોઇ પોતાને માથે લાવશે. અને ચાળીસ વરસ પછી જ્યારે તીતસની ફૅન્જ આવીને યરૂશલેમ શહેરને ઘેરી લીધું, તેનો નાશ કર્યો, ને તેમાંના રહેવાસીઓને ધરત્યાર વિનાના કરીને આખી પૃથ્વીની પીઠ પર વિખેરી નાખ્યા, ત્યારે ખ્રીસ્તનું વચન પૂરું થયું. મસીહ સંબંધી તેઓના જે દૈહિક વિચારો હતા તેને વળગી રહેવાથી, તેઓએ આ પ્રમાણે પોતાને હાથે પોતાનો નાશ કર્યો. જે તેઓએ પ્રભુ ઇસુનો સ્વીકાર કર્યો હોત, તો આવું ગંભીર પરિણામ આવત નહિ. પોતાના દેશી લાઇઓને નાશમાં જતા જેઘને પ્રભુ ઇસુની આંખોમાં આંસુ આવ્યાં. છેવટ સુધી તે આશા રાખતો હતો, કે તેઓ પોતાની શાંતિને લગતી વાતો સમજશે. તે તેઓની પાસે કૃપા લઇને આવ્યો હતો, છતાં જે તેઓ તેનો સ્વીકાર ન કરે, અને પોતાના દૈહિક વિચારો તજી દે નહિ, તથા જે રાજ્ય આ દુનિયાનું નથી તેને ગ્રહણ ન કરે, તો તેઓનું ન્યાયશાસન વહેલું થાય, એમાં કશો સંદેહ નથી. તેથી આ પ્રમાણે ઉતાવળ કરવાનું કારણ શું છે તે પોતાના પ્રેરિતોને ખતાવે છે ; એ સારૂ કે “માણસનો દીકરો આવે” તે પહેલાં તેનો સમાચાર પહોંચાડતાં તેઓ ઇસ્રાએલનાં સઘળાં નગરોમાં ફરી વળે.

(૩) તેઓનો દિલાસો. ૧૦ ; ૨૪-૩૧.

૨૪ એલો ગુરૂ કરતાં મોટો નથી, ને હાસ પોતાના શેઠ કરતાં મોટો નથી. ૨૫ એલો પોતાના ગુરૂ સરખો હોય, ને હાસ પોતાના શેઠ સરખો હોય તો તેજ ધણું છે. જે ધરના ધણીને તેઓએ બાલચતુલ કહ્યો



છે, તો તેના ધરના લોકોને કેટલું વિશેષ કરીને તેઓ એમજ કહેશે ?  
 ૨૬ તે માટે તેઓથી તમે બીહો મા, કેમકે ઉઘાડું નહિ કરાશે એવું કંઈ  
 હાંકેલું નથી, ને પ્રગટ નહિ થશે એવું કંઈ ગુપ્ત નથી. ૨૭ હું તમને  
 અંધારામાં જે કહું છું તે તમે અજવાળામાં કહો, ને તમે કાને જે સાંભળો  
 છો તે ધાબાંઓ પરથી પ્રગટ કરો. ૨૮ અને શરીરને જેઓ મારી નાખે  
 છે, પણ આત્માને મારી નાખી શકતા નથી, તેઓથી બીહો મા ; પણ  
 એના કરતાં આત્મા તથા શરીર એ બન્નેનો નાશ નરકમાં જે કરી શકે  
 છે તેનાથી બીહો. ૨૯ પૈસાની બે ચક્કી વેચાતી નથી શું ? તોપણ  
 તમારા બાપ[ની ઇચ્છા] વગર તેમાંથી એકે ભોંય પર પડનાર નથી.  
 ૩૦ અને તમારા માથાના નિમાળા પણ બધા ગણેલા છે. ૩૧ તે માટે  
 બીહો મા ; ઘણી ચક્કીઓ કરતાં તમે મૂલ્યવાન છો.

“ એમો ગુરૂ કરતાં મોટો નથી, ને દાસ પોતાના શેઠ કરતાં મોટો નથી,” એ  
 પ્રમાણે પ્રભુ ઇસુ વારંવાર કહેતો હતો, એમ લાગે છે. અહીં આગળ તેનો અર્થ  
 એવો જણાય છે, કે પોતાના સ્વામી કરતાં પોતાને ઓછા દુઃખનો અનુભવ થાય,  
 એવી આશા પ્રેરિતોથી રખાય નહિ. લુક ૬ ; ૪૦ માં એજ શબ્દો મળે છે. ત્યાં  
 આગળ તેનો અર્થ એવો થાય છે, કે આંધળા દોરનારાઓના શિષ્યો પોતાના  
 શિક્ષકના જેટલાજ આંધળા હોય છે. યોહાન ૧૩ ; ૧૬ માં તેનો અર્થ એવો  
 થાય છે, કે જેમ ઇસુએ બીજાઓના પગ ધોયા તેમ શિષ્યોએ પણ કરવું ; અને  
 યોહાન ૧૫ ; ૨૦ માં તેનો અર્થ માત્રી ૧૦ ; ૨૪ ના જેવોજ છે : એટલે પોતાના  
 સ્વામીને જે સતાવણી થાય છે, તેજ સતાવણી શિષ્યોને પણ થશે. દાખલા તરીકે  
 ખ્રીસ્ત તેઓને કહે છે, કે બાલકયુક્તના પરાક્રમથી હું ભૂતો કાઢું છું એવું તહોમત  
 મારા પર મૂકવામાં આવે છે, તેજ પ્રમાણે તમારા પર પણ તહોમત મૂકવામાં  
 આવશે.

વળી આ સતાવણીના સમયમાં તેઓ રિચર રહી શકે, તે માટે ઇસુ ખ્રીસ્ત  
 તેઓને દિશાસાધક બે વિચારો સૂચવે છે :—

૧. તે તેઓને પોતાની સમક્ષતાની ખાતરી આપે છે. જે દુઃખો  
 તેઓના અનુભવમાં આવશે, તે તેઓએ તેની ખાતર વેઠવાનાં છે  
 એટલુંજ નહિ, પણ તેની સાથે રહીને વેઠવાનાં છે. અને તે તેઓ  
 વેઠે, માટેજ આ બધા વખતથી તે તેઓને તૈયાર કરતો આવ્યો છે.  
 પહાડ ઉપર અથવા ધરમાં કે એકાંતમાં જે મહાન સત્ય તેઓને  
 શિખવવામાં આવ્યું હતું, તે તો કોઈ ગુપ્ત કે માર્મિક જ્ઞાન હતું એમ  
 નહિ, પણ તે તો સમસ્ત દુનિયાને અર્થે તારણનો સંદેશો હતો.  
 આ તારણનો સંદેશો તેઓએ હિંમતથી પ્રગટ કરતા રહેવાનું છે.

આ પ્રમાણે કલમ ૨૬, ૨૭માં તે તેઓને તેઓની ફરજ બતાવે છે એટલુંજ નહિ, પણ તે શબ્દોમાં એક મોટું વચન સમાયલું છે, એટલે ઇસુના પોતાના પ્રયત્ન કરતાં તેઓનો પ્રયત્ન વધારે સફળ નીવડશે. નાના તથા છેવાડા પ્રાંતમાં ઇસુએ જે શિક્ષણ આપ્યું, તેમાં તો તેની દેહધારણની અવસ્થામાં તે પૂરી ફતેહ પામ્યો નહિ, એ ખરું; પરંતુ અંત્યોખ, એફેસસ, કોર્નેથ, આલેક્સાંદ્રિયા, તથા રોમ જેવાં રૂમી રાજ્યનાં મોટાં મોટાં શહેરોમાં, તેના શિષ્યો બ્યારે તેજ શિક્ષણ આપશે ત્યારે તેઓ ફતેહ પામશે.

રાખ્ખીઓ શિક્ષણ આપતા હતા ત્યારે તેઓ ખેસીને હેબ્રી ભાષામાં તરબુમો કરનારના કાનમાં ધીમેથી બોલતા હતા, અને તરબુમો કરનાર તેનો તરબુમા કરીને લોકોને તેઓની ભાષામાં સંભળાવતો હતો. એવીજ રીતે ગાલીલમાં, એકાંત વાસના સમયમાં, આપણા પ્રભુએ પોતાના શિષ્યોને જે વચનો કહ્યાં હતાં, તે તેઓએ જાહેર રીતે આખી દુનિયામાં પ્રગટ કરવાનાં હતાં. સંદેશા અથવા ઢંઢેરાઓ ‘ધાખાંઓ પરથી’ પ્રગટ કરવાનો રિવાજ હતો. એ પ્રમાણે, સાખ્યાથ શરૂ થયાનો સમાચાર સભાસ્થાનના ધાખા પરથી રણુશિંગડું વગાડીને પ્રગટ કરવામાં આવતો હતો. એવીજ રીતે આજે મુસલમાનોના કાજીઓ મરજુદના ધાખા ઉપર ચઢીને બાંગ પોકારે છે.

૨. કલમ ૨૮-૩૧ માં જણાવ્યા પ્રમાણે ખ્રીસ્ત પોતાના શિષ્યોને યાદ કરાવે છે કે મારો આકાશી પિતા નિત્ય તમારી સંભાળ લે છે. તમને સતાવનાર કેવળ તમારાં શરીરને મારી નાખી શકે, પણ તેથી તમારે બીવાની જરૂર નથી. પરંતુ “આત્મા તથા શરીર એ બન્નેનો નાશ નરકમાં જે કરી શકે છે, તેનાથી બીવું.” “આત્મા તથા શરીર એ બન્નેનો નાશ નરકમાં જે કરી શકે છે” તે ઇશ્વર છે, એવું ધ્યાન કરીને સમજવામાં આવે છે; પરંતુ કેટલીક વાતો ધ્યાનમાં લેવાથી આપણને ખાતરી થશે કે, પ્રભુ ઇસુના કહેવાનો અર્થ એવો નથી:—

જ. પવિત્રશાસ્ત્રમાં ઇશ્વરને માણુસનો નાશ કરનાર તરીકે નહિ, પણ માણુસોના તારનાર તથા રક્ષણ કરનાર તરીકે વર્ણવવામાં આવેલો છે (લુક ૯; ૫૪, ૫૫). “નાશ કરનાર” તે તો શાસ્ત્રની રૂઢી પ્રમાણે ખાસ અટક છે, અને તે શેતાનને આપવામાં આવે છે (પ્રક. ૯; ૧૧). યાકૂબ ૪; ૧૨માં લખેલું છે, કે “તે તો તારવાને તથા નાશ કરવાને

શક્તિમાન છે.” ઇશ્વર તો માણુસનો નાશ નહિ પણ માણુસનાં પાપનો નાશ કરનાર છે. કેમકે નવા કરારમાં કોઇ જગાએ એમ લખેલું નથી કે તે આત્માનો નાશ કરે છે ; તેમજ તે શરીરનો નાશ કરે છે એમ પણ લખેલું નથી. કારણ કે પુનરુત્થાનમાં રહેલા રહસ્ય પરથી જણાય છે, કે શરીર તથા આત્મા બન્ને તેને એકસરખી રીતે વહાલાં લાગે છે. તે “દેહનો” નાશ કરે છે, એવો સાર તો મળે છે ખરો (રૂમી. ૮ ; ૩) ; પણ દેહ તે જુદો ને શરીર તે જુદું છે. નવા કરારના વિચાર પ્રમાણે “દેહ” શબ્દથી માણુસનો પતિત સ્વભાવ સૂચવવામાં આવે છે, અને જ્યારે ઇશ્વર દેહનો નાશ કરે છે ત્યારે તેમાં તેનો હેતુ એ જણાય છે, કે આત્મા તારણ પામે (૧ કર. ૫ ; ૫). ઇશ્વર “તારવાને તથા નાશ કરવાને શક્તિમાન છે,” એવી જ્યારે યાદુઅ વાત કરે છે (યા. ૪ ; ૧૨), ત્યારે તેના કહેવાનો અર્થ પણ એજ છે. નવા કરારના શિક્ષણ પ્રમાણે, ઇશ્વર તથા શેતાનમાં જે મોટો તફાવત છે તે આ વાતમાં રહેલો જણાય છે, કે શેતાન જ્યારે આત્મા તથા શરીર એ બન્નેનો સંહારક છે, ત્યારે ઇશ્વર તે બન્નેનો ઉદ્ધારક છે.

**આ.** આ કહેવતનું ખરૂં સ્વરૂપ લુકની સુવાર્તામાં મળે છે ; અને ખ્રીસ્તના કહેવાનો અર્થ શો છે તે તે પરથી નક્કી થાય છે : “નરકમાં નાખી દેવાનો જેને અધિકાર છે, તેનાથી બીહો ; હા, હું તમને કહું છું, કે તેનાથી બીહો” (લુક ૧૨ ; ૫). હવે જ્યાં આગળ આ શબ્દો મળે છે ત્યાં આગળ તે શબ્દોથી ‘સોપેલો અધિકાર’ દેખાડવામાં આવે છે (સરખાવો ૧૦ ; ૧. માર્ક ૩ ; ૧૫ : ૬ ; ૭. લુક ૯ ; ૧ : ૧૦ ; ૧૯). વળી આપણો પ્રશ્ન પોતાના અધિકાર સંબંધી પણ એમજ કહે છે : “તે આપવાનો મને અધિકાર છે, અને તે પાછો લેવાનો પણ મને અધિકાર છે. એ આણા મારા બાપ તરફથી મને આપવામાં આવી છે” (યોહ. ૧૦ ; ૧૮. વળી યોહ. ૧૯ ; ૧૦, ૧૧. પ્રે. ફ. ૯ ; ૧૪. ૧ કર. ૯ ; ૪, ૫). ઇશ્વર અધિકાર આપે છે ખરો, પણ બીજા પાસેથી ભેતો નથી. અને “જેને અધિકાર છે,” તે શબ્દોથી ‘આપેલો અધિકાર’ દેખાડવામાં આવે છે, માટે તે શબ્દો ઇશ્વરને બાથ પડે નહિ.

જ્યારે જ્યારે આકાશી પિતા વિષે ધસુ ખ્રીસ્ત વાત કરે છે, ત્યારે ત્યારે 'તે આપણા પર કેટલો પ્રેમ રાખે છે ને આપણને તારવાની હેવટ સુધી કેવી આશા રાખે છે', એજ તેનું શિક્ષણ છે. તો શું "ધર્મરથી તમે બીડો, રખેને તે તમારાં શરીરનો નાશ કરે, ને તમને નરકમાં નાખી દે," અને "બીડો મા, કેમકે ધર્મર ચકલીનો મિત્ર છે, ને તમે ધણી ચકલીઓ કરતાં મૂલ્યવાન છો," એવાં બે વિપરીત વચનો ધસુ ખ્રીસ્ત સાથે સાથે ઉચ્ચારે, એ સંભવિત લાગે છે? ધસુના કહેવાનો અર્થ તો એજ જણાય છે, કે સત્તાવણી કરનારાઓ ગમે તે કહે અને ગમે તે કરે, તોપણ શિષ્યોએ તે વાતની પરવા રાખવી નહિ; પણ તેઓની ઉચ્ચ સેવા તજી દેવાને જે તેઓનું પરીક્ષણ કરે છે, તેના ફાંદાથી નિત્ય બીવું. ખરેખર! "યહોવાહ સર્વેને હિતકારક છે, પોતાનાં સર્વ કામો પર તેની રહેમ છે" (ગીત. ૧૪૫; ૯); હા, તેનાં ઉત્પન કરેલાં નાનાંમાં નાના પ્રાણી ઉપર પણ તેની રહેમ છે. "પૈસાની બે ચલ્લી વેચાતી નથી શું? તો પણ તમારા બાપની ધમ્મા વગર તેમાંથી એકે ભોંય પર પડનાર નથી." વળી લુક ૧૨; ૬ માં એમ પણ લખેલું છે, કે "શું પાંચ ચકલી બે પૈસે વેચાતી નથી? તો પણ દેવની દૃષ્ટિમાં તેઓમાંની એકે વિસારેલી નથી." ગરીબ લોકો ચકલીઓને ખાતા હતા. ખગરમાં ચકલીઓ બીજાં બધાં પક્ષીઓ કરતાં સરતી હતી. તેઓનો બાવ એક પૈસામાં બે અથવા બે પૈસામાં પાંચ, એ પ્રમાણે હતો; એટલે બે પૈસાની ખરીદનારને એક વધારાની માગી મળે. તો એવી રીતે મક્ત માગી મળે, એવી ચલ્લી પણ આપણા બાપની જાણ વગર ભોંય પર પડતી નથી, અગર ધર્મરની દૃષ્ટિમાં વિસારેલી નથી. એ પરથી ખ્રીસ્ત પોતાના શિષ્યોને કહે છે, કે તમારો આકાશી પિતા આ હલકી ને કિંમત વગરની ચકલીની આટલી બધી સંભાળ લે છે, ને ચિંતા રાખે છે; તો તેને તમારી કેટલી વિશેષ ચિંતા હશે? વળી વાત ખરેખર એમજ છે, એવું જણાવીને તે તેઓને પુરાતન કાળની એક હેત્રી કહેવતની યાદ આપે છે, કે "તમારા માથાના નિમાળા પણ બધા ગણેલા છે" (સરખાવો ૨ શમ. ૧૪; ૧૧).

(૪) તેઓને માટે ચેતવણી. ૧૦; ૩૨-૩૬.

<sup>૩૨</sup> માટે માણસોની આગળ જે કોઈ મને કળુલ કરશે, તેને હું પણ મારો આકાશમાંના બાપની આગળ કળુલ કરીશ. <sup>૩૩</sup> પણ માણસોની આગળ જે કોઈ મારો નકાર કરશે, તેનો નકાર હું પણ મારો આકાશમાંના બાપની આગળ કરીશ.

<sup>૩૪</sup> પૃથ્વી પર શાંતિ કરાવવાને હું આવ્યો છું એમ ન ધારો; શાંતિ તો નહિ, પણ તરવાર ચલાવવાને હું આવ્યો છું. <sup>૩૫</sup> કેમકે માણસને તેના બાપની ઉલટો, તથા દીકરીને તેની માની ઉલટી, તથા વડુને તેની સાસુની ઉલટી કરવાને હું આવ્યો છું. <sup>૩૬</sup> અને માણસના વૈરી

તેના ધરમાંનાજ થશે. <sup>૩૭</sup>મારા કરતાં જે આપ અથવા મા પર વત્તી પ્રીતિ કરે છે તે મારે યોગ્ય નથી; ને દીકરા કે દીકરી પર જે મારા કરતાં વત્તી પ્રીતિ કરે છે, તે મારે યોગ્ય નથી. <sup>૩૮</sup>અને પોતાનો વધસ્તાંબ ઉંચકીને મારી પાછળ જે આવતો નથી તે મારે યોગ્ય નથી. <sup>૩૯</sup>જે પોતાનો જીવ બચાવે છે તે તેને ખોશે, ને મારે લીધે જે પોતાનો જીવ ખોય છે તે તેને બચાવશે.

આ પ્રમાણે શિષ્યોની સાથે આકાશી પિતા જે સંબંધ રાખે છે, તે સંબંધ જળવી રાખવા માટે તેઓએ પોતે પ્રયત્ન કરવો જોઈએ. તે સંબંધ કેવી રીતે જળવી રાખી શકાય, તે પ્રભુ ઇસુ અહીં આગળ દેખાડે છે. તારણોના આધાર વિશ્વાસ પર રહે છે. ખ્રીસ્તના સુવાર્તાપ્રસારક કામમાં જે સંકટો તેઓને વેઠવાં પડશે, તેમાં આકાશી આપ તેઓની ચિંતા રાખશે ખરો, પરંતુ તેઓ પોતે વિશ્વાસુ રહે એ જરૂરનું છે. જે કોઈ પણ શિષ્ય સધળું વેઠીને પ્રભુ ઇસુ ખ્રીસ્તના માર્ગમાં ચાલવા તત્પર રહે, તો સતાવણી તથા મરણ આવે તેમ છતાં પણ ઇશ્વરની હજુરમાં તેની સર્વકાળની સલામતી રહેશે. પરંતુ દુનિયામાં ખ્રીસ્તની સાથે ઉઘાડી રીતે સામેલ થવાના પરિણામથી તે બીડે, અને “હજી પર હાથ દીધા પછી તે પછવાડે જીએ” (લુક ૯; ૬૨), તો ખ્રીસ્ત તેને ઇશ્વરની આગળ પોતાના શિષ્ય તરીકે કબુલ કરશે નહિ. ખ્રીસ્ત તથા તેના શિષ્યની વચ્ચેનો સંબંધ તે અન્યોન્ય સંબંધ છે, અને બન્ને બાજુએ ફરજે તથા જવાબદારી રહેલી છે. શિષ્યનું કલ્યાણ કરવામાં જેમ પ્રભુ ઇસુ કશું પાછું રાખતો નથી, તેમ પોતાના પ્રભુની સેવા કરવામાં શિષ્યે પણ કશું પાછું રાખવું નહિ. જે તે કંઈ પણ પાછું રાખે, તો ખ્રીસ્ત સાથેના સંબંધમાં જે આશીર્વાદ રહેલો છે, તેથી તે પોતાને હાથે પોતાને અલગ કરે છે.

પ્રેરિતોએ જે કામ કરવાનું હતું. તે પોતાની મુઠીમાં પ્રાણ લઇને કરવાનું હતું; માટે જરૂરનું હતું કે તેઓ સહુથી પહેલાં પોતાના તારનારને સંપૂર્ણ રીતે અર્પણ જાય; અને તેઓ એમ કરે તોજ તેઓ ટકી રહી શકે. તે કામને અંગે, માણસોમાં જે ભારેમાં ભારે દુઃખ ગણાય છે, એટલે વહાલાંઓથી દૂર થવું અગર તેઓથી ધિક્કાર પામવો, તેના પણ તેઓને અનુભવ થવાનો હતો. તેથી અધ્ય. ૧૦; ૨૧, ૨૨ પ્રમાણે તે અહીં આગળ એ મહાદુઃખનું વિસ્તારથી વર્ણન કરે છે. આ ગંભીર વચનોના ખુલાસો આપણા દેશનાં બધાં ખ્રીસ્તી ભાઈઓને પોતે જ કરી શકે છે. ખ્રીસ્તને કબુલ કરવાથી, કેટલી બધીવાર કલમ ૩૫ ને ૩૬ માંનું ગંભીર વચન આપણા દેશમાં આપણા ભાઈઓના અનુભવમાં પૂરું થયેલું જણાવવામાં આવ્યું છે? માણસ પોતાના બાપને ઉલટો, દીકરી પોતાની માને ઉલટી, ને વહુ

પોતાની સાસુને ઉલટી, એ પ્રમાણે ધરમાંનાંજ માણસો એકબીજાનાં વૈરી થયાના કેટલા બધા દાખલા આપણે જોયા છે !

વળી પ્રાચીન મંડળીમાં ' બાઇએ બાઇને તથા આપે દીકરાને મારી નંખાવવાને સાડે સોંપી ' દેવાના દાખલા પણ બન્યા હતા. આપણા પ્રજાનાં ગંભીર વચ્ચેનાં સંપૂર્ણ રીતે પૂરાં થયાં છે. સ્તેષ્ટનના વખતથી માંડીને જે જે માણસોએ ધર્મને અર્થે પ્રાણત્યાગ કર્યો છે તે બધાએ ખ્રીસ્તાના નામની ખાતર પોતાનો પ્રાણ-ત્યાગ કર્યો છે. તે " નામ " જે તેઓએ નાકબુલ કર્યું હોત તો તેઓને બચાવ થયો હોત ; પરંતુ એવો બચાવ નહિ ગણ્યકારતાં, તેઓ અંત સુધી તે " નામ " ને વળગી રહ્યા, ને તેથી તેના કરતાં મોટો બચાવ તેઓ પામ્યા. તર્લ્લીયન પોતાના સમયના સત્તાવણી વેઠનારાઓના સંબંધમાં કહે છે, કે " અમે અમારો યુનોહ કબુલ કરીએ છીએ ત્યારે અમારાં શરીરને અસહ્ય વેદના આપવામાં આવે છે ; અને નાંકબુલ કરીએ છીએ, ત્યારે અમને છૂટા કરવામાં આવે છે. કેમકે આ લડાઇ તે તો એક ' નામ ' વિષેની લડાઇ છે." છતાં અહીં આગળ, પોતાની હમેશની રીત પ્રમાણે, ખ્રીસ્ત એવું શિખવે છે કે દુનિયાની તમામ ફરજો કરતાં મારા પ્રત્યેની શિષ્યની ફરજ મોટી છે ; અને ગમે તેવાં દુઃખો વેઠવાં પડે તો તે વેઠીને પણ તે ફરજ અદા કરવી જોઇએ.

ખ્રીસ્તે સર્વ મનુષ્યોના આત્માઓ ઉપર તેમજ સર્વ માનવી સંસ્થાઓ ઉપર આ પ્રમાણે સર્વોપરીપણાને દાવો કર્યો, તે વખતે તે સારી પેઠે જાણતો હતો, કે મારો સ્વીકાર કરનારને મારો સ્વીકાર કર્યા બહુલ તીવ્ર વિરુદ્ધતા વેઠવીજ પડશે ; પરંતુ તે એવું પણ જાણતો હતો કે ઇશ્વરની સાથે મનુષ્યોનો સમાગમ થાય, અને પૃથ્વી પર કાયમને માટે શાંતિ સ્થાપિત થાય, તે સાડે અંધકારના પરાક્રમીઓ સાથે આવી મારે લડાઇ લડ્યા વગર છૂટકો નથી. તેથી તે કહે છે, કે " પૃથ્વી પર શાંતિ કરાવવાને હું આવ્યો છું એમ ન ધારો ; શાંતિ તો નહિ, પણ તરવાર ચલાવવાને હું આવ્યો છું." પછી ઉપર બતાવ્યા પ્રમાણે તે તે વચ્ચનનો ખુલાસો કરે છે. ' તરવાર ' શબ્દથી સત્તાવણી, તથા ખ્રીસ્તને કબુલ કરવાને લીધે ધર-સંસાર તથા જનસમાજમાં જે કંઇ ફાટફૂટ પડે, તે બધું દેખાડવામાં આવે છે.

૩મી રાજ્યમાં અમુક પ્રકારના યુનેહમારોને વધસ્તંભે જડીને મારી નાખવામાં આવતા હતા. હવે ઇસુ ખ્રીસ્ત જાણતો હતો, કે મારા પ્રત્યે યહુદીઓના અધિકારીઓની અદેખાઇને લીધે, વહેલું મોડું ૩મી અધિકારીઓનું ધ્યાન સુવાર્તાની હીલચાલ ઉપર ખેંચાશે, અને તેથી મારું મરણ થશે ; એટલુંજ નહિ પણ પ્રેરિતો તેની સાથે સામેલ થયા હતા તેને લીધે તેઓને પણ મારી નાખવામાં આવે એવું જોખમ રહેલું હતું, તે પણ તે જાણતો હતો. તેથી તે તેઓને સાફ ચેતવણી આપે છે, કે જેઓ મારી સાથે વધસ્તંભ પર પ્રાણ

આપતાં સુધી આવવા રાજી નથી, તેઓને આ હીલચાલમાં જોડાવાનું કંઈ કામ નથી. યુનેહગાર માણસને પોતાનો વધસ્તંભ ઉચ્છેદીને, જે જગ્યાએ તે મરવાનો હોય, ત્યાં લઇ જવાની ફરજ પાડવામાં આવતી હતી. તે પરથી સુવાર્તાની સેવાને ખ્રીસ્ત ઝેન ઉપમા આપે છે; અને કહે છે, કે “પોતાનો વધસ્તંભ ઉચ્છેદીને મારી પાછળ જે આવતો નથી, તે મારે યોગ્ય નથી.” પ્રભુ ઇસુના કહેવાનો મૂળ અર્થ ઝેન હતો; પરંતુ તેની સેવાને અંગે જે કંઈ દુઃખ આપણે વેઠવું પડે, તે બધા દુઃખને તેના શબ્દો લાગુ પડે છે. તેમજ પોતાનો વધસ્તંભ ઉચ્છેદીને તેની પાછળ ચાલવામાં શિષ્યનું ખરું કલ્યાણ સમાયલું છે, એવું પણ તે શિખવે છે. ૩૯મી કલમનો ભાવાર્થ આ પ્રમાણે છે, કે સત્તાવધીના સમયમાં પોતાનો જીવ બચાવવા ખાતર જે કોઇ મારો નકાર કરશે, તે પોતાનું આત્મિક જીવન ખોઇ નાખશે; પરંતુ ધર્મને અર્થે પ્રાણત્યાગ કરીને જે પોતાનો જીવ ખોઇ નાખશે, તેને તો અનંતજીવનનો અનુભવ થશે. ઇસુ ખ્રીસ્તના કહેવાનો મૂળ અર્થ ઝેન હતો, તથાપિ તેની સેવાને અર્થે જે માણસ સ્વત્યાગ કરશે, તેને પણ તેના સ્વત્યાગના પ્રમાણમાં આ વચનમાં રહેલા આશીર્વાદનો અનુભવ થશે.

(૫) તેઓના દુઃખમાં થનાર ભાગીદારને બદલો. ૧૦; ૪૦-૪૨.

૧૦ જે તમારો આવકાર કરે છે તે મારો પણ આવકાર કરે છે, ને જે મારો આવકાર કરે છે તે મારો મોકલનારનો પણ આવકાર કરે છે. ૧૧ પ્રયોધકને નામે પ્રયોધકનો આવકાર જે કરે છે, તે પ્રયોધકનું ફળ પામશે; ને ન્યાયીને નામે ન્યાયીનો આવકાર જે કરે છે તે ન્યાયીનું ફળ પામશે. ૧૨ અને હું તમને ખચીત કહું છું કે શિષ્યને નામે જે કોઇ આ નાનામાંના એકને માત્ર ટાલા પાણીનું પ્યાલું પીવાને આપે, તે તેનું ફળ પામ્યા વિના રહેશેજ નહિ.

ઉપર બતાવ્યા પ્રમાણે પૂરી રીતે ખ્રીસ્તને અપાંધ જવાથી તથા સ્વત્યાગ કરવાથી એક ખાસ પરિણામ આવે છે, અને તે પર ઇસુ પોતાના પ્રેરિતાનું લક્ષ્ય બેંચે છે. પોતાના તારનારની સાથે આવો ગાઠો સંબંધ રાખવાથી, માણસો સાથેના તેઓના સંબંધ પર અસર થાય છે. આવી રીતે સ્વાર્પણ ચએલો શિષ્ય પોતાના પ્રભુની સાથે એટલે સુધી એક થઇ જાય છે, કે યોહાનની ઈઠી પ્રમાણે બોલતાં એમ કહી શકાય, કે “તે બાપમાં છે ને બાપ તેનામાં છે.” આવી રીતે ખ્રીસ્તની સાથે એક્યતાના સંબંધમાં આવવાથી પરિણામ એવું થાય છે, કે એકને જે કંઈ કરવામાં આવે, તે બધાંને કરવામાં આવે છે.

ખ્રીસ્તના સેવકોના પ્રયત્નથી માણસો જગતમાંથી નીકળીને ઇશ્વરને શરણે આવે, અને તેને લીધે તેઓને ભારે દુઃખ વેઠવું પડે, તે વખતે તેના સેવકોને દુઃખની લાગણી કેટલી બધી થતી હશે? યાજ્ઞકોએ ઇસુના મિત્ર લાજરસને મારી

નાખવાનો મનસુખો કયો (યોહ. ૧૨ ; ૧૦, ૧૧), તે વખતે તેને કેટલી બધી લાગણી થઈ હશે ? તેમજ ગેથસેમાને વાડીમાં ઇસુએ વિનંતી કરી, કે “ જો તમે મને શોધતા હો તો આ માથુસોને જવા દો ” (યોહ. ૧૮ ; ૮) તે વખતે પણ, જેમ લાજરસ પર દુઃખ આવ્યું તેમ પ્રેરિતો પર પણ રખેને દુઃખ આવે, એ વિચારથી ઇસુને કેટલી બધી ચિંતા થઈ હશે ? તો પ્રેરિતોના પ્રયત્ન વડે જેઓ સુવાર્તાનો સ્વીકાર કરશે, ને સુવાર્તાને અંગે જેઓની સત્તાવશી થશે, તેવાઓને લીધે પોતાના પ્રેરિતોને દુઃખની લાગણી કેટલી બધી થશે, ને તેઓના વિશ્વાસની કસોટી તથા પરીક્ષણ કેટલાં બધાં થશે, તે વિષે પ્રભુ ઇસુ ખ્રીસ્ત અગાઉથી જાણતો હતો. આટે અહીં આગળ તે તેઓને કહે છે, કે તેઓના પ્રયત્નદ્વારા જેઓ વિશ્વાસ કરશે, તેઓને જે કંઈ દુઃખ પડશે, તે તેઓને લીધે નહિ, પણ મારે લીધે તથા મારા વધસ્તંભને લીધે પડશે, પણ તેઓ પોતાનું ફળ પામ્યા વિના રહેશેજ નહિ.

આ વાતના દાખલા તરીકે ઇસુ ખ્રીસ્ત કહે છે, કે પ્રબોધકનો સ્વીકાર તે પ્રબોધક છે તેને લીધે જે કામ કરે છે, તેને પ્રબોધકનું ફળ મળશે ; ન્યાયી માથુસનો સ્વીકાર તે ન્યાયી છે તેને લીધે જે કામ કરે છે, તેને ન્યાયી માથુસનું ફળ મળશે ; અને આ નાનાંઓમાંના એકને તે શિષ્ય છે તેને લીધે જે કામ ટાઢા પાણીનો પ્યાલો પાશે, તે તેનું ફળ પામ્યા વિના રહેશેજ નહિ. પણ તે કેવું ફળ ? ઉપર પ્રમાણે શિષ્યનું ફળ નહિ તો બીજું શું ? પણ આવો ઉદારતા ભરેલો બદલો મારે મળે ? કોનાર શિષ્ય છે, એવું જાણીને મારે આપનાર જાણીયુઝીને આપે ત્યારે.



ભાગ ચોથો  
ધર્મરત્નું જ્ઞાન તથા તેનો શબ્દ

#### IV. ઇશ્વરનું જ્ઞાન તથા તેનો શબ્દ. અધ્ય. ૧૧; ૧-૧૩; ૫૨

૧. યોહાન બાપ્તિસ્મા કરનાર તરફથી આવેલા પ્રતિનાધઓ

(અધ્ય. ૧૧; ૧-૧૯)

(૧) યોહાનનો પ્રશ્ન. ૧૧; ૧-૬.

<sup>૧</sup>અને ઇસુ પોતાના બાર શિષ્યોને આજ્ઞા આપી ચુક્યો, ત્યારે એમ થયું કે બોધ કરવાને તથા બાત પ્રગટ કરવાને તે ત્યાંથી તેઓનાં નગરોમાં ગયો.

<sup>૨</sup>હવે યોહાને કેદખાનામાં ખ્રીસ્તનાં કામ સંબંધી સાંભળીને પોતાના શિષ્યોને મોકલીને તેને પૂછાવ્યું, કે <sup>૩</sup>આવનાર તે તું જ છે, કે અમે બીજાની રાહ જોઈએ? <sup>૪</sup>ત્યારે ઇસુએ તેઓને ઉત્તર દીધો, કે તમે જે જે સાંભળો છો ને જુઓ છો, તે જઇને યોહાનને કહી દેખાડો, કે <sup>૫</sup>આંધળા દેખતા થાય છે, ને પાંગળા ચાલતા થાય છે, રક્તપિત્તીઓ શુદ્ધ કરાય છે, ને બહેરા સાંભળતા થાય છે, સુએલા ઉઠાડાય છે, ને દરિદ્રીઓને સુવાર્તા પ્રગટ કરાય છે. <sup>૬</sup>અને જે કોઇ મારા સંબંધી ઠાકર નહિ ખાય તેને ધન્ય છે.

આ સુવાર્તાના લેખકે પોતાના વાચકોની ઝાળખાણુ પ્રભુ ઇસુ ખ્રીસ્ત સાથે કરાવ્યા બાદ વિસ્તારથી તેનાં વચનો તથા કામોનું વર્ણન દાખલાસહિત કર્યું છે; તેમજ તેના સાથી કામદાર તથા તેઓનાં કામ વિષે પણ તેણે વાચકોને માહિતગાર કર્યાં છે. આ વિભાગમાં આગળની વાતોને આધારે, ખ્રીસ્તના અસ્તિત્વનો ખુલાસો કરવામાં આવે છે, અને ઇશ્વરના જ્ઞાન તથા શબ્દ તરીકે તેનું વિવરણ કરવામાં આવે છે. આગળ જતાં તે વાતનું સ્પષ્ટીકરણ કરવામાં આવશે.

બાર પ્રેરિતોને સુવાર્તાપ્રસાર કરવાને મોકલ્યા પછી ઇસુ ખ્રીસ્ત એકલો રહીને ઉપદેશ કરતો તથા માંદાંઓને સાંભળ કરતો દૂરે છે, એટલામાં આ બનાવ બન્યો (લુક ૭; ૧૮-૩૫). એક વરસ ઉપર હેરોદ આન્તિપાસે યોહાન બાપ્તિસ્મા કરનારને પકડાવીને મૃત સરોવરને પૂર્વ કાંઠે આવેલા માખીરસના કિલ્લામાં તેને બંદીખાને નાખ્યો હતો; તોપણ ઇસુનાં કામ વિષે યોહાન વારંવાર સાંભળતો હતો. એ ઉપરથી તેના મનમાં શક આવ્યો, અને જેમ જેમ વખત વીતતો ગયો, તેમ તેમ તે શક વધતો ગયો. ખ્રીસ્તનાં કામ વિષે તેણે સાંભળ્યું હતું ખરૂં, પણ જેવાં કામ તે ધારતો હતો તેવાં કામ તેને માલમ પડતાં નહોતાં. તોપણ મસીહના કામ સંબંધી યોહાનના વિચારો બીજાઓના કરતાં ધણી ઉમદા

હતા : “ તેનું સૂપડું તેના હાથમાં છે, ને તે પોતાની ખળીને પૂરેપૂરી સાફ કરશે, ને પોતાના ધઉં બંડારમાં ભરશે, પણ જુસું ન હોલવાનાર અગ્નિમાં તે ખાળી નાખશે ” (૩; ૧૨).

યોહાન બાપ્તિસ્મા કરનારનું ધારવું એવું હતું કે મસીહ પ્રથમ તો મોટો ધર્મસુધારક થશે, અને પ્રજાકીય જીવન શુદ્ધ કરશે; વળી તે એવું પણ ધારતો હતો, કે મસીહ “ દેવનું હલવાન છે ” (યોહ. ૧; ૨૯, ૩૬), એટલે યજ્ઞાર્થે હલવાન. એમ છતાં યોહાન યુગ્યવયુષીમાં પડ્યો, તેનું કારણ એ હતું કે આ અરસામાં મસીહ આ ખેમાંનું એકે કામ કરતો જણાતો નહોતો. આ સમયે ઇસુ ખ્રીસ્ત પોતાના જમાનાની બ્રજતા ઉપર હુમલો નહિ કરતાં, કામ તથા ઉપદેશ વડે, આકાશી પિતાના પ્રેમનો કૃપાવંત સંદેશો સંભળાવી રહેલો હતો. તેમજ આ અરસામાં તે સતાવણી, ખેદ તથા મરણ પણ સહન કરતો ન હતો; કેમકે તે દહાડાઓમાં જોકે તેના પર અધિકારીઓની અદેખાઇ વધતા પ્રમાણમાં થતી જતી હતી ખરી, તો પણ હજી સમુદાયમાં તો તે ભોક્ષિય હતો (ઉપવાસ વિષે જુઓ ૯; ૧૪-૧૭). આ જોઇને યોહાનને મુઝવણ થઇ, કે આવનાર મસીહ ખરેખર આજ હશે કે કેમ? તેથી એ વાતની ખાતરી કરવા સાફ તેણે પોતાના બે એલાઓને તેની પાસે મોકલ્યા. તેઓએ આવીને ઇસુને પ્રશ્ન પૂછ્યો, કે “ આવનાર તે તુંજ છે, કે અમે ખીજની રાહ જોઇએ ? ”

ત્યારે ઇસુએ તેઓને શો જવાબ આપ્યો? પોતે કાણુ છે એ વાતની શાસ્ત્રને આધારે તેણે કોઇ પણ જાતની ફલીલ કરી, એમ નહિ. યોહાનના પ્રતિનિધિઓ આવી પહોંચ્યા એ અરસામાં માંદાઓને સાંગ કરવાના કામમાં તે રોકાએલો હતો, તેથી તે કામ ઉપર તેઓનું લક્ષ્ય ખેંચીને તે કહે છે, કે “ તમે જે જે સાંભળો છે ને જુઓ છો તે જઇને યોહાનને કહી દેખાડો. ” મસીહનાં કામ સંબંધી પવિત્ર શાસ્ત્રમાં અગાઉથી જે કહેવામાં આવ્યું હતું (યશ. ૩૫; ૫, ૬ : ૬૧; ૧) તે પ્રમાણેજ આ કામ હતાં.

આ પ્રમાણે બ્યારે તેના અધિકારના સંબંધમાં તેને પ્રશ્ન પૂછવામાં આવ્યો, ત્યારે તેણે કોઇ પણ જાતની ફલીલ કરી નહિ, પરંતુ કેવળ પોતાના કામ તરફ પ્રશ્ન પૂછનારનું ધ્યાન ખેંચ્યું. સામા માણસના હૃદયમાં વિશ્વાસ ઉપજાવવો હોય તો ધણે ભાગે ફલીલ બહુ સાર્યક નીવડતી નથી, પણ પ્રમાણિક માણસની સાક્ષી વધારે અસરકારક નીવડે છે. આ પરથી સુવાતાપ્રસારક કામની ખરી પદ્ધતિ આ જગાએ સૂચવવામાં આવે છે. આપણે સાક્ષી છીએ. જે આપણે પોતાના જાત્યનુભવને આધારે સાક્ષી પૂરીએ તોજ આપણે પ્રભુને અર્થે ખીજઓને મેળવી શકીએ. “ તમે જે જે સાંભળ્યું છે અને જોયું છે તે જઇને માણસોને કહી દેખાડો. ”

(૨) યોહાન વિષે ખ્રીસ્તની સાક્ષી. ૧૧; ૭-૧૫.

“અને તેઓ પાછા જતા હતા ત્યારે ધસુ યોહાન સંખંધી લોકોને કહેવા લાગ્યો, કે તમે રાત્રમાં શું જોવા નીકળ્યા? શું પવનથી હાલતા બૂરને? ‘પણ તમે શું જોવા નીકળ્યા? શું ઝીણાં લુગડાં પહેરેલા માણસને? જુઓ, જેઓ ઝીણાં લુગડાં પહેરે છે તેઓ રાજમહેલોમાં છે. ‘તો તમે શું જોવા નીકળ્યા? શું પ્રબોધકને? હું તમને કહું છું, કે હા, પ્રબોધક કરતાં જે ઘણો અધિક તેને. <sup>૧૦</sup> જેના સંખંધી એમ લખેલું છે, કે

જો, હું મારા દૂતને તારા મોં આગળ મોકલું છું,

જે તારી આગળ તારો માર્ગ સિદ્ધ કરશે,

તે એજ છે. <sup>૧૧</sup> હું તમને ખચીત કહું છું, કે સ્ત્રીઓથી જેટલા જનમ્યા છે, તેઓમાં યોહાન બાપ્તિસ્મા કરનાર કરતાં કોઈ મોટો ઉત્પન્ન થયો નથી; તો પણ આકાશના રાજ્યમાં જે નાનો તે પણ તેના કરતાં મોટો છે. <sup>૧૨</sup> અને યોહાન બાપ્તિસ્મા કરનારના વખતથી તે હજી સુધી આકાશના રાજ્ય પર બળાત્કાર કરાય છે, ને બળાત્કાર કરનારાઓ બળાત્કારથી તે લઇ લે છે. <sup>૧૩</sup> કેમકે બધા પ્રબોધકોએ તથા નિયમ-શાસ્ત્રે યોહાન લગી પ્રબોધ કર્યો છે. <sup>૧૪</sup> અને જો તમે માનવા ચાહો તો એકીયાહુ જે આવનાર છે તે એજ છે. <sup>૧૫</sup> જેને સાંભળવાને કાન છે તે સાંભળે.

યોહાનના પ્રતિનિધિઓ સાથે ધસુને જે વાતચીત થઈ, તે સમુદાયે તથા કેટલાક ફરેશીઓએ અને શાસ્ત્રીઓએ બરાબર ધ્યાન દઇને સાંભળી હતી (લુક ૭; ૩૦). યોહાને એક મોટા માણસ તરીકેની નામના પ્રાપ્ત કરી હતી, અને જ્યાં સુધી તે છૂટો હતો ત્યાં સુધી તો તે નામના ટકી રહી હતી, કારણ કે લોકોનાં ટાળેટાળાં તેની પાછળ જતાં હતાં. પરંતુ હેરોદ્ રાજાએ તેને પકડાવીને બંદીખાનામાં નાખ્યો, ત્યારે તેનો અધિકાર ઉઠી ગયો છે, એમ ધારીને તેના દુર્ભાગ્ય-પથુના સમયમાં લોકો તેનો તિરસ્કાર કરવા તથા તેને મહેણાં મારવા લાગ્યા. એવા કેટલાક તિરસ્કારયુક્ત શબ્દો ધસુને કાને પડ્યા હોય એવું લાગે છે. તે શબ્દો કયા કયા?

૧. “પવનથી હાલતું બૂર” (કલમ ૭). યોહાને પૂછાવેલા પ્રશ્નને લીધે તેઓને એવો વહેમ આવ્યો, કે યોહાન અસ્થિર માણસ છે; એટલે આજે જે વાત તેણે માની લીધી હોય તેના પર તે બીજે દહાડે શક લાવે, એવો છે. ધસુ પૂછે છે, કે તમે તેની પાછળ રાત્રમાં ગયા ત્યારે તે તમને પવનથી હાલતા બૂર જોવો અસ્થિર લાગ્યો શું?

૨. “જીણું લુગડાં પહેરેલો માણસ” (કલમ ૮). એટલે એકાચારામ ભોગવનાર રાજદરબારી માણસ. “યોહાન રાજની ઇચ્છાને આધીન થઇ ગએલો છે ; ખેદથી તે નરમ થએલો છે ; અને થોડા વખતમાં વળી તે રાજનો માણસ થઇ જશે, ને જીણું લુગડાં પહેરનાર થશે !” એવા તિરસ્કારયુક્ત શબ્દો ઇસુને કાને પડ્યા હશે, જેથી તેણે તેઓને કહ્યું, કે તમે તેની પાછળ રાતમાં ગયા ત્યારે તે તમને એવો લાગ્યો શું ?
૩. જે યોહાન ખરો “પ્રભોધક” (કલમ ૯) હોત તો ઇસુ ખરો મસીહ છે કે કેમ, તે તે જાણત, એવી વાત પશુ થતી હશે. તેથી ઇસુ તેઓને પ્રશ્ન કરે છે, કે “તેને શું સમજીને તમે તેની પાછળ પાછળ દુર્યા ? શું પ્રભોધક સમજીને તમે તેની પાછળ નથી દુર્યા ? હું કહું છું કે તે પ્રભોધક કરતાં મોટો છે, કારણ કે પ્રભોધકોને તો આવનાર મસીહ વિષે માત્ર સ્વપ્ન થયાં હતાં, પણ આ યોહાન તો શાસ્ત્રના કલા પ્રમાણે (મલ. ૩ ; ૧) તેનો ખાસ એકચી થયો છે.” (૩ ; ૧-૧૨ સુધીનો ખુલાસો વાંચો.)

પુરાતન પ્રભોધકે જણાવ્યું હતું કે મસીહના આવ્યા પહેલાં એલીયાહ પ્રગટ થશે, અને મસીહનો સ્વીકાર કરવા માટે તે પ્રજાને તૈયાર કરશે (મલ. ૪ ; ૫, ૬), એ વાતમાં રહેલું રહસ્ય યોહાનના આવવાથી ખરું પડ્યું. આ તો કોઇ સાધારણ પ્રભોધકનું કામ નહોતું. તો પશુ ખ્રીસ્ત કહે છે, કે “આકાશના રાજ્યમાં જે નાનો તે પશુ તેના કરતાં મોટો છે.” એટલે આકાશના રાજ્યમાં, આત્મિક બાબતોમાં જે સૌથી પાછળ પડેલો તે જીના કરારમાંના મોટામાં મોટા પુરુષ કરતાં પશુ મોટો છે. પશુ શી બાબતમાં મોટો ? આશીર્વાદની પ્રાપ્તિની બાબતમાં. જે રાજ્ય સ્થાપવાને ઇસુ ખ્રીસ્ત આવ્યો, તેને માટે યોહાને રસ્તો સિદ્ધ કર્યો ખરો, પરંતુ તે પોતે તેમાં પ્રવેશ પામ્યો નહિ ; તેથી તેમાં પ્રવેશ પામેલાઓમાંના નાનાઓમાં નાનાનો આશીર્વાદ યોહાનના કરતાં મોટો ગણાય. આવી રીતે યોહાન બાપ્તિસ્મા કરનારની મોટાઇની શી બાબતમાં હદ બંધેલી હતી, તે ખ્રીસ્ત જણાવે છે. આ વાત બરાબર સમજવા માટે ૧૨મી તથા ૧૩મી કલમોને ઉલટસુલટ કરવાની જરૂર છે ; કેમકે પવિત્ર હસ્તક્ષેપોનો ઉતારો કરવામાં, જેમ ધણી જગાએ થયું છે, તેમ અહીં આગળ પશુ આ બે કલમો ઉલટસુલટ થઇ ગઇ છે. આ કલમો આ પ્રમાણે વાંચવી જોઇએ : “બધા પ્રભોધકોએ તથા નિયમશાસ્ત્રે યોહાન લગી પ્રભોધ કર્યો છે. અને યોહાન બાપ્તિસ્મા કરનારના વખતથી તે હજી સુધી આકાશના રાજ્ય પર બળાત્કાર કરાય છે, ને બળાત્કાર કરનારાઓ બળાત્કારથી તે લઇ લે છે.” કોઇ શહેરને બળાત્કારથી કબજે લેવાની ઉપમા આ

વાક્યોમાં રહેલી છે. ખ્રીસ્તના કહેવાનો ભાવાર્થ શો છે તે જુઓ : નિયમ-શાસ્ત્ર તથા પ્રભોધકોની પ્રાચીન વ્યવસ્થા યોહાનના સમય સુધી ટકી રહી હતી ; અને તેણે મસીહના એકથી તરીકે આકાશના રાજ્યના આગમનની વાત જાહેર કરી હતી. પરંતુ દુર્ભાગ્યની વાત એ હતી, કે તે રાજ્યના સંબંધમાં તેને ગેરસમજ ઉત્પન્ન થઇ હતી, અને તે કારણે મસીહનું વર્ણન કરતાં તે તેને ક્રોધાયમાન તથા પરાક્રમી પ્રજાકીય સુધારક તરીકે પ્રગટ કરતો હતો ( ૩ ; ૧૨ ). તે જમાનાની ફિતૂર કરવાની હીલચાલને પુષ્ટિ મળે એવું યોહાનના ઉપદેશનું રૂપ હતું. ઇતિહાસકર્તા યોસેફસ જણાવે છે, કે “યોહાન ફિતૂર કરવા લોકોને ઉશ્કેરશે, એવી બીકથી હેરોદ્ આન્તિપાસે તેને પકડાવીને બંદીખાનામાં નંખાવ્યો.” જોકે સુવાર્તિકા બીજું કારણ બતાવે છે ને તે પણ ખરૂં છે ; છતાં અહીં આગળ ઇતિહાસકર્તાની વાતને ધસુનો ટેકો મળે છે. કેમકે યોહાનના વખતથી માંડીને યહુદી દેશખંડે પોતાની પ્રજાને છૂટકો બળાત્કારથી કરવાની આશા રાખતા હતા, અને તેમ કરવાના સારામાં સારા લાગની તેઓ રાહ જોતા હતા. જે રાજ્યની આશા યોહાન રાખતો હતો તે તો ખરૂં જોતાં આકાશનું રાજ્ય નહિ, પણ આ દુનિયાનું, બળાત્કારથી સ્થાપન થએલું, રાજ્ય હતું ; અને તે કારણે લીધે, જોકે તે મોટો હતો, હા, પ્રભોધક કરતાં મોટો હતો, તોપણ આકાશના રાજ્યનો નમ્રમાં નમ્ર એલો, જેનામાં પ્રભુનો આત્મા હોય, તેના કરતાં તે નાનો ગણાય.

“જેને સાંભળવાને કાન છે તે સાંભળે.” એવા શબ્દો વારંવાર વાપરીને ધસુ ખ્રીસ્ત એવું શિખવતો હતો, કે જેઓનાં હૃદય તૈયાર થઇ ગયાં છે, તેઓજ આત્મિક સત્યનો સ્વીકાર કરી શકે છે.

(૩) પ્રભુ ઇસુ પોતાના જમાનાના લોકોને વંખોડે છે. ૧૧ ; ૧૬-૧૮.

<sup>૧૬</sup> પણ આ પેઢીને હું શાની ઉપમા આપું? તે છોકરાંના જેવી છે, કે જેઓ ચાંચાંઓમાં બેસીને પોતાના સાથીઓને હાંક મારતાં કહે છે, કે <sup>૧૭</sup> અમે તમારી આગળ વાંસળી વગાડી, પણ તમે નાચ્યા નહિ ; અમે શોક કીધો, પણ તમે રડ્યા નહિ. <sup>૧૮</sup> કેમકે યોહાન ખાતોપીતો નથી આવ્યો, છતાં તેઓ કહે છે, કે તેને ભૂત વળગ્યું છે. <sup>૧૯</sup> માણસનો દીકરો ખાતોપીતો આવ્યો, છતાં તેઓ કહે છે, કે જુઓ, આવશે ને દારૂખાજ માણસ, દાણીઓનો તથા પાપીઓનો મિત્ર ! પણ જ્ઞાન પોતાનાં કૃત્યોથી યથાર્થ ઠરે છે.

ગામનું ચૌદું તે છોકરાંને માટે રમવાની જગા હતી. તે જમાનાના લોકો પહેલાં યોહાનની સામા થયા, ને ત્યાર પછી ધસુની સામા થયા. તેથી પ્રભુ ધસુ

તેઓને, અને ખાસ કરીને ફરોશીઓને, રમતમાં લડનારાં છોકરાંની ઉપમા આપે છે. પ્રથમ તેઓને લગ્નનૃત્ય રમવું હતું, પણ યોદ્ધાન તેઓની વાંસળીથી નાચ્યો નહિ. તેના તપસ્વીપણ્યને કારણે તેઓને ખોટું લાગ્યું. તે તો જેમ જેમ તેમ આનંદ કરતો નહોતો ; તેથી તેઓ તેના વિષે કહેતા હતા, કે તેનામાં ઉદાસપણ્યનો આત્મા છે. ત્યારપછી તેઓને દૃઢનું નાટક બજવવું હતું ; પણ ઇસુ તેઓના વિદ્યાપમાં ભાગીદાર ન થયો. તે તો લગ્નમાં તથા મિજબાનીમાં જતો હતો, તેથી તેને “ આવશે ને દાડ્યાજી માણસ ” અને “ દાણીઓના તથા પાપીઓના મિત્ર ” એવાં નામ તેઓ આપતા હતા. કોઈ પણ રીતે તેઓ રાજી થાય એવું નહોતું.

“ જ્ઞાન પોતાનાં કૃત્યોથી યથાર્થ ઠરે છે.” આ તો યહુદી જ્ઞાનીઓની એક કહેવત હતી. તે કહેવતનું ખીજું રૂપ પણ હતું, એટલે “ જ્ઞાન પોતાનાં છોકરાંથી યથાર્થ ઠરે છે.” હવે યહુદીઓના આત્મિક જીવનના ઇતિહાસ પરથી જોઈ શકાય છે કે એક મોટા વિચાર તરફ તેઓનાં મન આકર્ષાતાં હતાં ; અને ધણી સૈકાઓ સુધી યહુદીઓની જે પ્રગતિય આશા હતી તે, એ વિચારથી, વિપત્તિના સમયમાં સતેજ કરવામાં આવતી હતી. એ વિચાર તો મસીહ વિષેનો વિચાર હતો. તેઓનાં ઉમદામાં ઉમદા સાહિત્ય એ વિચારથી પ્રેરાયલાં છે, તે સૌ કોઈ જાણે છે. પરંતુ તેની સાથે તેઓને ખીજો એક મોટો વિચાર હતો ; જેના પર, મારા ધારવા પ્રમાણે, ઓછું ધ્યાન આપવામાં આવ્યું છે, એટલે જ્ઞાનનો વિચાર. પહેલો વિચાર આપણા પ્રભુ ઇસુ ખ્રીસ્તમાં પૂરો થાય છે, તેથી તે હરકોઈના ધ્યાનમાં આવ્યા વગર રહે નહિ. પરંતુ આ ખીજો વિચાર પડતો મૂકવામાં આવે, તે સ્વાભાવિક છે. વિચાર કરી જોતાં આપણને માલમ પડશે, કે યહુદીઓના વિચારો તથા સાહિત્યોમાં “ જ્ઞાનવિષયક સાહિત્ય ”નું સ્થાન ધણું મોટું હતું. કેમકે જીનના કરારમાં એટલુંજ નહિ પણ અપોકલિપ્સમાં પણ જેને “ જ્ઞાનસાહિત્ય ” નામ આપવામાં આવે છે, એવાં પુસ્તકો ધણાં છે : મુખ્યત્વે કરીને “ નીતિવચનો,” “ સભાશિક્ષણ ” તથા “ સુલેમાનનું જ્ઞાન.” જેમ મસીહ, તેમ જ્ઞાન પણ, એક વ્યક્તિ હોય તેવી રીતે તે પુસ્તકોમાં ‘ જ્ઞાન ’નું વર્ણન કરેલું છે (સરખાવો નીતિવચન અધ્ય. ૮, ૯). તે જ્ઞાન અંશ્વરી જ્ઞાન છે ; અને જગત સ્થપાયા અગાઉથી ‘ ઇશ્વરનો ઇરાદો ’ ઇશ્વર સાથે અસ્તિત્વ ધરાવનાર હતો, તથા ઉત્પત્તિના કામમાં તેના અવેજી તરીકે હતો, એવું વર્ણન કરવામાં આવેલું છે.

આ જ્ઞાનના વિચારની અસર યહુદીઓના મન ઉપર કેટલી બધી થઈ હતી તે ઉપર દેખાડેલાં જ્ઞાનવિષયક સાહિત્યો ઉપરથી જણાય છે. તે જ્ઞાનની શોધમાં ઇસ્રાએલના જ્ઞાનીઓ ધણી સૈકા સુધી રોકાએલા હતા, અને તે શોધનું વર્ણન વિશેષ ચિત્તાકર્ષક રીતે અધૂરના પુસ્તકના ૨૮મા અધ્યાયમાં કરવામાં આવ્યું છે. ત્યાં તેજ વાત ચર્ચાવવામાં આવે છે. લેખકનો વિચાર એવો જણાય છે કે

જ્ઞાનનો માર્ગ જો મળે તો દુનિયા વિષેના ઇશ્વરના સદાકાલિક ધરાહાઓનો ખુલાસો થાય; પરંતુ સૃષ્ટિની ખારીક તપાસ કરવાથી “જ્ઞાન ક્યાંથી આવે છે અને બુદ્ધિનું રથળ ક્યાં છે” તે માલમ પડતું નથી. પૃથ્વીની ખાણોમાં, અને સમુદ્રના તળીયામાં તપાસ કરવાથી સઘળી કિમ્મતી વસ્તુઓને ખુલ્લી કરવામાં આવે છે, જેમકે હીરા, મોતી, સોનું, રૂપું વગેરે. પણ જે “અતિ મૂલ્યવાન મોતી” છે તે તેઓમાં નથી. “ઉડાણ કહે છે, કે તે મારામાં નથી, અને સમુદ્ર કહે છે કે તે મારી પાસે નથી” (અયૂ. ૨૮; ૧૪). ત્યાર પછી ભૂમધ્ય સમુદ્રના પૂર્વના કાંઠા ઉપર લેખક આપણને ઉભા રાખે છે, અને પ્રાચીન દુનિયાનો વેપાર ચારે દિશા તરફ લાઇ જનારા વેપારીઓની સાથે આપણી ઝોગખાણ કરાવે છે. પરંતુ તેઓએ પોતાની સઘળી લાંબી મુસાફરીઓમાં તેના વિષે કંઇ સાંભળ્યું નથી, તેમજ તે લેવાને તેઓનું સઘળું દ્રવ્ય બસ પણ થાય નહિ. છેવટે નીચલી દુનિયાના પરાક્રમીઓને—વિનાશ તથા મૃત્યુને—પૂછવામાં આવે છે; ત્યારે તેઓ કહે છે, કે “અમે અમારા કાનોએ માત્ર તેની અફવા સાંભળી છે” (અયૂ. ૨૮; ૨૨). તોએ એવો માર્ગ છે તે વિષે લેખકને ખાતરી છે! “ઇશ્વર તેનો માર્ગ સમજે છે, અને તેજ તેનું રથળ જાણે છે.” “કોઇ શિકારી પક્ષી તે રસ્તો જાણતું નથી, અને જાજ પક્ષીની આંખે પણ તે જોયો નથી; મદોન્મત પશુના પગ ત્યાં પડ્યા નથી, અને વિકાળ સિંહ પણ ત્યાં થઇને ગયો નથી” (અયૂ. ૨૮; ૭, ૮). ઇસુ કહે છે કે તે માર્ગ હું છું (યોહ. ૧૪; ૬).

તો તેનાં છોકરાં કાણુ? જેઓ તેના વિદ્યાર્થીઓ છે, તેના પગ પાસે બેસે છે, ને તેના શિક્ષણનો લાભ લે છે તેઓ. જેમ લખેલું છે, કે “જ્ઞાન પોતાના દીકરાઓને ઉઘા કરે છે, ને જેઓ તેની શોધ કરે છે, તેઓને તે પકડી રાખે છે” (સમાશિક્ષણ ૪; ૧૧).

આપણા પ્રભુના કહેવાનો અર્થ એવો જણાય છે, કે હું યહુદીઓની બધી આશાઓ પૂર્ણ કરવા આવ્યો છું. હું ઇશ્વરનું જ્ઞાન તથા તેના સનાતન શબ્દ છું; અને જેમ યોહાનના સંબંધમાં તેમ મારા સંબંધમાં પણ ટીકા કરવામાં આવે છે, તોપણ મારાં કૃત્યો અને યથાર્થ ઠરાવે છે. અથવા તે કહેવતના બીજા રૂપ પ્રમાણે ખ્રીસ્તના કહેવાનો અર્થ એવો જણાય છે, કે જેઓ દૈવી જ્ઞાનના ખરા શોધક છે, તેઓને મારા સંબંધી ઠોકર ખાવાનું કારણ મળે એ સંભવિત નથી. જેઓ ઇશ્વરથી શિક્ષણ પામેલા હતા, તેઓને માટે તો યોહાન તથા ઇસુ બન્ને તારણના સેવકરૂપ થઇ પડ્યા હતા. બન્નેને ઇતિહાસે યથાર્થ ઠરાવેલા છે.

## ૨. વિરૂદ્ધતાની વૃદ્ધિ (અધ્ય. ૧૧; ૨૦-૩૦)

અત્યાર સુધી ખ્રીસ્તનું કામ શાંતિથી ચાલતું આવ્યું હતું. કાપરનાહુમમાં એટલુંજ નહિ, પણ આખા ગાલીલ પ્રાંતમાં તેના ઉપદેશ તથા અમલકારોની અસર



એવી થઇ હતી, કે પુરાતન વખતથી જેની આશા રાખવામાં આવી હતી, તેજ મસીહ આવ્યો છે, એવી તેની કીર્તિ ફેલાઇ ગઇ (૪; ૨૩-૨૫). મસીહના રાજ્ય સંબંધી લોકોના જે ખોટા વિચારો હતા તેને લીધે તે પોતે નાખુશ થતો હતો એટલુંજ નહિ, પણ અનેક જાતનાં જેખમ ઉભાં થયાં હતાં; તો પણ તેની સાથે ધણાઓએ તેની કૃપાનો મહિમા જોયો હતો, ધણા તેના શિષ્યો થઇ ગયા હતા, અને બાર પ્રેરિતો પણ તેણે મેળવ્યા હતા. અત્યાર સુધી તેનું કામ સંપૂર્ણ સફળ થતું હોય, એવો દેખાવ ઉપર ઉપરથી હતો; પરંતુ સાધારણ જનસમુદાયનાં વખાણ મધ્યે ફરોશીઓ, અને ખાસ કરીને તેઓમાં જે જ્ઞાની તથા શાસ્ત્રીઓ કહેવાતા હતા, તેઓના યુસ્સાનો અવાજ વધારે ને વધારે સ્પષ્ટતાથી સંભળાતો હતો. અત્યાર સુધી તેઓએ પોતાની વિરૂદ્ધતા ઉઘાડી રીતે પ્રગટ કરી નહોતી, પણ હવે પછી તેઓએ ઇસુની સામે રાતદિવસ યુદ્ધ જારી રાખ્યું. અહીંથી માંડીને વધસ્તંભ સુધીનો ખ્રીસ્તનો ઇતિહાસ ધણોજ ગંભીર અને દુઃખ ભરેલો છે. એ દુઃખમય ઇતિહાસનું વર્ણન શરૂ કર્યા પહેલાં માત્રી સુવાર્તિક પ્રશ્ન ઇસુનાં જે મોટાં વચનો રજૂ કરે છે :-

(૧) ગાલીલનાં શહેરોની મંદ સ્થિતિ. ૧૧; ૨૦-૨૪.

૨૦ ત્યારે જે નગરોમાં તેનાં પરાક્રમી કામો ધણાં થયાં હતાં, તેઓએ પસ્તાવો નહિ કીધો, માટે તે તેઓ ઉપર દોષ મૂકવા લાગ્યો, કે ૨૧ ઓ ખોરાજન, તને હાય! હાય! ઓ બેથસાઇદા, તને હાય! હાય! કેમકે જે પરાક્રમી કામો તમારામાં થયાં, તે જે સૂર તથા સીદાનમાં થયાં હોત, તો તેઓએ તાટ તથા રાખમાં બેસીને ક્યારનો પસ્તાવો કર્યો હોત. ૨૨ વળી હું તમને કહું છું કે ન્યાયકાળે સૂર તથા સીદાનને તમારા કરતાં સહેલ પડશે. ૨૩ અને, ઓ કાપરનાહુમ, તું આકાશ સુધી ઉંચું કરાશે શું? તું પાતાળ સુધી નીચું ઉતરશે; કેમકે જે પરાક્રમી કામો તારામાં થયાં તે જે સદામમાં થયાં હોત, તો તે આજ લગી રહેત. ૨૪ વળી હું તમને કહું છું, કે ન્યાયકાળે સદામ દેશને તારા કરતાં સહેલ પડશે.

આ સુવાર્તાની અબંતર સાક્ષી પરથી, તેમજ લુક પોતાની સુવાર્તામાં જ્યાં આગળ આ વાત દાખલ કરે છે (લુક ૧૩; ૧૦-૧૫) તે જગા પરથી, જણાય છે, કે ગાલીલમાં ઇસુએ કરેલી સેવાના છેલ્લા સમય સાથે આ વાત સંબંધ ધરાવે છે.

હઠીલી રાજધાનીમાં પોતાનો છેલ્લો સમાચાર સંભળાવવા માટે અને ત્યાં પોતાનો પ્રાણ આપવા માટે આપણો પ્રશ્ન યરૂશલેમ જવાની પોતાની છેલ્લી મુસાફરીમાં નીકળતો હતો, અને ડુંગરના ઢોળાવના રસ્તા પર જતાં જતાં જે શહેરોમાં તેણે પોતાનો કૃપાવંત સમાચાર સંભળાવ્યો હતો ને પોતાના કૃપાવંત

ચમત્કારો કર્યા હતા, તે બધાં શહેરો તેના જોવામાં આવ્યાં, ત્યારે આ હૃદયભેદક વિલાપ તેના મુખમાંથી નીકળ્યો. આ શહેરોએ જે પ્રસંગ યોગ્ય નાખ્યો હતો તે પોતા પર દોષ આણ્યો હતો, તેને લીધે ઇસુ ખ્રીસ્ત વિલાપ કરે છે. પોતાની ધર્મસેવા બળવતાં, મોટામાં મોટા ચમત્કારો આ ગાલીલ પ્રાંતનાં શહેરોમાંજ તેણે કર્યા હતા. એ શહેરોમાંનાં ત્રણ અહીં આગળ સંબોધવામાં આવેલાં છે :—

ખોરાઝન :—આ શહેર ગાલીલ સરોવરની ઉત્તર દિશાના કાંઠાથી થોડે દૂર આવેલું હતું, ને કાપરનાહુમથી ચાર માઇલ, વેગળું હતું. ધ્યાનમાં લેવા જેવી વાત એ છે, કે જો કે ઇસુએ આ શહેરમાં ખાસ કામ કર્યું હતું એવું અહીં જણાવવામાં આવે છે, તો પણ સુવાતાઓમાં અન્ય કોઇ સ્થળે તેનું નામ આવતું નથી. એ ઉપરથી જણાય છે કે ઇસુએ જે કામ કર્યું, તેનો માત્ર ટુંક હેવાલ આપણી પાસે છે (સરખાવો યોહ. ૨૧ ; ૨૫).

બેથસાઇદા :—આ બેથસાઇદા જુલિયસ, ૫૨૬ન નદીને પેલે પાર, ખોરાઝનથી ત્રણ માઇલ દૂર આવેલું હતું (લુક ૯ ; ૧૦). તે પ્રદેશમાં ખ્રીસ્તે પાંચ હજાર માણસોને જમાડ્યા હતા ( ૧૪ ; ૧૩-૨૧. માર્ક ૬ ; ૩૦-૪૪. લુક ૯ ; ૧૦-૧૭. યોહ. ૬ ; ૧-૧૪). જે પરાક્રમી કામો ત્યાંના લોકોએ જોયાં હતાં, તેથી તેઓના હૃદયમાં વિશ્વાસ ઉત્પન્ન થાય એવી આશા સ્વાભાવિક રીતે રાખી શકાય, પરંતુ એ આશા ફળીભૂત થઇ નહિ. ઇસુ ખ્રીસ્તે ઘણું વાચ્યું હતું, પણ થોડુંજ લખ્યું હતું. તેથી ગાલીલથી વિદાય થતાં, સૂર તથા સીદોનમાં તે થોડીજ મુદત સુધી રહ્યો હતો, છતાં એટલામાં તેનો કેવો આવકાર થયો હતો, એ તેને યાદ આવે છે ! ( માર્ક ૭ ; ૩૧ ).

કાપરનાહુમ :—હુનિયાનાં તમામ શહેરોમાં જો કોઇ વિશેષ આશીર્વાદ પામેલું શહેર હોય તો તે કાપરનાહુમ હતું ; કેમકે તેમાં આપણા પ્રભુએ વાસો કર્યો હતો. તેના મહોલ્લામાં રોજરોજ તેના આશીર્વાદિત પગ ફર્યા હતા, અને ત્યાંના લોકોએ રોજરોજ તેનું કૃપાવાન મુખ જોયું હતું. આવા અલભ્ય લાભની જેણે અવગણના કરી તેનો દોષ કેટલો મોટો ગણાય!! આમેલના ગર્વિષ્ઠ રાગને જે વચન કહેવામાં આવ્યું હતું (યશ. ૧૪ ; ૧૩-૧૫) તેજ વચન પ્રભુ ઇસુ કાપરનાહુમને લાગુ કરે છે. ખરેખર! પોતાના સ્વર્ગીય ત્રાતાનો નકાર કરવાને કારણે, યહુદી લોકો પર રૂમીઓ તથા બીજા વિદેશી શત્રુઓને હાથે જે ભારે આક્રમ આવી પડી, તે વેઠવામાં ગાલીલ પ્રાંત પૂરી રીતે ભાગીદાર થયો. ગાલીલ પ્રાંતનાં શહેરો સદામ તથા ગમોરાહની

માફક તદ્દન નાશ પામ્યાં, અને કાપરનાહુમ તો ક્યાં આગળ હતું તેનું નામનિશાન પણ હાલ રહેલું નથી.

(૨) માનવી ગરજની સાથે પ્રભુ ઇસુની સહુલાગણી. ૧૧ ; ૨૫-૩૦.

૧૧ તે વેળા ઇસુએ કહ્યું, કે ઓ બાપ, આકાશ તથા પૃથ્વીના પ્રભુ, હું તારી સ્તુતિ કરું છું, કેમકે જ્ઞાનીઓ તથા તર્કશાસ્ત્રીઓથી તેં એ વાતો ગુપ્ત રાખી, ને બાળકોની આગળ પ્રગટ કીધી છે. ૨૫ હા, ઓ બાપ, કેમકે તને એવું સાડું લાગ્યું. ૨૭ મારા બાપે મને સઘળું સોંપ્યું છે ; ને બાપ વગર દીકરાને કોઈ જાણતો નથી, ને દીકરા વગર, તથા જેને દીકરો પ્રગટ કરવા ચાહે તેના વગર, બાપને કોઈ જાણતો નથી. ૨૮ ઓ વેતરૂં કરનારાઓ તથા ભારથી લદાએલાઓ, તમે સઘળા મારી પાસે આવો, ને હું તમને વિસામો આપીશ. ૨૯ મારી ઝુંસરી તમે પોતા પર લો, ને મારી પાસે શીખો ; કેમકે હું મનમાં નમ્ર તથા સંકટા છું, ને તમે તમારા જીવમાં વિસામો પામશો. ૩૦ કેમકે મારી ઝુંસરી સહેલ, ને મારો બોલો હલકો છે.

પ્રભુ ઇસુના સેવાકાર્યના છેલ્લા સમયમાં કાપરનાહુમના લોકો પર તેના ચમત્કારોની અસર થએલી જણાય છે. પરંતુ ફરોશીઓના દબાવણને લીધે તેઓ દબ્યપચ્ચ કરતા હતા. ઇસુના ચમત્કારોથી સામાન્ય લોકોમાં જે હોંસ ઉત્પન્ન થઈ હતી, તે ધણું કરીને નિરર્થક તથા તેના કાગમાં ખસેલ પહોંચાડે એવી હતી ; કેમકે મસીહ સંખંધીના ખોટા વિચારો પર તે હોંસ હમેશાં આધાર રાખતી હતી. પરંતુ જ્યાં જ્યાં પ્રભુ ઇસુએ શબ્દથી કે કૃત્યથી પોતાનો સમાચાર પ્રગટ કર્યો હતો, ત્યાં ત્યાં અમુક જનો પોતાનાં પાપની મારી, દુઃખમાં દિલાસો ને આત્મિક બૂખની તૃપ્તિ પામ્યાં હતાં. આ નષ્ટ લોકો જગતની દૃષ્ટિએ ભેલે હલકા ગણાતા હોય, તોપણ તેઓને સાડું ઇસુ ખ્રીસ્ત ઉપકારસ્તુતિ કરે છે. ઇસુએ પોતાની આગળ જે સિત્તેરે શિષ્યોને મોકલ્યા હતા, તેઓનું કામ સફળ થયાની ખબર જ્યારે તેણે સાંભળી ત્યારે, યજ્ઞશાલેખમાં છેલ્લી વાર જતાં, આ ઉપકારસ્તુતિનાં વચનો (કલમ ૨૫-૨૭) તે બોલ્યો હતો (લુક ૧૦ ; ૨૧, ૨૨).

એક સૈકાથી વધારે વખત પછી સેલ્સસ નામના એક તત્ત્વજ્ઞાનીએ, ઇસુના આ શબ્દોને આધારે ખ્રીસ્તી ધર્મની વિરૂદ્ધ તિરસ્કારયુક્ત વાત લખી. તે કહે છે કે “આ સમાજની સંગતમાં પ્રવેશ પામવાની શરતો કેવી છે તે જુઓ, તો કોઈ બજેલો, ડાહ્યો કે બુદ્ધિવંત માણસ તેની સનિદ્ધ ન આવે ; કેમકે આપણામાં એવી વાતો ભુંડી ગણાય છે. પરંતુ જે કોઈ અબજ, અક્કલ વગરનો, અણકેળવાયલો કે બાળક હોય તો તે હિમ્મતથી આવે.” ઇતિહાસના દરેક પૃષ્ઠ પર જે પાઠ રચ્ય રીતે લખાયેલો છે, તે આ તત્ત્વજ્ઞાનીએ પોતાની મગજશક્તિને લીધે અભિ-

માન કરતાં પડતો મૂક્યો છે. તેજ પાઠ પ્રેરિત પાઠક કોરીયની મંડળીના યાનીઓને શિખવવા મહેનત કરે છે : “ ભાઈઓ, તમે તમારા નેડાને લક્ષમાં રાખો, કે જગતમાં ગણ્યાતા બધા યાનીઓને, બધા પરાક્રમીઓને, બધા કુલીનોને તેડવામાં આવ્યા નથી ; પણ દેવે યાનીઓને શરમાવવા સાડે જગતના મૂખોને પસંદ કર્યા છે, અને શક્તિમાનોને શરમાવવા સાડે જગતના નિર્બળોને પસંદ કર્યા છે, અને જેઓ મોટા મનાય છે તેઓને નહિ જેવા કરવા સાડે, દેવે જગતના અકુલીનોને, ધિક્કાર પામેલાઓને તથા જેઓ કંઈ વિસાતમાં નથી તેઓને પસંદ કર્યા છે ” ( ૧ કર. ૧ ; ૨૬-૨૮ ).

કુદરતી વ્યવસ્થામાં એ વાતનો દાખલો મળે છે : એટલે અળસીઆં પૃથ્વીમાં નહિ જેવાં પ્રાણી છે, તેથી તે જે કામ કરે છે તે પર કોઈ ધ્યાન દેતું નથી. જેમ જેમ માટી વનસ્પતિને પુષ્ટિ આપે છે, તેમ તેમ માટીમાંથી કસ નીકળી જાય છે ; પણ અળસીઆં નીચેથી નવી ને તાજી માટી લાવ્યાં કરે છે. જે બધાં અળસીઆં મરી જાય તો થોડાજ વખતમાં પૃથ્વીની પીઠ પરથી બધી વનસ્પતિ જતી રહે ; અને પૃથ્વી પર કંઈ ફળ નહિ આવવાથી તે પર કોઈ જીવ રહી શકે નહિ. એવીજ રીતે આત્મિક આત્મોમાં પણ થાય છે. તેનો મોટામાં મોટો દાખલો આકાશના રાજ્યની સ્થાપનામાં દેખાઈ આવે છે.

સુવાર્તા તે તારણનો સંદેશો છે. જેઓને પોતાની ગરજનું માન છે, તેઓજ તેનો સ્વીકાર કરી શકે છે. જગતમાં ગણ્યાતા યાનીઓ તથા બુદ્ધિવંતોને પોતાની આત્મિક ગરજ સુઝતી નથી. સૃષ્ટિ વિષે તર્કવિતર્કો કર્યા કરવા, અને સંસારી આત્મોની વ્યવસ્થામાં પ્રવીણ થવું, એમાંજ તેઓ સંતોષી હોય છે. પરંતુ જે “ વૈતર્ક કરનારા તથા ભારથી લદાએલા ” હોય છે, તેઓ તો સુવાર્તાની ખુશ ખબર સાંભળીને સહુથી પહેલાં ત્રાતાનો અંગીકાર કરે છે. વૈતર્ક કરનારાઓ તથા ભારથી લદાયેલાઓને જે કૃપાવંત આમંત્રણ આપવામાં આવેલું છે તે કેવળ માટીની સુવાર્તામાંજ મળે છે. જે સંમેલોમાં તે વચન કહેવામાં આવ્યું હતું તે ગમે તેવા હોય, તોપણ તેનો સમાચાર સદાકાળને માટે છે.

જાણુવા જેવી વાત એ છે, કે આપણા પ્રભુનું આ પ્રખ્યાત વચન સમા-શિક્ષણ ૫૧ ; ૨૩-૨૭ને આધારે રચાયેલું છે. ત્યાં આમળ એમ લખેલું છે, કે

“ હે અબજો, તમે મારી પાસે આવો,

અને શિક્ષણના ઘરમાં વાસો કરો.

તમને આ વાનાંની ખોટ કેમ છે ?

અને તમારા આત્માઓને તરસ કેમ લાગે છે તે કહો ?

મેં માફ મુખ ઉઘાડીને કહ્યું છે, કે

નાણાં વિના તેણીને પોતાને સાડે મેળવી લો.

ઝુંસરી તળે તમારી ગરદન નભાવે;  
અને તમારા આત્મા શિક્ષણ પામે.

તે હાથ લાગવી મુશ્કેલ છે.

મેં થોડોજ શ્રમ કર્યો,

અને ઘણું વિસામે પામી લીધો;

તે તમે તમારી આંખોએ જુઓ.”

એ ઉપરાંત, આપણા પ્રભુના શિક્ષણમાં આ પુસ્તકનો ઉપયોગ કરવાના બીજા ઘણા દાખલાઓ છે; જેમકે

### પ્રભુ ઇસુનાં વચનો

૧. માત્થી ૨૩; ૬. “મુખ્ય જગાઓ તથા સભારથાનોમાં મુખ્ય આસનો...તેઓ ચાહે છે.”

૨. માત્થી ૬; ૧૪, ૧૫. “જે તમે માણસોને તેઓના અપરાધ માફ કરો, તો તમારો આકાશ-માંનો પાપ તમને પણ માફ કરશે. પણ જે તમે માણસોને તેઓના અપરાધ માફ નહિ કરો, તો તમારો પાપ તમારા અપરાધ પણ તમને માફ નહિ કરશે.”

માર્ક ૧૧; ૨૫. “જ્યારે જ્યારે તમે ઉભા રહીને પ્રાર્થના કરો છો, ત્યારે ત્યારે જે કોઈ તમારો અપરાધી હોય, તો તેને માફ કરો, એ માટે કે તમારો પાપ જે આકાશમાં છે, તે પણ તમારા અપરાધો તમને માફ કરે.”

૩. લુક ૫; ૩૯. “જીનો દ્રાક્ષારસ પીધા પછી કોઈ નવો પીવા માગતો નથી, કેમકે તે કહે છે, કે જીનો સારો છે.”

### સભાશિક્ષણનાં વચનો

સભા. ૭; ૪. “પ્રભુની પાસે મુખ્ય જગા ન શોધો ને રાજની પાસે માનનું આસન ન શોધો.”

સભા. ૨૮; ૨. “તારા પડોસીએ તને કંઈ ઇજા કરી હોય, તે તું તેને માફ કર. એ પ્રમાણે તું પ્રાર્થના કરે છે ત્યારે તારાં પાપ પણ તને માફ થશે.”

સભા. ૯; ૧૦. “જીના મિત્રને તજી ન દે. કેમકે તેની સાથે નવો સરખાવવા જોગ નથી. નવો મિત્ર તે નવા દ્રાક્ષારસ જેવો છે. તે જીનો થઈ જાય ત્યારેજ તે આનંદથી તારાથી પીવાશે.”

૪. શ્લોક ૧૨; ૧૬-૨૧. “એક ધન-  
વાન માણસની ભોંયમાંથી ધણી  
ઉપજ થઈ; તેણે મનમાં એવો  
વિચાર કર્યો કે હું શું કરું ?  
કેમકે મારી ઉપજ ભરી મૂકવાને  
મારી પાસે જગા નથી. તેણે  
કહ્યું, કે હું આમ કરીશ. મારી  
વખારોને પાડી નાખીને હું તે  
કરતાં મોટી બંધાવીશ; અને ત્યાં  
મારું બધું અનાજ તથા મારી  
માલમિલકત ભરી મૂકીશ. હું  
મારા જીવને કહીશ, કે ઓ જીવ,  
ધણી વરસને માટે ધણી માલ-  
મિલકત તારે સાડે રાખી મૂકેલી  
છે; આરામ લે, ખા, પી, આનંદ  
કર. પણ દેવે તેને કહ્યું, કે ઓ  
મૂખ, આજ રાત્રે તારો જીવ  
તારી પાસેથી માગી લેવામાં આવે  
છે; ત્યારે જે વસ્તુઓ તે સિદ્ધ  
કરી છે તે કાની થશે ? જે  
પોતાને સાડે દ્રવ્યનો સંગ્રહ કરે છે,  
અને દેવ પ્રત્યે ધનવાન નથી, તે  
તેવોજ છે.”

સભા. ૧૧; ૧૮, ૧૯. “કોમ્પ તો ચાલા-  
કીથી તથા કંજીસારીથી ધનવાન થઈ  
જાય છે, અને તેને આ પ્રમાણે બદલો  
મળે છે, એટલે, જો કે તે કહે છે, કે  
હું વિસામો પામ્યો છું; અને હવેથી  
નિત્ય મારી મિલકતમાંનું ખાઈશ. પણ  
તેના પર કેવો કાળ આવશે, અને તે  
વાનાં બીજા પાસે મૂકીને મરવું પડશે,  
તે તે સમજતો નથી.”

આ ઉપરથી દેખાય છે કે સમાશિક્ષણના પુસ્તક પર પ્રજા ધસુ પ્રેમ  
રાખતો હતો. અને ખરેખર! અપોક્રિફામાંનાં બધાં પુસ્તકોમાં “સમાશિક્ષણ”  
સૌથી સુંદર છે. ધણું કરીને તે મોટું પ્રગટ થયું, તેથીજ તેને જીના કરારમાં  
દાખલ કરવામાં આવ્યું નહિ. પરંતુ પ્રજા ધસુ જેમ જીના કરારનાં વચનો  
વાપરતો હતો, તેમ તે “સમાશિક્ષણ”નાં વચનો પણ વાપરે છે; પરંતુ તેઓમાં  
વિસ્તાર કરીને તે તેઓને નવા તથા ઉમદા અર્થથી ભરપૂર કરે છે.

સમાશિક્ષણ ૫૧; ૨૩-૨૭ સુધીનાં વચનોમાં શિરાકનો દીકરો પોતાના  
વાચકોને દેવી યાન શોધવાની બલામણુ કરે છે; અને તે શોધતાં શોધતાં પોતાને  
જે શાંતિ પ્રાપ્ત થઈ હતી, તે તે પ્રગટ કરે છે. યાની પોતાના શિષ્યોને, પોતાના  
નમુના પ્રમાણે, યાનની સનિદ આવવાનું કહે છે. પરંતુ પ્રજા ધસુ તો પોતાને

જ્ઞાનની જગાએ ઠરાવીને કહે છે, કે “આ વૈતર્ક કરનારાઓ તથા ભારથી મદાય-લાઓ, તમે સઘળા મારી પાસે આવો, ને હું તમને વિસામો આપીશ. મારી ઝુંસરી તમે પોતા પર લો, ને મારી પાસે શીખો; કેમકે હું મનમાં નષ્ટ તથા રાંકડો છું, ને તમે તમારા જીવમાં પામશો. કેમકે મારી ઝુંસરી સહેલ, ને મારો બોળો હલકો છે.” સમસ્ત માણસજાતની આશાઓ પોતામાં પૂરી થાય છે, એવું પ્રભુ ઇસુ આ ઉપરથી શિખવે છે; અને તેની સાથે તે એમ પણ શિખવે છે કે હું પોતે યહુદીઓનો અપેક્ષિત મસીહ છું એટલુંજ નહિ, પણ તેઓના અપેક્ષિત જ્ઞાનનો પણ હું અવતાર છું (૧૧; ૧૯ પરની ટીકા જુઓ). જેનામાં સંપૂર્ણ ઇશ્વરત્વ ન હોય તેવો કોઈ જ ન આ વચન ઉચ્ચારે, તો તે દુર્ભાષણ નહિ તો બીજું શું ગણાય ?

જેઓને પોતાનાં પાપના ભારની લાગણી થાય છે, ને જેઓને પોતાના જીવન તથા ધર્મનાં સેવાકાર્યો પણ બેભાન રૂપ લાગે છે, તેઓને ઇસુ ખ્રીસ્ત પોતાની પાસે આવવાનું આમંત્રણ આપે છે. પ્રભુ ઇસુના શ્રેતાજનો યહુદીઓ હતા, માટે તે તેઓને નિયમને ધોરણે ચાલતા અંધનથી છોડાવવાનું, પોતાના જેવા નષ્ટ તથા રાંક જનાવવાનું તથા તેઓને મારી ને શાંતિ આપવાનું વચન આપે છે. જ્યાં ધર્મ છે ત્યાં ઝુંસરી તો હોયજ; પણ પોતાની ઝુંસરી તથા યહુદી ધર્મની ઝુંસરીમાં કેવો તક્ષવત છે, તે દેખાડવાને ઇસુ આ ઉપમા વાપરે છે. વળી ઇસુના શ્રેતાજનો તેના કહેવાનો અર્થ તરત સમજી શકે એવું હતું, કેમકે નિયમને “ઝુંસરી”ની ઉપમા આપવાની યહુદીઓમાં સાધારણ રૂઠી હતી (પ્રે. ફ. ૧૫; ૧૦).

મુસાના નિયમ જેકે વિશ્વાસ તથા સદાચારના ધોરણ તરીકે આપવામાં આવ્યા હતા, તોપણ રાખ્ખી ભોંકાએ તેમાં ઝીણા ઝીણા નિયમો ઉમેરીને ભારે ઝુંસરી બનાવી દીધી હતી. જેથી પ્રેરિત પાઉલ તેને “ઘાસત્વની ઝુંસરી” (ગલ. ૫; ૧) કહે છે. વળી તેજ ઝુંસરીનું વર્ણન કરતાં પ્રેરિત પીતર યરૂશાલેમની મહાસભામાં કહે છે, કે “જે ઝુંસરી આપણા પૂર્વજો તેમજ આપણે પોતે પણ સહન કરી શક્યા નહિ તે શિષ્યોની ગરદન પર મૂકીને દેવનું પરીક્ષણ કેમ કરે છે ?” (પ્રે. ફ. ૧૫; ૧૦). તેથી ઇસુ જ્યારે પોતાના ચેલાઓને કહે છે, કે “મારી ઝુંસરી પોતા પર લો,” ત્યારે તેનો અર્થ એવો જણાય છે, કે જુના નિયમને તથા તેના ભારે વિધિઓને પડતા મૂકો, અને મારા નિયમને એટલે વિશ્વાસ તથા સદાચારજીના વધતા સારા ધોરણને આધીન થાઓ. તેનો નિયમ સહેલો છે, અથવા ખરો અર્થ જોવા જઈએ તો ૧ કર. ૧૩; ૪ તથા એફ. ૪; ૩૨ પ્રમાણે “માયાળુ” છે, એટલે “નડે નહિ તેવી અંધમેસતી ઝુંસરી.”

ઇસુ ખ્રીસ્તનો નિયમ કેવો છે ? જે નિયમને ધોરણે તેણે પોતાનું જીવન તથા વર્તન ચલાવ્યું તેજ તેનો નિયમ છે; અને જે આત્મતામાં તેનો સમાવેશ થાય છે :—

૧. આપની ઇચ્છા પૂરી કરવી ; અને
૨. જેવો આપ આપણા પર પ્રેમ રાખે છે, તેવો તેના પર તથા એક-બીજા પર પ્રેમ રાખવો.

આપણે એવી રીતે તેની ઝુંસરી પોતા પર લઇએ, ત્યારે આપણો ભાર હલકો જણાય છે. કેમકે તેની ઝુંસરી આપણી ગરદન પર લઇએ છીએ, ત્યારે તે પોતે આપણી સાથે એજ ઝુંસરી તળે ઝોડાય છે. ઇસુના કહેવાની મતલબ એ છે, કે “ ફરોશીઓના નિયમો જેવા અગણિત ને બેબેબે છે તેવા મારા નિયમો નથી. કેટલાક નિયમો ફરેક ખ્રીસ્તીને પાળવાની જરૂર છે, પણ તે થોડા અને સરળ છે. મારા ધર્મનું રહસ્ય એવું છે, કે માણસોએ ફરોશીઓના જેવા કઠણ તથા અભિમાની નહિ, પણ મારા જેવા રાંક, નજ, પ્રીતિવાન તથા હયાળુ થવું. આવી વાતોનું અનુકરણ કરતાં તમને એવો અનુભવ થશે, કે એ વાતો તમને બેબેબે તો નહિ થાય એટલુંજ નહિ, પણ એથી ઉલટું ધર્મપાલનમાં તમને આનંદ પ્રાપ્ત થશે, ને તમારા આત્માઓ શાંતિ પામશે.” આમાં એક વાત પર આપણું ધ્યાન વિશેષ ખેંચાય છે, તે એ કે જે ઇસુમાં ખરું ઇશ્વરત્વ ન હોય, તો આવો મોટો દાવો ક્યાં પછી, શું તે એમ કહી શકે, કે “હું મનમાં નજ તથા રાંકડો છું ?”

### ૩. વિશ્રામવારનો ભંગ (અધ્ય. ૧૨ ; ૧-૨૧)

(વર્ણી જુઓ માર્ક ૨ ; ૨૩—૩ ; ૬. લુક ૬ ; ૧-૧૧)

વિશ્રામવારના પાલન વિષે ઇસુનું શિક્ષણ કેવું છે તેના બે દાખલા આપીને, એ પરથી આ સુવાર્તાનો લેખક પ્રભુ ઇસુની ઝુંસરી રાખીઓની ઝુંસરીથી કેટલી હલકી છે તે દર્શાવે છે. આપણા જમાનામાં ફરોશીઓ વિષે ઘણું લખવામાં આવ્યું છે, જેથી તેઓને સમજવા તથા તેઓને સહલાગણીની દૃષ્ટિએ નિહાળવા આગળની કાંઈ પણ પેઢી કરતાં આપણે વિશેષ શક્તિમાન થયાં છીએ. તેઓના ઇતિહાસ તરફ જોતાં તેઓમાં મુખ્ય બે લક્ષણો જણાય છે ; એટલે દેશભક્તિ તથા ધર્મારથા. પ્રભુ ઇસુના જમાનામાં તેઓમાંના ઘણા અભિમાની અને ઢોંગી હતા ખરા ; પરંતુ જેમ પુરાતન સમયમાં મૂર્તિપૂજની અસરથી યહૂદી ધર્મને જેખમમાં આવતો જોઈને પ્રબોધકોએ હઠોઠથી લોકોને ચેતવણી આપી હતી ; તેમ ખ્રીસ્તના જમાનામાં, પશ્ચિમના તત્ત્વજ્ઞાનીઓના વિચારથી અને ગ્રીક તથા રૂમી લોકોના સહવાસથી, યહૂદીઓનાં મનોઉપર જે માઠી અસર થતી હતી, તે જોઈને ફરોશીઓને ઘણી ચિંતા થતી હતી. તેઓ નિયમશાસ્ત્ર પર અતિશય ભાર મૂકતા હતા ખરા, પરંતુ એમ કરવામાં તેઓનો મુખ્ય હેતુ પોતાનો પ્રગટીય ધર્મ સાચવવાનોજ હતો. તો પણ યહૂદી નિયમશાસ્ત્રનું ખરું રહસ્ય શું છે, તે સંખંધમાં ઘણી વાતે તેઓની ગેરસમજ થઈ હતી ; અને એ જૂલ તેઓને જણાવવી, એ પ્રભુ ઇસુને આવશ્યક લાગ્યું.



ધસુ તથા ફરોશીઓ વચ્ચે જે વિરૂદ્ધતા ઉત્પન્ન થઇ, તેમાં ધસુ તેઓની સામે થયો એમ તો નહિ, પણ તેઓ ધસુની સામા થયા. નિયમશાસ્ત્રના અંધનમાંજ ધર્મની સત્તામતી રહેલી છે, એવું તે સમયના સંગ્રેષો તરફ જોઇને ફરોશીઓ ધારતા હતા; અને ધસુના શિક્ષણથી આ અંધન ઢીલું થઇ જશે, એવું તેઓને લાગ્યું, તેથી તેઓ તેની સામા થયા. જે કે આપણા પ્રભુ પ્રત્યે તેઓની વર્તણૂક જેવાજથી માલમ પડે છે, તોપણ તેઓના સંબંધમાં યથાન્યાય ફેંસેલો આપવો હોય તો ઉપર લખેલી વાતો આપણે ખ્યાલમાં લેવીજ જોઇએ.

આ અધ્યાયથી માંડીને ધસુ પ્રત્યે ફરોશીઓની જાહેર વિરૂદ્ધતા શરૂ થાય છે; અને ધણું કરીને તે વિરૂદ્ધતા હમેશાં ખાલુ ધર્મક્રિયાઓ ઉપર આધાર રાખે છે. સાબ્જાથ પાળવા વિષે પ્રભુ ધસુએ જે શિક્ષણ આપ્યું, તે તેઓની વિરૂદ્ધતામાં વૃદ્ધિ થવાનું મુખ્ય કારણ જણાય છે. આ ખાખતમાં સંદર્શક સુવાર્તિકાની સાથે એવા સુવાર્તિકાનો મત પણ મળતો જણાય છે (યોહ. ૫ ; ૯ : ૭ ; ૨૨ : ૯ ; ૧૪). બધા કરતાં માત્રી આ ખીના વિશેષ વિસ્તારથી વર્ણવે છે.

(૧) અનાજનાં કણસલાં. ૧૨ ; ૧-૮.

<sup>૧</sup> તે વેળાએ ધસુ વિશ્રામવારે અનાજનાં ખેતરોમાં થઇને જતો હતો; ને તેના શિષ્યોને ભૂખ લાગી હતી, ને તેઓ કણસલાં તોડવા તથા ખાવા લાગ્યા. <sup>૨</sup> ત્યારે ફરોશીઓએ તે જોઇને તેને કહ્યું, કે જો, વિશ્રામવારે જે કરવું ઉચિત નથી તે તારા શિષ્યો કરે છે. <sup>૩</sup> પણ તેણે તેઓને કહ્યું, કે જ્યારે દાઉદ તથા તેના સાથીઓ ભૂખ્યા હતા, ત્યારે તેણે જે કર્યું તે શું તમે વાંચ્યું નથી? <sup>૪</sup> કે તેણે દેવના ઘરમાં પેસીને અર્પેલી રોટલી, જે તેને તથા તેના સાથીઓને ખાવી ઉચિત ન હતી, પણ એકલા યાજકોને ઉચિત હતી, તે તેણે ખાધી. <sup>૫</sup> અથવા શું નિયમશાસ્ત્રમાં તમે એમ નથી વાંચ્યું, કે વિશ્રામવારે મંદિરમાં યાજકો વિશ્રામવારને અપવિત્ર કર્યા છતાં પણ નિર્દોષ છે? <sup>૬</sup> પણ હું તમને કહું છું કે મંદિર કરતાં અહીં એક મોટો છે. <sup>૭</sup> વળી યજ્ઞ કરતાં હું કયા ચાહું છું, એનો અર્થ જો તમે જાણતા હોત તો નિર્દોષને તમે દોષિત ન ઠરાવત. <sup>૮</sup> કેમકે માણસનો દીકરો વિશ્રામવારનો પણ પ્રભુ છે.

સાબ્જાથનો ભંગ કરવો, અથવા દુર્ભોષણ કરવું, તે બન્ને ગુન્હાને કારણે યહૂદી નિયમશાસ્ત્ર પ્રમાણે માણસને પથરે મારી નાખવામાં આવતા હતા (નિર્ગ. ૩૧ ; ૧૪, ૧૫. મથ. ૧૫ ; ૩૨-૩૬). આવું તહોમત પ્રભુ ધસુ પર ચૂકવામાં આવે, તે સ્વાભાવિક રીતે આપણને અજાણ્ય લાગે છે. કેમકે તે નિયમનો નાશ કરવા તો નહિ, પણ પૂર્ણ કરવા આવ્યો હતો (૫ ; ૧૭) ; તેમજ

નિયમમાં નિર્માણ કરેલાં સેવાકાર્યો તે નિત્ય પાળેના હોય (હુક ૪ ; ૧૬). માણસ તથા ઠોર અઠવાડિયામાં એક દિવસ આરામ પામે, ને માણસનો આત્મા પોતાના ઉત્પન્નકર્તાની સાથે તે દિવસે વિશેષ સહવાસ રાખે, એવી રીતે નિર્માણ કરેલો સાબ્યાથ ખરેખર અમૂલ્ય આશીર્વાદરૂપ હતો, અને આપણા પ્રજાનું શિક્ષણ પણ એવુંજ હતું ; પરંતુ જે સંસ્થા પહેલાં આશીર્વાદરૂપ હતી, તેને ફરોશીઓએ બોળાવે પડી નાખી હતી.

“તેમાં તું કંઈ કામ ન કર” (નિર્ગ. ૨૦ ; ૧૦), એ આજ્ઞામાં તેઓએ ધણી ખારીક નિયમો દાખલ કરીને તેનો વિસ્તાર કર્યો હતો. એવાં ઝોગણુચાળીસ કામો તેઓએ ઠરાવ્યાં હતાં કે જે તે દિવસે ન થાય. આ ઝોગણુચાળીસ કામો મૂળ કામો હતાં, અને તેઓને તેઓ “બાપો” નામ આપતા હતા. અને જેમ બાપને છોકરાં અગર સંતાન હોય, તેવીજ રીતે દરેક મૂળ કામ અથવા વર્ગ વિભાગેલો હતો. જેમકે “ખેડવું,” તે તો ઝોગણુચાળીસ વર્ગોમાંનું એક મૂળ કામ એટલે બાપ હતો. પરંતુ તેના જેવું જે કંઈ કાર્ય હોય, તે તેનું સંતાન ગણાય. તેથી ‘ખેડવું,’ તેને પણ ખેડવાનું સંતાન ગણીને તેઓ મના કરતા હતા. “દળવું” તે બાપરૂપ ગણાતું હતું; માટે તરકારી કાપીને તેના ટુકડા કરવા, તે તેનું સંતાન ગણાતું હતું. “અનાજ કાપવું,” તે કામ પણ બાપરૂપ ગણાતું હતું; તેથી ધાસનું એક પાંદડું તોડવું હોય, તો તે લણવાના કાર્યનું સંતાન ગણાય; એટલુંજ નહિ, પણ સ્ત્રીઓને સાબ્યાથદિવસે આરસીમાં જોવાની મના કરેલી હતી, રખેને પોતાના માથા પર એક પણ ધોળો નિમાળો જોઈને તેઓને તે ખેંચી કાઢવાનું પરીક્ષણ થાય; અને જે કાંઈ એમ કરે તો તે અનાજ કાપવા જેટલું મોટું પાપ ગણાય. વળી “ખજીમાં પગર ફેરવવો” તે પણ ઝોગણુચાળીસ બાપમાંનો એક હતો; અને કણસલાને ખે હાથે મસળવાં, તે તેનું સંતાન કહેવાય. બાપરૂપી કાર્યથી સાબ્યાથનો બંગ જેટલો થાય, તેટલોજ બંગ સંતાનરૂપી કાર્યથી પણ થાય.

હવે આ બધા ખારીક નિયમો ઉપરથી અહીં આગળ વર્ણવેલી બીનાનો અર્થ સમજી શકાય છે. આ પહેલીજ વખતે ફરોશીઓએ પોતાની વિરૂદ્ધતા ઉઘાડી રીતે દર્શાવી હોય, એમ લાગે છે (માર્ક ૨ ; ૨૩-૨૮. હુક ૬ ; ૧-૫).

જેન્નેસારેતના મેદાનનાં ખેતરો ઉઠું અનાજ કાપવાની તૈયારીમાં હતાં. એપ્રિલની શરૂઆતમાં ફસલનો વખત હતો, તેથી આ બનાવ માર્ચ ૫. સ. ૨૭માં બનેલો હોવો જોઈએ; એટલે ગાલીલમાંના પ્રજા ઇસુના કામના પહેલા વરસની આખરે આ બનાવ બન્યો હશે.

ઇસુ તથા તેના શિષ્યો ખેતરમાં થઈને જતા હતા, અને બૂખ લાગવાથી શિષ્યો ચાલતાં ચાલતાં અનાજનાં કણસલાં તોડવા તથા હાથે મસળીને ખાવા લાગ્યા. આ જોઈને ફરોશીઓને ઇસુ પર દોષ મૂકવાનો લાગ મળ્યો. ફરોશી-

જ્ઞાના વિચાર પ્રમાણે શિષ્યોનો દોષ શામાં રહેલો હતો ? શું ચોરી કર્યાનો ગુન્હો તેઓએ કર્યો હતો ? ના ; કેમકે પુરાતન નિયમ પ્રમાણે માથુસના અવરજવર માટે ખેતરમાં શેઠો રાખવાની ફરજ પાડવામાં આવતી હતી એટલુંજ નહિ, પણ વટેમાર્ગીઓને જતાં જતાં દ્રાક્ષ તથા અનાજનાં કણસલાં તોડીને ખાવાની છૂટ પણ હતી (પુન. ૨૩ ; ૨૪, ૨૫). ત્યારે તેઓનો દોષ શો હતો ? તેઓનો દોષ એટલેજ જણાય છે, કે સાબ્બાથને દિવસે તેઓએ આ કામ કર્યું, એટલે તેઓએ કણસલાં તોડ્યાં. એથી, ઉપર બતાવ્યા પ્રમાણે, અનાજ કાપવાનો ગુન્હો તેઓએ કર્યો ; તેમજ તે મસબ્યાં, એટલે પગર ફેરવવાનો ગુન્હો. પણ તેઓએ કર્યો. ઇસુએ શો જવાબ આપ્યો ? “ શું તમે એમ નથી વાંચ્યું ? ” એવું કહીને આપણો પ્રભુ પોતાની રીત પ્રમાણે જુના કરારમાંથી બે દાખલાઓ લે છે ; અને જે શાસ્ત્રનું ફરોશીઓ સન્માન રાખતા હતા, તે વિષે તેઓની સમજ કેટલી અધુરી છે, તે તેઓને દેખાડે છે.

૧. પહેલો દાખલો દાઉદ વિષે છે (૧ શમ. ૨૧ ; ૧-૬). શાઉલે દાઉદને મારી નાખવાનો નિશ્ચય કર્યો હતો, તેથી તે આમતેમ નાસતો ફરતો હતો. નાસતો નાસતો તે નોખમાં આવ્યો, અને અહીંમેલેખ યાજ્ઞકની પાસે જઇને તેણે કહ્યું, કે ત્રણ દિવસથી હું તથા મારા સાથીઓ ભૂખ્યા છીએ, માટે મને પાંચ રોટલી આપ. અહીંમેલેખે જવાબ દીધો, કે મારી પાસે સાધારણ રોટલી બીલકુલ નથી ; પણ પવિત્ર રોટલી. જે એકલા યાજ્ઞકે ખાઇ શકે, તેજ છે. પછી યાજ્ઞકે તે રોટલી દાઉદને આપી, અને દાઉદે તથા તેના સાથીઓએ તે ખાધી.

અહીં આગળ પ્રભુ ઇસુ એવું શિખવે છે, કે જે નિયમ કેવળ ખાણ ક્રિયાઓને લગતો છે, તે માથુસની અગત્ય કરતાં ઉતરતો છે. યોગ્ય કારણ હોય તો તેનો ભંગ થઇ શકે, તેમ છતાં પાપ થતું નથી. દાઉદના કેસમાં જુદા જુદા ત્રણ ગુન્હા માલમ પડે છે : (૧) પવિત્ર-સ્થાનમાં પ્રવેશ, (૨) અર્પિત રોટલી ખાવી, (૩) સાબ્બાથનો ભંગ. કેટલી ચોક્કસાઇથી જુના કરારના ઇતિહાસનો પ્રભુ ઇસુએ અભ્યાસ કર્યો હતો, તે તેના શબ્દો ઉપરથી જણાય છે ; કેમકે

- (૧) દાઉદે પવિત્રસ્થાનમાં પ્રવેશ કર્યો, એવું જુના કરારમાં લખેલું નથી ; પણ ૧ શમ. ૨૧ ; ૭ પરથી એવું અનુમાન કરી શકાય ; કેમકે “ દોષેગ યહોવાહની આગળ રોકાયેલો હતો, ” અને ત્યાં તેણે દાઉદને જોયો હતો.

(૨) દાઉદના સાથીઓએ અર્પિત રોટલી ખાધી, એમ પણ લખેલું નથી ; પણ ૨૧ ; ૫ પરથી અનુમાન કરીને એમ કહી શકાય. કેમકે દાઉદે કેવળ પોતાને વાસ્તે માગણી કરી એટલુંજ નહિ, પણ પોતાના સાથીઓને વાસ્તે પણ માગણી કરી હોય, એવું લાગે છે.

(૩) તે દિવસે સાબ્યાથ હતો, એમ પણ લખેલું નથી ; પણ છટ્ટી કલમ પરથી અનુમાન કરીને એમ કહી શકાય. કેમકે તે દિવસ રોટલી અદલઅદલ કરવાનો દિવસ હતો, માટે તે સાબ્યાથ હશે (લેવી. ૨૪ ; ૮).

૨. ગણુના ૨૮ ; ૯, ૧૦ પરથી માલમ પડે છે, કે જેમ ખીજ દિવસોએ તેમ સાબ્યાથદિવસે પણ યાજ્ઞકોએ પોતાની સેવાને લગતાં કાર્ય કરવાનાં હતાં. રાબ્બીઓની એક એવી કહેવત હતી, કે “ મંદિરમાં સાબ્યાથ પળાતો નથી.” દર સાબ્યાથવારે સેવા યજ્ઞવતાં, મંદિરના સેવકોને બાહ્ય રીતે સાબ્યાથનો ભંગ કરવો પડતો હતો, પણ અબ્યંતર રીતે તેનો ભંગ થતો નહોતો. ખ્રીસ્ત જે મંદિર કરતાં મોટો છે (૧૨ ; ૬), તેના સેવકો કેમ એમ ન કરે ? અહીં આગળ પ્રભુ ઇસુ ફરીથી હોશીઆ ૬ ; ૬માંનું વચન તેઓને યાદ દેવડાવે છે. આ સ્થાને તેના કહેવાનો અર્થ એવો છે, કે ઇશ્વર માણુસની બાહ્ય ક્રિયા ઉપર નહિ, પણ તેના અબ્યંતર વિચારો પર ધ્યાન આપે છે ; માટે માણુસો આંતરિક રીતે સાબ્યાથ પાળે, તો ઇશ્વર સંતોષી છે. વળી સાબ્યાથ કરતાં માણુસ મોટું છે; કેમકે સાબ્યાથ તો માણુસની સેવાને અર્થે ઠરાવેલી એક સંસ્થા છે.

“ માણુસનો દીકરો વિશ્રામવારનો પણ પ્રભુ છે.” એમ કહેતાં ઇસુ ખ્રીસ્ત પોતાના શિષ્યોનું વર્તન પોતાના અધિકારથી થયાર્થે ઠરાવે છે, ને સધળા નિયમ ઉપર પોતાનું સર્વોપરીપણું પ્રગટ કરે છે (સરખાવો ૫ ; ૨૧, ૨૨ ; ૯ ; ૬).

(૨) પ્રભુ ઇસુએ સુકાર્થ ગએલા હાથવાળાને સાબ્બે કર્યો. ૧૨ ; ૯-૨૧.

“ અને તે ત્યાંથી નીકળીને તેઓના સભાસ્થાનમાં આવ્યો ;  
 ૧<sup>૦</sup> અને જુઓ, ત્યાં એક માણુસ હતો, જેનો હાથ સુકાર્થ ગએલો હતો.  
 અને ઇસુ પર બેઠો મૂકવા સાર તેઓએ તેને પૂછ્યું, કે શું વિશ્રામવારે સાબ્બું કરવું ઉચિત છે ? ”<sup>૧૧</sup> ત્યારે તેણે તેઓને કહ્યું, કે તમારામાં એવું કયું માણુસ હશે, કે જેને એક ઘેટું હોય, ને વિશ્રામવારે જો તે ખાડામાં પડે તો તે તેને પકડીને બહાર નહિ કાઢશે ? ”<sup>૧૨</sup> તો માણુસ ઘેટા કરતાં

કેટલું ઉત્તમ છે? એ માટે વિશ્રામવારે સાફ કરવું ઉચિત છે. <sup>૧૩</sup> ત્યાર પછી પેલા માણસને તે કહે છે, કે તારો હાથ લાંબો કર. અને તેણે તે લાંબો કીધો, અને તે હાથ ખીજના જેવો સાબળે થયો. <sup>૧૪</sup> ત્યારે ફરેશીઓએ નીકળીને તેને મારી નાખવાને માટે તેની વિરૂદ્ધ મસલત કીધી. <sup>૧૫</sup> પણ ઇસુ એ જાણીને ત્યાંથી નીકળી ગયો; ને ઘણા લોક તેની પાછળ ગયા; ને બધાને સાબળ કરીને <sup>૧૬</sup> તેણે તેઓને સખત આજ્ઞા આપી, કે તમારે મને પ્રગટ નહિ કરવો. <sup>૧૭</sup> એ માટે કે યશાયાહુ પ્રયોધકે જે કહ્યું હતું તે પૂરું થાય, કે

<sup>૧૮</sup> જુઓ, મારો સેવક, જેને મેં પસંદ કીધો;  
મારો પ્રિય, જેના પર મારો છવ પ્રસન્ન છે;  
તે પર હું મારો આત્મા મૂકીશ;  
ને તે વિદેશીઓને ન્યાયકરણ પ્રગટ કરશે.

<sup>૧૯</sup> તે ઝઘડો નહિ કરશે, ને યુમ નહિ પાડશે;  
ને તેની વાણી રસ્તાઓમાં કોઈ નહિ સાંભળશે.

<sup>૨૦</sup> જ્યાં લગી ન્યાયકરણને તે જયમાં નહિ પહોંચાડે,  
ત્યાં લગી ઇંદ્રેલું બરૂં તે ભાંગી નહિ નાખશે,  
ને ધુઆતું શણ પછ તે નહિ હોલવશે.

<sup>૨૧</sup> અને વિદેશીઓ તેના નામ પર આશા રાખશે.

ઇસુ ખ્રીસ્ત ખેતરમાંથી ખારોખાર સમારથાનમાં ગયો, એવું સમજવાની જરૂર નથી. કેમકે જે સાબ્બાથે શિષ્યોએ અનાજનાં કણસલાં તોડ્યાં તે સાબ્બાથે નહિ, પણ લુકના જણાવ્યા પ્રમાણે તે પછીના સાબ્બાથે આ બનાવ બન્યો (લુક ૬; ૬).

હવે પારખા પર્વનો વખત પાસે આવ્યો હતો, તેથી તે અઠવાડિયાની આખર સુધીમાં ઇસુ કાપરનાહુમ મૂકીને પર્વ પાળવા યજ્ઞશાલેમ જવા નીકળ્યો હતો (સરખાવો યોહ. ૫; ૧). તે સાબ્બાથે પોતાની મુસાફરીમાં જે ગામમાં ઇસુએ ઉતારો કર્યો હતો, ત્યાંના એક સ્મારથાનમાં આ બનાવ બન્યો હશે (માર્ક ૩; ૧). માર્ક સુવાર્તિકના વૃત્તાંતમાં આ ગામનું નામ તિબેરીઅસ હોય, એવું સૂચવવામાં આવે છે. એ ગામ કાપરનાહુમથી દક્ષિણ દિશામાં ગાલીલ સરોવરથી દશ માઇલ દૂર આવેલું હતું. હેરોદ આન્તિપાસે આ ગામ પોતાની રાજધાની થવા માટે નવે નામે બંધાવવાની શરૂઆત કરી હતી. આ અરસામાં એ બાંધકામ હજી ચાલુ હતું.

“પોતાની રીત પ્રમાણે” (લુક ૪; ૧૬) પ્રજા ઇસુ તે સાબ્બાથે જાહેર બજનસેવામાં હાજર થયો, ત્યારે તેને સમાની આગળ બાપણ કરવાનું આમંત્રણ

આપવામાં આવ્યું (લુક ૬ ; ૬). તેના આવવાથી બધાને તેને જોવાનું તથા તેનું સાંભળવાનું મન થયું. આગલે સાબ્યાથે કાપરનાહુમમાં જે બનાવ બન્યો હતો, તે વિષે સભાસ્થાનના અધિકારીઓએ સાંભળ્યું હતું ; અને આ પ્રસંગે ફરીથી વાદવિવાદ થશે, એવું તેઓ ધારતા હતા. કેમકે સુકાઇ ગએલા હાથવાળો એક માણસ સભાસ્થાનમાં હાજર હતો (લુક ૬ ; ૬). સરોવરકાંઠાની જગા બેજવાળી હોવાથી આ પ્રકારનું સંધિવાનું દરદ ત્યાં પ્રચળ હતું.

આ માણસ સંબંધી એક જુની દંતકથા ચાલે છે. તે એવી છે કે તે જાતે કડીઓ હતો. જે એ દંતકથા ખરી હોય તો, એમ ધારી રોકાય કે તિબેરીઅસમાં જે મોટાં મોટાં બાંધકામો થતાં હતાં તે કામમાં તે રોકાયેલો હશે ; અને તેના જમણા હાથને આ દરદ થવાથી તે પોતાનું યુજરાન ચલાવવાને અશક્ત થએલો હશે. આ જોઇને ઇસુને લાગણી ઉત્પન્ન થાય એ સ્વાભાવિક છે. રાખ્ખીઓનો એવો નિયમ હતો, કે માણસનો જીવ ભારે જોખમમાં હોય, તોજ સાબ્યાથને દિવસે વેદ પોતાનું કામ કરે. માટે, ઇસુ તેને સાજો કરશે કે કેમ, તે વિષે ધણાના મનમાં પ્રશ્ન ઉપસ્થિત થયો હશે. અધિકારીઓના ધાર્યા પ્રમાણેજ થયું. ઇસુ ખ્રીસ્તે પોતાનું બાષણ સમાપ્ત કર્યું ત્યાર બાદ આ માણસે વિનંતી કરી. ઇ. સ. ૬૫-૧૦૦ના અરસામાં “ હેબ્રીઓની સુવાર્તા ” નામનું પુસ્તક લખવામાં આવ્યું ; તે પુસ્તકમાં આ વાર્તા મળે છે. તે પુસ્તકમાં જણાવ્યા પ્રમાણે આ દુષ્પિત માણસે આપણા પ્રભુને કહ્યું, કે “ હું કડીઓ હતો, અને મારા હાથે મારું યુજરાન ચલાવતો હતો, પણ હાલ હું અશક્ત થઇ ગએલો છું ; તેથી, હે પ્રભુ, હું તને વિનંતી કરું છું, કે તું મને સાજો કર ; એ માટે કે મારી રોટલીને માટે ભિક્ષા માગી શરમ ભરેલી રીતે મારે મારું યુજરાન ચલાવવું ન પડે.” ઉપદેશકના બોધાસન પાસે આવેલા બાંકડા પર જે ફરોશીઓ બેઠેલા હતા, તેઓએ તરત વાંધો ઉઠાવ્યો ને કહ્યું, કે “ શું વિશ્રામવારે સાજું કરવું ઉચિત છે ? ”

આ માણસ દુઃખી હતો ખરો, પણ તેનો જીવ જોખમમાં નહોતો ; તેથી રાખ્ખીઓના નિયમ પ્રમાણે સાબ્યાથનો સૂરજ આથમતાં સુધી તેને સાજો કરવાનું કામ મુલતવી રાખવું જોઈએ (લુક ૧૩ ; ૧૪). પરંતુ ઇસુએ એમ કર્યું હોત તો પોતાનું કામ અનિયમિત છે, એવું તેણે કયુજ કર્યું કહેવાત. વળી જે તે તેને તરતજ સાજો કરે, તો તેથી ફરોશીઓના ધારવા પ્રમાણે નિયમનો ભંગ થાય, અને તેના પર દોષ મૂકવાનો જે લાગ તેઓ શોધતા હતા, તે લાગ તેઓને મળે. પરંતુ પ્રભુ ઇસુએ આ માણસને બોલાવીને તેને મંડળીની સમક્ષ ઉભો રાખ્યો (માર્ક ૩ ; ૩. લુક ૬ ; ૮). પછી તેણે ફરોશીઓને પ્રતિપ્રશ્ન કર્યો, કે “ વિશ્રામવારે સાજું કરવું કે માફ કરવું ? જીવને બચાવવો કે તેને મારી નાખવો, કયું ઉચિત છે ? ”

કોઇ પણ જાતના શ્રમ વિના તેમજ દવા વિના કેવળ શબ્દથી માણસને સાજો કરવામાં આવે, તો તેથી પણ સાબ્યાથનો ભંગ થાય છે, એમ કહેવું એ તો કેવળ અદેખાઇજ પ્રગટ કરે છે. રાખ્ખીઓ પોતાના નિયમનો એવો ખુલાસો કરતા હતા, કે “જનનું જોખમ અગર અંગનું જોખમ પણ સાબ્યાથને રદ કરે છે.” વળી તેનો ખુલાસો કેટલાએક એ પ્રમાણે કરતા હતા, કે જોખમ થવાનો સંભવ હોય તોપણ માણસની સારવાર થઇ શકે. જેમ બીજી બાજતો (વિષે, તેમ આ બાજત વિષે પણ, રાખ્ખી હિલ્સેલ તથા શામાયના વખતથી મતભેદ પડ્યો હતો. હિલ્સેલના ખુલાસામાં વિશેષ દવા દેખાતી હતી ; અને આપણા પ્રભુના શબ્દો પરથી લાગે છે, કે હિલ્સેલનો ખુલાસો ધણી સ્વીકારતા હતા. પ્રભુ ઇસુનો પ્રથમ સાંભળીને તેઓ છાના રહ્યા. “અને તેઓના હૃદયની કઠણતાને લીધે તે ફક્તગીર થઇને ગુસ્સાસહિત ચોતરફ તેઓ ભણી જોઇને તે માણસને કહે છે, કે તારો હાથ લાંબો કર. અને તેણે તે લાંબો કર્યો, અને તેનો હાથ સાજો થયો” (માર્ક ૩ ; ૫).

ઇસુ ખ્રીસ્તે જે દલીલ કરી (૧૨ ; ૧૦), તે હાજર રહેલી મંડળીને વાજબી લાગે, તે તો સ્વાભાવિક છે. વળી તેનો કરેલો ચમત્કાર જોઇને તેના પ્રત્યે સામાન્ય લોકોના મનમાં સંભવતા ઉત્પન્ન થઇ. ફરોશીઓએ ઇસુ ખ્રીસ્ત પર મરણ્યુંડ ઠરાવવાનું ધાર્યું, પરંતુ લોકોની મનોભાવના જોઇને તેઓ તે પ્રમાણે કરી શક્યા નહિ ; તોપણ તેમ કરવાનો વિચાર તેઓએ છોડ્યો નહિ, ને ખબળી ઉઠીને તેઓએ હેરોદીઓની સાથે તેની વિરૂદ્ધ મનસુખા કર્યો (માર્ક ૩ ; ૬).

આ હેરોદીઓ કાણુ હતા ? તેઓ તો સાદુકીઓ હતા (સરખાવો ૧૬ ; ૬. માર્ક ૮ ; ૧૫). ફરોશીઓ દેશભક્ત હતા, પરંતુ સાદુકીઓ રૂમી અધિકારીઓને આધીન રહેતા હતા. તેથી જેમ યહુદાહ પ્રાંતમાં યાજ્ઞકપદને લગતી જગાઓ તેમને આપવામાં આવી હતી, તેમજ ગાલીલમાં પણ અનન્ય. તેઓ હેરોદ આન્તિપાસને આધીન રહેતા હતા, માટે તેઓ તો હેરોદ રાજાના સાદુકીવર્ગના હજીરીઆ હતા. આ બાજતના સંબંધમાં તેઓનું નામ વાંચતાં એમ લાગે છે કે હેરોદની રાજધાની તિબેરીઅસમાં આ અનાવ બન્યો હશે.

હવે ફરોશીઓ તથા સાદુકીઓ પરસ્પર કટ્ટા શત્રુઓ હતા. આ બે વિરૂદ્ધ પક્ષ મારો નાશ કરવા એકસંપીલા થયા છે, એવું જ્યારે ઇસુએ જાણ્યું ત્યારે પોતાનું ભારે જોખમ સમજીને તે ત્યાંથી નીકળી ગયો.

સમારથાનમાં થએલા ચમત્કારની ખબર ચોતરફ ફેલાઇ ગઇ ; તેથી તે રસ્તે જતો હતો એટલામાં સાજાપણું પામવા માટે ધણી લોકો તેના પર પડાપડી કરી, અને જે કે ગાલીલની દક્ષિણ હદ ઝોળગીને હેરોદની હકુમતમાંથી નીકળી જવાની તેને ઉતાવળ હતી, તોપણ તેણે સાજા થનાર કોઇને ના પાડી નહિ. આ પ્રસંગે ઇસુએ તેઓને એવી આજ્ઞા કેમ આપી હશે, કે “તમારે મને પ્રગટ નહિ

કરવો ? ” તેના વિશેષીઓ તેને પકડવાનો નિશ્ચય કરી રહ્યા હતા, માટે તેઓની બીકને લીધે તેણે આ પ્રમાણે કહ્યું હશે એમ નહિ ; પણ તેના કામને લીધે લોકો આવેશી થતા હતા, અને તેઓ દિતૂર કરે એવું જે જોખમ હમેશાં રહેતું હતું, તે જોખમ આ પ્રસંગે ઇસુને વિશેષ લાગ્યું. વળી લેખક પોતાના યહુદી વાચકોને એવી ખાતરી આપવા માગે છે, કે ઇસુ તો ખરેખર તેઓનો વચનદત્ત મસીહ છે, તેથી તેનામાં એજ લક્ષણ હોવું જોઈએ, એટલે “તે ખૂબ નહિ પાડશે, પોતાનો સાદ ઉચો નહિ કરશે, રસ્તામાં તે પોતાની વાણી નહિ સંભળાવશે” (યજ્ઞ. ૪૨ ; ૧-૪). મસીહ સંબંધી પ્રભુ ઇસુના જમાનાના લોકોના વિચાર યશાયાહના વિચારથી કેટલા બધા જુદા હતા ! તેઓની માન્યતા એવી હતી, કે મસીહ તો બળાત્કાર તથા તરવારથી પોતાનું રાજ સ્થાપશે ; પણ ખરો મસીહ એ માન્યતાથી કેટલો બધો જુદો જણાય છે ! જેમ યશાયાહે કહ્યું છે, કે ‘હુંદાએલા બંને તે ભાગી નાખશે નહિ, અને મંદમંદ સળગતી દિવેટને હોલવશે નહિ’ (યજ્ઞ. ૪૨ ; ૩) એવોજ તે જણાય છે.

જેઓ સરીરમાં નબળાં હતાં, ને જેઓને ઇસુ ખ્રીસ્તે સાળાં કર્યાં, તેઓને હુદેલા બંનેની ઉપમા આપવામાં આવેલી છે ; અને જેઓ વિશ્વાસમાં નબળાં હતાં, પણ જેઓના વિશ્વાસને પ્રભુ ઇસુએ બળવાન કર્યો, તેઓને મંદમંદ સળગતી દિવેટની ઉપમા આપવામાં આવેલી છે. ગમે તે પ્રકારની માનવી નબળાઈ હોય, પરંતુ તે પ્રત્યે પ્રભુ ઇસુ લાગણી ધરાવનાર તથા પ્રીતિવાન છે. તેના આવા ગુણો જોઈનેજ વિદેશીઓએ તેના નામ પર વિશ્વાસ કર્યો. તેને લીધે તે ‘નાયકરણ’ જગમાં પહોંચાડે છે, હા, તેના રાજ્યનો અંત થશે નહિ.

#### ૪. શેતાનની સાથે સંપ કરવાનું તહેામત

(અધ્ય. ૧૨ ; ૨૨-૩૭)

૨૨ તે વખતે ભૂતવળગેલા કોઇ આંધળા મૂળા માણસને તેઓ તેની પાસે લાવ્યા ; ને તેણે તેને સાંજે કીધો, એટલે જે આંધળો તથા મૂળા હતો તે બોલવા ને જોવા લાગ્યો. ૨૩ અને સર્વ લોકોએ અચરત થઇને કહ્યું, કે શું એ દાઉદનો દીકરો નથી ? ૨૪ પણ ફરેશીઓએ તે સાંભળીને કહ્યું, કે ભૂતોના સરદાર બાલઝબુલ[ની મદદ] વગર તે ભૂતોને કાઢતો નથી. ૨૫ ત્યારે ઇસુએ તેઓના વિચાર જાણીને તેઓને કહ્યું, કે પ્રત્યેક રાજ્ય જેમાં ફૂટ પડે, તે તૂટી પડે છે ; ને પ્રત્યેક નગર અથવા ધર જેમાં ફૂટ પડે, તે સ્થિર નહિ રહેશે. ૨૬ અને જો શેતાન શેતાનને કાઢે તો તે પોતે પોતાની સામે થયો ; તો પછી તેનું રાજ્ય શી રીતે સ્થિર રહે ? ૨૭ અને જો હું બાલઝબુલની મદદથી ભૂતોને કાઢું છું, તો તમારા દીકરા કોનાથી કાઢે છે ? માટે તેઓ તમારા ન્યાયાધીશ થશે. ૨૮ પણ જો હું દેવના આત્માથી ભૂતોને કાઢું છું, તો દેવનું



રાજ્ય તમારી પાસે આવ્યું છે [એમ સમજો]. <sup>૨૬</sup>વળી કોઇ બળ-  
વાનના ઘરમાં જઇને તે બળવાનને પહેલવહેલાં બાંધ્યા વિના તેના  
સામાન કોઇથી કેમ લૂટાય? પણ તેને બાંધ્યા પછી તે તેનું ઘર લટી  
લેશે. <sup>૨૭</sup>જે મારા પક્ષનો નથી તે મારી વિરુદ્ધ છે, ન જે મારી સાથે  
સંગ્રહ નથી કરતો, તે વેરી નાખે છે. <sup>૨૮</sup>એ માટે હું તમને કહું છું, કે  
હરેક પાપ તથા દુર્ભાષણ માણસોને માફ કરાશે; પણ પવિત્ર  
આત્માની વિરુદ્ધ જે દુર્ભાષણ તે માણસને માફ નહિ કરાશે. <sup>૨૯</sup>અને  
માણસના દીકરાની વિરુદ્ધ જે કોઇ કંઇ કહેશે, તે તેને માફ કરાશે;  
પણ પવિત્ર આત્માની વિરુદ્ધ જે કોઇ કંઇ કહેશે, તે તેને માફ નહિ  
કરાશે; આ યુગમાં પણ નહિ, ને આવનાર યુગમાં પણ નહિ. <sup>૩૦</sup>ઝાડ  
સાફ અને તેનું ફળ સાફ કરે, અથવા ઝાડ નઠાફ ને તેનું ફળ પણ  
નઠાફ કરે; કેમકે ઝાડ ફળથી ઓળખાય છે. <sup>૩૧</sup>ઓ સર્પોના વંશ,  
તમે હુંડા છતાં સારી વાતો તમારાથી શી રીતે કહી શકાય? કેમકે  
મનના ભરપૂરપણામાંથી મોં બોલે છે. <sup>૩૨</sup>સાફ માણસ મનના સારા  
ભંડારમાંથી સાફ કાઢે છે, ને નઠાફ માણસ નઠારા ભંડારમાંથી નઠાફ  
કાઢે છે. <sup>૩૩</sup>વળી હું તમને કહું છું, કે માણસો જે હરેક નકામી વાત  
બોલશે, તે સંબંધી ન્યાયકાળે તેઓને જવાબ આપવો પડશે. <sup>૩૪</sup>કેમકે  
તારી વાતોથી તું ન્યાયી ઠરાવાશે અને તારી વાતોથી તું અન્યાયી પણ  
ઠરાવાશે.

પ્રભુ ઇસુ પર્વમાં જઇને ગાલીલમાં પાછો આવ્યો હતો (યોહ. ૬ ; ૧). આ  
વખતે યુદ્ધશાસ્ત્રથી સાન્નિદ્યિમસભાના કેટલાક શાસ્ત્રીઓને તેની પાછળ મોકલવામાં  
આવ્યા, એ માટે કે ગાલીલમાં જઇને તે શું કરે છે તે તેઓ જુએ, તો તેના પર  
દોષ મૂકવાનો લાગ તેઓને મળે (માર્ક ૩ ; ૨૨). કાપરનાહુમમાં ઇસુના જે  
શત્રુઓ હતા તેઓની સાથે આ પ્રતિનિધિમંડળ જોડાયું, એથી ઇસુનું કામ કેટલું  
વિશેષ જોખમ ભરેલું થયું? અહીં આગળ તેઓ પોતાના અદેખાઇ ભરેલા  
કામમાં રોકાયેલા માલમ પડે છે.

તેઓએ પ્રભુ ઇસુ પર આવું નિરર્થક તહોમત મૂક્યું, તે તો તેના ચમત્કારોના  
ખરાપણાનું સમગ્ર પ્રમાણ છે. જે બીજી શક્તિ તો તેઓ કહેત કે ખ્રીસ્તથી  
ચમત્કાર થયા નથી; પરંતુ તેઓથી એવું કહેવાય એમ નહોતું, ત્યારે અદેખાઇથી  
તેઓએ આ તહોમત તેના પર મૂક્યું.

આ માણસ આંધળો અને મૂંઝો હતો, તેથી તે જમાનાના વિચાર પ્રમાણે  
તેને ભૂત વળગ્યું છે, એવી ભોકોની ધારણા હતી. પણ પ્રભુ ઇસુએ તેને સાન્ને  
કર્યો, ત્યારે તે જોઇને તે ખરેખર દાઉદનો દીકરો, એટલે મસીહ, છે એવી ભોકોને

ખાતરી થઇ; અને તે કારણને લીધે અધિકારીઓને યુરસો ચઢ્યો. આ વખત પહેલાં પશુ (૯; ૩૪) તેઓએ તેના પર આવો દોષ મૂક્યો હતો, પરંતુ હમણાં તેઓ ઉઘાડી રીતે તેના પર તહોમત મૂકે છે. તેઓનું કહેવું એમ હતું, કે જૂતો ઉપર ઇસુનો જે અધિકાર છે, તે તેને “જૂતોના સરદાર” બાલઝબુલની સાથે સંપ કરવાથી મળ્યો હતો. બાલઝબુલનું જીનું નામ “બાલઝબુલ” હતું; અને તે પુરાતન કનન દેશમાં એકાનનો દેવ એટલે “માખીઓનો પ્રભુ” હતો (સરખાવો ૨ રાજ ૧; ૨, ૧૬). પાછળના વખતના ઇસ્રાએલી લોકોએ એ નામને તિરસ્કારના રૂપમાં ફેરવીને “બાલઝબુલ” નામ પાડ્યું. શેતાન વિષે બોલવું હોય ત્યારે તેઓ એ નામ વાપરતા. તેનો અર્થ “છાજુનો પ્રભુ” થાય છે. ઇસુ ખ્રીસ્ત પર તહોમત મૂકતાં આવો વિરોધિત તથા અપમાનસૂચક શબ્દ વાપરીને તેઓએ પોતાના દોષમાં વધારો કર્યો. પાછળના વખતના યહૂદીઓ કહેતા, કે “મિસર દેશના એક બાજુર પાસેથી ઇસુ ચમત્કાર કરતાં શીખ્યો હતો.” ઇ.સ. ૧૭૦માં એક વિદેશી તત્ત્વજ્ઞાની સેલ્સસે એવીજ વાત લખીને, તેમાં પોતાના વિચાર પ્રમાણે ઉમેરો કર્યો. યહૂદી તાદ્મ્યમાં એવું લખેલું છે, કે “વેખ્યા (એટલે કુવારી મરિયમ) નો દીકરો પોતાની દેહ ચીરીને મિસર દેશમાંથી નળુ લાવ્યો.” વળી એમ પણ લખેલું છે, કે “ઇસુએ નળુ કામ કરીને ઠગાઇ કરી, અને ઇસ્રાએલ પાસે મૂર્તિપૂજા કરાવી.” નજીવા જેવી વાત એ છે, કે અરબસ્તાનના મહાન પેગંબર મહમદે યહૂદીઓના આ જીઠા આરોપનો યુરસા તથા તિરસ્કારસહિત નકાર કર્યો.

પ્રથમ તો આ આરોપમાં કેટલી મૂખ્યાંત રહેલી છે તે ઇસુ ખ્રીસ્ત ત્રણ ઉપમા-દ્વારા દેખાડે છે; એટલે હરકોઇ રાજ્ય કે શહેર કે કુટુંબમાં ફાટફૂટ થાય, તો તે તેને માટે હાનિકારક છે. ઇસુએ જે શબ્દોમાં જવાબ આપ્યો તે એ જમાનામાં કહેવતરૂપ હતો. જે જૂતો કાઢવામાં આપણા પ્રભુએ શેતાનની સાથે સંપ કર્યો હોય, તો તેનો અર્થ એજ થાય, કે શેતાનના રાજ્યમાં અબંધાર લડાઇ ચાલે છે. આવો જવાબ આપ્યા પછી તે તેઓને એક તીવ્ર વાગ્યાણુ મારે છે (કલમ ૨૭).

માણસોને જૂત વળગે છે, એવી જે સામાન્ય માન્યતા તે સમયે હતી, તે વાત શાસ્ત્રીઓ પણ માનતા હતા; અને ધંતરમંતરથી જૂતોને કાઢી શકવાનો કેટલાક યહૂદીઓ દાવો ધરાવતા હતા, તે વાતમાં પણ શાસ્ત્રીઓ સંમતિ આપતા હતા (સરખાવો પ્રે. ફ. ૧૬; ૧૩-૧૬). જે ઇસુ ખ્રીસ્ત બાલઝબુલની મદદથી જૂતો કાઢતો હોય, તો તેઓના દીકરાઓને, એટલે તેઓના શિષ્યોને, પણ એજ દોષ લાગુ પડે. પરંતુ જે તેમનું કામ ઇશ્વરના આત્માથી હોય, તો ઇસુનું કામ પણ ઇશ્વરના આત્માથીજ છે, એવું તેઓએ સમજવું જોઇએ; માટે ઇસુ પર દોષ મૂકવામાં તેઓ ઇશ્વરના કામને પણ દોષિત ઠરાવે છે.

ધસુ ખ્રીસ્તે જે જે અત્કારો કર્યા, તે તે તેણે પોતાના શબ્દથી કર્યા, ને તેમાં ઇશ્વરની દયા તથા તેનું આદિત્ર પ્રગટ કરવાનો તેનો ધરોદો હતો; અથવા એથી સુવાર્તિક કહે છે તે પ્રમાણે તેઓ ચિહ્નરૂપ ( યોહ. ૪; ૪૮ : ૨૦; ૩૦ ), એટલે આકાશના રાજ્યના ચિહ્નરૂપ, હતા. માટે આપણો પ્રભુ એમ કહે છે, કે “જે હું દેવના આત્માથી જૂનોને કાઢું છું તે દેવનું રાજ્ય તમારી પાસે આવ્યું છે, એમ સમજો.” વળી આવાં પરાક્રમી કામો તેનાથી થયાં, તેનું કારણ એ નહોતું, કે તેણે શેતાનની સાથે સંપ કર્યો હતો; પણ તેનું અર્થ કારણ એ હતું, કે તે શેતાનના કરતાં જળવાન હતો. એ પરથી તે આ પ્રમાણે કહે છે, કે “જળવાનના ધરમાં જઈને તે જળવાનને પહેલવહેલાં પાંધ્યા વિના તેનો સામાન કોઈથી કેમ લૂટાય ?” તેના કહેવાની મતલબ એ છે કે માણસોનાં શરીરોમાંથી ઉતરતા પ્રકારનાં જૂતોને હું કાઢી શકું છું, તેનું કારણ એ છે કે તેઓના અધિપતિ શેતાન ઉપર જય પામીને મેં તેને પાંધા લીધેલો છે.

અંધકારના પરાક્રમીઓની સામે દુનિયામાં નિત્ય મલયુદ્ધ ચાલે છે. પરંતુ શેતાન કરતાં ઇશ્વરનો આત્મા જળવાન છે, એવું ધસુ ખ્રીસ્તે આ ચિહ્નોદ્વારા સાબિત કર્યું. આ પ્રમાણે ઇશ્વરનું રાજ્ય માણસોની પાસે આવવાથી દરેક માણસને માથે ભારે જોખમદારી રહેલી છે. કેમકે આ મલયુદ્ધમાં કેવળ એ પક્ષ છે— ઇશ્વરનો પક્ષ અને શેતાનનો પક્ષ. તે એ પક્ષમાંથી એક પક્ષમાં ઉતર્યા વગર છૂટકો નથી : “જે મારા પક્ષનો નથી તે મારી વિરુદ્ધ છે, ને જે મારી સાથે સંગ્રહ નથી કરતો તે વેરી નાખે છે.”

૧. આથેન્સના નિયમ ધડનાર સોલોને પોતાના ખરડામાં એક એવો ન્યાયનિયમ દાખલ કર્યો હતો, કે “લૂટફાટ અને અધેરના સમયમાં જે માણસ કોઈનો પણ પક્ષ ધર્યા વિના તટસ્થ રહે તેને, ક્રાંતિ સ્થપાયા પછી, રાજદ્રોહી ગણવો.” જે થવાનું હોય તે થાય, પણ દરેક જણની એ ફરજ છે, કે તેણે નિત્ય સત્યનો પક્ષ ધરવો. એવો પક્ષ જે કોઈ નહિ ધરે તેનો પ્રભુ ધસુ અંગીકાર કરશે નહિ. “જે મારા પક્ષનો નથી તે મારી વિરુદ્ધ છે.”

૨. “જે મારી સાથે સંગ્રહ નથી કરતો, તે વેરી નાખે છે.” બ્યારે ફસલ જોખમમાં હોય છે, ત્યારે જે માણસ નકામો ઉભો રહે છે, ને ફસલનો બચાવ કરવા યત્ન કરતો નથી, તે માણસ ત્રિષે એમજ સમજવું કે તે નાશના કામમાં સહભાગીદાર છે.

શેતાનની વિરુદ્ધ ખ્રીસ્તનું જે યુદ્ધ હતું તેમાં ફરોશીઓ ખ્રીસ્તના પક્ષમાં ન ઉતર્યા, તેથી શેતાનના પક્ષમાં ઉતરવાનો દોષ તેઓને શિર આવ્યો. વળી આત્મિક ફસલના પૂજા ભોગા કરવામાં તેઓ ખ્રીસ્તને મદદગાર ન થયા, તેથી

ધૃત્વરના ભંડારમાં પૂજા ભેગા કરવામાં તેઓ અટકાવરૂપ થઈ પડેલા જણાયા. આ કારણને ક્ષીધે કલમ ૩૧, ૩૨માંની ગંભીર ચેતવણી આપણે પ્રશ્ન તેઓને આપે છે.

ઉપરોક્ત વાક્યોમાં એવું લખેલું છે, કે “પવિત્ર આત્માની વિરૂદ્ધ જે દુર્ભાષણ તે માણસને માફ નહિ કરાશે.” આ પાપ તે શું? અને તે માણસે કર્યું છે, એમ ક્યારે કહી શકાય? આ વિષે પુરાતન વખતથી માંડીને આજદિન સુધી ઘણી ચર્ચા ચાલી રહી છે. તે પાપ કરવામાં ફરેશીઓએ થોડુંજ ખાફી રાખ્યું હતું, એવું માલ્યી અહીં આગળ જણાવે છે; એટલે તેઓએ આપણા પ્રશ્ન પર આવું બારે તહોમત મૂકવામાં બહાને ભુંડું કહ્યું, અને ભુંડાને બહું કહ્યું; અને ખરી પવિત્રતાની હરેક પ્રકારની અસર પ્રત્યે શેતાનની પેઠે મુએલા જેવા થઈને, પવિત્રતા તેઓની દૃષ્ટિ આગળ આવી, ત્યારે તેઓ તેને ઝાળખી શક્યા નહિ. ખ્રીસ્તની વિરૂદ્ધ દુર્ભાષણ કરવું, તેના કાવાનો નકાર કરવો, તેની સામે થવું, તેને મારી નાખવો, તે બધું માફ થાય. વળી પવિત્ર આત્માને દેવી વ્યક્તિ જાણ્યા છતાં તેની વિરૂદ્ધ દુર્ભાષણ કરવું, તે પણ માફ થાય; પરંતુ પ્રશ્ન ધસ્યું ખ્રીસ્તના સંપૂર્ણ ચારિત્ર્યમાં જે પવિત્ર આત્મા પ્રગટ કરવામાં આવ્યો, તેની અસરની સામે થવું, ને તેમાં બહેલી કૃપાનો છેવટ સુધી નકાર કરવો, એ પાપની માફી આ દુનિયામાં નહિ, તેમજ આવનાર દુનિયામાં પણ નહિ થાય. ભુંડાછની સામેના યુદ્ધમાં એકલો પવિત્ર આત્માજ સાર્થક કાર્યકર્તા છે; અને માણસમાં જે પ્રેરક-બુદ્ધિ છે તે તો પવિત્ર આત્માની વાણી છે. તે વાણીને કાંઈ કાન નહિ દે, તો અવશ્ય તે જતે દહાડે બંધ થઈ જશે.

હરેક શક્તિનો નિયમ એવો છે, કે તેનો જેરઉપયોગ થવાથી તે ક્ષીણ થઈ જાય છે :—

૧. પ્રાકૃતિક નિયમ. અમેરિકાના કેન્ટકી પ્રાંતમાં મોટી મોટી યુદ્ધાઓ છે. તેમાં સુરજનું અજવાળું કદી પ્રવેશ પામતું નથી. તે યુદ્ધાઓમાં કેટલાંક પ્રાણીઓ રહે છે. તેઓને આંખ છે ખરી, છતાં અજવાળાના અભાવે તે નકામી થઈ ગએલી હોય છે, તે કારણથી તેઓ તદ્દન આંધળાં છે. તેઓને યુદ્ધામાંથી બહાર કાઢવામાં આવે, તો પણ તેઓ દેખી શકે નહિ.
૨. માનસિક નિયમ. ડાર્વિન નામે એક માણસ હતો. તેણે પોતાના ૭૩મા વરસમાં પોતાનું જીવનચરિત્ર લખ્યું. તેમાં તે એમ કમ્પુશ કરે છે, કે મારી યુવાવસ્થામાં સુસ્વર, ચિત્રો તથા કવિતાનો મને શોખ હતો; પરંતુ રફતેરફતે તે શોખ મેં ખોઈ નાખ્યો. એમ થવાનું કારણ જણાવતાં તે કહે છે, કે જે માફ જીવન ફરી આજીવન

વાનો પ્રસંગ મને મળે, તો ઝાઝામાં ઝાહું અઠવાડિયામાં એક વાર કંઇક કવિતા વાંચવાનો તથા સ્વર સાંભળવાનો નિયમ રાખું. મારા મગજનો જે ભાગ ક્ષીણ થઇ ગયો છે તે એવી રીતે કદાપિ ક્રિયાશીલ રહે.

૩. આત્મિક નિયમ. પ્રેરકબુદ્ધિનો ગેરઉપયોગ કરવાથી અગર તેનો ઉપયોગ નહિ કરવાથી, તે મંદ થઇ જાય છે, ને આખરે મરી જાય છે.

ખ્રીસ્તી ધર્માનુસાર પ્રેરકબુદ્ધિ તે શું છે? પવિત્ર શાસ્ત્ર એજ જવાબ આપે છે, કે તે પવિત્ર આત્માની વાણી છે. ફરોશીઓ ભુંડાને સાફ, ને સારાને ભુંડું કહેતા હતા, અજવાળાની સામે પોતાની આંખો બંધ કરતા હતા; એ જોઇને તેઓ પર આવનાર આપત્તિ સંબંધી આપણા પ્રભુએ તેઓને આ ગંભીર ચેતવણી આપી. તેઓ પોતાની પ્રેરકબુદ્ધિને છુંદી નાખતા હતા. જેણે પોતાની પ્રેરકબુદ્ધિને મારી નાખી છે, તેને માટે બીલકુલ આશા નથી, તેમજ માશી પણ નથી. કારણ કે માશી પામવાને અર્થે પસ્તાવો જોઇએ, અને જેનાથી પસ્તાવો થઇ ન શકે, તેને માશી શી રીતે મળે? (માર્ક ૩; ૨૯).

માર્કના વૃત્તાંત પ્રમાણે ઉપરની ગંભીર ચેતવણીથી આ વાત સમાપ્ત થાય છે. પરંતુ માત્રી, અહીં આગળ, ભુંડા વિચાર તથા ભુંડા શબ્દ વિષે આપણા પ્રભુનાં કેટલાંક વચનોની નોંધ લે છે (૭; ૧૭. લુક ૬; ૪૩-૪૫), અને તે વાત અહીં દાખલ કરવાનું ખાસ કારણ પણ સૂચવે છે. શાસ્ત્રીઓને આપણા પ્રભુએ જે ભાર તથા ગંભીર વચન કહ્યું, તેના વિષે પ્રશ્ન ઉપસ્થિત થાય, કે શું તે વચન જોઇએ તે કરતાં વધારે સખત નથી? શાસ્ત્રીઓએ ઇસુ પર જે આરોપ મૂક્યો, તે તો હદ ઉપરાંતનો હતો ખરો; પરંતુ વાદવિવાદને અંગે માણસો ધણીવાર વધુ પડતું બોલે છે, માટે તેઓની તરફેણમાં કદાપિ એમ કહી શકાય કે આ તો “નકામી વાત” હતી; અને કદાપિ આ સુવાર્તિકને એમ લાગ્યું હોય, તેથી તે વાતના સંબંધમાં તે આ વચનો જોડી દે છે.

આપણા હૃદયના વિચારો કેવા છે, તેમજ આપણે પોતે કેવા પ્રકારનાં માણસો છીએ, તે આપણા હોઠના શબ્દોથી પ્રગટ થાય છે. માટે પ્રભુ ઇસુ કહે છે કે “માણસો જે હરેક નકામી વાત બોલશે, તે સંબંધી ન્યાયકાળે તેઓને જવાબ આપવો પડશે.” માણસના શબ્દ તેમજ કૃત્યથી તેનું ખરું ચારિત્ર્ય દીપી નીકળે છે, તે નિયમ આપણે પ્રભુ પોતાના શ્રેતાઓને ઐટલુંજ નહિ, પણ પોતાને લાગુ પાડે છે. ૩૩મી કલમમાં તેના કહેવાનો ભાવાર્થ એવો જણાય છે, કે હે ફરોશીઓ, તમે ન્યાયની રૂએ વિચાર કરો. તમે કહો છો કે ભૂતોને કાઢવાં તે કામ સાફ છે; અને હું તે કામ કરું છું તેમ છતાં તમારી દૃષ્ટિએ ભુંડો છું. એટલે આ ઝાડનું

ફળ સારું છે, પણ ઝાડ જાતે ખરાબ છે એવું થયું. એમ તો હોયજ નહિ. કાંતો એમ કહો કે મારાં કામ સારાં છે, તેથી હું પણ સારો છું; કાંતો એમ કહો કે મારાં કામ ભુંડાં છે તેથી હું પણ ભુંડો છું. ઝાડ તથા તેનું ફળ, એ બેને તમારાથી જુદાં કરાય નહિ; કેમકે ઝાડ પોતાના ફળથી જોળખાય છે. વળી એજ નિયમ શબ્દને પણ લાયક પડે છે. માણસ પોતાના શબ્દથી જોળખાય છે, કેમકે “મનના ભરપૂર-પણામાંથી મોં બોલે છે.” મારામાં ભુંડો આત્મા છે, અને બાલજીવનના પરાક્રમથી હું મારા ચમત્કાર કરું છું, એવા તમારા ભુંડા તથા અદેખાદ્દ ભરેલા શબ્દોને લીધે, જેમ યોહાને તમને કહ્યું ( ૩ ; ૭ ), તેમ ખરેખર તમે સર્વના વંશ છો. “તારી વાતોથી તું ન્યાયી ઠરાવાશે અને તારી વાતોથી તું અન્યાયી પણ ઠરાવાશે.” આપણે જ બોલીએ છીએ, તે દરેક શબ્દ અસર કરે એવો છે, મરે નહિ એવું બી છે; અને જેમાંથી ખચી નહિ શકાય, એવાં પરિણામ તે પોતાની પાછળ લાવે છે. અને તે પરિણામને માટે આપણે જોખમદાર છીએ ( સરખાવો પાકૂ ૩ ; ૫-૧૦ ).

#### ૫. ફરેશીઓ ચિહ્ન માગે છે

(અધ્ય. ૧૨ ; ૩૮-૪૫)

“ત્યારે કેટલાએક શાસ્ત્રીઓએ તથા ફરેશીઓએ તેને ઉત્તર દીધો, કે યો ઉપદેશક, અમારે કંઈ નિશાણી જોવી છે. ”<sup>૩૮</sup> પણ તેણે તેઓને ઉત્તર દીધો, કે દુષ્ટ તથા વ્યભિચારી પેઢી નિશાણી માગે છે, પણ યૂના પ્રયોધકની નિશાણી સિવાય કોઈ નિશાણી તેને અપાશે નહિ. <sup>૩૯</sup> કેમકે જેમ યૂના ત્રણ રાતદહાડા મોટા માછલાના પેટમાં રહ્યો હતો, તેમ માણસનો દીકરો પણ ત્રણ રાતદહાડા પૃથ્વીના પેટમાં રહેશે. <sup>૪૦</sup> ન્યાયકાળે નીનવેહનાં માણસ આ પેઢી સાથે ઉઠીને ઉભાં રહેશે, ને તેને અપરાધી ઠરાવશે; કેમકે યૂનાનો ઉપદેશ સાંભળીને તેઓએ પસ્તાવો કર્યો, પણ જીઓ, યૂના કરતાં અહીં એક મોટો છે. <sup>૪૧</sup> દક્ષિણની રાણી આ પેઢીની સાથે ન્યાયકાળે ઉઠીને એને અપરાધી ઠરાવશે; કેમકે પૃથ્વીને છોડી સુલેમાનનું જ્ઞાન સાંભળવાને તે આવી; પણ જીઓ, સુલેમાન કરતાં અહીં એક મોટો છે. <sup>૪૨</sup> માણસમાંથી નીકળ્યા પછી અશુદ્ધ આત્મા ઉજડ જગામાં વિસામો શોધતો ફરે છે, પણ નથી પામતો; <sup>૪૩</sup> ત્યારે તે કહે છે, કે જે ધરમાંથી હું નીકળ્યો તેમાંજ હું પાછો જઇશ; ને જ્યારે તે આવે છે ત્યારે ખાકી તથા વાળેલું તથા વ્યવસ્થિત તે તેને જીએ છે. <sup>૪૪</sup> પછી જઇને પોતા કરતાં ભુંડા બીજા સાત આત્માઓને તે પોતાની સાથે લેતો આવે છે, ને તેઓ તેમાં પેસીને ત્યાં રહે છે; અને તે માણસની છેલ્લી અવસ્થા પહેલાંના કરતાં ભુંડી થાય છે. તેમ આ દુષ્ટ પેઢીને પણ થશે.

જે ફરોશીઓએ ઇસુ ખ્રીસ્ત પ્રભુ પર શેતાનની સાથે સંપ કરવાનું તહોમત મૂક્યું હતું, તેઓ યરૂશાલેમના સભારથાનના પ્રતિનિધિઓ હતા (માર્ક ૩ ; ૨૨). પરંતુ લુક ૧૧ ; ૧૬ પ્રમાણે ઇસુની પાસે નિશાની માગનારા એ નહિ પણ ખીજા હતા, એટલે કેટલાક શાસ્ત્રીઓ તથા ફરોશીઓ. તેઓ ધણું કરીને રથાનિક રાખ્યો હતા. પોતાના ભાઈઓ હારી ગયા છે તે જોઈને તેઓ ફરીથી વાહવિવાહ ઉભો કરે છે. તેઓ કંઈ યુગ્મવશુમાં હોય એવો ડોળ કરીને, ઇસુ ખ્રીસ્તને વિનંતી કરે છે, કે યજ્ઞ ભસ્મ કરવા માટે જેવી રીતે એલીયાહે આકાશથી અગ્નિ મંગાવ્યો (૧ રાજ. ૧૮ ; ૩૬-૩૯), તેવી રીતે તું પણ યહોવાહને વિનંતી કર, અને તું ઇશ્વર તરફથી મોકલાએલો છે એવું કોઈ ચિહ્નથી સાબીત કરી ગતાય. તેઓ સારી પેટે જાણતા હતા, કે ઇસુ એમ કરવાની ના પાડશે. આશ્ચર્યકારક રીતે પોતાની ઇચ્છા પ્રગટ કરવી, એ દરેક સમયે યહોવાહને યોગ્ય લાગ્યું છે. પરંતુ આ રીતે માથુસ તેને ફરજ પાડવા જાય, તે તદ્દન અનુચિત કહેવાય. એમ કરવાથી તેનું પરીક્ષણ કર્યા સમાન પાપ થાય છે. તેઓ એવી આશા રાખતા હતા, કે ઇસુ ના પાડશે એટલે તેના પંથી લોકોનો વિશ્વાસ ઉડી જશે. પણ તેઓની યુક્તિ તેઓનાજ ગેરલાભમાં ઉતરી, એવું ઇસુએ તેઓને જે જવાબ આપ્યો તે પરથી જણાઈ આવે છે.

૧. ચિહ્ન માગવાથી તેઓ ‘દુષ્ટ તથા વ્યભિચારી પેઢી જેવા’ એટલે વિશ્વાસ વગરના તથા ઇશ્વર પ્રત્યે અવિશ્વાસુ દરે છે (સરખાવો યિર્મ. ૯ ; ૨. હોશ. ૫ ; ૩, ૪. નિર્ગ. ૩૪ ; ૧૫, ૧૬. ગીત. ૭૩ ; ૨૭).
૨. પ્રભોધક યૂનાની નિશાની સિવાય તેઓને ખીજા કોઈ નિશાની આપવામાં નહિ આવે. તે નિશાની કંઈ હતી ?

આપણી આગળ જે વાક્ય છે (૧૨ ; ૪૦) તે પરથી એવું લાગે છે, કે જેમ યૂના માછલાના પેટમાં તથા રાતદહાડા રહ્યો (યૂના ૧ ; ૧૭), તેમ પ્રભુ ઇસુ પૃથ્વીના પેટમાં તથા રાતદહાડા રહેશે ; અને એ વાત નિશાની માગનારાઓને નિશાનીરૂપ થશે. પરંતુ અહીં આગળ કેટલીક મુશ્કેલીઓ તરત ઉભી થાય છે :—

૧. ઇસુ તથા રાતદહાડા કબરમાં રહ્યો નથી. શુક્રવારે બપોરે તથા વાગે ઇસુ વધસ્તંભ પર મરણ પામ્યો ; અને તેજ દિવસે, સૂરજ આથમ્યા પહેલાં, તેને દાટવામાં આવ્યો. હવે તેજ દિવસે, ચહુદી ગણતરી પ્રમાણે, સૂરજ આથમ્યા પછી સાબ્બાથ (આપણે શનિવાર) શરૂ થયો. સાબ્બાથ અથવા શનિવારનો આખો દિવસ તે કબરમાં રહ્યો, અને રવિવારે મોટે પરાઈએ તે પાછો ઉઠ્યો. હવે, ઇસુ ખ્રીસ્ત અર્ધ મળીને કેટલો વખત કબરમાં રહ્યો ? શુક્રવારના આસરે એ કલાક, શનિવારના ચોવીસ કલાક અને ત્યાર પછીની

રાતનો મોટો ભાગ; એટલે એક આખો દહાડો અને બીજા બે દહાડાના અમુક ભાગ. “ત્રીજો દહાડો ઉઠ્યો.” આ પ્રમાણે ધર્મ કરીને આ ત્રણ દિવસની વાત મળે છે, ને તે સૌ કરતાં વધારે ચોક્કસ છે ( સરખાવો ૧૬; ૨૧ : ૧૭; ૨૩ : ૨૭; ૬૪. લુક ૯; ૨૨ : ૧૩; ૩૨ : ૧૮; ૩૩ : ૨૪; ૭, ૨૧, ૪૬. પ્રે. ફ. ૧૦; ૪૦. ૧ કર. ૧૫; ૪).

૨. વળી “ત્રણ દિવસમાં” એ પ્રમાણે આ ત્રણ દિવસની વાત કોઇ વાર મળે છે. આપણે તેનો અર્થ યરોઅર સમજીએ, તો તે વર્ણન પણ ચોક્કસ છે ( સરખાવો યોહ. ૨; ૧૯. માત્થી ૨૭; ૪૦).

૩. વળી “ત્રણ દિવસ પછી” એવા શબ્દોમાં પણ આ વાત મળે છે (સરખાવો ૨૭; ૬૩. માર્ક ૮; ૩૧ : ૯; ૩૧ : ૧૦; ૩૪). “ત્રણ દિવસમાં” એ શબ્દોનો અર્થ ‘ત્રણ દિવસની મુદતની અંદર’ એવો થાય; પણ “ત્રણ દિવસ પછી” એ શબ્દોનો અર્થ સમજવા માટે, વખત ગણવાની પ્રાચીન રીત આપણે ધ્યાનમાં લેવી જોઈએ. પ્રાચીન રીત પ્રમાણે, જે દિવસથી માંડીને વખત ગણવાનો હોય તે, અને જે દિવસ સુધી ગણવાનો હોય, તે બન્ને દિવસ ગણતરીમાં આવે. આ ગણતરી પ્રમાણે આપણો પ્રભુ ત્રણ દિવસ પૃથ્વીના પેટમાં રહ્યો, એમ કહી શકાય ખરું; પરંતુ તે ત્રણ દિવસ અને ત્રણ રાત પૃથ્વીના પેટમાં રહ્યો, એવું કોઇ પણ ગણતરી પ્રમાણે કહી શકાય નહિ.

વળી યૂના માછલીના પેટમાં ત્રણ રાત ને ત્રણ દહાડા રહ્યો, તે નીનવેહના ભોકાને માટે નિશાનીરૂપ હતુંજ નહિ, કેમકે તે સંબંધી તેઓ કશું જાણતા નહોતા. તે બનાવ નીનવેહથી બહુ દૂર ભૂમધ્ય સમુદ્રમાં બન્યો હતો, અને ત્યાર પછી ફરિયો તથા અરબ્બ આબેનગીને યૂના તેઓ મધ્યે હાજર થયો હતો. નીનવેહવાસીઓ પર યૂનાના ઉપદેશથીજ અસર થઇ. આવનાર ન્યાયશાસન જે તેણે પ્રગટ કર્યું, અને પસ્તાવા સંબંધીનો જે ઉપદેશ કર્યો, તેજ તેઓને માટે નિશાનીરૂપ હતાં ( યૂના ૩).

વળી આ ન્યાયશાસન તથા પસ્તાવા સંબંધી યૂનાએ જે ઉપદેશ કર્યો હતો, તેજ ચિહ્ન આપણો પ્રભુ અહીં આગળ પોતાના જમાનાના ભોકા આગળ રજુ કરે છે (કલમ ૪૧) એટલુંજ નહિ, પણ લુકની સુવાર્તામાં, ત્યાં આ ચિહ્ન દેખાડવામાં આવે છે, ત્યાં આગળ પ્રભુ ઇસુના ઇલાવા વિષે કશી વાત નથી ( લુક ૧૧; ૨૯-૩૨). ત્યાં એમજ લખેલું છે કે જેમ નીનવેહના ભોકાને માટે યૂના ચિહ્નરૂપ હતો, તેમજ માણસનો દીકરો પોતાની પેદીના ભોકાને માટે પણ ચિહ્નરૂપ છે; અને નીનવેહના ભોકાના મન ઉપર જે વાતથી અસર થઇ, અને જે વાતથી તેઓના મનમાં પસ્તાવો ઉપજ્યો, તે તો યૂનાનો ઉપદેશજ હતો.



ઉપરોક્ત ખુલાસો ધ્યાનમાં લેવાથી, આ કલમ બૂલભરેલી છે એમ કબુલ કર્યા વગર છૂટકોજ નથી. આગળપાછળનાં વાક્યો સાથે તે મળતી આવતી નથી, તેમજ લુકની સુવાર્તામાં જે વાત મળે છે, તેની સાથે પણ આ વાત મળતી આવતી નથી. તો આ વાક્યનો ખુલાસો શી રીતે થાય ?

તે જમાનામાં સુવાર્તાઓ હાથે લખવામાં આવતી હતી, અને હાથે લખતાં થતી કસુરોનો આ એક દાખલો છે. હસ્તલેખના હાંસીઆમાં લખવાની જગા રાખવામાં આવતી હતી, ત્યાં આગળ કોઇને નોંધ અગર ટીકા લખવી હોય તો લખી શકે. લહીઓ ધણા શ્રમસહિત સુવાર્તાની નકલ ઉતારવાના કામમાં રોકાયેલો હોય, ત્યારે બૂલચૂકથી એકાદ શબ્દ અગર એકાદ વાક્ય કોઇવાર લખવું રહી જાય ; અને એવું થાય ત્યારે તે રહી ગએલો શબ્દ અગર વાક્ય તે હાંસીઆમાં ઉતારી લેતો. કોઇ વાર કોઇ વાચક પોતાને ઠીક લાગે એવી અમુક ખુલાસારૂપ વાત પણ હાંસીઆમાં લખે. આગળ જતાં એવો હસ્તલેખ ફરીથી ઉતારવાનો વખત આવે, ત્યારે હાંસીઆમાં લખેલી વાત ‘અસલ લેખમાંથી રહી ગએલી વાત છે,’ એમ ધારીને, ઉતારતી વખતે લહીઓ હસ્તલેખની અંદર તને દાખલ કરે. વળી અસલ લેખમાંની કોઇ પણ વાત ગુમ ન થાય, એવી જેમ તેને વધારે હોંસ હોમ, તેમ આ પ્રમાણે કરવાનો સંભવ વધારે રહે, તેનો આ એક દાખલો છે.

આ ચાળીસમી કલમ હાંસીઆમાં લખેલી ખાનગી નોંધ હતી, અને પાછળથી બૂલચૂકથી પવિત્ર હસ્તલેખમાં દાખલ કરવામાં આવી, એવું માફ માનવું છે. તે કાયમ રાખવામાં આવે તો પ્રભુનો અર્થ સમજતો નથી ; પણ જો તે પડતી મૂકવામાં આવે તો પ્રભુનો અર્થ સ્પષ્ટ સમજાય છે. ઇસુ ખ્રીસ્ત આ ફરોશીઓને આકાશથી કંઇ ચિહ્ન આપવાનો નથી. તેઓને કાને સ્વર્ગી સંદેશો પડ્યો છે. એ સંદેશનો સ્વીકાર તેઓ ન કરે, તો નીનવેહના લોકો, જેઓએ યૂનાના ઉપદેશને લીધે પસ્તાવો કર્યો હતો; તેમજ શેખાની રાણી, જે પૃથ્વીના છેડાથી સુલેમાનનું યાન સાંભળવા સારૂ આવી હતી (૧ રામ ૧૦), તેઓના નમુનાથી ન્યાયકળે તેઓને દોષિત ઠરાવવામાં આવશે.

ખરેખર, તેઓની આત્મિક સ્થિતિ જોખમભરેલી હતી, તેથી આપણે પ્રભુ (કલમ ૪૩-૪૫) તેઓને ગંભીર ચેતવણી આપે છે. વળી ઇસુ ખ્રીસ્તે ભૂત વળગેલા એક માણસને સાન્ને કર્યો, તે પ્રસંગે તે આ પ્રમાણે શિક્ષણ આપે છે, માટે તે ચમત્કાર આ શિક્ષણના ખુલાસારૂપ ગણાય. તે જમાનાના લોકોની માન્યતા એવી હતી કે બધા રોગ, પછી તે શારીરિક, માનસિક, અગર નૈતિક હોય, તો પણ તે બધા રોગ ભૂતના વળગાડથી થાય છે (૮; ૨૮). તેથી માણસ કોઇ પણ દરદમાંથી સાન્ને થાય ત્યારે લોકો સમજતા હતા, કે તેનામાંથી ભુંડો આત્મા નીકળી ગયો છે ; અને જો તેજ દરદ ફરી થાય, તો લોકો

એમ સમજતા, કે ભુંડો આત્મા તેનામાં ફરી પ્રવેશ પામ્યો છે. તેથી માણસ આત્મિક રીતે બ્રહ્મ થાય છે ત્યારે તેની આત્મિક દશા કેટલી દયામણી હોય છે તે દેખાડવા આપણો પ્રભુ અહીં આગળ દાખલારૂપે ઉપર પ્રમાણેની તેઓની આશ્વત્થી માન્યતાનો ઉપયોગ કરે છે. માણસનું હૃદય તો કદી ખાલી રહેતું નથી, માટે આપણે પોતાના હૃદયમાંથી ભુંડી વાસના કાઢી નાખીએ એટલું જ બસ નથી, પરંતુ તેમાં નવી ને શુદ્ધ ભાવનાઓ દાખલ થાય, એવી જરૂર છે. નહિ તો હૃદય ખાલી પડવાથી જીવી વાસનાઓ પાછી આવીને નેત્રમાં વાસો કરશે. એમ થાય તો આપણી પહેલી અવસ્થા કરતાં છેલ્લી અવસ્થા વધારે ભુંડી થવાનો સંભવ છે. આપણાં હૃદયોમાં પવિત્ર આત્મા આવીને રહે, તોજ સલામતી છે.

### ૬. ઇસુ ખ્રીસ્તનાં સગાં

(અધ્ય. ૧૨; ૪૬-૫૦)

“લોકોને તે હુણુ વાત સંભળાવતો હતો એટલામાં જીઓ, તેની મા તથા તેના ભાઈઓ આવીને બહાર ઉભાં હતાં, ને તેની સાથે વાત કરવા ચલાતાં હતાં. ”<sup>૪૭</sup> ત્યારે કોઈએ તેને કહ્યું, કે જો, તારી મા ને તારા ભાઈઓ બહાર ઉભાં છે, ને તેઓ તારી સાથે વાત કરવા માગે છે. ”<sup>૪૮</sup> પણ પેલા કહેનારને તેણે ઉત્તર દીધો, કે મારી મા કોણ છે? ને મારા ભાઈઓ કોણ છે? ”<sup>૪૯</sup> અને તેણે પોતાના શિષ્યોની તરફ પોતાનો હાથ લાંબો કરીને કહ્યું, કે જીઓ, મારી મા, ને મારા ભાઈઓ! ”<sup>૫૦</sup> કેમકે મારા આકાશમાંના પાપની ઇચ્છા પ્રમાણે જે કોઈ કરે, તેજ મારો ભાઈ તથા બેન તથા મા છે.

પ્રભુ ઇસુ લોકોની આગળ વાત કરતો હતો, એ દરમિયાન તેનાં સગાં, એટલે તેની મા તથા તેના ભાઈઓ આવ્યાં. તેના ભાઈઓનાં નામ નવા કરારમાં ધણી જગાએ આવે છે. માત્થી તથા માર્ક પોતપોતાની સુવાર્તામાં તેઓનાં નામ (માત્થ, યોસે-અગર યુસફ-, યહૂદા તથા સીમેન) આપે છે; વળી તેને કેટલીક બેનો હતી, એવું પણ તેઓ જણાવે છે (૧૩; ૫૫, ૫૬. માર્ક ૬; ૩).

પવિત્ર આત્માના કાર્યથી મરિયમ પોતાના પ્રથમજનિત દીકરા ઇસુને જણી (૧; ૨૫. લુક ૨; ૭), ત્યાર પછી સાધારણ જન્મના નિયમે કરીને યુસફ તથા મરિયમને આ છોકરાં થયાં. પાછળના સમયમાં, પ્રાચીન મંડળીમાં બે ખોટા મત ઉભા થયા. તે બે ઉભા થયા ન હોત તો ઘણું કરીને ઉપર બતાવ્યા પ્રમાણેજ આજ સુધી માનવામાં આવત.

૧. મરિયમનું સદાનું કુમારિકાપણું. એ નામનો મત પ્રાચીન મંડળીમાં ઉભો થયો, ને જતે દહાડે તેને આધારે મરિયમની પૂજા થવા લાગી.

તેના સંબંધમાં એવી માન્યતા ઉભી થઇ, કે ઇસુના ભાઇઓ તે યુસફની આગલી સ્ત્રીના છોકરા હતા. પણ એ પ્રમાણે તેઓ ઇસુના ભાઇઓ કે સગા ભાઇઓ ગણાય નહિ. જાણવા જેવી વાત એ છે, કે આ માન્યતાનો પહેલામાં પહેલો દાખલો 'પીતરની સુવાર્તા'માં મળી આવે છે. એ સુવાર્તા બીજા સૈકાના મધ્ય ભાગમાં પ્રગટ થઇ, અને તે એક પાખંડી મતને આધારે લખવામાં આવી હતી.

૨. ત્યાર પછીના જમાનામાં મંડળીના કેટલાક લોકો લખેલો તિરસ્કાર કરવા લાગ્યા, ને લખ નહિ કરનારને ખાસ માન આપવા લાગ્યા ; માટે જેમ મરિયમના સંબંધમાં ખોટી માન્યતા ઉભી થઇ, કે તે સદા કુમારિકા રહી, તેમજ યુસફ વિષે પણ એવી ખોટી માન્યતા ઉભી થઇ. એવા સૈકામાં સંત જેરામે એવો વિચાર ગોઠવી કાઢ્યો, કે "જેઓ આપણા પ્રભુના ભાઇઓ કહેવાય છે, તેઓ ક્લોપાસની વહુ મરિયમના છોકરા એટલે ઇસુના મસીઆઇ ભાઇ હતા." તે હિમ્મતવાન સ્ત્રી, સુવાર્તિકના કલા પ્રમાણે (૨૭ ; ૫૬. યોહ. ૧૯ ; ૨૫), આપણા પ્રભુના વધસ્તંભ પાસે ઉભી હતી ; અને તેના વિષે એવું સૂચવવામાં આવે છે, કે તે મરિયમ કુમારિકાની બેન થતી હતી. આ સૂચના સંબંધી ભારે વાંધા ઉભા થાય છે : બે બેનોનું એકજ નામ હોય, એ સંભવિત નથી એટલુંજ નહિ ; પણ ક્લોપાસની સ્ત્રી મરિયમ અને ઇસુની માની બેન તે બંને યોહાનની સુવાર્તા પ્રમાણે (યોહ. ૧૯ ; ૨૫) જુદી જુદી વ્યક્તિ છે. ઇસુની માની બેનનું નામ સાલોમે હતું, અને તે અબદીની સ્ત્રી હતી (૨૭ ; ૫૬. માર્ક ૧૫ ; ૪૦). વળી યાકૂબ નાનો તે ક્લોપાસની સ્ત્રી મરિયમનો દીકરો હતો (માર્ક ૧૫ ; ૪૦), અને "ક્લોપાસ" તથા "આલ્સીયસ" તે બંને એકજ નામનાં જુદાં જુદાં ૩૫ હોવાને લીધે, તે ખાર પ્રેરિતોમાંનો એક હશે (૧૦ ; ૩. માર્ક ૩ ; ૧૮. લુક ૬ ; ૧૫). છતાં સાફ લખેલું છે, કે તેના ભાઇઓમાંના કોઇએ આ અરસામાં તેના પર વિશ્વાસ કર્યો નહોતો (યોહ. ૭ ; ૫). એ ઉપરથી સાબિત થાય છે, કે સુવાર્તિકોની સાક્ષી પ્રમાણેજ ઇસુ ખ્રીસ્ત, પવિત્ર આત્માએ કરી, મરિયમનો પ્રથમજનિત દીકરો હતો. ત્યાર પછી તેને જે છોકરા થયા, તે તેના ભાઇઓ કહેવાય. આ વાતને લીધે જે કોઇની લાગણીને ડોકર લાગે તો તે લાગણી ખરી સભ્યતા નથી. જે તપસ્વીએ આ દુર્ભત શોધી કાઢ્યો તેનાથી પ્રાચીન મંડળીમાં બગાડ થયો હતો, મંડળીના આખા ઇતિહાસને

નુકસાન પહોંચ્યું છે, ધધરની ભક્તી ઉત્પત્તિને અપવિત્ર ગણવામાં આવી છે, માથુસની સ્વાભાવિક લાગણીઓને દાબી દેવામાં આવી છે, અને ધરસંસારના પવિત્ર સ્થાનને અપવિત્ર કરવામાં આવ્યું છે.

ધસુમાં તથા તેના બાધઓમાં જે મોટું જીદાપણું દેખાઇ આવે છે, તે ઉપરથી તેના વિષે આપણી જે માન્યતા છે તેને ટેકા મળે છે. પોતાના બાધઓને ધસુ ઘેલા જેવો લાગતો (માર્ક ૩ ; ૨૧). તેઓના જડ મનને લીધે તેઓ તેની વાતો સમજી શકતા નહોતા, તેથી તેના પર તેઓએ અદેખાઇ રાખી. પ્રભુ ધસુ જે કામ ગાલીલ પ્રાંતમાં કરતો હતો, તેના વિષે તેઓએ સાંભળ્યું હતું; અને યજ્ઞશાસ્ત્રમાં પારખા પર્વની વખતે, તેણે અધિકારીઓના મ્હેા પર જે સખત તથા ગંભીર વચનો કહ્યાં હતાં, તે તેઓએ કદાપિ જાતે સાંભળ્યાં હોય; માટે તેને ગાંડો ધારીને, તેઓ પોતાની મા સાથે કાપરનાહુમમાં આવ્યા, એ માટે કે તેઓ તેને પકડીને કચ્છમાં રાખે. તેઓ ત્યાં આવ્યાં ત્યારે સમુદાયની બીડને લીધે, તેની પાસે જઇ નહિ શકવાથી, તેઓએ કહેવડાવી મોકલ્યું, કે “ તારી મા ને તારા બાધઓ બહાર ઉભાં છે, ને તેઓ તારી સાથે વાત કરવા માગે છે.” ધસુએ તેઓને જે જવાબ આપ્યો, તેનો આપણે શો અર્થ સમજવો?

પ્રભુ ધસુએ જાર શિષ્યોને સુવાર્તા પ્રગટ કરવા મોકલ્યા, તે વખતે તેણે તેઓને માથે જે ગંભીર ફરજ મૂકી હતી (૧૦ ; ૩૭), તેજ ફરજ તે અહીં આગળ પોતાને લાગુ કરે છે એટલુંજ નહિ, પણ એથી વિશેષ એ છે, કે હવે પછી દુનિયાર્થ અંધનમાં તેનાથી રહેવાય તેમ નહોતું. તેના જન્મનું રહસ્ય આપણે સમજીએ ત્યારેજ તેનો જવાબ આપણાથી સમજાશે. ધસુનો જન્મ સાધારણ જન્મ નહોતો, પણ ચમત્કારિક હતો. પવિત્ર આત્મા વડે, ધધરના દીકરાએ અવતાર લીધો હતો; અને તેમ કરીને દુનિયાની વ્યવસ્થામાં તેણે એક નવી વ્યવસ્થા દાખલ કરી હતી. આ નવી વ્યવસ્થાને “ આકાશનું રાજ્ય ” એ નામ આપવામાં આવે છે. હવે જીતી વ્યવસ્થાને જે નિયમો લાગુ પડતા હતા, તે નિયમો નવી વ્યવસ્થાને લાગુ પડે નહિ. જીતી વ્યવસ્થામાં સૌથી અંધનકારક સંબંધ તે લોહીના સગપણનો સંબંધ હતો; પણ નવી વ્યવસ્થામાં સૌથી અંધનકારક સંબંધ તે આકાશમાંના આપની સાથેનો સંબંધ છે. સ્વર્ગી પિતાની ઇચ્છા પૂરી કરવાને માટે જેઓ પ્રયત્ન કરે છે, તેઓ બધા એકબીજાના સગા છે.

### ૭. દૃષ્ટાંતદ્વારા પ્રભુ ધસુનું શિક્ષણ

( અધ્ય. ૧૩ ; ૧-૫૨ )

શાસ્ત્રીઓ તથા ફરેશીઓની સથે આ પ્રમાણે વાદવિવાદ થઇ રહ્યા પછી ધસુ ખ્રીસ્ત કાપરનાહુમનું અંદર બેથસાયદા જ્યાં આગળ તે રહેતો હતો ત્યાં ગયો. સાંજની વખતે તે શિષ્યોને સાથે લઇ સરોવરના કાંઠા પર જઇને બેઠો.

આકાશના રાજ્યનાં વાનાં સંબંધી શિષ્યોની સાથે વાત કરવાનો તેનો હેતુ હશે ; પરંતુ લોકોએ તેને જોયો, એટલે તરત તેઓ ટોળાબંધ તેની પાસે આવવા લાગ્યા (સરખાવો લુક ૫ ; ૧-૩). આ જોઇને પ્રભુ ઇસુ પોતાના શિષ્ય પ્રમાણે હોડીમાં ખેડો. માર્કની સુવાર્તાના કેટલાક હસ્તક્ષેપોમાં ખાસ હોડી દેખાડેલી છે, એટલે ખાસ એવા સંજોગોને અર્થે જે હોડી રાખી મૂકવામાં આવી હતી તે (સરખાવો માર્ક ૩ ; ૯ : ૪ ; ૧). આ પ્રસંગે તેણે નવી પદ્ધતિ પ્રમાણે બાપ્તિસ્મા કર્યું ; એટલે સાધારણ રીતે ઉપદેશ નહિ કરતાં, તેણે એક પછી એક કેટલાંક દર્શાવેલા, ખુલાસો કે લાચરકરણ કર્યા વગર, તેઓને કહ્યાં.

આ અધ્યાયમાં સાત દર્શાવેલાં આપેલાં છે. તેઓમાંનાં પહેલાં ચાર (એટલે વાવનારનું, કડવા દાણનું, રાઇના બીનું તથા ખમીરનું) દર્શાવેલ સમુદાયને કહેવામાં આવ્યાં હતાં ; અને છેલ્લાં ત્રણ (એટલે સંતાડેલું દ્રવ્ય, સારાં મોતી તથા જળનું) દર્શાવેલ એકલા પોતાના શિષ્યોને કહેવામાં આવ્યાં.

માતૃની વિચિત્ર વિશેષ કરીને ઇસુના શિક્ષણ પર રહે છે, તેથી આકાશનું રાજ્ય કેવું છે તે દર્શાવવા, તે આ પ્રમાણે સાત દર્શાવેલાં સાથે સાથે આપે છે. તેમાં રાજ્યની સ્થાપનાની પદ્ધતિ, રાજ્યની વૃદ્ધિને નડતા અટકાવો, રાજ્યની ખાજી તેમજ અભ્યંતર વૃદ્ધિ. રાજ્યમાં પ્રવેશ પામવાની શરતો અને રાજ્યનું હેવટનું શુદ્ધિકરણ, એવી એવી વાતો સમાવેલી છે.

માતૃ તથા માર્ક બન્ને એવું જણાવે છે, કે ફરોશીઓ તથા શાસ્ત્રીઓ આપણા પ્રભુની સામા થયા ; અને તેઓની અસરને લીધે તેના શિક્ષણ પ્રત્યે લોકોનાં મન પણ કઠણ થવા લાગ્યાં, ત્યારથી માંડીને તેણે ઉપદેશની આ નવી પદ્ધતિ રાખી (કલમ ૧૦-૧૬. માર્ક ૪ ; ૧૧, ૧૨. લુક ૮ ; ૧૦).

કોઇવાર એવું લાગે છે, કે દર્શાવેલા શિક્ષણ આપવાનો આપણા પ્રભુનો હેતુ એવો હોય, કે જેઓ અંતઃકરણનાં આંધળાં હતાં અને જાણીશુઝીને આત્મિક બાબતો પ્રત્યે પોતાનાં મન જડ રાખતાં હતાં, તેઓથી આકાશના રાજ્યના મર્મે પાછા રાખવામાં આવે (કલમ ૧૧ તેમજ ૭ ; ૬ પરની ટીકા). પરંતુ દર્શાવેલાં એવું લક્ષણ પણ જોવામાં આવે છે, કે જેઓનાં મન આત્મિક બાબતો તરફ વલણ રાખતાં હોય, તેઓને ધ્યાન આપવાને તથા મનન કરવાને આ પ્રકારના શિક્ષણથી વિશેષ ઉત્તેજન આપવામાં આવે. મતલબ કે શ્રોતાઓને માટે દર્શાવેલાં કસોટીરૂપ હતાં. જેઓ ખરા મનથી શોધક ન હોય તેઓ તે દર્શાવેલાં સાંભળીને પાછાં પડે, પણ જેઓમાં ખરો ભાવ હોય તેઓ સત્યની તરફ વિશેષ આકર્ષાય. આ દર્શાવેલાં અમૂલ્ય દ્રવ્ય સંતાડેલું છે, અને જે જાણીને એવાઓ જે સંતાડેલું દ્રવ્ય મળે ત્યાં સુધી આ દર્શાવેલાં પી ખાણમાં ખોદા વગર રહેજ નહિ.

આવી રીતે શિક્ષણ આપવાની પદ્ધતિ છેક નવી નહોતી. જુના કરારમાં પણ એ પદ્ધતિના કેટલાક સારા દાખલાઓ મળે છે (૨ શમ. ૧૨ ; ૧-૪ : ૧૪ ; ૫-૧૧. ૧ રામ ૨૦ ; ૬૯, ૪૦. ૫થા. ૫ ; ૧-૬ : ૨૮ ; ૨૪-૨૮). વળી રાખ્યીઓ પણ તેજ પદ્ધતિનો ઉપયોગ કરતા હતા. પરંતુ ખ્રીસ્તાનાં દૃષ્ટાંતો એ પદ્ધતિના સંપૂર્ણ નમુનારૂપ જણાય છે. તેનાં દૃષ્ટાંતો એટલાં બધાં ઉમદા જણાય છે, કે તેના સમય પછી, તેની પદ્ધતિને અનુસરવાના પ્રયત્ન થોડાએજ કર્યા છે. પ્રેરિતોએ આ પદ્ધતિનો ઉપયોગ ન કર્યો એટલુંજ નહિ, પણ “હેર્મીસ” સિવાય ધર્મપિતૃઓમાંના પણ કોઇએ આ પદ્ધતિનો ઉપયોગ કર્યો હોય, એવો દાખલો નથી.

(૧) વાવનારનું દૃષ્ટાંત. ૧૩ ; ૧-૯.

<sup>૧</sup> તેજ હજારો ઇસુ ધરમાંથી નીકળીને સમુદ્રને કિનારે બેઠો. <sup>૨</sup> અને અતિ ઘણા લોક તેની પાસે એકઠા થયા, માટે હોડી પર તે ચઢી બેઠો ; ને સર્વ લોક કિનારે ઉભા રહ્યા. <sup>૩</sup> અને દૃષ્ટાંતોમાં તેણે તેઓને ઘણી વાતો કહી, કે જીઓ, વાવનાર વાવવાને બહાર ગયો. <sup>૪</sup> અને તે વાવતો હતો ત્યારે કેટલાંએક [બી] રસ્તાની કોરે પડ્યાં, એટલે પક્ષીઓ આવીને તે ખાધ ગયાં. <sup>૫</sup> અને કેટલાંએક પથરવાળી ભોંય પર પડ્યાં, જ્યાં ઘણી માટી ન હતી, ને તેને માટીનું ઉંડાણ ન હતું માટે વહેલાં ઉગી નીકળ્યાં, <sup>૬</sup> પણ જ્યારે સૂરજ ઉઘ્યો ત્યારે તે ચીમ-ખાધ ગયાં, અને જડ નહિ હોવાથી તે સુકાઈ ગયાં. <sup>૭</sup> અને કેટલાંએક કાંટાનાં જાળાંમાં પડ્યાં, ને કાંટાનાં જાળાંએ વધોને તેને દાખી નાખ્યાં. <sup>૮</sup> અને બીજાં સારી ભોંય પર પડ્યાં, ને તેઓએ ફળ આપ્યાં, કેટલાકે સોગણાં, ને કેટલાકે સાડગણાં, ને કેટલાકે ત્રીસગણાં. <sup>૯</sup> જેને સાંભળવાને કાન છે તે સાંભળે.

આ દૃષ્ટાંતમાં આકાશનું રાજ્ય સ્થાપન કરવાની પદ્ધતિનું વર્ણન કરવામાં આવે છે. ઇસુ હોડીમાં બેઠો હતો ત્યાં આગળ ગમેસારેથ નામનું એક મેદાન હતું, જેમાં ખેડુતો ખેતીના કામમાં હમેશા રોકાયેલા રહેતા. આ પ્રસંગે ખેડુતો પોતાના કામમાં રોકાયેલા તેના જોવામાં આવ્યા હશે, અને તે પરથી આ બોધ તેના મનને સૂચવવામાં આવ્યો હશે. વળી જે જીદા જીદા વર્ગના શ્રીતાઓ આ દૃષ્ટાંતમાં દર્શાવવામાં આવેલા છે, તે બધા વર્ગના શ્રીતાઓ અત્યાર સુધીના તેના કામમાં તેને મળ્યા હતા. માટે આ સુવાર્તાપ્રસારક કામમાં આપણા પ્રભુને જે જાત્યનુભવ થયો હતો, તેનું વર્ણન તે અહીં આગળ કરે છે.

જીઓ, વાવનાર વાવવાને બહાર ગયો. વાવતાં વાવતાં દરેક જગ્યામાં જે બી પડ્યાં હતાં, તે તો એકજ જાતનાં બી હતાં ; તોપણ બધી જગ્યાએ એક

સરખી ફસલ થઇ નહોતી. જુદી જુદી જગાએ ફસલમાં જે તફાવત માલમ પડ્યો હતો, તેનો આધાર કેવી જમીન પર થી પડ્યાં છે તે ઉપર રહેતો હતો. કેટલાંક બી ખેતરમાં જવાની શેઠી પર પડ્યાં હતાં, ને માથુસોના તથા ઢોરના અવરજવરથી તે જમીન એટલી બધી સખત થઇ ગએલી હતી, કે બીનાં મૂળ તેમાં ઉતરી સડ્યાં નહોતાં. એ બી જમીન ઉપર ને ઉપર રહ્યાં, તેથી આકાશનાં પક્ષીઓ આવીને તે ખાઇ ગયાં. કોઇ કોઇ સ્થળે જમીનના એવા ભાગ માલમ પડ્યા, કે જ્યાં નીચેના ખડક ડેઠ જમીનની સપાટી સુધી ઉપર આવ્યા હતા. એવી જગાએ જે બી પડ્યાં હતાં, તે જલદી ઉગી નીકળ્યાં ખરાં, પણ નાચે થોડીજ માટી હોવાથી તે જલદી ચીમળાઇ ગયાં. કોઇ કોઇ ઠેકાણે જમીન કાંટાવાળી હતી. ત્યાં ખેડુતે સઠ કર્યું નહોતું, તેમ ખારડી, કાંટાળળાં વગેરે ખોદીને કાઢી નાખ્યાં પણ નહોતાં. એવી જગાએ પડેલાં બી ઉગ્યાં તો ખરાં, પણ આસ-પાસના કાંટાવાળા છોડવાથી તે દબાઇ ગયાં. પણ ઘણીખરી જગાએ, જ્યાં ખેડુતે મહેનત કરીને જમીન સાફ કરી હતી, ત્યાં પુષ્કળ સારી માટી હોવાથી તે બી સારી રીતે ઉગ્યાં, ને અનાજ સારી રીતે પાક્યું. વળી સારી જમીન પણ એક-સરખી નહોતી. જમીનનો જેવો પ્રકાર, જેવો કસ, અને જેવાં હવાપાણી, તે પ્રમાણે સોગણ્યાં, સાઠગણ્યાં ને ત્રીસગણ્યાં ફળ નીપજ્યાં.

(૨) દૃષ્ટાંતદ્વારા શિક્ષણ આપવાનું કારણ. ૧૩ ; ૧૦-૧૭

૧૦ પછી શિષ્યોએ પાસે આવીને તેને કહ્યું, કે તું તેઓની સાથે દૃષ્ટાંતોમાં શા માટે બોલે છે ? ૧૧ ત્યારે તેણે તેઓને ઉત્તર દીધો, કે આકાશના રાજ્યના મર્મો જાણવાનું તમને આપેલું છે, પણ તેઓને નથી આપેલું. ૧૨ કેમકે જેની પાસે છે તેને અપાશે, ને તેની પાસે પુષ્કળ થશે; પણ જેની પાસે નથી તેની પાસે જે છે, તે પણ તેની પાસેથી લઇ લેવાશે. ૧૩ એ માટે હું તેઓની સાથે દૃષ્ટાંતોમાં બોલું છું; કેમકે જોતાં તેઓ જોતા નથી, ને સાંભળતાં તેઓ સાંભળતા નથી, ને સમજતા પણ નથી; ૧૪ ને યશાયાહની વાત તેઓના સંબંધી પૂરી થઇ છે, જે કહ્યું છે, કે

તમે સાંભળતાં સાંભળશો, પણ સમજશો નહિ ;

ને જોતાં જોશો, પણ તમને સુઝશે નહિ.

૧૫ કેમકે એ લોકોનાં મન જડ થઇ ગયાં છે,

ને તેઓના કાન બહેર મારી ગયા છે,

ને તેઓએ પોતાની આંખો મીચીલી છે,

રખેને તેઓને આંખે સુઝે,

ને તેઓ કાને સાંભળે,

ને મનથી સમજે,

ને ફરે,

ને હું તેઓને સાંભળ કરું.

૧૧ પણ તમારી આંખોને ધન્ય છે, કેમકે તેઓ જુઓ છે; અને તમારા કાનોને [ ધન્ય છે ], કેમકે તેઓ સાંભળે છે. ૧૨ કારણ કે હું તમને ખચીત કહું છું, કે તમે જે જે જુઓ છો તે તે ઘણા પ્રયોધકોએ તથા ન્યાયોઓએ જાણ્યા હતાં, પણ જોયાં નહિ; ને તમે જે જે સાંભળો છો તે સાંભળવા તેઓએ ચાહ્યાં, પણ સાંભળ્યાં નહિ.

“જેને સાંભળવાને કાન છે તે સાંભળે,” એવું કહીને આપણા પ્રભુએ ઉપરોક્ત દૃષ્ટાંત બંધ કર્યું; અને એમ, તે પર વિચાર તથા મનન કરી તેનો ખુલાસો પોતાની મેળે કરી લેવાને તેણે સાંભળનારાઓને ઉત્તેજન આપ્યું. અહીં આગળ ઇસુનું શિક્ષણ આપતાં આપતાં સુવાર્તિક થોભે છે; અને સમુદાય વિદાય થવા પછી, એકલા એલાઓ સાથે ઇસુએ જે વાત કરી, તે જણાવે છે (માર્ક ૪; ૧૦). તેઓએ તેને પૂછ્યું, કે “તું તેઓની સાથે દૃષ્ટાંતોમાં શા માટે બોલે છે?” ત્યારે તેણે એવો ખુલાસો કર્યો, કે હવે પછી નવી પદ્ધતિ પ્રમાણેજ માફ સેવાનું કામ ચાલવાનું છે. પૃથ્વી પરનો ખ્રીસ્તનો વાસો સમાપ્ત થવા આવ્યો હતો, અને તેના પ્રત્યે અધિકારીઓની અદેખાઇ દિનપ્રતિદિન વધતી જતી હતી; તેથી જે દિવસે તે પોતે તેઓથી વિદાય થશે, ને એકલા શિષ્યોએ સુવાર્તાનું કામ કરવું પડશે, તે દિવસનો વિચાર તેના મનમાં આવ્યો હતો. એજ મોટા કામને માટે તેણે તેઓને પસંદ કર્યા હતા, ને આકાશના રાજ્યના મર્મો સમજવાની બાબતમાં અત્યાર સુધીમાં તેઓ કંઈક આગળ વધ્યા હતા; છતાં હજી પણ તેઓને ખાસ તૈયાર કરવાની તથા શિક્ષણ આપવાની જરૂર હતી. તેથી હવે પછી આ ભારે તથા અગત્યના કામ પર પ્રભુ ઇસુ ખાસ ધ્યાન આપવાનો ઇરાદો જણાવે છે. અને તે ઇરાદો સાર્થક કરવાને, આ વખતથી માંડીને, જુદી જુદી એ પદ્ધતિ કામે લગાડવાનો તે વિચાર કરે છે:

૧. વારંવાર તેઓની સાથે કાપરનાહુમથી નીકળીને એકાંત જગામાં તેઓની સાથે વાત કરવી.

૨. નવી પદ્ધતિદ્વારા, એટલે દૃષ્ટાંતદ્વારા, શિક્ષણ આપવું.

હેબ્રી પ્રયોધકોએ પણ દૃષ્ટાંતો કહ્યાં હતાં (૨ શમ. ૧૨; ૧-૬. ૫રા. ૫; ૧-૬. હઝ. ૧૭; ૩-૧૦: ૨૪; ૩-૫); તેમજ યહુદી રાજ્યીઓ પણ આ પદ્ધતિનો ઉપયોગ કરતા હતા. એજ પ્રમાણે આપણો પ્રભુ પણ સમુદાયની આગળ હવે પછી સરળ દૃષ્ટાંતોદ્વારાજ ઇશ્વર સંબંધી તથા તેની ભલામણ સંબંધી વાત કરવાનો, ને પછી પોતાના એલાઓ સાથે એકાંતમાં તેજ દૃષ્ટાંતોનો ઉડો તથા આત્મિક અર્થ સ્પષ્ટ કરવાનો પોતાનો ઇરાદો જણાવે છે (માર્ક ૪; ૩૩, ૩૪).



ઉપર ઉપરથી કદાપિ એવું લાગે, કે ઇસુ સમુદાયને તજ દે છે ; પણ એમ નથી. જેમ શિક્ષક પોતાના વર્ગમાંના હોશિયાર ને મહેનતુ છોકરાઓ પાછળ વધારે મહેનત લે છે, ને તેઓનાં મન કેળવવાને ખાસ પ્રયત્ન કરે છે ; તેમ હવેથી માંડીને ખ્રીસ્ત પોતાના ખાસ એકાગ્રાને માટે વિશેષ મહેનત કરે છે. કેમકે રાખ્ખી લોકોની કહેવત પ્રમાણે “જેની પાસે કંઈ છે, તેને અપારો ; ને જેની પાસે કંઈ નથી, તેની પાસે જે કંઈ છે, તે પણ લઈ લેવામાં આવશે.” અથવા આ કહેવતના બીજા રૂપ પ્રમાણે બોલીએ, તો “જે માણસ વધતો નથી, તે માણસ ઘટે છે.” એટલે જે એલો આળસુ છે, ને પોતાનું જ્ઞાન વધારવા ખતથી અબ્બાસ કરતો નથી તે જે કંઈ શીખ્યો હોય તે પણ વહેલો ભૂલી જાય છે.

વળી યશાયાહ પ્રબોધકના કહેવા પ્રમાણે (યશ. ૬ ; ૯, ૧૦) માણસો સાથે યહોવાહ પણ એવીજ રીતે વર્તે છે. જેઓ પોતાનાં હૃદય કઠણ કરે છે, ને પોતાના કાન તથા આંખ બંધ રાખે છે, તેઓને તેઓની અજ્ઞાનતા તથા અંધત્વમાં તે રહેવા દે છે. તથાપિ ઇશ્વરના ન્યાયની સાથે દયા મિશ્રિત થએલી માલમ પડે છે. તેજ પ્રમાણે આત્મિક બાળતો સમજવાને મંદ માલમ પડનાર સમુદાયને પડતો મૂકીને, તથા તેઓની પાસેથી પાછા વળીને પોતાના એકાગ્રાની પાછળ ખાસ મહેનત કરવામાં, સમુદાય પ્રત્યેના તેમજ સમસ્ત માનવજાત પ્રત્યેના ઇસુનો ઇરાદો પ્રેમાળ તથા કૃપાળુ હતો ; કેમકે તેનો હેતુ એજ હતો, કે તેના ગયા પછી જગતને જીતી લેવાને તે તેઓને તૈયાર કરે. અનાદિકાળથી યહોવાહના ભક્તોએ તથા પ્રબોધકોએ તારણનું જે દર્શન જોયું હતું, તે દર્શન આજ કામદ્વારા અખીલ માનવજાતના અનુભવમાં સાર્યક થવાનું હતું.

(૩) વાવનારના દૃષ્ટાંતનો ખુલાસો. ૧૩ ; ૧૮-૨૩.

<sup>૧૮</sup> હવે વાવનારનું દૃષ્ટાંત સાંભળો. <sup>૧૯</sup> જ્યારે રાજ્યનું વચન કોઇ સાંભળે છે, ને નથી સમજતો, ત્યારે સેતાન આવીને તેના મનમાં જે વાવેલું તે છીનવી લઇ જાય છે ; રસ્તાની કોરે જે બી વાવેલું તે એજ છે. <sup>૨૦</sup> અને પત્થરવાળી ભોંય પર જે બી વાવેલું તે એ છે, કે વચન સાંભળીને તરત હર્ષથી તેને માની લે છે. <sup>૨૧</sup> તો પણ તેના પોતામાં જડ નહિ હોવાથી તે થોડીજ વાર ટકે છે, અને જ્યારે વચનને લીધે વિપત્તિ અથવા સતાવણી આવે છે, ત્યારે તરત તે ઠોકર ખાય છે. <sup>૨૨</sup> અને કાંટાનાં જાળાંમાં જે બી વાવેલું તે એ છે, કે વચન સાંભળે છે, પણ આ જગતની ચિંતા તથા દ્રવ્યની માયા વચનને દાબી નાખે છે, ને તે નિષ્ફળ થઇ જાય છે. <sup>૨૩</sup> અને સારી ભોંય પર જે બી વાવેલું તે એ છે, કે વચન સાંભળે છે, ને સમજે છે, ને તેને નિશ્ચે રૂળ લાગે છે, એટલે કોઇને સોગણાં, તો કોઇને સાડગણાં, અને કોઇને ત્રીસગણાં લાગે છે.

આ દૃષ્ટાંત કહેવામાં ઇસુના બે હેતુ હતા. એટલે અત્યાર સુધીમાં તેને પોતાને જે અનુભવ થયો હતો તે જણાવવો ; અને ત્યાર પછી પ્રેરિતોને તથા પ્રેરિતો પછી તેના બધા સેવકોને જે અનુભવ થવાનો હતો, તે પણ અગાઉથી દેખાડવો. જે અસંતોષકારક શ્રોતાઓ આ દૃષ્ટાંતમાં દેખાડવામાં આવે છે, તેઓ સુવાર્તાના દુશ્મન છે, એમ નથી. માર્ગ પર પડેલાં બીજાં એટલે અવિચારી તથા બેદ્વિકરા માણસો. તેઓ વાત સાંભળે છે ખરા, પરંતુ મંદ બુદ્ધિના હોવાથી તેઓને આત્મિક વાનાંનું જ્ઞાન રહેતું નથી, તેથી વાત તેઓના મનમાં ઉતરતી નથી ; જેથી શેતાન આવીને વાવેલાં બીજાં સહેલાઈથી લઇ જાય છે. પત્થરવાળા જમીન પરથી એવા ભોંકા દર્શાવાય છે, કે જેઓમાં સહેલાઈથી હોંસ ઉત્પન્ન થઇ શકે છે ખરી, પણ તેઓમાં સ્થિરપણું કે ઠરેલપણું ન હોવાથી તેઓ અંત સુધી ફળ આપી શકતા નથી. મુશ્કેલી ઉભી થાય છે, ત્યારે તેઓ એકદમ ઠંડા પડી જાય છે. કાંટાવાળા જમીન પરથી જે ભોંકા દેખાડવામાં આવે છે તેઓ ફળ આપે છે ખરા, પરંતુ જગતની માયા તથા દ્રવ્યના ભોભને કારણે, જેમ જેમ તેમ ફળ આપી શકતા નથી. હૃદયમાં જે જગા ઇસુને આપવી જોઇએ, તે જગા તેઓએ બીજાને આપેલી હોય છે (સરખાવો ૬ ; ૨૪). સારી જમીન ઉપર પડેલાં બીજાં પરથી સારા ખીસ્તીઓ સમજવાના છે. તેઓ ખીસ્તના શિક્ષણને સ્વીકાર કરે છે, અને ઇશ્વરે તેઓને જે સ્વાભાવિક શક્તિઓ આપી હોય છે, તેના પ્રમાણમાં તેઓ આગળ વધે છે અને ફળ આપે છે.

(૪) આકાશના રાજ્યની ખાસ ઉપમાઓ. ૧૩ ; ૨૪-૩૫.

ઇસુએ હોડીમાં બેસીને સમુદાયની આગળ જે ભાષણ કર્યું, તે ફરી આગળ ચાલે છે. આકાશના રાજ્યની વૃદ્ધિના સંબંધમાં ત્રણ દૃષ્ટાંત અહીં આપેલાં છે :—

(૧) ઘઉંમાં વાવેલા કડવા દાણા. ૧૩ ; ૨૪-૩૦.

<sup>૨૪</sup>તેણે તેઓની આગળ બીજાં દૃષ્ટાંત કહ્યું, કે આકાશનું રાજ્ય પોતાના ખેતરમાં સાફ બીજ વાવનાર માણસના જેવું છે. <sup>૨૫</sup>પણ માણસો ઉંઘતા હતા તેવામાં તેનો વેરી આવીને ઘઉંમાં કડવા દાણા વાવીને ચાલ્યો ગયો. <sup>૨૬</sup>પણ જ્યારે છાડવા ઉઠ્યા, ને તેમને ઉંબીઓ આવી, ત્યારે કડવા દાણા પણ દેખાયા. <sup>૨૭</sup>ત્યારે તે ધરધણીના ચાકરોએ પાસે આવીને તેને કહ્યું, કે સાહેબ, તે શું તારા ખેતરમાં સાફ બીજ વાળ્યું નહોતું ? તો તેમાં કડવા દાણા ક્યાંથી આવ્યા ? <sup>૨૮</sup>અને તેણે તેઓને કહ્યું, કે કોઇ વૈરીએ એ કર્યું છે ; ત્યારે ચાકરોએ તેને કહ્યું, કે તારી મરજી હોય તો અમે જઇને તેને એકઠા કરીએ. <sup>૨૯</sup>પણ તેણે કહ્યું, ના, રખેને તમે કડવા દાણા એકઠા કરતાં ઘઉંને પણ તેની સાથે ઉખેડો.

કાપણી સુધી યત્નેને સાથે વધવા દેા. અને કાપણીની મોસમમાં હું કાપનારાઓને કહીશ, કે તમે પહેલાં કડવા દાણાને એકઠા કરો, ને બાળવા સારૂ તેના ભારા બાંધો, પણ ધઉં મારી વખારમાં ભરો.

ઉપરોક્ત ફકરાને ધઉંમાં વાવેલા કડવા દાણાનું દર્શાવ કહે છે. તે વાવનારના દર્શાવમાંની કાંટાવાળી જમીનથી સૂચવવામાં આવે છે. પ્રેરિતોને પોતાના કામમાં આગળ જતાં કેવી કેવી મુશ્કેલીઓ નડશે, તે વિષે તેમાં વિવેચન કરવામાં આવે છે. પાઉલ પ્રેરિતનો અનુભવ ખાસ રીતે આ વાતનો દાખલો હતો. યહુદી પક્ષવાળાઓ સાથે પાઉલને વાદવિવાદમાં ઉતરવું પડ્યું, ત્યારે તેને આ વાતનો ખરો અનુભવ થયો. નિયમશાસ્ત્રની ક્રિયા વગર, ખ્રીસ્ત પરના વિશ્વાસથી તારણ છે, એવો ઉપદેશ કરતાં કરતાં પ્રેરિત પાઉલ જ્યાં જ્યાં ફર્યો, ત્યાં ત્યાં યહુદી પક્ષવાળા તેની પાછળ ફર્યા. તેઓ એમ શિખવતા હતા, કે વિદેશીઓમાંથી જે કાંઈ ખ્રીસ્તી થાય, તેની સુન્નત કરવી (પ્રે. ફ. ૧૫; ૧). એમ કરીને પાઉલના હાથે થએલા ખ્રીસ્તીઓનાં મન તેઓએ દોઢળાં કરી નાખ્યાં. આવા સંજોગોમાં સુવાર્તિકને ખાસ કરીને ડહાપણ તથા સહનશીલતાની અગત્ય પડે છે, એવું આ દર્શાવ પરથી શિખવવામાં આવે છે. હરેક જમાનામાં મંડળીની શુદ્ધતા સંબંધી જેઓ આસ્થાવાન હોય, તેઓએ આ પાઠ શીખવાની ખાસ જરૂર છે.

ધરધણીએ પોતાના ચાકરોને જે સલાહ આપી, તેનો અર્થ શો સમજવો? કડવા દાણાનાં મૂળ ધઉંના મૂળની સાથે ગુંથાઈ ગએલાં હોવાથી, એકને ઉખેડવા જતાં સાથે બીજું પણ ખેંચાઈ જાય, એટલુંજ નહિ; પણ જ્યાં સુધી છોડ નાના છે, ત્યાં સુધી તે એકસ ઝોળખાય નહિ, માટે કડવા દાણા ધારીને ધઉંને પણ કાઢી નાખવાનું જોખમ રહે.

આપણે આ વાતનું આત્મિક લાઝુકરણ કરીએ ત્યારે તે ખાસ રીતે ઉપયોગી જણાય છે; કેમકે ન્યાય કરવામાં માણસથી ભૂલ થાય, અને જેઓને દોષિત ઠરાવવાનું આપણને મન થાય, તેજ માણસો વખતે ઇશ્વરની નજરમાં ન્યાયી હોય.

ઇસુ ખ્રીસ્ત જણાવે છે, કે મારી મંડળીમાં ઠોકરરૂપ વાતો પ્રવેશ પામશે. તેથી તેણે અગાઉથી પોતાના શિષ્યોને ચેતવણી આપી, કે દુશ્મ મંડળીમાં ભલાની સાથે હુંડા પણ મિત્ર થએલા હોય, પરંતુ મંડળીના આગેવાનોએ એથી નિરાશ થવું નહિ. કડવા દાણા તે કડવા દાણાજ છે; તે કદી ધઉં ન થાય. પરંતુ પાપીઓના સંબંધમાં એવું કહી શકાય નહિ. પાપી પસ્તાવો કરે અને સંત બની જાય, એ શક્ય છે. જેમ સંત ઓગાર્સ્ટન કહે છે તેમ “આજે જેઓ ક્રૃષ્ણ દાણારૂપ હોય, તેઓ આવતી કાલે ધઉંરૂપ બની જાય.”

ધસુએ આકાશના રાજ્ય સંબંધી જે સુવાર્તા પ્રગટ કરી, એટલે સમસ્ત માનવજાત નવો જન્મ પામે, ને આખી દુનિયા ધમ્મરને સાફ મેળવી શેવામાં આવે, તે વાત તેના જમાનાના લોકોને અશક્ય જેવી લાગી હોય, તો એમાં કંઈ નવાઈ નથી. વળી તેના પ્રેરિતોને પણ એવું લાગ્યું હશે, કે એવી સુવાર્તાનો ઉપદેશ કરવા અમને બહાર મોકલવામાં તે અમારા ઉપર આશા વગરના કામનો બોલો મૂકે છે; પરંતુ નાની શરૂઆત પરથી મહાન કાર્યો થાય છે, એવો આ જગતનો નિયમ છે; અને તે વાત રાષ્ટ્રના દાણાના દૃષ્ટાંત પરથી શિખવવામાં આવે છે.

(૨) રાઈનું બી તથા ખમીરનું દૃષ્ટાંત. ૧૩; ૩૧-૩૫.

<sup>૩૧</sup> તેણે તેઓની આગળ બીજું એક દૃષ્ટાંત કહ્યું, કે આકાશનું રાજ્ય રાઈના બી જેવું છે, જેને એક જણે લઈને પોતાના ખેતરમાં વાવ્યું. <sup>૩૨</sup> સઘળાં બી કરતાં તે નાનું છે, પણ વધ્યા પછી છાડવા કરતાં તે મોટું થાય છે, ને તે એવું ઝાડ પણ થાય છે કે આકાશનાં પક્ષીઓ આવીને તેની ડાળોએ પર વાસો કરે છે.

<sup>૩૩</sup> તેણે તેઓને બીજું દૃષ્ટાંત કહ્યું, કે આકાશનું રાજ્ય ખમીર જેવું છે, કે જેને એક સ્ત્રીએ લઈને ત્રણ માપ લોટમાં મેળવી દીધું, એટલે સુધી કે તે બધો ખમીરવાળો થઈ ગયો.

<sup>૩૪</sup> એ બધી વાતો ધસુએ લોકોને દૃષ્ટાંતોમાં કહી; ને દૃષ્ટાંત વગર તેણે તેઓને કંઈ કહ્યું નહિ; <sup>૩૫</sup> એ માટે કે પ્રબોધકે જે કહ્યું હતું તે પૂરું થાય, કે

હું માફ મોં ઉઘાડીને દૃષ્ટાંતો કહીશ,

ને જગતનો પાથો નાખ્યાના વખતથી જે છાનાં રખાયાં છે તે

હું પ્રગટ કરીશ.

સુવાર્તાનો સ્વીકાર કેવી રીતે થાય છે, અને સુવાર્તાના કામમાં કેટલી મુશ્કેલીઓ પડશે, એ વાવનાર અને કડવા દાણાના દૃષ્ટાંત પરથી ધસુએ પોતાના શિષ્યોને જણાવ્યું. પરંતુ તેઓ નિરાશ ન થાય માટે આકાશના રાજ્યની વૃદ્ધિના સંબંધમાં હવે તે રાષ્ટ્રના દાણાનું તેમજ ખમીરનું દૃષ્ટાંત તેઓને આપે છે. છેક નાની શરૂઆતથી માંડીને આકાશના રાજ્યની વૃદ્ધિ કેટલી મોટી થશે, એવું આ બન્ને દૃષ્ટાંત પરથી જણાવીને પ્રભુ ધસુ તેઓને હિમ્મત આપે છે. આ રાજ્યની વૃદ્ધિ બે રીતે થાય છે :—

૧. બાહ્ય વૃદ્ધિ : જુદા જુદા દેશોમાં સુવાર્તાનો ફેલાવ થવાથી મંડળી વૃદ્ધિ પામતી જાય છે. હાલમાં આખી દુનિયામાં ઠેકાણે ઠેકાણે

ખ્રીસ્તના ભોકાનો સમૂહ મળે છે, અને તે જોઇને આપણાં હૃદયો ઉદ્ધાસી થયા વગર રહેતાં નથી. ખરેખર! આ બાલ્ય વૃદ્ધિને રાધના દાણાની ઉપમા આપવામાં આવે તે ધટારત છે.

૨. અભ્યંતર વૃદ્ધિ: પરંતુ આપણો પ્રભુ એવું પણ જણાવે છે, કે બાલ્ય રીતે મંડળી મોટી દેખાય એટલુંજ અસ નથી; એ તો એક જાતની મોટાઇ છે, અને તે આત્મિક રીતે બ્યર્થ છે. સુવાર્તાની અસર અભ્યંતર રીતે ચાલે છે. જેમ ખમીર યુક્ત રીતે પોતાનું કાર્ય કરે છે, તેમ સુવાર્તાની અસર પણ યુક્ત રીતે જનસમાજને પહોંચી વળે છે. એવી રીતે જ્યારે મંડળી અભ્યંતર વૃદ્ધિ પામે છે, અને તેના સઘળા સભાસદોને પવિત્ર આત્માની અસર પહોંચી વળે છે, ત્યારે તેની વૃદ્ધિ ખરેખર ઉત્તમ કહેવાય. પણ એ જાતની વૃદ્ધિ વસ્તીપત્રકના આંકડા પરથી જણાય નહિ. એવા એવા ઉંડા તથા આત્મિક પાઠ તે શિખવતો હતો.

### રાધનું બી

સરોવરના કાંઠા ઉપર ઉગેલા છોડવાઓમાં કેટલાક રાધના છોડવા પણ ઉગેલા પ્રભુ ઇસુને માલમ પડ્યા હશે. છોડવાઓમાં તે સહુથી મોટો છોડ જણાય છે; લગભગ તેને ઝાડ કહી શકાય. તે દશ ફૂટ જેટલું ઉંચું થાય છે, અને તેને ખોર જેવાં ફળ થાય છે. તે ફળ ખાવા માટે પક્ષીઓ ટોળાબંધ તેની ડાળીઓ પર બેસે છે. રાધનું બી સૌથી નાનું બી છે એમ તો ન કહેવાય, કારણ કે તેના ફરતાં પણ નાનાં બી હોય છે. પરંતુ છોડના પ્રમાણ તરફ જોતાં બી નાનું કહેવાય. નજીવી વસ્તુ દર્શાવવી હોય તો હેબ્રી ભોકા તેને રાધના દાણાની ઉપમા આપતા (૧૭; ૨૦. લુક ૧૭; ૬).

### ખમીરનું દૃષ્ટાંત

ખમીરના દૃષ્ટાંત પરથી એવું શિખવાનું છે કે જે કંઈ મોટું કે નબી રહે તેવું હોય, તે એકાએક થતું નથી. જેમ ખમીર યુક્તમાં ધીમે ધીમે પોતાનું કાર્ય કરે છે, તેમ તે ધીમે ધીમે પણ યુક્ત રીતે વૃદ્ધિ પામતું જાય છે.

સરોવરને કાંઠે ઇસુએ કરેલા બાપણનું વૃત્તાંત અહીં આગળ સમાપ્ત થાય છે; અને યહૂદી વાયકો વચનદત્ત તારનાર તરીકે ઇસુનો સ્વીકાર કરે, એવી ભેખકની ઉમેદ હતી. તેથી તે તેઓને જણાવે છે, કે જેમ ઇસુ દૃષ્ટાંતથી શિક્ષણ આપતો હતો, તેમ પુરાતન વખતમાં પ્રબોધકો પણ કરતા હતા. પુરાતન વખતમાં ઇશ્વર પોતાના ભોકાની સાથે કેવી રીતે વત્યો હતો, તે વિષય ૭૮મા ગીતમાં વિસ્તારથી ચર્ચાવવામાં આવેલો છે. તે ગીતની પ્રસ્તાવનામાં ગીતકર્તા કહે છે, કે “હું પુરાણી ગૂઢ વાતો ઉચ્ચારીશ.” જ્યારે પાઉલ પ્રેરિત સનાતન કાળથી યુક્ત

રાખેલા મર્મ વિષે બોલ્યો, ત્યારે ઐજ વાક્ય તેના ધ્યાનમાં હોય, એવું લાગે છે. પાઉક્ષના વિચાર પ્રમાણે મર્મનો અર્થ શો છે? લાંબી મુદત સુધી સંતાડી રાખવામાં આવેલો, પણ છેવટે ખ્રીસ્તમાં પૂરી રીતે પ્રગટ કરાએલો “ધર્મરનો ધરાદો” તે ( સરખાવો રૂમી. ૧૬; ૨૫, ૨૬. એફ. ૧; ૯: ૩; ૫, ૯. કલ. ૧; ૨૬ ). અહીં આગળ સુવાર્તિકનો વિચાર પણ એવોજ જણાય છે. પુરાતન વખતમાં મહોવાહે પોતાના લોકોની સાથે જે વર્તન રાખ્યું હતું, તે તો ઘણી વાર તેઓને અશોધ્ય લાગ્યું હતું; પરંતુ તે સર્વ વર્તનમાં તેનો ધરાદો પૂર્ણ કૃપાળુ હતો, એવું ગીતકર્તા પોતાના જમાનાના લોકોને શિખવતો હતો. તેજ પ્રમાણે દૃષ્ટાંતો-દ્વારા સાધારણ વાનાંઓ પરથી પ્રભુ ઇસુ પોતાના જમાનાના લોકોના ખ્યાલમાં પણ ન આવે એવો પાઠ તેઓને શિખવતો હતો.

(૫) બાર શિષ્યોની આગળ કરેલા ખુલાસા. ૧૩; ૩૬-૫૨.

<sup>૩૬</sup>ત્યાર પછી લોકોને મૂકીને તે ધરમાં ગયો; અને તેના શિષ્યોએ તેની પાસે આવીને કહ્યું, કે ખેતરના કડવા દાણાના દૃષ્ટાંતનો અર્થ અમને કહે. <sup>૩૭</sup>ત્યારે તેણે તેઓને ઉત્તર દીધો, કે સાફ બી જે વાવે છે તે માણસનો દીકરો છે; <sup>૩૮</sup>ને ખેતર જગત છે; ને સારાં બી રાજ્યનાં છેયાં છે; પણ કડવા દાણા શેતાનનાં છેયાં છે; <sup>૩૯</sup>ને જે વૈરીએ તે વાવ્યાં તે શેતાન છે; ને કાપણી જગતનો અંત છે; ને કાપનારા દૂતો છે. <sup>૪૦</sup>એ માટે જેમ કડવા દાણા એકઠા કરાય છે, અને અગ્નિમાં બાળી નખાય છે, તેમ આ જગતને અંતે પણ થશે. <sup>૪૧</sup>માણસનો દીકરો પોતાના દૂતોને મોકલશે, ને તેઓ ઠાકર ખવડાવનારી બધી વસ્તુઓને તથા ભુંડું કરનારાંઓને તેના રાજ્યમાંથી એકઠાં કરશે, <sup>૪૨</sup>અને તેઓને બળતી લટ્ટીમાં નાખી ફરશે; ત્યાં રડવું ને દાંત પીસવું થશે. <sup>૪૩</sup>ત્યારે ન્યાયીઓ પોતાના આપના રાજ્યમાં સરજની પેઠે પ્રકાશશે. જેને સાંભળવાને કાન છે તે સાંભળે.

<sup>૪૪</sup>વળી આકાશનું રાજ્ય ખેતરમાં સંતાડેલા દ્રવ્ય જેવું છે, કે જે એક માણસને જડ્યું, પછી તેણે તે છાતું રાખ્યું, ને તેના હૃદયને લીધે જઘને પોતાનું સર્વસ્વ વેચી નાખીને તેણે તે ખેતર વેચાતું લીધું.

<sup>૪૫</sup>વળી આકાશનું રાજ્ય સારાં માતી શોધનાર કોઇએક વેપારીના જેવું છે; <sup>૪૬</sup>તેને એક અતિ મૂલ્યવાન માતીની શોધ લાગી ત્યારે પછી જઘને તેણે પોતાનું સર્વસ્વ વેચી નાખીને તે વેચાતું લીધું.

<sup>૪૭</sup>વળી આકાશનું રાજ્ય જાળના જેવું છે, કે જેને લોકે સમુદ્રમાં નાખી, ને હરેક જાતનું તેમાં સમેટાયું. <sup>૪૮</sup>અને જ્યારે તે લરાઇ ગઇ

ત્યારે તેઓ તેને કિનારે ખેંચી લાવ્યા, ને બેસીને જે સાંકે હાલું તે તેઓએ વાસણમાં એકડું કીધું, પણ નકાકે ફેંકી દીધું. <sup>૪૮</sup>એમજ જગતને અંતે પણ થશે. દૂતો આવીને ન્યાયોઓમાંથી ભુંડાઓને બુદ્ધિ પાડશે, <sup>૫૦</sup>અને તેઓને બળતી ભઠ્ઠીમાં ફેંકી દશે; ત્યાં રહ્યું ને હાંત પીસવું થશે.

<sup>૫૧</sup>શું તમે એ બધી વાતો સમજ્યા? તેઓ તેને કહે છે, કે હા. <sup>૫૨</sup>ત્યારે તેણે તેઓને કહ્યું, કે હરેક શાસ્ત્રી જે આકાશના રાજ્યનો શિષ્ય થયો છે તે એક ધરધણી કે જે પોતાના ભ ડારમાંથી નવી તથા બુની વસ્તુઓ કાઢે છે તેના જેવો છે.

સમુદાયને રજા આપ્યા પછી પ્રભુ ઇસુ પીતરનું ઘર જ્યાં તે રહેતો હતો, ત્યાં પાછો વળ્યો, તે વખતે મોડું થયું હતું. બાર શિષ્યો તેની સાથે ગયા એ માટે કે જે વાતો તેઓના સાંભળવામાં આવી હતી, તે વિષે તેઓ પૂછપરછ કરે. આ વખતે ઇસુએ વાવનારના દૃષ્ટાંતનો ખુલાસો (કલમ ૧૦-૨૩) તેમજ ધઉમાંના કડવા દાણાનો ખુલાસો (કલમ ૩૬-૪૩) તેઓની આગળ કર્યો. આ દૃષ્ટાંત કહેતી વખતેજ ઇસુએ પોતાના કહેવાનો અર્થ એટલો સ્પષ્ટ કર્યો હતો, કે વધુ ખુલાસો કરવાની જરૂર તેને જણાઇ નહિ. છતાં જ્યારે તેઓ ખુલાસો માગે છે ત્યારે તેઓના સુવાર્તાપસારક કામને ખાસ રીતે લાગુ પડે, એવા દાખલા તથા ઉપમાઓદ્વારા શાસ્ત્રમાંથી તેણે તેઓને ખુલાસો કરી બતાવ્યો (સરખાવો યોએલ ૩ ; ૧૨, ૧૩. ઝખ. ૧૪ ; ૫). હવે ખુલાસા પર ધ્યાન દઇએ :

૧. સાંકે ખી વાવનાર કાણ છે તે વિષે ઇસુ ખ્રીસ્ત કહે છે, કે ‘તે માણસનો દીકરો છે.’ એ પરથી ઉત્તેજનને અર્થે જણાવવામાં આવે છે, કે જેઓ સાંકે ખી વાવે છે તેઓ માણસના દીકરાનુંજ કામ કરે છે. તે કામનું પ્રતિફળ આપવાનું તેણે પોતાના હાથમાં રાખ્યું છે, અને જેઓ વિશ્વાસુ રહેશે તેઓ પ્રતિફળ પામશે (સરખાવો ૧ કર. ૩ ; ૬). એજ પ્રમાણે ‘કાપનારા તે દૂતો છે,’ એવું જણાવીને, તેઓના કામમાં ગમે તે મુશ્કેલીઓ ઉભી થાય, તોપણ આકાશના પરાક્રમીઓ તેઓની સાથે કામમાં જોડાએલા રહે છે, એવો દિલાસો તે તેઓને આપે છે.
૨. જેમ પ્રબોધકોના શિષ્યોને “પ્રબોધકના દીકરાઓ” (૧ રાજ ૨૦ ; ૩૫. ૨ રાજ ૨ ; ૩, ૫, ૭, ૧૫) એવું નામ આપવામાં આવતું હતું; તેમજ અહીં આગળ સારાં ખીને “રાજ્યનાં છૈયાં,” અને કડવા દાણાને “શેતાનનાં છૈયાં” એવું નામ આપવામાં આવ્યું છે. શેતાનનાં છૈયાં શેતાનનુંજ કામ કરે છે, ને તેનોજ હેતુ તેઓ પૂરો પાડે છે.

૩. “કાપણી તે જગતનો અંત છે,” એમ નહિ, પણ ‘યુગની પરિપૂર્ણતા,’ એવો અર્થ તેમાં રહેલો છે. તે જમાનામાં એવું સમજવામાં આવતું હતું, કે ઇશ્વરના સદાકાલિક ધરાદાઓ પૂરા થવામાં એક પછી એક યુગો થાય છે. તે યુગો દરમિયાન ઇશ્વરના ધરાદાઓ ધીમે ધીમે ખર આવતા જાય છે, અને છેવટે મોટા મહિમાસહિત સંપૂર્ણ રીતે તેઓ ખર આવશે.
૪. “બળતી બટ્ટી” (સરખાવો ૩ ; ૧૨ : ૭ ; ૧૯. યોહ. ૧૫ ; ૬). તેનું નામ ‘ગેહેન્ના’ હતું. જે જગાએ નિંદણુ તથા કચરા નાખીને બાળી મૂકવામાં આવતાં, તેવી જગા એ શબ્દો પરથી દેખાડવામાં આવે છે. જેઓની ચાલ હઠીલી છે, અને તે કારણથી જેઓ તારણનો નકાર કરે છે, અને પોતાથી પરતાવો તથા સુધારો થઈ ન શકે, એવી બધે સ્થિતિમાં આવી ગએલા હોય છે તેઓને આત્મિક કચરાની બચંકર ઉપમા આપવામાં આવે છે. તેઓની વિશેષ દુર્દેશા એમાં જણાય છે, કે તેઓએ જાણીમુઝીને ધન્યતાનો નકાર કર્યો છે. અને પોતાની દુર્દેશાનું તેઓને જ્ઞાન થાય છે ખરું, તથાપિ તે ધન્યતા પ્રાપ્ત કરવાને તેઓ હવે અસક્ત બની ગયા છે. એવાંઓને માટે આપણો પ્રભુ કહે છે, કે તેઓને માટે “રડવું ને દાંત પીસવું થશે.” માણસના નૈતિક સ્વભાવનો આધાર તેની ઇચ્છાશક્તિ પર રહેલો છે. પાપને અંત સુધી વળગી રહેવાથી તે ઇચ્છાશક્તિ નષ્ટ થાય છે. હવે દુષ્ટોની દુર્દેશા એમાં જણાય છે, કે એ શક્તિ નષ્ટ થયા પછી પણ યાદશક્તિ, કલ્પનાશક્તિ તથા સમજશક્તિ જેવી તેઓની બીજી શક્તિઓ કામચલાઉ ને કામચલાઉ રહે છે. જેઓની છેવટની સ્થિતિ આવી થાય, તેઓની દુર્દેશા કેટલી દયામણી ગણાય ? તેના જેવું નરક બીજું શું હોય ?

બાર શિષ્યોની સાથે વાતચિત કરતાં કરતાં તેઓને સ્વાભાવિક રીતે જે કંઈ શંકાઓ આવવાનો સંભવ હોય, અથવા જે શંકાઓ તેના ગયા પછી તેમના મન ઉપર વિશેષ જોર કરે, તે શંકાઓ દૂર કરવા માટે તે તેઓને બળ તથા હિમ્મત આપવાની મહેનત કરે છે. તેઓ સુચારીની સાક્ષીને લીધે ભવિષ્યમાં બધી વાર નિરાશ થશે, એવું જાણીને ઇસુ ખ્રીસ્ત બીજા બે દૃષ્ટાંતથી તેઓને હિમ્મત આપે છે :—

૧. પુરાતન કાળના અંધેર સમયોમાં માણસો પોતાનું દ્રવ્ય ઢાટી મૂકતાં. વળી એવી જગા પર તેઓ ખાસ નિશાની રાખતા હતા, અને જોખમ વીતી ગયા બાદ તેઓ આવીને પોતાનું દ્રવ્ય લઈ જતાં.



વખતે દાટનાર મરી જાય, અગર ફરી ન આવે, તો ધણા વખત સુધી તે દ્રવ્ય ચુમ થતું. કોઇ વખત એવું પણ અને કે લાંબી મુદત પછી, અણુધારેલી રીતે ખીજ કોઇને તે દ્રવ્ય મળી આવે. ત્યારે જે ખેતરમાં દ્રવ્ય દાટી મૂકેલું હોય તેના માલીકની પાસેથી, જેણે દ્રવ્ય જેવું હોય તે માણસ ધણા પૈસા આપીને તે ખેતર વેચાણ કરી લેતો.

૨. જુના જમાનામાં વેપારીઓના કાફલાઓ વેપારની મૂલ્યવાન વસ્તુઓ લઇને કાપરનાહુમ થઇને આવજા કરતા હતા, તે પરથી ઇસુએ એક ખીજે દાખલો આપ્યો. આવા કોઇ વેપારીએ કોઇ સ્થળે એવું વિશેષ મૂલ્યવાન મોતી જેવું હોય, તો ધણી ખુશીથી પોતાનો સઘળો માલ વેચી નાખીને તે તે મૂલ્યવાન મોતી ખરીદી લે.

આ જાનને દૃષ્ટાંત કેવળ માત્રીની સુવાર્તામાં મળે છે, ને તે જાનને વિષય જાત્યનુભવ ધર્મ છે. માણસ બહારથી ખ્રીસ્તી દેખાય, એટલુંજ બસ નથી. પણ પોતાનો ધર્મ સઘળી વસ્તુઓ કરતાં મૂલ્યવાન છે એવી તેનામાં અબ્યંતર ખાતરી હોવી જોઇએ. દરેક ખ્રીસ્તીએ ખ્રીસ્તને પોતાના તારનાર તરીકે જાણવો જોઇએ. અને ખ્રીસ્તમાં રહીને તેને જે જાત્યનુભવ થયો છે, તેના પ્રમાણમાં ખીજ ગમે તે વાત કે વસ્તુ તેના ધ્યાનમાં ઉતરતા દરજ્જાની હોવી જોઇએ. આ જ દૃષ્ટાંતમાં કંઇક કંઇક તફાવત માલમ પડે છે :—

૧. પહેલા માણસને અણુધારી રીતે દ્રવ્ય મળી આવ્યું. જે માણસ ધણા વખત સુધી ખ્રીસ્તી કહેવાય છે, પણ જેણે ખ્રીસ્તનો ખરો અનુભવ કર્યો નથી, તેને કોઇ વાર અણુધારી રીતે ખ્રીસ્ત પ્રગટ થાય છે ; અને ઇશ્વર પોતાની કૃપાએ તેના જીવનના સંજોગો એવી રીતે ગોઠવે છે, કે ખ્રીસ્તમાં રહેલા દ્રવ્યનું તેને નવું જ્ઞાન થાય છે. તે માણસને તેનો નવો અનુભવ એટલો બધો અમૂલ્ય લાગે છે, કે તે અનુભવ પ્રાપ્ત કરવામાં જે વાતો નડતરફ કે ઠોકરફ થઇ હતી, તે તજી દઇને તે ખરા દિલથી પોતાના તારનારની પાછળ ચાલવા લાગે છે.
૨. વેપારીની ઉપમા જે માણસને આપવામાં આવે છે, તે તો લાંબા વખત સુધી સત્યની શોધ કરનાર છે. છેવટે જ્યારે તે તેને મળે છે ત્યારે તે ખરા અંતઃકરણથી તેનું ગ્રહણ કરે છે.

જાનને દૃષ્ટાંતોમાં જે મુખ્ય વિચાર રહેલો છે, તે એ કે, માણસને જે સૌથી મોટું દ્રવ્ય મળી શકે, તે ખ્રીસ્ત છે. તેથી તેને મેળવવાની ખાતર માણસ ગમે તે વસ્તુનો અને ગમે તેટલી મૂલ્યવાન વસ્તુનો ત્યાગ કરે, તોપણ છેવટે તેને લાભ ને લાભજ છે.

હઉમાં વાવેલા કડવા દાણાનું દણાંત કેટલું બધું અગત્યનું છે, અને તેમાં રહેલું રહસ્ય બાર પ્રેરિતો પોતાને લાગુ કરે, તે વિષે ઇસુને કેટલી બધી ઉમેદ હતી, તે હમણાં જણાઈ આવે છે. 'કેમકે ખીજ' દણાંતથી તે તેને તેજ વાત શિખવે છે :—

જળનું દણાંત (કલમ ૪૭-૫૦). આ દણાંતમાં તથા કડવા દાણાના દણાંતમાં રાજ્યનું શુદ્ધિકરણ વર્ણવવામાં આવે છે. આ જળની યોજના એવી હતી, કે માછલીનો જથ્થો માંહે બરાબ, ત્યારે તેમાં જેટલી માછલી આવેલી હોય, પછી તે સારી હોય કે હલકી જાતની હોય, તે બધી અંદર બંધ થઇ જાય. પછી જળ કિનારા પર એવી લાવવામાં ન આવે, ત્યાં સુધી તેમાંનું કંઇ પણ જીવંત પાડી શકાય નહિ.

આ દણાંતથી તેમજ તેના ખુલાસાથી આપણે પ્રભુ દ્રાક્ષવાડીના મનુરોને ધીરજનો પાઠ શિખવે છે. યુગની પરિપૂર્ણતા સુધી તથા ઇશ્વરના સદાકાળિક ઇરાદાઓ પૂરા થતાં સુધી સારાં તથા ભુંડાં વાનાંનું મિશ્રણ રહેવાનુંજ. એમાં ન્યાયનો તેમજ દયાનો પાઠ શિખવવામાં આવે છે. પાપીઓ પ્રત્યે ઇશ્વર કેટલી બધી ધીરજ રાખે છે, તે પરથી દયાનો પાઠ શિખવવામાં આવે છે ; અને હડીલા તથા અણપસ્તાવિકાની કેટલી ભયંકર દશા દર્શાવેલી છે, તે પરથી ન્યાયનો પાઠ શિખવવામાં આવે છે.

પવિત્ર શાસ્ત્ર આપણને નિત્ય શિખવે છે, કે પાપ તેજ આપણા આત્માનો દુરમન છે; પણ ઇશ્વર તો આપણો મિત્ર છે, ને પાપના ભયંકર કાળજીમાંથી આપણને છોડાવવાને તે નિરંતર પ્રયત્ન કરે છે ; માટે આપણે ઇશ્વરથી નહિ પણ પાપથી બીજું જોઇએ (સરખાવો હઝ. ૧૮ ; ૨૧-૨૩. માત્થી ૨૩ ; ૩૭, ૩૮).

કડવા દાણાનું દણાંત અને જળનું દણાંત એ એમાં જે મુખ્ય વિચાર રહેલો છે, તે એ કે મંડળીના અનુલવમાં ભુંડાઇ તથા બલાઇનું મિશ્રણ રહેશે. પરંતુ તે એ દણાંતમાં તક્ષાત પણ જોવામાં આવે છે. બન્ને દણાંતમાં મંડળીનું શુદ્ધિકરણ દેખાડવામાં આવે છે ખરું; પણ પહેલા દણાંતમાં આ જીવનની વાતો પર, અને બીજા દણાંતમાં આવનાર જીવનની વાત પર ધ્યાન આપવામાં આવે છે. મંડળીનું શુદ્ધિકરણ ઇશ્વરે પોતાના હાથમાં રાખ્યું છે, અને તેજ સઘળાં માણસોનાં હૃદયો પારખી શકે છે, માટે તેનાથીજ તેનું છેવટનું શુદ્ધિકરણ થઇ શકશે. મંડળીની શુદ્ધતા જળવવાને મંડળીના અધિકારીઓએ કાશીશ કરવી જોઇએ. પરંતુ તેઓથી તે કામ પૂરી રીતે થઇ શકશે નહિ; માટે ઇશ્વરની અત્યંત ધીરજને અનુસરીને તેઓએ પણ ધીરજ રાખવી. ઇશ્વરનો સદાકાળનો ઇરાદો પૂરો થશે, ત્યારેજ “જેને ડાહ્ય, કરચલી કે એવું કંઇ ન હોય, પણ પવિત્ર તથા નિદોષ હોય” એવી મંડળી જોવામાં આવશે.

આર એલાઓએ કેવા શિક્ષક થવું, એ તેઓ સમજે માટે આપણો પ્રશ્ન આકાશના રાજ્યના મર્મો સંબંધી આ વાતચિતની અંદર તેઓને શિક્ષણ આપતો જણાય છે. શિક્ષણ સમાપ્ત કરતાં ઇસુ તેઓને પૂછે છે, કે “શું તમે એ બધી વાતો સમજ્યા?” તેઓએ જવાબ આપ્યો, કે “હા.” તેઓનાં એવો જવાબ તેણે સાંભળ્યો, ત્યાર પછી, ખરે ખ્રીસ્તી શિક્ષક કેવો હોય, તેનું વર્ણન પરમી કલમના થોડા શબ્દોમાં તે કરે છે.

ખ્રીસ્તી શિક્ષકને “આકાશના રાજ્યનો શિષ્ય થએલો શાસ્ત્રી” એવું નામ આપવામાં આવે છે. એટલે ભવિષ્યની મંડળીમાં તેઓને શાસ્ત્રીઓની જગ્યા આપવામાં આવશે, એવું ખ્રીસ્ત જણાવે છે. યહુદી શાસ્ત્રીમાં અને ખ્રીસ્તી શાસ્ત્રીમાં જે તફાવત જેવામાં આવે છે, તે એ કે યહુદી શાસ્ત્રી પોતાના ભંડારમાંથી કેવળ જુનીજ વસ્તુઓ કાઢતા હતા; પણ ખ્રીસ્તી શાસ્ત્રીજ આકાશના રાજ્યના મર્મો શીખીને પોતાના ભંડારમાંથી નવી વાતો પણ કાઢી શકે છે. આ વાતનું ખરૂં રહસ્ય સંત કિસેરોસે એ દાખલા આપીને સમજાવે છે : યહુદી રાખ્ખીઓએ પુરાતન પ્રક્ટીકરણને વળગી રહીને સુવાર્તાનો સ્વીકાર ન કર્યો, તેથી તેઓ વિષે એમ કહેવાય, કે તેઓ પોતાના ભંડારમાંથી કેવળ જુની વાતો કાઢી શકતા હતા. તેથી ઉલટું, માર્સિઓન નામનો પાપ્પંડી જે જુના કરારનાં પુસ્તકોનો નકાર કરતો હતો, તેનો મુખ્ય સિદ્ધાંત એ હતો, કે પવિત્ર શાસ્ત્રમાં એ ઇશ્વર વર્ણવાયેલા છે : એટલે નિયમશાસ્ત્રદ્વારા યહુદીઓને પ્રગટ થએલો ન્યાયી ઇશ્વર; અને ઇસુ ખ્રીસ્તદ્વારા પ્રગટ થએલો ભલો ઇશ્વર, જે આકાશી બાપ છે તે. આ પ્રમાણે જુનો કરાર તથા ઇસુને માર્સિઓન પંથવાળા પોતાના ભંડારમાંથી કેવળ નવીજ વાતો કાઢતા હતા. પરંતુ જે ખરે ખ્રીસ્તી શિક્ષક છે, તે તે પોતાના ભંડારમાંથી જુની તેમજ નવી વાતો પણ કાઢે છે. કેમકે વંશપરંપરા ને પેઢી દરપેઢી ચાલતા આવેલા તથા પ્રગટ થએલા જે સત્ય સિદ્ધાંતો છે તેનું તે સન્માન રાખે છે એટલુંજ નહિ, પણ સંબોધક પવિત્ર આત્મા જે ઇસુ ખ્રીસ્તના વચન પ્રમાણે માથુસોને સત્યની શોધમાં આગળ ને આગળ દોરી જાય છે, તેના પ્રતાપે ઇશ્વરના સનાતન શબ્દ પર જે કંઈ પ્રકાશ પડે, તેનો પણ ખરે ખ્રીસ્તી સુવાર્તિક સ્વીકાર કરે છે.

ભાગ પાંચમે  
આપણે પ્રભુ—નવા સભાસ્થાનનો સ્થાપનાર

## V. આપણો પ્રભુ—નવા સભાસ્થાનનો સ્થાપનાર.

અધ્ય. ૧૩ ; ૫૩—૧૬ ; ૧

### ૧. નાઝરેથની મુલાકાત

(અધ્ય. ૧૩ ; ૫૩-૫૮)

<sup>૫૩</sup> અને એમ થયું, કે ઇસુ એ દૃષ્ટાંતો કહી રહ્યો, ત્યારે તે ત્યાંથી ચાલ્યો ગયો. <sup>૫૪</sup> અને પોતાના દેશમાં આવીને તેણે તેઓના સભાસ્થાનમાં તેઓને એવો બોધ કીધો કે તેઓ અચરત થઇને બોલ્યા, કે આ માણસની પાસે આવું જ્ઞાન તથા આવાં પરાક્રમી કામો ક્યાંથી ? <sup>૫૫</sup> શું એ સુતારનો દીકરો નથી ? એની માનું નામ મરિયમ નથી શું ? અને શું યાકૂબ તથા યુસફ તથા સીમોન તથા યહુદાહ તેના ભાઈઓ નથી ? <sup>૫૬</sup> ને શું એની સખળી બેનો આપણી પાસે નથી ? તો આ માણસની પાસે આ બધું ક્યાંથી ? <sup>૫૭</sup> અને તેઓએ તેના સંબંધી ઠાકર ખાધી. પણ ઇસુએ તેઓને કહ્યું, કે પ્રબોધક પોતાના દેશ તથા પોતાના ઘર સિવાય [ખીજે ઠેકાણે] માન વગરનો નથી. <sup>૫૮</sup> અને તેઓના આવધાસને લીધે તેણે ત્યાં ઘણાં પરાક્રમી કામ કીધાં નહિ.

યહુદી ભોકામાં એક કહેવત ચાલતી હતી, કે “પ્રબોધક પોતાના દેશ તથા પોતાના ઘર સિવાય ખીજે ઠેકાણે માન વગરનો નથી.” ઇસુને પણ એજ પ્રમાણે અનુભવ થયો (યોહ. ૪ ; ૪૪). “શું નાઝરેથમાંથી કંઇ સાફ નીકળી શકે ?” (યોહ. ૧ ; ૪૬), એવી પણ તે વખતમાં એક કહેવત હતી. ઇસુ ખ્રીસ્ત નાઝરેથમાં રહેતો હતો, ત્યારે ગામના ભોકાનો સ્વભાવ તેને અળખામણે લાખતો હતો, તે કારણે લીધે, તેઓની મધ્યેથી નીકળીને તેણે પોતાની સેવાના કામને અર્થે કાપરનાહુમને પોતાનું કાવમનું મથક બનાવ્યું હતું (૪ ; ૧૩) એટલુંજ નહિ, પણ એક વરસ કરતાં વધારે વખતથી જો કે તેણે ગાલીલમાં થઇને અનેક મુસાફરી કરી હતી, તોપણ ફરીથી તેણે નાઝરેથની મુલાકાત લીધી નહોતી.

મરીહ હોવાનો જે દાવો પોતે ધરાવતો હતો, તે સંબંધી ત્યાંના ભોકા તથા તેનાં સમાનાં વિચારો કેવા હતા તે ઇસુ જાણતો હતો (માર્ક ૩ ; ૨૧), તેથી અમુક વખત સુધી તે તેઓની પાસે ગયો નહિ. પરંતુ ધીરેધીરે તેની કક્ષિતિ આખા ગાલીલ પ્રાંતમાં ફેલાઇ ગઇ હતી, માટે તેઓ હવે તેનો સમાચાર સર્વજનને આપી આજ્ઞા રાખીને તે તેઓની મુલાકાત લે છે. ત્યાં જઇને તેણે સાબ કરવાનાં કેટલાક અમલકારો કર્યા, ને સાબ્યાથને દિવસે સભાસ્થાનમાં જઇને ઉપદેશ કર્યો.

તેનો ઉપદેશ કૃપાયુક્ત હતો, પરંતુ એવા કૃપાયુક્ત ઉપદેશથી શ્રોતાઓનાં મન પર કેવી અસર થઈ! અને તેથી કેવું ધાંધળા ઉભું થયું તે હુક ૪; ૧૬-૩૦ પરથી ૨૫૪ દેખાઈ આવે છે. માત્રી તથા માર્ક કેવળ તેના શ્રોતાઓની અદેખાઈની નોંધ લે છે (માર્ક ૬; ૧-૪). તેનો સમાચાર સાંભળવા પ્રત્યે તેઓનાં અંતઃકરણ સાથી બંધ થયાં હતાં? જો તે પારકો માણસ હોત તો તેઓ તેનો આવકાર કરત, પણ તેના દેહ પ્રમાણેના પૂર્વજોને તેઓ ઝોળખતા હતા; તેથી તેઓ બડબડવા લાગ્યા, કે “શું આ સુતારનો દીકરો નથી?” અથવા માર્ક ૬; ૩માં લખ્યા પ્રમાણે “શું એ સુતાર નથી? શું એ મરિયમનો દીકરો...નથી?” એ પરથી એવું સૂચનવામાં આવે છે, કે યુસફના મરણ પછી તેણે સુતાર તરીકે પોતાનું યુગ્મરાન ચલાવીને પોતાના કુટુંબનું પોષણ કર્યું હશે. પાછળના સમયમાં તત્ત્વજ્ઞાની સેક્સસે મહેનતમજૂરીનું કામ નીચ ગણી, ખ્રીસ્તીઓ સુતાર જેવા એક મહેનતમજૂરી કરનારનું બજન કરતા હતા, તે કારણથી તેઓનો તિરસ્કાર કર્યો. “શું આ તે સુતાર નથી?” એવું કહીને નાઝરેથના લોકોએ તેનો તિરસ્કાર કર્યો. જર્જિન માર્ટર કહે છે, કે “જેણે તેઓનાં હળસાકડાં તથા ઝુંસરી બનાવ્યાં હતાં, તેણે તેઓની મધ્યે આવીને મસીહ હોવાનો દાવો કર્યો, તેથી તેના પ્રત્યે તેઓએ અદેખાઈ રાખી.” “અને તેઓના અવિશ્વાસને લીધે તેણે ત્યાં ધણીં પરાક્રમી કામ કર્યાં નહિ.” ઇસુની આ મુલાકાત વખતે કોને કરી દાયદો થયો? જેઓનાં હૃદયો પોતાના દુઃખને લીધે તેની કૃપાનો સ્વીકાર કરવાને ખુદ્દાં હતાં, એવા જે યોડાંક માંદાંઓને ઇસુએ સાજાં કર્યાં, તેઓનેજ તેની મુલાકાતથી લાભ મળ્યો; તે સિવાય તેના આવવાથી નાઝરેથમાંના અન્ય કોઇને કરી દાયદો થયો નહિ.

## ૨. યોહાન આપ્તિસ્મા કરનારનો શિરઁચ્છેદ

(અધ્ય. ૧૪; ૧-૧૨)

‘તે વેળા હેરોદ રાજાએ ઇસુની કીર્તિ સાંભળીને ૨ પોતાના આકરોને કહ્યું, કે આ તો યોહાન આપ્તિસ્મા કરનાર છે; તે સુએલાંમાંથી ઉઠ્યો છે, એ માટે એવાં પરાક્રમી કામો તેનાથી થાય છે. ૩ કેમકે હેરોદે તેના લાઇ ફેલિપની વહુ હેરોદિયાસને લીધે યોહાનને પકડ્યો હતો, ન તેને બાંધીને કેદખાનામાં નાખ્યો હતો. ૪ કેમકે યોહાને તેને કહ્યું હતું, કે તેને તારે રાખવી ઉચિત નથી. ૫ અને તે તેને મારી નાખવા ઇચ્છતો હતો, પણ લોકોથી તે બીતો હતો, કેમકે તેઓ તેને પ્રબોધક માનતા હતા. ૬ પણ હેરોદની વરસગાંઠ આવી, ત્યારે હેરોદિયાસની દીકરીએ તેઓની આગળ નાચીને હેરોદને ખુશ કીધો. ૭ ત્યારે તેણે સમ ખાધને વચન આપ્યું, કે જે કંઈ તું માગે તે હું તને આપીશ. ૮ ત્યારે તેની માના સમજાવ્યા પ્રમાણે તે બોલી, કે યોહાન આપ્તિસ્મા

કરનારનું માથું મને કથરોટમાં આપ. <sup>૯</sup> અને રાજા દલગીર થયો, તે પછી પોતે સમ ખાધા હતા તેને લીધે તથા તેની સાથે ખાવા બેઠેલા-ઓને લીધે, તેણે તે આપવાનો હુકમ કીધો. <sup>૧૦</sup> અને તેણે [માણસોને] મોકલીને યોહાનનું માથું કેદખાનામાં કપાવ્યું. <sup>૧૧</sup> પછી કથરોટમાં તેનું માથું આણીને છાકરીને આપ્યું, ને તે પોતાની માની પાસે તે લઇ ગઇ. <sup>૧૨</sup> ત્યારે તેના શિષ્યોએ આવીને તેનું મુઠું ઉઠાવી લઇ જઇને દાટ્યું, ને જઇને ઇસુને ખબર આપી.

ઓગસ્ટસે પોતાના રાજ્યની વહેંચણી કરી, ત્યારે મોટા હેરોદના દીકરા હેરોદ આન્તિપાસને ટેટ્રાર્કની અટક આપીને, ગાલીલ તથા પેરિયા પ્રાંત ઉપર તેને અધિકારી ઠરાવ્યો હતો. આ વખતથી માંડીને અરાઢ મહિના ઉપર એજ હેરોદ આન્તિપાસે યોહાન આપ્તિરમા કરનારને પકડાવીને, મૃત સરોવરને પૂર્વે કાંઠે માખીરસના કિલામાં તેને કેદ કર્યો હતો, અને યોહા વખત ઉપરજ તેને મારી નંખાવ્યો હતો.

ગાલીલમાં ઇસુએ જે આશ્ચર્યકારક કૃત્યો કર્યાં તે વિષે સાંભળીને હેરોદના દોષિત મનમાં શેા વિચાર આવ્યો ! તે સાદુકી હતો ( ૧૬ ; ૬. માર્ક ૮ ; ૧૫ ) ; અને સાદુકીઓ તો પુનરુત્થાન કે દૂતો કે આત્મા કે એવું કંઇ પણ માનતા નહોતા ( પ્રે. કૃ. ૨૩ ; ૮ ). છતાં તેને હમણાં એકાએક એ વિચાર આવ્યો, કે જે યોહાન આપ્તિરમા કરનારને મેં કૂર રીતે મારી નંખાવ્યો હતો, તેજ મુએલાંમાંથી પાછો ઉઠ્યો છે. વળી તે ગભરાઇ ગયો, એમાં કંઇ નવાઇ જેવું નથી ; કેમકે તેણે અત્યાર મુધીમાં એક પછી એક એવાં ઘણાં ખૂની ઢાંમે કર્યાં હતાં.

એક વખતે હેરોદ આન્તિપાસે રૂમ શહેરની મુલાકાત લીધી, તે વખતે તેના સાવકા ભાઇ હેરોદ શીલીપે સારી રીતે તેની પરાજિયાચાકરી કરી. મોટા હેરોદને ધણી સ્ત્રીઓ થઇ હતી. તેમાંની પાંચમી સ્ત્રી ‘ મારીઆમ ’ને પેટે થએલો દીકરો તે આ શીલીપ હતો. શીલીપ નામનો મોટા હેરોદનો એક બીજો દીકરો પણ હતો, જે તેની સાતમી સ્ત્રી કલીઓપાટ્રાને પેટે થયો હતો ; અને આ કલીઓપાટ્રાના છોકરાને ‘ ઇતુરાઇ તથા ત્રાખેનીતીના ટેટ્રાર્ક ’ તરીકે ઠરાવવામાં આવ્યો હતો ( લુક ૩ ; ૧ ). હેરોદ આન્તિપાસે રૂમની મુલાકાત લીધી, તે પહેલાં અરબ-સ્તાનના રાજા આરેતાસની દીકરી સાથે તેણે લગ્ન કર્યાં હતાં. તોપણ રૂમમાં તેને પોતાની ગૃહસ્થામિની હેરોદિયાસનો મોહ લાગ્યો. આ સ્ત્રીના ધણી શીલીપને તેના બાપ તરફથી કંઇ વારસો મળ્યો નહોતો. રાજધાનીમાં તે કેવળ ખાનગી વ્યક્તિ તરીકે રહેતો હતો. પરંતુ હેરોદ આન્તિપાસ તો મોટા રાજા જેવો હતો, તેથી માન તથા મોટાઇ મેળવવાની ઇચ્છાએ હેરોદિયાસે પોતાના ધણીનો ત્યાગ કરવાની તથા હેરોદ આન્તિપાસ સાથે લગ્ન કરવાની કબુલાત આપી ; પણ એવી શરત કરી કે પહેલાં આરેતાસની દીકરીને તે ફારગતી આપે.

આ છુંડા કામને લીધે યોહાન યામિરમા કરનારે હેરોદ આન્તિપાસને મોઢેમોઢ ઠપકો દીધો. આન્તિપાસ તેને જતો કરત, પણ હેરોદિયાસના સમજન-વવાથી તેને પકડવામાં આવ્યો. તેણીની ઇચ્છા તો એવી હતી, કે યોહાનને તરતજ મારી નાખવામાં આવે, પરંતુ એટલે સુધી કરવાની આન્તિપાસની મરજ નહોતી ; કારણ કે આવાં કામથી જનસમુદાયને મારું લાગે, તેથી ધાંધળ થવાનો સંભવ હતો. વળી માર્કના કહેવા પ્રમાણે આન્તિપાસનો અપરાધ પ્રગટ થવાથી તેનું મન તેને મારતું હતું (માર્ક ૭ ; ૧૯, ૨૦). આ કારણોને લીધે હેરોદિયાસને જેમતેમ કરી સમજાવીને માખીરસના એકાંત કિલ્લામાં તેણે યોહાનને કેદ કર્યો. એક દિવસ ટેટ્રાકની વરસગાંઠ આવી, ત્યારે ઠાઠમાઠસહિત મોટી મિજબાની કરીને માખીરસના મહેલમાં તેણે તે દિન ઉજવ્યો. હેરોદિયાસને પોતાના આગલા ધણી શીલીપથી સાલોમે નામે એક દીકરી થઇ હતી (પાછળથી આ સાલોમે ટેટ્રાક શીલીપની સ્ત્રી થઇ). આ છોડી પોતે રાજ-કુમારિકા હતી, છતાં મહેમાનો આગળ આવીને નાચવા લાગી. મહેમાનો ખુશ ખુશ થઇ ગયા ; જેથી હેરોદે, પૂર્વના રાજાઓની રીત પ્રમાણે, તે જે કંઇ માગે તે રાજના અધો ભાગ સુધી આપવાની પ્રતિજ્ઞા લીધી (સરખાવો એસ્ત. ૫ ; ૬. માર્ક ૬ ; ૨૩). પ્રતિજ્ઞા સાંભળીને મિજબાનીના ઝોરડામાંથી ઉતાવળે નીકળીને તે પોતાની માની સલાહ લેવા દોડી ગઇ. પછી થોડી વારમાં પાછી આવીને તેણે માગણી કરી, કે “યોહાન યામિરમા કરનારનું માથું મને કથરોટમાં આપ.” આ માગણીથી આન્તિપાસ સ્તબ્ધ થઇ ગયો. એ માગણી નહિ સ્વીકારવાની તેની ફરજ હતી ; કારણ કે પાપી પ્રતિજ્ઞા લેવી તે પાપ છે, અને તેવી પ્રતિજ્ઞા પાળવી તે તે કરતાં પણ મોટું પાપ છે. પણ તે જમાનામાં સોગન કે પ્રતિજ્ઞાના સંબંધમાં ધણોજ વહેમ પ્રજળ હતો. તેથી જે માન ઇશ્વરને આપવાની હેરોદે ના પાડી હતી તે માન તેણે પોતાના વહેમને આપ્યું. તે જમાનાના રાજાઓ પોતાની પાસે ગળકટાઓ રાખતા હતા (માર્ક ૬ ; ૨૭). હેરોદે એવા માણસોને મોકલીને યોહાનનો સિરચ્છેદ કરાવ્યો. તેઓએ કાપેલું માથું કથરોટમાં લાવીને તે છોડીને આપ્યું. આ પ્રમાણે હેરોદિયાસના મનમાં યોહાન પ્રત્યે ધણી વખતથી જે વેર હતું, તે વાળવાનો તેને પ્રસંગ મળ્યો. પછી રાજાએ યોહાનના શિષ્યોને પડી રહેલું ધડ લઇ જવાની પરવાનગી આપી.

એમ કહેવામાં આવે છે, કે તેઓએ તેનું શય લઇ જઇને સમારીઆ દેશના મુખ્ય શહેર સેયારતેમાં દાટ્યું (મોટા હેરોદે ઝોગસ્તસના માનાથે સમરૂન શહેરનું એવું નામ પાડ્યું હતું). એલીશા તથા ઝોખાલાહ જેવા મોટા પ્રબોધકોને આ શહેરમાં દાટવામાં આવ્યા હતા ; તો યોહાન જે મહાન હેબ્રી પ્રબોધકોમાં છેલ્લામાં છેલ્લો હતો, તેને પણ ત્યાં દાટવામાં આવે તે યોગ્ય હતું.



### ૩. ઇસુ ખ્રીસ્ત ફરી સરોવરને સામે કાંઠે જાય છે (અધ્ય. ૧૪; ૧૩-૩૬)

(૧) પાંચ હજારને જમાડવાનો ચમત્કાર. ૧૪; ૧૩-૨૧.

<sup>૧૩</sup> હવે એ સાંભળીને ઇસુ ત્યાંથી હોડીએ ઉબડ ઠંકાણે એકાંત ગયો, ને લોકો તે સાંભળીને નગરોમાંથી પગરસ્તે તેની પાછળ ગયા. <sup>૧૪</sup> અને તેણે નીકળીને ઘણા લોકોને દીક્રા, ત્યારે તેઓ પર તેને ઇચ્છા આવી; અને તેણે તેઓમાંનાં માંદાંઓને સાજાં કર્યાં. <sup>૧૫</sup> અને સાંજ પડી ત્યારે તેના શિષ્યો તેની પાસે આવીને કહે છે, કે આ ઠંકાણું ઉબડ છે, ને હવે વખત થઇ ગયો છે; મારે લોકોને વિદાય કર કે તેઓ ગામોમાં જઇને પોતાને સારૂ ખાવાનું વેચાવું લે. <sup>૧૬</sup> પણ ઇસુએ તેઓને કહ્યું, કે તેઓને જવાની જરૂર નથી; તમે તેઓને ખાવાનું આપો. <sup>૧૭</sup> અને એઓએ તેને કહ્યું, કે અહીં અમારી પાસે માત્ર પાંચ રોટલી ને બે માછલી છે. <sup>૧૮</sup> ત્યારે તેણે કહ્યું, કે તે અહીં મારી પાસે લાવો. <sup>૧૯</sup> પછી તેણે લોકોને ધાસ પર બેસવાની આજ્ઞા આપી, ને તે પાંચ રોટલી તથા બે માછલી લઇ આકાશ તરફ જોઇને તેણે આશીર્વાદ માગ્યો, ને રોટલી ભાંગીને શિષ્યોને આપી, ને શિષ્યોએ લોકોને [આપી]. <sup>૨૦</sup> અને તેઓ સહુ ખાઇને ધરાયાં; પછી છાંડેલા કકડાઓથી બાર ટાપલી ભરાઇ. <sup>૨૧</sup> અને જેઓએ ખાધું તેઓ સ્ત્રીઓકરાં ઉપરાંત આસરે પાંચ હજાર પુરુષ હતા.

યોહાનના શિષ્યો શોકસહિત પોતાના યુરુની દફનક્રિયા પૂરી કરીને ઇસુને ખબર આપવા આવ્યા. તેઓની વાત સાંભળીને ઇસુને ભારે ખેદ થયો એટલુંજ નહિ, પણ યોહાનના મરણમાં તેને પોતાનું જોખમ સૂચવવામાં આવ્યું (૧૭; ૧૨).

આ પ્રસંગે બાર શિષ્યોની સાથે હોડીમાં બેસીને સરોવરને પેસે પાર, જ્યાં એકાંત જગા હતી, ત્યાં તે આરામ લેવાના હેતુથી નીકળ્યો. તેને આરામ લેવો હતો એટલુંજ નહિ, પણ પોતાના આવનાર મરણ વિષે તેને પોતાના ચેષ્ટાઓને સમજાતી આપવી હતી. તે પ્રસંગે તેઓને તેણે જે શિખામણ દીધી, તે તેઓ તેજ વખતે જોકે બરાબર સમજ્યા નહોતા ખરા, તથાપિ પાછળથી તે શિખામણ એટલી જરૂરની જણાઇ હતી, કે ચારે સુવાર્તિકા તેનું વર્ણન કરે છે (માર્ક ૬; ૩૦-૪૪. લુક ૯; ૧૦-૧૭. યોહ. ૬; ૧-૧૪). જે જગાએ તેઓ જવાના હતા, તે પ્રજ્ઞાન ખૂણા પર આવેલા બેથસાઇદા જીલિયસ નામના ગામની પાસે આવેલું એક ફળદ્રુપ મેદાન હતું (લુક ૯; ૧૦).

લોકોનો સમુદાય તેને જવા દેવા રાજી નહોતો. હોડી કદ દિશા તરફ જાય છે, તે જોઇને કાપરનાહુમથી એટલુંજ નહિ, પણ પાસેનાં બીજાં શહેરોમાંથી ધણી લોકો નીકળ્યા. તેઓમાંના ધણાને તેની વાત સાંભળવી હતી, અને ધણાને પોતાના રોગથી સાજ થવું હતું ; માટે તેઓ હોડી તરફ નજર રાખીને તેજ દિશા તરફ પગપાળે જવા લાગ્યા. અહીં આગળ માત્થીનું ઇત્યાંત સંક્ષિપ્ત જણાય છે. પણ ચોહાન ૬ ; ૩-૫માં જણાવ્યા પ્રમાણે પ્રભુ ઇસુ સમુદાયની પહેલાં પહેાંચી ગયો હતો. પેલે પાર પહોંચ્યા પછી એકાંત જગા શોધીને બાર શિષ્યોને તે શિક્ષણ આપવા લાગ્યો. એટલામાં તેની શોધ કરતા લોકો કાંઠાને રસ્તે રસ્તે આવતા તેના જેવામાં આવ્યા. જેકે એકલા બાર શિષ્યોની સાથે એકાંતમાં રહેવાના હેતુથી ઇસુ ત્યાં આવ્યો હતો ; છતાં આ પાંચ હજાર માણસો જેઓમાં ધણી સ્ત્રીઓ, છોકરાં તથા માંદાં માણસો હતાં, તેઓને જોઇને તેને દયા આવી. તેથી પોતાની એકાંત જગામાંથી નીકળીને તળેટી સુધી તેઓનો આવકાર કરવાને તે નીચે ઉતર્યો (લુક ૯ ; ૧૧).

તેણે તેઓમાંનાં માંદાંઓને સાજાં કર્યાં એટલુંજ નહિ, પણ ઇશ્વરના રાજ્ય સંબંધી તેણે વિસ્તારથી તેઓને ઉપદેશ કર્યો (માર્ક ૬ ; ૩૪. લુક ૯ ; ૧૧). ઉપદેશ કરતાં કરતાં સાંજ થવા લાગી, એટલે શિષ્યોએ વચ્ચમાં આવીને તેને કહ્યું, કે આ લોકો ઉતાવળે ઘેરથી આવ્યા, તેથી ખાવાની વ્યવસ્થા તેઓએ કરી નહિ હોય ; માટે તેમને રમ આપી દે, કે આસપાસનાં ગામડાંમાં જઇને તેઓ પોતાને સારૂ ખાવાનું મેળવી શકે. પરંતુ ઇસુનું મન એવું નહોતું. તેને આ પ્રસંગનો લાભ લેવો હતો. પોતાના બાર શિષ્યોને પોતાના મરણ સંબંધી માહિતી આપવાને તે એકાંત સ્થળે આવ્યો હતો, માટે તેઓ તેમની સાથે ખાવાનું લાવેલા હતા. તેમાંથી તેમની પાસે જે જૂજ ખાવાનું બાકી રહ્યું હતું, એટલે પાંચ રોટલી ને એ માછલી, તે તેણે મંગાવ્યું. તે ઋતુમાં તે સ્થળે લીલું ઘાસ ઉગેલું હતું (યોહ. ૬ ; ૪), તે પર તેણે સમુદાયને બેસવાની આજ્ઞા કરી. પછી રોટલી તથા માછલી લઇને તેણે આશીર્વાદ માગ્યો ; અને ઇશ્વરનું બજન કરીને શિષ્યોને વહેંચવા માટે તે આપી. તો તરતજ ઉત્પન્નકર્તાની શક્તિ વડે તે ખાવાનું તેના હાથમાં એટલું તો વધ્યું, કે બધાં ખાઇને તૃપ્ત થયાં એટલુંજ નહિ, પણ તે વધી પડ્યું.

વિદેશીઓના ખોરાકથી યહુદીઓને વટણી જવાની બીક રહેતી હતી, જેથી જ્યાં જ્યાં તેઓ મુસાફરીમાં જાય, ત્યાં ત્યાં સાથે ખાવાની ટોપલીઓ પણ તેઓ લઇ જતા હતા. એવી રીતે બાર પ્રેરિતો એ પ્રકારની ટોપલીઓ સાથે લઇને આવ્યા હતા. તેથી બાર ટોપલીમાં શિષ્યોએ છાંડેલા કકડા એકઠા કર્યા. થાકેલા સમુદાયને માટે આ અત્કાર ખરેખર કૃપારૂપ હતો. પરંતુ બાર પ્રેરિતોને માટે તે

કરતાં હોડા અને બહોળો અર્થ તેમાં રહેલો હતો. તે અર્થ આપણા પ્રભુની વહેંચણીની રીત પરથી જણાઈ આવે છે. આ સુવાર્તામાં એટલું જ નહિ, પણ બીજી ત્રણે સુવાર્તામાં (માર્ક ૬; ૪૨. લુક ૯; ૧૬. યોહ. ૬; ૧૨) લખેલું છે, કે “તેણે પાંચ રોટલી તથા બે માછલી લઇને આકાશ તરફ જોઇને આશીર્વાદ માગ્યો, ને ભાંગી; અને વહેંચવા માટે પોતાના શિષ્યોને આપી.” જે બોજન તેનું મરણ યાદ કરાવે છે એટલું જ નહિ, પણ તેનો ખુલાસો દેખાડે છે, તે બોજનની સ્થાપના એક વરસ પછી તેણે ઉપલી ફ્રાટીમાં કરી, તે પ્રસંગે તેણે એજ શબ્દો વાપર્યા હતા (૨૬; ૨૬. માર્ક ૧૪; ૨૨. લુક ૨૨; ૧૯. ૧ કર. ૧૧; ૨૩, ૨૪). આ ચમત્કારમાં, આગળથી તે બોજનનું રહસ્ય દેખાડેલું હતું. તે રહસ્ય તેજ ધડીએ તો તેઓ સમજી નહિજ શકે, અને સમજ્યા પણ નહિ; પરંતુ પાછળથી અનુભવદ્વારા તે તેઓનાં મનોમાં ઈસ્યું. વળી પોતાના ઇરાદા વિષે કંઈ શંકા રહે, એવું ઇસુ ખ્રીસ્તે રાખ્યું નહિ. કેમકે બીજેજ દિવસે કાપરનાહુમના સભાસ્થાનમાં, તેણે તે ચમત્કારનું ખરૂં રહસ્ય સ્પષ્ટ રીતે દેખાડ્યું (યોહ. ૬; ૨૨-૫૯), એટલે પ્રભુ ઇસુ ખ્રીસ્ત તેજ જીવતી રોટલી છે, “તેનું માંસ ખરેખરૂં ખાવાનું છે, ને તેનું લોહી ખરેખરૂં પીવાનું છે.”

(૨) ઇસુ ખ્રીસ્ત પાણી પર ચાલે છે. ૧૪; ૨૨-૩૬.

૨૨ અને તરત તેણે શિષ્યોને હુઠ્ઠ કરીને હોડીમાં બેસાડ્યા, ને તેઓને પોતાની આગળ પેલે પાર મોકલ્યા, એ માટે કે તે પોતે લોકોને વિદાય કરે. ૨૩ અને લોકોને વિદાય કર્યા પછી તે પ્રાર્થના કરવાને પહોડ પર એકંતે ગયો; ને સાંજ પડી ત્યારે તે ત્યાં એકલો હતો. ૨૪ પણ તે વખતે હોડી સમુદ્ર મધ્યે મોજાઓથી ડામાડોળ થતી હતી, કેમકે પવન સામો હતો. ૨૫ અને રાતના ચોથે પહોરે તે સમુદ્ર પર ચાલતો તેઓની પાસે આવ્યો. ૨૬ અને શિષ્યોએ તેને સમુદ્ર પર ચાલતો દીઠો, ત્યારે તેઓએ ગાભરા થઇને કહ્યું, એ તો કોઈ ભૂત છે; ને બીકથી તેઓએ યૂમ પાડી. ૨૭ પણ તરત ઇસુએ તેઓને કહ્યું, કે હિંમત રાખો, એ તો હું છું, બીહો મા. ૨૮ ત્યારે પીતરે તેને ઉતર દીધો, કે પ્રભુ, એ જે તું હોય, તો મને આજ્ઞા આપ કે હું પાણી પર ચાલીને તારી પાસે આવું. ૨૯ અને તેણે કહ્યું, કે આવ. ત્યારે પીતર હોડી પરથી ઉતરીને ઇસુ પાસે જવાને પાણી પર ચાલવા લાગ્યો. ૩૦ પણ પવન દેખીને તે બીધો ને ડુબવા લાગ્યો, તેથી તેણે યૂમ પાડી, કે ઓ પ્રભુ, મને બચાવ. ૩૧ અને ઇસુએ લાગલો હાથ લાંબો કરીને તેને પકડી લીધો, ને તેને કહ્યું છે, કે અરે

અદ્યપવિધાસી, તે સંદેહ કેમ આણ્યો ? <sup>૩૨</sup> અને તેઓ હોડીમાં ચઢ્યા એટલે પવન બંધ પડ્યો. <sup>૩૩</sup> અને હોડીમાં જેઓ હતા તેઓએ તેને પગે લાગીને કહ્યું, કે ખરેખર તું કેવનો દીકરો છે.

<sup>૩૪</sup> અને તેઓ પાર ઉતરીને ગેન્નેસારેત દેશમાં આવ્યા. <sup>૩૫</sup> અને જ્યારે તે જગાના લોકોએ તેને ઓળખ્યો, ત્યારે તેઓએ તે આખા દેશમાં ચોતરફ [ માણસોને ] મોકલીને બધાં માંદાંઓને તેની પાસે આણ્યાં. <sup>૩૬</sup> અને તેઓએ તેને વિનંતી કીધી કે કેવળ તારાં લુગડાંની કારનેજ તું અમને અડકવા દે ; ને જેટલા અડક્યા તેટલા સાળ થયા.

પ્રભુ ઇસુએ પોતાના શિષ્યોને શા માટે હોઠ કરીને હોડીમાં બેસાડ્યા ? તે વાતનો ખુલાસો થોડ. ૬ ; ૧૫માં કરેલો છે : “લોકો આવીને મને રાજ કરવા સારૂ જખરદસ્તીથી પકડવાના છે, એ જાણીને ઇસુ બીજી વાર પહાડ પર એકલો આલ્યો ગયો.” ઇસુ પોતાના બાપ દાઉદની ગાદી શા માટે પુનઃસ્થાપિત કરતાં વિલંબ કરે છે ? એવી ગુંચવણમાં શિષ્યો પડ્યા હતા એટલુંજ નહિ, પણ તેના ચમત્કારો જોઇને, “તે મસીહ છે” એવી જેટલાને ખાતરી થઇ હતી, તેઓ પણ એજ ગુંચવણમાં પડ્યા હતા. આ અરસામાં તેની જાહેર સેવાનું બીજું વરસ સમાપ્ત થવા આવ્યું હતું, માટે લોકો અધીરા બન્યા હતા. પારખા પર્વ પાસે આવ્યું હતું. તે વખતે પાસેના તેમજ દૂરના બધા યહૂદી ભક્તજનો પવિત્ર શહેરમાં ખીચોખીચ ભરાઇ જવાના હતા. તે પ્રસંગે ઇસ્રાએલના રાજા તરીકે ઇસુને બળાત્કારથી ગાદી પર બેસાડવાની મસલત તેઓ કરી રહેલા હતા.

આ કારણોને લીધે, કાપરનાહુમમાં તથા આસપાસનાં શહેરોમાં હોહાકાર થઇ રહ્યો હતો (માર્ક ૬ ; ૩૧). પ્રભુ ઇસુ આ બધી ધાંધલનું કારણ સમજી ગયો હતો ; અને એજ કારણથી સરોવરને પેલે પાર જવાનો તેણે નિશ્ચય કર્યો હતો ; વળી એજ કારણથી આ મોટો સમુદાય તેની પાછળ ગયો હતો. ત્યાં આગળ તેનો ચમત્કાર જોઇને, એ મનસુખાના અગ્રેસરોએ ત્યાં ને ત્યાંજ તેને પકડીને તાત્કાલિક રાજ બનાવવાનો નિશ્ચય કર્યો. રાતમાં “જગતનાં સઘળાં રાજ્ય તથા તેઓને મહિમા” શેતાને તેની આગળ ધરી રાખ્યાં હતાં (૪ ; ૮-૧૦) ; પરંતુ તેજ વખતે હમેશને માટે આ પરીક્ષણ ઉપર આપણો પ્રભુ જય પામ્યો હતો ; તેથી આ પ્રસંગે આ હીલચાલની અસર તેના ઉપર થઇ શકી નહિ. આ મસલતમાં બાર શિષ્યો પણ વખતે સામેલ હોય એવું સંભવે છે, તેથી તેણે તેઓને હોઠ કરીને વહાણમાં બેસાડ્યા. તેઓના વિદાય થયા પછી, એ મનસુખાના બીજા અગ્રેસરો અટકી પડ્યા. તેથી તેઓની ગુંચવણનો લાભ લઇ ઇસુ એકાંત જગામાં જતો રહ્યો, ને ત્યાં પ્રાર્થનામાં લાગુ રહ્યો.

સરોવર પર તોફાન થવા લાગ્યું હતું, પરંતુ પ્રાર્થનામાં તલ્લિન હોવાથી તેણે તે પર ધ્યાન આપ્યું નહિ (૮ ; ૨૪). મોડું થયું હતું, ને રાતનો ચોથો પહોર એટલે સવારના ત્રણથી છ વાગ્યાનો અમલ ચાલતો હતો. એ વખતે ઘુંટણ પરથી ઉભા થઇ તેણે સરોવર તરફ જોયું, તો હોડી સરોવરની અધવચ હતી, અને પશ્ચિમ દિશાના પવન સામે હજી આગળ જવાને મહેનત કરતી હતી. પ્રાર્થનાની જગા મૂકીને તે શિષ્યોની પાસે જવા લાગ્યો, ત્યારે મોટા મળસકાના ઝાંખા પ્રકાશથી તેઓએ તેને ઉછળતા પાણીનાં મોજાં પર પોતા તરફ ચાલીને આવતો જોયો.

તે જમાનાની માન્યતા પ્રમાણે તે ભૂત અગર આભાસ છે, એવું તેઓને લાગ્યું (સરખાવો લુક ૨૪ ; ૩૭). વળી તે વખતની માન્યતા એવી હતી, કે ભૂત સામું મળે, ત્યારે તેને સંભોધવામાં આવે, તોજ તે હરકત કરે. તેથી રાતના વખતમાં, જો કોઇ ચઢીદી માણસને તેના મિત્ર અગર ઝાળખીતો મળે, તોપણ રખેને તે ભૂત હોય, એવી દહેશતથી કોઇ કોઇને સંભોધે નહિ. આ પ્રસંગે શિષ્યોએ ઇસુને સંભોધ્યો નહિ, પરંતુ ખીકને કારણે તેઓ ખૂમ પાડ્યા વિના રહી શક્યા નહિ. ઇસુ તેઓને કહે છે, કે “હિમ્મત રાખો, હું છું, ખીડો મા.” અહીં આગળ પીતર સંગ્રંધી જે હકીકત આવે છે, તેમાં પીતરનું વિશેષ લક્ષણ દેખાઇ આવે છે (સરખાવો યોહ. ૨૧ ; ૭).

જેઓ હોડીમાં હતા, તેઓને ખાતરી થઇ કે “તે દેવનો દીકરો છે.” પરંતુ આ ચમત્કારમાં એ કરતાં મોડું રહસ્ય સમાજેલું છે. જેમ સમુદાયને જમાડવાના ચમત્કારમાં આગળથી ઇસુનું મર્ત્ય શરીર દેખાડવામાં આવ્યું હતું ; તેમજ પાણી પર ચાલવામાં, આગળથી તેનું પુનરુત્થાન દેખાડવામાં આવ્યું. જેમ રૂપાંતરના પહાડ પર, તેમ પવનથી ઉછળતાં સરોવરનાં મોજાં પર, આપણા પ્રભુનું મર્ત્ય શરીર અમરપણાથી વેષિત થયું હતું. તેનું દીનાવસ્થાનું શરીર, તે તેના ગૌરવનું શરીર થયું (સરખાવો ફિલ. ૩ ; ૨૧). એવા શરીરમાં આપણો પ્રભુ પુનરુત્થાનથી આકાશગમન સુધીના વખતમાં, ચાળીસ દિવસ સુધી, પ્રગટ થયો. હાલમાં પણ તેજ શરીર ધારણ કરીને તે ઇશ્વરના જમણા હાથ પર બિરાજે છે. જેઓને જોવાની આંખ હતી, ને સાંભળવાને કાન હતા, ને સમજવાને હૃદય હતાં, તે સંજ્ઞાને તેણે આ જે આશ્ચર્યકારક ચમત્કારદ્વારા અગાઉથી પોતાનાં આવનાર દુઃખ તથા અહિમા દેખાડ્યાં.

જેનેસારેતના મેદાનમાં આવીને ઇસુએ ધણાંઓને સાજાં કર્યાં, તે વાતની નોંધ આ અધ્યાયને અંતે મળે છે. લોહીવાવાળી સ્ત્રીને જે વહેમ હતો તે વહેમ તે જમાનામાં ધણેજ પ્રચલિત હતો (૬ ; ૨૦). તે સ્ત્રીના મનમાં તેમજ આ લોકોના મનમાં પણ એવો વહેમ હતો, કે ખ્રીસ્તના શરીરમાં એક જાતની જનદુષ્ટ શક્તિ

છે, માટે તેને અડકવાથીજ સાળપણું મળે. તે કારણને લીધે, ઇસુના પોષાકનો જે ભાગ, યહૂદીઓના વિચાર પ્રમાણે, ખાસ રીતે પવિત્ર ગણાતો હતો તેને એટલે કૂમતાને (સરખાવો ગણુ. ૧૫ ; ૩૭) અડકવાને તેઓ પ્રયત્ન કરતા હતા. આ બિચારા લોકોના વહેમની સાથે અમુક પ્રમાણમાં તો વિશ્વાસનું મિશ્રણ રહેલું હતું; માટે આપણા પ્રભુએ તેઓને સાળાં કર્યાં. પરંતુ લોહીવાવાળી બાઇને ઇસુએ કહ્યું તેમ, તેના લુગડાના કૂમતાને અડકવાથી તેઓ સાળ થયા એમ નહિ, પણ તેઓના વિશ્વાસે તેમને સાળાં કર્યાં.

#### ૪. સ્નાનશુદ્ધિ

(અધ્ય. ૧૫ ; ૧-૨૦)

તે પ્રસંગે યરૂશાલેમથી ફરેશીઓ તથા શાસ્ત્રીઓ ઇસુની પાસે આવીને કહે છે, કે <sup>૨</sup> તારા શિષ્યો વડીલોના સંપ્રદાયનું ઉલ્લંઘન કેમ કરે છે? કેમકે તેઓ હાથ ધોયા વગર રોટલી ખાય છે. <sup>૩</sup> પણ તેણે તેઓને ઉત્તર દીધો, કે તમે તમારા સંપ્રદાયથી દેવની આજ્ઞાનું ઉલ્લંઘન કેમ કરો છો? <sup>૪</sup> કેમકે દેવે કહ્યું છે, કે તું તારા બાપનું તથા તારી માનું સન્માન કર, ને જે કોઇ બાપની અથવા માની નિંદા કરે તે જનથી માર્યો જાય. <sup>૫</sup> પણ તમે કહો છો, કે જે કોઇ પોતાના બાપને કે માને કહેશે, કે જે વડે મારાથી તને લાભ થયો હોત તે દેવને અર્પિત છે; <sup>૬</sup> તો તે જલે પોતાના બાપનું કે પોતાની માનું સન્માન ન કરે; એમ તમે તમારા સંપ્રદાયથી દેવની આજ્ઞા રદ કીધી છે. <sup>૭</sup> આ ઢોંગીઓ, યશાયાહે તમારા સંબંધી ઠીકજ કહ્યું છે, કે

‘આ લોક પોતાના હોઠોથી મને માન આપે છે,

પણ તેઓનાં મન મારાથી વેગળાંજ રહે છે.

<sup>૮</sup> અને તેઓ મારી ફોકટ ભક્તિ કરે છે,

કેમકે પોતાના મત તરીકે તેઓ માણસોની આજ્ઞાઓ શિખવે છે.

<sup>૧૦</sup> પછી તેણે લોકોને પાસે બોલાવીને તેઓને કહ્યું, કે સાંભળો તથા સમજો. <sup>૧૧</sup> મોંમાં જે જાય છે તે માણસને વડાળતું નથી, પણ મોંમાંથી જે નીકળે છે તેજ માણસને વડાળે છે. <sup>૧૨</sup> ત્યારે તેના શિષ્યોએ પાસે આવીને તેને કહ્યું, કે આ વાત સાંભળીને ફરેશીઓએ ઠાકર ખાધી, એ શું તું જાણે છે? <sup>૧૩</sup> પણ તેણે ઉત્તર દીધો, કે જે રોપા મારા આકાશમાંના બાપે રેખ્યા નથી, તે દરેક ઉખેડી નાખારો. <sup>૧૪</sup> તેઓને રહેવા દો, તેઓ આંધળા દારનારા છે; ને જે આંધળો આંધળાને દારે તો બન્ને ખાડામાં પડશે. <sup>૧૫</sup> ત્યારે પીતરે તેને ઉત્તર દીધો, કે આ દૃષ્ટાંતનો

અર્થ અમને કહે. <sup>૧૬</sup> અને તેણે કહ્યું, કે શું હજી સુધી તમે પણ અણ-સમજ છો? <sup>૧૭</sup> શું તમે હજી નથી સમજતા કે જે કંઈ મોંમાં પેસે છે, તે પેટમાં જાય છે, ને સંડાસમાં નીકળી જાય છે? <sup>૧૮</sup> પણ જે મોંમાંથી નીકળે છે, તે દૃઢ્યમાંથી આવે છે, ને તેજ માણસને વડાળે છે. <sup>૧૯</sup> કેમકે ભુંડી કલ્પનાઓ, હુત્યાઓ, વ્યભિચારો, જરકમો, ચોરીઓ, જીડી સાક્ષીઓ, તથા નિંદાઓ દૃઢ્યમાંથી નીકળે છે. <sup>૨૦</sup> માણસને જે વડાળે છે તે એજ છે; પણ અણધાએલે હાથે ખાવું એ માણસને વડાળતું નથી.

કાપરનાહુમમાં તથા આસપાસના પ્રદેશમાં, આ અમત્કારોને લીધે, જન-સમુદાયમાં જે આસ્થા ઉત્પન્ન થઇ હતી, તેને લીધે ઇસુના દુશ્મનોની અદેખાઇ વધી ગઇ. તેથી સાન્હેદ્રિમ સભા તરફથી આવેલા અધિકારયુક્ત શાસ્ત્રીઓએ તેના પર તાળે હુમલો કર્યો (સરખાવો ૧૨ ; ૨૪. માર્ક ૩ ; ૩, ૨૨).

વડીલોના સંપ્રદાય વિષે ખુલાસો કરવાની અત્રે જરૂર છે. ઇસ્રાએલનાં વડીલો તરફથી ધણી નિયમો ઉતરી આવેલા હતા. તે નિયમો જોકે લેખિત નહોતા તો પણ ફરોશીઓ તેઓનું ધણું સન્માન રાખતા હતા. તે નિયમોમાંનો એક એ હતો, કે “યહુદી માણસે ખાધા પહેલાં પોતાના હાથ ધોઇ નાખવા, રખેને તે કંઈ અશુદ્ધ વસ્તુને અડગ્યો હોય.” આ નિયમ કેટલો સખત હતો, તે નીચેનાં એ દાખલા પરથી સમજી શકાય :—

૧. હાથ ધોવાની જરૂર વિષેના નિયમને નહિ ગણ્યકારવાને લીધે રાખ્ખી એલીઆઝર-એન-હાઝરને સાન્હેદ્રિમ સભાએ એક વખત મંડળી બહાર કર્યો હતો. એવું બન્યું કે એ વાતનું સમાધાન થયા પહેલાં તે મરણ પામ્યો; તેથી તેને કબરે દફનાવવાને લઇ જતાં, ‘શખવાહિકા’ ઉપર એક પત્થર મૂકવામાં આવ્યો. વળી તેને વિષે એમ લખેલું છે, કે “આ ઉપરથી એમ જાણવું, કે જે કોઇને મંડળી બહાર કરવામાં આવ્યો હોય, ને તેની સમાધાની થાય તે પહેલાં તે મરણ પામ્યો હોય, તો તેની શખવાહિકાને પણ સાન્હેદ્રિમ પત્થરે મારે છે.”
૨. રાખ્ખી આક્રિયા કરીને એક માણસ ધર્મ અને ભક્તિભાવ સંપન્ન થી ખાસ આસ્થાવાન હતો. હાદ્રિયાન પાદશાહના વખતમાં અમુક દ્વિતૂરમાં આ રાખ્ખી સામેલ થવાથી તેને મારી નાખવામાં આવ્યો. તે કેદખાનામાં હતો ત્યારે એક દિવસે સવારે તે પોતાના હાથ ધોવા માગતો હતો. એ વખતે જે ચેલો તેની બરદાસ્ત કરવામાં રોકાએલો હતો, તેણે તેને કહ્યું, કે પીવા જેટલું પણ પાણી નથી. તેણે જવાબમાં રાખ્ખીએ કહ્યું, કે “એમાં શું? વડીલોના સંપ્રદાયનું ઉક્તિન કરવું તે કરતાં મરવું મારે માટે વધારે સારું છે.”

આ શાસ્ત્રીઓએ એક વખત ઇસુના શિષ્યોમાંના કેટલાએકને હાથ ધોયા વગર ખાતાં જોયા હતા (માર્ક ૭; ૨). ઇસુના શિષ્યો એકસાધથી આ નિયમ પાળતા નથી, એ જોઇને તેઓ ઇસુની પાસે આવીને કહે છે, કે “તારા શિષ્યો વડીલોના સંપ્રદાયનું ઉલ્લંઘન કેમ કરે છે?” ખ્રીસ્ત તેઓને સામે પ્રશ્ન પૂછે છે, કે “તમે તમારા સંપ્રદાયથી દેવની આજ્ઞાનું ઉલ્લંઘન કેમ કરો છો?” એમ કહીને તે તેઓને ઉલ્લંઘનનો પ્રખ્યાત દાખલો આપે છે. સાબ્બાથપાલન વગેરે બાબતો વિષે, રાબ્બીઓએ એટલા બધા ઝીણા ઝીણા નિયમો યોજા કાઢ્યા હતા, કે સહન થઇ ન શકે, એવા મોટા બોજરૂપ તે થઇ પડ્યા હતા (૧૨; ૧-૮). આટલા બધા બારીક નિયમો કોઇથી પળાય નહિ, અને કોઇથી પળાતા પશુ નહોતા. પરિણામ એવું થયું, કે તે નિયમના બોજથી ધૂટવાને ધણી યુક્તિઓ યોજવામાં આવી. તે યુક્તિઓમાં કેટલીક એવી હતી, કે સાધારણ નીતિના નિયમથી બચવાનો રસ્તો પશુ ખુલ્લો મૂકવામાં આવ્યો. જેમકે, પાંચમી આજ્ઞા એવી છે, કે “તારા બાપનું તથા તારી માનું તું સન્માન રાખ” (નિર્ગ. ૨૦; ૧૨). સાધારણ માણસની પ્રેરકબુદ્ધિ પશુ આ નિયમ પાળવાની તેને ફરજ પાડે છે; જેથી વિદેશીઓ જેઓની પાસે નિયમ નહોતા, તેઓ પશુ તે માન્ય રાખતા હતા. આથેન્સમાં નિયમ બાંધનાર સોલોનનો એક નિયમ એવો હતો, કે “જો કોઇ માણસ પોતાનાં માબાપનું પોષણ ન કરે, તો તે માન વગરનો ગણાય.” પ્રતિજ્ઞાના સંબંધમાં રાબ્બીઓનો એક એવો સિદ્ધાંત હતો, કે કોઇ માણસે કોઇ ભૂટારાને અથવા કોઇ દાણીને કંઇ આપવાની પ્રતિજ્ઞા લીધી હોય, તો તે વસ્તુ યાજ્ઞકોની અથવા રાજાની મિલકત નથી; તેમ છતાં તે વસ્તુ યાજ્ઞકોની અથવા રાજાની મિલકત છે, એવું તે પ્રગટ કરી શકે, અને તે વસ્તુ તે પોતાની પાસે રાખી શકે; છતાં તેની પ્રતિજ્ઞાનો ભંગ થયો ન ગણાય. આવો સિદ્ધાંત એક વાર રથપાયો હોય, તો તેનું લાયકરણ કરવાનો પાર રહેતો નહિ.

તે વખતમાં એવું સમજવામાં આવતું હતું, કે બાપ અથવા મા પોતાના દીકરાની પાસે કંઇ ભાગે અને દીકરાને પોતાનાં માબાપની મરજી પ્રમાણે વર્તવાની ઇચ્છા ન હોય, તો તેને એટલુંજ કહેવાની જરૂર હતી, કે “જે વડે મારાથી તને લાભ થયો હોત તે દેવને અર્પિત છે.”

“કાર્યાન” શબ્દનો અસલ અર્થ ‘યજ્ઞ’ અથવા ‘ઇશ્વરને અર્પિત કરેલી વસ્તુ’ એવો થાય છે. ખરૂં જોતાં, જે વસ્તુના સંબંધમાં તે શબ્દ બોલવામાં આવ્યો હોય, તે ખરેખર ઇશ્વરને આપવીજ જોઇએ. પરંતુ પ્રભુ ઇસુના જમાનામાં, સાધારણ સોગન તરીકે, તેનો ઉપયોગ કરવામાં આવતો હતો. એટલે “કાર્યાન” બોલ્યા પછી જે વસ્તુના સંબંધમાં તે બોલવામાં આવ્યું હોય, તે ખરેખર ઇશ્વરને આપવાને માણસ બંધાએલો છે; પરંતુ પોતાને એમ બંધાએલો



ન સમજતાં, કેવળ સામા માણસને તે વસ્તુ નહિ આપવાને પોતાને અંધાગ્રેષો સમજતો હતો. હવે કોઇ માણસને પોતાનાં માયાપની સાથે બનતું ના હોય, તો તેઓનું પાલણ્યપોષણ કરવાની ફરજથી આ રીતે તે છૂટા થઇ શકે. અને શાસ્ત્રીઓ પણ એવું શિખવતા હતા, કે તેણે આ શબ્દો વાપર્યાં હોય, તો પાંચમી આરાનો ભંગ કરવાનો દોષ તેને લાગે નહિ.

આથી જે યુનોહ મરણદંડને પાત્ર ગણાતો હતો ( નિર્ગ. ૨૧ ; ૧૭ ), અને જેના વિષે જુના વખતના પ્રમોધકો પોતાનો સખત અભિપ્રાય બતાવતા હતા ( ૫શ. ૨૯ ; ૧૩ ), તેજ બારે યુનોહ, રાખ્ખીઓના સંપ્રદાયને લીધે, ધાર્મિક-પણાનો વેષ ધારણ કરી શકતો હતો.

શાસ્ત્રીઓથી કંટાળીને, તથા આસપાસ જેઓ ઉભા હતા તેઓ તરફ વળીને, ઇસુ તેઓને કહે છે, કે ઇશ્વર માણસની પાસે જે માગે છે તે શુદ્ધ હાથ નહિ, પણ શુદ્ધ હૃદય છે. શાસ્ત્રીઓ કોધે બરાયા ખરા, પણ જવાબ આપી ન શકવાથી તેઓ છાનામાના વિદાય થયા. પોતાના યુરુની હિમ્મત જોઇને બાર શિષ્યો ગભરાયા, કેમકે તેના દુરમનો કેટલા પરાક્રમી છે, તે તેઓ સમજતા હતા. તેથી ઇસુ પોતાને જે જોખમમાં ઉતારે છે, તે પર શિષ્યો તેનું ધ્યાન ખેંચે છે. તોપણ પ્રભુ ઇસુ આ બાબતમાં નરમ પડ્યો નહિ. તેણે તેઓને કહ્યું, કે “જે રાપા મારા આકાશમાંના બાપે રાખ્યા નથી, તે દરેક ઉખેડી ન’ખાશે.” એમ કહીને પોતાના સાંભળનારાઓને તે એક જુની કહેવત યાદ કરાવે છે, કે “જે આંધળો આંધળાને દોરે તો બન્ને ખાડામાં પડશે.”

નિયમશાસ્ત્ર પ્રત્યે, તેમજ નિયમશાસ્ત્રના સંબંધમાં રાખ્ખીઓના ચાલતા આવેલા સંપ્રદાય પ્રત્યે, પ્રભુ ઇસુ કેવું મન રાખતો હતો તે આ અધ્યાયમાં જણાય છે. અહીં આગળ ઇસુ ખ્રીસ્ત જે શિક્ષણ આપે છે, તેનો પહેલો ભાગ ફરોશીઓને આપવામાં આવે છે ( કલમ ૩-૯ ). નિયમશાસ્ત્ર અંધનકારક નથી, એવું ઇસુનું કહેવું નથી ; પણ નિયમશાસ્ત્ર સંબંધી રાખ્ખીઓના સંપ્રદાય અંધનકારક નથી, એવું તેનું કહેવું છે ; કેમકે વડીલોના નિયમો ઇશ્વરે આપેલા નથી એટલુંજ નહિ, પણ “નિયમશાસ્ત્રની આસપાસ વાડ” થવાને બદલે, તેમ નિયમશાસ્ત્ર પાળવામાં માણસોને મદદરૂપ થવાને બદલે, તેઓથી તો નિયમશાસ્ત્રની ફરજોથી છૂટવાના રસ્તા કરી આપવામાં આવતા હતા.

ફરોશીઓ વિદાય થયા પછી, સમુદાયને તથા શિષ્યોને પ્રભુ ઇસુએ જે શિક્ષણ આપ્યું ( કલમ ૧૦-૨૦ ), તેમાં તે આગળની વાતનું લાગુકરણ કરે છે ; એટલે “બહારથી માણસમાં પેસીને તેને વટાળી શકે એવું કંઈ નથી ; પણ માણસમાંથી જે નીકળે છે, તેજ માણસને વટાળે છે ” ( માર્ક ૭ ; ૧૫ ). મતલબ કે નિયમશાસ્ત્રની બાબ ક્રિયાઓ, એટલે ખાવાપીવાની વાતો, નહાવાધોવાની વાતો

ધર્મ્યાદિ જરૂરની નથી. ખરી શુદ્ધતા તો હૃદયની શુદ્ધતા છે, અને તે કાષ્ટ પણ આજ ક્રિયાથી સમવાય નહિ.

આ અરસામાં જેમ ફરોશીઓને તેમ તેના શિષ્યોને પણ ઇસુની વાત અંધરી લાગી હોય એવું લાગે છે. ધણા વખત સુધી પીતરથી પણ તે વાતનો સ્વીકાર થઇ શક્યો નહિ, એવું જણાય છે (પ્રે. ફ. ૧૦; ૧૪). તેના મનમાં જીનો વહેમ લાંબા વખત સુધી ઠસી રહ્યો હતો; અને આકાશી દર્શન વડે (પ્રે. ફ. ૧૦; ૯-૧૬), મુશ્કેલીથી તે વહેમ દૂર કરાયો (સરખાવો ગલ. ૨; ૧૨).

૫. ફેનીકીમાં આપણા પ્રભુએ કરેલું કામ

(અધ્ય. ૧૫; ૨૧-૨૮)

૨૧ અને ઇસુ ત્યાંથી નીકળીને સૂર તથા સીદાનની સીમમાં ગયો. ૨૨ અને જીઓ, એક કનાની સ્ત્રીએ તે સીમમાંથી આવીને ખૂમ પાડીને તેને કહ્યું, કે ઓ પ્રભુ, ઠાઉદના દીકરા, મારા પર દયા કર; મારી દીકરી ભૂતથી બહુ પીડા પામે છે. ૨૩ પણ તેણે તેને કશો જવાબ આપ્યો નહિ; ને તેના શિષ્યોએ આવીને તેને વિનંતી કીધી, કે તેને વિદાય કર, કેમકે તે આપણી પાછળ ખૂમ પાડ્યા કરે છે. ૨૪ પણ તેણે ઉત્તર દીધો, કે ઇસ્રાએલના ધરનાં ઓવાએલાં ઘેરાં સિવાય બીજા કોઇની પાસે હું મોકલાયો નથી. ૨૫ પછી તેણીએ આવીને તેને પગે લાગીને કહ્યું, કે ઓ પ્રભુ, મને મદદ કર. ૨૬ પણ તેણે ઉત્તર દીધો, કે છાકરાંની રોટલી લઇને કુતરાંને નાખવી વાજબી નથી. ૨૭ પણ તેણીએ કહ્યું, કે ખરૂં, પ્રભુ, કેમકે કુતરાં તો પોતાના ધણીઓની મેજ પરથી જે કંકડા પડે છે તે ખાય છે. ૨૮ ત્યારે ઇસુએ તેને ઉત્તર દીધો, કે ઓ બાઇ, તારો વિશ્વાસ મોટો છે: જેવું તું ચાહે છે તેવું તને થાઓ. અને તેજ ઘડીએ તેની દીકરી સાજ થઇ.

કાપરનાહુમ મૂકીને સામે પાર જવામાં આપણા પ્રભુએ એકાંત જગા શોધી હતી; અને એકાંતમાં રહીને ખાર ચેલાઓ સાથે વાતચિત કરવાનો ઇસુનો જે ઇરાદો હતો તે સમુદાયના આવવાથી નિષ્ફળ થયો હતો. આકાશના રાજ્ય સંબંધી તેઓને શિક્ષણ આપવાની એટલી બધી જરૂર જણાઇ કે બીજા કોઇ એકાંત જગા શોધવાની તેને જરૂર પડી. હાલમાં તો આખા ગાલીલ પ્રાંતમાં એવી જગા મળે, એમ નહોતું; તેથી કાપરનાહુમ મૂકીને ઉત્તર દિશા તરફ તે મુસાફરી કરવા નીકળ્યો. તેમ કરતાં કરતાં પવિત્ર ભૂમિની હદ ઝાળગીને તે ફેનીકીમાં જઇ પહોંચ્યો. ત્યાં રહેવા માટે તેને એક ઘર મળ્યું (માર્ક ૭; ૨૪). તે વિદેશીઓનો પ્રદેશ હતો. તેના રહેવાસીઓ માર્ક ૭; ૨૬ પ્રમાણે “હેબ્રેની” (અર્થવા

નવી સ્થાપિત પ્રમથ્ને “યુનાની”) કહેવાય છે. (“યુનાની” અને “હેસેની,” તે બન્નેનો અર્થ તો એકજ છે, પણ ‘યુનાની’ તે ફારસી શબ્દ છે.) ‘કનાની’ એ નામ પણ કોઇ કોઇવાર તેમને આપવામાં આવતું હતું. જે લોકોને યહોશુઆએ હરાવીને કનાન દેશમાંથી કાઢી મૂક્યા હતા તેમના તેઓ વંશજો હતા. ઇસુ એવી આશા રાખતો હતો કે અહીં આગળ અને કોઇ નહિ ઓળખે, અને હરકત વિના અને મારા ચેલાઓ સાથે વાત કરવાનો પ્રસંગ મળશે. પરંતુ અહીં આગળ પણ તેની એ આશા ભંગ થઇ. કેમકે ત્યાંથી ગાલીલમાં જઇને કેટલાક લોકોએ તેના ચમત્કારો જોયા હતા, ને ઘેર આવીને તેના વિષે વાત કરી હતી (માર્ક ૩; ૮), તે કારણે લીધે તે યુદ્ધ રહી ન શક્યો (માર્ક ૭; ૨૪). તેના આવ્યાની ખબર થોડીજ વારમાં ફેલાઇ ગઇ; અને તે પોતાના ચેલાઓ સાથે ફરવા જતો હતો, એટલામાં તેને એક સ્ત્રી મળી.

એક જુના હસ્તલેખ પરથી જણાય છે કે તે વિધવા હતી. તેને એક ગાંડી દીકરી હતી (સરખાવો ૮; ૨૮). ઇસુએ એવાને ગાલીલમાં સાળું કર્યાં હતાં, એ જાણીને તે એવી આશા રાખતી હતી, કે મારી દીકરીને પણ તે સાજી કરશે. પરંતુ ખ્રીસ્ત તેની સાથે જે રીતે વર્તે છે, તે જોઇને પ્રથમ તો આપણને અન્યથા લાગે છે. યહુદી લોકો વિદેશીઓનો ધિક્કાર કરતા (સરખાવો યોહ. ૪; ૯), ને તેઓને અંત્યજ ગણીને ‘એસુનતી કુતરા’ એવું નામ તેઓને આપતા હતા. વળી જે પ્રજા વિષે યહુદીઓ એમ સમજતા હતા, કે તેઓનો તદ્દન નાશ કરવાનો યહોવાહ તરફથી અમને હુકમ મળ્યો છે, તેવી પ્રજાની આ બાધ હતી. પ્રથમ ઇસુ પોતે પણ આ અદેખાઇમાં સામેલ હોય એવું લાગે છે, કેમકે શરૂઆતમાં તે તેની વિનંતી ઉપર ધ્યાન આપતો નથી. આની સાથે માર્ક ૭; ૨૪-૩૦નું વૃત્તાંત સરખાવવાથી જણાય છે, કે ઇસુ ફરીને પોતાના ઘર જણી જવા લાગ્યો, પરંતુ તે તો તેની પાછળ પાછળ ચાલવા લાગી, અને આજીજી કરવાનું પડતું મૂક્યું નહિ; છતાં હજી પણ ઇસુએ કંઇ ધ્યાન દીધું નહિ. પણ તેનાથી મુક્ત થવાની આશાએ, ઇસુ તેની માગણી મંજૂર કરીને તેને વિદાય કરે એવી શિષ્યોએ સૂચના કરી (લુક ૧૪; ૪). ત્યારે ઇસુએ જવાબ દીધો, કે “ઇસ્રાએલના ઘરનાં બોલાએલાં ઘેટાં સિવાય બીજા કોઇની ખાસે હું મોકલાએલો નથી.” એટલામાં તેઓ ઘર સુધી પહોંચ્યા. આ બાધ જતી રહી નહિ, પણ ઘરમાં આવી (માર્ક ૭; ૨૫). વાળુનો વખત હોવાથી, ઇસુ મેજ પર અઢેલીને બેઠેલો હતો. ત્યાં તેના પગ આગળ પડીને તેણે ધૂમ પાડી, કે “ઓ પ્રભુ, અને મદદ કર.” ઉપરે ઇસુએ તેના બોલવા તરફ ધ્યાન દીધું; પણ તેને એમ કહ્યું, કે “છોકરાંની રોટલી લઇને કુતરાને નાખવી વાનખી નથી.”

આપણે પ્રભુ અહીં આગળ એક ચાલતી કહેવતનો ઉપયોગ કરે છે; તે આપણે ધ્યાનમાં ન રાખીએ તો તેના અર્થ વિષે ગેરસમજ થાય. તે કહેવત એવી હતી, કે “પ્રથમ છોકરાંને, ત્યાર પછી કુતરાંને.” અહીં આગળ “કુતરાં”ને માટે જે શબ્દ છે તેનો ખરો અર્થ “ધરમાં પાળેલાં લાડકાં કુતરાં” થાય છે. જોકે આ કહેવતમાં (કલમ ૨૬) આપણા પ્રભુના કહેવાનો અર્થ કલમ ૨૪ના જેવોજ છે; તો પણ આ શબ્દના રૂપ તરફ જોવાથી ખાતરી થાય છે, કે ઇસુના કહેવામાં તિરસ્કારનો અર્થ રહેલો નહોતો. આકાશના રાજ્યમાં જીવનની રોટલી પ્રથમ છોકરાંને, એટલે યહુદીઓને, આપવામાં આવી; ત્યાર પછી કુતરાંને, એટલે વિદેશીઓને, આપવામાં આવશે.

“કુતરાં”ને માટે જે સાધારણ શબ્દ છે, તેનો ઉપયોગ જો ઇસુએ કર્યો હોત, તો કદાપિ તે યહુદીઓની અદેખાઇમાં સામેલ છે એવું કહેવાય; પણ અદ્યાર્થ સાદિક નામ “કુતરાં”ને વાસ્તે વાપરેલું છે, જેમાં અહીં આગળ તિરસ્કારનો અર્થ સમજાય નહિ. વળી તિરસ્કારનો અર્થ નથી, એવી ખાતરી ઇસુનો ચહેરો જોઇને, તેમજ તેના બોલવાના અવાજ પરથી બાઇને પોતાને થઇ હોય, એમ લાગે છે. કેમકે તેણે તેજ રૂપમાં પ્રત્યુત્તર વાળ્યો, કે “અરૂં પ્રભુ, તો પણ (લાડકાં) કુતરાં તો પોતાના ધણીઓની મેજ પરથી જે કકડા પડે છે તે ખાય છે.” ત્યારે ઇસુએ તેને ઉત્તર દીધો, કે “આ બાઇ, તારો વિશ્વાસ મોટો છે; જેવું તું ચાહે છે, તેવું તને થાઓ.” અને તેજ ધડીએ તેની દોકરી સાજી થઇ.

હવે આ બાઇની સાથે ઇસુ આવી રીતે કેમ વર્ત્યો તે નીચેની વાતો પરથી સમજશો :—

૧. ઇસુને તેના વિશ્વાસની પરીક્ષા કરવી હતી.
૨. ઇસુ તેને એવું શિખવવા ઇચ્છતો હતો, કે પ્રાર્થનામાં લાચર રહેવાથીજ જવાબ મળશે.
૩. ઇસુ પોતાના શિષ્યોને એવું શિખવવા ઇચ્છતો હતો, કે ઇસ્રાએલના કરતાં વિદેશીઓમાં ધણી વાર મોટો વિશ્વાસ મળે છે.

વિદેશીઓના લાભાર્થે આપણા પ્રભુએ થોડા ચમત્કાર કર્યા; તેનું કારણ એ છે, કે પહેલાં તે ઇસ્રાએલનાં બોવાએલાં ઘેટાંની પાસે મોકલાયો હતો એટલુંજ નહિ, પણ તે ધણું કરીને યહુદીઓમાંજ રહેતો હતો. પરંતુ વિદેશીઓના લાભમાં કરેલા આ થોડા ચમત્કારોમાં, જે રૂપાવંત વૃદ્ધિથી આખી પૃથ્વી તરબોળ થઇ જવાની હતી, તેનાં પહેલાં ફેરાં જોવામાં આવે છે. પણ “છોકરાંને પહેલાં ધરાવા દે” (માર્ક ૭; ૨૭).

## ૬. એકાંત જગાની શોધ

(અધ્ય. ૧૫; ૨૯-૧૬; ૧૨)

(૧) ચાર હજારને જમાડવાનો ચમત્કાર. ૧૫; ૨૯-૩૯.

૨૯ ત્યાર પછી ઇસુ ત્યાંથી નીકળીને ગાલીલના સમુદ્ર પાસે આવ્યો; ને પહાડ પર ચઢીને તે ત્યાં બેઠા. <sup>૩૦</sup> અને પાંગળાંઓને, આંધળાંઓને, મૂગાંઓને, દુંડાંઓને, તથા બીજાં ધણાંઓને પોતાની સાથે લઇને ધણા લોકો તેની પાસે આવ્યા, અને ઇસુના પગ પાસે તેઓએ તેમને મૂક્યાં, ને તેણે તેઓને સાજાં કીધાં; <sup>૩૧</sup> અને જ્યારે લોકોએ જોયું કે મૂગાંઓ બોલતાં થયાં છે, દુંડાંઓ સાજાં થયાં છે; પાંગળાંઓ ચાલતાં થયાં છે, અને આંધળાંઓ દેખતાં થયાં છે, ત્યારે તેઓ આશ્ચર્ય પામ્યા, ને ઇસાએલના દેવની તેઓએ સ્તુતિ કીધી.

<sup>૩૨</sup> અને ઇસુએ પોતાના શિષ્યોને પાસે તેડીને કહ્યું, કે આ લોકો પર મને ક્યા આવે છે, કેમકે આજ ત્રણ દહાડા થયાં તેઓ મારી સાથે રહ્યા છે, ને તેઓની પાસે કંઈ ખાવાનું નથી, ને તેઓને ભૂખ્યા વિદાય કરવાને હું નથી ચાહતો, રખેને વાટમાં તેઓ નિર્ગત થઇ જાય. <sup>૩૩</sup> અને શિષ્યો તેને કહે છે, કે આટલા બધા લોકો તુમ થાય તેટલી રોટલી અમે રાતમાં ક્યાંથી લાવીએ? <sup>૩૪</sup> ત્યારે ઇસુ તેઓને કહે છે, કે તમારી પાસે કેટલી રોટલી છે? અને તેઓએ કહ્યું, કે સાત, ને નાની માછલી થોડીએક છે. <sup>૩૫</sup> ત્યારે તેણે લોકોને જમીન પર બેસવાની આજ્ઞા કીધી; <sup>૩૬</sup> અને તે સાત રોટલી તથા માછલી લઈ તેણે સ્તુતિ કરીને ભાંગી, ને પોતાના શિષ્યોને આપી, ને શિષ્યોએ પછી લોકોને આપી. <sup>૩૭</sup> અને બધાં ખાધને તૃપ્ત થયાં; પછી છાંડેલા કકડાઓની તેઓએ સાત ટોપલી ભરી. <sup>૩૮</sup> અને જેઓએ ખાધું તેઓ સ્ત્રીઓકરાં ઉપરાંત ચાર હજાર પુરુષ હતા. <sup>૩૯</sup> અને લોકોને વિદાય કીધા પછી હોડીમાં બેસીને તે માર્ગદાનની સીમમાં આવ્યો.

ફરીથી આપણા પ્રભુનો ધરાદો નિષ્કળ થયો. આ ચમત્કારની કીર્તિ ફેલાઇ ગઇ ત્યારે ફેનીકીયાં એકાંત જગા ન મળવાથી બીજી જગાએ જવાની તેને જરૂર પડી. એટલે અગ્નિ ખૂણા તરફ મુસાફરી કરીને ગાલીલ સરોવરના ઇશાન ખૂણા તરફ આવેલા પહાડી પ્રદેશમાં તે આવ્યો. ત્યાંની વસ્તી ઘણું કરીને વિદેશી હતી; તેથી કોઇ તેને ઝાળખશે નહિ, એવી તેની આશા હતી. પરંતુ ફેનીકીયાં લોકો તેની શોધમાં આવ્યા, ને આખે રસ્તે તેઓએ તેની કીર્તિ ફેલાવી; જેથી ઉત્સાહી સમુદાય પોતાનાં માંદાંઓને લઇને તેની પાસે આવ્યો. એમ કરીને

ચાર હજાર પુરુષો ભેગા થયા; સ્ત્રીઓ તથા છોકરાં તો જીદાં. તેને તેઓ પર દયા આવી, ને તેઓનાં માંદાંઓને તેણે સાજાં કર્યાં. આ અરસામાં પોતાના પ્રેરિતોને શિક્ષણ આપવાનો તેનો મુખ્ય ઉદ્દેશ હતો, અને તે કામને સારૂ અહીં પણ લાગ ન મળવાથી તેને ફરીથી સમુદાયથી અલગ થઇ એકાંત જગા શોધવાની જરૂર પડી.

પરંતુ તેઓથી વિદાય થતાં પહેલાં તેઓ પર તે દયા દર્શાવે છે, અને પોતાના શિષ્યોના શિક્ષણને અર્થે તે પ્રસંગનો લાભ લે છે. ત્રણ દહાડા થયાં આ લોકો ઇસુની સાથે રહ્યા હતા. વળી તેઓમાંનાં કેટલાંક આદેશી આવ્યાં હતાં (માર્ક ૮; ૭), ને તેઓનું સીધું ખૂટી જવાથી તેઓ ભૂખ્યાં હતાં. તેઓ એવી ને એવી સ્થિતિમાં પાછાં જતા, તો રસ્તામાં હેરાન થાત. આવા સંજોગોમાં શું કરવું, તે વિષે ઇસુએ પ્રેરિતોને પૂછ્યું; ત્યારે તેઓએ જવાબ આપ્યો, કે “આટલા બધા લોકો તમ થાય, તેટલી રોટલી અમે રાતમાં ક્યાંથી લાવીએ?”

તેઓની પાસે કેવળ સાત રોટલી ને થોડી નાની માછલીઓ હતી; તે લાવીને તેઓએ ઇસુને આપી. ત્યારે બેથસાયદા જીલિયસ આગળ તેણે જે ચમત્કાર કર્યો હતો (૧૪; ૧૩-૨૧), તેવોજ ચમત્કાર તેણે અહીં આગળ પણ કર્યો. અહીં પણ આ ચમત્કારથી ઇસુ ખ્રીસ્તનું પ્રાયશ્ચિત્તરૂપી મરણ અગાઉથી દર્શાવવામાં આવે છે તે સુવાર્તિકોના શબ્દો પરથી જણાઇ આવે છે (૧૫; ૩૬. માર્ક ૮; ૬).

કેટલાંકે એમ ધારે છે, કે પાંચ હજારને જમાડવાનો ચમત્કાર અને ચાર હજારને જમાડવાનો ચમત્કાર, તે બન્ને ચમત્કાર એકજ છે; માત્ર તેનું વર્ણન જીદાં જીદાં બે રૂપમાં મળે છે. તેઓ પોતાના મતના સમર્થનમાં નીચે પ્રમાણે દલીલ કરે છે:—

૧. ઇસુ એક ને એકજ જાતનો ચમત્કાર બે વખત કરે નહિ.
૨. પાંચ હજારને જમાડવાના ચમત્કારનો અનુભવ થયા પછી પ્રેરિતો કહે, કે “આટલા બધા લોકો તમ થાય તેટલી રોટલી અમે રાતમાં ક્યાંથી લાવીએ?” એ સંભવિત નથી.

પહેલી વાતના સંબંધમાં સંતોષકારક જવાબ આપવો મુશ્કેલ નથી. એક ને એક પ્રકારના ચમત્કારો ઇસુએ ઘણા કર્યા છે; જેમકે આંધળાઓને દષ્ટિ આપવાનો, મુએજાંઓને ઉઠાડવાનો, વગેરે. તો આવો ચમત્કાર પણ તે કેમ બીજી વાર ન કરે?

જો આ બે ચમત્કાર જીદી જીદી સુવાર્તીઓમાં મળતા હોય, તો કદાપિ આ બીજી દલીલ વળનહાર ગણાય. પણ તે બન્ને માત્રી તેમજ માર્કની સુવાર્તીમાં મળે છે.

વળી આ બે ચમત્કાર જુદે જુદે રચે, જુદા જુદા સંજોગોમાં તથા જુદા જુદા ભોકોના લાભાર્થે કરવામાં આવ્યા હતા. પાંચ હજારને જમાડવાનો ચમત્કાર તે ઇસ્ત્રાએલને માટે ખ્રીસ્તાની સંગતના ચિહ્નરૂપ હતો. પરંતુ આ ચમત્કાર વિદેશીઓને માટે ખ્રીસ્તાની સંગતના ચિહ્નરૂપ જણાય છે એટલું જ નહિ, પણ માત્રી ૧૬; ૯ અને માર્ક ૮; ૧૯માં એક ખાસ વાક્ય મળે છે; તે પરથી આ બે ચમત્કાર એકબીજાથી જુદા છે, એવું ઇરાદાપૂર્વક સૂચવવામાં આવે છે. પાંચ હજારને જમાડવાના ચમત્કાર વખતે ભોકોના ખાવા વિષેનો સવાલ પ્રેરિતોએ ઉભો કર્યો; પણ આ બીજા ચમત્કારમાં ઇસુએ પોતાની મેળે આ સવાલ ઉભો કર્યો, તેનું કારણ શું? પહેલા ચમત્કાર-પ્રસંગે પોતાના ગામના ભોકોનો મોટો ભાગ હતો, તેથી શિષ્યો ખાવા વિષેનો સવાલ ઉભો કરે એ સ્વાભાવિક હતું; પરંતુ આ બીજા પ્રસંગે વિદેશી ભોકો હતા, તેથી શિષ્યોના મનમાં ચિંતા ન હોય એવું સમજીને ઇસુએ પોતે ખાવાનો સવાલ ઉભો કર્યો. કેમકે ૩૧મી કક્ષમમાં લખેલું છે, કે “ઇસ્ત્રાએલના દેવની તેઓએ સ્તુતિ કીધી.”

ચારે સુવાર્તામાં પાંચ હજારને જમાડવાના ચમત્કારનું વર્ણન મળે છે; અને તે દરેક જગાએ લખેલું છે, કે “બાર ટોપલી ઉઠાવવામાં આવી” (૧૪; ૨૦. માર્ક ૬; ૪૩. લુક ૯; ૧૭. યોહ. ૬; ૧૩). તે જગાએ જે ટોપલી વિષે લખેલું છે તે વડે, ચહુદી માથુસ પોતાની મુસાફરીમાં વિદેશી ખાવાથી વટાળ ન પામે, માટે જે ટોપલીમાં ખાવાનું સાથે લઇ જતા હતા, તે ટોપલી દેખાડવામાં આવે છે. પરંતુ ચાર હજારને જમાડવાના સંબંધમાં “ટોપલી” નહિ પણ “ટોપ્સો” શબ્દ મળે છે; અને તેનું કારણ એ છે, કે અસલ ભાષામાં જે શબ્દ મળે છે તે જુદો છે. જે જાતના ટોપલામાં શાઉલને દમસ્કના કોટ પરથી ઉતારી મૂકવામાં આવ્યો હતો ( પ્રે. ફ. ૯; ૨૫ ), તેજ જાતનો આ ટોપ્સો છે. ખેડુનો પોતાના કામમાં જે મોટા મોટા ટોપલા વાપરતા હતા, તેવા ટોપલા એ શબ્દ પરથી દેખાડવામાં આવે છે. બાર પ્રેરિતો જેવી ટોપલી રાખતા હતા તેવી ટોપલી આ વિદેશી ભોકોની પાસે ના હોય એ ખરૂં, પણ એવા પ્રદેશમાં આ બીજી જાતના ટોપલા મળી આવે એ સંભવિત છે. આ જાતની ટોપલી ૧૬; ૯, ૧૦ ને માર્ક ૮; ૧૯, ૨૦માં ૨૫૪ રીતે દર્શાવવામાં આવે છે. મૂળ ગ્રીકમાં જાને વખતને માટે જુદા જુદા શબ્દ વાપરવામાં આવ્યા છે; તેથી યુજરાતી ભાષામાં તે જાને વાક્યોનો તરજીમો આ પ્રમાણે થવો જોઇએ: “પેલા પાંચ હજાર પુરુષ વચ્ચે પાંચ રોટલી, ને તમે કેટલી ટોપલી ઉઠાવી, તેનું શું તમને સ્મરણ નથી? વળી પેલા ચાર હજાર પુરુષ વચ્ચે સાત રોટલી, ને તમે કેટલા ટોપલા ઉઠાવ્યા, તેનું પણ શું તમને સ્મરણ નથી?”

આ પ્રસંગે ઇસુ તથા તેના શિષ્યો કાંઠાથી દૂર હતા એટલુંજ નહિ, પણ ઉત્તર દિશા તરફથી તેઓ ખુશ્કા માગે આવતા આવ્યા હતા. તેઓને માટે હોડી તૈયાર નહિ હોય, માટે પ્રભુ ઇસુએ પોતાના શિષ્યોમાંના કેટલાકને સરોવરના પશ્ચિમ કાંઠેથી હોડી લાવવા આગળથી રવાના કર્યા હશે. અને સમુદાયથી મુક્ત થયા બાદ તે બાકીના શિષ્યો સાથે સરોવરના કાંઠા તરફ જવા નીકળ્યો. તેઓ હોડીમાં બેસીને ક્યાં ગયા ? માત્થીમાં લખેલું છે કે તે “માગદાનની સીમમાં આવ્યો” (૧૫ ; ૩૯) ; પણ માર્ક ૮ ; ૧૦માં જણાવેલું છે, કે “તે દાલમાનુથાની સીમોમાં આવ્યો.” આ બંને સ્થળ વિષે હમણાં કશું જણવામાં આવતું નથી. જણવામાં ન આવે એમાં કંઈ નવાઈ જેવું પણ નથી ; કેમકે ઇસુ ખ્રીસ્ત એકાંત જગા શોધતો હતો, માટે લોકો ન મળે એવી જગામાં તે ગયો હશે.

(૨) ચિહ્નની માગણી. ૧૬ ; ૧-૪.

અને ફરોશીઓએ તથા સાદુકીઓએ આવીને તેનું પરીક્ષણ કરતાં માગ્યું, કે અમને આકાશથી ચિહ્ન દેખાડ. <sup>૧</sup> પણ તેણે તેઓને ઉત્તર દીધો, કે સાંજ પડે છે ત્યારે તમે કહો છો કે ઉધાડ થશે, કેમકે આકાશ રતુમડું છે. <sup>૨</sup> અને સવારે [તમે કહો છો], કે આજ ઝડી પડશે, કેમકે આકાશ રતુમડું તથા અંધરાએલું છે. તમે આકાશનું રૂપ પારખી જાણો છો ખરા, પણ સમયોનાં ચિહ્ન તમે પારખી નથી શકતા. <sup>૩</sup> ભૂંડી તથા વ્યભિચારી પેઢી ચિહ્ન માગે છે, પણ યૂનાના ચિહ્ન વગર બીજું કોઈ ચિહ્ન તેઓને અપાશે નહિ. અને તેઓને મૂકીને તે આદ્યો ગયો.

ફરીથી આપણા પ્રભુની પાસે ચિહ્ન માગીને (સરખાવો ૧૨ ; ૩૮) તેને વાદવિવાદમાં ઉતારવાને ફરોશીઓ તથા સાદુકીઓ યત્ન કરે છે. માર્ક ૮ ; ૧૫માં એવી વિશેષ હકીકત મળે છે, કે ફરોશીઓની સાથે હેરોદના પક્ષવાળા પણ આવેલા હતા. તેઓ હેરોદ આન્તિપાસના ખાસ રાજદરવાજા માણસો હતા (સરખાવો ૧૨ ; ૧૪ પરની ટીકા). આ સ્પર્ધા કરનાર બે યહૂદી પક્ષોએ ઇસુ ખ્રીસ્તની વિરૂદ્ધમાં સંપ કર્યો હતો (માર્ક ૩ ; ૬). તેઓ ઇસુની હીલચાલ પ્રત્યે અદેખાઈથી જોઈ રહ્યા હતા ; અને હમણાં માગદાન જે તેઓની હદમાં આવેલું હતું, ત્યાં તે આવ્યો છે, એવું તેઓએ સાંભળ્યું, ત્યારે તેઓએ ઉતાવળથી કાપરનાહુમ તથા તીમેરીઅસથી આવીને ફરીથી તેની વિરૂદ્ધ મસલત રચવાનું કામ શરૂ કર્યું.

આ પ્રસંગે તેઓએ આકાશથી ચિહ્ન માગ્યું, તેનું કારણ એ હતું કે યહૂદીઓની માન્યતા પ્રમાણે પૃથ્વી પર તો ભૂતો પણ અમરકારિક કૃત્યો કરી શકે ; પણ આકાશમાં એવાં કૃત્યો કેવળ ઇશ્વરથીજ થાય. વરસાદ ઇત્યાદિ બાબત વિષે



આકાશનાં ચિહ્નો સમજવામાં તેઓ પ્રવીણ હોવાનો દાવો ધરાવતા હતા; તેથી ખ્રીસ્ત તેઓને કહે છે, કે એ જાતનાં ચિહ્નો સમજવાને તમને પ્રવીણતા હોય, પણ આવનાર મસીહના સંબંધમાં પ્રબોધકોનાં વચનો પૂરાં થવાનાં જે ચિહ્ન આકાશથી તમને આપવામાં આવે છે તે તમે સમજતા નથી; માટે તે વગર ખીજું કંઈ પણ ચિહ્ન તમને આપવામાં આવશે નહિ (સરખાવો ૧૨; ૩૯).

(૩) ફરોશીઓ તથા સાદુકીઓનું ખમીર. ૧૬; ૫-૧૨.

“અને શિષ્યો પેલે પાર ગયા, પણ રોટલી લેવાનું વિસરી ગયા હતા. ‘ત્યારે ઇસુએ તેઓને કહ્યું, કે ફરોશીઓના તથા સાદુકીઓના ખમીર વિષે તમે સાવધાન થાઓ ને ખખરદાર રહો. ‘ત્યારે તેઓએ માહોમાંહે વિચાર કરીને કહ્યું, કે આપણે રોટલી નથી લાવ્યા [માટે તે એમ કહે છે]. ‘ઇસુએ એ જાણીને તેઓને કહ્યું, કે ઓ અદ્ય-વિદ્યાસીઓ, તમારી પાસે રોટલી નથી તે માટે તમે માહોમાંહે કેમ વિચાર કરો છો? ‘શું હજી સુધી તમે નથી સમજતા, ને પેલા પાંચ હજાર પુરુષ વચ્ચે પાંચ રોટલી, ને તમે કેટલી ટોપલી ઉઠાવી, તેનું શું તમને સ્મરણ નથી? ‘૧૦ વળી પેલા ચાર હજાર પુરુષ વચ્ચે સાત રોટલી, ને તમે કેટલી ટોપલી ઉઠાવી, તેનું પણ શું તમને સ્મરણ નથી? ‘૧૧ તમે કેમ નથી સમજતા કે મેં તમને રોટલી સંબંધી કહ્યું નહોતું, પણ ફરોશીઓના તથા સાદુકીઓના ખમીર વિષે તમે સાવધાન રહો [એમ મેં કહ્યું હતું]. ‘૧૨ ત્યારે તેઓ સમજ્યા કે રોટલીના ખમીર સંબંધી નહિ, પણ ફરોશીઓના તથા સાદુકીઓના મત વિષે સાવધાન રહેવાનું તેણે કહ્યું હતું.

ફરીથી, ઇસુને એક જગા મૂકીને ખીજી જગા શોધવાની જરૂર પડી; તેથી “તેઓને મૂક્યા પછી તે પાછો હોડીમાં બેસીને પેલે પાર ગયો.” (માર્ક ૮; ૧૩). તેઓ માગદાનથી સાથે રોટલી લાવ્યા નહોતા. હોડીમાં એકજ રોટલી હતી (માર્ક ૮; ૧૪). જે સાત ટોપલા ભરીને તેઓએ રોટલી એકઠી કરી હતી તે તેઓ ધણું કરીને માગદાન લાવ્યા નહિ હોય; કેમકે વિદેશીઓના સ્પર્શથી તે રોટલી વટળી ગઈ હતી. માટે જ્યારે ઇસુએ કહ્યું, કે “ફરોશીઓના તથા સાદુકીઓના ખમીર વિષે તમે સાવધાન રહો,” અગર માર્કના કથા પ્રમાણે “ફરોશીઓના ખમીરથી તથા હુરોદના ખમીરથી સાવધાન રહો” (માર્ક ૮; ૧૫); ત્યારે તેઓએ પોતાનું ખાવાનું ખૂટી જવાને કારણે સાંભળ્યું ન સાંભળ્યું કહ્યું. પણ ‘ખમીર’ શબ્દ સાંભળીને તેઓના મનમાં વિચાર આવ્યો, કે અમે સાથે રોટલી નથી લાવ્યા, તે કારણથી ઇસુ અમને ઠપકો આપે છે; અગર ઇસુના શબ્દો જે તેઓ વાસ્તવિક અર્થે સમજ્યા હશે, તો તેઓએ તેનો એવો અર્થ કાઢ્યો,

કે ફરોશીઓ તથા સાદુકીઓને ઇસુ ખ્રીસ્ત વિદેશીઓના જેવા અશુદ્ધ ગણે છે ; તે પરથી તેઓને એમ લાગ્યું હોય, કે તેઓના ખમીરથી સાવધાન રહેવાનું તે કહે છે. તેઓની ગેરસમજ જોઇને ઇસુ તેઓને પાંચ હજાર તથા ચાર હજારને જમાડવાના ચમત્કારો શરૂ કરાવે છે. કેવળ રોટલીનો સવાસ હોય તો ત્યાં ને ત્યાંજ આપણો પ્રભુ તે પેદા કરી શકે એમ હતું ; પણ તેના કરતાં તેનો વિચાર પણોજ અગત્યનો હતો.

ફરોશીઓમાં તથા સાદુકીઓમાં જે લક્ષણો દેખાતાં હતાં, તેથી પ્રભુ ઇસુ તેઓને સાવચેત રહેવાનું કહે છે. ફરોશીઓમાં ઢોંગ, અભિમાન, હડીમાઇ, અદેખાઇ, વગેરે લક્ષણો જણાતાં હતાં ; અને સાદુકીઓમાં સંસારી બાબતમાં લાલચ, ને ધાર્મિક બાબતો પ્રત્યે બેફિકરાઇ, એ લક્ષણો જણાતાં હતાં. વળી એ લક્ષણો તેઓના શિક્ષણમાં દેખાઇ આવતાં હતાં. આ કારણોને લીધે, જો કે તેઓ પરસ્પર વિરોધી હતા ખરા, તો પણ ઇસુની વિરૂદ્ધ થવામાં તેઓએ સંપ ક્યો હતો ; માટે ઇસુ ખ્રીસ્ત પોતાના પ્રેરિતોને આવી સલાહ આપે છે. આપણા પ્રભુનો ખુલાસો તેઓએ સાંભળ્યો ત્યારેજ તેઓ સમજ્યા, કે “રોટલીના ખમીર સંબંધી નહિ, પણ ફરોશીઓના તથા સાદુકીઓના મત વિષે સાવધાન રહેવાનું તેણે કહ્યું હતું.”

### ૭. કાઇસારીઆ ફિલિપ્પી

(અધ્ય. ૧૬ ; ૧૩-૧૭ ; ૨૩)

(૧) પીતરની કબુલાત તથા નવા સભાસ્થાનની સ્થાપના. ૧૬ ; ૧૩-૨૦.

<sup>૧૩</sup> અને ઇસુએ કાઇસારીઆ ફિલિપ્પીની સીમમાં આવીને પોતાના શિષ્યોને પૂછ્યું, કે માણસનો દીકરો કોણ છે, એ વિષે લોકો શું કહે છે ? <sup>૧૪</sup> ત્યારે તેઓએ તેને કહ્યું, કે કેટલાએક [કહે છે], યોહાન બાપ્તિસ્મા કરનાર, ને કેટલાએક એલીયાહ, ને કેટલાએક યિર્મેયાહ, અથવા પ્રયોધકોમાંનો એક. <sup>૧૫</sup> તે તેઓને કહે છે, પણ હું કોણ છું, તે વિષે તમે શું કહો છો ? <sup>૧૬</sup> ત્યારે સીમોન પીતરે ઉત્તર દીધો, કે તું મસીહ, જીવતા દેવનો દીકરો છે. <sup>૧૭</sup> અને ઇસુએ તેને ઉત્તર દીધો, કે સીમોન બાર-થોના, તને ધન્ય છે, કેમકે માંસે તથા લોહીએ નહિ, પણ મારા આકાશમાંના બાપે તને એ જણાવ્યું છે. <sup>૧૮</sup> અને હું પણ તને કહું છું કે તું પીતર છે, ને આ પથર પર હું મારી મંડળી બાંધીશ, ને તેની વિરૂદ્ધ હાડેસની સત્તા તું જોર નહિ ચાલે. <sup>૧૯</sup> આકાશના રાજ્યની કુચીઓ હું તને આપીશ, ને પૃથ્વી પર તું જે કંઈ બાંધશે, તે આકાશમાં બાંધાશે ; ને પૃથ્વી પર તું જે કંઈ છોડશે, તે આકાશમાં પણ છોડાશે. <sup>૨૦</sup> ત્યારે તેણે શિષ્યોને આજ્ઞા આપી, કે હું ખ્રીસ્ત છું એ તમારે કોઇને કહેવું નહિ.

ઉત્તર દિશા તરફ સરોવરના કાંઠાથી, હેર્મોન પર્વતના દક્ષિણ ઢોળાવ ઉપર, જ્યાં યરદન નદીની સરપાટ થાય છે, ત્યાં આસરે પચ્ચીસ માઇલને છેડે એક કર્મો આવેલો હતો, જેનું જીનું નામ બઆલ-ગાદ હતું (યહો. ૧૧; ૧૭: ૧૨; ૭: ૧૩; ૫). તે બઆલ દેવનું પ્રાચીન સ્થળ હતું. ગ્રીક રાજ્યના સમયમાં, ગ્રીકોના “પઆન” દેવને નામે તેનું નામ “પાનેઆસ” પાડવામાં આવ્યું હતું. પાછળથી ફિલિપ ટેટ્રાર્કને કમળે તે કર્મો આવ્યો, ત્યારે તેણે બાદશાહના તેમજ પોતાના માનાર્થે ‘કાઇસારીઆ ફિલિપ્પી’ એ નામ તેને આપ્યું. (પોતાનું નામ સાથે રાખવાનું કારણ એ હતું, કે તેના આપે દરિયાકાંઠા ઉપર કાઇસારીઆ નામનું શહેર તે પહેલાં બાંધ્યું હતું.) હાલમાં તે ‘બાનિયાસ’ નામે જાણીતો છે.

બાર પ્રેરિતોને એકાંતમાં શિક્ષણ આપવાનો પ્રભુ ઇસુનો જે ઇરાદો હતો, તે અત્યાર સુધી નિષ્ફળ થયો હતો; પરંતુ અહીં આગળ આવ્યા પછી તે તે પૂરો કરી શક્યો. આસ કરીને પોતાના મરણ સંગ્રામી શિક્ષણ આપવાનો તે વિચાર રાખતો હતો.

પ્રેરિતોએ વચનદત્ત તારનાર તરીકે તેનો સ્વીકાર કર્યો હતો, તે દિવસથી માંડીને અત્યાર સુધી થએલા અનુભવ પરથી તેઓ હમણાં તેને વિષે શું માને છે, તે તેને જાણ્યું હતું. માટે તેણે તેઓને પ્રથમ પૂછ્યું, કે “માણસનો દીકરો કોણ છે, એ વિષે લોકો શું કહે છે?” (કલમ ૧૩). આ વખતે ઇસુના સંબંધમાં જે જે મતો ચાલતા હતા, તે તેઓએ એક પછી એક તેને જણાવ્યા :—

૧. ‘તે મુએલાંમાંથી ઉઠેલો યોહાન બાપ્તિસ્મા કરનાર છે,’ એવો હેરોદ આન્તિપાસનો વહેમી મત થોડીવાર ઉપર તેઓના ધ્યાનમાં આવ્યો હતો (સરખાવો ૧૪; ૧, ૨).
૨. તે જમાનામાં યહુદીઓની સામાન્ય માન્યતા એવી હતી, કે અગમ-વાણીઓનો સમય વીતી ગયો છે; તેથી નવો પ્રબોધક આવે, એવું કોઇને લાગતું નહોતું. પરંતુ ઇસુમાં જે લક્ષણો લોકોના જોવામાં આવ્યાં, તે ખરેખર પ્રબોધકનાં લક્ષણ છે, એવું જાણીને કેટલાએક એવો વિચાર ગોઠવી કાઢ્યો, કે પુરાતન પ્રબોધકોમાંનો એક ફરી આવ્યો છે; અને તે મત પ્રચલિત થયો. યહુદીઓની માન્યતા એવી નહોતી, કે માણસ ફરી ફરી અવતાર લે છે. તેઓનો વિચાર એક જુદો હતો. જીના કરારના કેટલાક ભક્તો વિષે તેઓની માન્યતા એવી હતી, કે તેઓ મરણનો અનુભવ કર્યા વિના, સરીર સાથે, યહોવાહથી ઉપર આકાશમાં લેઇ લેવામાં આવ્યા; જેમકે હનોખ, એલીયાહ, મુસા, યશાયાહ, યિર્મેયાહ. તેઓના ધારવા પ્રમાણે મરણ તથા ક્ષય તે પાપનો અલો છે, અને સાધારણ માણસોને તે

લાયુ પડે છે. પણ કેટલાએકની વિશેષ પવિત્રતાને કારણે, મરણ પામ્યા વિના, અપવાદ તરીકે, તેઓને યહોવાહથી ઉપર લઇ લેવામાં આવ્યા હતા. આ માન્યતા પ્રમાણે, જેઓને મરણ્યનો અનુભવ થયો નહોતો તેઓના સંબંધમાં, તેમજ છેલ્લા સમયની ખીનાઓમાં તેઓ કેવો ભાગ લેશે તે વિષે, યહુદીઓમાં બણી ચર્ચા થતી હતી.

૩. પશ્ચાત્તાપ તથા પાપની માફી સંબંધી પ્રશ્ન ઇસુનું શિક્ષણ સાંભળવાથી, કેટલાએક એમ સમજતા હતા કે એલીયાહ વિષે જે આશા રાખવામાં આવતી હતી, કે તે આવીને મસીહના આવવા વિષેની ખતર આપશે (૩ ; ૧-૧૨), તે આશા પ્રમાણે ઇસુ પોતે એલીયાહ છે.
૪. ખીજા કેટલાએક ઇસુમાં યિર્મેયાહના જેવાં પ્રેમાળ લક્ષણો જોઈને સમજતા હતા, કે તે યિર્મેયાહ છે. યિર્મેયાહ વિષે એમ કહેવામાં આવે છે, કે સૌ પ્રબોધકોમાં ખ્રીસ્તના જેવો જો કોઇ હોય તો તે યિર્મેયાહ છે.

આ પ્રમાણે વિવિધ મત ચાલતા હતા. પણ ઇસુ પોતાના શિષ્યોને પૂછે છે, કે “હું કોણ છું, તે વિષે તમે શું કહો છો ?” શરૂઆતમાં તો તેઓએ આવનાર ત્રાતા તરીકે તેનો સ્વીકાર કર્યો હતો ખરો, પણ પાછળથી તે વિશ્વાસ તેવો ને તેવો ન રહ્યો હોય તો તેમાં કંઇ નવાઇ જેવું નથી. મસીહ વિષે યહુદીઓમાં જે સામાન્ય વિચાર પ્રચલિત હતો, તે એ કે તે યજ્ઞાત્કારથી યહુદીઓને પરદેશી રાજસત્તામાંથી મુક્ત કરશે, ને દેહિક રાજ તરીકે પોતાની ગાદી સ્થાપશે. પ્રેરિતો પણ તે વિચારમાં સામેલ હતા. પરંતુ તેઓના મનમાંથી તે વિચાર કાઢી નાખવા માટે ઇસુ ખ્રીસ્ત અત્યાર સુધી પ્રયત્ન કરતો આવ્યો હતો. વળી તેનેજ અર્થે “દાઉદના દીકરા” અગર “ઇશ્વરના દીકરા” તરીકે નહિ, પણ “માણસના દીકરા” તરીકે તે પોતાને પ્રગટ કરતો આવ્યો હતો (૮ ; ૨૦).

શિષ્યોએ અધિકારીઓથી થતી ઇસુની મરકરી સાંભળી હતી, વળી ઇસુના ચત્કારો જોઈને મસીહ તરીકે તેનો સ્વીકાર કરવા બધા તૈયાર થયા હતા ; પરંતુ તેની દીનાવસ્થાને કારણે ઠોકર ખાઇને એજ માણસો પાછા પડ્યા હતા, એ પણ શિષ્યોએ જોયું હતું. એ કારણથી તેઓના વિશ્વાસનું પરીક્ષણ બધું થયું હતું. તેઓના વિશ્વાસનું આવી રીતે પરીક્ષણ થયા છતાં, તેઓ સ્થિર રહ્યા છે કે કેમ, તે જાણવા માટે આપણો પ્રશ્ન તેઓને પ્રશ્ન પૂછે છે. તે પ્રશ્નના ઉત્તરમાં પીતરે એટલુંજ કહ્યું, કે “તું ખ્રીસ્ત છે” એટલે મસીહ (માર્ક ૮ ; ૨૯). માત્રી “જીવતા દેવનો દીકરો” એટલા શબ્દો ઉમેરે છે. પરંતુ તે શબ્દો ઉમેરવાથી કરો વધારો થયો એમ નહિ કહેવાય, કેમકે ‘દેવનો દીકરો’ તે

ધસ્ટાએલના મસીહ રાજને આપેલી પુરાતન અટક હતી, ને તેનો અર્થ ‘મસીહ’ અથવા ‘ખ્રીસ્ત’ એવો થાય (ક; ૧૭).

આ કબુલાત પરથી સાબિત થાય છે, કે વિશ્વાસમાં નડતી આટલી બધી મુરકેલીઓ હોવા છતાં, પીતરનો પહેલાનો વિશ્વાસ હજી સ્થિર રહ્યો હતો. મસીહ સંબંધીની તેની પહેલાંની આશાઓ નિષ્ફળ થતી હતી; છતાં માણસની બુદ્ધિથી નહિ, પણ આકાશી બાપની પ્રેરણાથી તેણે જોયું હતું, કે અન્ય કોઈ પણ માણસ કરતાં મારે શુરુ કૃપા તથા સત્યતાથી વિશેષ જરૂર પૂર છે; અને તેનામાં રહેલો મહિમા જોઈને તેને ખાતરી થઈ હતી, કે ખરેખર, આ તો મસીહજ છે, એટલે પુરાતન કાળનો વચનદત્ત તારનારજ છે. તમામ કસોટીઓ છતાં હજી તેનો વિશ્વાસ સ્થિર રહ્યો હતો, તે જોઈને આપણા પ્રભુને ખાતરી થઈ કે આવો વિશ્વાસ સર્વકાળને માટે સ્થિર રહેશે. ધણી વખત ઉપર (યોહ. ૧; ૪૨) જ્યારે પીતર ઇસુનો શિષ્ય થયો, તે સવારમાં તેનું “સીમોન બારયોના” નામ રદ કરીને “કેફા” અથવા “પીતર” (એટલે ‘ખડક’) એવું નામ આપણા પ્રભુએ પાડ્યું હતું. પીતર વિષે ઇસુએ જે આશા રાખી હતી, તે આ પ્રસંગે ફળિજૂત થએલી માલમ પડવાથી, અવિબ્યના વખતમાં જે ઉચ્ચ સેવા પીતરે કરવાની હતી, તે આ પ્રસંગે આપણે પ્રભુ દેખાડે છે.

જ્યારે પ્રભુ ઇસુ કહે છે, કે “તું પીતર છે,” ત્યારે તેના કહેવાનો બાવાર્થ એવો જણાય છે, કે શાખાશ! એથાબારા આગળ મેં તારામાં જે ખડકરૂપી લક્ષણો જોઈને તને આ નામ આપ્યું હતું, તે હવે તારી વિશ્વાસની કબુલાતમાં દીપી નીકળે છે. હું જે મંડળી બાંધવાનો ઇરાદો રાખ્યું છું, તેને માટે આવાજ પાકા પાયાની જરૂર છે.

જે ખડક પર ખ્રીસ્ત પોતાની મંડળી બાંધવાનો હતો, તે પીતર છે, એવું સમજીને રૂમી મંડળીએ ઇસુના શબ્દો વાસ્તવિક અર્થે માની લીધા, ને તેને આધારે એ ખોટા મત રચ્યા છે :—

૧. હોદ્દાને અંગે પીતરનું સર્વોપરીપણું; એટલે બધા પ્રેરિતો કરતાં તેનો હોદ્દો મોટો હતો.

૨. પાપની માફી પ્રગટ કરવાનો અધિકાર યાજ્ઞકવર્ગમાંજ રહેલો છે.

પહેલા મત વિષે એટલુંજ કહેવાની જરૂર છે, કે પ્રાચીન મંડળીના ધર્મ-પિતૃઓને આ વાતની કશી ખબરજ નહોતી. તેઓ આ વાક્યનો ખુલાસો નીચે પ્રમાણે એ રીતે કરતા હતા :—

૧. ઓરિજન કરીને આલેક્સાન્દ્રિયા મંડળીનો એક મહાન શિક્ષક ઉપરોક્ત મત વિષે એવું શિખવતો હતો, કે “જે ખડક પર પ્રભુ ઇસુ પોતાની મંડળી બાંધવાનો હતો, તે એકલો પીતર હતો એમ નહિ; પણ તે

આરાધનારૂપ ઇકરારમાં જેટલા સામેલ થયા, તે બધા ખડકરૂપ હતા.”  
 “સંત ક્રીસ્ટોરોમ કહે છે, કે “ પીતરના ઇકરારમાં જે વિશ્વાસ રહેલો હતો તેજ ખડક હતો.” સંત સિરીલ કહે છે, કે “ડગાવી ન શકાય, એવો શિષ્યોનો જે વિશ્વાસ હતો, તેજ તે ખડક હતો.”

૨. કેટલાક વખત સુધી સંત ઓગરિનની માન્યતા પણ આવીજ હતી. તેનો શિક્ષક, સંત આમ્બ્રોસ, જે મિલાન શહેરનો હતો, તેનો મત પણ એજ હતો. પરંતુ પાછળથી સંત ઓગરિને સંત જેરોમનો મત સ્વીકાર્યો. જેરોમના જમાનામાં વડીલો તથા અધ્યક્ષો અભિમાની થઇ ગયેલા હતા. તેઓના અભિમાનથી કંટાળીને જેરોમે તેઓ વિષે કહ્યું, કે આ વાક્યનો અર્થ બરાબર ન સમજવાથી તેઓ ફરોશીઓનો અભિમાન ધારણ કરે છે. તે કારણથી તેણે એવો વિચાર પ્રગટ કર્યો, કે “જે ખડક પર ઇસુ પોતાની મંડળી બાંધવાનો છે, તે ઇસુ પોતેજ છે.”

આ બન્ને ખુલાસામાં પહેલો ખુલાસો વારતવિક લાગે છે. પાઉલના વિચાર પ્રમાણે મંડળી જીવતા પત્થરોનું મંદિર છે ; જે ઇમારતી અંદર દરેક વિશ્વાસ કરનાર પત્થરરૂપે બંધાયેલો છે (૧ કર. ૩ ; ૧૬). “આ ખડક પર હું મારી મંડળી રચાપીશ” એમ નહિ, પણ “બાંધીશ” એવું આપણો પ્રભુ કહે છે. ઇમારત બાંધવાની રૂઢી પ્રમાણેજ પ્રભુ ઇસુ પોતાના વિચારો દર્શાવે છે. તેજ પોતે એકસો ખરો પાયો છે (૧ કર. ૩ ; ૧૧). આવા વિશ્વાસની મહાન કબુલાત સહુથી પહેલાં પીતરે આપી હતી ; તેથી આ પાયા પર, એટલે ખ્રીસ્ત પર, તે પહેલા પત્થર તરીકે મૂકાય છે. એક વ્યક્તિ તરીકે તેને આ વચન આપવામાં આવ્યું એમ નહિ ; પણ વિશ્વાસીઓના પ્રતિનિધિ તરીકે તે તેને આપવામાં આવ્યું. વળી એકલા તેનેજ એ વચન આપવામાં આવ્યું, એમ પણ નહિ ; પણ જીવતા મંદિરની બાંધણીમાં જીવતા પત્થર તરીકે જેટલા જોડાશે, તે પ્રત્યેક વિશ્વાસીને આ વચન આપેલું છે ; અને એ વાત પીતર પોતે કબુલ કરે છે : “જે જીવંત પત્થર છે, જેને માણસોએ નકાર્યો હતો ખરો, પણ જે દેવથી પસંદ કરાયેલો તથા મૂલ્યવાન છે, તેની પાસે આવીને તમે પણ જીવંત પત્થરોના જેવા આત્મિક ધરમાં ચણાયા છો ; અને જે આત્મિક યજ્ઞો ઇસુ ખ્રીસ્તદ્વારા દેવને પ્રસન્ન છે એ યજ્ઞો કરવાને માટે તમે પવિત્ર બાળકવર્ગ થયા છો” (૧ પીત. ૨ ; ૪, ૫). એ વાક્ય પરથી, આ વચન સંબંધી પીતર પોતે શું સમજતો હતો, તે સાફ દેખાઈ આવે છે.

પૃથ્વી પર પીતરને પોતાના પ્રધાન તરીકે ઠરાવવો, અથવા પાપની માફી આપવાનો જે પોતાનોજ અધિકાર છે, તે અધિકારથી તેને વેશિત કરવો એવો

વિચાર ઇસુ ખ્રીસ્તાના મનમાં હોવાનું નહિ. પીતરે જે ઇકરાર કર્યો હતો, તે થોડીવાર પછી ખીજ શિષ્યોએ પણ મંજૂર રાખ્યો; ત્યારે આપણા પ્રભુએ જે અધિકાર પીતરને આપ્યો હતો, તેજ અધિકાર તેણે ખીજ પ્રેરિતોને પણ આપ્યો. “જે કંઈ તમે પૃથ્વી પર બંધારો, તે આકાશમાં બંધારો; ને જે કંઈ તમે પૃથ્વી પર છોડશો, તે આકાશમાં છોડાશે” (૧૮; ૧૮).

એટલુંજ નહિ પણ પ્રભુ ઇસુએ એજ વચન ત્રીજીવાર પણ આપ્યું. પુનરુત્થાનનો દિવસ હતો, ને સાંજનો વખત હતો. શિષ્યો યહુદીઓની બીકને લીધે યારણાં બંધ કરીને યરૂશાલેમમાં એકઠા મળ્યા હતા (યોહ. ૨૦; ૧૯-૨૪). લોકની સુવાર્તામાં જ્યાં આ વાત મળે છે (લુક ૨૪; ૩૩-૪૯), તે પરથી જણાય છે, કે તે પ્રસંગે કેવળ અગીઆર પ્રેરિતો હાજર હતા એમ નહિ, પરંતુ ખીજો પણ હતા. હવે આવી ટોળી, જેમાં અગીઆર પ્રેરિતો ઉપરાંત અન્ય પુરુષો તથા સ્ત્રીઓ પણ હતાં, તેવાંને પ્રભુ પોતાનું વચન ઉપર જણાવ્યા પ્રમાણે ત્રીજી વાર આપે છે. આથી, બધા પ્રેરિતો કરતાં પીતરનો હોદ્દો મોટો હતો, એવો જે રૂમી મંડળીનો મત છે તે નષ્ટ થાય છે, એટલુંજ નહિ; પણ ખીજ મતને ધક્કો પહોંચાડવામાં આવે છે. કેમકે જે અધિકાર પીતરને આપવામાં આવ્યો તે બધા પ્રેરિતોને એટલુંજ નહિ, પણ બધા શિષ્યોને—એટલે મંડળીને—આપવામાં આવ્યો. તેથી અમુક યાજ્ઞવર્ગમાં પાપની માફી કરવાનો અધિકાર કાયમ રહે છે, અને દીક્ષાને અંગે ગિરિષોમાં તે અધિકાર ઉતરતો આવેલો છે, એવું સમજવું ભૂલભરેલું છે. “બંધવા” તથા “છોડવા,” અને “પાપ માફ કરવાં તથા પાપ કાયમ રાખવાં” વિષેના શબ્દો વિશ્વાસ કરનાર સર્વને કહેવામાં આવ્યા હતા.

આ ઉપરથી સાબિત થાય છે, કે પ્રેરિતમંડળમાં ખીજ પ્રેરિતો કરતાં પીતરનો હોદ્દો મોટો નહોતો. વળી “પ્રેરિતોનાં કૃત્યો” પરથી તેજ ખાખતની સાબિતી મળે છે. કરનેલ્સની ખાખતમાં તેના પર ટીકા કરવામાં આવી હતી (પ્રે. કૃ. ૧૧; ૨, ૩), અને મંડળીની રૂઝ તેને જવાબ આપવાની જરૂર પડી હતી. વળી યરૂશાલેમની મહાસભામાં (પ્રે. કૃ. ૧૫) પીતર આગળ પડતો ભાગ લેનાર માલમ પડતો નથી. તે સભાનો પ્રમુખ યાકૂબ હતો, અને છેવટનો ફેંસલો પણ તેણેજ જાહેર કર્યો; વળી તે ફેંસલો પ્રેરિતો તથા વડીલોના નામમાં મોકલવામાં આવ્યો. પાઉલ પોતાને માટે પીતરના જેટલાજ અધિકારનો દાવો ધરાવે છે (૨ કર. ૧૧; ૫) એટલુંજ નહિ, પણ એક પ્રખ્યાત પ્રસંગે તેણે પીતરની સામા થઇને તેને મોઢેમોઢ ઠપકા આપ્યો હતો (ગલ. ૨; ૧૧). ખીજ પ્રેરિતોના કરતાં પ્રેરિત પીતર મોટા હોદ્દાનો દાવો ધરાવતો હોય, એવું તેના પત્રો ઉપરથી દેખાતું નથી (૧ પીત. ૫; ૧). તેમ છતાં ખીજ પ્રેરિતોમાં જે પીતરને મુખ્ય

ગણવામાં આવેલો હોય, તે તેનું કારણ તેના કાંઈ હોદ્દા પર આધાર રાખે છે એમ નહિ, પણ તેના ચારિત્ર્ય તથા શક્તિ ઉપર આધાર રાખે છે. હોંસ તથા હિમ્મતમાં તેમજ વિશ્વાસની દૃઢતામાં તે ખીજાઓથી આગળ વધેલો હોય, અને તે આગળ પડતો ભાગ લેવાને માટે લાયક હોય તેથીજ તે આગેવાન જેવો થયો. ખીજાઓ આંચકા ખાતા હતા અગર પાછા પડતા હતા, ત્યારે તે હિમ્મત ધરીને આગળ આવતો હતો.

“મારી મંડળી.” જે મંડળી પ્રભુ ઇસુ સ્થાપવાનો છે, તે માનવી સંસ્થા નહિ, પણ દૈવી સંસ્થા થવાની હતી ; અને તેના સંબંધમાં તે ખાસ કરીને બે વચનો આપે છે :—

૧. તેનો નાશ થઈ શકશે નહિ. માંહેથી કે બહારથી તેના પર શેતાન જે કંઈ હુમલા કરે, તે સર્વ ફેંકટ નીવડશે.
૨. મંડળીના પૃથક્ પૃથક્ સભાસદોને એવું વચન આપવામાં આવે છે, કે ખ્રીસ્તની સાથે જોડાવાથી, તેઓ તેના અમર જીવનમાં ભાગીદાર થશે.

“કુચી”થી અધિકાર દર્શાવવામાં આવે છે, અને એક ખાસ રીતથી તે અધિકારનું વર્ણન કરવામાં આવે છે. દીક્ષાક્રિયાવખને દરેક રાખ્ખીને તેના માથા પર હાથ મૂકીને, “ખાંધવાનો તથા છોડવાનો અધિકાર,” એટલે શું કરવું ઉચિત છે અને શું કરવું ઉચિત નથી, તે વિષે ફેંસલો આપવાનો અધિકાર આપવામાં આવતો હતો.

“ખાંધવું” એટલે ઉચિત નથી, એવો ફેંસલો આપવો ; અને “છોડવું” એટલે ઉચિત છે, એવો ફેંસલો આપવો. દાખલા તરીકે, તેલ તથા દ્રાક્ષારસનું મિશ્રણ કરીને, સાખ્યાથને દિવસે, માંદા માણસના શરીર પર યોગ્યવું, તે દ્રાક્ષા રાખ્ખીએ “છોડવું,” એટલે તેણે તેમ કરવાની રજા આપી. વળી પર્ગને દિવસે લાકડાં એકઠાં કરવાં, તે કામ શાખ્યાય “ખાંધે છે,” પણ હિલ્લેલ “છોડે છે” ; એટલે તે કામ કરવાની રજા હિલ્લેલ આપતો હતો, પણ શાખ્યાય તેની મના કરતો હતો. જે અધિકાર ખ્રીસ્તે પોતાની મંડળીને આપ્યો, તે વિશ્વાસ તથા વર્તણૂકના સંબંધમાં ફેંસલો આપવાનો અધિકાર હતો ; અને એજ પ્રમાણે નિયમશાસ્ત્ર અનુસાર કેટલીક વાતો, જે પહેલાં “ખાંધેલી” હતી, તેઓને યરૂશલેમની મહાસભામાં વિદેશી ખ્રીસ્તીઓને અર્થે “છોડવામાં” આવી. એ ઉપરાંત મંડળીને પોતાના સભાસદોને નસીબત કરવાનો અધિકાર પણ આપવામાં આવે છે. માણસનાં “પાપ રાખવાં” એટલે મંડળીમાંથી તેનો અહિકાર કરવો ; અને માણસનાં “પાપ માફ કરવાં” એટલે ફરીથી મંડળીમાં તેનો સ્વીકાર કરવો. આ બાબતમાં જ્યારે મંડળી પોતાને સોંપાયેલા અધિકારનો યોગ્ય રીતે અમલ કરે છે, ત્યારે આકાશમાં ઇશ્વર પોતે તેનું કામ મંજૂર રાખે છે.



“મંડળી” તેા ખ્રીસ્તનું માર્મિક શરીર છે, જે વડે તે આજ પર્યંત કાર્ય કર્યાં કરે છે. તે મંડળીમાં જેટલે સુધી, હા, જેટલે સુધીજ તેનો આત્મા કામ કરે છે, તેટલે સુધી તે ખ્રીસ્તની જગાએ રહે છે. માણસોને પાપના બંધનથી છોડાવવાં, અણુપસ્તાવિકો પસ્તાવો ન કરે ત્યાં સુધી તેઓને નસીબત કરવી, પસ્તાવિકોને મારીનો સમાચાર સંભળાવવો, અને અણુપસ્તાવિકોને તેઓની જોખમવાળી સ્થિતિ જણાવવી—એ બાજતોમાં પોતાની મંડળીની મારફતે ખ્રીસ્ત આજ સુધી કાર્ય કર્યાં જાય છે. પુનરુત્થાન પામેલા ખ્રીસ્તની વાણી મંડળીની મારફતે હજી સંભળાય છે, અને તે કામમાં દરેક ખરે વિશ્વાસી જન ભાગીદાર છે. જે વિશ્વાસીને પોતાનાં પાપની મારી મગ્યાની ખાતરી થઇ છે, તે દરેકને બીજાઓની પાસે સુવાર્તાનો સંદેશો લઇ જવાની ફરજ છે. તે કામના પરિણામને પોતાનીજ મહેનતના પરિણામ તરીકે ઇસુ ખ્રીસ્ત સ્વીકારશે, એવું અહીં આગળ શિષ્યવચમાં આવે છે. આ પ્રમાણે નવા સમારથાનની સ્થાપના થઇ.

(૨) પોતાના મરણ સંબંધી પ્રભુ ઇસુની સ્પષ્ટ સૂચના. ૧૬ ; ૨૧-૨૮.

<sup>૧૬</sup>ત્યારથી માંડીને ઇસુ પોતાના શિષ્યોને જણાવવા લાગ્યો, કે હું યરૂશાલેમમાં જાઉં, ને વડીલો તથા મુખ્ય યાજકો તથા શાસ્ત્રીઓને હાથે ધણું વેઠું, ને માર્યો જાઉં, ને ત્રીજે દહાડે પાછો ઉઠું, એ જરૂરનું છે. <sup>૧૭</sup>ત્યારે પીતર તેને એક બાજુએ લઇ જઇને તેને ઠપકો દેવા લાગ્યો, ને કહ્યું, કે અરે પ્રભુ, એ તારાથી દૂર રહે; એવું તને કદી થશે નહિ. <sup>૧૮</sup>પણ તેણે પાછા ફરીને પીતરને કહ્યું, કે અરે શેતાન, મારી પછવાડે જા; તું મને ઠાકરેડપ છે; કેમકે દેવની વાતો પર નહિ, પણ માણસોની વાતો પર તું ચિત્ત લગાડે છે. <sup>૧૯</sup>પછી ઇસુએ પોતાના શિષ્યોને કહ્યું, કે જો કોઇ મારી પાછળ આવવા ચાહે, તો તેણે પોતાનો નકાર કરવો, ને પોતાનો વધસ્તંભ ઉઘડીને મારી પાછળ આવવું. <sup>૨૦</sup>કેમકે જે કોઇ પોતાનો જીવ બચાવવા ચાહે છે, તે તેને ખોશે; પણ જે કોઇ મારે લીધે પોતાનો જીવ ખોશે, તે તેને બચાવશે. <sup>૨૧</sup>કેમકે જો માણસ આપણું જગત મેળવે, ને પોતાના જીવની હાનિ પામે, તો તેને શો લાભ થશે? અથવા માણસ પોતાના જીવને બદલે શું આપશે? <sup>૨૨</sup>કેમકે માણસનો દીકરો પોતાના બાપના મહિમાએ પોતાના દૂતો સુઢાં આવશે, ત્યારે તે પ્રત્યેકને તેનાં કામ પ્રમાણે બદલો ભરી આપશે. <sup>૨૩</sup>હું તમને ખચીત કહું છું, કે અહીં જેઓ ઉભા છે તેઓમાંના કેટલાએક એવા છે કે માણસના દીકરાને તેના રાજ્યમાં આવતો દેખશે ત્યાં સુધી મરણ પામશેજ નહિ.

ધસુ તે “મસીહ” છે, તે વાતનો સ્પષ્ટ ઇકરાર પીતરે પ્રથમ કર્યો ખરો, છતાં તે એકલા પોતાને માટે એવું બોલ્યો, એમ નહિ. તેજ ઇકરારમાં ખીજા પ્રેરિતો પણ સામેલ થયા, ત્યારે પોતાના પ્રેરિતોનો વિશ્વાસ જોઈને આપણા પ્રભુને આનંદ થયો હશે; તો પણ મસીહ વિષે તેમજ મસીહના રાજ્ય વિષે યહૂદીઓના જે વિચાર હતા, તેમાં તેઓનાં મન હજી યુગ્યતાએલાં રહે છે, એવું તે જાણીતો હતો. તેથી તે વિચારોમાં રહેલા આત્મિક રહસ્યના સંબંધમાં તેઓને ખાસ શિક્ષણ આપવું, એવી આપણા પ્રભુને જરૂર જણાઈ. તે કારણથી પ્રભુ ઇસુ હવે પછી પોતાના મરણ વિષે વારંવાર તેઓને જાણ આપે છે. પરંતુ આવી વાત સમજવામાં તેઓ હજી કેટલા અધા મંદ છે, એ જાણીને તેણે ‘પોતે મસીહ છે’ એવું કહેને પણ પ્રગટ કરવાની તેઓને મના કરી. પોતાના કડવા અનુભવ ઉપરથી ઇસુએ જાણી લીધું હતું કે પ્રભુને ખયાવનાર મસીહ તરીકે, મારા એલાઓ સમુદાયની આગળ મને પ્રગટ કરે, તો તેથી મારા કામમાં મોટી ખસેલ પહોંચે. વળી મસીહનો ખરો અર્થ જ્યાં સુધી તેઓ પોતે સમજતા નથી, ત્યાં સુધી “હું મસીહ છું” એ વિષે તેઓ પોતાનો વિશ્વાસ પ્રગટ ન કરે તો સાફ, એવું સમજીને પ્રભુ ઇસુ સ્પષ્ટ રીતે તેઓને જણાવે છે, કે પવિત્ર રાજધાનીમાં મારે સાફ ગાદી ને મુગટ નહિ, પણ દુઃખસહન તથા મરણ નિર્માણ કરેલાં છે. પરંતુ તેની સાથે, પોતે ત્રીજે દહાડે પાછો ઉઠશે, એવું પણ તેઓને જણાવીને, તે તેઓને છેવટના જયનું દર્શન કરાવે છે.

ઇસુ ખ્રીસ્તાના પુનરુત્થાનની વાત તો શિષ્યોથી આ વખતે સમજાય એવું નહોતું; પણ એકલા તેના દુઃખસહન તથા મરણની વાત તેઓના મનમાં ઉતરી, અને તે કારણથી તેઓ ગભરાયા અને અહુ બગભીત થયા. જે આ વાત ખરી હોય, તો તેથી તેઓના વિચાર પ્રમાણે તેઓની સધળી આશાઓનો ભંગ થાય, માટે તેનો સ્વીકાર તેઓથી થઈ શકે નહિ. હમેશ પ્રમાણે સૌનો વિચાર દર્શાવવાને પીતર આગળ પડ્યો, અને ઇસુની કાંધ ઝાલીને કહેવા લાગ્યો, કે “નહિ, નહિ; એવું તને કદી થશે નહિ.”

પીતરનું હૃદય પ્રેમાળ હતું, તેથીજ તેમાંથી આવા ઉદ્ઘાટનો નીકળી પડ્યા. શાસ્ત્રના કલા પ્રમાણે, ઇસુ દુઃખ સહન કરે ને મરણ બોગવે, એવી તેના આકાશી પિતાની ઇચ્છા હતી; અને તે વિષે ઇસુને ખાતરી હતી, તેથીજ તે પોતાના નિશ્ચયમાં દૃઢ રહી શક્યો. પરંતુ તે નિશ્ચય તોડાવવાને શત્રુ પ્રયત્ન કરે છે, અને તે સાર્થક કરવાને તેના પ્રેરિતોના પ્રેમને તે સાધનરૂપે વાપરે છે, એ જોઈને પ્રભુ ઇસુની લાગણીમાં ખિન્નતા વ્યાપી ગઈ.

રાતમાં ઇસુ ખ્રીસ્તાને જે પરીક્ષણ થયું હતું, એટલે તેને માટે તેના આકાશી પિતાએ જે માર્ગ નિર્માણ કરેલો હતો, તેમાંથી તે ખસે તો આ દુનિયાનાં રાજ્યો

તથા તેઓનો મહિમા તેને પ્રાપ્ત થાય, અર્થાત્ વધસ્તંભ વિના તે મુગટ મેળવી શે, તેજ પરીક્ષણ ફરીથી પીતરદ્વારા તેને થાય છે. આ પ્રસંગે તો પીતર, જેના પર પ્રભુની મંડળી સ્થપાય, એવા ખડકરૂપ નહિ ; પણ આપણા પ્રભુના માર્ગમાં જેનાથી ઠોકર આવે, એવા પથરરૂપ જણાય છે.

પીતરનું આવું વચન સાંભળીને ઇસુ તેને કહે છે, કે “અરે શેતાન, મારી પછવાડે જ ; તું મને ઠોકરૂંપ છે ; કેમકે દેવની વાતો પર નહિ, પણ માણસોની વાતો પર તું ચિત્ત લગાડે છે.” ઇસુના કહેવાનો અર્થ એવો જણાય છે, કે આ પ્રમાણે ઝોલવાથી પીતર ઇશ્વરનો પક્ષ નહિ પણ માણસનો પક્ષ ખેંચે છે ; અને એ રીતે તો મારા આપની ઇચ્છા પૂરી કરવી તે મને વિશેષ મુરકલ થઇ પડે છે. આ કારણથી ઇસુ પોતાના પ્રેરિતોને એવું જણાવે છે, કે મારે દુઃખ સહન કરવાનું છે એટલુંજ નહિ, પરંતુ તમારે પણ દુઃખ સહન કરવાનું છે. “જો કોઇ મારી પાછળ આવવા ચાહે, તો તેણે પોતાનો નકાર કરવો, ને પોતાનો વધસ્તંભ ઉતારીને મારી પાછળ આવવું.” પોતાના ત્રાતાની માફક દૈહિક મહિમા નહિ, પણ દુઃખ સહન કરવાથી ને જય પામવાથી જે સર્વકાળનો મહિમા પ્રાપ્ત કરાય છે, તે પામવાને તેઓ પણ તેડાયલા છે. વળી તે જોઇને પાછા પડવાને તેઓનું પરીક્ષણ થતું હોય, તો ખરું જીવન શામાં રહેલું છે, તે વાતનો તેઓએ ખ્યાલ કરવો જોઇએ. કેમકે “જે કોઇ પોતાનો જીવ બચાવવા ચાહે છે, તે તેને ખોશે ; પણ જે કોઇ મારે લીધે પોતાનો જીવ ખોશે, તે તેને બચાવશે.” જે આશા તેઓ રાખતા આવ્યા હતા તેમાં અને આ વાતમાં કેટલો બધો તફાવત માલમ પડે છે !

આવું સાંભળીને તેઓ નિરાશ ન થાય માટે આપણો પ્રભુ એક આનંદમય વચનદ્વારા તેઓને હિમ્મત આપે છે. ઇસુની આગળ તેમજ તેના શિષ્યોની આગળ જે માર્ગ મૂકેલો હતો, તે તો દુઃખ તથા સ્વત્યાગનો માર્ગ હતો ખરો, છતાં તે તેઓને જણાવે છે, કે તે માર્ગનો અંત જય છે, અને તે જયનો અનુભવ કરવા માટે તમારામાંના કેટલાક જીવતા રહેશે. ઇઝુકું પુરાતન રાજ્ય યરૂસાલેમમાં પુનઃ સ્થાપિત કરેલું તેઓના જોવામાં આવશે નહિ, એ ખરું ; પરંતુ તે કરતાં મોટો જય તેઓના અનુભવમાં આવશે. માણસનો દીકરો પોતાના રાજ્યમાં આવતો તેઓના જોવામાં આવશે ; અથવા “તેઓ પરાક્રમે આવેલું દેવનું રાજ્ય ખોશે” (માર્ક ૯ ; ૧). વળી આ વચન અગ્નયમ જેવી રીતે પૂરું થયું. તે પેઠી જતી રહી, તે પહેલાં તો આખી જનશ્રીતી દુનિયામાં સુવાર્તા ફેલાઇ ગઇ હતી ; અને પાલેસ્ટાઇનની સાંકડી હદ ઝોળાંનીને દૂર દેશોમાં, એટલે આશિયા મેનર, ગ્રીસ તથા રૂમમાં ઝડપથી તેનો પ્રચાર થયો તથા મહિમા વધ્યો. (ફ્રી. ૧૫ ; ૧૯).

આકાશનું રાજ્ય પાસે આવ્યું છે, એવું આપણા પ્રભુએ પ્રથમ જણાવ્યું હતું (૪; ૧૭); ત્યાર પછી જે સત્ય સિદ્ધાંતોને આધારે તે રાજ્યની સ્થાપના થશે તે તેણે પહાડ પરના ભાષણમાં પ્રગટ કર્યાં (અધ્ય. ૫-૭); ત્યાર પછી તે રાજ્યની વૃદ્ધિ કેવી રીતે થશે તથા તેની વૃદ્ધિની આડે કંઈ કંઈ હરકતો આવશે, તે તેણે સરોવરના કાંઠા પર આપેલાં દૃષ્ટાંતો વડે પ્રગટ કર્યું (અધ્ય. ૧૩). છેવટે, ઇસુની સાથે નિકટના સંબંધમાં રહેવાથી, તે મસીહ એટલે દેવનો દીકરો છે, એવી ખાતરી પ્રેરિતોને થઈ, ત્યારથીજ તે પોતાના વધસ્તંભ વિષે તેઓને શિક્ષણ આપવા લાગ્યો.

(૩) પ્રભુ ઇસુનું રૂપાંતર. ૧૭; ૧-૧૩.

અને છ દહાડા પછી ઈસુ પીતરને તથા યાકૂબને તથા તેના ભાઈ થાહાનને સાથે લઇને તેમને એક ઉંચા પહાડ પર એકાંતમાં લઇ જાય છે; <sup>૨</sup>અને તેઓની આગળ તેનું રૂપાંતર થયું, એટલે તેનું મોં સૂરજના જેવું તેજસ્વી થયું, ને તેનાં લુગડાં અજવાળાના જેવાં ઉજળાં થયાં. <sup>૩</sup>ત્યારે, જુઓ, સુસા તથા એલીયાહ તેની જોડે વાત કરતા તેઓને દેખાયા. <sup>૪</sup>અને પીતરે ઇસુને ઉત્તર દીધો, કે પ્રભુ, આપણે અહીં રહેવું સાફ છે; જે તારી મરજી હોય તો હું અહીં ત્રણ માંડવા બાંધું; એક તારે સાફ, ને એક સુસાને સાફ, ને એક એલીયાહને સાફ. <sup>૫</sup>તે બોલતો હતા એટલામાં, જુઓ, એક ચળકતી વાદળીએ તેઓના પર છાયા ફીધી; ને જુઓ, વાદળીમાંથી એવી વાણી થઈ, કે આ મારો વહાલો દીકરો છે, એના પર હું પ્રસન્ન છું; તેનું સાંભળો. <sup>૬</sup>અને શિષ્યો એ સાંભળીને ઉંધા પડ્યા, ને બહુજ બીધા. <sup>૭</sup>ત્યારે ઈસુએ પાસે આવીને તેઓને અડકીને કહ્યું, કે ઉઠો, ને બીહો મા. <sup>૮</sup>અને તેઓએ પોતાની નજર ઉંચી કરી તો એકલા ઈસુ વિના તેઓએ કોઇને દીઠો નહિ.

<sup>૯</sup>અને તેઓ પહાડ પરથી ઉતરતા હતા, ત્યારે ઇસુએ તેઓને એવી આજ્ઞા ફીધી, કે માણસનો દીકરો સુએલામાંથી પાછો ઉઠે ત્યાં સુધી આ જે તમે દીડું તે કોઇને કહેતા ના. <sup>૧૦</sup>ત્યારે તેના શિષ્યોએ તેને પૂછ્યું, કે શાસ્ત્રીઓ કેમ કહે છે, કે એલીયાહ પહેલાં આવવું જોઈએ? <sup>૧૧</sup>અને ઇસુએ તેઓને ઉત્તર દીધો, કે એલીયાહ આવે છે ખરો, ને સંધર્મ યથાર્થિત કરશે; <sup>૧૨</sup>પણ હું તમને કહું છું, કે એલીયાહ આવી ચુક્યો છે, ને તેઓએ તેને ઓળખ્યો નહિ, પણ જેમ તેઓએ ચાહ્યું તેમ તેઓએ તેને ફીધું; તેમજ માણસનો દીકરો પણ તેઓથી દુઃખ સહુશે. <sup>૧૩</sup>ત્યારે શિષ્યો સમજ્યા કે થાહાન આપ્તિરમા કરનાર સંબંધી તેણે તેઓને કહ્યું હતું.

આપણા પ્રભુએ જીવે જીવે એ પ્રસંગે મોટા મોટા જનસમુદાયને જમાડીને સમસ્ત દુનિયાને અર્થે પોતાના મરણમાં જે મોટું રહસ્ય રહેલું છે, તે અગાઉથી દેખાડ્યું હતું; અને તેમ કરીને, પોતાના પ્રરિતોને એ રહસ્ય સાર્થક થાય, તેને માટે તેણે તેઓનાં મન ઉઘાડવાના પ્રયત્ન કર્યા હતા. ફરી અહીં આગળ પણ તે મર્મ સંબંધી તે તેઓને સ્પષ્ટતાથી ખખર આપે છે; વળી તે ખખરદ્વારા બીજાને એક મોટો મર્મ, જે પાણી પર ચાલવાના ચમત્કારથી તેણે તેઓને અગાઉથી દેખાડ્યો હતો, તેનું રહસ્ય પણ સમજવાને માટે તે તેઓનાં મન તૈયાર કરવાને પ્રયત્ન કરે છે.

પહેલા મર્મના સંબંધી તેઓને હવે કંઇક બાન થયું હતું ખરું, પણ તે ત્રીજે દહાડે પાછો ઉઠશે, એ વાતનું હજી સુધી તેઓને જરાએ બાન થયું નહોતું. તે કારણને લીધે જે ત્રણ પ્રેરિતોને વિશેષ લાભ થવાનો સંભવ હતો તેઓને પહાડ પર એકાંતમાં લઇ જઇને, સાધારણ રીતે બોધ આપવાને બદલે, પ્રભુ ઇસુ તેમને પોતાના પુનરુત્થાનનું દર્શન કરાવે છે. હેમોન પહાડ ઉપર આ આશ્ચર્યકારક દર્શન થયું. તેમાં આપણો પ્રભુ અગાઉથી પોતાના પુનરુત્થાનનો મહિમા દેખાડે છે. માંસ તથા લોહી જે રાજ્યનાં વારસ થઇ શકતાં નથી, તેમાં મુએલાંમાંથી ઉઠાડાયા પછી પ્રવેશ કરવાથી જે સ્થિતિ તથા લક્ષણોથી ઇસુનું મનુષ્યત્વ વેષિત થવાનું હતું, તેજ સ્થિતિ તથા લક્ષણોસહિત તેનું મનુષ્યત્વ રૂપાંતરના પહાડ પર પ્રગટ થયું.

પુનરુત્થાનથી આકાશગમન સુધીના ચાળીસ દિવસ દરમિયાન આપણો પ્રભુ ધણાઓને જેવો દેખાયો, તેવો આ પ્રસંગે તે આ ત્રણ શિષ્યોને દેખાય છે. તેઓની આત્મિક આંખો ઉઘડી હતી; તેથી પોતાના મહિમાવાન પ્રભુને એટલુંજ નહિ, પણ આકાશથી આવેલા મુસા તથા એલીયાહને પણ તેઓએ જોયા. નિયમશઃ તથા પ્રબોધકોના પ્રતિનિધિ તરીકે મુસા તથા એલીયાહ હાજર થઇ ઇસુ ખ્રીસ્તની સાથે તેના આવનાર મરણ સંબંધી વાતો કરે છે.

આપણા “પ્રભુનું મોં સરજના જેવું તેજસ્વી થયું, ને તેનાં લુગડાં અજવાળાના જેવાં ઉજળાં થયાં.” સિનાય પહાડ ઉપર મહોવાહની સાથે સહવાસ રાખવાથી જેમ મુસાનું મોં પ્રકાશિત થયું હતું (નિર્ગ. ૩૪; ૨૯), એ પ્રમાણે આપણા પ્રભુનું મોં તેજસ્વી થયું એમ નહિ. ઇસુના મુખની તેજસ્વિતા તો તેના પોતાનાજ પ્રકાશથી હતી. પાછળના વખતમાં આ આશીર્વાદિત અનુભવ આ ત્રણ શિષ્યોને યાદ આવ્યો, ત્યારે તેઓમાંના એકે આ પ્રમાણે કહ્યું: “જ્યારે અમે આપણા પ્રભુ ઇસુ ખ્રીસ્તનું સામર્થ્ય તથા તેના આગમનની વાત તમને જણાવી, ત્યારે અમે ચતુરાઇથી કલ્પેલી કહાણીઓને અનુસર્યાં નહોતા; પણ તેની મહાન પ્રભુતાને પ્રત્યક્ષ જોનારા હતા. કેમકે જ્યારે બહુ તેજસ્વી મહિમામાંથી તે સંબંધી એવી વાણી થઇ, કે એ મારો વહાલો પુત્ર છે, એના પર હું બહુ

પ્રસન્ન છું. ત્યારે દેવ બાપ તરફથી તે માન તથા મહિમા પામ્યો. જ્યારે અમે તેની સાથે પવિત્ર પહાડ પર હતા ત્યારે અમે તે આકાશવાણી સાંભળી હતી ” (૨ પીત. ૧; ૧૬-૧૮). વળી બીજાએ કહ્યું, કે “બાપના એકાકીજનિત દીકરાના મહિમા જેવો તેનો મહિમા અમે દીઠો ” (યોહ. ૧; ૧૪).

આ દર્શનમાં મુસા તથા એલીયાહ, નિયમશાસ્ત્ર તથા પ્રબોધકોના પ્રતિનિધિ તરીકે, ઇસુની સાથે વાત કરતા દેખાય છે; એમાં જીના કરાર તથા નવા કરારની ઐશ્વર્યતા દર્શાવવામાં આવે છે એટલુંજ નહિ, પણ જીના કરારના કરતાં નવો કરાર ચઢીઆતો માલમ પડે છે. મુસાએ આવીને પોતાની સાક્ષી આપી, તેમજ એલીયાહે આવીને પોતાની સાક્ષી આપી. તેઓ જતા રહ્યા, પણ ખ્રીસ્ત સદાને માટે રહે છે. “એક વાદળ આવ્યું, ને તેઓ પર છાયા ડાળી; ને વાદળામાંથી એવી વાણી થઇ કે, આ મારો વહાલો દીકરો છે, તેનું સાંભળો. અને તત્કાળ એતરફ જોઇને તેઓએ પછી પોતાની સાથે એકલા ઇસુ વિના કાઢીને દીઠો નહિ ” (માર્ક ૯; ૭, ૮).

જીનું સમારથાન વીતી ગયું છે, ને તેના બદલામાં નવા સમારથાનની સ્થાપના થઇ ગઇ છે. આકાશી વાણીએ શું કહ્યું? મુસાનું સાંભળો, અગર એલીયાહનું સાંભળો, એમ નહિ પણ “આ મારો વહાલો દીકરો છે, એનું તમે સાંભળો.”

જે દૃશ્ય મહિમા યહુદીઓના વિચાર પ્રમાણે યહોવાહની સમક્ષતાના બ્યાના-રૂપ હતો, તે આ ચગતી વાદળીમાં, ત્રણ પ્રેરિતોના જોવામાં આવ્યો (સરખાવો મેઘસ્તંભ તથા અગ્નિસ્તંભની વાત, નિર્ગ. ૧૩; ૨૧, ૨૨. શખીનાની વાત ૧ રામ. ૮; ૧૦, ૧૧. ૨ કાળ. ૫; ૧૩, ૧૪). આ જોઇને શિષ્યોનાં મન ઉત્સાહી થયાં, ને પીતર બોલી ઉઠ્યો, કે “પ્રભુ, આપણે અહીં રહેવું સાફ છે; જે તારી મરજી હોય તો હું અહીં ત્રણ માંડવા બાંધું; એક તારે સાફ, ને એક મુસાને સાફ, ને એક એલીયાહને સાફ.” પીતર એમ બોલે એમાં કંઇ નવાઇ જવું નથી, પરંતુ દર્શનદ્વારા મળેલા એ આશીર્વાદિત અનુભવના સંબંધમાં, તેઓની ગેરસમજ થતી હતી. તે અનુભવ મઝાનો હતો ને તેથી તેઓનાં મન ઉત્સાહી થતાં હતાં, પરંતુ એવા આશીર્વાદિત અનુભવમાં પણ જોખમ રહેલું છે. પ્રેરિતોના વિચાર પોતા વિષેના હતા. ધાર્મિક અનુભવ ગમે તેવો ઉચ્ચ હોય, તો પણ તેના પરિણામ તરીકે જે સેવા ન હોય, તો તે નકામો જાય છે. જે પોતાના જીવનને ચાહે છે, હા, ભલે તે આત્મિક જીવન હોય, તો પણ જે તેને ખોટી રીતે ચાહે છે તે તેને ખોટો; અને તે તેને ખોટો તે તો વાજબી છે. ધર્મને અંગે મળેલો હરેક અનુભવ, પૃથ્વી પરના આપણા જીવનના સાધારણ સંજોગો સાથે સંબંધ ધરાવે છે; અને જ્યારે પાર્થિવ સંજોગો ઉપર આત્મિક અનુભવ પ્રકાશ પાડે, ત્યારેજ તે અનુભવ

આપવાનો આકાશી આપનો હેતુ પૂરો થયો સમજવો. આ આશીર્વાદિત અનુભવ શી રીતે લાખાય, તેજ પીતરનો વિચાર હતો; પરંતુ આપણા પ્રભુનું ચિત્ત ચાલુ વખતની વ્યવહાર સેવા ઉપર ચોટીતું હતું. એટલે ‘યજ્ઞશાલેખમાં તેનું જે મરણ થવાનું હતું’ તે પર પ્રભુ ઇચ્છુનું ચિત્ત ચોટીતું હતું એટલુંજ નહિ, પણ એક માણસનો દીકરો ફેફરાના દરદથી પીડાતો હતો, ને એજ વખતે ડુંગરની તળેટી આગળ તે ઇચ્છુની રાહ જોઈ રહ્યો હતો, તે પર પણ તેનું ચિત્ત લાગેલું હતું. આ પરથી ખીજાઓનો વિચાર કરવાનું શિક્ષણ આપણને મળે છે. આત્મિક અનુભવનું સ્વાભાવિક પરિણામ એ હોતું જોઈએ, કે આપણાથી ખીજાઓની સેવા થાય. પરંતુ જે એમ ના થાય, તો પ્રાપ્ત કરેલો અનુભવ પણ ગુમ થવાના જોખમમાં આવે (સરખાવો “તાલંતનું દષ્ટાંત,” ૨૫; ૧૪-૨૯).

આપણા પ્રભુના રૂપાંતરની વાત પરથી ખીજા એક વાત પણ શિખવાની મળે છે; એટલે મુસા તથા એલીયાહ લાંબી મુસાફરી કરીને રૂપાંતરના પહાડ પર હાજર થયા, એમ નથી. તેઓ ત્યાં હતાજ, કેવળ તેઓ દૃશ્યમાન થયા. દૃશ્ય તથા અદૃશ્ય એકબીજામાં ઉતરે છે. દૃશ્ય દુનિયા તથા અદૃશ્ય દુનિયા, તે બન્ને એક છે. દૃશ્ય મંડળી તથા અદૃશ્ય મંડળી તે બન્ને પણ એકજ છે; અને તે બન્નેની વચ્ચે પ્રભુ ઇચ્છુ પુલકાય છે. દમરકના રસ્તા ઉપર શાઉલને દર્શન આપવા માટે (પ્રે. ફ. ૯; ૧-૯) આપણા પ્રભુને લાંબી મુસાફરી કરવાની જરૂર પડી, એમ સમજવું નહિ; કેવળ શાઉલની આંખો ઉઘાડવાની જરૂર હતી (સરખાવો ૨ રાજ. ૬; ૧૪-૧૯). એવીજ રીતે આપણી આંખો ઉઘડે, તો આશ્ચર્યકારક વાનાં આપણા જોવામાં આવે; મુસા તથા એલીયાહ તથા એ સઘળી “શાહેદોની મોટી વાદળારૂપ ભીડ” આપણા જોવામાં આવે. જેઓના પર આપણે પ્રેમ કર્યો છે, તે જેઓ થોડીજ વારને માટે આપણાથી વિયોગી થયાં છે, તેઓ પણ આપણા પ્રત્યે સહાયક હાથે લાંબાવતાં જણાય, ને તેઓની મધ્યે પ્રભુ ઇચ્છુ પ્રીતિ પોતે પોતાના આપને જમણે હાથે ધિરાજેલો માલમ પડે. અર્ધાં છેક નજીક દેખાય, ને તે જોઈને આપણને ખાતરી થાય, કે “મરણ કે જીવન, દૂતો કે અધિકારીઓ, વર્તમાનનું કે ભવિષ્યનું, કે પરાક્રમીઓ, ઉચાણ કે ઉડાણ, કે કોઈ પણ ખીજા સૃષ્ટિ વસ્તુ, દેવની જે પ્રીતિ પ્રીતિ ઇચ્છુ આપણા પ્રભુમાં છે, તેનાથી આપણને જુદા પાડી શકશે નહિ” (ફી. ૮; ૩૮, ૩૯).

શિષ્યોને આ દર્શનનો અનુભવ કરાવવામાં ઇચ્છુ તેઓ પર ખાસ રીતે મહેરબાની કરી હતી. આત્મિક બાળતો સમજવામાં આ ત્રણ પ્રેરિતો ખીજા પ્રેરિતો કરતાં આગળ વધ્યા હતા; અને તેઓના સંબંધમાં પ્રભુ ઇચ્છુ એવી આશા રાખતો હશે, કે તેઓ આ દર્શનના રહસ્યના સંબંધમાં અને કંઈક પૂછે. પરંતુ તેઓએ જે પ્રશ્ન પૂછ્યો, તે પરથી આ દર્શનનું મોટું રહસ્ય સમજી શકવાને તેઓનાં

મન કેટલાં દૂર હતાં તે જણાઇ આવે છે. રૂપાંતરના પહાડ ઉપર તેઓએ એલીયાહને જોયા હતા, તે પરથી પુરાતન વખતનું એક અવિધ્યવચન તેઓને યાદ આવ્યું. તે એ હતું કે એલીયાહ મસીહની આગળ આવીને સઘળું યથારિથત કરશે (મથ. ૪; ૫, ૬). તેઓના મનમાં જે મુશ્કેલી ઉભી થઈ એલી જણાય છે, તે એ કે એલીયાહ આટલો મોડો કેમ આવ્યો; અને તે આવ્યો છે, છતાં ઇસુ અમને શા માટે સાક્ષી આપવાની ના પાડે છે. એલીયાહ આવ્યો છે, એટલુંજ પ્રગટ કરવાની ઇચ્છા તરફથી તેમને રજા મળે, તો ભોડાની શંકા દૂર થાય, એવું તેઓનું માનવું હતું. પરંતુ પ્રભુ ઇસુ જણાવે છે, કે એથી કેવળ ગેરસમજ ઉભી થાય. કેમકે એલીયાહ વિષે ભોડો એમ સમજતા હતા, કે તે આવશે ત્યારે ધર્મક્રિયાઓ ઇત્યાદિ બાબત વિષે જે શંકા હતી તે તે દૂર કરશે; અને ખાસ કરીને જુદાં જુદાં ચાર કામ કરશે : એટલે (૧) માત્રા ભરેલું સુવર્ણ વાસણ, (૨) અભિષેકનું તેલ રાખવાનું વાસણ, (૩) શુદ્ધિકરણના પાણીનું વાસણ, અને (૪) હારનની કળી ફૂટેલી ભાકડી—એ ચાર વાનાં તે પાછાં લાવશે. માટે આપણો પ્રભુ કહે છે, કે “એલીયાહ આવે છે ખરો, ને સઘળું યથારિથત કરશે,” એ વચન તો ખરૂં છે; પણ હું તમને કહું છું, કે “એલીયાહ આવી ચુક્યો છે, ને તેઓએ તેને જાણખો નહિ, પણ જેમ તેઓએ ચાહ્યું તેમ તેઓએ તેને કાઢ્યું.”

નવા સમયની શરૂઆત કરવાને ઇશ્વર હમેશાં એલીયાહ જેવા કોઈને ઉભો કરે છે. પરંતુ યોહાન બાપ્તિસ્મા કરનારના આવવાથી એ વચન પૂરું થયું હતું, અને જેમ અધિકારીઓએ તેને મારી નાખ્યો હતો, એજ પ્રમાણે તેઓ ઇસુને એટલે ‘માણસના દીકરાને’ પણ મારી નાખવાના હતા.

(૪) પ્રભુ ઇસુએ એક છોકરાનું ફેફરાનું દરદ મટાડ્યું. ૧૭; ૧૪-૨૧.

<sup>૧૪</sup>અને જ્યારે તેઓ ભોડાની ભીડ પાસે આવ્યા, ત્યારે એક માણસે તેની પાસે આવીને તેની આગળ ધુંટણ ટેકવીને કહ્યું, કે <sup>૧૫</sup>ઓ પ્રભુ, મારા દીકરા પર દયા કર, કેમકે તેને ફેફરાનું દરદ છે, ને તે ધણે પીડાય છે; કેમકે તે ધણી વાર અગ્નિમાં, ને ધણી વાર પાણીમાં પડી જાય છે. <sup>૧૬</sup>અને તેને હું તારા શિષ્યોની પાસે લાવ્યો હતો, પણ તેઓ તેને સાજો કરી ન શક્યા. <sup>૧૭</sup>ત્યારે ઇસુએ તેને ઉત્તર દીધો, કે ઓ અવિધ્યાસી તથા આડી પેઠી, ક્યાં સુધી હું તમારી સાથે રહીશ? ક્યાં સુધી હું તમારે સહીશ? તેને મારી પાસે અહીં લાવો. <sup>૧૮</sup>પછી ઇસુએ તે કૂતને ધમકાવ્યું; ને તે તેનામાંથી નીકળ્યું; ને છોકરો તે ધડીથી સાજો થયો. <sup>૧૯</sup>ત્યારે શિષ્યોએ એકાંતમાં ઇસુની પાસે આવીને કહ્યું, કે અમે તેને કેમ કાઢી ન શક્યા? <sup>૨૦</sup>ત્યારે તેણે તેઓને કહ્યું, કે તમારા અવિધ્યાસને લીધે; કેમકે હું તમને ખચીત કહું છું, કે તમને



રાધના દાણા જેટલો વિશ્વાસ હોય તો તમે આ પહાડને કહોશો, કે તું અહીંથી ત્યાં ખસી જ, ને તે ખસી જશે; ને તમને કંઈ અશક્ય થશે નહિ. [[<sup>૨૧</sup>પણ પ્રાર્થના તથા ઉપવાસ વગર એ જાત નીકળતી નથી.]]

આગળ આપણે જોઈ ગયા તે પ્રમાણે માત્રી આપણા પ્રભુના શિક્ષણ પર ખાસ લક્ષ લગાડે છે, અને ખીનાઓનું વર્ણન તે સંક્ષેપમાં કરે છે. માર્ક ૯; ૧૪-૨૯માં આ ખીનાનું પૂરું વર્ણન મળે છે; માટે આ વૃત્તાંત સાથે માર્કનું વૃત્તાંત રાખીને તેનો અભ્યાસ કરવો જોઈએ.

આ ખીનાના વૃત્તાંતમાં એવું લખેલું છે, કે રૂપાંતરના “પહાડ પરથી ઉતર્યા” પછી (લુક ૯; ૩૭) પ્રભુ ઇસુ શિષ્યો સાથે સમુદાય પાસે આવ્યો. કાષ્ઠસારીઆ દિલિપીમાં નવ શિષ્યોને મૂકીને તે અહીં આગળ આવ્યો હતો. તો આ સમુદાય ક્યાંથી આવ્યો હશે? વળી તે મોટા સમુદાય હશે (માર્ક ૯; ૧૪. લુક ૯; ૩૭); તેનો ખુલાસો માર્ક આપે છે. તળેટી આગળ રહેલા નવ શિષ્યોને એક મોટા સમુદાયે ઘેરી લીધા હતા, વળી કેટલાક શાસ્ત્રીઓ પણ એ સમુદાયની સાથે મળી ગયા હતા, અને શિષ્યોને પ્રશ્ન પૂછતા હતા. જે શાસ્ત્રીઓ પહેલાં યજ્ઞશાસ્ત્રથી આવ્યા હતા એજ તેઓ હશે. ઇસુ ખ્રીસ્ત ફેનીકે ગયો, ત્યારે તે તેઓથી મુક્ત થયો; પણ ફરીથી તે માગદાન આવ્યો છે, એવી ખચર સાંભળવામાં આવતાં સાદુકીઓને લઇને શાસ્ત્રીઓ ત્યાં ગયા હતા. ફરી તેઓથી મુક્ત થઇ પ્રભુ ઇસુ ઉત્તર દિશા તરફ કાષ્ઠસારીઆ દિલિપી જતો રહ્યો, ત્યાં પણ તેની શોધમાં તેઓ ગયા. વળી કાપરનાહુમના ભોકો, જેઓએ પહેલાં બેથસાયદા બુલિયસ આગળ તેને રાજા બનાવવાની મસલત કરી હતી (યોહ. ૬; ૧૫), તેઓ પણ તેમની સાથે જોડાયા. આટલા બધા ભોકોને કાષ્ઠસારીઆ દિલિપીમાં આવેલા જોઇને ત્યાંના ભોકોને નવાઇ લાગી; અને તેઓ પણ, શું હશે તે જોવાને, નીકળ્યા.

સમુદાયમાં એવો એક માણસ હતો, કે જેના છોકરાને ફેફરાનું દરદ થયેલું હતું. એ છોકરો બહેરો તથા મૂગો હતો (માર્ક ૯; ૨૫). આ માણસ પોતાના છોકરાને લઇને ઇસુની પાસે આવ્યો હતો; પણ ઇસુ તે વખતે ત્યાં નહિ હોવાથી તેણે શિષ્યોને કાલાવાલા કર્યા હતા. સાળ કરવાની શક્તિ ઇસુએ તેમને આપી હતી (૧૦; ૧), છતાં પોતાના અવિશ્વાસને કારણે તેઓ તેને સાળે કરી શક્યા નહિ.

વિશ્વાસનું પરાક્રમ કેટલું છે, એ આપણો પ્રભુ ચાલતી ફેરીનો ઉપયોગ કરીને પોતાના શિષ્યોને શિખવે છે (૧૭; ૨૦). એમાંના શબ્દો વાસ્તવિક અર્થે સમજવાના નથી. “પહાડ ખસેડવા” એટલે મહાન મુશ્કેલીઓ દૂર કરવી. તે વખતના યહૂદીઓમાં એવું બોલવાની સામાન્ય ફેદી હતી; અને કોઈ મોટા શિક્ષકનાં વખાણ કરવાં હોય, તો “પર્વતો ખસેડનાર” એ નામ યહૂદીઓ તેને

આપેતા હતા. નિયમશાસ્ત્રમાં રહેલી મુશ્કેલીઓ, જે રાખ્યીઓથી દૂર કરાતી હતી, તેઓને તાત્પર્યમાં આ નામ આપવામાં આવે છે.

(૫) પોતાના મરણ વિષે ઇસુએ આપેલી ખીજ અગમસૂચના. ૧૭ ; ૨૨, ૨૩.

૨૨ અને તેઓ ગાલીલમાં રહેતા હતા ત્યારે ઇસુએ તેઓને કહ્યું, કે માણસનો હીકરો માણસોના હાથમાં સોંપાશે; ૨૩ને તેઓ તેને મારી નાખશે, ને ત્રીજે દહાડે તે પાછા ઉઠશે. ત્યારે તેઓ બહુ દલગીર થયા.

કાઇસારીઆ ફિલિપી ગાલીલ પ્રાંતમાં આવેલું નહોતું, પણ ફિલિપ ટેટ્રાર્કના પ્રદેશ ઇતુરાઇમાં વાવવ્ય ખૂણા તરફ ગાલીલની સરહદથી ખારેક માઇલ દૂર હતું. માર્ક ૯ ; ૩૦ પ્રમાણે તેઓ ગાલીલમાં થઇને મુસાફરી કરતા હતા, એટલામાં ઇસુએ આ વચનો તેમને કહ્યાં.

ખાવીસમી કલમમાં “ રહેતા હતા ”ને બદલે અંગ્રેજી સુધારેલી આવૃત્તિના હાંસિયામાં “ એકઠા થતા હતા ” એવો તરજુમો છે, અને તે ખરો લાગે છે. જેમ ઘણી વાર બન્યું હતું, તેમ હમણાં પણ ઇસુને કાઇસારીઆ ફિલિપી મૂકીને નીકળવું પડ્યું. માટે ગાલીલની હદમાં એકઠા થવાને માટે ઇસુ તથા તેના શિષ્યોએ એક સ્થળ પસંદ કર્યું, અને ત્યાં જ્યાં માટે તેઓ છાની રીતે નીકળ્યા. નક્કી કરેલી જગાએ એકઠા થઇ, તેઓ ગાલીલમાં થઇને કાપરનાહુમ જ્યાં નીકળ્યા ; અને તે મુસાફરી દરમ્યાન, પોતાના મરણ સંબંધી જે ખબર ઇસુએ અગાઉ આપી હતી, તે ખબર તે ફરીથી તેઓને આપે છે. આ પ્રસંગે ઇસુ ખ્રીસ્ત પોતાના પરસ્વાધીન થવા વિષેની વિશેષ વિગત તેઓને જણાવે છે. ચહુદા દરકારીઓતના હૃદયમાં જે વિચાર હતો, તે ઇસુએ તો જાણી લીધો હતો ખરો (યોહ. ૬ ; ૭૦, ૭૧), પરંતુ શિષ્યમંડળમાંના કોઇ વિશ્વાસઘાતી હોય એવો વિચાર શિષ્યોમાંના કોઇના મનમાં અદ્યાપિ આવ્યો નહોતો. તેથી જ્યારે તેઓએ આવી વાત સાંભળી ત્યારે તેઓ બહુ દલગીર થયા. માર્ક ૯ ; ૩૨ તથા લુક ૯ ; ૪૫માં જણાવ્યા પ્રમાણે તેઓ તે વાત સમજી શક્યા નહિ એટલુંજ નહિ, પણ આ વાત તેઓને એટલી બધી ભયંકર લાગી, કે તેના સંબંધમાં તેને પૂછતાં પણ તેઓ ખીધા.

૮. કાપરનાહુમમાં આપણા પ્રભુનું પાછું આવવું

(અધ્ય. ૧૭ ; ૨૪-૧૮ ; ૩૫)

(૧) મંદિરનો કર ભરવા વિષે વાત. ૧૭ ; ૨૪-૨૭.

૨૬ અને તેઓ કાપરનાહુમમાં આવ્યા ત્યારે કર લેનારાઓએ ખીતરની પાસે આવીને કહ્યું, કે શું તમારો ઉપદેશક [ મંદિરના ]

કરવું નાહું નથી આપતો? <sup>૨૪</sup>તેણે કહ્યું, કે હા. અને ધરમાં તે આવ્યો ત્યારે [તિના બોલવા] અગાઉ ઇસુએ કહ્યું, કે સીમોન, તને શું લાગે છે, પૃથ્વીના રાજાઓ કોની પાસેથી દાણ અથવા કર લે છે? પોતાના દીકરાઓ પાસેથી કે પારકાઓ પાસેથી? <sup>૨૫</sup>અને પીતરે તેને કહ્યું, કે પારકાઓ પાસેથી, ત્યારે ઇસુએ તેને કહ્યું, ત્યારે દીકરાઓ તો છૂટા છે. <sup>૨૬</sup>તો પણ આપણે તેઓને ઠોકર ન ખવડાવીએ માટે તું સમુદ્ર કિનારે જઈને ગલ નાખ; ને જે માછલી પહેલી આવે તેને પકડી લે, ને જ્યારે તું તેવું માં ઉઘાડશે ત્યારે તેમાંથી તને નાણું મળશે, તે લઈને મારે ને તારે સાડ તેઓને આપ.

કાપરનાહુમ જતાં “દરિયાનો માર્ગ” નામે વેપારનો જે ધોરી રસ્તો દમસ્કથી પાલેસ્તાઇનમાં જતો હતો, તે રસ્તો ઇસુ તથા તેના શિષ્યોએ લીધો હશે. અહીં આગળ જે ખીના ખની તે વિષે એકલો માત્રી લખે છે. આપણા પ્રભુને તથા શિષ્યોને કાપરનાહુમથી નીકળ્યાને ઘણો વખત વીતી ગયો હતો; અને મંદિરના કામને અર્થે દરેક યહુદીને જે અડધો શેકેલ કર વરસોવરસ ભરવો પડતો હતો (નિર્ગ. ૩૦; ૧૩), એ કર આપવાની મુદત પૂરી થઇ ગઇ હશે. હવે તેઓ ગામમાં પ્રવેશ કરતા હતા, એવામાં મંદિરનો કર લેનારાઓ પીતરની પાસે આવીને કહ્યું, કે “શું તમારો ઉપદેશક મંદિરના કરવું નાણું નથી આપતો?” પીતરે કહ્યું, કે “હા, આપે છે.” લાંબી મુસાફરી કંપાથી શિષ્યો પાસે પૈસા ખલાસ થઇ ગયા હતા; માટે પીતર તરત ભરી શક્યો નહિ, તેથી તે પ્રભુ ઇસુને પૂછવા ધરમાં આવ્યો. તે વખતે પ્રભુ ઇસુ ધરમાં હતો. કર લેનારાઓની સાથે વાત કરતાં ઇસુએ પીતરને જોયો હશે; માટે તે ધરમાં આવ્યો ત્યારે તેના બોલ્યા અગાઉ ઇસુ તેને પૂછે છે, કે “પૃથ્વીના રાજાઓ કોની પાસેથી દાણ અથવા કર લે છે? પોતાના દીકરાઓ પાસેથી કે પારકાઓ પાસેથી?” પીતરે કહ્યું, કે “પારકાઓ પાસેથી.” ત્યારે ઇસુએ તેને કહ્યું, “ત્યારે દીકરાઓ તો છૂટા છે.” આ વાતચિત પરથી પીતર કોનો શિષ્ય છે, તે આપણો પ્રભુ તેને યાદ કરાવે છે.

થોડી વાર પહેલાં શિષ્યો રાટલી લીધા વિના નીકળ્યા હતા, તે પ્રસંગે જેમ સમુદાયને જમાડનાર તેઓ મધ્યે છે, એવું ઇસુ ખ્રીસ્તે તેઓને યાદ દેવાવ્યું હતું, તેમ અહીં આગળ તે પીતરને એવું યાદ દેવાવે છે, કે “હું દેવનો દીકરો છું,” ને મંદિર તો મારા આપનું ધર છે (યોહ. ૨; ૧૯). ખરું જોતાં ઇસુની પાસેથી કર લેવાય એમ ન હતું, કેમકે તે સર્વનો પ્રભુ હતો. છતાં પોતાના હોદ્દાનો દાવો ધરાવવા તે રાજ નહોતો, કારણ કે નિયમશાસ્ત્રનો નાશ કરવા નહિ પણ તેને પૂર્ણ કરવા તે આવ્યો હતો (૫; ૧૭). માટે પોતાની હમેશની રીત પ્રમાણે તે

નિયમને આધીન થયો. ઇસુ મંદિરનું સન્માન રાખતો નથી, એવો વિચાર મંદિરના આધકારીઓના મનમાં આવે એવી તેની મરજી નહોતી.

આ વાતનો ખુલાસો જુદી જુદી બે રીતે કરવામાં આવે છે :—

૧. પ્રથમ જોનાં આ ચમત્કાર આપણા પ્રભુના બીજા ચમત્કારોથી ખાસ રીતે એક બાબતમાં જુદો દેખાય છે : એટલે આ ચમત્કાર સિવાય બીજા કોઈ પણ ચમત્કારથી ઇસુને પોતાને લાભ થયો નહોતો. જે જે ચમત્કારો તેણે કર્યાં, તે બધા બીજાઓના લાભમાં કરવામાં આવ્યા હતા. આ કારણે લીધે કેટલાક લોકો એવો મત ધરાવે છે, કે આ પ્રસંગે ચમત્કાર થયો નહિ હોય. પરંતુ એ બાબત સંબંધી ત્રણ વાતો ધ્યાનમાં લેવાની જરૂર છે :—

(૧) આ પ્રસંગે પીતરના મનમાં ગભરાટ ઉત્પન્ન થયો હતો, અને તેના પ્રત્યે ખ્રીસ્તની લાગણી પ્રદીપ્ત થએલી માલમ પડે છે. માટે પીતરનો વિશ્વાસ બળવાન કરવા ખાતર ઇસુએ આ ચમત્કાર કર્યો હોય, એવું બનવાજોગ લાગે છે.

(૨) દૈહિક કામને અર્થ નહિ, પણ ધાર્મિક કામને માટે આ પ્રસંગે પૈસાની જરૂર પડી હતી, તેથી એવો ચમત્કાર કરતાં ઇસુને વાંધો ન જણાય એ માનવાજોગ છે.

(૩) આ વખતે ચમત્કાર થયો હોય, તો પણ એમાં આપણા પ્રભુનો હેતુ કેવળ પોતાનો પરાક્રમ દેખાડવાનો હોય એવું જણાતું નથી, કેમકે તે ચમત્કાર યુક્તમાં થએલો હતો. અને પ્રેરિત પીતરના સંબંધમાં કેટલીક હકીકતોના હેવાલ—જે બીજા સુવાર્તિકોના હાથમાં નહોતો એવો હેવાલ—આ લેખકના હાથમાં આવ્યો હોય, એ વાતનાં અનેક ચિહ્નો માલમ પડે છે.

૨. પરંતુ આ વખતે ખરેખરો ચમત્કાર થયો, એવું માત્થી પોતે જણાવતો નથી. તે કારણે લીધે કેટલાકની માન્યતા એવી છે, કે આ બીનાને ચમત્કાર સમજવામાં આવે, એવો લેખકનો હેતુ નહોતો.

માછલીઓના મોંમાંથી દ્રવ્ય મળી આવવાની ધણી વાર્તાઓ પુરાતન જમાનામાં ચાલતી હતી. ગ્રીક લોકોમાં એક એવી વાર્તા હતી, કે સામોસના રાજા પોલીક્રાતિસ પાસે સહુથી મૂલ્યવાન પાષાણ જડેલી એક વીંટી હતી. તે એક દહાડો તેણે દરિયામાં નાખી દીધી, અને તેજ વીંટી થોડા દહાડા પછી તેના

રસોધ્યાને માછલીના પેટમાંથી મળી આવી. યહુદીઓમાં સુશ્રેયમાન રાજા વિષે પણ એવીજ વાત ચાલતી હતી. આ વાર્તાઓ પરથી એવું માનવાએગ લાગે છે, કે ઇસુએ પીતરને રમુજી રીતિએ એવી સૂચના કરી, કે જો તું દરિયામાં જઈને ગલ નાખે, તો જે પહેલી માછલી આવે તેના મોંમાંથી એક શેકલ તને મળશે ; તે લઈને તારે માટે તથા મારે માટે મંદિરનો કર ભરી આવજે. મતલબ એ છે કે પીતરની જીતી હોડી ત્યાં બંદરમાં પડેલી હશે, અને પોતાના અસલ ધંધે લાગીને, પોતાની તથા પોતાના પ્રજાની અમુક પૂરી પાડવાની તેને શક્તિ હતી ; માટે પ્રજા ઇસુએ આવી રમુજી રીતિએ તેને તેમ કરવાની ફરજ પાડી. અને ધણું કરીને ઇસુનો અર્થ સમજીને પીતર, તેજ રાત્રે બધાની અગત્ય પૂરી પાડી શકાય, એટલી માછલીઓ પકડી લાવ્યો હશે.

જે જીજ વિગત અહીં આપેલી છે, તેને આધારે કયો ખુલાસો કરવો તે નક્કી કહી શકાય નહિ. પરંતુ આ પ્રસંગે ચત્કાર થયો હોય, તો સુવાર્તિકાની રીત પ્રમાણે, માત્રી ધણું કરીને જણાવ્યા વગર રહેત નહિ (સરખાવો ૧૨ ; ૧૩. માર્ક ૩ ; ૫. લુક ૬ ; ૧૦).

(૨) નવા સભાસ્થાનના સભાસદોનો પરસ્પર સંબંધ. ૧૮ ; ૧-૩૫.

(૧) આકાશના રાજ્યમાં મોટું કોણુ છે ? ૧૮ ; ૧-૧૪.

તેજ વેળાએ શિષ્યોએ ઇસુની પાસે આવીને કહ્યું, કે આકાશના રાજ્યમાં સૌથી મોટું કોણુ છે ? ત્યારે તેણે એક બાળકને પાસે બોલાવીને તેને તેઓની વચ્ચે ઉભું રાખીને 'કહ્યું, કે હું તમને ખચીત કહું છું, કે જો તમે નહિ કરો, ને બાળકોના જેવા નહિ થાઓ, તો આકાશના રાજ્યમાં તમે નહિજ પેસશો. 'માટે જે કોઇ પોતાને આ બાળકના જેવું દીન કરશે, તેજ આકાશના રાજ્યમાં સૌથી મોટું છે. 'વળી જે કોઇ મારે નામે એવા એક બાળકનો અંગીકાર કરે છે, તે મારો પણ અંગીકાર કરે છે. 'પણ આ નાનાઓ જેઓ મારા પર વિશ્વાસ કરે છે, તેઓમાંના એકને જે કોઇ ઠાકરે ખવડાવશે તે કરતાં તેની કોટ ધંટીનું પડ ખંધાય, ને તે સમુદ્રના ઉંડાણમાં ડુબાડાય એ તેને માટે સાફ છે. 'ઠાકરોને લીધે જગતને અફસોસ છે ! ઠાકરો આવવાની અગત્ય તો છે, પણ જે માણસથી ઠાકરે આવે છે તેને અફસોસ છે ! 'માટે જો તારો હાથ અથવા તારો પગ તને ઠાકરે ખવડાવે, તો તેને કાપી નાખીને તારી પાસેથી ફેંકી દે ; તારા બે હાથ અથવા બે પગ છતાં તું અનંત અગ્નિમાં નખાય, એ કરતાં લંગડો અથવા ટુંડો થઇ જીવનમાં પેસવું એ તારે માટે સાફ છે. 'અને જો તારી આંખ તને ઠાકરે ખવડાવે, તો તેને કાઢી નાખીને તારી પાસેથી

ફેંકી દે; બન્ને આંખ છતાં તું નરકાગ્નિમાં ન ખાય, એ કરતાં કાણુ થઇને જીવનમાં પેસવું એ તારે માટે સાફ છે. <sup>૧૦</sup> સાવધાન રહો કે આ નાનાઓમાંના એકને તમે ન વખોડો, કેમકે હું તમને કહું છું કે આકાશમાં તેઓના દૂત મારા આકાશમાંના આપવું મોં સદા જીએ છે. [[<sup>૧૧</sup> કેમકે જે ખોવાએલું તેને ખચાવવાને માણસનો દીકરો આવ્યો છે.]] <sup>૧૨</sup> તમે શું ધારો છો? જો કોઇ માણસની પાસે સો ઘેરાં હોય, ને તેમાંથી એક ભૂલું પડે, તો શું નવ્વાણું ને મૂકીને તે ભૂલા પડેલાને શોધવા તે પહાડ પર જતો નથી? <sup>૧૩</sup> અને જો તે તેને જડે તો હું તમને ખચીત કહું છું, કે જે નવ્વાણું ભૂલાં પડેલાં ન હતાં, તેઓના કરતાં તેને દીધે તે વતો હરખાય છે. <sup>૧૪</sup> એમ આ નાનાઓમાંથી એકનો નાશ થાય, એવી તમારા આકાશમાંના આપની ઇચ્છા નથી.

માછલી પકડવાનો વખત તે રાતનો હતો. ઉપરોક્ત બનાવ બન્યો તેજ દિવસની સાંજે ગલ લઇને શિષ્યો નીકળ્યા, તે પહેલાં પીતરના ઘરમાં, જ્યાં પ્રજુ ઇસુ રહેતો હતો ત્યાં, બધા શિષ્યો એકઠા મળ્યા; અને તેણે તેઓને શિક્ષણ આપવાનું કામ આગળ ચલાવ્યું. આ પ્રસંગે જે પહેલો વિષય ચર્ચાવવામાં આવ્યો તે દુઃખદાયક અનુભવ પરથી સૂચવવામાં આવ્યો. માતૃ પોતાની રીત પ્રમાણે, ઇસુના શિક્ષણને વધારે જગા આપવા માટે, આ સવાલ કયા સંજોગોમાં ઉભો થયો, તે વિષે એટલું જ જણાવે છે, કે “આકાશના રાજ્યમાં સૌથી મોટું કાણુ છે?” એવો પ્રશ્ન પ્રથમ શિષ્યોએ ઇસુને પૂછ્યો હતો. પરંતુ તે પ્રશ્ન કેવી રીતે ઉપરિચિત થયો હતો, એ વાતનું સવિસ્તર વર્ણન બીજા સુવાર્તિકા લખે છે (માર્ક ૯; ૩૩, ૩૪. લુક ૯; ૪૬, ૪૭).

તેજ સવારે તેઓ પોતાના સ્વામીના પરસ્પરધીન થવાની તથા મરણની વાત તેના મુખથી સાંભળીને સ્તબ્ધ થઇ ગયા હતા. આ વાત તેઓ સમજી શક્યા નહોતા, અને તે વખતે તે સંબંધી વધુ પૂછવાનું પણ તેઓને મન થયું નહોતું; પરંતુ મુસાફરી કરતાં કરતાં, તેઓએ માહોમાંહે આ વાતની ચર્ચા ચલાવી. એટલે પ્રજુનું રાજ્ય સ્થાપન થશે, ને તે પોતાના આપ દાઉદના રાજ્યાસન પર બિરાજશે (૨૦; ૨૧. માર્ક ૧૦; ૩૭), તે વખતે માનની જગા કાણુને આપવામાં આવશે, તે વિષેનો વાદવિવાદ પૃથ્વી પરના દેહિક જયના વિચારને અનુસરીને તેઓ માહોમાંહે કરતા હતા. ઇસુને આ વાતની ખચર પડવાથી, તેણે તેઓને એ વિષે પૂછ્યું, ત્યારે તેઓ શરમાઇને નિરૂત્તર થયા.

ઘરમાં એક બાળક હતું. ધણું કરીને તે પીતરનું હશે. ઇસુ ખ્રીસ્તે આ નાના બાળકને પોતાની પાસે બોલાવીને તેઓની વચમાં ઉજી રાખ્યું (લુક ૯; ૪૭), અને તે પરથી તેણે તેઓને એવી પ્રેમયુક્ત ચેતવણી આપી, કે “જો તમે

નહિ ફરે, ને બાળકોના જેવા નહિ થાઓ, તો આકાશના રાજ્યમાં તમે નહિજ પેસશો.” એનાર્ડ નામના એક ભક્તે લખ્યું છે, કે “મોટાછતી ઉમેદ તે શુભ એર તથા છતી મરકીરૂપ છે; તે ઠગાઇનો કર્તા છે, ઢોંગ તથા અદેખાઇનાં માથાપ છે, વ્યસનોનો ઝરો છે, યુનાહનું સાધન છે, સુલક્ષણની ખાધ છે, પવિત્રતાનો ફીડો છે; તેનાથી હૃદયોને આંધળાં કરી નાખવામાં આવે છે, તેનાથી સાગ કરવાના ઉપાયો રોગરૂપ બની જાય છે. આ મરકીએ કેટલાં બધાંને હરાવીને પાડી નાખ્યાં છે. માણસનું મન આત્મિક બાજત પરથી ઉઠી જાય છે, ને તેથી તે સત્યને ભૂલી જાય છે, એમાંજ આ કીડાને પુષ્ટિ મળે છે.”

શું પ્રેરિતોનું પરિવર્તન થએલું નહોતું? એક રીતે એમ કહેવાય ખરું; પરંતુ હજી પછી આ મોટી બાજતમાં તેઓના હૃદયમાં પલટો થવાની અગત્ય હતી. પવિત્ર શાસ્ત્રના શબ્દો હમેશાં બહુ ચોક્કસ અર્થે લખેલા છે. યશાયાહના પ્રબોધપુસ્તકમાં લખેલું છે, કે “આ લોકનાં મન જડ કર, ને તેમના કાન બારે કર, ને તેમની આંખો મિચાવ; રખેને તેઓ આંખોથી જુઓ, કાનથી સાંભળે, અને મનથી સમજે, અને પાછા ફરીને સાગ કરાય” (યશ. ૬; ૧૦). આ વાક્યનો ઉપયોગ આપણે પ્રભુ તથા તેના પ્રેરિતો ધણીવાર કરે છે, અને તેના પર ભાર મૂકે છે (૧૩; ૧૫. માર્ક ૪; ૧૨. યોહ. ૧૨; ૪૦. પ્રે. ફ. ૨૮; ૨૭). હૃદયનો પલટો કેવી રીતે થાય છે, તે આ વાક્યમાં વર્ણવેલું છે. તેના પાંચ વિભાગ પડે છે:—

(૧) જોવું, (૨) સાંભળવું, (૩) સમજવું, (૪) ફરવું, (૫) સાગ થવું. પહેલા ચાર ભાગમાં, જેખમદારી પાપી માણસને માથે રહે છે. ખરી વાત છે, કે જેવાની, સાંભળવાની, તથા સમજવાની શક્તિ તે પવિત્ર આત્માનાં દાન છે; પરંતુ જેટલાંને સુવાર્તા પહોંચી વળે છે, તેઓમાંના કોઇની પાસેથી આ દાનો પાછાં રાખવામાં આવતાં નથી. સર્વ ખ્રીસ્તીઓએ ઇસુને જોયો છે, તેનું સાંભળ્યું છે, ને સર્વ તેનું સમજી શક્યાં છે. અપવાદ તરીકે જો કોઇ આંધળું હોય, તો તેણે જળણીએઇને પોતાની આંખો મીચેલી છે; અને તેથી શિક્ષાની રૂએ અગર આત્મિક નિયમને ધોરણે તે આંધળો થયો છે. માટે કોઇ પાપી માણસ તારણ પામ્યો ન હોય, તો તેનું કારણ એ નથી કે પવિત્ર આત્માએ તેની ચિંતા રાખી નથી; પરંતુ એ છે કે ઇશ્વરના આશીર્વાદિત એકચીના કાલાવાકાને તેણે કાન ધરવાની ના પાડી. તારનારને પ્રગટ કરવો, પાપી માણસની આંખો ઉઘાડવી, તેના કાનમાં ત્રાતાનો સમાચાર સંભળાવવો, ને તેના હૃદયમાં લાગણી ઉત્પન્ન કરવી—એ બધાં પવિત્ર આત્માનું કૃપાયુક્ત કાર્યો છે, અને એ કાર્યો તે કરી રહેલો છે. પરંતુ પાપી માણસે પોતાને માથે રહેલી જેખમદારી પ્રમાણે જોવું નથી, સાંભળ્યું નથી, ઉત્તર આપ્યો નથી, અને પસ્તાવા તથા વિશ્વાસસહિત ઇશ્વરની

તરફ તે ફર્યો નથી. ફરવું, તે પાપી માણસનું કામ છે; અને તે ફરે છે, એટલે તરત ઇશ્વર તેને સાળે કરે છે. તારણના સંબંધમાં આપણે બેસી રહીએ, અને ઇશ્વર પહેલાં પોતાનું કાર્ય કરે, તેની રાહ આપણે જોઈએ, તે તદ્દન શાસ્ત્ર વિરૂદ્ધનો વિચાર છે. માણસ પહેલાં ફરે, ત્યારેજ ઇશ્વર તેને સાળે કરે છે (યશ. ૬; ૧૦. હઝ. ૩૩; ૧૧).

ધર્મસુધારાના જમાનામાં એક ઇશ્વરમાની પુરુષે કહેલું કે “સંતોની નિત્યની હલતામાં નિત્યની શરૂઆતો સમાય છે. છેવટ સુધી, આપણે ફરી ફરીથી નવે નામે ત્રાતાની તરફ ફરવાની, તથા તેનાં પગલાંમાં ચાલવા આખત નિષ્ફળ થવાની કબુલાત આપવાની, તથા ફરી ફરીથી વિશ્વાસમાં અને ભક્તિમાં નવે નામે શરૂઆત કરવાની, જરૂરીઆત રહે છે.” તેથી પ્રભુ ઇસુ પોતાના વિશ્વાસુ એલા-ઓને એવી ચેતવણી આપે છે, કે “જો તમે નહિ ફરો, ને જાળકોના જેવા નહિ થાઓ, તો આકાશના રાજ્યમાં તમે નહિજ પેસશો.” અહીં આગળ ઇસુ એવું શિખવે છે, કે આકાશના રાજ્યમાં પ્રવેશ કરવાની સૌથી મોટી તથા અગત્યની વાત તે નમ્રતા છે. એ નમ્રતાનું વર્ણન કરતાં સંત બેનોડ લખે છે, કે “જે સુલક્ષણ વડે માણસને પોતા વિષેનું ખરૂં તથા ચોક્કસ જ્ઞાન થવાથી, તે પોતાને અધમ જણાય છે, એ સુલક્ષણ તેજ ખરી નમ્રતા છે.”

જાળકના હૃદયમાં જેવો વિશ્વાસ, જેવી આશા અને જેવો પ્રેમ વાસો કરે છે, તેવાં બીજાં જ્યાં જેવામાં આવે છે? અફસોસની વાત છે, કે આ પાપિષ્ટ દુનિયામાં, આ સર્વોત્તમ કૃપાદાનો બહુ જલદી નષ્ટ થઈ જાય છે; અને તેના બદલામાં બેહમ, કડવાસ, અદેખાઈ વગેરે દુર્ગુણો દાખલ થાય છે. પરંતુ માત્ર ટપકો આપીને પ્રભુ ઇસુએ કદી સંતોષ માન્યો નહોતો; તેથી આ આખત સંબંધી શિષ્યો ઉલ્લાસી થાય, એવા દાખલ સહિત તે તેઓને શિક્ષણ આપે છે.

એક વિદેશી ગ્રંથકર્તાએ લખ્યું છે, કે “જાળકને અતિશય માન આપવું. હલકું અગર નીચ કામ કરવાનો તમને વિચાર થાય, ત્યારે તમારા જાળકની નાની ઉમરને વુઝ ન ગણશો; પરંતુ નાની વય છતાંએ પાપ કરવાથી તે તમને અટકાવે, એવું થવા દો.” એવી રીતે આ નાનાંઓને માન આપવાની આજ્ઞા ઇસુ ખ્રીસ્ત અહીં આપે છે. તેઓને ઠોકર ખવડાવવી તે ભુંડામાં ભુંડું કામ છે. એવાં-ઓને ઠોકર ખવડાવવાનું કામ કોઈ કરે, તે કરતાં કુતરાની માફક, તેની કોટે ધંટીનું પડ બંધાય, ને તેને સમુદ્રના ઉંડાણમાં ડુબાવીને મારી નાખવામાં આવે, એ તેને માટે બહેતર છે. એક અમર આત્માનો નાશ થાય, તે કેટલી બારે ને ગંભીર વાત છે, તે આ પરથી પ્રભુ ઇસુ શિખવે છે. તેના પ્રમાણમાં તો માણસ ગમે તે બીજી રીતે ધાયલ થાય, એટલે તેનો હાથ અથવા પગ કપાઈ જાય, અગર તે પોતાની આંખ ગુમાવે, તો પણ તે નહિ જેવી વાત ગણાય (સરખાવો ૫; ૨૯, ૩૦).



આ સાધારણ યુનોહ નથી, પણ પવિત્ર વસ્તુને વટાળવા જેવું કામ છે. જુના જમાનામાં યાત્રીઓનો એક એવો વિચાર હતો, કે પૃથ્વી પરની તમામ વસ્તુઓ આકાશમાંની વસ્તુઓની પ્રતિછાયારૂપ છે. આ વિચાર પ્રમાણે પ્લાટો નામનો એક ગ્રીક તત્ત્વજ્ઞાની એવું શિખવતો હતો, કે “પૃથ્વી પરની વસ્તુઓ આભાસરૂપ છે, અને દરેક વસ્તુમાંનાં મૂળતત્ત્વ જે વિચારરૂપે આકાશમાં હોયતી ધરાવે છે, તેજ વાસ્તવિક છે.” તેમજ પાછળના જમાનાના યહુદીઓમાં એવો એક સુંદર વિચાર પ્રબળ થયો હતો, કે દરેક માણસનું ‘રક્ષણ કરવા માટે, એક ખાસ દૂતને રાખેલો છે. એ દૂત અદૃશ્ય છે, છતાં માણસની પાસે રાતદિવસ રહીને તે તેની યોષ્ટી કરે છે. તે દૂત કયો? માણસ ઇશ્વરને વિચારરૂપે જેવો દેખાય છે, અગર જેવો તે થાય, તે વિષેનો તેના સંબંધમાં ઇશ્વરનો જે ઇરાદો, તેજ તે દૂત છે. માટે આવા નાના બાળકને ઠોકર ખવડાવવી, તે તો તેના સંબંધમાં ઇશ્વરનો જે પવિત્ર વિચાર છે તેને કલંક લગાડીને અપવિત્ર કરવા સમાન છે. એ ઉપરથી પ્રશ્ન ઇસુ કહે છે, કે આ નાનાંઓમાંના કોઇને તમે તુચ્છ ન ગણશો; કારણ કે પૃથ્વી પર ભક્ષે તેઓ હલકાં ગણાતાં હોય, તો પણ આકાશમાં “તેઓના દૂતો” નિત્ય મારા બાપનું મોં જુએ છે.

આ નાનાંઓમાંના કોઇનો નાશ ન થાય, તે વિષે આકાશમાંનો બાપ ખાસ રીતે તેઓની ચિંતા રાખે છે. આ ચિંતાના દાખલા તરીકે માત્થી અહીં આગળ બોવાએલા ઘેટાનું દર્શાવે આપે છે (કલમ ૧૨, ૧૩); પણ લુકના જ્ઞાતાં પ્રમાણે આ દર્શાવતું સ્થાન જુદું છે. લુકના જ્ઞાતાં પ્રમાણે તો ઇસુએ માત્ર બાર પ્રેરિતોને નહિ, પણ પાપીઓની સાથે સંબંધ રાખવાને લીધે ફરેશીઓએ તેને ઇપકા આપ્યો, તે પ્રસંગે ફરેશીઓને પણ આ દર્શાવે કહ્યું હતું (લુક ૧૫; ૩-૭). આ બધી બીના માત્થી જણાવતો નથી; પણ આ અમૂલ્ય વચનને પડતું મૂકવા નહિ ચાહતાં તે તેને અહીં આગળ દાખલ કરે છે. આ સ્થાને આ દર્શાવે બરેબર બંધબેસતું નથી, જેથી પાછળના વખતના ધણા હસ્તલેખોમાં સાંધણ કરવા માટે લુકમાંનું એક સુંદર વચન અહીં આગળ દાખલ કરેલું છે, એટલે “જે બોવાએલું તેને બચાવવાને માણસનો દીકરો આવ્યો છે” (લુક ૧૯; ૧૦).

(૨) ખ્રીસ્તી સંગતના નિયમો. ૧૮; ૧૫-૨૦.

૧<sup>૫</sup> વળી જો તારો ભાઈ તારી વિરૂદ્ધ અપરાધ કરે, તો જ, ન તેને એકાંતે લઈ જઈને તેના કોષ તેને કહે; જો તે તારૂં સાંભળે, તો તે તારો ભાઈને મેળવી લીધો છે. ૧<sup>૬</sup> પણ જો તે ન સાંભળે, તો બીજા એક બે જણને તારી સાથે લે, એ માટે કે હરેક વાત બે અથવા ત્રણ શાહેદીના મોંથી સાબીત થાય. ૧<sup>૭</sup> અને જો તે તેઓનું ન માને, તો મંડળીને કહે, ને જો મંડળીનું પણ તે ન માને તો તેને વિદેશી તથા

દાણીના જેવો ગણુ. <sup>૧૮</sup> હું તમને ખચીત કહું છું, કે જે કંઈ તમે પૃથ્વી પર ખાંધશો, તે આકાશમાં ખંધારી; ને જે કંઈ તમે પૃથ્વી પર છાંડશો, તે આકાશમાં છાંડારી. <sup>૧૯</sup> વળી હું તમને કહું છું, કે જે પૃથ્વી પર તમારામાંના બે કંઈ પણ વાત સંબંધી એક ચિત્તના થઇને માગશે, તો મારા આકાશમાંના આપથી તેઓને સાડ તે કરાશે. <sup>૨૦</sup> કેમકે જ્યાં બે અથવા ત્રણ મારે નામે એકઠા થએલા હોય ત્યાં તેઓની વચમાં હું છું.

બાર પ્રેરિતોમાં જે વાદવિવાદ થયો હતો, તેને પરિણામે તેઓનાં હૃદયોમાં ક્રોધ તથા અદેખાઇની વાસનાઓ ઉત્પન્ન થઇ હતી; માટે હવે પછીના વખતમાં એવી તકરારોનો નિકાલ કેવી રીતે કરવો, તે પ્રશ્ન ઇસુ અહીં તેઓને જણાવે છે. તે તેઓને એક નિયમ આપે છે, પણ તે નિયમ નવો નથી; કેમકે રાખ્ખીઓના નિયમોમાંનો તે એક હતો. રાખ્ખીઓનો નિયમ એવો હતો, કે “જો તારાં પડોસી તને કંઈ નુકસાન કરે, તો તેનો દોષ તેની તથા તારી વચમાં એકલા તેને કહેવો. જે તે તારૂં સાંભળે, તો તે તેને મેળવી લીધો છે; પણ જે તે તારૂં ન સાંભળે, તો એક અથવા બે બીજા સાક્ષીઓને હાજર રાખીને તેને તેનો દોષ કહેવો, એ માટે કે તેઓ સાંભળે. એમ છતાં જે તે ના સાંભળે તો તારી નજરમાં તે હલકો ગણાય” (સરખાવો પુન. ૧૯; ૧૫). આ જીુના સમારથાનનો નિયમ ઇસુ ખ્રીસ્ત પોતાના નવા સમારથાનને માટે કરાવે છે. નવા સમારથાનમાં જે કંઈ યુનેહ કરે, તેના સંબંધમાં બે પદ્ધતિ કામે લગાડવાની છે: એટલે એતવણી; અને એતવણી નિષ્ફળ જાય, તો યુનેહગારને મંડળી બહાર કરવો.

“મંડળી” એટલે વિશ્વાસીઓનો સમૂહ. આ શબ્દ જોકે ત્યારથી માંડીને આજ સુધીમાં સમસ્ત મંડળીમાં ગૃહ પ્રચલિત થઇ ગયો છે ખરો, તો પણ ઇસુએ તો માત્ર જૈજ વખત તેનો ઉપયોગ કર્યાના દાખલા મળે છે (૧૬; ૧૮; ૧૮; ૧૭).

જે ગ્રીક શબ્દનો તરજુમો “મંડળી” થાય છે તે શબ્દથી એક ગ્રીક સંસ્થા દેખાડવામાં આવે છે. આથેન્સ શહેરમાં રાજકીય બાજતોનો નિકાલ કરવા માટે પ્રજામાંથી પ્રતિનિધિઓ ચુંટવામાં આવતા હતા. ચુંટાએલા સભાસદોની સભાને “એક્સેસિયા” નામ આપવામાં આવતું હતું. “એક્સેસિયા” શબ્દના મૂળ ધાતુનો અર્થ “તેડવું” કે “બોલાવવું” એવો થાય છે. ઇસ્રાએલની મંડળી જે હેબ્રી સંસ્થા હતી, તે દેખાડવા માટે “સમતિ”માં બે શબ્દો વાપરવામાં આવે છે: એટલે (૧) એક્સેસિયા, (૨) સુનાગોગે. યુજરાતીમાં “મંડળી” તથા “સમારથાન.”

શાસ્ત્રોઓએ ધાર્મિક શિક્ષણની પદ્ધતિ વ્યવસ્થિત કરી ત્યારે પાલેસ્તાઇન કે પવિત્ર જમીનમાં એટલુંજ નહિ, પણ જે જે દેશમાં યહુદીઓ વાસી કરતા હતા, તે દરેક દેશમાં તેઓએ “ધાર્મિક-શિક્ષણનાં ગૃહ” સ્થાપ્યાં, જેને “સમતિ”ની રીતે

પ્રમાણે ‘સુનાગોળે’ અર્થાત્ ‘સમારથાન’ એ નામ આપવામાં આવતું હતું. આપણા પ્રભુએ પોતાના લોકોના સમૂહને ઝોળખાવવાને નામ પસંદ કર્યું, ત્યારે ઉપર લખ્યા પ્રમાણે જે એ નામ આવે છે, તેમાંનું પહેલું એટલે “એક્સેસિયા” કે ‘મંડળી’ નામ તેણે રાખ્યું. તેમાં પ્રાચીન સંસ્થાની સાથે નવી સંસ્થાનો સંબંધ દેખાય છે એટલુંજ નહિ, પણ ચાક્ષતા જમાનાનાં સમારથાનોથી ખ્રીસ્તી સંસ્થાને જુદી પાડવામાં આવે છે. ખ્રીસ્તી સમૂહને માટે એ નામ ખરેખર યોગ્ય હતું, કેમકે તેથી “ખોલાવેલો” કે “ધર્મરથી તેડું પામેલો” એવો સમૂહ સ્પષ્ટ થાય છે. એ નામમાં વળી ‘ખરા ઇસ્રાએલ’નાં લક્ષણો પણ માલમ પડે છે (૩મી. ૧૧; ૭. ફિલ. ૩; ૩).

ખ્રીસ્ત પર વિશ્વાસ રાખનારાઓ તથા પ્રેમ કરનારાઓ તથા તેના આત્માથી પ્રેરણા પામેલાઓનો જે સમૂહ, તેજ એકલો હરેક તકરારમાં ફેંસલો આપવાને અધિકારથી વેષ્ટિત છે. ઇસુ ખ્રીસ્ત પડે તેના શિરપતિ છે; અને તે મંડળી તે તેનું માર્મિક શરીર છે. જેમ મગજના ફરમાનથી શરીર હીંચચાલ કરે છે ને કાર્ય કરે છે, તેવીજ રીતે, જેટલે અંશે મંડળી પોતાના જીવતા પ્રભુની સાથે સંબંધ રાખે છે, તેટલે અંશે તેના નામમાં તથા તેના અધિકારથી તે ખોલી શકે છે. મંડળીના વિચારો તે ખ્રીસ્તના વિચારો, મંડળીના અભિપ્રાય તે ખ્રીસ્તના અભિપ્રાય અને મંડળીનાં કૃત્ય તે ખ્રીસ્તનાં કૃત્ય સમાન છે. કાઇસારિયા ફિલિપીમાં આપણા પ્રભુના કલા મુજબ, જેટલે અંશે ખ્રીસ્તના ચેત્તાઓ તેની સાથેના સહવાસમાં રહેશે, તેટલે અંશે હરેક ધાર્મિક જાગૃતમાં તેઓનો નિકાલ કે ફેંસલો અધિકારયુક્ત છે (સરખાવો ૧૬; ૧૯); જેથી પૃથ્વી પર તેઓ જે છોડે તે આકાશમાં છોડાય, ને પૃથ્વી પર તેઓ જે જાંધે તે આકાશમાં બંધાય. એટલે જે વાતના સંબંધમાં તેઓ છૂટ આપે તે છૂટ, તથા જે વાતની તેઓ મના કરે તે મના પણ તેઓનો પ્રભુ આકાશમાં ગાન્ય રાખશે.

જે સ્વાર્થી વિચારો જાર પ્રેરિતો પોતાના મનમાં સંધરી રાખતા હતા, અને જેને લીધે તેઓમાં ભિન્નતા ઉત્પન્ન થઇ હતી, તેમાં કેટલું જેખમ રહેલું છે, તે તેઓનાં મનને સમજાવવાનો આપણો પ્રભુ યત્ન કરે છે. જ્યાં સુધી ખ્રીસ્તની સાથે આપણે નિકટનો સંબંધ રાખીએ, ત્યાં સુધીજ તેની ઇચ્છા તે આપણી ઇચ્છા થાય; પરંતુ જ્યાં આપણે સ્વાર્થ ઉપર ચિત્ત લગાડ્યું, કે તરતજ તેની સાથેના આપણો સંબંધ તુટ્યો સમજવો. તેને માટે એટલેજ ઉપાય છે, કે વિશ્વાસીઓની સંગતનો અમલ આપણે પોતાના અનુભવમાં કરી લઇએ. સ્વાર્થી પ્રાર્થનાનો જવાબ કદી આપવામાં નહિ આવે. પરંતુ આપણો પ્રભુ એમ કહે છે, કે “જે પૃથ્વી પર તમારામાંના એ કંઇ પણ વાત સંબંધી એક ચિત્તના થઇને માગશે, તો મારા આકાશમાંના આપથી તેઓને સાફ તે કરાશે.” એ સંગત વડે સ્વાર્થ દૂર

કરાય છે ; સંતોની સંગતમાં તેનું સ્થાન નથી. કેવી પ્રાર્થના સાંભળવામાં આવશે ? જે પ્રાર્થનામાં આપણા બાઇઓ આપણી સાથે સામેલ થઇ શકે, એવી પ્રાર્થના જે આપણે ઇશ્વર આગળ કરીએ, તો આપણું સાંભળવામાં આવશે. ખ્રીસ્ત એ પ્રમાણે પોતાના ભોકાના સમૂહની સાથે રહે છે એટલું જ નહિ, પણ પૃથક્ પૃથક્ વ્યક્તિઓની સાથે પણ રહે છે. દરેક વ્યક્તિ તેની પાસે ખારોખાર જઇ શકે છે. એટલું સમજવું કે આપણી પ્રાર્થનાની અસર જ્યાં બીજાઓને પહોંચવાનો સંભવ હોય, ત્યાં તેઓનું હિત પણ આપણે ધ્યાનમાં રાખવું જોઇએ. કેટલાક વખત ઉપર મિસર દેશમાં ઓક્સેરિખસ નામના શહેરના ખંડિયેરમાંથી પુરાતન જમાનાનાં કેટલાંક લખાણો મળી આવ્યાં હતાં, તેમાં “ ઇસુનાં વચનો ” નામનું એક લખાણ હતું. એ વચનોમાંનું એક વચન એવું હતું, કે “ તેઓ ગમે ત્યાં હોય, તો પણ તેઓ ઇશ્વર વગરનાં નથી ; અને જ્યાં એક માણસ એકલો હોય, ત્યાં પણ હું તેની સાથે છું. જ્યાં પત્થર ઉપાડો ત્યાં પણ હું તમને મળીશ ; અને જ્યાં લાકડાં ફાડો, ત્યાં પણ હું હાજર છું. ” જંગલમાં કે ખાણમાં મજૂરી કરનાર, એકાંતવાસમાં રહેનાર, અથવા એકલી પડેલી દરેક વ્યક્તિને આ કૃપારૂપ વચન આપવામાં આવે છે ; એટલે માણસ પોતાના કામને અંગે જ્યાંકહી હોય, અથવા ગમે ત્યાં તેને જવું પડે, તો પણ એવાં સર્વ સ્થળે પ્રભુ ઇસુ તેની સાથે રહેવાનું વચન આપે છે.

(૩) માફી. ૧૮ ; ૨૧-૩૫.

૨૧ ત્યાર પછી પીતરે તેની પાસે આવીને કહ્યું, કે ઓ પ્રભુ, મારો બાઇ મારી વિરૂદ્ધ કેટલી વાર અપરાધ કરે, ને હું તેને માફ કરું ? શું સાત વાર સુધી ? ૨૨ ઇસુએ તેને કહ્યું, કે સાત વાર સુધીનું હું તને નથી કહેતો, પણ સિત્તેરગણી સાત વાર સુધી. ૨૩ એ મારે આકાશના રાજ્યને એક રાજાની ઉપમા અપાય છે કે જેણે પોતાના ચાકરોની પાસે હિસાબ લેવા માગ્યો. ૨૪ અને તે હિસાબ લેવા લાગ્યો ત્યારે તેઓએ દશ હજાર તાલંતના એક દેવાદારને તેની પાસે આણ્યો. ૨૫ પણ વાળો આપવાનું તેની પાસે કંઈ નહિ હોવાથી, તેના શેઠ તેને તથા તેની સ્ત્રીને તથા તેનાં છોકરાંને તથા તેની પાસે જે કંઈ હતું તે સઘળું વેચીને દેવું વાળવાની આજ્ઞા કીધી. ૨૬ એ મારે તે ચાકરે તેને પગે લાગીને વિનંતી કરી, કે સાહેબ, ધીરજ રાખ, ને હું તારૂં બધું વાળી આપીશ. ૨૭ ત્યારે તે ચાકરના શેઠને ક્યા આવ્યાથી તેણે તેને છાડી દીધો, ને દેવું તેને માફ કીધું. ૨૮ પણ તેજ ચાકરે બહાર જઇને પોતાના સાથી ચાકરોમાંના એકને દીઠો, કે જે તેના સો દીનારના દેવાદાર હતો, અને તેણે તેના ટોટા પકડીને કહ્યું, કે તારૂં દેવું વાળ. ૨૯ ત્યારે તેના સાથી ચાકરે તેને પગે લાગીને તેને વિનંતી કરી, કે

ધીરજ રાખ, ને હું તારૂં વાળી આપીશ. <sup>૩૦</sup>અને તેણે તેનું માન્યું નહિ, પણ જમને દેવું વાળે ત્યાં લગી તેણે તેને કેદખાનામાં નાખ્યો. <sup>૩૧</sup>ત્યારે જે જે થયું તે તેના સાથી આકરો જોઇને ઘણા દલગીર થયા, ને તેઓએ જમને જે જે થયું તે બધું પોતાના શેઠને કહી સંભળાવ્યું. <sup>૩૨</sup>ત્યારે તેના શેઠ તેને બોલાવીને કહ્યું, કે અરે દુષ્ટ આકર, તે' મને વિનંતી કીધી, માટે મેં તને તે બધું લેણું માફ કીધું. <sup>૩૩</sup>મેં તારા પર જેવી દયા કીધી તેવી દયા શું તને પણ તારા સાથી આકર પર કરવી ઘટારત ન હતી ? <sup>૩૪</sup>અને તેના શેઠ ગુસ્સે થઇને તેનું બધું દેવું વાળે ત્યાં સુધી તેને પીડા આપનારાઓને સોંપ્યો. <sup>૩૫</sup>એ પ્રમાણે જો તમે પોતપોતાના ભાઇઓના અપરાધ તમારા અંતઃકરણથી માફ નહિ કરો, તો મારો આકાશમાંનો બાપ પણ તમને એમજ કરશે.

પોતાના એલાઓ વિષે પ્રભુ ઇસુ એજ ઇચ્છા રાખે છે, કે તેઓની વિરૂદ્ધ કાંઈ કંઈ અપરાધ કરે, તો તેની સાથે તેઓ આ પ્રમાણે વર્તે. એટલે તેઓએ કામળતાથી તથા ધીરજથી તેને મેળવી લેવાના તથા તેનામાં સાફ મન ઉપજાવવાના પ્રયત્ન કરવા. આમ કરવું સ્વાભાવિક રીતે માણસને ધણુંજ મુશ્કેલ લાગે છે. નેથી શિષ્યોને એવું લાગ્યું, કે ધીરજની અમુક હદ પાંધેલી હોવી જોઈએ. તે પરથી પીતર ઇસુને પૂછે છે, કે “ઓ પ્રભુ, મારો ભાઈ મારી વિરૂદ્ધ કેટલી વાર અપરાધ કરે, ને હું તેને માફ કરું ? શું સાત વાર સુધી ?”

રાખ્ખીઓનો નિયમ એવો હતો, કે ત્રણ વાર માફ કર્યા પછી મારી આપવાની ફરજ રહ થાય છે. પરંતુ તે કરતાં પોતાનો સ્વામી વધારે ઉદારતા જોવા માગશે, એમ જણીને પીતરે સાત વાર સુધીની સૂચના કરી. તો ઇસુ ખ્રીસ્ત તેને શો જવાબ આપે છે ?

૧. માફ કરવાની ફરજ તે હૃદયના સ્વાભાવિક કેષના પ્રમાણમાંજ હોવી જોઈએ. કલમ બાવીસમાં તરજીમો એવો હોવો જોઈએ, કે સિતેર અને સાત વાર સુધી. અહીં આગળ પ્રભુ ઇસુ સ્પષ્ટ રીતે ઉત્પત્તિના પુસ્તકમાંનું એક વચન દેખાડે છે. તે પુસ્તકમાં એવી એક વાર્તા છે, કે લામેખ જે કાઇનથી પાંચમી પેઢીનો માણસ હતો, તેને તુઆલકાઇન નામનો એક દીકરો થયો હતો. આ તુઆલકાઇન પ્રાણહારી હથિયાર બનાવનાર પહેલામાં પહેલો હુકાર હતો. પોતાના દીકરાની આવી શોષખોજ જોઇને લામેખ બહુ ખુશી થયો ; અને પોતાના મનમાં એવો વિચાર કરવા લાગ્યો, કે હવે હું મારા દુશ્મન ઉપર બરાબર રીતે વેર વાળી શકીશ, તેમાં હું મારા પૂર્વજ કાઇન કરતાં કેટલો બધો ભાગ્યશાળી છું ! જે કાઇનને મારવાનો

અદ્દલો સાતગણો લેવાય, તો જરૂર લાભેખનો સિત્તોતેરગણો લેવાશે (સરખાવો ઉત્પ. ૪ ; ૨૪). સિત્તોતેરગણો અદ્દલો લેવાની લાભેખની જે ઉમેદ હતી તે ખોટી ઉમેદ હતી. તે પરથી પ્રભુ ઇસુ પીતરને શિખવે છે, કે જે પ્રમાણમાં ક્રોધ હોય, તેજ પ્રમાણમાં માફી પણ હોવી જોઈએ.

૨. આટલોજ દાખલો આપીને સંતોષ નહિ માનતાં પ્રભુ ઇસુએ તેના કરતાં ખીજે એક વધારે ઉમદા નિયમ આપ્યો. તે એ કે ઇશ્વરે આપણા પ્રત્યે જે પ્રમાણમાં જેવી માફી દર્શાવી છે, તેજ પ્રમાણમાં તેવી માફી આપણે ખીજાઓને આપવી. આ નિયમ શિખવવાને પ્રભુ ઇસુ એક દૃષ્ટાંત આપે છે. પૂર્વના રાજાઓમાં પોતાના રાજ્યનો કારભાર પ્રધાનોને સોંપવાનો રિવાજ હતો (સરખાવો ઉત્પ. ૩૯ ; ૪). અહીં પ્રભુ ઇસુ જે એક રાજા વિષે વાત કરે છે, તેને અમુક કારણ સર રાજમહેસુલની રિયતિ તપાસવાની જરૂર પડી. તપાસ કરતાં માલમ પડ્યું, કે મહેસુલખાતા પર જે અમલદારને ઠરાવવામાં આવ્યો હતો, તેણે બે કરોડ સાઠ લાખ રૂપીઆ ઉચાપત કર્યા હતા. આટલે સુધી તો ક્રોધ દિવસ થાય નહિ ; પરંતુ ઇરાદાપૂર્વક ઇસુ ખ્રીસ્ત આટલી મોટી રકમ દેખાડે છે. ઇશ્વર પ્રત્યે પાપી માણસનું દેવું કેટલું મોટું છે, તે એ બારે રકમથી સૂચવાય છે. રાજાએ યુનેહગાર અમલદારની મિલકત જપ્ત કરી નાખી એટલુંજ નહિ, પણ તેણે તેની સ્ત્રી તથા છોકરાંને શુદ્ધામ તરીકે વેચી નાખવાનો હુકમ કરાવ્યો. યુનેહગાર અમલદારે રાજાના કાલાવાલા કર્યા, અને વચન આપ્યું. પરંતુ તે વચન એવું હતું કે તેનાથી કદી પળાય નહિ ; એટલે, “સાહેબ, ધીરજ રાખ, ને હું તારૂં બધું વાળી આપીશ.” છેવટે રાજાને ડયા આવી, અને આ અતિશય મોટું દેવું તેણે તેને તદ્દન માફ કર્યું.

જે માણસ આટલી મોટી ડયા પામ્યો તેના વિષે આપણે સ્વાભાવિક રીતે એમ ધારીએ, કે તે ખીજા માણસો પર નાના પ્રમાણમાં સહજ ડયા કરે. પરંતુ આ જુડેા માણસ રાજાની હજુરમાંથી નીકળ્યો, કે તરત એક માણસ તેને મળ્યો. તેની પાસે તે માત્ર નહિ જેવી રકમ, એટલે રૂપીઆ પીસ્તા-ળીસ, માગતો હતો. પણ પેલા માફી પામેલાએ તેનો તોટો પકડીને કહ્યું, કે “તારૂં દેવું વાળ.” જેવી રીતે તેણે પોતે થોડી વાર ઉપર રાજાના કાલાવાલા કર્યા હતા, તેવીજ રીતે આ માણસ પણ તેના કાલાવાલા કરે છે ને કહે છે, કે “ધીરજ રાખ, ને હું તારૂં વાળી આપીશ.” પરંતુ તેણે માન્યું નહિ, પણ તે દેવું વાળે ત્યાં

લગી તેણે તેને કેદખાનામાં નાખ્યો. આટલો બધો શુંડો માણસ ભાગ્યેજ કાપ હોય, પરંતુ અહીં આમળ પ્રજા હસુ ધરાદાપૂર્વક અતિશયોક્તિનો દાખલો આપે છે.

આ દૃષ્ટાંત પરથી એવું સિખવવામાં આવે છે, કે આપણે ઇશ્વરની પાસેથી જે કૃપા પામ્યા છીએ તે બેસુમાર છે; છતાં તે તરફ ન જોઈને, આપણા ભાઈને આપણે માફી ન આપીએ, તો આપણો યુનોહ ઇશ્વરની દૃષ્ટિમાં કેટલો મોટો ગણાય ! રાજાને આ વાતની ખબર પડી ત્યારે તેને ધણીજ કંટાળો આવ્યો, અને કંટાળો આવે એમાં નવાઈ નહિ; માટે તેણે યુરસાસહિત પોતાનો અસલ હુકમ રદ કરીને આ શુંડા માણસને “પોતાનું બધું દેવું વાળે ત્યાં સુધી તેને કારડા મારવાની તથા હેડમાં નાખવાની આજ્ઞા આપી” (સરખાવો પ્રે. ફ. ૧૬; ૨૪. ૨ કાળ. ૧૬; ૧૦. ચિર્મે. ૨૦; ૩ : ૨૬; ૨૬).

આ દૃષ્ટાંત પરથી એક બીજો બોધ પણ સિખવાનો મળે છે : માફી સાર્થક થાય તેને માટે સમાધાની કરવામાં જાને પક્ષ સામેલ થાય, એની અગત્ય છે. જેની વિરૂદ્ધ અપરાધ થયો હોય તે માફી આપવાનું મન બતાવે, એટલુંજ બસ નથી. યુનોહ કરનારથી માફીનો સ્વીકાર ન થાય, અને જેનો યુનોહ તેણે કર્યો હોય, તેના પ્રત્યે તેની વર્તણૂકમાં બદલાણું ન થાય, ત્યાં સુધી માફીનું કામ અધૂરું રહે છે. જ્યારે ઇશ્વર આપણને માફ કરે છે, ત્યારે તેની સાથેનો આપણો સંબંધ નવો થાય છે. એવો સંબંધ ના થાય, ત્યાં સુધી આપણે તેની સાથે સમાધાન કર્યું છે, એમ કહી શકાય નહિ. યુનોહ કરનારમાં બદલાણું થાય, ત્યારેજ માફી અમલમાં આવી શકે છે.

ભાગ છટ્ટો

આપણે પ્રભુ—દુનિયાના ઇતિહાસને પરિપૂર્ણ કરનાર



## VI. આપણો પ્રભુ—દુનિયાના ઇતિહાસને પરિપૂર્ણ કરનાર.

અધ્ય. ૧૯ ; ૧—૨૫ ; ૪૬

### ૧. બેથાબારા

(અધ્ય. ૧૯ ; ૧, ૨)

અને ઇસુએ એ વાતો પૂરી કીધા પછી એમ થયું કે ગાલીલથી નીકળીને યરદનને પેલે પારની યહુદાહુની સીમામાં તે આવ્યો. <sup>૧</sup> અને અતિ ધણા લોક તેની પાછળ ગયા, ને ત્યાં તેણે તેઓને સાબ કીધા.

અહીં આગળ માત્થીના વૃત્તાંતમાં ધણી ખીનાઓ પડતી મુકવામાં આવે છે. પ્રભુ ઇસુ આરોઆર યરદાનેમ ગયો નહોતો, પણ લુકના કહેવા પ્રમાણે તે હજી પણ કેટલાક વખત સુધી ગાલીલમાં રહ્યો ; અને માંડવાપર્વ પહેલાં તે ગાલીલ છોડીને પવિત્ર નગરમાં ગયો (યોહ ૭ ; ૨-૧૦). ત્યાં આગળ યોહાન ૭ ; ૧૪-૧૦ ; ૪૯ સુધીમાં વર્ણવેલાં સેવાકાર્યો તેણે કર્યાં. તે વરસનું એટલે ઇ. સ. ૨૮ની સાલનું માંડવાપર્વ સપ્ટેમ્બર માસની તા. ૨૩મીએ થયું, ત્યારથી માંડીને ડીસેમ્બરને અને પ્રતિષ્ઠાપર્વ થયું, ત્યાં સુધી આપણો પ્રભુ પવિત્ર નગરમાં કામ કરતો રહ્યો (યોહ. ૧૦ ; ૨૨) ; અને તે પ્રસંગે, અધિકારીઓના બળાત્કારને કારણે, તેને યરદનને પેલે પાર બેથાબારામાં જવું પડ્યું. યોહાન બાપ્તિસ્મા કરનારના કામને લીધે, તેમજ ઇસુને સેવાના કામની શરૂઆત કરવાનું તેડું મળ્યાને કારણે, આ સ્થળ નામાંકિત હતું.

પહેલી કલમમાં, ગાલીલથી નીકળીને યરદનને પેલે પાર ગયા સુધીની જે મુદત દેખાડવામાં આવે છે, તે મુદત દરમિયાન ઉપર પ્રમાણેની બધી હકીકતો સમાવેશ થાય છે. ત્યાં આગળ આવ્યા પછી સમુદાયમાં આપણા પ્રભુએ કેટલા બધાં કૃપાવંત કાર્યો કર્યાં, તે યોહાન જણાવે છે ; અને એ ઉપરાંત માત્થી એ કામના કેટલાએક અમૂલ્ય દાખલાઓ આપે છે (૧૯ ; ૩-૨૦ ; ૧૬).

### ૨. ફારગતીના સવાલ

(અધ્ય. ૧૯ ; ૩-૧૨)

<sup>૩</sup> અને ફરેશીઓએ તેની પાસે આવીને તેનું પરીક્ષણ કરતાં પછયું, કે શું હરેક કારણને લીધે માણસ પોતાની સ્ત્રીને મૂકી કે એ ઉચિત છે? <sup>૪</sup> અને તેણે ઉત્તર દીધો, કે શું તમે એમ નથી વાંચ્યું, કે જેણે તેઓને ઉત્પન્ન કીધાં તેણે તેઓને આરંભથી નરનારી ઉત્પન્ન કીધાં, <sup>૫</sup> ને કહ્યું, કે તે કારણને લીધે માણસ પોતાનાં માબાપને મૂકીને પોતાની સ્ત્રીને વળગી રહેશે, ને બન્ને એક દેહ થશે. <sup>૬</sup> આટલે તેઓ

હવેથી બે નથી, પણ એક દેહ છે. એ માટે દેવે જેને જોડ્યું છે તેને માણસે જીવું પાડવું નહિ. <sup>૭</sup>તેઓ તેને કહે છે, કે તો યુસાએ એવી આજ્ઞા કેમ આપી, કે ફારગતી આપીને તેને મૂકી દેવી? <sup>૮</sup>તે તેઓને કહે છે, કે યુસાએ તમારાં હૃદયની કઠણતાને લીધે તમને તમારી સ્ત્રીઓને મૂકી દેવા દીધી, પણ આરંભથી એવું ન હતું. <sup>૯</sup>અને હું તમને કહું છું કે વ્યભિચારના કારણ વગર જે કોઇ પોતાની સ્ત્રીને મૂકી દઇને બીજીને પરણે, તે વ્યભિચાર કરે છે, ને તે મૂકી દીધેલીની જોડે જે પરણે તે પણ વ્યભિચાર કરે છે. <sup>૧૦</sup>તેના શિષ્યો તેને કહે છે, કે જો સ્ત્રી સંબંધી પુરુષનો એવો હાલ છે, તો પરણવું સાફ નથી. <sup>૧૧</sup>ત્યારે તેણે તેઓને કહ્યું, કે સર્વથી એ વાત પળાતી નથી, પણ જેઓને તે આપેલું છે તેઓથીજ. <sup>૧૨</sup>કેમકે કેટલાએક ખોળ છે કે જેઓ પોતાની માના પેટથી એવા જનમેલા છે; ને કેટલાએક ખોળ છે કે જેઓને માણસોએ ખોળ ખનાવેલા છે; વળી કેટલાએક ખોળ છે કે જેઓએ આકાશના રાજ્યને લીધે પોતાને ખોળ કીધેલા છે. જે પાળી શકે તે પાળે.

એથાત્રારા આગળ આપણા પ્રભુએ જે કામે કર્યાં, તે તરફ યશસ્વિનિભાંના અધિકારીઓનું ધ્યાન ખેંચાયું; અને જેમ યોહાન બાપ્તિસ્મા કરનારની પાસે (યોહ. ૧; ૧૯) તેમ આપણા પ્રભુની પાસે તેઓએ પ્રતિનિધિઓને મોકલ્યા, એવી આશાથી કે તેઓની વાતચિતમાં વાંધો લેવાય એવું વચન આપણે પ્રભુ ઉચ્ચારે. મોકલાએલા પ્રતિનિધિઓ ફરારી હતા, અને નિયમશાસ્ત્રમાં પ્રવીણ થએલા રાખ્ખીઓ હતા. ગાલીલમાં જે વાતનો નિકાલ તે કરી રહ્યો હતો, એટલે ફારગતી આપવી ઉચિત છે કે કેમ, તે વિષેનો પ્રશ્ન તેઓએ તેને પૂછ્યો. એ વિષે ગાલીલમાં તેણે એવો અભિપ્રાય આપ્યો હતો, કે વ્યભિચાર સિવાય બીજા કોઇ કારણને લીધે ફારગતી આપી શકાય નહિ. તે વાત આ રાખ્ખીઓ જાણતા હશે, તેમ છતાં ફરીથી આ સવાલ તેઓ તેને પૂછે છે. એમાં તેઓનો હેતુ એવો હતો, કે ઇસુ ફરીથી તેને તેજ જવાબ આપે તો તે તેઓના નિયમોને આડે આવે એટલુંજ નહિ, પણ સહેલાઈથી ફારગતી આપવાની ઘૂટ યહુદીઓને વહાલી લાગવાથી એવા જવાબથી તેઓને પણ જોડું લાગે.

રાખ્ખીઓની સાથે વાત કરવાની પોતાની રૂઠી પ્રમાણે તે તેઓને કડકાઈથી પ્રતિપ્રશ્ન કરે છે, કે “શું તમે નથી વાંચ્યું?” આવો પ્રશ્ન પૂછીને લક્ષ્મી સ્થાપના તરફ તે તેઓનું ધ્યાન ખેંચે છે. “તે બન્ને એક દેહ થશે” (ઉત્પ. ૧; ૨૭; ૨; ૨૪) એમ ઇસુ તેઓને કહે છે. એ વચન પ્રમાણે એટલે લક્ષ્મી અસલ સ્થાપના પ્રમાણે ફારગતી થાયજ નહિ, તે સાંભળીને તેઓએ ફરી પૂછ્યું, કે

તો મુસાએ એવી આજ્ઞા કેમ આપી, કે દારગતી આપીને સ્ત્રીને મૂકી દેવી ? (પુન. ૨૪; ૧). હવે આ સવાલ પૂછવામાં તેઓની ચતુરાઈ જણાય છે. કેમકે તેઓને હેતુ એવો હતો, કે કાંતો ઇસુ લગ્નની રથાપનાની વાત પડતી મૂકશે; કાંતો મુસાના નિયમની વિરુદ્ધ કંઈક બોલશે. પરંતુ ઇસુએ તો એ બેમાંનું એક ન કર્યું. સોલોન, જે આયેન્સનો નિયમકર્તા હતો, તેને એક વાર પૂછવામાં આવ્યું, કે “શું જે કાયદાઓ તમે ધડયા છે, તે ખરેખર ઉત્તમમાં ઉત્તમ છે?” તેણે જવાબ આપ્યો, કે “જેટલે અંશે લોકો સ્વીકારી શકે, તેટલે અંશે તે ઉત્તમ છે.” તેજ પ્રમાણે પ્રભુ ઇસુ ફરોશીઓને જવાબ આપે છે, કે “મુસાએ તમારાં હૃદયની ઠંડણીને લીધે તમને તમારી સ્ત્રીઓને મૂકી દેવા દીધી, પણ આરંભથી એવું ન હતું.”

યહોવાહના અતિ ઉચ્ચ વિચારને ઇસ્રાએલી લોકો પહોંચી શક્યા નહોતા; તેથી મુસાએ તેઓને દારગતી કરવાની પરવાનગી આપી હતી; પણ તે વાત હકારપે નહિ, પણ શરમકારપે તેઓએ સમજવાની હતી. ધૂરથી દારગતી આપવાનો રિવાજ તે જમાનાના લોકોને કેટલો વહાલો લાગતો હતો, તે આ ઉપરથી જણાય છે, કે ઇસુના બાર શિષ્યોને પણ ઇસુની વાત રચતી નહોતી આવી. તેથી ઘેર ગયા પછી (માર્ક ૧૦; ૧૦) તેઓ તેને કહેવા લાગ્યા, કે એવી શરતે લગ્ન કરવું તેના કરતાં લગ્ન ન કરવું એ વધારે સારું છે. પ્રભુ ઇસુ તેઓને કામળપણે ઠપકો આપતાં કહે છે, કે “સર્વથી એ વાત પળાતી નથી, પણ જેઓને તે આપેલું છે તેઓથીજ” પળાય છે. તે કયી વાત? લગ્ન કયાં વગર રહેવું તે વિષે શિષ્યોની પોતાની જે સૂચના હતી તે. મનોવિકારને વશ રાખવાનું જ્ઞાન સર્વને અપાએલું નથી. ઇસ્રાદાપૂર્વક લગ્ન ન કરવું તે ધાર્મિક દૃષ્ટિએ સારું છે કે કેમ, તે વાતને આધાર માથુસના હેતુ પર રહે છે. જોએ લગ્ન ન કરે, તો તેમાં તેને માટે કંઈ પુન્ય રહેલું નથી. પછી બલે તે માના પેટથી જોએ હોય; અથવા બલે તેને ખીજાઓએ જોએ કરેલો હોય; અગર નીતિના યુદ્ધથી ખીતાં તથા આકાશી મદદ પર બરોસો નહિ રાખતાં, પોતાની ખોટી હોંસને લીધે, આલેક-સાંપ્રિયાના ઝોરિગનની માફક આકાશના રાજ્યને લીધે બલે તેણે પોતે પોતાને જોએ કયો હોય (સરખાવો ૫; ૨૭-૩૦). વળી સંસારી યુગવણોથી બચાવ પામવાના હેતુએ લગ્ન ન કરવું, એમાં કંઈ પુન્ય રહેલું નથી, એવી સૂચના આપણે પ્રભુ અહીં આગળ આપે છે (જુઓ ૫; ૩૧, ૩૨ પરની ટીકા).

૩. પ્રભુ ઇસુ નાનાં બાળકોને આશીર્વાદ આપે છે

(અધ્ય. ૧૯; ૧૩-૧૫)

૧૩ ત્યાર પછી તેઓ બાળકોને તેની પાસે લાવ્યાં, એ માટે કે તે તેઓ પર હાથ મૂકીને પ્રાર્થના કરે; અને શિષ્યોએ તેઓને ધમકાવ્યાં.

૧૪ પણુ ઇસુએ કહ્યું, કે બાળકોને મારી પાસે આવવા દો, ને તેઓને વારો મા, કેમકે આકાશનું રાજ્ય એવાંઓનુંજ છે. ૧૫ પછી તેઓ પર હાથ મૂકીને તે ત્યાંથી ગયો.

દારગતી સંબંધી રાખ્યાઓના જે નિયમો હતા, તેનું એક ખાસ ખોટું પરિણામ એ આવ્યું હતું, કે તેથી માયાપ છોકરાં વચ્ચે અને પતિપત્ની વચ્ચે કુટુંબમાં જે પવિત્ર સંબંધ જળવાવો જોઈએ, તેને એ નિયમોથી પતિત ઠરાવવામાં આવતો હતો. એ સંબંધમાં ઇસુએ આપેલા જવાબથી ધણીખરા સાંભળનારાઓ ભલે નાખુશ થયા હોય ; તોપણ ત્યાં આગળ કેટલીએક એવી સ્ત્રીઓ ખેડેલી હશે કે જેઓને ઇસુની વાત સારી લાગી, તે આ ઉપરથી જણાય છે, કે ઇસુ ખ્રીસ્ત પોતાના બાર પ્રેરિતો સાથે આ વિષયની ચર્ચા કરે છે, એટલામાં પોતાનાં બાળકોને લાંબને કેટલીએક સ્ત્રીઓ તેની પાસે આવી પહોંચી. વળી કેવળ માતાઓ આવી એમ નહિ, પરંતુ માર્ક ૧૦ ; ૧૩માં, મૂળ ભાષાના વ્યાકરણ પરથી, જણાય છે કે તેઓની સાથે બાળકોના બાપો પણ આવ્યા હતા : “ તેઓ તેની પાસે બાળકો લાવ્યા ” (માર્ક ૧૦ ; ૧૩. લુક ૧૮ ; ૧૫). એ વાક્યમાં સુવાર્તિકા એક વિચિત્ર શબ્દનો ઉપયોગ કરે છે. માગી લોકોએ પોતાના અમૂલ્ય દાનનું અર્પણ કર્યું ( ૨ ; ૧૧ ), તે વાતના વર્ણનમાં માત્રથી જે ક્રિયાપદ વાપરે છે, તેજ ક્રિયાપદ આ વાક્યમાં પણ વપરાયલું છે. એટલે આ શબ્દ—“ લાવ્યા ”—યજ્ઞાર્થે સમજાય છે ; અને યુજ્ઞરાત્રીમાં તેનો તરજ્યુમો ધણું કરીને “ અર્પણાર્થે ” એવો કરાએલો છે (સરખાવો ૫ ; ૨૩, ૨૪ : ૮ ; ૪. હેબ્ર. ૫ ; ૧, ૩, ૭ : ૭ ; ૨૭ : ૮ ; ૩, ૪ : ૯ ; ૭, ૯, ૧૪, ૨૫, ૨૮ : ૧૦ ; ૧૨). જેવી રીતે ભક્તજનો પોતાનાં દાન વેદી પાસે લાવતા હતા, તેવીજ રીતે આ માયાપો પોતાનાં બાળકોને ‘બાળકોના તારનાર પાસે’ લાવ્યાં, એ માટે કે તે તેઓ પર પોતાના હાથ મૂકીને તેઓને આશીર્વાદ આપે. આ માયાપોને શિષ્યો કાઢી મૂકવા ઇચ્છતા હતા, તેથી ઇસુ ધણી નાખુશ થયો. પણ એમાં શી નવાઈ ? (સરખાવો માર્ક ૧૦ ; ૧૪). કાપરના-હુમમાં ઇસુ ખ્રીસ્તે જે પાઠ તેઓને શિખવ્યો હતો તે શું તેઓ ભૂલી ગયા હશે ? એટલે કે જેઓનું મન બાળકના જેવું નથી, તેઓ આકાશના રાજ્યમાં પ્રવેશ કરી શકનાર નથી (૧૮ ; ૧-૧૪). સંત ક્રિસોસ્ટોમ લખે છે, કે “બાળકનું મન નિર્મળ છે, અને ખોટી વાસનાઓથી દૂર છે. પોતાને કરાએલી ઇજાને તે યાદ કરતું નથી, તેમજ વેર વાળવાનો વિચાર પણ કરતું નથી. એવીજ રીતે તેની મા તેને શિક્ષા કરે તો પણ બીજા કોઈના કરતાં તેની પાસે તે વહેલું દોડી જશે, અને બીજી કોઈ પણ સ્ત્રી કરતાં તેના પર તે વધારે પ્રેમ રાખશે. બાળકને કોઈ રાણી બતાવો, કે જેના માથા પર અમૂલ્ય મુગટ હોય. પોતાની માનું શરીર જે કે ચિંથરાથી ઢંકાએલું હોય, તોપણ પેલી રાણીના કરતાં તે પોતાની માનેજ પસંદ

કરશે. કુદરતના નિયમને અંગે તેની અગત્ય પૂરી પાડવામાં આવે છે, ત્યારે તે સંતોષ માને છે. પૈસા, હીરા, ઇત્યાદિ વસ્તુઓ ઉપર આપણે ખાસ ચિત્ત લગાડીએ છીએ. તે યુગ થવાથી જેમ આપણે દુઃખી થઇએ છીએ, તેમ તેવી વસ્તુઓ યુગ થવાથી બાળક દુઃખી થતું નથી. મારે જ્યારે પ્રભુ ઇસુ કહે છે, કે આકાશનું રાજ્ય એવાંઓનું છે, ત્યારે તેની મતઝગ એ છે, કે નાનાં બાળકો પોતાની સ્વાભાવિક પ્રકૃતિ પ્રમાણે જ કરે છે, તે પ્રમાણે આપણે પણ દંઢ નિશ્ચયથી કરવું જોઇએ.”

#### ૪. દ્રવ્યવાન જીવાન અધિકારી

(અધ્ય. ૧૯ ; ૧૬-૨૨)

“અને જીઓ, કોઇએકે તેની પાસે આવીને કહ્યું, કે ઉપદેશક, સર્વકાળનું જીવન પામવા સારું હું શું સારું કરું ? <sup>૧૭</sup>ત્યારે તેણે તેને કહ્યું, તું મને સારા વિષે કેમ પૂછે છે ? સારો તો એકજ છે ; પણ જો તું જીવનમાં પૈસવા ચાહે છે, તો આજ્ઞાઓ પાળ. <sup>૧૮</sup>તે તેને કહે છે, કે કયો કયો ? ત્યારે ઇસુએ કહ્યું, કે તું હત્યા ન કર, તું વ્યભિચાર ન કર, તું ચોરી ન કર, તું જીડી સાક્ષી ન પૂર, <sup>૧૯</sup>પોતાનાં માઆપને માન આપ, ને પોતાના પડોસી પર પોતાના જેવી પ્રીતિ કર. <sup>૨૦</sup>તે જીવાન તેને કહે છે, કે એ બધી તો હું પાળતો આવ્યો છું, હજી મારામાં શું અછૂંકે છે ? <sup>૨૧</sup>ઇસુએ તેને કહ્યું, કે જો તું સંપૂર્ણ થવા ચાહે છે, તો જઇને તારું જે છે તે વેચી નાખ, ને હરિદ્રીઓને આપી દે, એટલે આકાશમાં તને દ્રવ્ય મળશે ; ને આવીને મારી પાછળ ચાલ. <sup>૨૨</sup>પણ તે જીવાન એ વાત સાંભળીને ફલગીર થઇને ચાલ્યો ગયો, કેમકે તેની મિલકત બધી હતી.

આ માઆપોના વિદાય થવા બાદ આપણે પ્રભુ ત્યાંથી નીકળ્યો, ને નીકળતાંની સાથે એક માણસ ધર આગળ તેને મળ્યો (માર્ક ૧૦ ; ૧૭). બધાજ દુરોશીઓ પ્રભુ ઇસુના દુશ્મનો હતા, અથવા બધાજ ઢોંગી પણ હતા, એવું સમજવું નહિ. તેઓમાં કેટલાક ધાર્મિક અને ઉત્સાહી માણસો પણ હતા, અને માણસની પાસે જે ન્યાયીપણું ઇશ્વર માગે છે, તે પ્રાપ્ત કરવાને તેઓ આરથાવાન હતા ; જેથી મુસાના નિયમશાસ્ત્ર ઉપરાંત, રાખ્ખીઓએ જે અગણિત નિયમો બધ્યા હતા, તે સર્વ નિયમો તેઓ પ્રમાણિકપણે પાળતા યત્ન કરતા હતા. પરંતુ બાપ્તિસ્માનોના સંપ્રદાયથી ઇશ્વરની સન્નિધિ આવવામાં તેઓ આગળ વધતા નહોતા, તેમજ તેઓની આત્મિક ભૂખ મટાડવામાં આવતી નહોતી. આ દ્રવ્યવાન જીવાન અધિકારી એ વાતના દાખલારૂપ હતો.

એકે તે જીવાન માણસ હતો, તો પણ તે અધિકારી હતો (લુક ૧૮ ; ૧૮). વળી તે ગાલીલના સાધારણ સમારથાનનો અધિકારી નહોતો (સરખાવો ૯ ; ૧૮. માર્ક ૫ ; ૨૨. લુક ૮ ; ૪૧), પણ યરૂશાલેમની સાન્દેહિમ સભાનો સભાસદ હતો. આ જીવાન માણસ નિયમની કસ્ટીથી ન્યાયીપણું પ્રાપ્ત કરવાને યત્ન કરતો હતો, પરંતુ તે નિરાશ થઈ ગયો હતો. તેણે ધણીએ પ્રયત્ન કરી જોયા, છતાં તેને શાંતિ પ્રાપ્ત થઈ નહોતી. ઇસુની પાસે તે આવે તો તેના સાથી સભ્યો તેનાથી નારાજ થાય એવું જોખમ હતું ; તો પણ શાંતિ પ્રાપ્ત કરવાને માટે તે એટલો બધો આતુર હતો, કે જોખમને નહિ ગણ્યું કરતાં તે ઇસુની પાસે આવ્યો. તેને એવી આશા હતી, કે આ ઇસુ કદાપિ અને શાંતિનો માર્ગ દેખાડશે. તેની આરથા કેટલી હતી અને ગાલીલના પ્રત્યેકનું તે કેટલું સન્માન રાખતો હતો તે માર્કના વૃત્તાંત પરથી જણાઈ આવે છે (માર્ક ૧૦ ; ૧૭). તે યરૂશાલેમથી આવતો હતો, એટલામાં તેણે આપણા પ્રભુને બાર શિષ્યો સાથે ધરમાંથી નીકળતો જોયો, અને તેની સાથે વાત કરવાનો પ્રસંગ યુમ ન થાય, માટે તે દોડ્યો, અને તેની આગળ ખુંટણ ટેકવીને તેણે તેને પ્રભુ પૂછ્યો.

અહીં આગળ હસ્તલેખોમાં તદ્દાવત માલમ પડે છે. સૌથી પ્રખ્યાત હસ્તલેખોમાં જીવાન અધિકારીનો પ્રશ્ન આ પ્રમાણે છે : “ઉપદેશક, સર્વકાળનું જીવન પામવા સારું હું શું સારું કરું ?” અને ઇસુએ તેને જવાબ દીધો, કે “તું અને સારા વિષે કેમ પૂછે છે ?” પરંતુ ઇસુ ખ્રીસ્તના જવાબનું અસલ રૂપ માર્ક ૧૦ ; ૧૭, ૧૮ ને લુક ૧૮ ; ૧૮, ૧૯માં સાચવવામાં આવ્યું છે, એટલે, “તું અને ઉત્તમ કેમ કહે છે ? એક એટલે દેવ તે વિના ઉત્તમ કોણ નથી.”

આ સુવાર્તામાં “તું અને સારા વિષે કેમ પૂછે છે ?” એવા શબ્દો થયે છે, તેનું કારણ એજ હશે, કે ઇસુ ખ્રીસ્તના કહેવાના અર્થ વિષે કોઈ ભ્રમિયાને ગેરસમજ થઈ હશે, જેથી પ્રભુ ઇસુના માનની ખાતર તેણે આ પ્રમાણે અસલ શબ્દોમાં ફેરફાર કર્યો હશે. ઇસુ પોતાને નિષ્પાષ કહેતો હતો, તેમજ પ્રેરિતો પણ તેને વિષે એમજ કહેતા હતા (યોહ. ૬ ; ૬૧ : ૮ ; ૪૬ : ૧૪ ; ૩૦. ૧ પીતર ૨ ; ૨૨. ૧ યોહ. ૩ ; ૫, ૬૮૫.). અહીં આગળ આ જીવાન અધિકારી ઇસુને “ઉત્તમ ઉપદેશક” એ નામ આપે છે, ત્યારે ઇસુ તે શબ્દનો સ્વીકાર કરતો નથી; તેનું કારણ એ છે કે જે અર્થમાં તેણે આ શબ્દો વાપર્યા, તે અર્થમાં તેનો સ્વીકાર થઈ શકે નહિ. જેવી રીતે તે ખ્રીસ્ત કોઈ રાખ્યોને ‘ઉત્તમ ઉપદેશક’ કહીને સંબોધે, તેજ અર્થમાં તે ઇસુને પણ સંબોધે છે. આ પરથી આપણા પ્રભુના કહેવાતો અર્થ એવો જણાય છે, કે જે અર્થમાં ઇશ્વરને “ઉત્તમ” કહેવાય, તેજ અર્થમાં તું અને “ઉત્તમ” કહે, તોજ મારાથી તેનો સ્વીકાર થઈ શકે. આ પ્રમાણે જીવાન અધિકારીને આ પ્રશ્ન પૂછવામાં પ્રભુ ઇસુનો હેતુ કેવળ તેના મનના વિચારો

જાણવાનો જણાય છે. અમર ઇસુનો પ્રથમ આવા રૂપમાં ફરવીએ તો પણ ચાહે : “આ આરાધનાની અટક તે’ અને ખરા દિલથી આપી છે ? જે એમ હોય તો મારે મંજૂર છે.” આ પ્રમાણે પ્રભુ ઇસુ આ જીવન અધિકારીને વિચાર કરવાને ઉત્તેજીત કરે છે; અને ત્યાર પછી તે બીજી રીતે પણ તેના અભ્યંતર વિચારોની તપાસ કરે છે.

પ્રભુ ઇસુ તેને કહે છે, કે “જો તું જીવનમાં પેસવા ચાહે છે તો આજાઓ પાળ.” હવે હુકમ પાળવાથીજ અનંતજીવન મળશે, એવું સમજીને આ જીવન અધિકારી એજ રીતે અનંતજીવન પ્રાપ્ત કરવાને કોશીષ કરતો આવ્યો હતો; તેથી તેના મનમાં આવ્યું, કે હું પોને જે હુકમો પાળતો આવ્યો છું તે નહિ, પણ બીજા હુકમો ઇસુના ધ્યાનમાં હશે; માટે તેણે પૂછ્યું, કે “કયા, કયા ?” જવાબમાં ઇસુ ખ્રીસ્તે બીજી પાટી પરના હુકમો (નિર્ગ. ૨૦; ૧૨-૧૭) તેને કહી સંભળાવ્યા. આ જવાબથી જીવન અધિકારી છેક નિરાશ થઇ ગયો. કેમકે આ પાંચ હુકમોમાં તો માણસની માણસગત પ્રત્યેની ફરજ સમાજેલી છે, અને તે હુકમો તથા બીજા ધણા હુકમો તો તે નાનપણથી પાળતો આવ્યો હતો. તેથી તેણે નિસાસો નાખીને પૂછ્યું, કે “હજી મારામાં શું અધુરું છે ?” આ પ્રશ્ન પરથી તેના મનની નિરાશા કેટલી બધી હતી તે, એટલુંજ નહિ પણ હૃદયની શાંતિ પ્રાપ્ત કરવાનો તેનો ઉત્સાહ કેટલો બધો હતો તે દેખાઇ આવે છે.

આપણા પ્રભુમાં તેના પ્રત્યે ધણી લામણી ઉત્પન્ન થઇ. “તેની તરફ જોઇને, ઇસુને તેના પર હેત આવ્યું” (માર્ક ૧૦; ૨૧), અમર તેના પર તેણે પ્રેમ કર્યો. તોપણ આપણા પ્રભુએ તેને કહ્યું, કે “તું એક વાત સંખંધી અધુરો છે. તારું જે છે તે જોઇને વેચી નાખ, ને ફરિદ્દીએને આપી દે, ને આકાશમાં તને દોલત મળશે, ને આવ, મારી પાછળ ચાલ.”

આ આજ્ઞાને વાસ્તવિક અર્થે સમજીને અને નિયમરૂપે માનીને ધણાએ પોતાનું સર્વસ્વ વેચી નાખ્યું છે, અને પોતાને ફરિદ્દી બનાવી દીધા છે. એક વાર્તા એવી ચાહે છે, કે ચોથા સદીમાં મિસર દેશમાં એક મઠવાસી હતો. તેની પાસે કશી મિલકત નહોતી, માત્ર સુવાતાની એકજ નકલ હતી; તે પણ તેણે વેચી નાખી, ને મળેલી કિંમત તેણે ધર્માદામાં આપી દીધી.

દરેક માણસને કોઇ નહિ ને કોઇ ખાસ પાપ વળગી રહે છે. ખ્રીસ્તનું શિક્ષણ એવું છે, કે એવા દરેક પાપ ઉપર જ્ય મેળવવો જોઇએ. આ દ્રવ્યવાન જીવન અધિકારીનું ચિત્ત દૈહિક વાનાં ઉપર ચોટકું હોય એવું લાગે છે, તેથી “તે દલગીર થઇને ચાલ્યો ગયો, કેમકે તેની મિલકત ધણી હતી.” આ બનાવ આપણી સુવાર્તામાં એટલુંજ નહિ પણ ‘હેબીએની સુવાર્તા’માં પણ મળે છે; અને જો કે તે સુવાર્તા આપણી સુવાર્તા સાથે સરખાવવા જેમ નથી, તો પણ

આપણા પ્રભુના શિક્ષણના દાખલા તરીકે, ત્યાં આગળ આ ખનાવનું રૂપ જણવા જેવું છે. “હેબ્રીઓની સુવાર્તા” પ્રમાણે એક દ્રવ્યવાન માણસે ઇસુને પૂછ્યું, કે “ઉપદેશક, મને જીવન મળે, તેને માટે હું શું સાઈ કરું?” ઇસુએ જવાબ આપ્યો, કે “ઓ માણસ, નિયમશાસ્ત્ર તથા પ્રત્યેષકોને પાળ.” તેણે કહ્યું, કે “એ તો મેં કર્યું છે.” ત્યારે ઇસુએ કહ્યું, કે “જમને તારી સઘળી મિલકત વેચી નાખ, ને ફરિદ્રીઓને આપી દે, અને આવીને મારી પાછળ ચાલ.” ત્યારે તે દ્રવ્યવાન માણસ પોતાની ખોચી ખજવાળવા લાગ્યો, કેમકે તે વાત તેને રૂચતી આવી નહોતી. એ પરથી ઇસુએ તેને કહ્યું, કે “મેં નિયમશાસ્ત્ર તથા પ્રત્યેષકોને પાળ્યાં છે, એમ તારાથી શી રીતે કહી શકાય? કેમકે નિયમશાસ્ત્રમાં તો એવું લખેલું છે, કે ‘જેમ પોતા પર તેમ તારા પડોસી પર તું પ્રેમ કર.’ જો, તારા ઘણા ભાઈઓ, એટલે ઇબ્રાહીમના દીકરાઓ, ચિથરેહાલ સ્થિતિમાં પડી રહે છે અને જૂએ મરે છે; પરંતુ તારૂં ઘર ઘણીજ મિલકતથી ભરપૂર છે, છતાં તેમાંથી તેઓને સારૂં કશું નીકળી આવતું નથી.”

આકાશના રાજ્યને માટે કોણ યોગ્ય છે, અને કોણ યોગ્ય નથી, તે વિષે પ્રભુ ઇસુ કેવું શિક્ષણ આપતો હતો, તે આ નાનાં બાળકોની વાત પરથી તથા આ દ્રવ્યવાન જીવાન અધિકારીની વાત પરથી જણાઇ આવે છે. આકાશના રાજ્યમાં નાનાં બાળકોનો પણ સ્વીકાર થઈ શકે છે, એવો વિચાર માણસોને ન સૂઝ્યો ત્યારે તેઓને સૂઝ પાડવાને આપણા પ્રભુએ બાળકોનો અંગીકાર કર્યો. વળી આવા મોટા અધિકારીનો સ્વીકાર પ્રભુ ન કરે, એવું તો તે જમાનામાં કોઇના ખ્યાલમાં આવે નહિ. પરંતુ તેના નકાર કરીને પ્રભુ ઇસુએ તેના કરતાં નાનાં બાળકોને આકાશના રાજ્યને માટે વિશેષ લાયક ગણ્યાં. આ પ્રમાણે ખ્રીસ્તના આવવાથી માણસોના વિચારોમાં ઉચલપાચલ થઇ. આ વિભાગમાં તેના જેવા બીજા ઘણા દાખલાઓ મળશે.

#### ૫. દ્રવ્યવાન અધિકારીની વાત પરથી લાગુકરણ

(અધ્ય. ૧૯ ; ૨૩-૩૦)

<sup>૨૩</sup> ત્યારે ઇસુએ પોતાના શિષ્યોને કહ્યું, કે હું તમને ખચીત કહું છું કે દ્રવ્યવાનને આકાશના રાજ્યમાં પેસવું કઠણ છે. <sup>૨૪</sup> વળી હું તમને ફરીથી કહું છું, કે દ્રવ્યવાનને દેવના રાજ્યમાં પેસવા કરતાં સોયના નાકામાં થઇને ઉઠેને જવું સહેલ છે. <sup>૨૫</sup> ત્યારે તેના શિષ્યો એ સાંભળીને ઘણા અચરત થયા, ને કહ્યું, તો કોણ તારણ પામી શકે? <sup>૨૬</sup> પણ ઇસુએ તેઓની સાચું જોઇને તેઓને કહ્યું, કે માણસોને તો એ અશક્ય છે, પણ દેવને સર્વ શક્ય છે. <sup>૨૭</sup> ત્યારે પીતરે તેને ઉત્તર દીધો, જો, અમે બધું મૂકીને તારી પાછળ આવ્યા છીએ, તો અમને શું મળશે?



૨૮ અને ઇસુએ તેઓને કહ્યું, હું તમને ખચીત કહું છું, કે જ્યારે પુન-  
રૂત્પત્તિમાં માણસનો દીકરો પોતાના મહિમાના રાજ્યાસન પર બેસશે,  
ત્યારે તમે, મારી પાછળ આવનારા, ઇસ્રાએલનાં ખારે કુળનો ન્યાય  
કરતાં ખાર રાજ્યાસનો પર બેસશો. ૨૯ અને જે કોઈએ ધરોને, કે  
ભાઈઓને, કે બેનોને, કે આપને, કે માને, કે છોકરાંને, કે બેતરોને,  
મારા નામને લીધે મૂકી દીધાં છે, તે સોગણાં પામશે, ને અનંત-  
જીવનનો વારસો પામશે. ૩૦ પણ ધણા જેઓ પહેલા, તેઓ છેલ્લા  
થશે ; ને જેઓ છેલ્લા તેઓ પહેલા થશે.

જીવાન અધિકારી ઉદાસ થઈને ચાલ્યો ગયો, પરંતુ તેની ઉદાસીનતા કરતાં  
પ્રભુ ઇસુની ઉદાસીનતા કેટલી બધી હતી ! તેને મેળવી લેવાના તથા ક્રમે ક્રમે તે  
ઇશ્વરની સેવાને અર્થ પોતાને અર્પિત કરે, તેવા પ્રયત્ન ઇસુ કરતો હતો ; છતાં  
છેવટનો નિશ્ચય કરતાં તે પાછો પડ્યો, ત્યારે ઇસુને ભારે દિલગીરી ઉત્પન્ન થઈ. તેથી  
તેણે ઉદાસીનતાથી પોતાના પ્રેરિતોને કહ્યું, કે “ દ્રવ્યવાનને આકાશના રાજ્યમાં  
પેસવું કઠણ છે.” આ વાત ખાર શિષ્યોને અગમ્ય જેવી લાગી. તેઓ સ્તબ્ધ  
થઈને ઇસુની તરફ જોઈ રહ્યા, ત્યારે તેણે ફરીથી ભાર દઈને કહ્યું, કે “ દ્રવ્યવાનને  
દેવના રાજ્યમાં પેસવા કરતાં સોયના નાકામાં થઈને ઉઠને જવું સહેલ છે.”

અહીં આગળ, જે કામ ધણું મુશ્કેલ છે તેને આપણે પ્રભુ અતિશયોક્તિની  
રૂઢીએ અશક્ય કહે છે. તે જમાનામાં એવી રૂઢીઓ ધણી પ્રચલિત હતી. દાખલા  
તરીકે, એક વખતે બે રાજાઓ વચ્ચે વાદવિવાદ થયો. ત્યારે એક રાજાએ  
બીજાને કહ્યું, કે “ તું એક હાથીને સોયના નાકામાં થઈને કાઢી શકે એવો છે  
ખરો કે !” તેજ પ્રમાણે, અમુક કામ કેટલું મુશ્કેલ છે તે દેખાડવાને ગ્રીક ભોકામાં  
એવી કહેવત હતી, કે “ તેના કરતાં પોતાના હાથ તળે પાંચ હાથીને ઢાંઠી દેવા  
એ સહેલું છે.” વળી લાટિન ભાષામાં એના જેવીજ એક કહેવત હતી, કે “ તેના  
કરતાં તીડ હાથીને જણે તે સહેલું છે.” ઇસુનો કહેવાનો અર્થ એવો  
જણાય છે, કે જે વાનાંને લીધે માણસો મધ્યે માણસનો આવકાર કરવામાં  
આવે છે, તેજ વાનાંને લીધે આકાશના રાજ્યમાં પણ તેનો સ્વીકાર થાય છે, એમ  
નથી. તે રાજ્ય આત્મિક રાજ્ય છે ; અને જે નિયમોને ધોરણે માણસો  
સાધારણ રીતે વિચાર કરે છે, તે નિયમો તેને લાયક પડતા નથી. માટે દ્રવ્યવાન  
માણસ, દ્રવ્યવાન માણસ તરીકે નહિ, પણ કેવળ માણસ તરીકે આકાશના  
રાજ્યમાં પ્રવેશ પામી શકે છે. જે કારણોને લીધે ખાળકોનો સ્વીકાર થાય છે, તેજ  
કારણો મોટાં માણસોમાં હોય, તો તેને લીધે મોટાં માણસોનો પણ સ્વીકાર થાય છે.

“ ત્યારે તેના શિષ્યો એ સાંભળાને ધણા અચરત થયા, ને કહ્યું, તો કાણ  
તારણ પામી શકે ?” જવાબમાં ઇસુએ કહ્યું, કે “ માણસોને તો એ અશક્ય છે,

પણુ દેવને સર્વ શક્ય છે.” આ જવાબ પરથી આત્મિક નુકસાન શાથી થાય છે તે ઇસુ તેઓને જણાવે છે; એટલે દ્રવ્યથી નહિ, પણુ દ્રવ્ય પરના પ્રેમથી આત્મિક નુકસાન થાય છે; અને જોકે દ્રવ્ય પરનો પ્રેમ માણુસના મન ઉપર અતિશય જોર કરી શકે છે ખરો; તો પણુ તેથી છૂટવાને, તેમજ તે પર જ્ય એળવવાને, ઇશ્વર પાસેથી કૃપા મળી શકે છે.

દ્રવ્યવાન માણુસો વિષે આપણા પ્રભુએ જે વચન ઉચ્ચાર્યું તેથી શિષ્યોને ગભરાઇ જવાની જરૂર નહોતી; કેમકે તેઓની પાસે તો સંસારી દ્રવ્ય નહોતું. પરંતુ તેઓના મનનો વિચાર જુદો હતો, અને હમેશા પ્રમાણે પીતરે તે પ્રગટ કર્યો. જુવાન અધિકારીએ જે સ્વત્યાગ કરવાની ના પાડી હતી, તેજ સ્વત્યાગ શિષ્યો નાના પ્રમાણમાં કરી રહ્યા હતા, છતાં તેઓનાં મન ઉપર દૈહિક આયતોની અસર થતી હતી; માટે આપણા પ્રભુના શબ્દોથી તેઓને તેઓની દૈહિક આશાઓના સંયંધમાં નવી ચિંતા ઉત્પન્ન થઇ. તેથી તેઓએ કહ્યું, કે “જો, અમે બધું મૂકીને તારી પાછળ આવ્યા છીએ, તો અમને શું મળશે?” ઇસુના વચનથી તેઓની આશાઓ નષ્ટ થઇ હોય, એવું તેઓને લાગ્યું. તેઓનો પ્રમ સાંભળીને પ્રભુ ઇસુ તેઓને ઠપકો આપતો નથી; કેમકે જતે દહાડે તેઓને જે કડવો અનુભવ થવાનો હતો તેથી તેઓની આંખો ઉઘડી જશે, એવું તે જાણતો હતો. માટે તે તેઓને ખાતરી આપે છે કે હમણાં જવી રીતે તમે ધારો છો, તેવી રીતે નહિ, પણુ એથી ઉમદા રીતે તમારી આશાઓ ફળીભૂત થશે; અને એવી ખાતરી આપીને તે તેઓનાં મન શાંત કરે છે.

પ્રભુ ઇસુનો જવાબ કેટલો કૃપાવંત જણાય છે! મારી પાછળ ચાલવામાં તમારે બહુ થોડોજ ત્યાગ કરવો પડ્યો છે, એવું તે તેઓને યાદ દેવડાવતો નથી. ખરી વાત કે જગીર કે દ્રવ્ય મૂકીને તેઓ તેની પાછળ આવ્યા નહોતા, પણુ થોડી હોડીઓ તથા જાળો મૂકીને આવ્યા હતા. એ હતું તો થોડુંજ, પણુ તેમાં તેઓની સધળી મિલકતનો સમાવેશ થતો હતો; માટે આપણા પ્રભુના ધ્યાનમાં તે ધણુંજ હતું. તેથી આપણો પ્રભુ તેઓને જણાવે છે, કે મારે લીધે જે કાંઇ પોતાનો નકાર કરશે, તેને તો બહુ મળ્યા વિના રહેવાનો નથી. તે તો સોગણું પામશે; હા, અનંતજીવનનો વારસો પામશે.

યહુદીઓ એવો વિચાર ધરાવતા હતા, કે મસીહ પોતાનું રાજ્ય સ્થાપશે ત્યારે રાજ્યના કામમાં સંતો તેની સાથે ભાગીદાર થશે; અને એ વિચારમાં પણુ વાસ્તવિક સત્યનાં તત્ત્વો રહેલાં હતાં, એવું આપણો પ્રભુ કબુલ કરે છે. પરંતુ તે વાતનું ખરું રહસ્ય પ્રેરિતોથી સમજાય એવું નહોતું. ખ્રીસ્તનું કહેવું એવું છે કે મસીહનું રાજ્ય તો આત્મિક રાજ્ય થશે; અગર ૨૮મી કલમ પ્રમાણે તેમાં પુનરૂત્પત્તિ, અર્થાત્ બધું નવું, થશે. વળી જેઓએ એ રાજ્યને લીધે સ્વત્યાગ

કયો હોય, તેઓને નવા ઇસ્રાએલમાં માનની જગાઓ આપવામાં આવશે. મસીહની સાથે તેઓ રાજ્યમાં સહભાગીદાર થશે. પણ જેમ આકાશનું રાજ્ય પૃથ્વીના રાજ્યથી જુદું છે, તેમ તેની અંદર જહો આપવાનું ધોરણ પણ જુદું છે. જે નિયમોને ધોરણે માણસો વિચાર કરે છે તેમાં ઉચલપાચલ થશે. માણસના વિચાર પ્રમાણે જેઓ પહેલા ગણાય છે, તેઓ આકાશના રાજ્યમાં છેલ્લા ગણાશે; અને જેઓ છેલ્લા ગણાય છે તેઓ પહેલા ગણાશે. હવે આમ કહેવામાં પોતાનો અર્થ શો છે તે સમજાવવાને પ્રભુ ઇસુ એક દષ્ટાંત કહે છે.

#### ૬. દ્રાક્ષવાડીના મજૂરો

(અધ્ય. ૨૦ ; ૧-૧૬)

કેમકે આકાશનું રાજ્ય એક ધરધણીના જેવું છે, જે પોતાની દ્રાક્ષવાડીને સારૂ મજૂરો પડવાને મળસકામાં બહાર ગયો. <sup>૧</sup> અને તેણે મજૂરોની સાથે રોજનો એક દીનાર પડીને પોતાની દ્રાક્ષવાડીમાં તેઓને મોકલ્યા, <sup>૨</sup> અને આસરે પહોર દહાડો ચકતાં બહાર જઇને તેણે ચકલા પર બીજાઓને નવરા ઉભા રહેલા દીઠા. <sup>૩</sup> અને તેણે તેઓને કહ્યું, કે તમે પણ દ્રાક્ષવાડીમાં જાઓ, ને જે કંઈ થોડું જુદું, તે હું તમને આપીશ. અને તેઓ ગયા. <sup>૪</sup> વળી આસરે બપોરે તથા ત્રીજે પહોરે બહાર જઇને તેણે તેજ પ્રમાણે કીધું. <sup>૫</sup> અને આસરે અગી-આરમી હોરાએ પણ તેણે બહાર જઇને બીજાઓને નવરા ઉભા રહેલા દીઠા, ત્યારે તે તેઓને કહે છે, કે આખો દહાડો તમે કેમ અહીં નવરા ઉભા રહો છો ? <sup>૬</sup> તેઓ તેને કહે છે, કે કોઇએ અમને મજૂરીએ રાખ્યા નથી તે માટે. તે તેઓને કહે છે, કે તમે પણ દ્રાક્ષવાડીમાં જાઓ. <sup>૭</sup> અને સાંજ પડી ત્યારે દ્રાક્ષવાડીના ધણી પોતાના કારભારીને કહે છે, કે મજૂરોને બોલાવીને છેલ્લાથી માંડીને પહેલા મુઠી તેઓનું વેતન આપ. <sup>૮</sup> અને જેઓને તેણે આસરે અગીઆરમી હોરાએ રાખ્યા હતા, તેઓ જ્યારે આવ્યા ત્યારે તેઓને એક એક દીનાર મળ્યો. <sup>૯</sup> પછી જેઓ પહેલા આવ્યા હતા, તેઓ એવું ધારતા હતા કે અમને વધારે મળશે ; પણ તેઓને પણ એક એક દીનાર મળ્યો. <sup>૧૦</sup> ત્યારે તે લઇને તેઓએ ધરધણીની વિરુદ્ધ કચકચ કીધી, <sup>૧૧</sup> તેને કહ્યું, કે આ પાછલાઓએ માત્ર એકજ કલાક કામ કર્યું છે, અને તે તેઓને હુમ આપ્યા દિવસનો બોલ તથા હું સહન કરનારાઓની બરોબર ગણ્યા છે. <sup>૧૨</sup> પણ તેણે તેઓમાંના એકને ઉત્તર દીધો, કે મિત્ર, હું તારો કરો અન્યાય નથી કરતો ; શું તે મારી સાથે એક દીનાર પડ્યો નહોતો ? <sup>૧૩</sup> તારૂં લઇને ચાલ્યો જ ; જેટલું તને તેટલું આ છેલ્લાને પણ આપ.

વાની મારી મરણ છે. "જે માફ છે તે મારી મરણ પ્રમાણે વાપરવાનો શું મને હક નથી? અથવા હું સારો છું મારે તારી આંખ છુંડી છે શું? "એમ જેઓ છેલ્લા તેઓ પહેલા, ને જેઓ પહેલા તેઓ છેલ્લા થશે.

આ દૃષ્ટાંત કેવળ માતૃની સુવાર્તામાં મળે છે. પરંતુ તે ઉપરાંત વાતના ખુલાસાપ છે.

મજૂરોનો રોજ સવારના છ વાગ્યાથી તે સાંજના છ વાગ્યા સુધીનો હતો. દ્રાક્ષવાડીનો માલીક મજૂરોને બોલાવવા ચૌટાની જગામાં ગયો. ત્યાં આગળ તેણે કેટલાક મજૂરોને એક એક દીનાર પરદીને પોતાની દ્રાક્ષવાડીમાં કામ પર મોકલ્યા. વધારે મજૂરોની જરૂર પડવાથી આસરે નવ વાગ્યાના સુમારે તે બીજી વાર ચૌટામાં ગયો; અને ત્યાં આગળ તેણે કેટલાએકને નવરા જોઇને તેઓને કામ પર રાખ્યા. તેઓની સાથે તેણે કશી પરઠણુ કરી નહિ, માત્ર એટલું જ કહ્યું, કે "જે કંઇ યોગ્ય હશે, તે હું તમને આપીશ." કામ મળતું હતું તેથી તેઓને આનંદ થયો, અને તેઓ જવા કબુલ થયા. ત્યાર બાદ બાર વાગ્યે અને ત્રણ વાગ્યે તેણે ફરી જોઇને એમજ કહ્યું. પાંચ વાગ્યે તે ફરી ચૌટામાં ગયો, તો કેટલાક હજી પણ મજૂરી મળી ન શકવાથી નવરા બેઠેલા હતા. જોકે દહાડો લગભગ વીતી ગયો હતો, છતાં દયા આવવાથી તેણે તેઓને દ્રાક્ષવાડીમાં કામ કરવા મોકલ્યા. સાંજે છ વાગે છૂટવાનો વખત થયો ત્યારે કારભારીએ મજૂરોને વેતન આપવા બોલાવ્યા. ખર્ચે જોતાં દરેકે જેટલું કામ કર્યું હતું તેટલું જ પામવાનો તેને હક હતો; પરંતુ તંગીનો વખત હોવાથી ધરધણીએ દરેક મજૂરને આખા દિવસની મજૂરી આપવાનો ઠરાવ કર્યો, અને હુકમ કર્યો, કે "છેલ્લાથી માંડીને પહેલા સુધી તેઓનું વેતન આપ."

ધણખરા ઉદાર માણસોનો સ્વભાવ ગમતી હોય છે, એ પ્રમાણે આ માણસનો સ્વભાવ પણ ગમતી હતો; તેથી મજૂરો કેવી વાતચિત કરે છે તે સાંભળવાને તે ઉભો રહ્યો. છેલ્લા આવેલાઓને આખા દિવસની મજૂરી મળી, એ જોઇને જેઓ કામ પર પહેલા આવ્યા હતા, તેઓને એવી આશા ઉત્પન્ન થઇ, કે અમને અમારા વેતન ઉપરાંત કંઇક વધારે મળશે. પરંતુ ત્રણ વાગે, બાર વાગે અને નવ વાગે આવેલાઓને એજ પ્રમાણે મળ્યું, તે જોઇને તેઓ અચરત થયા. તેથી બ્યારે તેઓનો પોતાનો વારો આવ્યો, અને તેઓને પણ એટલું જ મળ્યું ત્યારે તેઓ ગુસ્સે થઇને કહેવા લાગ્યા, કે "આ પાછલાઓએ માત્ર એકજ કલાક કામ કર્યું છે, અને તે તેઓને હમ આખા દિવસનો બોજો તથા લૂ સહન કરનારાઓની બરોબર મળ્યા છે." ખર્ચે જોતાં તેઓ વાંધો લઇ શકે એમ નહોતું; કારણ કે જે પરઠણુ તેઓએ કબુલ રાખી હતી, તે પ્રમાણે તેઓને વેતન આપવામાં આવ્યું હતું. બીજાઓને કામના પ્રમાણમાં જે ઘટે તે ઉપરાંત માલીકે પોતાના હૃદયની બલાઇને

કારણે બન્ને વધારે આપ્યું. તેમાં તેઓને શું લાગેવળે? માલીકના પેસા તેના પોતાનાજ હતા, અને તે ઉદારતાથી વાપરવાનો તેને હક હતો. તેથી માલીક તેઓને એવો જવાબ આપે છે, કે “તાં લઇને ચાલ્યો જ; જેટલું તને તેટલું આ છેલ્લાને પણ આપવાની મારી મરજી છે.”

આકાશના રાજ્યમાં કેવે ધોરણે બદલો આપવામાં આવશે તેનું વર્ણન આ દૃષ્ટાંતમાં કરેલું છે. આ દૃષ્ટાંત પરથી પ્રથમ તો એવું શિખવવામાં આવે છે, કે માણસો પ્રત્યે ઇશ્વરની ઉદારતા બેહદ છે, તેમજ તેના રાજ્યમાં સ્વાર્થને બિલકુલ સ્થાન નથી. આકાશના રાજ્ય સંબંધીના પ્રેરિતોના વિચારોમાં સ્વાર્થનો અંશ રહેલો હતો, અને જે મજૂરો કામ ઉપર પહેલાં આવ્યા હતા, તેઓની માફક “અમને શું મળશે?” તે વિષે તેઓ અગાઉથી પોતાના સ્વામી સાથે જોડવણી કરવાની ઇચ્છા રાખતા હતા. તેઓની ઉમેદ એવી હતી, કે આકાશના રાજ્યમાં રાજ્યાસન પર બેસીને ઇસ્રાએલનાં બાર કુળોનો ન્યાય કરવાનું કામ અમને મળશે; અને ઇસુએ તેઓને એવું કહ્યું પણ હતું, કે એ તમારી આશા કંઇક અંશે ઈર્ણીભૂત થશે ખરી; પરંતુ આકાશના રાજ્યમાં એકલા તમનેજ માનની જગા આપવામાં આવશે, એવું વચન મારાથી તમને શી રીતે આપી શકાય? મારા આપની ઉદારતા બેહદ છે, તેથી “જેઓને સાફ મારા બાપે સિદ્ધ કરીધેલું છે તેઓના વગર બીજાઓને મારે જમણે હાથે ને ડાબે હાથે બેસવા દેવું એ માફ નથી.”

આકાશના રાજ્યમાં ‘જુડી આંખ’ એટલે અદેખાઇ અગર સ્વાર્થી સ્વભાવને માટે સ્થાન નથી. જેઓ કેવળ ઠરાવેલા વેતનને અર્થે કામ કરે છે, તેઓને તો તેમનું વેતન મળશે, પરંતુ માલીકની ઉદારતા પર આધાર રાખીને, જેઓએ પોતાના વેતન વિષે ઠરાવ કર્યા વગર, તેની સેવાનું કામ સ્વીકાર્યું હોય, તેઓ પ્રત્યેની માલીકની ઉદારતાને લીધે ક્યકત્ય કરવાનો કોઇને હક નથી.

ખ્રીસ્તના આવવાથી માણસોના વિચારોમાં જે ઉચ્ચલપાચલ થાય છે, તે આ દૃષ્ટાંત પરથી પણ વર્ણવાય છે. પ્રજા ઇસુ શિષ્યોને એવી સૂચના કરે છે, કે તમારું પુણ્ય બન્ને મોટું હોય; તો પણ તમારા કરતાં આકાશી આપના ધ્યાનમાં બીજાઓનું પુણ્ય મોટું ગણાય, અને તેઓને તમ પ્રેરિતો કરતાં પણ મોટો બદલો મળે એ સંભવિત છે; અને ખરેખર એ પ્રમાણેજ ગન્યું. સ્તેફન પ્રેરિત નહોતો, તો પણ ધર્મને અર્થે પ્રાણત્યાગ કરનારનો મુગટ સૌથી પહેલાં તેણે મેળવી લીધો (પ્રે. ફ. ૬ : ૭). તેમજ પાઉલ વિષે લખેલું છે, કે તેઓ સર્વેના કરતાં તેણે વધારે મહેનત કરી (૧ કો. ૧૫ : ૧૦). વળી પ્રાચીન મંડળીમાં ધણા પ્રેરિતો કરતાં બાર્નાબાસ તથા આપણા પ્રભુના ભાઇ યાકૃબનું સ્થાન વધારે મોટું જણાય છે એટલુંજ નહિ, પણ જ્યારે ધણા પ્રેરિતોને આપણે કેવળ નામથીજ ઝાળખીએ છીએ, ત્યારે મંડળીના પ્રતિદાસમાં આપણા પ્રભુના કેટલા બધા સંતો ખ્યાતિ પામેલા જણાય છે!

આપણી સાથે ઇશ્વર કેટલી બધી ઉદારતાથી વર્તે છે, તે આ વાતો ઉપરથી સિખરવામાં આવે છે. આપણે કેટલું કર્યું તે ઉપર નહિ, પણ કેવા બાવથી કર્યું, તે તરફ ઇશ્વર લક્ષ લગાડે છે. આપણા સંજોગો તથા મુશ્કેલીઓ પણ તે ખ્યાલમાં લે છે. આપણી સેવા જુજ હોય, તો પણ આપણાથી થઈ શકે તેટલી હોય, અને આપણે પ્રેમથી તથા વિશ્વાસુપણે તે બજાવી હોય, તો તેનાથી તે રાજ થાય છે. આ પ્રમાણે “અમને શું મળશે?” તે મતલબી સવાલનો જવાબ આપણો પ્રભુ આપે છે. તે પ્રશ્ન પૂછવામાં જે મજૂર રોજનું વેતન મેળવવા ખાતર કામ કરે છે, તેના જેવું મન પ્રેરિતો બતાવતાં હતા. મહિમા અથવા બદલો મેળવવાની આશાએ નહિ, પણ ઇશ્વર પરના પ્રેમને કારણે આપણે તેની સેવા કરીએ, એવી પ્રભુ ઇચ્છતી ઇચ્છા છે. એ હિસાબે “જેઓ છેલ્લા તેઓ પડેલા, અને જેઓ પહેલા તેઓ છેલ્લા થશે.”

### ૭. ઇસુ ખ્રીસ્ત પવ્ પાળવા જાય છે

(અધ્ય ૨૦ ; ૧૭-૩૪)

(૧) ખ્રીસ્તે પોતાના મરણ વિષે શિષ્યોને આપેલી ત્રીજી વારની ખબર.  
૨૦ ; ૧૭-૧૯.

<sup>૧૭</sup>અને ઇસુએ યરૂશાલેમ જતાં, રસ્તે બાર શિષ્યોને એકાંતમાં લઈ જઈને તેઓને કહ્યું, કે <sup>૧૮</sup>જુઓ, આપણે યરૂશાલેમ જઈએ છીએ, ને માણસનો દીકરો મુખ્ય યાજકોને તથા શાસ્ત્રીઓને સ્વાધીન કરાશે, ને તેઓ તેના પર મરણહંડ ઠરાવશે. <sup>૧૯</sup>અને ઠકામરકરી કરવાને, તથા કોરડા મારવાને, તથા વધસ્તંભો જડવાને તેઓ તેને ત્રિદેશીઓને સોંપી દશે; ને ત્રીજે દહાડે તે પાછા ઉઠાડાશે.

અહીં આગળ પણ મત્થીના વૃત્તાંતમાં કેટલીએક ખીનાઓ પડતી મુઠવામાં આવી છે, કે જેનું વર્ણન યોહાન ૧૧ ; ૧-૫૪ સુધીમાં મળી આવે છે. ઇસુ બાર શિષ્યોને સાથે લઈ ઇ. સ. ૨૮ માં સાલની આખરે યરૂશાલેમથી બેથાનિયારા ગયો હતો. ત્યાં આસરે એ માસ કામ કર્યા બાદ તેને બેથાનિયામાં ગામનાં મારણ તથા મરિયમનો સંદેશો મળ્યો. એ સંદેશાના જવાબમાં બેથાનિયામાં જઈને તેણે લાજરસને મુએલાંઓમાંથી ઉઠાડ્યો. એ મહાભારત ચમત્કારની અસર સાધારણ ભોકોના મન ઉપર ધણી થઈ, અને તેથી તે મસીહ છે, એ સંબંધીની ખાતરી ભોકોમાં વૃદ્ધિ પામી. આથી સાન્હેદ્રિમ સભાને એવો ભય લાગ્યો, કે ભોકો તેને ઇસ્લામીસનો રાજ કરાવશે તો રૂમી સરકાર જરૂર સખત પગલાં ભરી. તેઓના આવા ગભરાટને કારણે તેઓએ પોતે તેને મરણહંડને યોગ્ય ઠરાવવાનો નિશ્ચય કર્યો.

ધસુ ખ્રીસ્તને હજી કામ કરવાનું બાકી હતું, માટે યહૂદાહની ઉત્તર દર પાસે આવેલા એફ્રાઇમ નામના શહેરમાં જઇને તેણે વાસી કયો (યોહ. ૧૧; ૫૪). તે સલામતીનું સ્થળ હતું; કેમકે જરૂર પડે તો સમગ્ર દેશમાં જ્યાં સાન્હેદ્રિમની સત્તા ચાલતી નહોતી, ત્યાં તે જતો રહી શકે. પારખા પર્વનો વખત પાસે આવ્યો હતો; પરંતુ યરૂશાલેમમાં જઇને પોતે તે પર્વ પાળવાનો, તેમજ પોતાના મરણદ્વારા તે પૂર્ણ કરવાનો વખત આવ્યો, ત્યાં સુધી ધસુ ખ્રીસ્ત ત્યાં ને ત્યાંજ રહ્યો.

તે વરસે, એટલે ઇ. સ. ૨૯મી સાલે, પવિત્ર અઠવાડિયાની શરૂઆત એપ્રિલ માસની તા. ૧૨ મીએ થઇ; અને એફ્રાઇમ શહેરથી આપણો પ્રભુ તા. ૧૦ મીએ નીકળ્યો હોય એવું લાગે છે. એકલો પ્રભુ ધસુ તથા બાર શિષ્યો એફ્રાઇમથી નીકળ્યા એટલુંજ નહિ, પણ પારખા પર્વ પાળવાને જે બીજા લોકો જવાના હતા તેઓ પણ તેમની સંધાતે થયા. જે જત્રાણુઓ યરૂશાલેમમાં જતા હતા, તેઓના મનમાં આ પ્રસંગે અસાધારણ આશાઓ હતી, કેમકે બેથાનીઆના આશ્ચર્યકારક ચમત્કારની કીર્તિ આખા પ્રદેશમાં ફેલાઇ ગઇ હતી (યોહ. ૧૧; ૫૫-૫૭). વળી સાન્હેદ્રિમનો ઢંઢેરો સાંભળીને (યોહ. ૧૧; ૫૭) કાઇ મોટી બીના બનવાની છે એવું લોકો સમજી ગયા હતા, જેથી આખા દેશમાં હોહાકાર થઇ રહ્યો હતો. બાર શિષ્યોએ પોતાના મનમાં ધણી વખતથી જે આશાઓ રાખેલી હતી, એટલે અમારા પ્રભુ યરૂશાલેમમાં જઇને પોતાની ગાદી સ્થાપશે, તે આશાઓ ફળીભૂત થવાનો વખત હવે આવ્યો છે, એવી તેઓને ખાતરી થઇ. તેઓના મનનો વિચાર જાણીને ધસુએ તેઓને રસ્તે એકાંતમાં લઇ જઇને કહ્યું, કે હું તો ત્યાં મરવાને જાઉં છું. તે પહેલાં તેણે તેઓને બે પ્રસંગે પોતાના મરણ વિષેની ખબર આપી હતી (૧૬; ૨૧; ૧૭; ૨૨, ૨૩); અને હવે ત્રીજી વાર ખબર આપીને, જે મોટા તથા ગંભીર બનાવ બનવાનો છે, તેની સઘળી વિગત તે તેઓની આગળ રજૂ કરે છે. તેમ છતાં તેના કહેવાનો અર્થ તેઓના મનમાં ઉતર્યો નહિ, પણ તે ત્રીજે દહાડે ફરી ઉઠવાનો છે, એટલીજ વાતને તેઓ પકડી રહ્યા. અમુક ઝંઝડા થઇ રહ્યા બાદ તે જય પામશે, એટલેજ અર્થ તેઓ સમજ્યા, તે પાછળ આવનાર વાત પરથી માલમ પડે છે.

(૨) સાલોએ અને તેના બે દીકરા. ૨૦; ૨૦-૨૮.

૨૦ ત્યારે જખદીના દીકરાઓની માએ પોતાના દીકરાઓની સાથે તેની પાસે આવીને તથા પગે લાગીને તેની કને કંઈ માખ્યું. ૨૧ અને તેણે તેને કહ્યું, કે તું શું માગે છે? તે તેને કહે છે, કે આ મારા બે દીકરા તારા રાજ્યમાં, એક તારે જમણે હાથે ને બીજા તારે ડાબે હાથે બેસે, એવી આશા તું કરે. ૨૨ પણ ધસુએ તેઓને ઉત્તર દીધો, કે તમે જે

માગે છે તે તમે સમજતાં નથી ; જે પ્યાલું હું પીવાનો છું તે તમે પીઈ શકો છો ? તેઓ તેને કહે છે, અમે પીઈ શકીએ છીએ. <sup>૨૩</sup> તે તેઓને કહે છે, કે તમે માફ પ્યાલું પીશો ખરા, પણ જેઓને સાફ મારા બાપે સિદ્ધ કીધેલું છે તેઓના વગર બીજાઓને મારે જમણે હાથે ને ડાબે હાથે બેસવા દેવું એ માફ નથી. <sup>૨૪</sup> અને ફરી એ સાંભળ્યું ત્યારે તેઓ એ બન્ને ભાઇ પર ગુસ્સે થયા. <sup>૨૫</sup> પણ ઇસુએ તેઓને પાસે તેડીને કહ્યું, કે તમે જાણો છો કે વિદેશીઓના રાજાઓ તેઓ પર ધણીપણું કરે છે, ને જેઓ મોટા છે તેઓ એઓના પર અધિકાર ચલાવે છે. <sup>૨૬</sup> પણ તમારામાં એવું ન થાય ; પણ તમારામાં જે કોઈ મોટો થવા ચાહે, તે તમારો સેવક થાય ; <sup>૨૭</sup> અને જે કોઈ તમારામાં મુખ્ય થવા ચાહે, તે તમારો દાસ થાય ; <sup>૨૮</sup> જેમ માણસનો દીકરો સેવા કરાવવાને નહિ, પણ સેવા કરવાને, તથા ઘણા લોકની ખંડણીને સાફ પોતાના જીવ આપવાને આવ્યો છે તેમ.

ઉત્તરથી આવતો રાજમાર્ગે પર્વમાં જનારા જનાણુઓથી ચિત્કાર ભરેલો હતો. જેથી તે રસ્તા પર આપણો પ્રભુ તથા તેના શિષ્યો આવ્યા, ત્યારે કાપરના-હુમથી આવનાર તેઓના મિત્રોના જથ્થો પણ તેમને મળ્યો. તેઓમાં યાકૂબ તથા યોહાનની મા સાક્ષોએ હતી (જુઓ ૧૦ ; ૨૦ નો ખુલાસો). બીજા શિષ્યોની માફક આ બે શિષ્યોના મનમાં પણ મોટી મોટી દૈહિક આસાઓ ભરેલી હતી. સાક્ષોએને પણ પોતાના દીકરાઓ વિષે મોટાઇની ઉમેદ હતી. ઇસુ પોતાનું સજ્જ સ્થાપે ને ગાદી પર બિરાજે, તે વખતે સૌથી ઉચ્ચ જગાઓ પોતાના દીકરાઓને મળે એવું વચન અગાઉથી ખ્રીસ્તની પાસેથી તેને લઇ લેવું હતું. તેની ઇચ્છા એવી હતી, કે જે જગા સૌથી માનયોગ્ય ગણાતી હતી, એટલે જમણા હાથ પરની જગા અને ડાબા હાથ પરની જગા, તે તેના દીકરાઓને મળે. એક સંખ્યાનું એવું વચન છે, કે “ પવિત્ર તથા ત્રિધન્ય યહોવાહ પોતાના જમણા હાથ પર મસીહ રાજને બેસાડશે, અને પોતાના ડાબા હાથ પર ઇઝાહીમને બેસાડશે.”

ઇસુ પોતાના ચાર શિષ્યોમાંથી ત્રણ ઉપર ખાસ ભરોસો રાખતો હતો, એટલે પીતર, યાકૂબ તથા યોહાન. આ માગણીમાં સાક્ષોએની મતલબ એ હતી, કે તેના બે દીકરાઓને મોટી મોટી જગાઓ મળે, અને પીતરને પડતો મૂકવામાં આવે. માર્ક અને પીતર સુવાર્તાપ્રચારનું કાર્ય સાથે ફરીને ફરતા હતા. એ મુસાફરીઓમાં ખ્રીસ્ત વિષે પીતર પાસેથી માર્કે જે જે સાંભળ્યું તે પરથી તેણે સુવાર્તા લખી. હવે માને પોતાના દીકરાઓ સંબંધી મોટી મોટી ઉમેદ હોય, તે તો સ્વાભાવિક છે. પરંતુ આ પ્રકારની વાતમાં યાકૂબ તથા યોહાન પોતાની મા સાથે સામેલ થાય, એ બહુ ખોટું હતું, અને માર્ક પીતરનો મિત્ર હોવાથી સ્વાભાવિક



રીતે તેઓનો દોષ વધારે ગમે છે. હુક પોતાની સુવાર્તામાં આ વાત દાખલ કરતો નથી, કારણ કે પ્રેરિતોની આશરની તેને ચિંતા હતી. પ્રેરિતોનો દોષ ઓછો જણાય એજ હેતુ માટીના મનમાં પશુ હતો, તેથી “ઝગદીના દીકરાઓની માએ” માગણી કરી, એવું તે ધરાદાપૂર્વક લખે છે.

માર્કના કહેવા પ્રમાણે પૂર્વના રાજદરજારની પદ્ધતિ અનુસાર તેઓએ એવી માગણી કરી, કે “ઉપદેશક, અમારી ઇચ્છા છે, કે અમે જે કંઇ માગીએ તે તું અમારે વાસ્તે કરે” (સરખાવો માર્ક ૧૦ ; ૩૫ અને એસ. ૫ ; ૧-૮). પરંતુ એ પ્રકારનું મોઢમ વચન આપીને આપણો પ્રભુ બંધાય એવો નહોતો. માટે તેણે તેઓને પૂછ્યું, કે “તમારી શી ઇચ્છા છે ; હું તમારે વાસ્તે શું કરું ?” તેઓએ કહ્યું, કે “તારા મહિમામાં અમે એક તારે જમણે હાથે, ને એક તારે ડામે હાથે બેસીએ, એવું અમારે વાસ્તે કર.” આવી માગણી કરવાથી તેઓ ઠપકાને પાત્ર હતાં, છતાં ઇસુએ તેઓને ઠપકા આપ્યો નહિ. કેવળ તેઓ પ્રત્યે તેના હૃદયમાં મોટી ફયાની લાગણી ઉત્પન્ન થઇ, જેથી તે તેઓને એટલુંજ કહે છે, કે “તમે જે માગો છો, તે તમે સમજતાં નથી.”

જે દિવસે આ બનાવ બન્યો તે શુક્રવારનો બપોરનો સમય હતો ; અને એક અઠવાડિયા પછી તેજ દિવસે તથા તેજ હોરાએ જે ખીનાઓ બનવાની હતી, તે તેઓ અમલથી જોઇ શક્યા હોત, તો તેઓના જોવામાં શું આવત ? તેઓના સ્વામી રાજ્યાસન પર ગિરાજેલો નહિ, પણ વધસ્તંભ ઉપર ટંગાએલો તેઓના જોવામાં આવત ; અને જે માનની જગાની તેઓ આશા રાખતા હતા તે જગાએ, એટલે તેને જમણે હાથે અને તેને ડામે હાથે, બે ચોર પીડાતા પીડાતા, બારે કંઈસહિત, પોતાનો પ્રાણ છોડતા તેઓના જોવામાં આવત. ખરી હજીકત તેઓથી સંતાડેલી હતી, પણ પ્રભુ ઇસુ તે જાણતો હતો, માટે તેણે તેઓને કહ્યું, કે “જે પ્યાલો હું પીઉં છું તે શું તમે પીઇ શકો છો ? ને જે જાતિસ્મા હું લઉં છું, તે જાતિસ્મા શું તમે લઇ શકો છો ? તેઓએ તેને કહ્યું, કે અમે તેમ કરી શકીએ છીએ.” કહ્યો અનુભવ થયા વગર ખીજ કાંઈ રીતે તેઓની ખોટી આશા દૂર થાય એવું નહોતું. તેથી ઇસુએ તેઓને એક વચન તથા એક ચેતવણી આપીને વિદાય કર્યા. વચન એવું હતું કે તેઓ ખરેખર તેના પ્યાલામાં તથા જાતિસ્મામાં ભાગીદાર થશે. એનો અર્થ પાછળથી તેઓના સમજવામાં આવ્યો હશે ; કેમકે હેરોદ આગ્રીપાની તરવારથી પાટ્ટાનો સિરજોદ થયો (પ્રે. કૃ. ૧૨ ; ૨), અને મોહાનનો પાતમસ એટમાં દેશનિકાસ થયો (પ્રે. ૧ ; ૯). ચેતવણી એવી હતી, કે “મારે જમણે હાથે કે ડામે હાથે કાંઈને-બેસવા જેવું એ મારું નથી, પણ જેઓને સારું તે સિદ્ધ કરેલું છે તેઓને માટે છે.” આ જાણવું જુલાસી સંત ક્રિસ્ટોફોર સારો કરે છે : “એમ ધારો કે બનામ મેળવજી

માટે પહેલવાનો અખાડામાં વતન કરે છે. તેઓમાંના કોઇ એ પહેલવાનને લગાદ તરીકે કરાવેલા ત્રાહિત જન સાથે મિત્રાચારી છે ; તેથી પેલા એ જણ લગાદ પાસે જાય, અને આગળી કરે, કે મિત્રાચારીને અંગે અમનેજ ઇનામ આપજો. તો તેઓને શો જવાબ મળે ? એવોજ જવાબ મળે કે આ ઇનામ આપવાનું કંઇ મારું કામ નથી, પરંતુ પ્રયત્ન તથા પરસેવાથી જેઓને સારૂ તે તૈયાર કરવામાં આવ્યું છે, તેઓનું છે.” તેજ પ્રમાણે પ્રભુ ઇસુ અહીં આગળ એવું શિખવે છે, કે જીવનનો તાજ તે દાનરૂપ નથી, પણ ઇનામરૂપ છે, અને દરેક માણસે પોતપોતાના વતનથી તે મેળવી લેવાનો છે ( સરખાવો પ્રક. ૩ ; ૨૧. ૨ તીમ. ૨ ; ૨૭ ).

આ યુક્તિને લીધે સ્વાભાવિક રીતે ખીજ શિષ્યોના મનમાં ઇર્ષા ઉત્પન્ન થાય, જેથી પ્રભુ ઇસુએ લોભ સંબંધી બધાને લાગુ પડે એવો બોધ આપ્યો, કેમકે તેઓ બધાના હૃદયમાં દૈહિક લોભ હતો. ઇસુ ખ્રીસ્ત અહીં આગળ એવું શિખવે છે કે દૈહિક રાજ્યમાં આ પ્રકારની ઉમેદો અને ભાવનાઓ હોય ; પરંતુ આકાશના રાજ્યની વાત તે કરતાં છેક જુદી છે. તેમાં તો સેવા કરાવવામાં નહિ, પણ સેવા કરવામાં મોટાઇ સમાએલી છે. તે રાજ્યનો નિયમ આત્મત્યાગ છે, ને આત્મત્યાગનો સંપૂર્ણ દાખલો થોડીજ વારમાં તેઓની આગળ દેખાડવામાં આવશે. સેવા કરાવવી તે માણસોમાં ઉત્તમ ગણાય છે, પણ આકાશના રાજ્યમાં સેવા કરવી તે ઉત્તમ ગણાય છે ; એમ આપણા પ્રભુના આવવાથી માણસોના વિચારમાં ઉચ્ચપાથક થાય છે.

(૩) યરેખોના કરવાજ આગળ. ૨૦ ; ૨૯-૩૪.

<sup>૨૦</sup> અને તેઓ યરેખોમાંથી નીકળતા હતા, ત્યારે લોકોના મોટા સમુદાય તેની પાછળ ચાલતો હતો. <sup>૨૧</sup> અને જુઓ, એ આંધળા રસ્તાની કોરે બેઠેલા હતા, અને ઇસુ પાસે થઇને જાય છે તે સાંભળીને તેઓએ જૂમ પાડી, કે ઓ પ્રભુ, ઠાઉંદના દીકરા, અમારા પર કયા કર. <sup>૨૨</sup> અને લોકે તેઓને ધમકાવીને કહ્યું, કે છાના રહો : પણ તેઓએ વત્તી જૂમ પાડી, કે ઓ પ્રભુ, ઠાઉંદના દીકરા, અમારા પર કયા કર. <sup>૨૩</sup> ત્યારે ઇસુએ ઉભા રહીને તેઓને તેડીને કહ્યું, કે હું તમારે વાસ્તે શું કરું, એ વિષે તમારી શી ઇચ્છા છે ? <sup>૨૪</sup> તેઓ તેને કહે છે, કે પ્રભુ, અમારી આંખો ઉઘડી જાય. <sup>૨૫</sup> ત્યારે ઇસુને કયા આવી, ને તે તેઓની આંખોને અડક્યો, ને તરત તેઓ દેખતા થયા ; ને તેઓ તેની પાછળ ચાલ્યા.

મુસાફરીમાં આગળ ચાલતાં ચાલતાં તેઓ થોડી વારમાં યરેખો યહેરમાં આવી પહોંચ્યા. ત્યાં આગળ અમુક કારણને લીધે તેઓ ખોટી થયા. આં વાત

ત્રણે સંદર્શક સુચાર્તિકા રજુ કરે છે (માર્ક ૧૦; ૪૬-૫૨. લુક ૧૮; ૩૫-૪૩). તેઓનાં વૃત્તાંતમાં તદ્દાવત માલમ પડે છે ખરે, છતાં તે તદ્દાવતનો વિચાર કરતાં થાણું શીખવાનું મળે છે :—

૧. માત્થીના વૃત્તાંત પ્રમાણે બે આંધળા છે.
૨. માર્ક તથા લુકના લખવા પ્રમાણે એક આંધળો છે.
૩. માત્થી તથા માર્કના કહેવા પ્રમાણે યરેખોમાંથી દક્ષિણના દરવાજે થઇને તેઓ નીકળતા હતા, તે અરસામાં આ વાત બની; અને લુકના કહેવા પ્રમાણે તેઓ ઉત્તર દિશા તરફથી આવીને શહેરમાં પ્રવેશ કરવાની અણી ૫૨ હતા, એટલામાં આ વાત બની (લુક ૧૮; ૩૫: ૧૯; ૧).

આ ઉપરથી આપણે શું સમજવું? માત્થી ૮; ૨૮ સમજવાને જે ખુલાસો કરવામાં આવ્યો તેજ જાતનો ખુલાસો અહીં પણ લાગુ પડે છે. પરંતુ ખીજ તદ્દાવતનો વિચાર પ્રથમ કરીએ તો પહેલા તદ્દાવતનો ખુલાસો મળશે. લુકનું કહેવું ખરૂં છે, કે શહેરમાં પ્રવેશ કરતી વેળાએ આ બીના બની; કેમકે શહેરમાંથી નીકળતી વખતે તો જખીનો મિલાપ થયો (લુક ૧૯; ૧-૧૦). તે પ્રસંગે બે બીનાઓ બની હતી, પરંતુ તે જમાનામાં લેખિત સુચાર્તા નહિ હોવાથી આ બીનાઓના ક્રમ તેમજ સ્થળના સંબંધમાં યંચવણુ ઉભી થએલી જણાય છે. માત્થીના વૃત્તાંતમાં આ પ્રમાણે યંચવણુ માલમ પડે છે એટલુંજ નહિ, પણ તેની રીત પ્રજા ઇસુનાં વચ્ચેના વધારે જગા આપવાની હોવાથી આ બીના તે સંક્ષેપમાં લખે છે. માટે આ બીનાનો અભ્યાસ કરવો હોય તો માર્કની સુચાર્તામાં વધારે સુગમ પડશે, કારણ કે ત્યાં આજળ તેનું વર્ણન વિસ્તારથી કરવામાં આવેલું છે.

#### ૮. યરૂશાલેમમાં પ્રજા ઇસુનો પ્રવેશ

(અધ્ય. ૨૧; ૧-૧૬)

અને જ્યારે તેઓ યરૂશાલેમની નજીક આવ્યા, ને જૈતુનના પહાડ પાસે બેથક્રાગે સુધી પહોંચ્યા, ત્યારે ઇસુએ બે શિષ્યને મોકલીને કહ્યું, કે તમે સામા ગામમાં જાઓ, ને તેમાં પેસતાંજ બાંધેલી એક ગધેડી તથા તેની બેડે બચ્ચું લખશો; તેઓને છાડીને મારી પાસે લાવો. અને જે કોઇ તમને કંઈ કહે તો તમારે કહેવું, કે પ્રજાને તેઓનો ખપ છે, એટલે તે તેઓને લાગલો મોકલી દેશે. હવે આ એ મારે થયું કે પ્રબોધકે જે કહ્યું હતું તે પૂરું થાય, કે

“સીઓનની દીકરીને એમ કહો, કે  
એ, તારો રાજ તારી પાસે આવે છે,  
તે નમ્ર છે, તથા ગધેડા પર, હા, ખોલા પર,  
એટલે ગધેડીના વછેરા પર, સવાર થઇને [આવે છે].

“ત્યારે શિષ્યોએ જઇને ઇસુએ તેઓને ફરમાવ્યું હતું તેમ કીધું; “અને તેઓ ગધેડીને બચ્ચા સુદ્ધાં લાવ્યા, ને પોતાનાં લુગડાં તેઓ પર નાખ્યાં; અને તે તેઓ પર સવાર થયા. “અને લોકોમાંના ધણીખરાએ પોતાનાં લુગડાં રસ્તામાં પાથર્યાં, ને બીજાઓએ ઝાડો પરથી ડાળીઓ કાપીને રસ્તામાં પાથરી. “અને આગળ ચાલનાર તથા પાછળ આવનાર લોકે પોકાર્યું, કે હાઉંના દીકરાને હોસાના, પ્રભુને નામે જે આવે છે તે આશીર્વાદિત છે; પરમ ઉંચામાં હોસાના. “અને જ્યારે તે યરૂશાલેમમાં આવ્યો ત્યારે તે આખા નગરે ખભળી ઉડીને કહ્યું, કે એ કોણ છે? “ત્યારે લોકોએ કહ્યું, કે ઇસુ પ્રબોધક, જે ગાલીલના નાઝારેથનો, તે એ છે.

“૧૨ પછી ઇસુ દેવના મંદિરમાં ગયો, ને મંદિરમાં જેઓ વેચતા તથા ખરીદતા હતા, તે સર્વને તેણે કાઢી મૂક્યા; ને નાણાવટીઓના બાજઠ, તથા કબુતર વેચનારાઓનાં આસનો તેણે ઉધાં વાળ્યાં; “૧૩ અને તેણે તેઓને કહ્યું, કે માફ કર આર્થનાતું ઘર કહેવારો, એમ લખેલું છે, પણ તમે એને લુટારાઓનું કોતર કીધું છે. “૧૪ અને આંધળા તથા લંગડા તેની પાસે મંદિરમાં આવ્યા, ને તેણે તેઓને સાજ કીધા. “૧૫ પણ જે ચમત્કારો તેણે કીધા, તથા જે છોકરાં મંદિરમાં મોટે ધોરે હાઉંના દીકરાને હોસાના કહેતાં હતાં, તેઓને જ્યારે મુખ્ય યાજકોએ તથા શાસ્ત્રીઓએ દીઠાં, ત્યારે તેઓ બહુ ગુસ્સે થયા. “૧૬ અને તેઓએ તેને કહ્યું, કે એઓ શું કહે છે, તે શું તું સાંભળે છે? ત્યારે ઇસુ તેઓને કહે છે, કે હા, બાળકોનાં તથા ધાવણાંઓનાં મોંથી તે સ્મૃતિ સંપૂર્ણ કરાવી છે, એ શું તમે કદી નથી વાંચ્યું?

આપણે પ્રભુ યરેખો પહોંચ્યો, તે વખતે શુક્રવારની સાંજ હતી. ચક્રદી ગયુતરી પ્રમાણે છ વાગે દિવસ સમાપ્ત થાય, અને નવો દિવસ શરૂ થાય. હવે સાપ્તાય પાસે હતો, અને સાપ્તાય દિવસે વધારેમાં વધારે એ માહિતી મળેલ થઇ શકે, તેથી તે યરેખોમાં જખીને ત્યાં મહેમાન તરીકે રહ્યો (લુક ૧૯ : ૫). અઠવાડિયાના પહેલા દિવસની સવાર સુધી તે ત્યાં રહ્યો. યરેખો તથા યરેખાએમ વચ્ચેનો રસ્તો ડુંગરાળો હતો, અને ત્યાં બહારવટિયાની બીક વધારે હતી (સરખાવો લુક ૧૦ : ૩૦), તેથી આ રસ્તાને “ભોહીનો ઢોળાવ” એ નામ

આપવામાં આવતું હતું. વળી તેણે રાજધાનીમાં તરત પ્રવેશ ન કર્યો, પણ તે બેઠાનીઆ મામમાં લાજરસ તથા તેની બેઠોને ત્યાં રહ્યો (યોહ. ૧૨ ; ૧). તે દિવસોમાં યરૂશાલેમમાં પારખા પર્વ પાળવા ચારે તરફથી આવનારાઓની લીધ વસ્તી થતી હતી.

એકાં અઠવાડિયાં ઉપર આપણા પ્રભુએ લાજરસને મરેલાંમાંથી ઉઠાડ્યો હતો, તે આશ્ચર્યકારક ચમત્કારની વાત ફરકના મનમાં તાજી હતી. તેને જોના માટે સજ્જતા લોકો દોત્રેત્રર હતા; અને ઇસુ બેઠાનીઆમાં આવ્યો છે, એ ખબર તેઓએ સાંભળી, ત્યારે તેઓ સંખ્યાબંધ તેની પાસે જવા લાગ્યા (યોહ. ૧૧ ; ૫૫, ૫૬ ; ૧૨ ; ૬). લોકોનો આવો ઉગ્ર ઉમમ જોઈને સાન્હેદ્રિમ સભાને ચિતા થઇ. સાન્હેદ્રિમ સભાએ તેને મારી નાખવાનો નિશ્ચય કર્યો હતો, અને તે એકાદમ ગયો ત્યારે તેઓએ ઢંઢેરા પીટાવ્યો હતો કે તે જ્યાં છે, એવું કાઢી જાણતું હોય તો તેણે અધિકારીઓને એ વાતની ખાતમી આપવી. આ પ્રસંગે ઇસુ ખ્રીસ્ત શહેરમાં જોવામાં આવે, તો તરતજ તેને પકડી લેવાનો હતો; અને જોકે મરવાને માટેજ તે આવ્યો હતો ખરો, તોપણ ઠરાવેલા વખત પહેલાં તેઓના હાથમાં પડવા તે ચહાતો નહોતો. મરણ અગાઉ તેને કામ કરવાનું હતું બાકી હતું. યરૂશાલેમના રહેવાસીઓએ પહેલાંથીજ તેનો આવકાર કર્યો નહોતો; અને હેલ્સી વારે તે ત્યાં ગયો ત્યારે તેઓએ તેને પત્થર મારવાનો પ્રયત્ન કર્યો હતો, તેથી તેને ત્યાંથી નીકળવું પડ્યું હતું (યોહ. ૧૦ ; ૩૧, ૩૯). આ કારણથી તે યરૂશાલેમને લીધે ધણો નિરાશ થઇ ગયો હતો, તો પણ આ પવિત્ર રાજધાની ઉપર તેનો પ્રેમ ધણો હતો, માટે તેના મરવા અગાઉ તેણે, ફરીથી તથા હેલ્સી વારે, એ હડીલા નગરના કાલાવાલા કરવાનો નિશ્ચય કર્યો, એવી આશાએ કે હજી પણ વચનદત્ત તારનાર તારીકે તે તેનો સ્વીકાર કરે. તે પોતે તરત ન પકડાય, અને પોતાનો કૃપાવંત ઇશ્વરો અમલમાં આવી શકે, એવો રસ્તો કેવી રીતે લેવાય એ તો સમુદાયની હોંસ પરથી તેને સૂચવાયું. તેથી પ્રાચીન વખતના પ્રબોધકોએ જે પદ્ધતિ ધણી વાર વાપરી હતી (૧ રાજ ૧૧ ; ૨૯-૩૧. હઝ. ૪ ; ૧-૩), એવી કૃત્રિમ ઉપમાની પદ્ધતિ તેણે કામે લગાડી. ખ્રીસ્તના જમાના પછીના પ્રબોધકો પણ એવું કરતા (પ્રે. ફ. ૨૧ ; ૧૦, ૧૧).

પ્રાચીન જમાનાની એક અગમવાણી હતી (અખ. ૫ ; ૬). ઇસાએલને મસીહ રાજ પોતાની રાજધાનીમાં કેવી રીતે પ્રવેશ કરવાનો છે, તેનું વર્ણન એ વાણીમાં કર્યું છે : "હે સિયોનની પુત્રી, બહુ આનંદ કર ; હે યરૂશાલેમની પુત્રી, જયપોકાર કર ; જો, તારો રાજ તારી પાસે આવે છે ; તે ત્યાંથી તથા તારણ સુધનાર છે ; તે નમ્ર છે, અને અધેડા પર, હા, ખોલા એટલે અધેડીના વહેરા પર

સત્તાર થઇને આવે છે.” “જેના પર કાષ્ઠ માણસ કદી ખેડે નહોતો” એવો તે ગધેડાનો વહેરો હતો (માર્ક ૧૧; ૨. લુક ૧૯; ૩૦. યોહ. ૧૨; ૧૪, ૧૫).

પુરાતન વિચારો પ્રમાણે જે વસ્તુ કદી સાંસારિક ઉપયોગને અર્થે વાપરવામાં આવી ન હોય, તે ખાસ રીતે ધર્મિય કાર્યને અંગે વાપરવા લાયક ગણાતી હતી (સરખાવો ૧ સમ. ૬; ૭. યોહ. ૧૯; ૪૧). રાજાઓ લડાઈ કરવા જતા હતા ત્યારે તેઓ ઘેઠા પર બેસતા હતા, પશુ શાંતિદાયક કામને અંગે તેઓ જતા ત્યારે ગધેડા પર બેસતા હતા; અને આ અગમવાણીનું રહસ્ય એજ ખામતમાં રહેલું છે.

અહીં આગળ “શાંતિના સરદાર” તરીકે મસ્તીહ પોતાની રાજધાનીમાં પ્રવેશ કરતો ચિત્રરૂપે વર્ણવાય છે. આપણો પ્રભુ કૃત્રિમ પદ્ધતિ મુજબ આ પ્રાચીન અગમવાણીનું રહસ્ય પોતાને લાગુ કરે છે. બેથશ્શાગે નામનું ગામ બેથાનીઆ પાસે આવેલું હતું. ત્યાં પ્રભુ ઇસુનો એક મિત્ર હતો, જેનું નામ બંધુત્રામાં આવેલું નથી; પશુ ધણું કરીને જે જેતુન વાડીઓ પરથી તે કુંગરને નામ અપાએલું હતું, તેવી કાષ્ઠએક વાડીનો તે માલીક હશે. આગળથી તેણે ઇસુને પોતાના ગધેડાનો વહેરો આપવાનું વચન આપ્યું હશે. એવો બદાખસ્ત કરવામાં આવ્યો હશે, કે એ સવારે તમેલા પાસે ગધેડાના વહેરાને ખાંધી રાખવામાં આવે, અને તેને ત્યાંથી લાવવા માટે બે શિષ્યોને આગળથી મોકલવામાં આવે. બૂલ ન થાય માટે તે જમાનાની રીત પ્રમાણે સંજાના સ્વપ્ને દેરાવવામાં આવ્યા હતા; એટલે કાષ્ઠ આવીને વહેરાની માગણી કરે, તો તેણે એમ બોલવું જોઈએ, કે “પ્રભુને તેનો ખપ છે.”

એજ પ્રમાણે વહેરો લેનાર આવનારાઓએ કહ્યું. પછી ઇસુ વહેરા પર સવાર થઇને પોતાના શિષ્યોસહિત યરૂશાલેમ તરફ જવા લાગ્યો. સહેરમાંથી જે સમુદાય તેને મળવા માટે આવ્યો હતો તેઓ, પુરાતન અગમવાણી પૂરી થાય છે, એવું ઇસુના એ કાર્યથી તરત સમજી ગયા, અને પોતાના મસ્તીહ રાજા તરીકે ઇસુને સંબોધવા લાગ્યા. તેઓની હોંસનો પાર રહ્યો નહિ, અને પ્રાચીન રીત પ્રમાણે તેઓએ તેની આગળ રસ્તામાં ફૂલ, પાંદડાં, ડાળીઓ અને પોતાનાં લુગડાં પશુ પાથર્યાં (સરખાવો ૨ રાજ ૯; ૧૩). આ પ્રમાણે આનંદ કરતાં કરતાં તથા ગીતશાસ્ત્રમાંથી જયજયકારનાં ગીતો ગાતાં ગાતાં તેઓ મસ્તીહને સહેરમાં લાવ્યા, અને એ જોઇને આખું સહેર ખમળી ઉઠ્યું (સરખાવો ગીત. ૧૧૮; ૨૫, ૨૬; ૧૪૮; ૧).

“જે હૃદયમાં રાંક તથા નષ્ટ હતો, જે ઝગડો નહિ કરે, ને ખૂમ નહિ પાડે ને જેની વાણી રસ્તાઓમાં કાષ્ઠ નહિ સાંભળે” (યસ. ૪૨; ૨) તેને આ કાઠમાઠથી કેટલો કંટાળો ઉત્પન્ન થયો હશે! બેથસાયદા બુલિયસ આગળ લોકોએ તેને બળાકારથી સળ બનાવવાનો યત્ન કર્યો હતો, તે વખતે તે તેઓની પાસેથી નાસ્તો

મયે હતો (યોહ. ૬; ૧૫). તે પ્રસંગે પ્રભુ ઇસુએ જે અનુભવથી દૂર રહેવાના પ્રયત્ન કર્યા હતા, તેજ અનુભવ તે હમણાં શા કારણથી સ્વીકારે છે? યરૂશાલેમની ખાતર તેણે આ પ્રમાણે કહ્યું. આ કૃત્રિમ પદ્ધતિ પ્રમાણે કરીને છેલ્લી એક વાર યરૂશાલેમના અધિકારીઓ તથા લોકોના કાલાવાલા કરવાનો તેનો હેતુ હતો. પરંતુ આ તેનો છેલ્લો પ્રયત્ન પણ નિષ્ફળ ગયો. શાંતિના સરદાર તરીકે નહિ, પણ દેહિક રાજ્યની સ્થાપના કરવા ઇસુ ખ્રીસ્ત આવતો હોય, તેમ જ્યજ્યકારનાં સ્તોત્ર સહિત તેનો સ્વીકાર કરવામાં આવે છે, એ જોઈને તેને કેટલી બધી દુઃખની લાગણી થઈ હશે! તેનું રાજ્ય આ દુનિયાનું નથી; પણ આત્મિક રાજ્ય છે, એવું સમજાવવાને અર્થે તેણે આજ સુધી જેટલા પ્રયત્ન કર્યા હતા, તે બધા પ્રયત્ન આ પ્રમાણે અંત સુધી નિષ્ફળ ગયા, ત્યારે તેને ખાતરી થઈ હશે કે તેઓ અને ઇઝ્રાએલના તાપ્ત પર નહિ પણ ગલગથાના સ્તંભ પર ઉઘો કરેલો જોશે, ત્યારેજ આ અગમવાણીનું ખડું તથા આત્મિક રહસ્ય તેઓના મનમાં ઉતરી શકશે.

મંદિરની બહારના આંગણાની જગામાં, જ્યાં આગળ યહુદી લોકોની સામાન્ય સભાઓ ભરાતી હતી, ત્યાં આપણો પ્રભુ ગયો. મંદિરમાંથી વેપારીઓને કાઢી મૂકવા વિષેની વાત ત્રણે સંદર્શક સુવાર્તિકા અહીં આગળ દાખલ કરે છે (લુક ૧૯; ૪૫, ૪૬. માર્ક ૧૧; ૧૫, ૧૭). પરંતુ પ્રભુ ઇસુ પોતાની જાહેર સેવાની શરૂઆતમાં પહેલીજ વાર પારખા પર્વમાં ગયો હતો, તે વખતે આ બનાવ બન્યો હોય, એવું યોહ. ૨; ૧૩-૧૭ ઉપરથી માલમ પડે છે. સંદર્શક સુવાર્તિકા આ વાત અહીં આગળ દાખલ કરે છે તેનું કારણ એ છે, કે તેઓ કેવળ તેના ગાલીશમાં કરેલા કામનું વર્ણન કરે છે. જે પ્રસંગે યરૂશાલેમની મુલાકાત લખેને ઇસુએ આ કામ કહ્યું હતું (યોહ. ૨; ૧૩-૧૭) તે મુલાકાત વિષે, તેમજ વખતોવખત તેણે યરૂશાલેમની જે ખીજી મુલાકાતો લીધી હતી તેઓમાંની કોઈ પણ મુલાકાત વિષે, સંદર્શક સુવાર્તાઓમાં નોંધ મળતી નથી. યોહાનની સુવાર્તા આપણી પાસે ના હોત, તો ઇસુએ જુદે જુદે પ્રસંગે કરેલી યરૂશાલેમની મુલાકાત સંબંધી આપણે કંઈ જાણ્યું નહિ. કેવળ સંદર્શક સુવાર્તાઓ પરથી તો એમજ લાગે છે, કે મરણ પામવાને માટે ઇસુ ખ્રીસ્ત યરૂશાલેમમાં ગયો, તે પહેલાં તેણે પવિત્ર નગરની મુલાકાત લીધી નહોતી. પરંતુ આ ખીના એટલી બધી જાણવા જેવી હતી, કે તે તેઓથી પડતી મૂકી શકાય એવું નહોતું, માટે ખ્રીસ્તના દુઃખસહનના અઠવાડિયાના વૃત્તાંતમાં યરૂશાલેમ વિષે લખવાનો પહેલોજ પ્રસંગ મળતાં તેઓએ તે હકીકત દાખલ કરી. પરંતુ તેઓ બધા તે ખીનાને કોઈ એકજ સ્થાને અને એકજ દિવસે બનેલી જણાવતા નથી. માત્ર તથા લુક ઇસુના જ્યજ્યકારસહિત નગરમાં પ્રવેશ કરવાની વાતના સંબંધમાં તે વાત દાખલ કરે છે. માર્ક જણાવે છે કે ઇસુએ યરૂશાલેમમાં પ્રવેશ કર્યો તે પછી ખીજે દિવસે આ ખીના બની (માર્ક ૧૧; ૧૨-૧૫).

પરંતુ આપણા પ્રભુની જાહેર સેવાની શરૂઆતે જ્યારે અધિકારીઓનાં મન ઉપર પણ ઇસુની અસર થતી હતી, તેજ વખતે આ બનાવ બન્યો હોય, એમ માનવું વધારે સંભવિત લાગે છે (માર્ક ૧૧; ૧૮. લુક ૧૯; ૪૭, ૪૮).

વળી આ પ્રસંગે ઇસુએ આવું કામ કર્યું હોય, તો તેના પર કાયદેસર કામ ચલાવવાનું અધિકારીઓને વધારે સહેલું પડત. હજી આપણા પ્રભુનો સમય પૂરો થવામાં વખત બાકી હતો, તેથી પોતાનું કુમાવંત કામ પૂરું કરવાને, અને કોઇથી વાંધો નહિ લેવાય એવી રીતે વર્તવાને તે આતુર હતો; છતાં તેના પર અધિકારીઓ ધર્ષાથી ભરેલા હતા, એવું તેઓની વર્તણૂક પરથી જણાય છે. આધળા અને લંગડાઓએ મંદિરના આંગણમાં તેની શોધ કરી, ને તેણે તેઓને સાગ્ન કર્યા; તેથી સમુદાયમાં તેની કીર્તિ નવેસરથી ફેલાઈ ગઇ. આપણા પ્રભુનાં યશોમાન ગાવામાં છોકરાંઓએ પણ ભાગ લીધો અને તે સવારે જે ગીતોનો ધોંધાટ ડુંગરના ઢોળાવ પર તેમજ શહેરના મહોલ્લાઓમાં સંભળાયો હતો તેજ ગીતો તેઓ હજી ગાતાં હતાં. મુખ્ય યાજ્ઞકો તથા શાસ્ત્રીઓ એ બધું જોઇને નાખુશ થયા, ને તેઓએ વાંધો ઉઠાવ્યો; ત્યારે જવાબમાં પ્રભુ ઇસુએ તેઓને “સમ્પતિ”માં ફરેલા બાષાંતર પ્રમાણે ગીત રચનારનું વચન યાદ દેવડાવ્યું, કે “બાળકોનાં તથા ધાવણાંઓનાં મોંથી તે સ્તુતિ સંપૂર્ણ કરાવી છે” (સરખાવો ગીત. ૮; ૨).

૯. ડુંગરના ઢોળાવ પર આપણા પ્રભુનો વાસો

(અર્થ. ૨૧; ૧૭-૨૨)

૧૭ પછી તેઓને મૂકીને નગર બહાર બેથાનીઆમાં જઇને તે ત્યાં ઉતર્યો.

૧૮ હવે સવારે નગરમાં પાછો આવતાં તે ભૂખ્યા થયો. ૧૯ અને રસ્તાની કોરે એક અંછરીને જોઇને તે તેની પાસે ગયો, પણ તેના પર એકલાં પાતરાં વગર બીજું કંઈ ન મળવાથી તેણે તેને કહ્યું, કે હવેથી તારા પર કદી ફળ ન લાગે; ને એકદમ તે અંછરી સુકાઇ ગઇ. ૨૦ અને એ જોઇને શિષ્યો અચરત થઇને બોલ્યા, કે અંછરી કેવી રીતે એકદમ સુકાઇ થઇ? ૨૧ ત્યારે ઇસુએ તેઓને ઉત્તર દીધો, કે હું તમને ખચીત કહું છું, જો તમને વિદ્યાસ હોય ને તમે સંદેહ ન લાવો તો આ અંછરીને જે થયું તે તમે કરશો એટલુંજ નહિ, પણ જો તમે આ પહોંડને કહેશો, કે તું ઉંચકાઇને સમુદ્રમાં નખા, તો તેમજ થશે. ૨૨ અને જે કંઈ તમે વિદ્યાસ સખીને પ્રાર્થનામાં માગશો, તે સધળું તમે પામશો.



સ્વાભાવિક રીતે આપણા મનમાં એમ આવે છે, કે પ્રભુ ઇસુ શહેર મુકીને બેઠાનીઆ ગયો ત્યારે તેણે લાજરસ, મારથા તથા મરિયમને ઘેર ઉતારી ક્યો હશે. હવે જો એ ઓટકળ ખરી હોય તો ખીજી સવારે તે શહેરમાં જવા લાગ્યો, ત્યારે તેને કેમ ભૂખ લાગી હોય? એવો પ્રશ્ન ઉભો થાય છે. ૧૭મી કલમમાં મૂળ ભાષાનો જ “રહો” શબ્દ વપરાયેલો છે, તે આ જગા. સિવાય નવા કરારમાં ખીજી એક જગાએ મળે છે, એટલે લુક ૨૧ ; ૩૭. “ખુલ્લા મેદાનમાં ફાળ છાવણી નાખે” એ અર્થનો તે શબ્દ છે. બેઠાનીઆ નામનું ગામ હતું એટલું જ નહિ, પરંતુ જૈતુન પહાડની ટોચ તથા પશ્ચિમ દિશા તરફનો ઢોળાવ, એ આખા પ્રદેશને “બેઠાનીઆ” નામ આપવામાં આવતું હતું.

આ અઠવાડિયાનું વૃત્તાંત આપતાં લુક ૨૫૪ જણાવે છે, કે “દરરોજ તે મંદિરમાં દહાડે બોધ કરતો હતો, અને રાત્રે તે જૈતુન નામના પહાડ પર રહેતો હતો” (લુક ૨૧ ; ૩૧), એટલે કોઈ અમુક ધરમાં નહિ પણ ખુલ્લી જગ્યામાં છાવણી નાખીને રહ્યો હોય, એવો અર્થ થાય છે. ખીચોખીચ વસ્તીવાળા શહેરમાં તેને અટકે રહેવાની જગા નહોતી. તેથી દર સાંજે, દિવસની સેવા થઈ રહ્યા બાદ, પોતાના બાર શિષ્યોને સાથે લઈ તે ગેથસેમાને વાડીમાં જતો હતો (૨૬ ; ૩૬. માર્ક ૧૪ ; ૩૨. લુક ૨૨ ; ૩૯. યોહ. ૧૮ ; ૨).

પહાડના ઢોળાવ પર જૈતુનની એક વાડી હતી, ત્યાં તેઓ પોતાના જામા ઝાઢીને રાત્રે સુઈ જતા હતા. પોતાના મિત્રોનું ઘર પાસે હતું, છતાં આ પ્રમાણે ખુલ્લી જગ્યામાં સુઈ રહેવાનું કારણ શું? તેનો ખુલાસો એવો જણાય છે, કે સાન્હેદ્રિમે આપણા પ્રભુને એટલું જ નહિ, પણ લાજરસને પણ મારી નાખવાની મસજત કરી હતી (યોહ. ૧૨ ; ૧૦, ૧૧). જો ઇસુ ખ્રીસ્ત તેના મિત્રોને ત્યાં જાય, તો તેઓ પણ જોખમમાં આવી પડે, અને તેઓને જોખમમાં ઉતારવાની પ્રભુ ઇસુની ઇચ્છા નહોતી.

આ ખીનાઓની હડીકત પણ માત્ર પોતાની રીત પ્રમાણે સંસ્થામાં વર્ણવે છે. સવારે શહેરમાં પ્રાંછા જતી વખતે પ્રભુ ઇસુએ એક અંજીરીને શાપ દીધો, અને ખીજી દિવસની સવારે શિષ્યોએ તે વચન પૂરું થયેલું જોયું (માર્ક ૧૧ ; ૧૨, ૧૩, ૨૦-૨૬). માર્કની સુવાર્તાનો અભ્યાસ કરતી વખતે આ બનાવ પર વિશેષ ધ્યાન દઈશું. અહીં આગળ એટલું જ જોવાનું છે, કે યરૂશાલેમમાં આપણા પ્રભુના રહેવાના ખીજી દિવસની ખીના માત્રી પડતી મૂકે છે, કેમકે તે દિવસે ખાસ જણાવેલી ખીના બની નથી ; કેવળ શાંતિથી મંદિરના આંગણમાં તે બેઠાને શિખવતો હતો.

૧૦. મંદિરના આંગણામાં થએલા વાહવિવાહ

(અધ્ય. ૨૧; ૨૩-૨૨; ૪૬)

(૧) અધિકારનો સવાલ. ૨૧; ૨૩-૩૨

૨૧ પછી મંદિરમાં આવીને તે બોધ કરતો હતો, એટલામાં મુખ્ય યાજ્ઞકોએ તથા લોકોના વડીલોએ તેની પાસે આવીને કહ્યું, કે તું કયા અધિકારથી એ કામો કરે છે? ને એ અધિકાર તને કોણે આપ્યો? ૨૧ ત્યારે ઇસુએ તેઓને ઉત્તર દીધો, કે હું પણ તમને એક સવાલ પૂછીશ, તેના જવાબ જો તમે આપશો તો હું કયા અધિકારથી એ કામો કરું છું, તે હું પણ તમને કહીશ. ૨૧ જે બાપ્તિસ્મા યોહાન કરતો તે ક્યાંથી હતું? આકાશથી કે માણસોથી? ત્યારે તેઓએ માહોમાંહે વિચાર કરીને કહ્યું, જે આપણે કહીએ કે આકાશથી, તો તે આપણને કહેશે, કે ત્યારે તમે તેના પર કેમ વિશ્વાસ કીધો નહિ? ૨૧ અને જે આપણે કહીએ કે માણસોથી, તો લોકોથી આપણે બિહીએ છીએ, કેમકે સહુ યોહાનને પ્રબોધક માને છે. ૨૨ પછી તેઓએ ઇસુને ઉત્તર દીધો, કે અમે નથી જાણતા. તેણે પણ તેઓને કહ્યું, કે હું કયા અધિકારથી એ કામો કરું છું તે હું પણ તમને નથી કહેતો. ૨૨ પણ તમે શું કારણે છો? એક જણને બે દીકરા હતા, ને તેણે પહેલાની પાસે આવીને કહ્યું, કે દીકરા, તું આજ દ્રાક્ષવાડીમાં જઇને કામ કર. ૨૩ ત્યારે તેણે ઉત્તર દીધો, કે હું નથી જવાનો; તોપણ પછીથી તે પસ્તાઇને ગયો. ૨૪ અને બીજાની પાસે આવીને તેણે તેમજ કહ્યું. ત્યારે તેણે ઉત્તર દીધો, સાહેબ, હું જાઉં છું, તોપણ તે ગયો નહિ. ૨૫ તો તે બન્નેમાંથી કોણે આપની ઇચ્છા પ્રમાણે કીધું? તેઓ તેને કહે છે, કે પહેલાએ. ઇસુ તેઓને કહે છે, કે હું તમને ખચીત કહું છું, કે દાણીઓ તથા કસબજો તમારી અગાઉ દેવના રાજ્યમાં જાય છે. ૨૬ કેમકે યોહાન ન્યાયને માર્ગે તમારી પાસે આવ્યો, તોપણ તમે તેના ઉપર વિશ્વાસ નહિ કીધો; પણ દાણીઓએ તથા કસબજોએ તેના પર વિશ્વાસ કીધો; ને એ જોયા પછી પણ તમે પસ્તાવો કીધો નહિ કે તમે તેના પર વિશ્વાસ કરો.

આ પ્રમાણે બીજો દિવસ, એટલે સોમવાર, શાંતિમાં પસાર થયો; પણ તે શાંતિથી પસાર થાય એવી અધિકારીઓની મરજી નહોતી. તેઓ તો આપણા પ્રજાને પકડીને તરતજ તેના પર કામ ચલાવવાની ઇચ્છા રાખતા હતા (લુક ૧૯; ૨૭), પરંતુ આપણા પ્રજાની આબુખાબુ ઉમંગી લોકોનો સમુદાય વિંટળાએલો હોવાને કારણે તે દિવસે તેઓથી કંઈ બની શક્યું નહિ (લુક ૧૯; ૪૩, ૪૮).

કોઇ પણ રીતે તેઓ ઇચ્છુને ફાંદામાં નાખી શકે, અને ભોકામાં ગડગડ થયા વગર તેના સંબંધમાં પોતાની ઇચ્છા પૂરી કરી શકે, એવો રસ્તો તેઓએ શોધ્યો; અને એવો રસ્તો તેઓને જલદી મળી પશુ આવ્યો. તે સમયે યજ્ઞશાભેમમાં બે પક્ષ હતા, એટલે સાદુકીઓ તથા ફરોશીઓ; તેઓ એક બીજાથી વિરુદ્ધ હતા. અધિકારીઓએ એવો રસ્તો શોધ્યો કે આ બે પક્ષવાળા જોડાઈ જાય, અને ઇચ્છુની પાસે જઇ તેને આડાઅવળા પ્રશ્ન પૂછે. તેઓની મતલબ એવી હતી, કે જો પ્રશ્નથી ઇચ્છુ ગુંચવણમાં પડે, તો ભોકાનો વિશ્વાસ તેના પરથી ઉઠી જાય; અથવા જો તેઓના માન્ય કરેલા કોઇ પણ મત વિરુદ્ધ તે કંઇક વચન બોલે, તો કાંતો ફરોશીઓ, જેઓ યહુદીઓના ખાસ સંપ્રદાયના મતો વિષે આસ્થાવાન તથા દેશભક્ત હતા, તેઓ તેના પર પાખંડી મતનું તહોમત મૂકી શકે; કાંતો સાદુકીઓ, જેઓ રૂમી રાજ્ય તરફ વલણ રાખનારા હતા, તેઓ તેના પર રાજદ્રોહનું તહોમત મૂકી શકે. આ તેઓની યુક્તિ ધણીજ ચતુરાઇ બરેલી હતી, ને ધણીજ ચતુરાઇથી તે વાપરવામાં પશુ આવી. ઇચ્છુને બે રીતે સપડાવી શકાય તેમ હતું, છતાં આપણા પ્રજાના જવાબથી તેઓના પ્રયત્ન નિષ્ફળ ગયા, ને ઉલટું ભોકાની રૂચર તેઓને શરમાવવામાં આવ્યા.

આ પ્રમાણે બીજી સવારે એટલે મંગળવારે તે ઉપદેશ કરવા લાગ્યો, ત્યારે સાદુકીઓ તરફથી આવેલા “મુખ્ય યાજકો,” ને ફરોશીઓ તરફથી “ભોકાના વડીલો” આપણા પ્રજા પાસે આવ્યા. ખરૂં જોતાં મુખ્ય યાજક એકજ હતો, ને પ્રાચીન સમયથી માંડીને વંશપરંપરા અમુક કુટુંબને તે હોદ્દો મળતો હતો. ભેલીઓના કાયદાની રૂએ મુખ્ય યાજક આખી જીંદગી યાજકપદ ભોગવતો, અને કોઇથી તેનો હોદ્દો લઇ ભેવાતો નહિ. પરંતુ આ સમયમાં રૂમી અધિકારીને તથા હેરોદના કુટુંબને યોગ્ય લાગે, તેવા માથુસોને મુખ્ય યાજકનો હોદ્દો સોંપવામાં આવતો હતો. રૂમી અધિકારી તથા હેરોદના લાગતાવળગતા પોતાના સ્વાર્થ પ્રમાણેજ નિમણૂક કરતા હતા, અને જેમ જેમ તેઓને કારણ મળતાં જાય તેમ તેમ તે જગા ખાલી કરાવીને વારંવાર નવા માથુસની નિમણૂક કરતા હતા. આ પ્રમાણે કોઇ મુખ્ય યાજકને તેના હોદ્દા પરથી ઉતારી મૂકવામાં આવ્યો હોય, ત્યાર પછી જણાવે તે પોતાના હોદ્દાની અટક ધારણ કરી શકતો હતો.

અહીં આગળ જે મુખ્ય યાજકો આવે છે, તેઓનાં નામ નીચે પ્રમાણે છે:—

- (૧) આનાસ, તે છેક વૃદ્ધ હતો, ને પોતાની ચાલાકીથી દસ વરસ સુધી આ હોદ્દો જળવી શક્યો હતો. પશુ ઇ. સ. ૧૫મી સાલે વાલેરીઅસ ટ્રાટસે તેને પદબદ્ધ કર્યો. ત્યાર પછી
- (૨) ઇરમાએલ, (૩) એલીઆઝાર, (૪) સીમોન મુખ્ય યાજકો થયા હતા; અને આ અરસામાં (૫) આનાસનો જમાઇ કાયાફાસ પ્રમુખ યાજકનો

હેલો ધરાવતો હતો. જે પ્રમુખ યાજ્ઞ હોય તે સાન્હેદ્રિમ સભાને પ્રમુખ બુદ્ધિતા; તેથી આ વખતે કાયાદાસ સાન્હેદ્રિમ સભાને પ્રમુખ હતો. તેઓની સાથે જે વડીલો આવ્યા, તેઓ તે સભાના ફરોશીપંથી સભાસદો હતા. તેઓમાંના કેટલાક નિયમના ખાસ પદવીદાન પડિતો હતા ( સરખાવો માર્ક ૧૧; ૨૭. લુક ૨૦; ૧).

આપણા પ્રભુને રાજ્યપદની દીક્ષા મળી નહોતી, તેથી તેઓની માન્યતા પ્રમાણે તેને ઉપદેશ કરવાનો અધિકાર નહેતો, આટલે અભિમાનથી તેઓએ પાસે આવીને ઇસુને પૂછ્યું, કે “તું કયા અધિકારથી એ કામો કરે છે? ને એ અધિકાર તને કોણે આપ્યો?” મંદિરનો વહિવટ કરવાનું કામ યાજ્ઞકોનું હતું, ને લોકોને શિખવવાનું કામ શાસ્ત્રીઓનું હતું. તેથી જે કોઈ મંદિરની પવિત્ર જગ્યામાં આવીને ઉપદેશ કરે, તો તેના અધિકાર સંબંધી તપાસ કરવાનો તેઓને હક હતો. તેઓની આશ્ના એવી હતી, કે ઇસુએ પોતાના અચાવમાં જેવી દલીલ પહેલાં કરી હતી (યોહ. ૧૦; ૨૪-૩૧) તેવી દલીલ આ વખતે પણ તે કરશે, જેને લીધે તેના પર દુર્ભાવણનું તહોમત મૂકી શકારો.

પરંતુ પ્રભુ ઇસુ તેઓનો ધરાદો જાણી ગયો હતો, તેથી વાદવિવાદમાં નહિ ઉતરતાં તે તેઓને સામે પ્રશ્ન પૂછે છે, કે “જે બાપ્તિસ્મા યોજાન કરતો તે ક્યાંથી હતું, આકાશથી કે માણસોથી?” આ પ્રશ્નથી તેઓ તરત ગુંચવણમાં પડ્યા, ને નિરૂત્તર રહ્યા. ફરી ઇસુ તેઓને કહે છે, કે “મને જવાબ આપો” (માર્ક ૧૧; ૩૦). તેથી તેઓએ માહોમાંડે મિચ્છાર કર્યો. યોહાનની સેવા ઇશ્વર તરફથી છે એવું જે તેઓ કયુધ કરે, તો પોતાને હાથે તેઓ દોષિત કરે; તેમજ તે ઇશ્વર તરફથી નથી એવું તેઓ કહે, તો લોકોને ખોટું લાગે (સરખાવો ૧૪; ૫). લોકોને ખોટું લગાડી ઉશ્કેરવાની હિમ્મત તેઓની ચાલતી નહોતી. એવડે શરમસહિત તેઓને કયુધ કરવું પડ્યું, કે “અમે જાણતા નથી.” આ પ્રમાણે ચર્યાલેખના યાની શાસ્ત્રીઓએ ઉધાડી રીતે પોતાની અજ્ઞાનતા પ્રગટ કરી તે તેઓને આટલું શરમભરેલું હતું તે સાંભળનાર સમુદાયના લાભાર્થે પ્રભુ ઇસુએ એક દૃષ્ટાંત આપીને કહી જણાવ્યું: એક માણસને બે દીકરા હતા. તેઓમાંના પહેલાને તે કહે છે, કે “દીકરા, તું આજ દ્રાક્ષવાડીમાં જઈને કામ કર.” તે દીકરાએ અવિવેકથી પ્રથમ તો તા ખાડી, પણ પાછળથી તે પરવાનગે ગયો; એટલામાં બાપે પોતાના બીજા દીકરાને પણ એમજ કહ્યું, ત્યારે પોતાના બાપ કરતાં તે કેટલો આચારિત છે, એ દેખાડવા તેણે હાજીડા કરીને કહ્યું, કે “સાહેબ, હું જઈ છું,” તો પણ તે ગયો નહિ. પછી ઇસુએ પોતાના સામાવાળીઓને પૂછ્યું, કે “તો તે બન્નેમાંથી કોણે બાપની ઇચ્છા પ્રમાણે કીધું?” તેઓએ અચકાતાં જવાબ વાલ્યો, કે “પહેલાએ.”

આ દૃષ્ટાંતમાંનો “એક જથ્થો” તે ઇશ્વરપિતા છે, અને જે છોકરાઓ કહ્યું, કે “સાહેબ, હું જાઉં છું, પણ ગયો નહિ,” તે મુખ્ય યાજ્ઞકો તથા શાસ્ત્રીઓ છે. વળી જે છોકરાઓ કહ્યું, કે “હું નથી જવાનો, પરંતુ પાછળથી પસ્તાઈને ગયો,” તે તો “જે દાણીઓ તથા કસમેણો” યોહાન પર વિશ્વાસ કરીને તેનાથી ખામિસ્મા પામ્યાં હતાં, તેઓ છે. જેઓ પોતાને પાપી જાણે છે, તેઓનેજ પસ્તાવામાં લાવવા વધારે સહેલ પડે છે. દરેક જમાનામાં ખ્રીસ્તી મંડળીમાં આ બંને વર્ગનાં માણસો માલમ પડે છે.

યોહાને લોકોની પાસે હૃદયનું ન્યાયીકરણ માગ્યું હતું, પણ ફરોશીઓએ તેનો સમાચાર ગણકાર્યો નહોતો, પરંતુ દાણીઓ તથા કસમેણોએ તેનું સાંભળ્યું, અને સાંભળીને તેના પર વિશ્વાસ કર્યો; તેમ છતાં તેઓને દાખલો જોઈને પણ ફરોશીઓએ પાછળથી પસ્તાવો કર્યો નહોતો તેને ક્ષિપ્રે ઇશ્વરની દૃષ્ટિમાં દાણીઓ તથા કસમેણો કરતાં પણ ફરોશીઓ હલકા ગણાય.

(૨) દુષ્ટ ખેડુતોનું દૃષ્ટાંત. ૨૧; ૩૩-૪૬

<sup>૨૩</sup> એક ખીજું દૃષ્ટાંત સાંભળો. એક ધરધણી હોતો. જેણે દ્રાક્ષવાડી રોપી, ને તેની આસપાસ વાડ કીધી, ને તેમાં દ્રાક્ષકુંડ ખોદો, ને ઘુરૂજ બનાવ્યો, ને ખેડુતોને તે ઇંજરે આપી, ને પરદેશ ગયો. <sup>૨૪</sup> અને ફળની ઋતુ પાસે આવી ત્યારે તેણે ફળ લેવા સારૂ પોતાના ચાકરોને તે ખેડુતોની પાસે મોકલ્યા. <sup>૨૫</sup> ત્યારે ખેડુતોએ તેના ચાકરોને પકડીને એકને માર્યો, ને બીજાને મારી નાખ્યો, ને ત્રીજાને પત્થરે માર્યો. <sup>૨૬</sup> વળી તેણે પહેલા કરતાં બીજા વધારે ચાકરોને મોકલ્યા. પણ તેઓએ તેઓને તેમજ કીધું. <sup>૨૭</sup> પણ પાછળથી તેણે પોતાના દીકરાને તેઓની પાસે મોકલીને કહ્યું, કે તેઓ મારા દીકરાની અદબ રાખશે. <sup>૨૮</sup> પણ ખેડુતોએ દીકરાને જોઈને માહોમાંહે કહ્યું, કે એ તો વારસ છે, ચાલો, આપણે એને મારી નાખીએ, ને એનો વારસો લઇ લઇએ. <sup>૨૯</sup> ત્યારે તેઓએ તેને પકડ્યો, ને દ્રાક્ષવાડીમાંથી બહાર કાઢીને તેને મારી નાખ્યો. <sup>૩૦</sup> એ માટે જ્યારે દ્રાક્ષવાડીના ધણી આવશે ત્યારે એ ખેડુતોને તે શું કરશે? <sup>૩૧</sup> તેઓ તેને કહે છે, કે તે દુષ્ટોનો તે પૂરે નાશ કરશે; ને એવા બીજા ખેડુતો કે જેઓ ઋતુએ તેને ફળ પહોંચાડે, તેઓને દ્રાક્ષવાડી તે ઇંજરે આપશે. <sup>૩૨</sup> ધમ્મ તેઓને કહે છે, કે

જે પત્થરનો નકાર ધર બાંધનારાઓએ કીધો,

તેજ ખુણાનો મુખ્ય પત્થર થયો :

એ પ્રભુથી બન્યું; ને આપણી નજરમાં આશ્ચર્યકારક છે,

એ શું તમે શાસ્ત્રમાં કદી નથી વાંચ્યું? <sup>૪૩</sup> એ માટે હું તમને કહું છું, કે કેવળુ રાજ્ય તમારી પાસેથી લઇ લેવાશે, ને જે પ્રજા તેનાં ફળ આપશે, તેઓને આપાશે. <sup>૪૪</sup> અને આ પત્થર પર જે કોઇ પડશે, તેના દુકડેદુકડા થઇ જશે, પણ જેના પર તે પડશે, તેનો છુકો તે કરી નાખશે. <sup>૪૫</sup> અને મુખ્ય યાજકો તથા ફરોશીઓ તેનાં દૃષ્ટાંતો સાંભળીને સમજ્યા કે તે અમારા સંબંધી બોલે છે. <sup>૪૬</sup> અને તેઓએ તેને પકડવાની કોશિશ કીધી, પણ લોકોથી તેઓ બીધા, કેમકે લોકો તેને પ્રબોધક માનતા હતા.

ફરોશીઓ સંબંધી આ પ્રમાણે પોતાનો કડક અભિપ્રાય દર્શાવીને આપણો પ્રભુ ફરીથી આ વાતચિતમાં રસ લેનારા સમુદાયને સંબોધે છે (લુક ૨૦; ૧). તેના શત્રુઓ સમુદાયથી ઘેરાએલા હતા, જેથી તેઓ વિદાય થઇ શક્યા નહિ વળી ત્યાર પછી જે બોધ પ્રભુ ઇસુ આપે છે, તે ખરેખર તેઓને વાસ્તે લાભકારક હતા; કેમકે આ બોધમાં સખત ચેતવણી આપીને ઇસુ ખ્રીસ્ત અણુપસ્તાવિક યજ્ઞશક્તિને આતુરતાસહિત સંબોધે છે. દુષ્ટ ખેડુનોના દૃષ્ટાંતમાં રહેલો બોધ એ છે, કે આપણને જે કંઇ કામ સોંપાએલું હોય તેમાં ઉદ્યોગી ને વિશ્વાસુ મુલક ન પડીએ, તો આપણને પોતાને ખોટ જાણ છે; પરિણામે તે કામ આપણા હાથમાંથી લઇલેવામાં આવશે અને આપણા કરતાં લાયક માણસોના હાથમાં સોંપવામાં આવશે.

ઇસુના શ્રોતાઓ આ સત્ય સાંભળે અને ગ્રહણ કરે એવી ખાસ અગત્ય હતી, કેમકે તેઓ ઇશ્વરથી પસંદ કરાએલા લોકો હતા; તેમ છતાં પણ આ જમાનામાં તેઓને પસંદ કરવાનો પોતાના ઇશ્વરનો ઇરાદો તેઓ વિસરી ગયા હતા. તેઓની પોતાનીજ ખાતર યહોવાહે તેઓને પસંદ કર્યા હતા એમ નહિ, પણ તેઓમાં પૃથ્વી પરની સધળી પ્રજાઓ આશીર્વાદિત થાય, તેને માટે તેણે તેઓને પસંદ કર્યા હતા. ઇશ્વરે પોતાની કૃપા તેઓને પ્રગટ કરી હતી, તેનું કારણ એ હતું કે તે વિષે તેઓ ખીજાઓને માહિતગાર કરે. પરંતુ તેઓના મનમાં એવો વહેમ બરાબ ગયો હતો, કે યહોવાહનો પ્રેમ એકલા અમારા પર છે; અને અમારા સિવાય દુનિયાના ખીજા સર્વ લોકો ઇશ્વરની આગળ અશુદ્ધ છે. વળી યહોવાહની કૃપા કેવળ પોતાને વારને છે, એમ ધારીને તેઓએ તેનો ગેરઉપયોગ કર્યો હતો. તેઓની માન્યતા એવી હતી, કે અમે યહોવાહના ખાસ પસંદ કરેલા લોકો છીએ, તેથી અમે ગમે તેવી રીતે વર્તીએ તોપણ ઇબ્રાહીમની સાથે તથા તેની પછીના તેનાં સંતાન સાથે યહોવાહે જે કરાર કર્યો હતો, તેથી તે બંધાએલો રહેશે.

પરંતુ યહુદીઓના પૂર્વજો સાથે યહોવાહે જે કરાર કર્યો હતો તે બીનશરતે કરેલો નહોતો; અને આ પ્રમાણે તેનો ગેરઉપયોગ કરવાથી વચનમાં આપેલા આશીર્વાદ ઉપરથી તેઓનો હક ઉઠી ગયો હતો. તેથી હાલમાં તેઓ વહેલા

પરતાવો ન કરે, તો યહોવાહ તેઓને તજી દે, ને પોતાને સાથે જગવને મેળવી લેવા માટે તિરસ્કાર પામેલા વિદેશીઓને સાધન તરીકે વાપરે, એ કેવળ ધટારત છે.

આ ગંભીર સત્ય આપણો પ્રભુ હવે પ્રગટ કરે છે. એક ધરધણીએ પોતાની જમીનમાં એક દ્રાક્ષવાડી યનાવી હતી. દ્રાક્ષવાડીને માટે જે જે અગત્યનાં સાધનો જોઈએ તે તેણે પૂરાં પાડ્યાં હતાં. ચોતરફ તેણે વાડ યનાવી હતી, એ માટે કે જંગલી પશુઓ આવીને તેમાં નુકસાન ન કરે (ગીત. ૮૦; ૧૨, ૧૩). વળી તેમાં તેણે એક દ્રાક્ષકુંડ જોડ્યો હતો. એ ઉપરાંત તેણે એક યુરુજ પશુ બાંધ્યો હતો, જેમાં રાતદિવસ ચોકીદાર રહેતો, અને લૂટારાઓની ખજર રાખતો.

કંઈ કામને અંગે તેને દેશાવર જવાની જરૂર પડી, તેથી તેણે પોતાની દ્રાક્ષવાડી ખેડુનેને મળરે આપી; અને તેઓની સાથે એવી પરઠણ કરી, કે ફસલના વખતમાં ઉપજનો અમુક ભાગ તમારે મને આપવો.

કાપણીને પ્રસંગે પોતાનો ભાગ માગવા તેણે પોતાના માણસોને મોકલ્યા, પરંતુ ખેડુતો ખરાબ માણસો હતા. ધરધણીની ગેરહાજરીનો લાભ લઈ ખોટી હિમ્મત ચલાવીને તેઓએ ઠરાવેલો ભાગ આપવાની ના પાડી એટલુંજ નહિ, પણ ધરધણી તરફથી આવેલા માણસોને તેઓએ હેરાન કર્યાં: એકને માર્યો, બીજાને મારી નાખ્યો, અને ત્રીજાને પત્થરે માર્યો. ધરધણીએ આ વાત સાંભળી ત્યારે તેણે સખત પગલાં નહિ ભર્યાં, પરંતુ ઉદ્વેગથી ને સહનશીળતાથી તે તેઓની સાથે વર્ત્યો. તેણે બીજા માણસોને તેઓની પાસે મોકલ્યા. તેઓને પણ તેઓએ એમજ કર્યું. હજી પણ ધરધણી તેઓની સાથે સખ્તાઈથી વર્તવા પ્રયત્ન નથી, તેથી તેણે તેઓ પાસે પોતાના વહાલા દીકરાને મોકલ્યો (માર્ક ૧૨; ૬), એવું ધારીને કે “તેઓ મારા દીકરાની અદમ રાખશે.” પરંતુ આ પ્રસંગે પણ ધરધણીનો દયાળુ ધરાદો નિષ્ફળ ગયો, કેમકે “ખેડુતોએ દીકરાને જોઈને માહોમાંહે કહ્યું, કે એ તો વારસ છે, ચાલો, આપણે એને મારી નાખીએ, ને એનો વારસો લઈ લઈએ.”

યહોવાહ તથા તેના સેવકો પ્રત્યે પહેલેથી માંડીને અત્યાર સુધી યહુદીઓ કેવી રીતે વર્તતા આવ્યા હતા, તેના આખા ઇતિહાસનું વર્ણન આ દૃષ્ટાંતમાં કરવામાં આવેલું છે. યહુદીઓની પાસે યહોવાહે પોતાના એકલચીઓને એક પછી એક મોકલ્યા હતા, અને જેમ જેમ એક પછી એક એકલચીનો તેઓએ નકાર કર્યો, તેમ તેમ તે બીજાઓને મોકલતો રહ્યો; છતાં તેઓએ પરતાવો કર્યો નહોતો. “પ્રબોધકોમાંના કોને તમારા પૂર્વજોએ સતાવ્યો નહોતો?” (પ્રે. ફ. ૭; ૫૨). આ ચાલુ સમયમાં યહોવાહ તેઓની આગળ પોતાની છેલ્લી અરજ કરે છે. તેણે તેઓની પાસે પોતાના વહાલા તથા એકાદીજનિત પુત્રને મોકલ્યો હતો. પરંતુ તે ગણતો હતો કે તેઓના પૂર્વજો પ્રાચીન પ્રબોધકો સાથે જેવી રીતે વર્ત્યા હતા, તે કરતાં વધારે કુર રીતે

તેઓ મારા દીકરા સાથે વર્તશે : તેને દ્રાક્ષવાડીમાંથી બહાર કાઢીને મારી નાખશે, તે દરવાજા બહાર મરણ સહેશે (હેબ. ૧૩; ૧૨, ૧૩), ને ગણગણાની ટેકરી પર યુદ્ધગારની પેઠે તેને મારી નાખવામાં આવશે (સરખાવો લેવી. ૨૪; ૧૪. ગણ. ૧૫; ૩૫), અને આ તેઓના છેલ્લા દુષ્ટ કાર્યમાં ઇસ્ત્રાએલના અવિશ્વાસ તથા અપરાધનું માપ ભરાઇ રહેશે, અને તેની શિક્ષા બયંકર થશે (૨૩; ૩૭, ૩૮).

ઇસુએ વાત કરતાં કરતાં થોભીને તેઓને પૂછ્યું, કે “દ્રાક્ષવાડીનો ધણી આવશે, ત્યારે એ ખેડુતોને તે શું કરશે?” આ વાત પોતાને લાગુ પડે છે, એમ તેઓ ન સમજ્યા, તેથી તેઓ જવાબ આપે છે, કે “તે દુષ્ટોનો તે પૂરો નાશ કરશે, ને એવા બીજા ખેડુનો કે જેઓ ઋતુએ તેને ફળ પહોંચાડે તેઓને દ્રાક્ષવાડી તે ઇબ્રે આપશે.” આ પ્રમાણે અજાણતાં તેઓ પોતેજ પોતાને અપરાધી ઠરાવે છે, અને જે આશીર્વાદો તેઓએ તરછોડી દીધા હતા, તેમાં તિરસ્કાર પામેલા વિદેશીઓને પ્રવેશ કરાવવાનો યહોવાહનો જે ઇરાદો હતો, તેને તેઓ વાળખી ને ન્યાયી ઠરાવે છે. આ વાત પોતાનેજ લાગુ પડે છે એવું સમુદાય સમજી શક્યો નહિ, પરંતુ અધિકારીઓ સમજી ગયા; તેથી તેઓએ કહ્યું, કે “એવું ન થાઓ” (લુક ૨૦; ૧૬). ત્યારે તેઓ તરફ જોઇને તે પૂછે છે, કે “શું તમે શાસ્ત્રમાં કદી નથી વાંચ્યું?” પછી એ દિવસ ઉપર આખા શહેરમાં જે ગીતનો સૂર સંભળાતો હતો, તેમાંની એક કડી તે તેઓને યાદ દેવાડાવે છે (ગીત. ૧૧૮; ૨૨).

બંદીવાસમાંથી આવ્યા પછી યહુદીઓ સિયોન પહાડ પર પોતાના પુનઃસ્થાપિત મંદિરમાં પ્રવેશ કરવાને જતા હતા, તે પ્રસંગે તેઓ જે જયજયકારનું ગીત ગાતા હતા, તેજ આ ગીત છે.

બનતાં સુધી જે જગા પર સુલેમાનનું મંદિર બાંધેલું હતું, તેજ જગા પર અને તેના ખંડેરનો માલ પથ્થુ વાપરીને તે મંદિર ફરીથી બાંધવાનો તેઓએ વિચાર કર્યો. એટલામાં જુના દરવાજાનો એતરંગ બાંગેલી સ્થિતિમાં મળી આવ્યો. બાંધનારાઓ એ એતરંગનો ઉપયોગ કરવાની ના પાડતા હતા, તો પથ્થુ તેની સાથે સંબંધ ધરાવનારા ધાર્મિક વિચારોને અંગે તેને ફરી નવા બાંધકામમાં વાપરવામાં આવ્યો. આ વાત પરથી પાછળના જમાનામાં યહુદીઓ જુદો જુદો બોધ લેતા હતા, અને એજ વાતમાં પ્રજા ઇસુ તિરસ્કાર પામેલા વિદેશીઓ પ્રત્યે યહોવાહની કૃપાનું ચિહ્ન જુએ છે. આ દૃષ્ટાંત પરથી એ વાતો શીખવાની મળે છે :—

૧. ઇસુ પોતાનું ઐશ્વર્ય મહત્વ પ્રગટ કરે છે. તે છેલ્લામાં છેલ્લો અગર મોટામાં મોટો પ્રબોધક છે એટલુંજ નહિ, પણ પ્રબોધકો કરતાં તે ચઢિયાતો છે, એવું તે શિખવે છે. પ્રબોધકો તો ચાકર અગર યુદ્ધાત્મો હતા, પણ તે તો એકાગ્રીજનિત દીકરો (એટલે વારસ) હતા (હેબ. ૧; ૧, ૨; ૩; ૬).



૨. તેમાં ધશ્વરની સહનરીળતા તથા માણસજાતને મેળવી લેવાની તેની અભિલાષા તેમજ તેઓને તજી દેવાની તેની નાખુશી વર્ણવાય છે.

ધશ્વર પ્રત્યે માણસોની વર્તણૂક કેવી છે, તે આ ખેડુનોની વર્તણૂક પરથી સમજાય છે. ધશ્વર પ્રત્યે માણસોના અનુપકારીપણા જેવું બીજું કોઈ અનુપકારી-પણું નથી, તેમ માણસ પ્રત્યે ધશ્વરની ધૈર્યતા જેવી અન્ય કોઈ ધૈર્યતા પણ નથી (પશ. ૫૫ ; ૮, ૯).

(૩) લગ્નજમણનું દૃષ્ટાંત. ૨૨ ; ૧-૧૪

¹ અને ઇસુએ ફરીથી તેઓને દૃષ્ટાંતમાં ઉત્તર દીધો, કે ² આકા-શનું રાજ્ય એક રાજના જેવું છે, જેણે પોતાના દીકરાના લગ્નનું જમણ કીધું. ³ અને લગ્નમાં નહોતરેલાઓને તેડવા સાડ તેણે પોતાના ચાકરોને મોકલ્યા, પણ તેઓએ આવવા ચાહ્યું નહિ. ⁴ ફરી તેણે બીજા ચાકરોને મોકલીને કહ્યું, કે નહોતરેલાઓને કહો, જુઓ, મેં મારું જમણ તૈયાર કીધું છે; મારા બળદ તથા પુષ્ટ જનાવરો કાપ્યાં છે, ને સઘળાં વાનાં તૈયાર છે; લગ્નમાં આવો. ⁵ પણ તેઓએ એ ગણકાયું નહિ; ને તેઓ પોતપોતાને માર્ગે ચાલ્યા ગયા, કોઈ તેના ખેતરમાં, ને કોઈ તેના વેપાર પર ગયો; ⁶ અને બાકીનાઓએ તેના ચાકરોને પકડ્યા, ને તેમનું અપમાન કરીને તેઓને મારી નાખ્યા. ⁷ એથી રાજ ગુસ્સે થયો, ને તેણે પોતાનું લશ્કર મોકલીને તે ખુનીઓના નાશ કીધો, ને તેઓનું નગર બાળી નાખ્યું. ⁸ પછી તે પોતાના ચાકરોને કહે છે, કે લગ્નનું જમણ તૈયાર છે ખરું, પણ નહોતરેલા યોગ્ય ન હતા. ⁹ એ મારે તમે રસ્તાઓનાં નાકાં પર જાઓ, ને જેટલા તમને મળે તેટલાને લગ્નમાં બોલાવો. ¹⁰ અને તે ચાકરોએ બહાર રસ્તાઓમાં જઈને બલાબુંડા જેટલા તેઓને મળ્યા તે સર્વને એકઠા કીધા, એટલે મેમાનોથી લગ્નની ભરતી થઈ. ¹¹ અને મેમાનોને જોવા સાડ રાજ માંહે આવ્યો, ત્યારે તેણે ત્યાં લગ્નનો પોશાક પહેર્યા વગરના એક જણને દીઠો. ¹² ત્યારે તે તેને કહે છે, કે ઓ મિત્ર, તું લગ્નનો પોશાક પહેર્યા વિના અહીં કેમ આવ્યો? ને તે અણબોલ્યો રહ્યો. ¹³ ત્યારે રાજએ ચાકરોને કહ્યું, કે એના હાથપગ બાંધીને એને બહારના અંધકારમાં ફેંકી દો; ત્યાં રડવું ને દાંત પીસવું થશે. ¹⁴ કેમકે તેડેલા ધણા, પણ પસંદ કરેલા થોડા છે.

આ દૃષ્ટાંતમાં આપણો પ્રભુ આગળના દૃષ્ટાંતમાંનું શિક્ષણ ફરી આપે છે, અને છેવટના ન્યાયકરણ સાથે તેનો કેવો સંબંધ છે તે બતાવે છે. તેમાં ચાર વાત

મળે છે: (૧) ઇસુનું દેવી પુત્રપાત્રું, (૨) યહુદીઓનો નકાર, (૩) યહૂશાસેમનો થનાર નાશ, (૪) વિદેશીઓનું તેડું અને સમાપ્તિમાં વિદેશીઓમાંથી જેઓ ખ્રીસ્તી થાય તેઓને માટે ચેતવણી, એટલે કે પશ્ચાત્તાપ તથા નિર્ભળ જીવનના પોષાક વિના આકાશના રાજ્યમાં તેઓ પ્રવેશ કરી ન શકે.

આ પ્રમાણે અણુપસ્તાવિક યહૂશાસેમને મેળવી લેવા માટે આપણો પ્રભુ ચેતવણી અને કામળ વિનંતી, એ બન્નેનો ઉપયોગ કરે છે; અને સાધારણ લોકો સમજી શકે એવી ઉપમાદ્વારા તે બોલે છે. દુષ્ટ ખેડુતોનું દૃષ્ટાંત આપ્યા પછી પહેલાં આપેલા (લુક ૧૪; ૧૬-૨૪) મોટા જમણુના દૃષ્ટાંતમાં વધારો કરીને તે તેઓની આગળ તેજ દૃષ્ટાંત ફરીથી નવા રૂપમાં કહે છે. યહુદી શિક્ષકો આકાશના રાજ્યના સુખને એક ‘આનંદી મિજબાની’ની ઉપમા આપતા હતાં. ઇસુએ પણ એજ ઉપમાનો ઉપયોગ અનેકવાર કર્યો હતો (૮; ૧૧, ૧૨. લુક ૧૪; ૧૫-૨૪).

અહીં આગળ જે જમણુની વાત છે તે સાધારણ જમણુ નથી, પણ લમ્પજમણુ છે. પ્રભુની કન્યા તે મંડળી છે, જેને તેણે મોટી ખંડણીથી મેળવી છે.

“સ્વરેથી કન્યા લેવા તે આવ્યો નીચે જાય,  
ને તેને જીવન દેવા, પોતાનો આપ્યો પ્રાણ,” (કાન્યાપ્રાણ)

હાલ તેને માટે જગા તૈયાર કરવા તે આગળ ગયો છે (યોહ. ૧૪; ૨). એક દિવસ તે પાછો આવશે ને પોતાની કન્યાને તે ત્યાં લઇ જશે, તે વખતે ધણી આનંદ તથા હર્ષ સહિત હલવાનનું લમ્પ ઉજવાશે: “હલવાનના લમ્પજમણુમાં જેઓ તેડાએલા છે, તેઓને ધન્ય છે” (પ્રક. ૧૯; ૭, ૯).

મિજબાની આપ્યા પહેલાં કંકાત્રી મોકત્રવી, ને વખત આવે ત્યારે ચાકરને મોકલીને નહોતરેલાઓને કહેવડાવવું, કે “સધળાં વાનાં તૈયાર છે, લમ્પમાં આવો,” એવો પૂર્વનો રિવાજ છે. એ પ્રમાણે કંકાત્રી મોકલવામાં આવી, પરંતુ કંકાત્રીનો સ્વીકાર પહેલાં કાઠએ કર્યો હોય, અને તેને તેડવા માણસ આવે ત્યારે તે ન જાય, તો એ કેટલું અવિવેકી કામ કહેવાય? દૃષ્ટાંતમાંના મેમાનોએ એમજ કર્યું, તો પણ રાજાએ એક પછી એક ખીજ માણસને તેઓને તેડવા સાડ મોકલ્યા, છતાં તેઓ આવ્યા નહિ, “પણ પોતાને માર્ગે ચાલ્યા ગયા: કાઠ તેના ખેતરમાં, તો કાઠ તેના વેપાર પર ચાલ્યો ગયો, અને ખાકીનાઓએ તેના ચાકરને પકડ્યા, ને તેમનું અપમાન કરીને તેઓને મારી નાખ્યા; એથી રાજા ગુસ્સે થયો, ને તેણે પોતાનું લશ્કર મોકલીને તે ખૂનીઓનો નાશ કર્યો, ને તેઓનું નગર બાળી નાખ્યું.”

યહોવાહે “પોતાના ચાકરોને” ઝેટલે મુસા તથા પ્રમોધકાને ને ખાસ કરીને થોહાન આમિરમા કરનારને તેઓની પાસે મોકલ્યા હતા, પરંતુ આકાશી આમંત્રણને તેઓએ ગણ્યકાર્યું નહોતું, તેમ છતાં પણ “ફરી તેણે બીજા ચાકરોને,” ઝેટલે પ્રેરિતોને, મોકલ્યા. પ્રજ્ઞના મોટા ભાગે “પ્રેરિતોની વાત ગણ્યકારી નહિ,” અને “બાકીનાઓએ” ઝેટલે મુખ્ય યાજ્ઞકો, શાસ્ત્રીઓ તથા ફરેશીઓએ, એથી વિશેષ કથું: પ્રેરિતોમાંના કેટલાકનું તેઓએ અપમાન કર્યું, કેટલાકને સતાવ્યા, બંદીખાનામાં નાખ્યા, અને કેટલાકને પત્થરે મારીને મારી નાખ્યા (પ્રે કૃ. ૫; ૪૦: ૭; ૫૮: ૧૨; ૨: ૧૪; ૫, ઇત્યાદિ). પરિણામે યહોવાહે પોતાની ફેાજ ઝેટલે રૂમી સૈન્ય મોકલ્યું, ને ઇ. સ. ૭૦ની સાલે તેઓએ આવીને શહેરને ઘેરા લાલ્યો, ને આ ખૂનીઓને મારી નાખ્યા, ને યરૂસાલેમ બાળી નાખ્યું ત્યારે આ વચન સંપૂર્ણ રીતે પૂર્ણ થયું.

આ પ્રમાણે ઇસ્રાએલને તજ દેવામાં આવનાર છે એવું ઉપરોક્ત દૃષ્ટાંત પરથી સિખવવામાં આવે છે, પણ હજી ઇશ્વરના ઇરાદાઓ પૂરા થયા નથી. લગ્નજમણનો ઝોરડો મેમાન વિનાનો રહે એવી રાજની મરજી નહોતી, તેથી તેણે પોતાના ચાકરોને રસ્તાઓનાં નાકાં પર મોકલ્યા, ને કહ્યું, કે “જેટલા તમને મળે તેટલાને લગ્નમાં મોકલાવો.” આથી “ચાકરોએ જહાર રસ્તાઓમાં જઇને બકાલુંડા જેટલા તેઓને મળ્યા તે સર્વને એકઠા કરીધા, ઝેટલે મેમાનોથી લગ્નની ભરતી થઇ.”

સુવાતોનો સમાચાર “બકાલુંડા” બધાને પહોંચાડવાનો છે. થીઓફિલેક્ટ લખે છે, કે “લગ્નજમણમાં પ્રથમ તો તપાસ કર્યા વિના બધાને પ્રવેશ મળે છે, કેમકે આપણે ‘બકા તથા લુંડા’ સર્વે કૃપાથીજ તેડું પામ્યા છીએ. પરંતુ તેમાં જેઓ પ્રવેશ કરે, તેઓના પાછલા જીવનની તપાસ થયા વગર રહેશે નહિ. પ્રવેશ કર્યા પછી જેઓ મેલાં વસ્ત્ર ધારણ કરેલા માન્ય પડશે, તેઓની તપાસ રાજ બહુજ ચોકસાઇથી કરશે; તેથી આપણે ધુજીએ અને ગંભીરતાથી વિચાર કરીએ, કે માણસ શુદ્ધ જીવન ન ગાળે, તો એકલા વિશ્વાસથી તેનું વળે એમ નથી; કેમકે એવાને તો લગ્નજમણમાંથી કાઢી મૂકવામાં આવશે.

રસ્તાઓનાં નાકાં પરથી તેડાએલા તે વિદેશીઓ. પોતાને પ્રાપ્ત થએલા આશીર્વાદો તથા હકોનો તેઓ ગેરઉપયોગ ન કરે, માટે દૃષ્ટાંતના છેલ્લા ભાગમાં તેઓને ચેતવણી આપવામાં આવે છે. “મેમાનોને જેવા સાડે રાજ માંડે આવ્યો ત્યારે તેણે ત્યાં લગ્નનો પોષાક પહેર્યા વગરના એક જણને દોઢો.” આવી સ્થિતિમાં કોઇ લગ્નજમણમાં આવે તો એથી રાજનું અપમાન થાય, કેમકે મેમાનોનો આવકાર કરવા તથા તેઓના પગ ધોવા સાડે ખાસ માણસો રાખવામાં આવતાં હતાં એટલુંજ નહિ, પણ તે સમયે ચાલતા રિવાજ પ્રમાણે દરેક મેમા-

નને રાજના અર્થથી એક લક્ષ્યપોષક આપવામાં આવતો હતો; માટે આ માણસ મરીમ સ્થિતિનો હતો. તેથી તે પોતાના ખર્ચે લક્ષ્યનો પોષક શી રીતે રાખી શકે, એવો સવાલજ નહોતો. પણ ધરાદાપૂર્વક તેણે તૈયાર કરેલા લક્ષ્યના પોષકનો સ્વીકાર ન કર્યો, તેથી તેને બહાર કાઢી મૂકવામાં આવ્યો. તિરસ્કાર પામેલા વિદેશીઓને જે મોટી કૃપા બક્ષવામાં આવે છે તેને તેઓ હલકી ન ગણે, માટે આ ઉપરથી તેઓને ચેતવણી આપવામાં આવે છે. એજ પ્રમાણે પાઉલ પ્રેરિત વિદેશીઓમાંથી થએલા ખ્રીસ્તીઓને ‘કલમરૂપે મેળવાએલી ડાળી’ની ઉપમા આપે છે, ને તેઓને એવી ચેતવણી આપે છે, કે જો તમે નાલાયક ઠરશો તો અસલ ડાળીઓના નાશમાં તમે પણ ભાગીદાર થશો (રૂમી. ૧૧; ૧૭-૨૪). અણુપસ્તાવિક યહુદીઓને તથા દેવામાં આવ્યા પછી તેઓની જગાએ જે વિદેશીઓને સ્વીકારવામાં આવે તેઓ જગતની મલીનતા સાથે લઇને આવે, તો તેથી આકાશના રાજ્યને કંઇ ફાયદો નહોતો. એ પરથી એવું શિખવવામાં આવે છે, કે જોકે લક્ષ્યમણમાં હલકામાં હલકા પાપીઓને તેડવામાં આવે છે ખરા, તોપણ તે જમણમાં બેઠા પહેલાં તેઓને શુદ્ધ કરવાની અને લાયક પોષાક પહેરાવવાની જરૂર છે. જે તારનાર કંકાત્રી આપે છે તેજ બધાંને શુદ્ધ કરી શકે છે, અને જે કાંઇ તેનો સ્વીકાર કરે, તે સર્વને શોભતો આત્મિક પોષાક પહેરાવવાને પણ તે તત્પર રહે છે.

વળી આટલા બધા મેમાનોમાં આ પ્રસંગે માત્ર એકજ એવો મેમાન માલમ પડ્યો, એ જણવા જેવી હકીકત પરથી ઇસુની કૃપા સૂચવાય છે. ઇશ્વર સધળાને તેડું આપે છે, પરંતુ તેનો સ્વીકાર કરવો અગર ન કરવો તે તો માણસની સ્વતંત્ર ઇચ્છા પર આધાર રાખે છે; એમાં માણસની પોતાની જોખમદારી સૂચવવામાં આવે છે (૧૮; ૭).

કલમ ૧૪માં જે વાત છે, તે તો યહુદીઓમાં ચાલતી આવેલી એક કહેવત હતી. જે અર્થે યહુદીઓ પોતે આ શબ્દો વાપરતા હતા, તેથી કંઇક જુદા અર્થે આપણા પ્રભુએ તે શબ્દો વાપર્યા હોય, એમ માનવાનું કંઇ કારણ નથી. આ વખતે તે કહેવત સાંભળનાર યહુદીઓનેજ લાગુ પાડવામાં આવે છે. જુના કરારમાં ‘પસંદ કરેલો’ શબ્દ કાંઇ વાર એકવચનમાં, તો કાંઇ વાર બહુવચનમાં, ઇસ્રાએલી પ્રજા વિષે વાપરવામાં આવે છે: યહોવાહ પ્રત્યે સમસ્ત યહુદી પ્રજા વિશ્વાસુ રહી ન હતી, તેથી વિશ્વાસુ રહેલા ભાગને “ન્યાયીઓ” શબ્દથી ઓળખાવવામાં આવતા, એવું પાછળના જમાનાનાં યહુદી લખાણો પરથી માલમ પડે છે. એજ પ્રમાણે વચનહત મસીહનો સ્વીકાર કરવામાં આ જમાનામાં પણ થોડોજ ભાગ “વિશ્વાસુ” માલમ પડ્યો; તેથી આ વચનમાં આપણા પ્રભુ અમુક નિયમ બાંધે છે એમ નહિ, પણ ચાલતા સંજોગોનું વર્ણન કરે છે એમ આપણે સમજવું.

(૪) કરવેરાનો સવાલ. ૨૨ ; ૧૫-૨૨

<sup>૧૫</sup> હવે તેને શી રીતે વાતમાં સપડાવીએ એ સંખંધી ફરોશી-  
ઓએ જાનને મનસુખો કીધો. <sup>૧૬</sup> પછી તેઓએ પોતાના શિષ્યોને  
હેરોદીઓ સુદ્ધાં તેની પાસે મોકલીને કહેવડાવ્યું, કે ઉપદેશક, અમે  
જાણીએ છીએ કે તું સાચો છે, ને સાચાપથી દેવનો માર્ગ શિખવે છે,  
ને તું કોઈની દરકાર નથી કરતો, કેમકે માણસનું મોં તું નથી રાખતો.  
<sup>૧૭</sup> માટે તું શું ધારે છે? કામસારને કર આપવો ઉચિત છે કે નહિ? તે  
અમને કહે. <sup>૧૮</sup> પણ ઇસુએ તેઓની જુઠાણ જાણીને કહ્યું, કે ઝો  
ઢાંગીઓ, તમે માફ પરીક્ષણ કેમ કરો છો? <sup>૧૯</sup> કરતું નાહું અને દખાડો.  
ત્યારે તેઓ એક દીનાર તેની પાસે લાવ્યા. <sup>૨૦</sup> ત્યારે તે તેઓને કહે છે,  
કે આ સુરત તથા લેખ કોનાં છે? <sup>૨૧</sup> તેઓ તેને કહે છે, કે કામસારનાં.  
ત્યારે તે તેઓને કહે છે, કે કામસારનાં તે કામસારને, તથા દેવનાં તે  
દેવને ભરી આપો. <sup>૨૨</sup> અને એ સાંભળીને તેઓ અચરત થયા, ને  
તેને મૂકીને ચાલ્યા ગયા.

આ જમાનામાં યહુદીઓ રૂમી રાજ્યને આધીન હતા, અને વિદેશી રાજ્યો  
તેઓ પર નાખેલા કરને લીધે દેશમાંના દેશબંધો કચવાતા હતા. તે કર રૂમી  
રાજ્યને આપવામાં આવે એવી તો ફરોશીઓની મરજી હોય નહિ, છતાં ઇસુનો  
નાશ કરવા તેઓ આ પ્રસંગે રૂમી રાજ્ય તરફ વલણ રાખનાર સાદુડીઓ સાથે  
સામેલ થયા. તેઓના ધર્મસિદ્ધાંતોમાં પ્રભુ ઇસુ સપડાયો નહિ, ત્યારે તેઓ આ  
પ્રકારનો ખોટો ઉપાય યોજે છે. તેના પર તેઓ ધર્મનો ગુનો સાબિત કરી ન  
શક્યા, ત્યારે તેઓ એવી આશા રાખતા હતા, કે કોઈ પણ રીતે તેના પર રાજ-  
દ્રોહી ગુનો સાબિત થાય તો સાફ. માટે ફરોશીઓએ હેરોદીઓને ચઢાવ્યા  
અને પોતાના શિષ્યોને સાથે મોકલ્યા. તેઓ જાનને આવીને ઇસુને પૂછે છે, કે  
“કામસારને કર આપવો ઉચિત છે કે નહિ? તે અમને કહે.”

ગાલીલના યહુદાએ “એલોટીસ” નામનો જે પંથ રચાવ્યો હતો, તેમાં  
એવો મત ચાલતો હતો, કે ઇસ્રાએલ તે ઇશ્વરસત્તાક રાજ છે, અને એકલો  
ઇશ્વર તેનો રાજા છે, માટે કોઈ પણ પરદેશી રાજાને કરવેરા આપવો ઉચિત નથી.  
ફરોશીઓનો દોષ એમાં જણાય છે, કે તેઓ પોતે યહુદાના મતને મળતા હતા,  
તેમ છતાં તે મતમાં સામેલ થવાનું તહેામત આપણા પ્રભુ પર મૂકીને તેઓએ  
તેને મારી નંખાવવાને કોશિષ કરી. વળી હેરોદીઓ ફરોશીઓના શિષ્યો સાથે  
જાણીને ઇસુને આ પ્રશ્ન પૂછતાં તેની ખુશામત કરીને કહે છે, કે “ઉપદેશક, અમે  
જાણીએ છીએ કે તું સાચો છે, ને સાચાપથી દેવનો માર્ગ શિખવે છે, ને તું  
કોઈની દરકાર નથી કરતો, કેમકે માણસનું મોં તું નથી રાખતો.”

“હા,” એ જવાબમાં, તેમજ “ના,” એ જવાબમાં જોખમ રહેલું હતું. કાઠસારને કર આપવો જોઈએ, એવો જવાબ ઇસુએ આપ્યો હોત તો યહુદીઓને ખોટું લાગત ; અને કર નહિ આપવો જોઈએ એવો જવાબ આપ્યો હોત તો તેના પર રાજદ્રોહનો ગુનો સાબિત કરવો સહેલ પડત. છેવટે તેના પર તહોમત મૂકવાનું કંઈ પણ કારણ ન મળ્યું, ત્યારે તેઓએ જુદામથી એજ તહોમત તેના પર મૂક્યું (લુક ૨૩ ; ૨).

આપણા પ્રશ્નએ તેઓનું કપટ જાણીને કહ્યું, કે “જો ઢાંગીઓ (અથવા ખેલ કરનારા), તમે માફ પરીક્ષણ કેમ કરો છો? કરનું નાણું મને દેખાડો.” ત્યારે તેઓ એક દીનાર તેની પાસે લાવ્યા. તે તેઓને કહે છે, કે “આ સુરત તથા લેખ કોનાં છે?” તેઓ તેને કહે છે, કે કાઠસારનાં. ત્યારે તે તેઓને કહે છે, કે “કાઠસારનાં તે કાઠસારને, તથા દેવનાં તે દેવને ભરી આપો.”

આ જવાબ ઉપરથી શીખવાની કેટલીએક વાતો :—

૧. તે જમાનામાં યહુદીઓ જુદા જુદા દેશોમાં વેરાઈ ગયા હતા, અને બળવો જાગે તો રૂમી રાજ્યના જુદા જુદા વિભાગમાં ધણી યહુદી માણસો માર્યા જાય એવું જોખમ હતું. તે કારણને લીધે યહુદીઓએ પોતે એક નિયમ ધડી કાઢ્યો હતો, કે જ્યાં આગળ જે રાજાના સિક્કા ચાલતા હોય, ત્યાં તેનો અધિકાર કબુલ કરવો જોઈએ. યહુદી માણસના ગજવામાં એક દીનાર હોય, તો એ દીનારજ રૂમી સર્વોપરીપણાનો સ્વીકાર કરવાની સાબિતી ગણાય. માટે ઇસુ પોતાના જવાબમાં તેઓનો પોતાનો નિયમ તેઓને યાદ દેવડાવે છે. તેઓએ પૂછ્યું, કે “શું આપીએ?” ઇસુએ એવો જવાબ આપ્યો, કે “ભરી આપો.” “કર” તો પાછું રાખી શકાય એવું દાન નહિ, પણ પાછું ભરવાનું દેવું છે (સરખાવો રૂમી. ૧૩ ; ૧-૭. ૧ પીત. ૨ ; ૧૩-૧૭).
૨. કાઠસાર પ્રત્યે તેઓનું દેવું તે ‘કર’ હતું ; પણ યહોવાહ પ્રત્યે તેઓને કેટલું “દેવું” છે, તે સૌથી મોટો સવાલ છે, એવું પ્રશ્ન ઇસુ તેઓને જણાવે છે.
૩. આ પ્રમાણે આપણો પ્રશ્ન સરકારને આધીન થવાની ફરજ શિખવે છે ; તેમજ સરકાર સાથે અમુક સત્તાની હદ બાંધેલી છે, એવું પણ તે શિખવે છે. સરકાર કરવેરો માગે, તો તે આપવા પ્રજા બંધાએલી છે, પણ પ્રજાને માટે સરકાર ધર્મક્રિયાઓ કરાવી આપે, તો એવી બાબતમાં આચારિક રહેવાને પ્રજા બંધાએલી નથી. સરકાર અને મંડળી

એ બન્ને જીદી જીદી સંસ્થાઓ છે, અને દરેકને ઇશ્વરે પોતપોતાની સત્તા ઠરાવી આપી છે. સરકારે મંડળીનો હક ધારણ કરવો નહિ ; અને મંડળીએ સરકારનો હક ધારણ કરવો નહિ.

(૫) પુનરૂત્થાનનો સવાલ. ૨૨ ; ૨૩-૩૩

<sup>૨૩</sup>તેજ દહાડે સાદુકીઓ જેઓ કહે છે કે પુનરૂત્થાન નથી, તેઓએ તેની પાસે આવીને તેને પૂછ્યું, <sup>૨૪</sup>ઉપદેશક, મુસાએ કહ્યું છે, કે જો કોઈ નછોરવો મરી જાય, તો તેનો ભાઈ તેની સ્ત્રીને પરણીને પોતાના ભાઈને સારૂ વંશ ઉપજાવે. <sup>૨૫</sup>તો અમારામાં સાત ભાઈ હતા, ને પહેલો પરણીને મરી ગયો. અને તે નછોરવો હાઈને પોતાના ભાઈને સારૂ પોતાની સ્ત્રી મૂકી ગયો. <sup>૨૬</sup>તે પ્રમાણે બીજો તથા ત્રીજો એમ સાતમા સુધી તેઓ મરી ગયા. <sup>૨૭</sup>અને સહુથી છેલ્લે તે સ્ત્રી પણ મરી ગઈ. <sup>૨૮</sup>હવે પુનરૂત્થાનમાં પેલા સાતમાંથી તે કોની સ્ત્રી થશે? કેમકે તે સહુની થઈ હતી. <sup>૨૯</sup>ત્યારે ઈસુએ તેઓને ઉત્તર દીધો, કે ધર્મલેખો તથા દેવનું પરાક્રમ નહિ જાણ્યાને લીધે તમે ભૂલ ખાઓ છો. <sup>૩૦</sup>કેમકે પુનરૂત્થાનમાં તેઓ પરણતા નથી, ને પરણાવતા નથી, પણ આકાશમાંના દૂતો જેવા હોય છે. <sup>૩૧</sup>પણ મુએલાઓના પુનરૂત્થાન સંબંધી, દેવે જે તમને કહ્યું તે શું તમે નથી વાંચ્યું, <sup>૩૨</sup>કે હું ઇઝ્રાહીમનો દેવ તથા ઇસ્હાકનો દેવ તથા યાકૂબનો દેવ છું? તે મુએલાઓનો દેવ નથી, પણ જીવતાંઓનો છે. <sup>૩૩</sup>ત્યારે લોકો એ સાંભળીને તેના બોધથી અચરત થયા.

ધર્મ સંબંધી સાદુકીઓનું ખાસ લક્ષણ એ હતું, કે તેઓ કેવળ લેખિત નિયમ એટલે મુસાનાં પાંચ પુસ્તકો સ્વીકારતા હતા, અને અલિખિત નિયમ અથવા વડીલોના સંપ્રદાય, જેને દુરોશીઓ ઉચું સ્થાન આપતા હતા, તેનો સાદુકીઓ તદ્દન નકાર કરતા હતા. વળી પ્રબોધકોનાં પુસ્તકો ને બીજાં પવિત્ર લખાણોને તેઓ મુસાના નિયમશાસ્ત્રથી ઉતરતા અધિકારનાં લખાણો ગણતા હતા.

અમરપણાની આશા ઇસ્ત્રાએલી પ્રજામાં ઘણી મોડી ઉત્પન્ન થઈ. પ્રજાની વિપત્તિના સમયોમાં ધીમે ધીમે પ્રબોધકોને તથા ગીત રચનારાઓને ‘અમરપણાનો’ વિચાર સુઝી આવ્યો. ખાસ કરીને બાબેલના બંદીવાસ વખતે તે વિચાર પ્રબળ થવા લાગ્યો. મુસાના નિયમશાસ્ત્રમાં આ વિચાર કોઈ સ્થળે મળતો નથી, પણ પાછળનાં લખાણોમાં તે વધારે ને વધારે સ્પષ્ટ થતો દેખાય છે.

આ વાત શાસ્ત્રીઓ આનંદથી સ્વીકારતા હતા, અને આત્માનું અમરપણું એટલુંજ નહિ, પણ શરીરનું પુનરૂત્થાન પણ તેઓ શિખવતા હતા ; પણ સાદુ-

કીર્તિ આ વાતનો તદ્દન નકાર કરતા હતા. સાદુકીર્તિની માન્યતા એવી હતી, કે “ પુનરિત્યાન નથી, અને દૂત અથવા આત્મા પણ નથી ” ( પ્રે. કૃ. ૨૩ ; ૮ ). અહીં આગળ સાદુકીર્તિ જે દાખલો ધસુને આપે છે, તે વિષે તેઓનો વિચાર એવો હતો, કે તેથી પુનરિત્યાનની વાત ખોટી કરશે.

સાત બાઇઓ હતા. પહેલો બાઇ મરી ગયો ત્યારે પુન. ૨૫ ; ૫-૧૦ પ્રમાણે ખીજ બાઇએ તેની વિધવાને લખને “ પોતાના બાઇને સાડ વંશ ” ઉપજાવવા માટે તેની પ્રત્યે સગાની ફરજ અદા કરી ( સરખાવો રૂથ ૩ ; ૯-૧૩ ), એ માટે કે તેનું નામ ઇસ્રાએલમાંથી નાખુદ ન થાય. તેનાથી તેને સંતાન ન થયું. એક એક પછી એક ખીજ પાંચ બાઇઓએ સગાની ફરજ બજાવી, છતાં તેને ફરજન થયું નહિ. છેવટે બાઇ પોતે પણ મરી ગઇ, તો પુનરિત્યાનમાં “ તે કોની સ્ત્રી થશે ? ” તેઓના પ્રશ્નમાં પાયારૂપ એ બૂલ જણાય છે :—

૧. પુનરિત્યાનમાં માણસોનું જીવન આ પૃથ્વી પરના જીવન જેવું થશે.

૨. તે વખતે નિયમરૂઢ અમલમાં રહેશે.

પુનરિત્યાનમાં માણસોનું જીવન કુદરતી થશે કે આત્મિક થશે, તે વિષે રાખ્ખીઓમાં મતભેદ ચાલતો હતો. પુનરિત્યાનનું જીવન તે આત્મિક જીવન થશે, એવી થોડાએક રાખ્ખીઓની ધારણા હતી. દાખલા તરીકે, રાખ્ખી શિક્ષના સંબંધમાં કહેવામાં આવે છે, કે તે વારંવાર કહેતો હતો, કે “ આવનાર જીવનમાં તેઓ ખાશે નહિ, પીશે નહિ, છોકરાંને જન્મ આપશે નહિ, તેમજ વેપાર પણ કરશે નહિ. તે વખતમાં અદેખાઇ કે ઝડપડા નહિ હોય, પરંતુ ન્યાયીઓ પોતાના માથા પર મુગટ ધારણ કરીને દેવી મહત્ત્વના મહિમામાં હર્ષ કરશે.” પરંતુ ધણીખરા રાખ્ખીઓનો મત એવો હતો, કે પુનરિત્યાનનું જીવન ઇહ જીવનના જેવું થશે.

આપણા પ્રભુના જમાના પહેલાં હતોખના પુસ્તકમાં એવું લખવામાં આવ્યું હતું, કે “ પુનરિત્યાન થયા પછી ન્યાયીઓ એટલા લાંબા વખત સુધી આયુષ્ય ભોગવશે કે તેઓ હજારો છોકરાંને જન્મ આપશે.” રાખ્ખીઓનો સ્વીકારેલો મત રજુ કરતાં રાખ્ખી સાદીઆએ કહ્યું, કે “ જેમ સારદાથની વિધવાનો દીકરો અને શ્વેત્રી બાઇનો દીકરો, અને એ ખાણુંપીણું, અને અને એ શક સ્ત્રીઓને પરણ્યા હશે, તેમ પુનરિત્યાનમાં પણ થશે.”

સાદુકીર્તિએ જે સવાલ ઉભો કર્યો તે યહુદી રાખ્ખીઓમાં વારંવાર ચર્ચાતો હતો અને તેઓનો અભિપ્રાય એવો હતો કે જે સ્ત્રીને આ દુનિયામાં એ ધણી થયા હશે, તેને આવતી દુનિયામાં પહેલા ધણીને પાછી આપવામાં આવશે. જ્યાં સુધી યહુદીઓ પુનરિત્યાન માનતા નહોતા, ત્યાં સુધી તેઓની ધારણા એવી હતી



કે મરણ પછી માણસ પોતાના સંતાનમાં જીવે છે, અને તે કારણને લીધે પુન. ૨૫ ; ૫માં દેખાડેલો રિવાજ પ્રયજ થયો.

પુરાતન જમાનામાં પ્રજા, કુળ કે કુટુંબ તરફ લોકોના વિચાર હતા, પણ પૃથક્ પૃથક્ વ્યક્તિ તરફનો વિચાર ઓછો હતો. પરંતુ ઇશ્વરની કેળવણી આપનારી પદ્ધતિથી પૃથક્ પૃથક્ વ્યક્તિનું મૂલ્ય જેમ જેમ સમજવા લાગ્યું, તેમ તેમ પૃથક્ પૃથક્ વ્યક્તિના પુનરુત્થાનની આશા ધીમે ધીમે ઉત્પન્ન થઇ.

પૃથક્ પૃથક્ માણસો પુનરુત્થાન પામશે એવી માન્યતા પ્રભુ ઇસુના જમાનામાં પ્રયજ થવા આવી હતી, તે કારણને લીધે ઉપર પ્રમાણેનાં લગ્ન ભાગ્યેજ થતાં હતાં. વળી એવાં લગ્ન કરવાં નહિ, એવી ભલામણ ઇ. સ. ૨૦૦માં યહૂદીઓના મિશનમાં કરવામાં આવે છે.

પ્રભુ ઇસુ એવો જવાબ આપે છે, કે “પુનરુત્થાનમાં તેઓ પરણતા નથી, ને પરણવતા નથી, પણ આકાશમાંના દૂતો જેવા હોય છે.” એવી રીતે “દૂતો નથી” એવી સાદુકીઓની જે માન્યતા હતી તેને ઇસુ ખ્રીસ્ત ખોટી ઠરાવે છે. આકાશીય જીવનમાં સ્ત્રીપુરુષનો સંબંધ દેહ પ્રમાણે હોતો નથી. “ત્યાં મરણ ફરી જનમ નથી” (પ્રક. ૨૧ ; ૪), તેથી દેહ પ્રમાણે જન્મ થવાની જરૂર રહેતી નથી. આ જીવનમાં આપણે પોતાના જન્મ માટે માણસ પર આધાર રાખીએ છીએ, પરંતુ આપણો જન્મ, જેથી આપણને આકાશમાં પ્રવેશ મળે છે, તેને માટે આપણે એકલા ઇશ્વર પર આધાર રાખીએ છીએ. માનવી પુત્રપણીના બદલામાં આપણે દૈવી પુત્રપણીથી વેષિત થઇશું (૧ કર. ૧૫ ; ૩૮).

વળી જે શાસ્ત્ર સાદુકીઓ પોતે માન્ય રાખતા હતા, તે શાસ્ત્રને આધારે આપણો પ્રભુ તેઓને પુનરુત્થાનનો મત સાબિત કરી બતાવે છે. મિઘાન દેશના રાનમાં બળતા ઝાડવામાંથી જે વચન યહોવાહે મુસાને કહ્યું, તે તેઓને યાદ દેવડાવીને તે કહે છે, કે “હું ઇબ્રાહીમનો દેવ તથા ઇસ્હાકનો દેવ તથા યાકુબનો દેવ છું” (નિર્ગ. ૩ ; ૬). આ ઉપરથી તે તેઓને એવું શિખવવા માગે છે, કે “દેવ મુએલાંઓનો દેવ નથી, પણ જીવતાંઓનો છે,” કેમકે સમજા તેને અર્થે જીવે છે (લુક ૨૦ ; ૩૭, ૩૮).

ઇબ્રાહીમે યહોવાહને પસંદ કર્યો હતો એમ નહિ, પણ યહોવાહે ઇબ્રાહીમને પસંદ કર્યો હતો. સમસ્ત મનુષ્યગત પ્રત્યે ઇશ્વરનો જે દયાળુ ઇરાદો હતો તે પાર પાડવાના સાધન તરીકે તેણે ઇબ્રાહીમને પસંદ કરીને તેની સાથે વચનનો કરાર કર્યો (ઉત્પ. ૧૨ ; ૧-૩ ; ૧૩-૧૭ : ૧૫ ; ૧, ૧૩-૧૬ : ૧૭ ; ૭, ૮). વળી તેજ કરાર તેણે ઇસ્હાક સાથે કર્યો (ઉત્પ. ૨૬ ; ૩-૫), અને તેજ કરાર તેણે યાકુબ સાથે પણ કર્યો (ઉત્પ. ૨૮ ; ૧૩-૧૫). યહોવાહે તેઓને જે વચન આપ્યું તે તેઓને માટે હતું એટલુંજ નહિ, પણ તેઓના સંતાનને

માટે હતું : “તારો દેવ તથા તારા પછીના તારા વંશજોનો દેવ થવા સાચું હું મારો કરાર, સનાતન કરાર તરીકે મારી ને તારી વચ્ચે ને પેઢી દરપેઢી તારા પછીના તારા વંશજોની વચ્ચે કરીશ” (ઉત્પ. ૧૭ ; ૭). એજ વચન નિર્ગ. ૬ ; ૨-૮માં દેખાડવામાં આવે છે. એ પરથી જણાય છે, કે આ બેવડું વચન યહોવાહે વખતોવખત આપ્યું હતું, તેથી યહોવાહ “મુએલાઓનો દેવ નથી, પણ જીવતાંઓનો છે,” એવું આપણો પ્રભુ કહે છે ત્યારે તેના કહેવાનો અર્થ એ જણાય છે, કે જોકે પિતૃઓ શાંતિએ પોતાના બાપદાદાઓ પાસે ગયા છે (ઉત્પ. ૧૫ ; ૧૫), તો પણ તેઓ જીવતા છે. કેમકે પૃથક્ પૃથક્ વ્યક્તિ તરીકે તેઓને જ વચન આપવામાં આવ્યું હતું, તે હજી પૂરું થવાનું છે ; અને એજ અર્થમાં હેબ્રીઓને પત્ર લખનાર એ વચન સમજતો હતો (હેબ. ૧૧ ; ૮-૧૦, ૧૩-૧૯ ; “આસ કરીને કલમ ૧૦, ૧૬, ૧૯).

યહોવાહ પોતાને પિતૃઓનો દેવ કહેતાં શરમાતો નથી, કેમકે તેણે તેઓને સાચું એક શહેર તૈયાર કર્યું છે. તે નગર, જીવતા ઇશ્વરનું શહેર, સ્વર્ગીય યરૂશાલેમ છે (હેબ. ૧૨ ; ૨૨). તે શહેર ઇશ્વર પાસેથી આકાશમાંથી ઉતરી આવે છે (પ્રક. ૨૧ ; ૨), અને મંડળીના સભાસદો હાલમાં પણ તેના વતની થઈ રહ્યા છે (હેબ. ૧૨ ; ૨૨) ; સંપૂર્ણ થએલા ન્યાયીઓના આત્માઓ પણ તેના વતની છે (હેબ. ૧૨ ; ૨૩). એજ પ્રમાણે આપણે પણ આત્મામાં તેના વતની છીએ, પણ શરીરમાં નહિ, (૩મી. ૮ ; ૧૦). પરંતુ તે શહેરનો વારસો તેઓને તેમ આપણને હજી સુધી પૂરી રીતે મળી શકતો નથી ; એ વારસો આપણને પૂરી રીતે મળે તે પહેલાં ઇશ્વર દરેક સંપૂર્ણ થએલા આત્માને પોતપોતાનું શરીર આપે, એવી જરૂર છે (૧ કર. ૧૫ ; ૩૮). છેવટે, સૃષ્ટિ ક્ષયના દાસત્વમાંથી મુક્ત થશે (૩મી. ૮ ; ૨૦), ત્યારેજ પ્રભુમાં-મરનારાઓની સાથે આપણે આત્મામાં, એટલુંજ નહિ પણ શરીરમાં, સંપૂર્ણ થઈશું.

જ્યાં ઇશ્વરે એક વાર પ્રેમ રાખ્યો હોય, ત્યાં સદાને માટે તે પ્રેમ રાખે છે. ઇબ્રાહીમ, ઇસ્હાક તથા યાકૃબ હતાનહતા થઈ જાત, તો ઇશ્વરને પોતાને ખોટ જાત. જેના પર ઇશ્વરે એક વાર પ્રેમ રાખ્યો હોય, તેનામાં અમરપણું હોય ને હોયજ. વળી આપણા આત્માઓ એટલુંજ નહિ, પણ આપણાં શરીરો પણ તેની દૃષ્ટિમાં મૂલ્યવાન છે, અને જોકે તેઓ પૃથ્વીની ધૂળ સાથે મળી જાય, તોપણ તે તેઓને સન્નામત રાખે છે (૧ કર. ૧૫ ; ૩૫-૪૪).

આત્માનું અમરપણું તથા શરીરનું પુનરુત્થાન, તે બંને સિદ્ધાંતો ઇસુએ પોતાના પુનરુત્થાનથી તથા આકાશગમનથી સદાને માટે સાબિત કરી બતાવ્યા છે.

(૬) સહુથી મોટી આજ્ઞા કઈ? ૨૨; ૩૪-૪૦

૪૪ પણ જ્યારે ફરોશીઓએ સાંભળ્યું કે તેણે સાદુકીઓનાં મોં ખંધ કીધાં ત્યારે તેઓ એકઠા થયા. ૪૫ અને તેઓમાંથી એક પંડિતે તેનું પરીક્ષણ કરવા સારૂ તેને પૂછ્યું, કે ૪૬ ઓ ઉપદેશક, નિયમશાસ્ત્રમાં સહુથી મોટી આજ્ઞા કયી છે? ૪૭ ત્યારે તેણે તેને કહ્યું, કે પ્રભુ તારા દેવ પર તું તારા પૂરા હૃદયથી, ને તારા પૂરા જીવથી, ને તારા પૂરા મનથી પ્રીતિ કર. ૪૮ પહેલી ને મોટી આજ્ઞા એ છે. ૪૯ અને બીજી આજ્ઞા એના જેવીજ છે, એટલે જેવી પોતા પર તેવી પોતાના પડોસી પર તું પ્રીતિ કર. ૫૦ આ બે આજ્ઞા આખા નિયમશાસ્ત્ર તથા પ્રબોધકોનો પાયો છે.

ઇસુના દુશ્મનોએ તેને સમુદાયની આગળ યુગ્મવચ્ચમાં નાખવા ધાર્યું હતું, પણ એથી ઉલટું લોકો તેનાં વિશેષ વખાણ કરવા લાગ્યા. લોક જણાવે છે, કે સાદુકીઓ વાદવિવાદમાં હારી ગયા છે, તે જોઇને કેટલાક શાસ્ત્રીઓ ઇસુને શાખાસી આપ્યા વગર રહી શક્યા નહિ. “તેઓએ કહ્યું, કે ઉપદેશક, તેં કીક કહ્યું” (લુક ૨૦; ૩૯).

પુનરુત્થાન સંબંધી પ્રભુએ આ પ્રમાણે અસરકારક રીતે ફરોશીઓના મતનું રક્ષણ કર્યું હતું, ને તેઓના પ્રતિપક્ષીઓને હરાવ્યા હતા, તેથી તેઓ ખુશ થયા. પણ ઇસુ સાથે તેઓની પોતાની જે તકરાર હતી, તે તેઓને તરત વાદ આવી; તેથી તેઓએ બેગા થઇને તેના પર તાગે હુમલો કરવાનો મનસુબો કર્યો. વિરૂદ્ધપક્ષવાળા જે કામમાં હારી ગયા હતા, તેજ કામમાં જય મેળવવાને તેઓને ઉમેદ ઉત્પન્ન થઇ. “તેઓમાંથી એક પંડિતે તેનું પરીક્ષણ કરવા સારૂ તેને પૂછ્યું, કે ઓ ઉપદેશક, નિયમશાસ્ત્રમાં સહુથી મોટી આજ્ઞા કયી છે?” તે સવાલ રાખ્ખી લોકોમાં ધણી વાર ચર્ચાઓ હતો, ને તેના જુદા જુદા જવાબ આપવામાં આવતા હતા.

રાખ્ખીઓની ગણતરી પ્રમાણે વડીલોના સંપ્રદાયોમાં જુદા જુદા ૬૧૩ નિયમો હતા, જેમાંના ૨૪૮ હકારરૂપે અને ૩૬૫ નકારરૂપે હતા. રાખ્ખીરૂઢી મુજબ કયા નિયમો “બારે” અર્થમાં ગણાય, અને કયા નિયમો “હલકા” ગણાય, તે વિષે ઘણો વાદવિવાદ ચાલતો હતો. તેના સરળ અને ચોક્કસ વિભાગ પાડવા ઘણા પ્રયત્ન થયા હતા. એવું દેખાડવામાં આવ્યું હતું, કે ગીતકર્તાએ પંદરમા ગીતમાં આ નિયમોનો સાર અગિયાર હુકમોમાં દર્શાવ્યો હતો (ગીત. ૧૫); યશાયાહ પ્રબોધકે આઠ નિયમોમાં તેઓનો સાર દેખાડ્યો હતો (યશ. ૧; ૧૬, ૧૭); વળી મીખાહ પ્રબોધકે ત્રણ નિયમોમાં તેઓનો સાર દેખાડ્યો હતો (મીખ. ૬; ૮), અને આપણા પ્રભુના જમાનામાં રાખ્ખીઓ એમ શિખવતા હતા, કે

આ બે હકમોમાં આખું નિયમશાસ્ત્ર સમાય છે; એટલે “પ્રભુ તારા દેવ પર તું તારા પૂરા હૃદયથી...પ્રીતિ કર” (પુન. ૬; ૪, ૫), અને “જેવી પોતા પર તેવી પોતાના પડોસી પર તું પ્રીતિ કર” (લેવી. ૧૯; ૧૮).

ધર્મ પ્રત્યે તથા માનવ પ્રત્યે મનુષ્યની ધાર્મિક દ્રવ્યનું આ સરસ અને સંક્ષિપ્ત વર્ણન હતું. ઇસુ ખ્રીસ્ત ગાલીલનો એક અમલુ માણસ છે, તેથી રાજાઓના માન સંબંધી તે અમલુઓ હશે (યોહ. ૭; ૧૫) એમ ધારીને આ શાસ્ત્રીએ એવી આશા રાખી હતી કે આવા સવાલથી તે ગુંચવાશે; પણ ઇસુએ તો તરતજ સચોટ જવાબ આપ્યો, તેથી તેઓનો ઇરાદો નિષ્ફળ ગયો. આ પ્રમાણે માત્રી આ વાર્તા આટલેથીજ સમાપ્ત કરે છે, પણ માર્ક તે પૂરી લખે છે : “શાસ્ત્રીએ તેને કહ્યું, કે ખરેખર, ઉપદેશક, તે ઠીક કહ્યું છે કે તે એકજ છે, ને તે વિના બીજે કોઇ નથી; ને પૂરા હૃદયથી તથા પૂરી સમજણથી તથા પૂરા સામર્થ્યથી તેના પર પ્રીતિ કરવી, તથા પોતા પર તેવી પોતાના પડોસી પર પ્રીતિ કરવી તે સર્વ સકળ દહનીયાર્પણ તથા યજ્ઞ કરતાં અધિક છે” (માર્ક ૧૨; ૩૨-૩૪). આમ કહેવામાં શાસ્ત્રીની બેલવાની ચતુરાઇ જણાઇ આવે છે. તેની આશા એવી હતી, કે આમ બેલવાથી હું લોકોની આગળ ભૂટો નહિ પડું, પણ એમાં તે નિષ્ફળ ગયો; કેમકે એક છેલ્લી તીક્ષ્ણ વાતથી આપણા પ્રભુએ તેના અભિમાનને છેદી નાખ્યો, અને કહ્યું, કે “તું દેવના રાજ્યથી વેગળો નથી.”

ધર્મ શું માગે છે તે જે માણસ જાણે છે, તે દેવના રાજ્યથી તો વેગળો નથી એ ખરું, પણ જ્યાં સુધી તે કેવળ જાણે છે ને કરતો નથી, ત્યાં સુધી તે બહાર ને બહાર રહે છે. એમાં આપણા પ્રભુના કહેવાની મતલબ એ છે, કે “જે તમે એ વાતો જાણીને તેઓને પાળો, તો તમને ધન્ય છે” (સરખાવો યોહ. ૧૩; ૧૭).

(૭) દાઉદનો દીકરો અને દાઉદનો પ્રભુ. ૨૨; ૪૧-૪૬

<sup>૪૧</sup>હવે ડેરોશીઓ એકઠા મળેલા હતા, ત્યારે ઇસુએ તેઓને એવું પૂછ્યું, કે <sup>૪૨</sup>મસીહ સંબંધી તમે શું ધારો છો? તે કોનો દીકરો છે? તેઓ તેને કહે છે, કે દાઉદનો. <sup>૪૩</sup>તે તેઓને કહે છે, તો આત્માવડે દાઉદ તેને પ્રભુ કેમ કહે છે? <sup>૪૪</sup>[જેમકે,] પ્રભુએ મારા પ્રભુને કહ્યું, કે તારા શત્રુઓને હું તારૂં પાયાસન કરૂં ત્યાં સુધી તું મારે જમણે હાથે બેસ.

<sup>૪૫</sup>હવે જો દાઉદ તેને પ્રભુ કહે છે, તો તે શી રીતે તેના દીકરો કહેવાય? <sup>૪૬</sup>અને એક પણ રાજાનો ઉત્તર કોઇ તેને આપી શક્યો નહિ, તેમજ તે દહાડેથી તેને કંઈ પૂછવાને કોઇએ છાતી ચલાવી નહિ.

આ પ્રમાણે અધિકારીઓની સાથે જે વાદવિવાદમાં આપણા પ્રશ્નને ઉત્તરવું પડ્યું તે વિજય સાથે સમાપ્ત થાય છે. અને પક્ષના પસંદ કરેલા પ્રતિવાદીઓએ ઇચ્છુને વાતમાં સપડાવવાને પોતાથી અનતા પ્રયત્ન કર્યા હતા, પણ તેઓ પોતાના ફાંદામાં પોતેજ સપડાઇ ગયા હતા. હવે વધારે સવાલ પૂછવાને તેઓની હિંમત આલી નહિ ; ત્યારે ઇચ્છુ પોતે તેઓને પ્રશ્ન પૂછે છે, કે “મસીહ સંબંધી તમે શું ધારો છો ? તે કોનો દીકરો છે ?” તેઓ તેને કહે છે, કે “દાઉદનો.” તેઓનો આવો જવાબ સાંભળીને પ્રશ્ન ઇચ્છુ તેઓને ગીતશાસ્ત્રમાંનું એક વચન યાદ દેવાડાવે છે : “પ્રશ્નએ મારા પ્રશ્નને કહ્યું, કે હું તારા શત્રુઓને તારું પાદાસન કરું, ત્યાં સુધી તું મારે જમણે હાથે બેસ” (ગીત. ૧૧૦ ; ૧) [અગર “યહોવાહે મારા પ્રશ્નને, એટલે દાઉદના પ્રશ્ન મસીહને, કહ્યું...” એવો અર્થ થાય].

આ ગીત વિષે રાખ્ખીઓ એમ સમજતા હતા કે દાઉદે તે લખ્યું હતું. વળી તેઓ એવું માનતા હતા કે પોતાના કુળમાંથી જે જયવંત મસીહ ઉભો થવાનો છે તેના સંબંધમાં તેણે તે લખ્યું હતું. ગીતશાસ્ત્રના બીજા ગીતની માફક યહોવાહના પ્રતિનિધિ તરીકે રાજાને ગાદી પર બેસાડવાને પ્રસંગે ગાવા માટે આ ગીત રચેલું હતું (૧ રાજ ૨ ; ૧૯. ગીત. ૨, ૪, ૬). યહોવાહની મદદથી રાજા જયવંત નીવડશે, એવું વચન આ ગીતમાં રહેલું છે. દાઉદના સંબંધમાં આ ગીત રચવામાં આવ્યું હોય, તે અનવાજોગ છે. પરંતુ માફકાખીના જમાનામાં રાજા અને પ્રમુખવાજનકના હોદ્દાઓ સંયુક્ત થયા હતા, તો તેવા કાંઈ જમાનામાં તે રચવામાં આવ્યું હોય, એ વધારે સંભવિત લાગે છે.

રચનાર કાણુ હશે તે વિષે કંઈ ચોક્કસ માહત્તમ પડતું નથી. જે દાઉદના વખતમાં એ ગીત રચાયું હોય, તો રચનાર કદાપિ ગાદ કે નાથાન હોય ; પણ કાવ્યકાર તરીકે દાઉદની કીર્તિ એટલી બધી પ્રસિદ્ધ થએલી હતી, કે બીજાં ઘણાં ગીતોની પેઠે આ ગીત લખનાર પણ દાઉદ પોતેજ હતો, એવું રાખ્ખી લોકો સમજ્યા. વળી રચનારે “પોતાના પ્રશ્ન” એટલે “મસીહ” સંબંધી લખ્યું હતું, એવી તેઓની માન્યતા હતી.

દાઉદે તો તે ગીત લખ્યું ન હોય, પણ તેઓ ધારતા હતા તે કરતાં વિશેષ બહોળા તથા ઉંડા અર્થે તેમાં મસીહ સંબંધી વાત સમાએલી છે ; અને તે વચનો છેવટે આપણા પ્રશ્નમાંજ પૂરાં થયાં, એવું નવો કરાર કયુલ કરે છે (પ્રે.ક. ૨ ; ૩૪-૩૬. ૧ કર. ૧૫ ; ૨૫. હે.અ. ૧ ; ૧૩ : ૫ ; ૬ : ૭ ; ૧૭, ૨૧ : ૧૦ ; ૧૩).

ગીત રચનાર દાઉદ છે, અને દાઉદ જયવંત મસીહ સંબંધી પ્રબોધકની દૃષ્ટિએ બોલતો હતો, એવી તેઓની માન્યતા હતી. તે પરથી ઇચ્છુ તેઓને પૂછે છે, કે જે મસીહ દાઉદનો દીકરો હોય તો તે તેને “મારા પ્રશ્ન” એ નામથી કેમ સંબોધે છે ? એ નામ લઇને દીકરો પોતાના આપને સંબોધે તો સંબોધે, પણ

હૈંથી વિચાર પ્રમાણે આપ પોતાના દીકરાને તો ઝોવી રીતે સંબોધેજ નહિ. ઇસુના પ્રશ્નના જવાબમાં તેઓ શું કહી શકે? કાંતો તે ગીત રચનાર દાઉદ નથી, એવું તેઓને કબુલ કરવું પડે ; કાંતો મસીહ વિષે એમાં કંઇ વાત નથી, એવું કબુલ કરવું પડે. આ યુગ્યવચ્ચને લીધે તેઓ આ પ્રસંગે નિરૂત્તર થયા.

પાછળના વખતમાં, આ એ વાતમાંથી એક વાત તેઓએ પસંદ કરી. જે તેઓ ડાહ્યા હોત, તો તે ગીતનો રચનાર દાઉદ છે, એ વાત તેઓ તેજ વખતે તણ દેત ; પણ તેઓ ખીજી વાતને પકડી રહ્યા : એટલે તે ગીત દાઉદનું લખેલું છે, એમ કહીને તેઓ ખુલાસો કરવા લાગ્યા, કે આગળના કુળપતિ ઇશ્વાહીમને (ઉત્પ. ૧૪; ૧૭-૨૪) અગર પાછળના ભલા રાજા હિઝ્કીયાહને તે વચન લાગુ પડતું હશે. તે ગીત હિઝ્કીયાહ વિષે છે, એવો ખુલાસો જરિટન માર્ટર તથા તર્તલીઅનના જમાનામાં ચઢીદીઓ કરતા હતા. પરંતુ આ ગીતનો રચનાર દાઉદ નહોતો એટલુંજ શિખવવાનો આપણા પ્રભુનો ધરાદો નહોતો. તેની સાથે તે તેઓને એવું શિક્ષણ આપે છે—અને એકલા શાસ્ત્રીઓનેજ આપે છે એમ નહિ, પણ સાંભળનાર સમુદાય તથા પોતાના શિષ્યોને પણ આપે છે—કે મસીહ સંબંધી ચાલતો આવેલો વિચાર હજી ધણો અપૂર્ણ છે. ઇસ્રાએલના જયવંત રાજા દાઉદના દીકરા કરતાં તે મોટો છે. તે દાઉદનો દીકરો છે એટલુંજ નહિ, પણ તે દાઉદનો પ્રભુ છે.

### અધ્યાય ૨૩

શાસ્ત્રીઓ તથા ફરોશીઓ પર પ્રભુ ઇસુ તહોમત મૂકે છે તેના શત્રુઓએ તેના પર જે જે હુમલા કર્યા, તેમાં તેણે તેઓનું ચાલવા દીધું નહિ એટલુંજ નહિ, પણ તે તેઓ પર ઉલટું તહોમત મૂકે છે. જાણુવા જેવી વાત એ છે, કે જોકે સાદુકીઓ આ હુમલાઓમાં પૂરી રીતે સામેલ થયા હતા, તો પણ ઇસુ તેઓને પડતા મૂકે છે ; અને એકલા ફરોશીઓ પર, ને તેમાંએ ખાસ કરીને શાસ્ત્રીઓ અથવા રાખખીઓ પર, તે તહોમત મૂકે છે. ફરોશીઓ ઇસુનો જેટલો ધિક્કાર કરતા હતા, તેટલો ધિક્કાર સાદુકીઓ પણ કરતા હતા, અને પાછળથી તેને પકડવામાં તથા દોષિત ઠરાવવામાં તેઓના મુખ્ય યાજ્ઞકોએ આગળ પડતો ભાગ લીધો હતો.

પરંતુ આ પ્રસંગે આપણા પ્રભુના મનમાં સામાન્ય ભોદો વિષે વિશેષ ચિંતા હતી. સાદુકીઓ વિષે ભોડો કશી દરકાર રાખતા નહોતા, પણ ફરોશીઓનો પક્ષ ભોક્કપ્રિય હતો. તેઓના શાસ્ત્રીઓ ભોડોના રાક્ષકો હતા ; તેથી આ આંધળા દોરનારાઓ પર, તેઓના રિવાજો પર, તથા તેઓના મતો પર પ્રભુ ઇસુ આ પ્રમાણે ભારે તહોમત મૂકે છે. તેમ કરવાનું કારણ એ હતું, કે આવી રીતે ભમાવાએલા સમુદાયની તે ચિંતા રાખતો હતો, અને આશા રાખતો હતો કે હજી પણ તેઓ તેની તરફ ફરશે.

શાસ્ત્રીઓ તથા ફરોશીઓ વિષે વારંવાર આ શબ્દો મળે છે : “તમને અફસોસ.” એ શબ્દોમાં શાપ દેવાની કશી મતલબ નથી. તેનો ખરો અર્થ “હાય હાય” થાય છે. જે જે પ્રસંગો તેઓને મળ્યા હતા, પણ તેઓએ પડતા મૂક્યા હતા ; અને જે જે શક્તિઓ તેઓને આપવામાં આવી હતી, પણ તેનો તેઓએ ગેરઉપયોગ કર્યો હતો, તેના સંબંધમાં આ શબ્દો ઉચ્ચારીને આપણે પ્રભુ પોતાની નિરાશા તથા દુઃખની લાગણી દર્શાવે છે.

### ૧૧. પાસે ઉભેલા લોકોને ચેતવણી

(અધ્ય. ૨૩ ; ૧-૧૨)

ત્યાર પછી ઇસુએ લોકોને તથા પોતાના શિષ્યોને કહ્યું, કે શાસ્ત્રીઓ તથા ફરોશીઓ સુસાના આસન પર બેસે છે ; <sup>૨</sup>માટે જે કંઈ તેઓ તમને ફરમાવે, તે કરો તથા પાળો ; પણ તેઓના કામ પ્રમાણે ન કરો, કેમકે તેઓ કહે છે ખરા, પણ કરતા નથી. <sup>૩</sup>કેમકે ભારે અને ઉંચકતાં મહા મુસીબત પડે એવા બોલ તેઓ માણસોની ખાંધો પર ચઢાવે છે, પણ તેઓ પોતે પોતાની એક આંગળી પણ તેને લગાડવા ચહુતા નથી. <sup>૪</sup>અને લોકો તેઓને બુદ્ધિ એવા હેતુથી તેઓ પોતાનાં સઘળાં કામ કરે છે ; તેઓ પોતાનાં સ્મરણપત્રોને પહોળાં બનાવે છે, ને પોતાનાં લુગડાંની કોર વધારે છે. <sup>૫</sup>વળી જમણવારોમાં મુખ્ય જગાઓ, તથા સભાસ્થાનોમાં મુખ્ય આસનો, <sup>૬</sup>તથા ચાંદાઓમાં સલામો, તથા માણસ તેઓને રાખી કહે, એવું તેઓ ચાહે છે. <sup>૭</sup>પણ તમે રાખી ન કહેવાઓ ; કેમકે એકજ તમારો ચુર છે, ને તમે સઘળા ભાઈઓ છો. <sup>૮</sup>અને પૃથ્વી પર તમે કોઇને તમારો બાપ ન કહો, કેમકે એક જે આકાશમાં, તે તમારો બાપ છે. <sup>૯</sup>અને તમે સ્વામી ન કહેવાઓ, કેમકે એક, જે ખ્રીસ્ત, તે તમારો સ્વામી છે. <sup>૧૦</sup>પણ તમારામાં જે મોટો તે તમારો સેવક થાય. <sup>૧૧</sup>અને જે કોઇ પોતાને ઉંચો કરશે, તે નીચો કરાશે ; ને જે કોઇ પોતાને નીચો કરશે, તે ઉંચો કરાશે.

પ્રથમ આપણે પ્રભુ સમુદાયને તથા પોતાના ચેલાઓને સંબોધે છે. એ પરથી તે તેઓની કેટલી ચિંતા રાખતો હતો, તે માલમ પડે છે. તેઓને સંબોધી રહ્યા પછી ખાસ શાસ્ત્રીઓ વિષે તે ટીકા કરે છે. પહેલામાં પહેલું જે વચન ઇસુ ઉચ્ચારે છે, તે ખાસ જણવા જેવું છે.

જે ઇસુ ખ્રીસ્તના મનમાં સ્વાર્થ કે ઇર્ષા હોત તો અધિકારીઓ વિરુદ્ધ દ્વિતીય કરવાને તે લોકોને ઉશ્કેરણી આપત ; પણ એથી ઉલટું, તે તેઓને કહે છે,

કે “શાસ્ત્રીઓ તથા દરૌશીઓ મુસાના આસન પર બેસે છે; માટે જે કંઈ તેઓ તમને ફરમાવે, તે કરો તથા પાળો; પણ તેઓનાં કામ પ્રમાણે ન કરો, કેમકે તેઓ કહે છે ખરા, પણ કરતા નથી.”

નિયમશાસ્ત્રનો ખુલાસો કરવાનું તથા તેનું રક્ષણ કરવાનું કામ શાસ્ત્રીઓનું હતું, તેથી તેઓના કહેવા પ્રત્યે તથા તેઓના હુકમો પાળવા પ્રત્યે આપણો પ્રભુ ભોકાને સહયતાથી વર્તવાનું શિખવે છે. ઇસુ જેને વિશેષિત કરાવે છે તે તેઓનું શિક્ષણ નહિ, પણ તેઓનો નમુનો છે. એ કારણોને લીધે પ્રભુ ઇસુ શાસ્ત્રીઓ તથા દરૌશીઓનો દોષ કાઢે છે :

૧. તેઓએ પોતાના સંપ્રદાય વડે નિયમશાસ્ત્રને બારે તથા અસંખ્ય બોળાડપ કરી નાખ્યું હતું. દાખલા તરીકે, ત્રિશ્રામવારનો દિવસ કેવી રીતે પાળવો તે (સરખાવો ૧૨; ૧-૮). વળી તેઓનો દોષ એમાં પણ જણાય છે, કે બીજા ઉપર જે બોળ તેઓ લાદતા હતા, તેમાંથી બચવાને તેઓએ પોતાને વારં વાર કપટથી બારીઓ રાખી હતી.
૨. પોતાને મોટા મનાવવા તેઓ વિશેષ ચહાતા હતા. માથુસો તેઓને જુએ માટે તેઓ પોતાનાં સધળાં કાર્યો કરતા હતા (૬; ૧-૧૮); એ વાતમાં તેઓનો પહેરવેશ દાખલાડપ હતો. ચહોવાહનો નિયમ ગંભીરતાએ યાદ રાખવાનું જે વચન છે (નિર્ગ. ૧૩; ૯, ૧૬. પુન. ૬; ૮; ૧૧; ૧૮) તે વચન અક્ષરશઃ સમજીને તેઓ પોતાના કપાળ પર તથા ડાઘા હાથ પર સ્મરણપત્રો બાંધતા હતા.

તેર વરસની ઉમરના પ્રત્યેક ચહુદી પુરુષને સાબ્યાથ તથા પર્વના દિવસો સિવાય બાકીના દિવસોએ સવારસાંજ (સ્મરણપત્રની) પ્રાર્થનાઓ ઉચ્ચારવાની ફરજ હતી. સાબ્યાથે તથા પર્વના દિવસોએ સભારથાનમાં બજનસેવા થતી હતી, તેથી તે દિવસોએ તે પ્રાર્થના ઉચ્ચારવી ફરજિયાત નહોતી. આ સ્મરણપત્રો દાબડી જેવાં હતાં તેઓ ૧૥ x ૨૫ ઇંચ હતાં. શુદ્ધ જનવરના ચામડાનાં તે બનાવેલાં હતાં, અને પ્રાર્થના કરતી વખતે શરીર પર કપડાંની પહોળા પટીથી તેઓ તે બાંધતા હતા. એ સ્મરણપત્રો પહેરવામાં આવતાં હતાં : એક માથા પર, અને એક ડાઘા હાથ પર. માથા પરનું સ્મરણપત્ર કપાળ પર એવી રીતે બાંધવામાં આવતું હતું, કે તે એ આંખની વચ્ચે આવે; અને આજ સ્મરણપત્ર દરૌશીઓ પહેળાં રાખતા એ માટે કે તે બધાને દેખાય.

હાથ પરનું સ્મરણપત્ર ડાઘા હાથના બાહુડા સાથે માંહેની બાજુ પર બાંધવામાં આવતું હતું, એ માટે કે તે હૃદયની પાસે રહે.



વાપરતી વખતે તે દેખાતું નહિ, કેમકે તે બાંધથી ઢંકાઇ રહેતું.

માથા પરના સ્મરણપત્રના ચાર વિભાગ પાડેલા હતા, અને તે પ્રત્યેક ભાગમાં નિચલા ચાર ફકરાઓમાંનો એકેક ફકરો નાના લખોટા પર લખીને રાખવામાં આવેલો હતો : (૧) નિર્ગ. ૧૩; ૧-૧૦; (૨) નિર્ગ. ૧૩; ૧૧-૧૬; (૩) પુન. ૬; ૪-૯; (૪) પુન. ૧૧; ૧૩-૨૧.

હાથ પરના સ્મરણપત્રમાં એકજ લખોટા રાખવામાં આવેલો હતો, ને તેના પર ચારે ફકરા લખવામાં આવતા હતા.

રાખ્ખીઓ આ સ્મરણપત્રોને ખાસ રીતે પવિત્ર ગણતા હતા. પહેરતી વખતે તેમજ ઉતારતી વખતે તેઓ તેમને ચુંચન કરતા હતા, તેમજ સોગન ખાતી વખતે તેઓ તેમને અડકતા.

ગણ. ૧૫; ૩૮-૪૦ તથા પુન. ૨૨; ૧૨ પ્રમાણે તેઓ પોતાના જમીને ચારે ખૂણે દુમતાં લગાડતા હતા; અને જેમ તેઓ પોતાનાં સ્મરણપત્રો પહેાળાં કરતા હતા, તેમ તેઓ પોતાનાં આ દુમતાં પણ લાંચાં કરતા હતા.

વળી તેઓ જમણામાં અને સમાસ્થાનોમાં મુખ્ય આસનો શોધતા હતા (હુક ૧૪; ૭) એટલુંજ નહિ, પણ શોકો તેઓને સંબોધે ત્યારે તેઓ તેમને માનથી સંબોધે, માટે તેઓએ કેટલીક માનવાચક અટકો ધારણ કરી હતી; જેવી કે,

૧. “રાખ્ખી” એટલે ગુરૂ કે મારા સ્વામી.
૨. “આપ” એટલે આપ. આ અટક રોમન કાથોલિક યાજ્ઞકો આજ સુધી ધારણ કરે છે.
૩. ત્રીજી અટકનો તરજુમો ગુજરાતીમાં “સ્વામી” કરવામાં આવ્યો છે, પણ તેનો મૂળ અર્થ ‘આગેવાન’ અગર ‘દોરનાર’ એવો જણાય છે. આ ત્રીજી અટક પહેલી અટકથી જુદી છે, અથવા તે બન્ને એકજ છે કે કેમ, તે વિષે ખાતરીથી કહી શકાય નહિ; કેમકે આપણો પ્રજ્ઞ આરામેષ્ઠક ભાષામાં બોલ્યો હતો, અને તે ભાષામાં જે અટક તેણે વાપરી હોય, તેનો તરજુમો જુદી જુદી રીતે થયો હોય.

ચેલો પોતાના ગુરૂને એટલે જેણે તેને પવિત્ર શાસ્ત્રનો ખગ્નનો ખોલી આપ્યો છે તેને અમુક માનની અટકથી સંબોધે, તે તો યોગ્ય અને શોભતું છે. પરંતુ શાસ્ત્રીઓ આ રિવાજનો તદ્દન ગેરઉપયોગ કરતા હતા, ને એથી તેઓના અભિમાનને પુષ્ટિ મળતી હતી. એ અભિમાનને અંગે તેઓ માણસનાં મન તથા

પ્રેરકબુદ્ધિ પર પોતાનું સર્વોપરીપણું દાખવતા હતા, તે કારણને લીધે પ્રભુ ઇસુએ તેઓનો દોષ કાઢ્યો.

શાસ્ત્રીઓ પોતાના સંપ્રદાયને યહોવાહના નિયમ સરખો અગર તેથી પણ ચઢીઆનો માનતા હતા. દાખલા તરીકે, તેઓ કહેતા હતા કે નિયમશાસ્ત્રના શબ્દો કરતાં શાસ્ત્રીઓના શબ્દો સુંદર છે; કેમકે નિયમશાસ્ત્રના શબ્દો “બારે” છે, અને “હલકા” પણ છે. પણ શાસ્ત્રીઓના શબ્દો તો બધા “બારે” છે. તેમજ ‘સ્મરણપત્રો નથી,’ એવું કહીને જે કોઇ નિયમશાસ્ત્રનો ભંગ કરશે, તે દોષિત નથી; પણ ‘સ્મરણપત્રમાં પાંચ વિભાગ છે’ એવું કહીને શાસ્ત્રીઓના શબ્દોમાં જે કોઇ ઉમેરો કરશે, તે દોષિત છે.

કલમ ૮, ૯, ૧૦માં જે શબ્દો મળે છે, તે પરથી માણસના આત્મા તથા હૃદયની વચ્ચે આડે આવવાનો કોઇને અધિકાર નથી, એવું આપણે પ્રભુ સાથે શિખવે છે.

આવી નામની અટકો ખોટી છે એવું આપણે પ્રભુ કહેતો નથી, પણ તે અટકોનો ફરોશીઓ જે ઉપયોગ કરતા હતા, તે ઉપયોગને તે ખોટો ઠરાવે છે. તેના કહેવાનો અર્થ એવો જણાય છે કે જે અર્થે શાસ્ત્રીઓ પોતાને ‘રાખ્ખી,’ ‘આપ’ કે ‘સ્વામી’ કહેવડાવે છે, તે અર્થે તમે ‘રાખ્ખી,’ ‘આપ’ કે ‘સ્વામી’ ન કહેવાઓ.

ઇસુના કહેવાના અર્થના ખુલાસાને માટે ‘તાદ્મૂહ’માંનું એક વચન ઉપયોગી માલમ પડશે; એટલે “કામ પર પ્રેમ રાખો, પણ અટકને ધિક્કારો.” ફરોશીઓનો દોષ એ વાતમાં રહેલો હતો, કે કામના કરતાં તેઓને અટકો વિશેષ વહાલી લાગતી હતી. રિચર્ડ બેક્ષ્ટર નામના એક પ્રખ્યાત પાળક આ પ્રમાણે લખે છે, કે “જેમ સર્વ સમયોમાં મંડળીના અધ્યક્ષોએ કર્યું છે, એટલે મનની જગાઓ શોધવી ને પોતાના હોદ્દાની મોટાઇ તથા મહત્તર સંબંધી દુનિયાને હલકા વિવાદથી બરપૂર કરવી; તેમ કરવાથી તેઓ જે હોદ્દા વિષે કળબા કરે છે, તે હોદ્દાના પ્રકાર તથા અર્થ સંબંધી તેઓ વિસરી જાય છે, એવું પોને ગ્રહીત કરે છે. ગરીબ માણસના ઝુંપડામાં સહુથી પહેલાં કોણ જન્મને તેને તથા તેના કુટુંબને આકાશનો માર્ગ દેખાડે, અગર પાપીને કોણ સહુથી પહેલો પસ્તાવામાં લાવવાનો પ્રયત્ન કરે, અથવા કોણ સહુથી પહેલો સહુનો સેવક થશે, એવી એવી આજ્ઞાતની હરીફાઇ કરનારા ઓછા માલમ પડે છે.”

૧૨. શાસ્ત્રીઓને હાય હાય !

(અધ્ય. ૨૩; ૧૩-૩૬)

અને, ઓ શાસ્ત્રીઓ તથા ફરોશીઓ, ઢોંગીઓ, તમને અફસોસ છે ! કેમકે લોકોની સામે તમે આકાશનું રાજ્ય બંધ કરે.

છા; કેમકે તેમાં તમે પોતે પેસતા નથી, ન જેઓ પેસવા ચાહે છે તેઓને તમે પેસવા દેતા નથી. [[<sup>૧૪</sup>ઓ શાસ્ત્રીઓ તથા ફરેશીઓ, ઢાંગીઓ, તમને અફસોસ છે! કેમકે વિધવાઓનાં ધર તમે ખાધ જાઓ છા, ને ઢાંગથી લાંબી પ્રાર્થનાઓ કરે છા, તે સાર તમે વત્તો દ'ડ ભોગવશો. ]]

<sup>૧૫</sup>ઓ શાસ્ત્રીઓ તથા ફરેશીઓ, ઢાંગીઓ, તમને અફસોસ છે! કેમકે એક શિષ્ય કરવા સાર તમે સમુદ્ર તથા પૃથ્વી ફરી વળો છા; ને તે થાય છે ત્યારે તમે તેને પોતા કરતાં બમણા નરકનો દીકરો બનાવો છા.

<sup>૧૬</sup>ઓ આંધળા દારનારાઓ, તમને અફસોસ છે! તમે કહો છા, કે જો કોઇ મંદિરના સમ ખાય, તો તેમાં કંઈ નહિ; પણ જો કોઇ મંદિરના સોનાના સમ ખાય તો તેથી તે બંધાએલો છે. <sup>૧૭</sup>ઓ મૂર્ખો તથા આંધળાઓ, વિશેષ મોટું તે કયું? સોનું કે સોનાને પવિત્ર કરનારું મંદિર? <sup>૧૮</sup>અને, જો કોઇ હોમવેદીના સમ ખાય તો તેમાં કંઈ નહિ, પણ જો કોઇ તે પરના અર્પણના સમ ખાય તો તેથી તે બંધાએલો છે. <sup>૧૯</sup>ઓ આંધળાઓ, વિશેષ મોટું તે કયું? અર્પણ કે અર્પણને પવિત્ર કરનારી હોમવેદી? <sup>૨૦</sup>એ મારે જે કોઇ હોમવેદીના સમ ખાય છે, તે તેના તથા જે સઘળાં તેના પર છે તેના પણ સમ ખાય છે. <sup>૨૧</sup>અને જે કોઇ મંદિરના સમ ખાય છે, તે તેના તથા તેમાં જે છે તેના પણ સમ ખાય છે. <sup>૨૨</sup>અને આકાશના સમ જે ખાય છે, તે દેવના આસનના તથા તે પર બિરાજનારના પણ સમ ખાય છે.

<sup>૨૩</sup>ઓ શાસ્ત્રીઓ તથા ફરેશીઓ, ઢાંગીઓ, તમને અફસોસ છે! કેમકે યુદ્ધનાનો તથા સુવાનો તથા જીરાનો દશમે ભાગ તમે આપો છા; પણ નિયમશાસ્ત્રની મોટી વાતો, એટલે ન્યાયકરણ તથા દયા તથા વિદ્યાસ, તે તમે પડતાં મૂક્યાં છે; તમારે આ કરવાં, ને એ પડતાં મૂકવાં જોઇતાં ન હતાં. <sup>૨૪</sup>ઓ આંધળા દારનારાઓ, તમે મચ્છરને ગાળો કાઢો છા, પણ ઉંટને ગળી જાઓ છા.

<sup>૨૫</sup>ઓ શાસ્ત્રીઓ તથા ફરેશીઓ, ઢાંગીઓ, તમને અફસોસ છે! કેમકે તમે થાળીવાટકો બહારથી સાફ કરે છા, પણ તેમની માંહે જીલમ તથા અન્યાય ભરેલા છે. <sup>૨૬</sup>ઓ આંધળા ફરેશી, તું પહેલાં થાળીવાટકો માંહેથી સાફ કર, કે તે બહારથી પણ સાફ થઇ જાય.

<sup>૨૭</sup>ઓ શાસ્ત્રીઓ તથા ફરેશીઓ, ઢાંગીઓ, તમને અફસોસ છે! કેમકે તમે ઘોળેલી કબરના જેવા છા, જે બહારથી શોભાયમાન

દેખાય છે ખરી, પણ માંહે મુડાંનાં હાડકાંએ તથા હરેક અશુદ્ધપણાએ ભરેલી છે. <sup>૨૮</sup>તેમ તમે પણ માણસોની આગળ બહારથી ન્યાયી દેખાઓ છો ખરા, પણ માંહે ઢાંગે તથા હુંડાઇએ ભરેલા છો.

<sup>૨૯</sup>ઓ શાસ્ત્રીઓ તથા ફરોશીઓ, ઢાંગીઓ, તમને અફસોસ છે ! કેમકે તમે પ્રયોધકોની કબજે બાંધા છો, ને ન્યાયીઓની કબજે શણગારે છો ; <sup>૩૦</sup>ને કહો છો, કે જો અમે અમારા આપદાદાઓના દિવસોમાં હોત, તો તેઓની સાથે પ્રયોધકોના ખૂનમાં અમે ભાગિયા ન થાત. <sup>૩૧</sup>એથી તમે પોતા સંબંધી સાક્ષી આપો છો કે પ્રયોધકોને મારી નાખનારાઓના દીકરા તમેજ છો. <sup>૩૨</sup>તો તમારા આપદાદાઓનું માપ ભરી દો. <sup>૩૩</sup>ઓ સપો, સાપોના વંશ, નરકના ફંડથી તમે કેવી રીતે બચશો ? <sup>૩૪</sup>એ માટે, જુઓ, પ્રયોધકોને તથા જ્ઞાનીઓને તથા શાસ્ત્રીઓને હું તમારી પાસે મોકલું છું, ને તમે તેઓમાંના કેટલાએકને મારી નાખશો, ને વધસ્તંભે જડશો, ને તેઓમાંના કેટલાએકને તમારાં સભાસ્થાનોમાં કોરડા મારશો, ને નગરેનગર તેઓની પૂઠે લાગશો ; <sup>૩૫</sup>કે ન્યાયી હાથેલના લોહીથી તે ખારખીઆના દીકરા જાખરીઆ, જેને મંદિરની તથા હોમવેદીની વચ્ચે તમે મારી નાખ્યો, તેના લોહી મુધી જે બધા ન્યાયીઓનું લોહી પૃથ્વી પર વહેવડાવવામાં આવ્યું છે, તે તમારા પર આવે. <sup>૩૬</sup>હું તમને ખચીત કહું છું કે એ બધું આ પેઠી ઉપર આવશે.

અહીંથી માંડીને આપણો પ્રભુ ફરીથી શાસ્ત્રીઓને સંબોધે છે, અને તેઓએ કરેલા અપરાધોના દોષ એક પછી એક તેઓને કહી બતાવે છે. ફરેક દોષ મૂકતાં તે તેઓને કહે છે, કે “ શાસ્ત્રીઓ તથા ફરોશીઓ, ઢાંગીઓ, તમને હાથ હાથ !” શરૂઆતમાં તે તેઓને તેઓના દોષ સંક્ષેપમાં જણાવીને કહે છે, કે “લોકોની સામે તમે આકાશનું રાખ્ય બંધ કરો છો ; કેમકે તેમાં તમે પોતે પેસતા નથી, ને જોઓ પેસવા ચાહે છે તેઓને તમે પેસવા દેતા નથી.” ત્યાર પછી અનુક્રમે તે તેઓના અપરાધ વિગતવાર જણાવે છે.

૧. ગરીબ લોકો પાસેથી તેઓ કેવી ફર રીતે દ્રવ્ય કઢાવતા હતા, તે વાતનો દોષ સહુથી પહેલાં તે તેઓ પર મૂકે છે. તે જમાનામાં કાષ્ટ વિધવા નિરાધાર થએલી હોય, તો તેને માટે બાલવાની એવી ખાસ રૂઠી હતી કે, તેને ફરોશીઓનો હાથ લાગ્યો છે. આ પ્રકારનું કામ તેઓ ધર્મને અગે કરતા હતા, તેથી તેઓનો દોષ વિશેષ મોટો ગણાય (માર્ક ૧૨ ; ૪૦. લુક ૨૦ ; ૪૭).

૨. અન્ય પ્રજામાંથી શિષ્ય મેળવવાને યહુદીઓ આસ્થાવાન હતા. હિલ્લેલ કરીને એક બલા રાખ્ખીએ એવો નિયમ કરાવ્યો હતો, કે “હરપન થએલાં પર પ્રીતિ રાખો, ને તેને નિયંત્રી સન્નિધ લાવો.” પરંતુ ઉત્પન્ન કરાએલાં પરના પ્રેમને કારણે નહિ, પણ એ જમાનામાં ધનવાન વિદેશી શિષ્યો પોતાની સાથે જે દાનાર્પણ લાવતા હતા, તેના લોભની ખાતર શાસ્ત્રીઓ આ પ્રમાણે કરતા હતા (સરખાવો લુક ૭; ૫. પ્રે. ફ. ૧૦; ૧, ૨). એવી રીતે નાણાયક માણસો યહુદી ધર્મમાં દાખલ થતા, અને રાખ્ખીઓની યુક્તિઓ તથા કપટમાં પ્રવીણ થઈને તેઓ પહેલાંના કરતાં પણ વધારે દુષ્ટ બનતા હતા. તે કેવી રીતે બનતું, તે હવે પછી મૂકેલા તહોમતના ખુલાસા પરથી જણાય છે.

૩. મનમાં ભેદ રાખીને ચતુરાઈથી સોગન ખાવામાં શાસ્ત્રીઓ ખાસ પહોંચેલા હતા, તે કેટલાક દાખલાઓ પરથી આપણો પ્રશ્ન સમજાવે છે. કોઈ માણસ મંદિરના સભા ખાસ, તો અગ્નિયો માણસ તરતજ સભા કે આ તો ગંભીર સોગન છે, ને એથી સોગન ખાનાર બંધનમાં આવ્યો. પણ એમાં શાસ્ત્રીઓની યુક્તિ એવી હતી, કે મંદિરના સોગન ખાવાથી નહિ, પણ મંદિરના સોનાના સભા ખાસ, તોજ સોગન ખાનાર બંધનમાં આવે. એટલે મંદિરના સોના સાથે સભા ખાનારનું દ્રવ્ય એકરૂપ થઈ જાય છે, તેથી એવા સભા કોઈ છૂટી શકે નહિ. એ પરથી પ્રશ્ન ધસી કહે છે, કે “ઓ મૂર્ખો, તથા આંધળાઓ, વિશેષ મોટું તે કયું? સોના કે સોનાને પવિત્ર કરનારું મંદિર?”

તેમજ કોઈ માણસ હોમવેદીના સભા ખાસ, તો તેથી સભા ખાનાર માણસ બંધનમાં આવે નહિ, પણ હોમવેદી પરના અર્પણના સભા તે ખાસ તો તેથી તે બંધાય છે. એ પરથી પ્રશ્ન ધસી તેઓને કહે છે, કે “ઓ આંધળાઓ, વિશેષ મોટું તે કયું? અર્પણ કે અર્પણને પવિત્ર કરનારી હોમવેદી? એ માટે જે કોઈ હોમવેદીના સભા ખાસ છે, તે તેના તથા જે સઘળાં તેના પર છે તેના પણ સભા ખાસ છે; અને જે કોઈ મંદિરના સભા ખાસ છે, તે તેનાં તથા તેમાં જે (રહે) છે, તેના પણ સભા ખાસ છે.”

યહુદી રૂઢી પ્રમાણે “આકાશ” અનિશ્ચિત શબ્દ ગણાતો હતો; તેથી કોઈ આકાશના સભા ખાસ, તો વખતે મનમાં ભેદ રાખીને તે સભા ખાસ થકે, એટલે માત્ર દેખીતા આકાશની વાત હોય; પણ જ્યાં ધ્રુવ રહે છે તે ધ્યાનમાં રાખીને કોઈ આકાશના સભા ખાસ, તો તેથી તે બંધાય છે. પણ દેખીતા આકાશના સભા ખાસ તો સભા ખાનાર બંધાતો નહોતો.

સંસારી વ્યવહારમાં યહુદીઓ આવી આવી યુક્તિઓ વાપરતા હતા, એવું લાટિન સાહિત્યો પરથી જણાઇ આવે છે. વિદેશીઓમાં જે જુંડા માણસ હોય, તેઓને આ ધર્મ લાભકારક લાગતો હશે, એમાં કંઈ નવાઇ જેવું નથી; અને એ કારણને લીધે વિદેશીઓમાં એટલુંજ નહિ, પણ સારા યહુદીઓમાં પણ આવી રીતે થએલા શિષ્યની અપકીર્તિ થતી હતી.

૪. શાસ્ત્રીઓ કેટલાક નિયમ “ભારે” એટલે વિશેષ અગત્યના, અને કેટલાક “હલકા” એટલે ઓછી અગત્યના ગણતા હતા (આ પહેલાંના પ્રકરણમાં આપેલા દાખલાઓ જુઓ, પૃષ્ઠ ૩૦૧, ૩૦૨).

એજ રૂઢી પ્રમાણે આપણે પ્રભુ તેઓને અહીં આગળ કહે છે, કે “તમને હાય હાય છે! કેમકે કુદનાનો તથા સૂવાનો તથા જીરનો દશમો ભાગ તમે આપો છો; પણ નિયમશાસ્ત્રની ‘ભારે’ વાતો એટલે ન્યાયકરણ તથા દયા તથા વિશ્વાસ, તે તમે પડતાં મૂક્યાં છે; તમારે આ કરવાં, ને એ પડતાં મૂકવાં જોઇતાં ન હતાં” (સરખાવે મીખ. ૬; ૮). નિયમશાસ્ત્રના ખારીક નિયમો તેઓ પાળતા હતા, અને પોતાની જમીનની પેદાશનો દશમો ભાગ તેઓ આપતા હતા (લેવીય ૨૭; ૨૬-૩૩. લુક ૧૮; ૧૨) એટલુંજ નહિ, પણ ધરના આંગણા પાસે નાની સરખી વાડી બનાવેલી હોય, તો તેમાંથી પણ જે કંઈ જીજ ઉપજ એટલે કુદનો, સૂવા, જીર, દત્તાદિ થાય, તેનો પણ દશમો ભાગ તેઓ આપતા હતા. તેથી ચાલતી રૂઢી પ્રમાણે તેઓને સંબોધીને ઇસુ કહે છે, કે “ઓ આંધળા દોરનારાઓ, તમે મચ્છરને ગાળી કાઢો છો, પણ ઉંટને ગળી જાઓ છો.” તેમજ “તમે થાળીવાટકો બહારથી સાફ કરો છો, પણ તેમની માંહે જીલમ તથા અન્યાય ભરેલા છે...તું પહેલાં થાળીવાટકો માંહેથી સાફ કર, કે તે બહારથી પણ સાફ થઇ જાય.”

૫. મરેલાંને અડકવાથી અશુદ્ધ થવાય એવી યહુદી માન્યતા હતી, તેથી અંધારામાં કબર સાથે કાંઈથી અફળાઇ ન જવાય, તે માટે કબરોને કળીચૂનાથી ધોળાવવાનો રિવાજ હતો. આ કામ વરસાદની ઋતુને અંતે કરવામાં આવતું હતું. જેતુન પહાડના ઢોળાવ પર જે કબરસ્તાનો હતાં, તે ઐપ્રિલ માસના તડકામાં શ્વેત અને સુંદર દેખાઇ આવતાં હતાં. તે જોઇને પ્રભુ ઇસુ તેઓને સંબોધીને કહે છે, કે “તમને હાય હાય છે! કેમકે તમે ધોળેલી કબરના જેવા છો, જે બહારથી શોભાયમાન દેખાય છે, ખરી, પણ

માંહે મુઠ્ઠાનાં હાડકાંએ તથા હરેક અશુદ્ધપણ્યએ બરેલી છે ; તેમ તમે પણ માથુસાની આગળ બહારથી ન્યાયી દેખાઓ છો ખરા, પણ માંહે ઢોંગે તથા ભુંડાઇએ બરેલા છો.”

૬. યહુદીઓના પૂર્વજેએ જે પ્રમોધકોને મારી નાખ્યા હતા, તેઓના સ્મરણાર્થે પાછળના જમાનાના યહુદીઓએ ખાલી કબર બાંધીને એક સુંદર સ્મરણસ્તંભ ઉભો કર્યો હતો. તે ધ્યાનમાં લઇને પ્રભુ ઇસુ કહે છે, કે “તમે પ્રમોધકોની કબરો બાંધી છો, ને ન્યાયીઓની કબરો શણગારો છો ; ને કહો છો, કે જે અમે અમારા બાપદાદાઓના દિવસોમાં હોત, તો તેઓની સાથે પ્રમોધકોના ખૂનમાં અમે ભાગિયા ન થાત. એથી તમે પોતા સંબંધી સાક્ષી આપો છો, કે પ્રમોધકોને મારી નાખનારાઓના દીકરા તમેજ છો. તો તમારા બાપદાદાઓનું માપ બરી દો.” એ સંબંધી જ્ઞેન કાલ્વિન લખે છે, કે “સારા શિક્ષકો તથા ઇશ્વરના પવિત્ર સેવકો જેઓને લોકો જીવતાં સહન કરી શકતા નથી, તેઓને તેઓના મરણ પછી આ પ્રમાણે માન આપવું, એ ઢોંગીઓનો રિવાજ છે ; કારણ કે જેઓ હાલમાં છાના રહેલા છે તેઓ પ્રત્યે પ્રેમની લાગણી જાહેર કરવી, એમાં ઢોંગ છે, અને એવો ઢોંગ કરવામાં કંઇ નાણાં બેસતાં નથી !”

જે પ્રમોધકોને પોતાના બાપદાદાઓએજ મારી નાખ્યા હતા, તેઓના માનમાં સ્તંભ ઉભો કરવાથી શો ફાયદો ? જેમ યહુદીઓના પૂર્વજેએ વિર્મેયાહને દેશનિકાલ કર્યો, ને યશયાહને કરવતથી ચીરી નાખ્યો ; તેમ ઇસુના જમાનાના યહુદીઓએ યોહાન બાપ્તિસ્મા કરનારને પણ મારી નાંખ્યા હતા એટલુંજ નહિ, પણ તેઓના જમાનામાં યોહાનથી જે મોટો હતો, તેને પણ મારી નાખવાનો મનસુબો તેઓ કરતા હતા. વળી જેમ જીનના કરારના પ્રમોધકોને, રાનીઓને તથા શાસ્ત્રીઓને તેઓએ કર્યું હતું, તેજ પ્રમાણે તેઓ નવા કરારના પ્રમોધકોને, રાનીઓને તથા શાસ્ત્રીઓને પણ કરવાના હતા. તેઓમાંના કેટલાએકને તેઓ મારી નાખવાના હતા, વધ-સ્તંભે જડાવવાના હતા, ને કેટલાકને સભાસ્થાનોમાં કોરડા મારવાના હતા, ને નગરેનગર તેઓની પૂઠે લાગવાના હતા ; પરંતુ યોહાંજ વરસમાં હિસાબ લેવાનો દહાડો આવવાનો હતો ; અને વરસાભેમનો નાશ થવાનો હતો ત્યારે ન્યાયીઓનું લોહી, જે તેઓના પૂર્વજેએ વહેવડાવ્યું હતું, તેના દરેક ટીપાનો બદલો તેઓને આપવો પડશે, એટલે “ન્યાયી હાબેલના લોહીથી તે આરબીઆના દીકરા

જાખરીઆ, જેને મંદિરની તથા હોમવેદીની વચ્ચે તમે મારી નાખ્યો; તેના સોહી સુધી જે બધા ન્યાયીઓનું સોહી પૃથ્વી પર વહેવડાવવામાં આવ્યું છે, તે તેઓના પર આવશે" (સરખાવે ૨ કાળ. ૨૪; ૨૦-૨૪). આ ઝખાર્યાહને મારી નાખવામાં ચહુદીઓ સાતમણો યુનો સમજતા હતા; કેમકે તે યાજક, પ્રબોધક તથા ન્યાયાધીશ હતો, વળી તે નિર્દોષ હતો. તેનું સોહી પાડવાથી પવિત્રસ્નાન અશુદ્ધ થઇ ગયું હતું. આ ધાતડી કામ સાખ્યાથને દિવસે થયું હતું, વળી તે પ્રાયશ્ચિત્તનો દિવસ પણ હતો; એથી કોઇ પણ રીતે આ ભારે યુનાનો દોષ ટળી જાય, એ હેતુથી તેઓએ કિદ્રોન નાળાને પેલે પાર ઝખાર્યાહના સ્મરણાર્થે એક સ્તંભ ઉભો કર્યો હતો. અહીં આગળ એ મુરકેલીઓ ઉભી થાય છે :

- (૧) આ ઝખાર્યાહ તો ચહોવાદનો દીકરો હતો. "ખારખીઆનો દીકરો" એ શબ્દો અહીં આગળ કેટલાક હસ્તલેખોમાં મળતા નથી. લુક ૧૧; ૫૧ જ્યાં એજ વૃત્તાંત મળે છે, ત્યાં આગળ પણ તે શબ્દો નથી. તેથી આ ઝખાર્યાહ કરતાં જે પ્રખ્યાત અને નામાંકિત માણસ હતો (ઝખ. ૧; ૧), તેનું નામ જૂલથી કોઇ લહીયાએ અહીં આગળ દાખલ કરેલું હશે.
- (૨) યેઆશ રાજના સમયમાં (ઇ. સ. પૂ. ૮૬૮-૭૯૮) ઝખાર્યાહને આ પ્રમાણે મારી નાખવામાં આવ્યો હતો (૨ કાળ. ૨૪), તેથી ઇસ્લાએલના મારી નંખાએલા પ્રબોધકોમાંનો તે છેલ્લામાં છેલ્લો નહોતો. પરંતુ કાળવૃત્તાંતનું ખીજું પુસ્તક હેબ્રી શાસ્ત્રમાં છેલ્લામાં છેલ્લું રાખવામાં આવ્યું હતું. તે પરથી આપણા પ્રજુના કહેવાનો અર્થ એવો જણાય છે કે શાસ્ત્રના પહેલા પૃષ્ઠથી માંડીને છેલ્લા પૃષ્ઠ સુધીમાં જેટલા પ્રબોધકોને મારી નાખવાની વાતો મળે છે, તે બધાના સોહીનો બદલો આ પેઢી પાસે માગવામાં આવશે.

### ૧૩. યરૂશાલેમને મારે પ્રજુ ઇસુનો વિલાપ

(અધ્ય. ૨૩; ૩૭-૩૯)

ઓ યરૂશાલેમ, યરૂશાલેમ, પ્રબોધકોને મારી નાખનાર, ને તારી પાસે મોકલેલાઓને પથરે મારનાર! જેમ મરધી પોતાનાં બચ્ચાંને પાંખો તળે એકઠાં કરે છે, તેમ તારાં છોકરાંને એકઠાં કરવાનું મેં કેટલી વાર આહું, પણ તમે આહું નહિ! જીઓ, તમારે સાડ તમારૂં ઘર ઉજડ મૂકાયું છે. કેમકે હું તમને કહું છું, કે જ્યાં સુધી



તમે એમ નહિ કહો, કે પ્રભુને નામે જે આવે છે તે આશીર્વાદિત છે, ત્યાં સુધી હવેથી તમે મને નહિજ દેખશો.

યશશ્લેષ પ્રત્યે આપણા પ્રભુની છેલ્લામાં છેલ્લી આ વિનંતી છે. હવે પછી તે મંદિરના આંગણમાં શિખવવાનો નહોતો. હવે પછી તેના અધિકારીઓ સાથે તે ફરી વાદવિવાદ કરવાનો નહોતો, તેમ તેના ભોકાને દિલાસો દેવાને તથા તેઓને સાળ કરવાને તે તેઓ મધ્યે હવે પછી ફરવાનો નહોતો. તેની જાહેર સેવાનો હવે અંત આવ્યો છે, તેથી વિદાય થતાં પહેલાં, જે જાહેર પર તે એટલો બધો પ્રેમ રાખતો હતો, અને જેને છૂટી લેવાને તે એટલો બધો આતુર હતો, તે તરફ જોઈને તેણે આ વિલાપના શબ્દોદ્વારા પોતાના હૃદયની ખેદજનક લાગણી દેખાડી: “ઓ યશશ્લેષ, યશશ્લેષ, પ્રબોધકાને મારી નાખનાર! અને તારી પાસે મોકલેલાઓને પત્થરે મારનાર!”

માળામાંનાં બચ્ચાં ખાધ જવા માટે માખાપની ગેરહાજરીમાં કોઈ શિકારી પક્ષી પોતાની પાંખો ફફડાવતાં ઝડપી રહ્યું હોય, તેમ યશશ્લેષની આસપાસ શિકારી પક્ષીની માફક ‘ન્યાય’ ઝડપી રહ્યો છે. તેનાં છોકરાંને સાચવે એવો કોઈ નહોતો. મરધી પોતાનાં બચ્ચાંને પાંખો તળે એકઠાં કરે છે, તેમ યશશ્લેષનાં છોકરાંને એકઠાં કરવાનું પ્રીરતે કેટલી બધી વાર ચાલું હતું, પણ તેઓએ ચાલું નહિ! હવે તો થોડી વારમાં તેનું ઘર ઉઝડ થવાનું હતું.

પરંતુ આ કડવી ધડીએ પણ તેના કરતાં બાગ્યશાળી દિવસ તેના જોવામાં આવ્યો. તે જાણ્યો હતો કે જે તારનારનો નકાર ઇસ્ત્રાએલે કર્યો હતો, તેની તરફ જતો દહાડે તેનું હૃદય પાછું ફેરવવામાં આવશે; અને એ દિવસ ઉપર જે ગીત ગાતાં છોકરાંએ તેનો આવકાર કર્યો હતો, એટલે “પ્રભુને નામે જે આવે છે, તે આશીર્વાદિત છે” તેમાં છેવટે તેઓ સામેલ થશે.

### ૧૪. આવનાર વાનાં સંબંધીનું બાપણ

(અધ્ય. ૨૪, ૨૫)

(૧) શિષ્યોનો પ્રશ્ન. ૨૪; ૧-૩.

અને ઇસુ મંદિરમાંથી નીકળીને માર્ગે ચાલતો હતો, ત્યારે તેના શિષ્યો તેને મંદિરનાં આંધકાઓ દેખાડવાને તેની પાસે આવ્યા. <sup>૧</sup>ત્યારે તેણે તેઓને ઉત્તર દીધો, કે શું તમે એ બધાં નથી દેખતા? હું તમને ખચીત કહું છું, કે પાડી નહિ નંખાય, એવો એક પણ પત્થર બીજા ઉપર અહીં રહેવા દેવાશે નહિ.

<sup>૨</sup>પછી જૈતુનના પહાડ પર તે બેઠો હતો, તેવામાં તેના શિષ્યોએ એકાંતમાં તેની પાસે આવીને કહ્યું, કે એ બધું ક્યારે થશે? ને તારા આવવાની તથા જગતના અંતની શી નિશાની થશે? તે અમને કહો.

સાંજ થવા આવી હતી, અને જૈતુન પહાડ પર જ્યાં તેઓને રહેવાની જગ્યા હતી, ત્યાં જવાનો વખત થયો હતો. તેઓ જવા લાગ્યા, એટલામાં શિષ્યોએ પોતાના હૃદયની યુગ્મવશ્ય ઇસુને જણાવી. તે વખતનું મંદિર હેરોદ્ મોટાએ બાંધ્યું હતું. મંદિરના બાંધકામમાં એટલો બધો ખર્ચ કરવામાં આવ્યો હતો કે તેનો દેખાવ ધ્યાન ખેંચે તેવો હતો. અગણ્યા માણસો એ મંદિર જોઈને અચંબો પામતા હતા; અને ખરેખર આશ્ચર્ય પમાડે એવી તેની બાંધણી હતી. કેમકે પિસ્તાળીસ હાથ લાંબા, પાંચ હાથ ઊંચા ને છ હાથ પહોળા, એવા કેટલાએક મોટા ઘડેલા આરસપહાણ તેની બાંધણીમાં હતા. ચહુદી ઇતિહાસકર્તા યોસેફસે એ મંદિર વિષે કહ્યું છે, કે “દૂરથી આ મંદિર જરફથી ઢંકાએલા પર્વત સમાન દેખાતું હતું, અને તેના જે ભાગો પર સોનું મઢેલું હતું તે પર સૂર્યનાં કિરણો પરાવર્તન પામતાં જોનારની આંખો અંગમ્બ જતી હતી.”

શિષ્યોએ ધણીવાર એ મંદિર જોયું હતું, પરંતુ આ સાંજે તે તરફ જોઈને તેઓ ઇસુને કહે છે, કે “ઉપદેશક, જે, કેવા પત્થર તથા કેવાં બાંધકામો!” (માર્ક ૧૩; ૧). આવા મોટા બાંધકામ તરફ જોઈને તેઓને એમ લાગ્યું હશે, કે એનો નાશ નહિ થઈ શકે. છતાં ઇસુ તેઓને કહે છે, કે “પાડી નહિ નંખાય, એવો એક પણ પત્થર બીજા ઉપર અહીં રહેવા દેવાશે નહિ.” તેઓએ તેને તરત પૂછવાનું બંધ રાખ્યું. પણ તે રાત્રે સુઈ ગયા પહેલાં ફરી આ વાતનો સ્પષ્ટ ખુલાસો તેની પાસેથી તેઓએ માગવાનો નિશ્ચય કર્યો.

તે સાંજે, ઇસુ ડુંગરના ઢોળાવ પર મંદિરની સામે ખેસીને તેને નિહાળતો હતો, એટલામાં પીતર, યાકૂબ, યોહાન ને આંદ્રયા, જેઓ કેટલાક વખતથી તેની સાથે નિકટના સંબંધમાં આવ્યા હતા, તેઓએ આવીને ખે વાતના સંબંધમાં તેને પૂછ્યું :

૧. મંદિરનો નાશ ક્યારે થશે?

૨. તારા ફરી આવ્યા અગાઉ કયું ચિહ્ન જોવામાં આવશે?

ક્રમ ૩-૫૧ સુધીમાં ખે વિષય ચર્ચાવવામાં આવે છે, એટલે યજ્ઞશક્તિમનો નાશ અને જગતનો અંત (અગર જુઓ ૧૩; ૪૦ પર “યુગની પરિપૂર્ણતા”ની ટીકા).

આ ખે વાતના સંબંધમાં આપણે પ્રભુ ધણીવાર શિક્ષણ આપતો હતો. તેના મનમાં તો આ બન્ને વાત જુદી હતી, પરંતુ શિષ્યો તેનું શિક્ષણ જરોખર સમજતા નહોતા, જેથી તેઓની યુગ્મવશ્ય તેઓનાં વૃત્તાંતોમાં પણ માલમ પડી આવે છે. લુક ૨૧; ૨૪ પરથી જણાય છે, કે યજ્ઞશક્તિમનો નાશ અને યુગની પરિપૂર્ણતા વચ્ચે અંતર રહેશે. યુગની પરિપૂર્ણતા ક્યારે આવશે તે વિષે, માત્રી તથા માર્કના કહેવા પ્રમાણે, ઇસુ ખ્રીસ્ત જાણતો નહોતો, અગર તો તે પ્રગટ કરવાનું

તેને ઉચિત લાગતું નહોતું (૨૪; ૩૬. માર્ક ૧૩; ૩૨). પરંતુ યજ્ઞશાલેમના નાશ વિષે તે હમેશાં સાદ્ કહેતો હતો, કે પ્રેરિતો જીવતા છે એટલામાં તે થશે (૧૦; ૨૩). વળી ઇસુ એમ પણ કહેતો હતો, કે અધી પ્રાગ્જ્ઞાને સુવાર્તા પ્રગટ કરી રહેવામાં નહિ આવે, ત્યાં સુધી યુગની પરિપૂર્ણતા નહિ આવે (૨૪; ૧૪: ૨૨; ૧-૧૪). આ બે ખીનાઓ સુવાર્તાઓના વૃત્તાંતમાં સ્પષ્ટ રીતે જુદી દેખાડવામાં આવતી નથી, તેનાં ચાર કારણો છે:—

૧. જેમ ખીજી બાજુનો સંબંધમાં, તેમ આ બાજુનો સંબંધમાં પણ ઇસુનું શિક્ષણ સંક્ષેપમાં આપવામાં આવેલું છે. તે શિક્ષણમાં ખાસ ધ્યાન ખેંચે એવાં જોડલાં વચનો હતાં, તેટલાંજ વચનો સુવાર્તાકોને યાદ રહ્યાં.

૨. આપણા પ્રભુનાં વચનો લખવામાં આવ્યાં, તે સમયમાં પ્રેરિતોની માન્યતા એવી હતી, કે તેઓ હજી જીવે છે એટલામાં ઇસુનું ખીજી વારનું આવવું થશે. વળી તેઓની ગુંચવણને લીધે તેઓ એવું પણ ધારતા હતા, કે યજ્ઞશાલેમનો નાશ તથા છેલ્લો ન્યાય એ બંને ખીના એક સાથે થશે (૧ થેસ. ૪; ૧૫).

આ પ્રમાણે, આ બે જુદી જુદી ખીનાના સંબંધમાં જુદે જુદે પ્રસંગે આપણા પ્રભુનાં બોલેલાં વચનો એક સાથે લેખિત વૃત્તાંતમાં આવ્યાં હોય, એમાં કંઈ નવાઈ જેવું નથી. વળી આપણા પ્રભુનાં જુદે જુદે પ્રસંગે કહેલાં વચનોનું વૃત્તાંત લખતાં, તે વચનોને પોતાના વિષયાનુસાર ગોઠવવાં એવો અથવા સુવાર્તાકોનો, ને ખાસ કરીને માત્થીનો, રિવાજ જણાય છે.

૩. પોતાના પુનઃ આવવાના સંબંધમાં પ્રભુ ઇસુએ સ્પષ્ટ ખબર નહિ આપી, તેનું ખાસ કારણ હતું. તેની ઇચ્છા એવી હતી, કે ખ્રીસ્તીઓ જાગૃત રહે; જેમ પોતાનો ધણી કયી ધડીએ આવશે, તે નહિ જાણનાર ચાકર જાગતો રહે છે તેમ. એવી રીતની ચેતવણી ધણી વાર પ્રભુ ઇસુએ તેઓને આપી હતી. આ પરથી પ્રભુનું ઇસુનું આવવું વહેલું થશે એવું પ્રેરિતો સમજી ગયા; અને તેજ કારણને લીધે ઇસુના મનમાં જે બે જુદી જુદી ખીનાઓ હતી, તેને પ્રેરિતોએ એકજ માની લીધી.

૪. યજ્ઞશાલેમના નાશ વિષે વાત કરતાં પ્રભુ ઇસુ તે ખીનાને ‘માથુસના દીકરાના આવવાની’ ઉપમા પણ આપતો હતો (૨૪; ૨૭: ૧૦; ૨૩). વળી તે બંને ખીનામાં મળતાપણું જણાય છે, અને તેને લીધે ધણીવાર એક ને એકજ શબ્દો બંને ખીનાને લાગુ પડે.

(૨) યજ્ઞશાલેમનો નાશ. ૨૪ ; ૪-૨૮.

‘ત્યારે ઈસુએ તેઓને ઉત્તર દીધો, કે સાવધાન રહો, કે તમને કોઈ જીલાવે નહિ. ‘કેમકે, હું તો ખ્રીસ્ત છું, એમ કહેતા ધણા મારે નામે આવશે, ને તેઓ ધણાને જીલાવશે. ‘અને લડાઈઓ તથા લડાઈઓની અફવા તમારા સાંભળવામાં આવશે; પણ જોજો, ગભરાતા ના, કેમકે એ બધું થવાની અગત્ય છે, પણ તેટલેથી અંત નહિ આવે. ‘કેમકે પ્રજા પ્રજાની વિરૂદ્ધ, તથા રાજ્ય રાજ્યની વિરૂદ્ધ ઉઠશે, દુકાળો તથા મરકીઓ તથા ઠંકાણે ઠંકાણે ધરતીકંપ થશે. ‘પણ એ બધાં તો દુઃખોનો આરંભજ છે. ‘ત્યારે તેઓ તમને વિપત્તિમાં નાખશે, ને તમને મારી નાખશે, ને મારા નામને લીધે સર્વ પ્રજાઓ તમારો દ્વેષ કરશે. ૧૦ અને તે વેળાએ ધણા ઠાકર ખાશે, ને એકબીજાને પરસ્પાધીન કરાવશે, ને એકબીજા પર વૈર રાખશે. ૧૧ અને જીહા પ્રયોધકો ધણા ઉઠશે, ને ધણાને જીલાવશે, ૧૨ અને અન્યાય વધી જવાના કારણથી ધણાખરાનો પ્રેમ થ’ડો થઇ જશે. ૧૩ પણ અંત સુધી જે કોઈ ટકશે તેજ તારણ પામશે. ૧૪ અને સર્વ પ્રજાઓને સાક્ષીરૂપ થવા સાઃ રાજ્યની આ સુવાર્તા આખા જગતમાં પ્રગટ કરાશે; ને ત્યારેજ અંત આવશે.

૧૫ એ મારે ઉજડની અમંગળપણા[ની નિશાની] જે સંબંધી દાનીયેલ પ્રયોધકે કહેલું છે, તેને જ્યારે તમે પવિત્ર જગાએ ઉભેલી જીઓ (જે વાંચે તે સમજે), ૧૬ ત્યારે જેઓ યહુદાહમાં હોય તેઓ પહાડો પર નાસી જાય; ૧૭ ધાખા પર જે હોય તે પોતાના ઘરમાંનો સામાન લેવાને ન ઉતરે; ૧૮ ને ખેતરમાં જે હોય તે પોતાનું લુગડું લેવાને પાછો ન ફરે. ૧૯ અને તે દિવસોમાં જેઓ ગર્ભવતી હોય, તથા જેઓ ધવડાવતી હોય, તેઓને અફસોસ છે. ૨૦ પણ તમારે નાસવું શીઆળામાં કે વિશ્રામવારે ન થાય, તે મારે તમે પ્રાર્થના કરો. ૨૧ કેમકે તે વેળા એવી મોટી વિપત્તિ આવી પડશે કે તેના જેવી જગતના આરંભથી તે હુમણાં સુધી થઇ નથી, ને કદી થશે પણ નહિ. ૨૨ અને જો તે દહાડા ઓછા કરવામાં ન આવત તો કોઈ પણ માણસ બચી ન શકત; પણ પસંદ કરેલાઓની ખાતર તે દહાડા ઓછા કરાશે. ૨૩ ત્યારે જો કોઈ તમને કહે, કે જીઓ, ખ્રીસ્ત અહીં અથવા ત્યાં છે, તો તમે માનતા ના; ૨૪ કેમકે જીહા ખ્રીસ્ત તથા જીહા પ્રયોધકો ઉઠશે, ને એવા મોટા ચમત્કાર તથા અદ્ભુત કૃત્યો કરી દેખાડશે કે જો બની શકે તો પસંદ કરેલાઓને પણ તેઓ જીલાવશે. ૨૫ જીઓ, મે’

અગાઉથી તમને કહ્યું છે. <sup>૨૬</sup>એ મારે જો તેઓ તમને કહે, કે જુઓ, તે રાત્રમાં છે, તો બહાર ના જતા; જુઓ, તે ઓરડીઓમાં છે, તો ના માનતા. <sup>૨૭</sup>કેમકે જેમ વિજળી પૂર્વથી નીકળીને પ્રશ્નિમ સુધી ચમકે છે, તેમજ માણસના હીકરાનું આવવું થશે. <sup>૨૮</sup>જ્યાં સુડું હોય, ત્યાં ગીધા એકઠાં થશે.

જે ઐતિહાસિક ખીનાથી આપણા પ્રભુનું પરાક્રમ પ્રગટ થાય, તે હરેક ખીના પરથી, નવા કરારના વિચાર પ્રમાણે, “પ્રભુનું આવવું” દેખાય છે (સરખાવો ૧૦; ૨૩). અહીં આગળ ઇ. સ. ૭૦માં યરૂશાલેમનો જે નાશ થવાનો હતો, તે ખાસ દેખાડવામાં આવે છે.

૩મી સરકાર પોતાના તાજાની પ્રજાઓ પ્રત્યે સહનશીલતા રાખતી હતી, એવું આપણે ક્યુલ કરવું પડે છે; કારણ કે જો કોઇ પ્રજા ફિતૂર કરે, તો ૩મી સરકાર બનતાં સુધી સખત પગલાં ભરતી નહોતી, માત્ર અપજોગાં પગલાં ભરતી હતી. પરંતુ જો કોઇ વાર હદ ઉપરાંત ફિતૂર થાય, અને મોટી ફેજ મોકલવી પડે, તો તેવા પ્રસંગે તે ભારે શિક્ષા કરતી હતી.

અહીં આગળ જે ખીનાઓ આપણા પ્રભુ આગળથી વર્ણવે છે, તે તો તે જમાનાના વિચારવંત માણસોને પણ ચાલતા સંજોગો જોઇને ઝાંછીવધતી માલમ પડી હશે. કેટલાક વખતથી ફિતૂરનાં બી વવાતાં આવ્યાં હતાં, તેથી આગળ જતાં તેનું પરિણામ ખોટું આવશે, એવું સહુ કોઇ વિચારવંત માણસને લાગ્યું હશે. હવે આવનાર વિપત્તિવખતે શિષ્યોને માથે અનેક જાતનાં આત્મિક જેખમો આવવાનાં હતાં; તો તે સંજોગોમાં તેઓએ કેવી રીતે વર્તવું, તે અગાઉથી પ્રભુ ઇસુ તેઓને શિખવે છે.

મોટામાં મોટા હુમલો પવિત્ર રાજધાની પર કરવામાં આવશે, પરંતુ આખા પાલેસ્ટાઇન દેશમાં એટલુંજ નહિ, પણ ૩મી રાજ્યના જુદા જુદા પ્રાંતમાં, જ્યાં જ્યાં યહુદી માણસો રહેતા હોય, ત્યાં દરેક ઠેકાણે ૩મી સરકારનો હાથ તેમને ભારે પડશે. તેથી ઇસુ પોતાના એલાઓને શિખવે છે, કે “સાવધાન રહો, કે તમને કોઇ ભુલાવે નહિ.” ખરેખર તેઓને સાવધાન રહેવાની જરૂર હતી. કેમકે જે યુદ્ધ થવાનું હતું, તેની સાથે યહુદી ધર્મના સિદ્ધાંતો પણ સંબંધ ધરાવતા હતા; અને જે ફિતૂર થવાનું હતું, તે મસીહના નામમાં થવાનું હતું.

આપણે આગળ જોયું છે કે મસીહ સંબંધીના યહુદી વિચારો ઇસુના શિષ્યોના મન પર ધણી અસર કરતા હતા; અને એવું જેખમ રહેતું હતું, કે આવા ફિતૂરમાં તેઓ પણ સામેલ થવાને લલચાય. વળી આગળ જતાં બીજા જાતનાં પરીક્ષણો તેઓને થવાનો સંભવ હતો. લડાઇનું પરિણામ હમેશાં દુકાળ, મરજી અને અંધર અંધરના ઝગડા હોય છે. તેવા સંજોગોમાં માણસોનાં મન જ્ઞાંત ને

રિશર રહેતાં નથી. એવા વખતમાં ખોટા પ્રભોધકો ફાવી જાય છે. આથી પ્રભુ ઇસુ અહીં આગળ જુદી જુદી ચાર બાબતમાં તેઓને સલાહ આપે છે :

૧. પ્રથમ તો ઇસુ એવું શિખવે છે કે આવી સધળી ઐતિહાસિક બીનાઓમાં ઇશ્વરનો હાથ હોય છે : “ એ બધાં તો દુઃખોનો આરંભ જ છે ” ( કલમ ૮ ). અહીં આગળ મૂળ શબ્દમાં “ બાળક જણતાં થતાં દુઃખો ” નો વિચાર રહેલો છે. પ્રભુ ઇસુના કહેવાનો અર્થ એવો છે કે જેમ પ્રસવવેદના વિના સ્ત્રી બાળકને જન્મી શકતી નથી, તેમ વિપત્તિ વિના નવો અને સારો યુગ સ્થાપન થઈ શકતો નથી. વળી જેમ સ્ત્રી અગાઉથી જાણે છે, કે આવનાર પ્રસવવેદના થોડા વખતમાં સમાપ્ત થઈ જશે, ને ત્યાર પછી મોટો આનંદ થશે ; તેજ પ્રમાણે આપણે પ્રભુ અહીં આગળ શિષ્યોને એવું શિખવે છે કે આ વિપત્તિ વીતી ગયા પછી આનંદનો દિવસ આવશે. “ જ્યારે સ્ત્રી પ્રસવવેદનામાં હોય છે ત્યારે તેને શોક થાય છે, કેમકે તેનો વખત આવ્યો છે ; પણ બાળકનો જન્મ થયા પછી, જગતમાં એક માણસ જન્મ્યું છે તેના આનંદથી તે દુઃખ તેને ફરીથી યાદ આવતું નથી ” ( યોહ. ૧૬ ; ૨૧ ). એ વાક્યમાં ઇસુ ખ્રીસ્ત શિખવે છે, કે “ મસીહનો યુગ ” પ્રસવવેદના સહિત શરૂ થશે.

૨. એ દરમિયાન તેઓએ કેવી રીતે વર્તવું જોઈએ ? તેઓને પ્રેરિતનું કામ સાંપતી વખતે ઇસુએ તેઓને “ પહેલાં ઇસ્ત્રાએલના ધરનાં ખોવા-એલાં ઘેટાંની પાસે ” જવાનું કહ્યું હતું ( ૧૦ ; ૬ ). વળી તેણે તેઓને એવી પણ ચેતવણી આપી હતી, કે “ આવનાર ન્યાય ” થયા પહેલાં કામ બાંધેજ સમાપ્ત થાય ( સરખાવો ૧૦ ; ૨૩ ). હમણાં તે તેઓને એવું જણાવે છે, કે ઇસ્ત્રાએલનાં શહેરો તેઓનો સમાચાર સાંભળે, એટલુંજ બસ નથી ; તેઓ તો તેનો નકાર કરશે, “ અને પવિત્ર ભૂમિ ઉજડ થઈ જાય, ને તેના રહેવાસીઓ વિખેરાઈ જાય ” એ અરસામાં પણ “ સર્વ પ્રજાઓને સાક્ષીરૂપ થવા સાડે રાજ્યની આ સુવાર્તા આપ્યા જગતમાં પ્રગટ ” કરવી જોઈએ ( કલમ ૧૪ ).

૩. આ સુવાર્તાના રક્ષકો તે શિષ્યો પોતેજ છે, માટે તેઓએ પોતા વિષે પણ સાવચેત રહેવું. તેથી તે તેઓને સાફ હુકમ ફરમાવે છે, કે આવનાર વિપત્તિનું ચિહ્ન જોઈને તેઓએ નાશ પામનાર શહેર મુકીને તેમાંથી નીકળી જવું. તે ચિહ્ન કયું ? ( કલમ ૧૫ ). દાનીયેલ પ્રભોધકે કહેલી ઉજડની અમંગળપણાની નિશાની, કે જે પવિત્ર જગાએ ઉભી કરાશે તે. આ અમંગળપણાની નિશાનીની

વાત દાન. ૯; ૨૬, ૨૭ : ૧૧; ૩૧ : ૧૨; ૧૧માં મળે છે. આતિઆખસ એપીફાનેસના વખતમાં જે દુઃખો યહુદીઓને વેઠવાં પડતાં હતાં, તે દરમિયાન તેઓના દિલાસાને અર્થે તે પુસ્તક લખવામાં આવ્યું હતું; અને આપણા પ્રભુના જમાનામાં પણ તેઓના સંજોગો ઓને મળતા હોવાને કારણે આ પુસ્તક યહુદીઓને ખાસ વહાલું લાગતું હતું.

ઇ. સ. પૂ. ૧૬૮ની સાલે આતિઆખસ એપીફાનેસે મંદિરના આંગણમાં ઝુસ દેવની વેદી ઉભી કરી હતી, તે અમંગળપણાની નિશાની હતી. તે વાતનું વર્ણન માકાબીના પુસ્તકમાં મળે છે.

પ્રભુ ઇસુ પોતાના ચેલાઓને એવી ચેતવણી આપે છે, કે તેઓ પોતાના વખતમાં આવી અમંગળપણાની નિશાની જુએ, ત્યારે તેઓએ વિનાવિલંબ શહેરમાંથી નીકળી જવું. તે પ્રસંગે જો કોઇ પોતાની મેડી પર ચઢ્યો હોય, તો તેણે ધરમાં પ્રવેશ કરવા રહેવું નહિ, પણ નાસી જવું; અથવા જો કોઇ શહેર બહાર ખેતરમાં કામ કરતો હોય, તો તેણે પોતાનો ડગલો લેવા શહેરમાં જવું નહિ, પણ એમ ને એમજ તરત નાસી જવું.

શિષ્યો પોતાના પ્રભુની આ ચેતવણી ભૂલી ગયા નહિ, પણ સમય આવ્યો ત્યારે તેજ પ્રમાણે તેઓ વર્ત્યા. ઇ. સ. ૬૬મી સાલના મે માસમાં, ગેસીઅસ ફ્લોરસે મંદિરમાં જઇને પવિત્ર ખજાનો ભૂટી લીધો, અને તેમાંથી અડધા લાખ કરતાં વધારે રૂપિયા લઇ ગયો. યહુદીઓએ ફિતૂર કર્યું, તેનું છેવટનું કારણ એજ હતું. તરતજ આખા દેશમાં ખળવો સળગી ઉઠ્યો. પવિત્રસ્થાનમાં અમંગળપણાની નિશાની ઉભી કરેલી જેવામાં આવી, ત્યારે ખ્રીસ્તીઓને આપણા પ્રભુની વાત યાદ આવી; તેથી યરદન નદી ઝાળગીને પેલ્લા નામના વિદેશી શહેરમાં તેઓ આશ્રયને અર્થે વાસો કરવા ગયા. પોતાનાં લાચાર ઝીંખાળકોને લીધે તેઓએ કેટલી અંધી વાર પ્રાર્થનાં પણ કરી હશે, કે “શીઆળામાં અગર વિશ્રામવારે” અમારે નાસી જવું ન પડે! તેઓએ એવી પ્રાર્થના કરી હોય તો તે સાંભળવામાં આવી, કેમકે મે માસમાં મંદિર આગળ અમંગળપણાની નિશાની તેઓના જેવામાં આવી; અને તેઓ સહીસલામત પેલ્લા શહેરમાં જઇ પહોંચ્યા (સરખાવો લુક ૨૩; ૫૬. પ્રે. ફ. ૧; ૧૨).

જે તારનારનો નકાર યહુદીઓએ કર્યો હતો, તેને તેઓ પોતાના વિપતિના દિવસમાં કબુલ કરે, એ હેતુથી પેલ્લા શહેરમાં

આ સુવાર્તા લખવામાં આવી હોય, એ બનવાળેગ છે. ઇસુ તે મસીહ છે તેના પૂરાવાનાં વાક્યો આ સુવાર્તિક વારંવાર રજુ કરે છે; તેમજ અહીં પણ તે લખે છે, કે ‘જે વાંચે તે સમજે.’ એમાં એવી સૂચના રહેલી છે, કે દાનીયેલના પુસ્તકમાંથી ખ્રીસ્તી શિક્ષકો વાક્યો વાંચી સંભળાવે ત્યારે તે વાક્યો કેવી રીતે પૂરાં થયાં છે, તે તેઓ પોતાના યહુદી શ્રેતાજનોને સમજાવે.

૪. છેવટે, ચોથી તથા પાંચમી કલમમાંની ચેતવણી ઇસુ ખ્રીસ્ત તેઓને ફરી વિસ્તારથી આપે છે. આવા પ્રસંગોમાં લોકોની ધાસ્તી તથા આશાઓનો ગેરલાભ લેવા ખોટા મસીહો તથા ખોટા પ્રબોધકો ઉભા થાય, એ સ્વાભાવિક હતું. તેથી ઇસુ કહે છે, કે ગમે તેવો પ્રબોધક ઉભો થાય, પછી તે પોતાની ખાનગી ઝોરડીમાં બેસીને બોધ આપતો હોય, અગર યોહાન બાપ્તિસ્મા કરનારની માફક રાનમાં પોંકાર કરતો હોય, તોપણ એવાની વાત સાંભળવીજ નહિ. ઇશ્વરનો ન્યાય તે અચૂક આવવાનો છે, એમ જાણીને બીક વગર તેની રાહ નેવી.

આપોક્ષિતાના “આરૂખ” નામના પુસ્તકમાં આવનાર મસીહને વાદળમાંની વિજયી, જેનો પ્રકાશ આખી દુનિયા પર પડે છે, તેની ઉપમા આપવામાં આવેલી છે. જે એવી રીતે પ્રભુનું આવવું થાય, તો અગાઉથી કાઢને ખખર ન પડે એ વાત ખરી, પણ એકી વખતે સર્વ તેને જુએ ખરાં. યુદ્ધમાં કે જાહેરમાં કે અમુક સ્થળે શિક્ષણ આપનારની પેઠે તેનું આગમન થશે, એમ નહિ; પણ તેનું આવવું અચાનક થશે. “જ્યાં મુડદું હોય ત્યાં ગીધો એકઠાં થશે,” એવી ચાલતી આવેલી એક કહેવત હતી. આ સાથે અચૂકના પુસ્તકમાંનું એક વચન સરખાવો: “શું ગરૂડ તારા હુકમથી ઉડે ચઢે છે, અને પોતાનો માળો ઉડ્યો ખાંધે છે? તે ખડક પર વસે છે, ત્યાં ખડકના કરાડા પર તથા ગઢમાં તેનું રહેઠાણ છે. ત્યાંથી તે પોતાનો શિકાર શોધી કાઢે છે, તેની આંખો તેને દૂરથી જુએ છે. તેનાં બચ્ચાં પણ લોહી ચુસે છે, અને જ્યાં મુડદાં છે, ત્યાં તે હોય છે” (અચૂક ૩૯; ૨૭-૩૦).

જેમ રૂશિયાના રાજ્યનું ચિહ્ન રીંછ છે, અને બ્રિટીશ રાજ્યનું ચિહ્ન સિંહ છે, તેમ રૂમી રાજ્યનું ચિહ્ન ગરૂડ હતું. જુદી જુદી જાતનાં ગરૂડ તથા ગીધોને માટે હેઠ્ઠી ભાષામાં તેમજ ગ્રીક ભાષામાં એકજ શબ્દ વાપરવામાં આવતો હતો. રૂમી લોકો લડાઇમાં જતા હતા ત્યારે લાકડી ઉપર ગરૂડના આકારનાં પુતળાં લાંબને જતા હતા. યરૂશાલેમ શહેર પર ચઢાઇ કરવા રૂમી સૈન્ય આવશે, ત્યારે તેઓ ગરૂડના આકારની આકૃતિઓ સાથે લાંબને આવશે, એવો વિચાર



કદાપિ આ વખતે ઇચ્છુના મનમાં હોય; પણ “હજર જર ન્યાયશાસન કરશે” તેજ આ વાતમાં રહેલું મુખ્ય રહસ્ય છે, એવું ઉપરની કહેવત પરથી સમજાય છે. કારણ કે મુઝદાલ પર ગીધો એક પછી એક આવ્યા વગર રહેતાંજ નથી.

(૩) યુગની પરિપૂર્ણતા. ૨૪; ૨૯-૩૧.

૨૪ અને તે દહાડાઓની વિપત્તિ પછી, સુરજ તરત અંધકારરૂપ થઇ જશે, ને ચંદ્ર પોતાનું અજવાળું નહિ આપે, ને આકાશથી તારા ખરશે, ને આકાશનાં પરાક્રમો હલાવાશે. ૨૫ અને ત્યારે માણસના દીકરાની નિશાની આકાશમાં દેખાશે, ને ત્યારે પૃથ્વી પરનાં સઘળાં કુળો શોક કરશે; અને માણસના દીકરાને પરાક્રમ તથા મોટા મહિમા-સહિત તેઓ આકાશના મેઘ પર આવતો દેખશે. ૨૬ અને રજુશિંગડાના મોટા અવાજ સહિત તે પોતાના દૂતોને મોકલશે, ને તેઓ ચારે દિશામાંથી, આકાશના એક છેડાથી તે બીજા છેડા સુધી, તેના પસંદ કરેલાઓને એકઠા કરશે.

આહો આગળ એક મોટી મુશ્કેલી ઉભી થાય છે. સુવાર્તિકના કહેવા પ્રમાણે આપણે પ્રભુ ભાર મૂકીને ૨૫૪ જણાવે છે, કે વિપત્તિ થઇ રહ્યા પછી થોડીજ વારમાં યુગની પરિપૂર્ણતા થશે. માર્કની સુવાર્તામાં “તે દહાડાઓમાં” એવા મોઢમ શબ્દો મળે છે, પરંતુ માત્રી “તરત” એવા શબ્દ વાપરે છે; તેથી યજ્ઞાલેખનો નાશ થયા પછી તરતજ યુગની પરિપૂર્ણતા આવશે, એવું તે સમજતો હોય, એમ લાગે છે. પરંતુ એવી મુશ્કેલી ઉભી થાય છે, કે ધણું કરીને યજ્ઞાલેખનો નાશ થયા પછી આ સુવાર્તાને તેના છેવટના રૂપમાં રચવામાં આવી, અને લેખકને પોતાને ખચર પડી હશે કે યજ્ઞાલેખનો નાશ તો થયો, છતાં યુગની પરિપૂર્ણતા હજી આવી નથી. વળી આજ લેખક (૨૪; ૩૬) તેમજ માર્ક (માર્ક ૧૩; ૩૨) જણાવે છે કે યુગની પરિપૂર્ણતા ક્યારે આવશે, તે ઇસુ પોતે જણાવતો નહોતો. વળી ૨૯, ૩૦, ૩૧ કક્ષમાં વાંચવાથી આપણને જીના કરારના પ્રતોષકોની ભાષા યાદ આવ્યા વગર રહેતી નથી (યશ. ૨૪; ૨૧ : ૩૪; ૪. થોએલ ૨; ૩૦, ૩૧ સરખાવો પ્રે. ફ. ૨; ૧૯, ૨૦. વળી યશ. ૧૧; ૧૨. સરખાવો થોહ. ૧૨; ૩૧, ૩૨). આ પ્રમાણે જીના કરારની રૂઢીએ બોલીએ, તો જમતનો ન્યાય કરવાનું કામ, શેતાનને હરાવવાનું કામ અને પોતા તરફ બધાને ખેંચવાનું કામ શરૂ થયું છે, એવું આપણે પ્રભુ જણાવે છે. પરંતુ યુગની પરિપૂર્ણતા હજી આવનાર છે; અને તે આવશે ત્યારે વિશ્વાસીઓને માટે તે આનંદરૂપ, પણ જોઓએ મસીહનો નકાર કર્યો હશે, તેઓને માટે તે બપરૂપ થશે.

‘તે દહાડાઓની વિપત્તિ’ મ્યારે પૂરી થઇ? શું યરૂશાલેમ શહેરનો નાશ થયો એટલે તરત? નહિ નહિ. તે વિપત્તિના દહાડા કેટલા વખત સુધી રહેવાના છે, તે સમજવા માટે લુકની સુવાર્તામાં, જ્યાં એજ ભવિષ્યવચન મળે છે, ત્યાં વાંચવું જોઇએ: ‘વિદેશીઓના સમયો પૂરા નહિ થશે, ત્યાં સુધી યરૂશાલેમ વિદેશીઓથી ખુંદી નંખાશે’ (લુક ૨૧; ૨૩, ૨૪). ‘તે દહાડાઓની વિપત્તિ’ હજી ચાલે છે, તેથી આ ત્રણ કલમોમાંનાં વચનો (૨૪; ૨૯-૩૧) હજી પૂરાં થવાનાં છે.

યરૂશાલેમનો નાશ થવામાં માણસના દીકરાનું આગમન થયું ખરૂં, પણ તે આગમન કેવળ તેના ફરી આવવાની પ્રતિધ્વાસૂપ હતું. “પ્રભુનો મહાન તથા પ્રસિદ્ધ દિવસ” હજી આવનાર છે. અને તેને માટે જેઓ તૈયાર રહેતા નથી, તેઓને માટે તે યરૂશાલેમના નાશ કરતાં વધારે ભયંકર થશે; પરંતુ જેઓ “તેના પ્રગટ થવાની ઇચ્છા” રાખે છે, તેઓને માટે તો તે મહિમા તથા આનંદથી ભરપૂર થશે.

(૪) આગળની વાતનું લાગુકરણ. ૨૪; ૩૨-૫૧.

<sup>૨૨</sup> હવે અંતરૂપી પરથી તેનું દૃષ્ટાંત શીખો. જ્યારે તેની ડાળી કુમળી થઇ હોય છે, ને પાંદડાં પુટવા માંડે છે, ત્યારે તમે જાણો છો કે ઉનાળો પાસે આવ્યો છે. <sup>૨૩</sup> એમજ જ્યારે તમે પણ તે બધાં થતાં જુઓ, ત્યારે તમારે જાણવું કે તે પાસે એટલે ખારણા આગળજ છે. <sup>૨૪</sup> હું તમને ખચીત કહું છું, કે એ બધાં પૂરાં નહિ થશે ત્યાં સુધી આ પેઢી ગુજરી નહિ જશે. <sup>૨૫</sup> આકાશ તથા પૃથ્વી જતાં રહેશે, પણ મારી વાતો જતી રહેશે નહિ. <sup>૨૬</sup> પણ તે દહાડા તથા તે ધડી સંખંધી આવ વગર કોઇ પણ જાણતો નથી, આકાશના દૂતો નહિ તેમજ દીકરો પણ નહિ. <sup>૨૭</sup> અને જેમ તુહના સમયમાં થયું, તેમજ માણસના દીકરાનું આવવું પણ થશે. <sup>૨૮</sup> કેમકે જેમ જલપ્રલયની અગાઉ તુહ વહાણમાં ચઢી બેઠો ત્યાં સુધી તેઓ ખાતાપીતા, ને પરણતા-પરણાવતા હતા; <sup>૨૯</sup> અને જલપ્રલય આવીને સહુને તાણી લઇ ગયો ત્યાં સુધી તેઓ ન સમજ્યા, તેમજ માણસના દીકરાનું આવવું પણ થશે. <sup>૩૦</sup> તે વખતે ખેતરમાં બે માણસ હશે; એક લેવાશે ને બીજો પડતો મૂકશે. <sup>૩૧</sup> બે સ્ત્રીઓ ઘડીએ દળાતી હશે; એક લેવાશે ને બીજી પડતી મૂકશે. <sup>૩૨</sup> માટે જાગતા રહો, કેમકે તમે જાણતા નથી કે કયે દિવસે તમારો પ્રભુ આવશે. <sup>૩૩</sup> પણ એ જાણો કે ચોર કયે પહોરે આવશે એ જો ધરધણી જાણતો હોત, તો તે જાગતો રહેત, ને પોતાના ઘરમાં તેને ખાતર પાડવા ન દેત. <sup>૩૪</sup> એ માટે તમે પણ તૈયાર રહો;

કુમકે જે ધડીએ તમે ધારતા નથી તેજ ધડીએ માણસનો દીકરો આવશે. <sup>૪૧</sup> તો જે ચાકરને તેના ધણીએ પોતાના ધરનાંને વખતસર ખાવાનું આપવા સારૂ પોતાના ધરનો કારભારી ઠરાવ્યો છે, તેવો વિદ્યાર્થી તથા બુદ્ધિવાન ચાકર કોણ છે? <sup>૪૨</sup> જે ચાકરને તેના ધણી આવીને એમ કરતો દેખે, તેને ધન્ય છે. <sup>૪૩</sup> હું તમને ખચીત કહું છું, કે તે તેને પોતાની બધી સંપત્તિનો કારભારી ઠરાવશે. <sup>૪૪</sup> પણ જો કોઈ ભૂંડા ચાકર પોતાના મનમાં કહે, કે મારા ધણીને આવતાં વાર છે; <sup>૪૫</sup> ને બીજા ચાકરોને તે મારવા તથા છાકટાઓની સાથે ખાવાપીવા લાગે, <sup>૪૬</sup> તો જે હહાડે તે તેની વાટ જોતો નથી, ને જે ધડી તે જાણતો નથી, તેવે વખતે તે ચાકરનો ધણી આવશે. <sup>૪૭</sup> ને તે તેને કાપી નાખશે, ને તેનો ભાગ ઢાંગીઓની સાથે ઠરાવશે; ત્યાં રહવું ને દાંત પીસવું થશે.

અત્યાર સુધી, આ બે મોટા વિષય એટલે યશસ્વિનનો નાશ અને પ્રભુ ઇસુનું બીજી વાર આવવું, તે ચર્ચાવવામાં આવે છે; અને ઇસુ ખ્રીસ્ત પોતાની રીત પ્રમાણે એક દૃષ્ટાંતથી બન્ને બાજુનું રહસ્ય દેખાડે છે. “હવે અંજીરી પરથી તેનું દૃષ્ટાંત શીખો. જ્યારે તેની ડાળી કુમળી થઇ હોય છે, ને પાંદડાં ધ્રુવા માંડે છે, ત્યારે તમે જાણો છો, કે ઉનાળો પાસે આવ્યો છે. એમજ જ્યારે તમે પણ એ બધાં થતાં જુઓ, ત્યારે તમારે જાણવું કે તે પાસે એટલે પારણા આગળજ છે. હું તમને ખચીત કહું છું, કે એ બધાં પૂરાં નહિ થશે ત્યાં સુધી આ પેઢી યુજરી નહિ જશે.” મતલબ કે જેવી રીતે કુદરતમાં બીનાઓ સ્વાભાવિક અનુક્રમે બને છે, તેવીજ રીતે દુનિયાના ઇતિહાસમાં પણ બીનાઓ બને છે. યશસ્વિનનો નાશ યુગની સંપૂર્ણતાની નિશાનીરૂપ હતો. તે નાશ વહેલો થશે, એવાં ચિહ્ન તે વખતે દેખાતાં હતાં. વળી પ્રભુ ઇસુ તેઓને એવું જણાવે છે, કે તે પેઢી યુજરી જાય તે પહેલાં દેખાતા ચિહ્ન પ્રમાણેજ યશસ્વિનનો નાશ થશે. તે વિષે તેને પોતાને કેટલી ખાતરી હતી, તે ૩૫ મી કલમના શબ્દો પરથી જણાય છે; એટલે જેમ પહાડ પરના બાષણમાં તેણે નિયમશઃ વિષે કહ્યું હતું, તેજ પ્રમાણે તે અહીં આગળ પોતાના શબ્દોની આવશ્યકતા દેખાડે છે. જે પ્રમાણે યશસ્વિનના નાશનાં ચિહ્ન અગાઉથી જોવામાં આવતાં હતાં, તે પ્રમાણે તેના પુનરાગમન અગાઉ ચિહ્ન જોવામાં આવશે. તે ચિહ્ન કયાં હશે, તે તે દેખાડતો નથી. પરંતુ સમયનાં ચિહ્નો પારખવાની જેઓને શક્તિ હોય, તેઓ તે જોઇ શકશે. વધારેમાં વધારે તે એટલુંજ જણાવે છે, કે જેમ યશસ્વિનનો નાશ અવશ્ય થવાનો છે, તેમ તે દિવસ અવશ્ય આવશે. “પણ તે હહાડા તથા તે ધડી સંબંધી બાપ વગર કોઈ પણ જાણતો નથી; આકાશના દૂતો નહિ, તેમજ દીકરો પણ નહિ.”

આપણા પ્રભુના શબ્દો પરથી એટલું જ નજીવાનું મળે છે, કે જળપ્રલય તેમજ બીજી તમામ ઐતિહાસિક બીનાઓની પેઠે, જે વખતે આપણે ધારતા નથી, તે વખતે પ્રભુ ઇસુ આવશે. સંત ઓગરિટન કહે છે, કે “છેલ્લો દિવસ યુગ રાખવામાં આવ્યો છે, એ સારું કે સર્વ દિવસ પાળવામાં આવે.”

ઇસુની આવી ૨૫૪ ચેતવણી હોવા છતાં પ્રાચીન મંડળીના ખ્રીસ્તીઓ એવી આશા રાખતા હતા, કે થોડીવારમાં ઇસુ ખ્રીસ્ત મહિમા સહિત પાછો આવશે; અને એ આશામાં ને આશામાં ‘પ્રભુ પાસે છે’ એવા કુશળતાના શબ્દો વડે તેઓ એકબીજાને સલામ કરતા હતા (૧ કર. ૧૬; ૨૨. ફિલ. ૪; ૫). તેઓના પોતાના જમાનામાં ઇસુ પાછો આવશે, એવી તેઓને ખાતરી હતી. થેસ્સાલોનીકીની મંડળીમાં તો કેટલાક એવા ખ્રીસ્તીઓ હતા કે જેઓ પોતાનો રાજીદો કામઘંધો પડતો મૂકીને નિત્ય તેના આવવાના ચિહ્ન આકાશમાં જોઈ રહેતા હતા. પરંતુ જેમ જેમ વખત વીતતો ગયો, અને એ આશા ફળિભૂત ન થઈ, તેમ તેમ મંડળીના વિશ્વાસનું ભારે પરીક્ષણ થયું (૨ પીત. ૩; ૪). એજ વિચાર સુવાર્તિકા પશુ રાખતા હતા. જેથી આવનાર વાનાં સંબંધી આપણા પ્રભુએ જે વચન તેઓને કહ્યાં હતાં, તે વચનનું વર્ણન કરતાં પશુ તેઓ પર તે વિચારની અસર થએલી જણાય છે. તે રાતે જૉન પહાડના ઢોળાવ પર પ્રભુ ઇસુએ તેઓને જે શિક્ષણ આપ્યું, તે શિક્ષણ પૂરેપૂરું તેઓને યાદ આવ્યું નહિ હોય; તેથી આવનાર વાનાં સંબંધી ઇસુએ કહેલી વાત તેઓ વર્ણવે છે, ત્યારે બીજે પ્રસંગે તેનાં બોલેલાં વચનો પશુ તેઓ તેની સાથે સામેલ કરે છે. અહીં આગળ માત્થીના અમુક વૃત્તાંતનો જે ભાગ મળે છે, તે લોકની સુવાર્તામાં બીજા સંમેગો સાથે સંબંધ ધરાવતો જણાય છે (લુક ૧૭; ૨૩-૩૭).

યુગની પરિપૂર્ણતા પાસે છે, એવો તેઓનો વિચાર હતો; અને એ વિચાર પ્રમાણે તેઓ કામ કરે, એ સ્વાભાવિક છે. તે પરથી જોઈ શકાય છે, કે ઉપર પ્રમાણેની આશા નાશુદ થવા આવી હતી, એ અરસામાં લોકની સુવાર્તા લખવામાં આવી; તેથી યુગની પરિપૂર્ણતાના સંબંધમાં તેમાં ચોક્કસ વખત બતાવવામાં આવતો નથી (લુક ૨૧; ૨૫), પશુ તે વાત મોઢમ રાખવામાં આવે છે.

આ પ્રમાણે આપણે પ્રભુ તેઓને એવું શિખવે છે, કે થોડા વખતમાં ઇસ્રાએલી પ્રજાને ન્યાય કરવામાં આવશે, અને વળી તે ચાલુ પેઠીમાંજ પૂરો થશે. યુગની સમાપ્તિ વિષે તે તેઓને એવું જણાવે છે, કે તે સમય કેવળ આપની નજીમાં છે. તે વહેલો થાય અગર મોડો પશુ થાય. વળી તે એવી સૂચના પશુ કરે છે, કે તે સમય પૂરો થતાં ઘણો વિઘ્ન થાય, પરંતુ તે બીના અવશ્ય બનવાની છે ખરી (૨૫; ૫, ૧૯); પરંતુ તે મ્યારે બનશે, એ વાત અનિશ્ચિત છે. તે કારણને લીધે તે એવી ચેતવણી આપે છે, કે નિત્ય તૈયાર રહેવું, એજ આપણને થઈ છે.

અહીં આગળ જે દૃષ્ટાંત આપવામાં આવેલું છે, તેજ મતલબનું આપણા પ્રશ્નનું એક વચન જણાવતાં જરિન માર્ટર કહે છે, કે “જે કંઇ કામમાં હું તમને અણધારી રીતે પકડી પાડીશ, તે કામમાં પણ હું તમારો ન્યાય કરીશ.”

(૫) દશ કુમારિકાઓનું દૃષ્ટાંત. ૨૫; ૧-૧૩.

તો આકાશના રાજ્યને દશ કુમારિકાઓની ઉપમા અપાશે, કે જેઓ પોતપોતાની મશાલો લઇને વરને મળવા સારૂ બહાર નીકળી. <sup>૨</sup> અને તેઓમાંની પાંચ મૂર્ખ હતી ને પાંચ શુદ્ધિવાન હતી. <sup>૩</sup> કેમકે મૂર્ખાઓએ પોતાની મશાલો લીધી ખરી, પણ તેઓએ સાથે તેલ લીધું નહી. <sup>૪</sup> પણ શુદ્ધિવંતીઓએ પોતાની મશાલો સાથે પોતાની કુખીમાં તેલ લીધું. <sup>૫</sup> અને વરને આવતાં વાર લાગી એટલામાં તેઓ સર્વ ઝોકાં ખાઇને ઉંધી ગઇ. <sup>૬</sup> અને મધરાતે યૂમ પડી, કે જુઓ, વર આવ્યો, તેને મળવાને નીકળો. <sup>૭</sup> ત્યારે તે સર્વ કુમારિકાઓએ ઉઠીને પોતપોતાની મશાલો તૈયાર કીધી. <sup>૮</sup> અને મૂર્ખાઓએ શુદ્ધિવંતીઓને કહ્યું, કે તમારા તેલમાંથી અમને આપો, કેમકે અમારી મશાલો હોલવાઇ જાય છે. <sup>૯</sup> પણ શુદ્ધિવંતીઓએ ઉત્તર દીધો, કે કદાચ અમને તથા તમને પૂરું નહી પડે, માટે તમે વેચનારાઓની પાસે જઇને પોતપોતાને સારૂ વેચાવું લો. <sup>૧૦</sup> અને તેઓ વેચાવું લેવા ગઇ એટલામાં વર આવી પહોંચ્યો, ને જેઓ તૈયાર હતી તેઓ તેની જોડે લગ્નજમણમાં ગઇ; ને બારણું બંધ કરવામાં આવ્યું. <sup>૧૧</sup> પછી તે બીજી કુમારિકાઓએ આવીને કહ્યું, કે ઓ સ્વામી, સ્વામી, અમારે સારૂ ઉધાડ. <sup>૧૨</sup> પણ તેણે ઉત્તર દીધો, હું તમને ખચીત કહું છું કે હું તમને ઓળખતો નથી. <sup>૧૩</sup> માટે તમે જાગતા રહો, કેમકે તે કહારો અથવા તે ધડી તમે જાણતા નથી.

જગૃત રહેવા વિષે આપણા પ્રશ્નએ પોતાના પ્રેરિતોને જે ચેતવણી આપી હતી, તે તેઓને હમણાં એક દૃષ્ટાંતદ્વારા તે સમજાવે છે. પૂર્વના દેશોનાં લગ્ન ધણું કરીને રાત પડવા પછી થતાં જોવામાં આવે છે. ધણું કરીને લગ્ન કન્યાના આપને ઘેર થાય. કન્યાની સખીઓમાંની કુમારિકાટોળી મશાલો લઇને વરને તેડી લાવવા જાય; અને લગ્ન થઇ રહ્યા બાદ વરરાજા મિજબાની આપે, જેમાં બધાં આનંદ સાથે ભાગ લે (સરખાવો ન્યાય. ૧૪; ૧૦).

દૃષ્ટાંતમાં જણાવ્યા પ્રમાણે શહેરના દરવાજા સુધી દશ કુમારિકાઓ વરરાજાને મળવા જાય છે. રસ્તામાં કંઇ હરકત નડવાથી વરરાજાને મોડું થયું, એટલામાં કુમારિકાઓ તેની રાહ જોતાં જોતાં મોટા દરવાજાની છત તળે ખેંસી રહી. વખત ધણો વીતી જવાથી તેમને નિદ્રા આવી, જેથી તેઓ બધી સુઇ ગઇ. એકાએક

મધરાતે યૂમ પડી, કે “જુઓ, વર આવ્યો ! તેને મળવાને નીકળો.” તેઓ સર્વ જગી ઉઠી ત્યારે તેઓને ખબર પડી, કે તેઓ ઉઘતી હતી એ દરમિયાન તેઓની મશાલો અળીને હોલવાઇ ગઇ હતી, જેથી મશાલોમાં તેલ થઇ રહ્યું હતું, અને તેમાં નવું તેલ રેડવાની જરૂર હતી.

આ દશ કુમારિકાઓના સ્વભાવમાં જે તફાવત હતો તે આ અગત્યના પ્રસંગે માલમ પડી આવ્યો. તેઓમાંની પાંચ યુદ્ધિવાન હતી ; તેઓ પોતાની મશાલો સાથે, વખતે જરૂર પડે એવું ધારીને, તેલની કુખીઓ પશુ લાવી હતી ; પશુ બીજી પાંચ કુમારિકાઓએ એવું કંઇ કર્યું નહોતું. એથી જેઓની પાસે તેલ હતું, તેમની પાસે તેઓએ માગણી કરી, કે “તમારા તેલમાંથી અમને આપો, કેમકે અમારી મશાલો હોલવાઇ જાય છે.” એમ કરવા જતાં વધારે વિલંબ થવાનો સંભવ હતો ; તેથી પાંચ યુદ્ધિવંત કુમારિકાઓએ તેઓને જવાબ આપ્યો, કે “કદાચ અમને તથા તમને પૂરું નહિ પડે, માટે તમે વેચનારાઓની પાસે જઇને પોતપોતાને સાફ વેચાતું લો.” આથી પાંચ મૂર્ખ કુમારિકાઓ તેલ લેવા બજારમાં ગઇ ; પશુ તે વખતે દુકાન બંધ હોવાથી તેલ મળતાં વાર લાગી, અને તેઓ તેલ લઇને પાછી આવે, તે પહેલાં તો વરઘોડો ચાલ્યો ગયો હતો. તેઓ ઘેર પહોંચી ત્યારે તેઓએ ખડકીનું પારણું બંધ કરેલું જોયું. તેઓએ પારણું ખખડાવ્યું, ત્યારે વરરાજા જે પરાણાગત કરનાર હતો, તેણે તેઓને માંહે આવવા દીધી નહિ, કેમકે તે તેઓને ઝાળખતો નહોતો.

આ દૃષ્ટાંતમાં દશની સંખ્યા શા માટે આપવામાં આવી હશે ? ચહુદીઓના વિચાર પ્રમાણે, દશની સંખ્યા ભેગી મળે ત્યારે મંડળી ગણાય. વળી “તેલ”થી પવિત્ર આત્મા તથા આંતરિક શુદ્ધિકરણ સૂચવાય છે (સરખાવો પ્રે. કૃ. ૧૦ ; ૩૮. હેબ. ૧ ; ૯. ૧ યોહ. ૨ ; ૨૦, ૨૭). અહીં આગળ તે પરથી આસ્થા દેખાડવામાં આવે છે. “વરને વાર લાગી એટલામાં તેઓ સર્વે ઝાંકાં ખાઇને ઉઘી ગઇ” : એ પરથી પ્રભુ ઇસુ એવી સૂચના કરે છે, કે તેને આવતાં વાર લાગે, તેથી કોઇએ નિશ્ચિત રહેવું નહિ. કૃપાનાં સાધનો—ઈશ્વરનાં વચનો, સંસ્કારો તથા પ્રાર્થના—બધાને પૂરાં પાડવામાં આવ્યાં છે. આ ઉપરથી ઇસુ પોતાના શિષ્યોને કહે છે, કે “તમે જાગતા રહો.” પ્રભુ આવતાં વાર લગાડે છે, એવું ધારીને કોઇ નિશ્ચિત બેસી ન રહે. જે કે વિલંબ તો થશે, પણ તેના ગેરલાભ લેવો નહિ.

(૬) તાલંતનું દૃષ્ટાંત. ૨૫ ; ૧૪-૩૦.

<sup>૧૪</sup> કેમકે [તેનું આવવું] એક માણસના જેવું છે, જેણે પરદેશ જતી વખતે પોતાના આકરોને બોલાવીને પોતાની સંપત્તિ તેઓને સોંપી. <sup>૧૫</sup> એકને તેણે પાંચ તાલંત, ને બીજાને બે, ને ત્રીજાને એક,

એમ હરેકને પોતપોતાની શક્તિ પ્રમાણે આપ્યું; ને તે પરદેશ ગયા. <sup>૧૬</sup> પછી જેને પાંચ તાલંત મળ્યા હતા, તે તરત જઇને વેપાર કરીને તે વડે બીજા પાંચ તાલંત કમાયો. <sup>૧૭</sup> તેમજ જેને બે, તે પણ બીજા બે કમાયો. <sup>૧૮</sup> પણ જેને એક તાલંત મળ્યો હતો તેણે જઇને જમીનમાં ખોદીને પોતાના ધણીનું નાણું દાટી મૂક્યું. <sup>૧૯</sup> અને લાંબી સુદત પછી તે ચાકરોનો ધણી આવે છે, ને તેઓ પાસેથી હિસાબ લે છે. <sup>૨૦</sup> ત્યારે જેને પાંચ તાલંત મળ્યા હતા તે બીજા પાંચ તાલંત પણ લેતો આવ્યો, ને કહ્યું, કે પ્રભુ, તેં મને પાંચ તાલંત સોંપ્યા હતા; બે, હું તે ઉપરાંત બીજા પાંચ તાલંત કમાયો છું. <sup>૨૧</sup> ત્યારે તેના પ્રભુએ તેને કહ્યું, કે શાખાશ, સારા તથા વિદ્યાસુ ચાકર, તું થોડામાં વિદ્યાસુ માલમ પડ્યો છે; હું તને ઘણા પર ઠરાવીશ : તું તારા પ્રભુના આનંદમાં પેસ. <sup>૨૨</sup> અને જેને બે તાલંત મળ્યા હતા, તેણે પણ પાસે આવીને કહ્યું, કે પ્રભુ, તેં મને બે તાલંત સોંપ્યા હતા; બે, હું તે ઉપરાંત, બીજા બે તાલંત કમાયો છું. <sup>૨૩</sup> તેના પ્રભુએ તેને કહ્યું, કે શાખાશ, સારા તથા વિદ્યાસુ ચાકર, તું થોડામાં વિદ્યાસુ માલમ પડ્યો છે; હું તને ઘણા પર ઠરાવીશ : તું તારા પ્રભુના આનંદમાં પેસ. <sup>૨૪</sup> પછી જેને એક તાલંત મળ્યો હતો, તેણે પણ પાસે આવીને કહ્યું, કે પ્રભુ, જ્યાં તેં નથી વાવ્યું ત્યાંથી તું કાપનાર, ને જ્યાં તેં નથી વેચ્યું ત્યાંથી તું એકતું કરનાર છે, એવો કરંડો માણસ મેં તને જાણ્યો. <sup>૨૫</sup> માટે હું બીધો, ને જઇને તારો તાલંત મેં ભોંયમાં દાટી મૂક્યો; બે, તને તારૂં પહોંચ્યું છે. <sup>૨૬</sup> અને તેના પ્રભુએ તેને ઉત્તર દીધો, કે અરે ભુંડા તથા આળસુ ચાકર, જ્યાં મેં નથી વાવ્યું ત્યાંથી હું કાપું છું, ને જ્યાં મેં નથી વેચ્યું ત્યાંથી હું એકતું કરું છું, એમ તું જાણતો હતો. <sup>૨૭</sup> તો તારે માટે નાણું શાહુકારોને આપવું જોઇતું હતું કે હું આવું ત્યારે મને વ્યાજ સુદાં માટે મળત. <sup>૨૮</sup> એ માટે એની પાસેથી તાલંત લઇને જેની પાસે કશ તાલંત છે તેને તે આપો. <sup>૨૯</sup> કેમકે જેની પાસે છે તે દરેકને અપાશે, ને તેને ઘણું થશે; પણ જેની પાસે નથી, તેની પાસે જે છે તે પણ તેની પાસેથી લઈ લેવામાં આવશે. <sup>૩૦</sup> અને તે નકામા ચાકરને બહારના અંધકારમાં કાઢી મૂકો; ત્યાં રહવું ને ફાંત પીસવું થશે.

યુગ ક્યારે સમાપ્ત થશે ને પ્રભુ કયે વખતે આવશે, તે વાત અનિશ્ચિત હોવાથી ઇસુ આપણને બે ફરજ બતાવે છે; એટલે, પહેલા દર્શાવેલી જાગૃત રહેવાની અગત્ય, અને આ બીજા દર્શાવેલી કામ કરવાની અગત્ય.

ઝેવી વાર્તા આલે છે, કે ઇ. સ. ૧૮મા સૈકાની શરૂઆતમાં કનેક્ટિકટ નામના શહેરમાં અમેરિકાની ધારાસભા બેઠી હતી, એટલામાં સૂર્યમહર્ષિ થયું. એટલે બધે અંધકાર છવાઇ ગયો, કે ‘હેલો દિવસ આવ્યો છે’ ઝેવી ખૂબ પડી. સભામાં એટલા સભ્યો ધણી ગભરાઇ ગયા ; એટલામાં એક વૃદ્ધ સભાસદે ઉભા થઇને શાંતિથી કહ્યું, કે “જો ખરેખર પ્રજા આવ્યો હોય, તો તે પોતાના સેવકોને તેઓના નિર્માણ કરાએલા કામમાં શેઠાયલા જીએ તો કેવું સાફ. તેથી હું ઝેવી દરખાસ્ત કરું છું, કે મીજીબરતી સળગાવવામાં આવે, ને સભાનું કામ આગળ ચલાવવામાં આવે.” એજ પ્રમાણે પ્રજા ઇસુ પોતાના શિષ્યોને સંબોધે છે, કે “તમે તૈયાર રહો, કેમકે જે ધડીએ તમે ધારતા નથી, તે ધડીએ માણસનો દીકરો આવશે.”

એક ધનવાન વેપારીને ધર મૂકીને પરદેશ જવાની જરૂર પડી. નીકળ્યા અગાઉ તેણે પોતાના દ્રવ્યની વ્યવસ્થા કરી. તેના આકરોમાં જે સહુ કરતાં હોશિયાર જણાયા હતા, તેવા ત્રણને બોલાવીને તેઓની શક્તિના પ્રમાણમાં તેણે પોતાના પૈસા તેઓને વિભાગી આપ્યા. એકને તેણે પંદર હજાર રૂપીઆ, બીજાને છ હજાર રૂપીઆ અને ત્રીજાને ત્રણ હજાર રૂપીઆ આપ્યા.

પહેલા તથા બીજાએ પોતપોતાને સોંપેલું કામ વિશ્વાસપણે કર્યું. તેઓએ વેપારમાં પૈસા શેઠાને ઉઘોગ કર્યો, જેથી તેઓનો ધણી પાછો આવ્યો ત્યારે તેઓ તેને બમણી રકમ આપી શક્યા. ત્રીજાએ પોતાની શક્તિ તરફ ન જોયું, પણ એમ ધાર્યું કે પેલા બે કરતાં મને ઓછા રૂપીઆ મળ્યા, તેથી માફ અપમાન થયું; એવા અન્યાયી ધણીને માટે મારે શા સાફ મહેનત કરવી, અથવા હું વાવું અને બીજાને લણે એવું શા માટે થવું જોઈએ ?

તે દુઃખ માણસ હોત તો પૈસા ઉચાપત કરી જાત, પણ તે દુઃખ નહોતો; કેવળ તે અસંતોષી ને આળસુ હતો. જે શેઠ તેની સાથે આ પ્રમાણે વર્ત્યો હતો, તેને ભૂટવાને તે રાજી હતો એમ નહિ, પણ તેને માટે તે મહેનત કરવા રાજી નહોતો. તેથી તેના મનમાં એવો વિચાર આવ્યો, કે હું પૈસા સાચવી રાખીશ, ને મારે શેઠ પાછો આવશે, ત્યારે જેવા મને મળ્યા તેવા તેને પાછા સોંપી દઈશ. એવો વિચાર કરીને પુરાતન જમાનાની રીત પ્રમાણે તેણે પૈસા જમીનમાં દાટી મૂક્યા.

પરદેશમાં અણધાર્યો વિલંબ થવાથી વેપારીને ધણી વખત સુધી શેઠાનું પડ્યું. પરંતુ તે છેવટે ઘેર આવી પહોંચ્યો. એમાં પ્રજાનું આચરવું ધણી વખત પછી થાય, એવી સૂચના રહેલી છે. પૂર્વના રિવાજ પ્રમાણે તેના પાછા આવવાનો દિવસ મિજબાનીસહિત ઉજવવામાં આવ્યો. મિજબાની તૈયાર થતી હતી, એટલામાં પોતાના ત્રણ આકરોને, વેપારમાં તેઓ શું શું કમાયા હતા, તે જણાવવાને તેણે



જેલાળ્યા. પહેલાંજે અને બીજાંજે આનંદસહિત પોતપોતાનો હિસાબ શેઠને આપ્યો. શેઠ તરફથી તેઓને જીદી જીદી રકમો મળી હતી, પરંતુ પ્રત્યેકે પોત-પોતાને મળેલી રકમ એવડી કરી હતી; એટલે સોંપાએલા કામમાં તેઓએ એક-સરખો ઉમંગ દર્શાવ્યો હતો, તે કારણને લીધે તેઓને એકસરખી શાખાથી આપવામાં આવી. તે બન્નેને શેઠ કહે છે, કે “શાખાશ, સારા તથા વિશ્વાસુ ચાકર, તું થોડામાં વિશ્વાસુ માલમ પડ્યો છે, હું તને ધણા પર ઠરાવીશ; તું તારા પ્રજાના આનંદમાં પેસ” (કલમ ૨૧, ૨૩); મત્સ્ય કે આનંદથી મારી મિજબાનીમાં ભાગ લે.

ત્રીજે ચાકર પાસે ઉભો હતો. તેણે આ વાત સાંભળી ત્યારે પોતાની મૂખાંધ સમજ્યા છતાં તેણે પોતાને ન્યાયી ઠરાવવા પ્રયત્ન કર્યો. પોતે પ્રમાણિક માણસ હોય, ને તેનો શેઠ તેની સાથે ગેરવાળખી રીતે વર્ત્યો હોય, એવો ડોળ ધારણ કરીને તેણે કહ્યું, કે “પ્રજા, જ્યાં તેં નથી વાવ્યું ત્યાંથી તું કાપનાર, ને જ્યાં તેં નથી વેર્યું ત્યાંથી તું એકડું કરનાર છે, એવો કરડો માણસ મેં તને જાણ્યો; માટે હું બીધો, ને જમને તારો તાલંત મેં ભોંયમાં દાટી મૂક્યો. જો, તને તારૂં પહોંચ્યું છે.”

પોતાના શેઠના પૈસા વેપારમાં શેડાને તેનો સદુપયોગ જો તેને કરવો નહોતો, તો તેણે તેનો સ્વીકાર પણ કરવો જોઈતો નહોતો. સ્વીકાર કર્યાથી તેનો સદુપયોગ કરવાને તે બંધાયેલો હતો, પરંતુ એમ નહિ કરતાં સ્વીકારેલું કામ તેણે આ પ્રમાણે પડતું મૂક્યું, તે તો ચોરી કરવા સમાન હતું. વળી જો તેને જાતે વેપાર નહોતો કરવો, તો તેણે તે પૈસા બેન્કમાં શેકવા જોઈતા હતા; જોથી તેનો શેઠ પાછો આવે, ત્યારે બ્યાજ સુદાં તેના પૈસા તેને પાછા મળે. આવા માણસને માટે મિજબાનીમાં બેસવાની જગ્યા નહોતી, તેથી તેને ઘરમાંથી કાઢી મૂકવામાં આવ્યો; અને તેનો તાલંત, જેને સૌ કરતાં વધારે તાલંત મળ્યા હતા, તેને આપવામાં આવ્યો.

“તાલંત.” તે તો ઇશ્વરનાં દાન તથા શક્તિઓ છે. જાણવા જેવી વાત એ છે કે જેને એકજ તાલંત મળ્યો હતો, તેજ અવિશ્વાસુ માલમ પડ્યો. કોઈએ એમ નહિ ધારવું, કે મારા જેવા સંજોગોમાં ઇશ્વરને માટે મારાથી થોડુંજ કામ થાય; તેથી થોડુંજ કામ થાય કે ન થાય, તે મોટી વાત નથી. દરેકને પોતાની શક્તિના પ્રમાણમાંજ કામ આપવામાં આવે છે; અને જે માણસ પોતાની સ્વાભાવિક શક્તિનો ઉપયોગ ઇશ્વરની સેવામાં કરતો નથી, તેની પાસેથી તે શક્તિ પણ લઇ લેવામાં આવે છે. શક્તિઓ ન વાપરીએ, તો તે નહિ વાપરવામાંજ તેની નષ્ટતા રહેલી છે. આપણા પ્રજાનાં કેટલાંક વચનો જે નવા કરારમાં મળતાં નથી, એવાં વચનો બીજાં લખાણોમાંથી મળી આવે છે. એમાંના જે

વચન વિષે સહુ કરતાં વધારે સાક્ષી મળે છે, તે આ પ્રમાણે છે: “તમે પોતાને વિશ્વાસુ શાહુકાર દેખાડો.”

આ ઉપરથી એવું શિખવાનું મળે છે, કે પહેલા એ ચાકરોએ કામમાં એક-સરખો ઉમંગ બતાવ્યો હતો, ત્યારે તેઓને એકસરખી સાબાશી પણ આપવામાં આવી; એટલે તેઓનો અદ્વેષો તેઓના વિશ્વાસુપણાના તથા ઉમંગના પ્રમાણમાં આપવામાં આવ્યો એટલુંજ નહિ, પરંતુ તેઓની શક્તિના પ્રમાણમાં પણ આપવામાં આવ્યો.

કાંઈ માણસને નાનું સરખું કામ સોંપવામાં આવ્યું હોય, અને તેને ક્ષીધે તેને અસંતોષી થવાનું પરીક્ષણ થતું હોય, તો તેણે એ વાતો ધ્યાનમાં લેવાની છે:

૧. મોટું કામ મળે અને તે બજવવાની શક્તિ ન હોય, તો તે કારણને ક્ષીધે આખરે શરમાવું પડે, તે કરતાં નાના કામમાં ફતેહમંદ થવું એ વધારે સારું છે.
૨. નાના કામમાં વિશ્વાસુ માલમ પડવું, તે તો વૃદ્ધિના માર્ગનું પહેલું પગલું છે. “કેમકે જેની પાસે છે તે દરેકને અપાશે, ને તેને ધણું થશે; પણ જેની પાસે નથી, તેની પાસે જે છે તે પણ તેની પાસેથી લઇ લેવામાં આવશે.” એક ડાહ્યા રાખ્ખીએ ઠીકજ ઠીકું છે, કે “એક ફરજનો અદ્વેષો તે બીજી ફરજ છે.” એટલે સારી રીતે સેવા બજવવાનો અદ્વેષો તે બીજી સેવા બજવવાની શક્તિ તથા તક છે.

(૭) વિદેશીઓનો ન્યાય. ૨૫; ૩૧-૪૬.

<sup>૩૧</sup> પણ જ્યારે માણસનો દીકરો પોતાના મહિમામાં સર્વ પવિત્ર દૂતો સુદ્ધાં આવશે, ત્યારે તે પોતાના મહિમાના રાજ્યાસન પર બેસશે. <sup>૩૨</sup> અને સર્વ દેશજાતિઓ તેની આગળ એકઠી કરાશે; ને જેમ ઘેટાં-પાળક ઘેટાંને બકરાંથી જીદાં પાડે છે, તેમ તે તેઓને એકબીજાથી જીદી પાડશે. <sup>૩૩</sup> અને ઘેટાંને તે પોતાને જમણે હાથે, પણ બકરાંને ડાબે હાથે રાખશે. <sup>૩૪</sup> ત્યારે રાજા પોતાની જમણી તરફનાઓને કહેશે, કે મારા આપના આશીર્વાદિતો, આવો, જે રાજ્ય જગતનો પાયો નાખ્યા અગાઉ તમારે સારૂ તૈયાર કીધેલું છે તેનો વારસો લો; <sup>૩૫</sup> કેમકે હું બૂખ્યો હતો, ત્યારે તમે મને ખવડાવ્યું; હું તરસ્યો હતો, ત્યારે તમે મને [પાણી] પાડ્યું; હું પારકો હતો, ત્યારે તમે મને પરોણો રાખ્યો; <sup>૩૬</sup> હું નાગો હતો ત્યારે તમે મને વસ્ત્ર પહેરાવ્યાં; હું માંદો હતો ત્યારે તમે મને જોવા આવ્યા; હું કેદમાં હતો, ત્યારે તમે મારી બાહર કીધી. <sup>૩૭</sup> ત્યારે ન્યાયીઓ તેને ઉત્તર દેશે, કે પ્રભુ, ક્યારે અમે તને બૂખ્યો

દેખીને ખવડાવ્યું, અથવા તરસ્યો દેખીને [પાણી] પાચું? <sup>૩૮</sup> ન ક્યારે  
અમે તને પારકો દેખીને પરોણો રાખ્યો, અથવા નાગો દેખીને  
વસ્ત્ર પહેરાવ્યાં? <sup>૩૯</sup> અને ક્યારે અમે તને માંદો અથવા કેદમાં બેઠેને  
તારી ખબર લીધી? <sup>૪૦</sup> ત્યારે રાજ તેઓને ઉત્તર દેશે, હું તમને ખચીત  
કહું છું, કે આ મારા ભાઈઓમાંના બહુ નાનાઓમાંથી એકને તમે તે કીધું  
એટલે તે મને કીધું. <sup>૪૧</sup> પછી ડાબી તરફનાઓને પણ તે કહેશે, કે આ  
શાપિતો, જે સર્વકાલિક અગ્નિ શેતાન તથા તેના દૂતોને સારૂ તૈયાર  
કીધેલો છે, તેમાં તમે મારી આગળથી જાઓ. <sup>૪૨</sup> કેમકે હું ભૂખ્યો  
હોતો, પણ તમે મને ખવડાવ્યું નહિ; હું તરસ્યો હોતો, પણ તમે મને  
[પાણી] પાચું નહિ; <sup>૪૩</sup> હું પારકો હોતો, પણ તમે મને પરોણો રાખ્યો  
નહિ; નાગો હોતો, પણ તમે મને વસ્ત્ર પહેરાવ્યાં નહિ; માંદો તથા  
કેદમાં હોતો, પણ તમે મારી ખબર લીધી નહિ. <sup>૪૪</sup> ત્યારે તેઓ પણ  
તેને ઉત્તર દેશે, કે પ્રભુ, ક્યારે અમે તને ભૂખ્યો, કે તરસ્યો, કે પારકો,  
કે નાગો, કે માંદો, કે કેદમાં દેખીને તારી સેવા નહિ કીધી? <sup>૪૫</sup> ત્યારે  
તે તેઓને ઉત્તર દેશે, હું તમને ખચીત કહું છું, કે આ બહુ નાનાઓ-  
માંથી એકને તમે તે કીધું નહિ, એટલે તે મને કીધું નહિ. <sup>૪૬</sup> અને તેઓ  
સર્વકાલિક શાસનમાં જશે, પણ ન્યાયીઓ સર્વકાલિક જીવનમાં  
[જશે].

ઇસુ ખ્રીસ્ત જીવતો તારનાર છે, એવું સમજીને વિશ્વાસ કરવાથીજ અને  
તેની કૃપાને આધીન થવાથીજ તેના શિષ્યોં થઇ શકાય, એવું ખીજી ધણી જગાએ  
આપણો પ્રભુ સિખવે છે. વળી આખા નવા કરારનું તાત્પર્ય પણ એજ છે. પણ  
અહીં આગળ આપણો પ્રભુ તેથી છેક જુદી કસોટી બતાવે છે. તે અહીં આગળ  
વિશ્વાસ સંબંધી, અગર પોતાના નામ પર વિશ્વાસ રાખવા સંબંધી, કશું કહેતો  
નથી. પણ માણસગત પ્રત્યે માયા દર્શાવવી અને તેઓના દુઃખમાં સહભાગી  
ધરાવવી, તેજ કસોટી આ જગાએ આપણી આગળ ધરવામાં આવે છે.

“સર્વ દેશગતિઓ તેની આગળ એકઠી કરાશે”: એ તો પ્રભુ ઇસુએ  
યોએલ પ્રબોધકના પુસ્તકમાંથી લીધેલું વચન છે (યોએ. ૩; ૨, ૧૧, ૧૨),  
જ્યાં આગળ યહોશ્વાફટની ખીણમાં દેશગતિઓનો ન્યાય કરવાની વાત આવે છે.  
ત્યાં આગળ “ઇસ્રાએલ” એટલે ‘પ્રભુના લોક અથવા તેનો વારસો’ તેઓને  
જુદા દેખાડવામાં આવે છે (સરખાવો ગીત. ૬૭; ૧, ૨); અને “પ્રજાઓ”  
એટલે ‘ચોતરફના વિદેશી લોક,’ તેઓને જુદા દેખાડવામાં આવે છે. માટે  
અહીં આગળ, જેઓએ ત્રાતાને કદી જાણ્યો નથી, અગર તેની સુવાર્તા સાંભળી  
નથી, અથવા જેઓને તેના નામ પર વિશ્વાસ કરવાની તક પણ કદી મળી નથી,

એવા વિદેશીઓનોજ ન્યાય કરવાની વાત છે (સરખાવો રૂમી. ૧; ૧૮-૨૧; ૨; ૧૩-૧૫).

સેવા કરવાના પ્રસંગ પડતા મૂકવા વિષે જે બોધ પ્રસુએ પોતાના ચેલાઓને અગાઉથી આપ્યો હતો, તે પરથી તેઓના મનમાં એક સવાલ ઉભો થયો હતો, અને તેનો જવાબ તે અહીં આગળ તેઓને આપે છે.

ન્યાયને દિવસે વિદેશીઓનો ન્યાય કયા ધોરણે કરવામાં આવશે? જે તારનાર વિષે તેઓએ કદી સાંભળ્યું ન હોય, એવા તારનાર પર વિશ્વાસ નહિ રાખવાને લીધે તેઓને દોષિત ઠરાવવામાં નહિ આવશે; પરંતુ જે જે પ્રસંગો તેઓને મળ્યા, જે જે જ્ઞાન તેઓને પ્રાપ્ત થયું, તેમજ જે જે અજવાળું તેઓએ જોયું; તે બધાંને જે પ્રમાણે તેઓએ ઉપયોગ કર્યો હતો, તેના પ્રમાણમાં તેઓનો ન્યાય કરવામાં આવશે. તેઓ ખ્રીસ્તને ઝાળખતા ન હોય, ને તેને માન આપી શકતા ન હોય; તેાપણ તેઓ પોતાના ભાઈઓને તો અવશ્ય ઝાળખે હજ; અને તેઓ પ્રત્યે જો તેઓએ સાધારણ પ્રેમ તથા માયાની દ્રવ્યો જગવી હોય, તો એજ તેઓને માટે બસ છે.

-ઉદારતા દર્શાવવાના સંબંધમાં રાખ્ખીઓનાં કેટલાંક વચનો હતાં, જે યાદ રાખવા લાયક છે :

૧. પારાદૈસ તે રાજપુશીથી જે પરાજીત કરે છે, તેનું છે.
૨. દેવી મહત્ત્વનું પ્રકટીકરણ થાય, તે કરતાં એક મુસાદરને પરાજીત રાખવો, તે વધારે સાફ છે.
૩. જે કોઇ માંદાની મુલાકાત લે છે, તે ગેહેજાના ન્યાયથી છૂટો થશે.
૪. યહોવાહનાં કૃત્યોને અનુસરો : યહોવાહ નાગાંઓને પહેરાવે છે, તો તું પણ નાગાંને પહેરાવ; યહોવાહ માંદાંની ખતર લે છે, તો તું પણ માંદાંની ખતર લે; યહોવાહ શોક કરનારાંઓને દિલાસો દે છે, તો તું પણ શોક કરનારાંઓને દિલાસો દે.

વળી આપણો પ્રશ્ન કેવળ એટલુંજ કહે છે એમ નહિ, પણ એ કરતાં વિશેષ કહે છે, કે આ ન્યાયી વિદેશીઓએ અને જાણે નથી, તેમ છતાં તેઓ મારા એલા છે. પોતાના દુઃખિત ભાઈઓને સહાય કરવામાં, તેઓએ અને ઝાળખ્યો નથી છતાં અને માન આપ્યું છે, કેમકે બધાં દુઃખિત જનો દુઃખરને વેહાલાં લાગે છે; અને તેઓને જે કંઈ તેઓએ કર્યું હોય, તે જાણે કે દુઃખરને પોતાનેજ તેઓએ કર્યું, એમ તે પોતે સમજે છે.

વળી આ વાત આપણને પોતાને પણ લાગુ પડે છે; કેમકે યોહાન પોતાના પહેલા પત્રમાં લખે છે, કે “જો કોઇ કહે, કે હું દેવ પર પ્રેમ રાખું છું, પણ તે પોતાના ભાઈ પર દ્વેષ રાખે છે, તો તે જુઠો છે. કેમકે પોતાનો ભાઈ, જેને

તેણે જ્યેષ્ઠ છે, તેના પર જે તે પ્રેમ રાખતો નથી, તો દેવ જેને તેણે જ્યેષ્ઠ નથી, તેના પર તે પ્રેમ રાખી શકતો નથી ” ( ૧ યોહ. ૪ ; ૨૦ ).

વિદેશીઓનો ન્યાય કેવી રીતે કરવામાં આવશે તે સંબંધી આ પ્રમાણેજ પ્રભુ ઇસુનું શિક્ષણ છે, જેથી તેમાં રહેલો ઈનસાફ તથા દયા જોઈને આપણાં હૃદય આનંદથી તથા હર્ષથી ઉલ્લાસી થયા વગર રહેતાં નથી. જે કે અન્યાયીઓના સંબંધમાં ભયંકર શિક્ષા ઠરાવવામાં આવે છે ખરી, તોપણ તે વચનમાં પણ એક જાણવા જેવું દયાનું લક્ષણ આપણી નજરે પડે છે. કેમકે ન્યાયીઓને તે કહે છે, કે “ મારા આપના આશીર્વાદિતો, આવો ; જે રાજ્ય જંગતનો પાયો નાખ્યા અગાઉ તમારે સાફ તૈયાર કીધેલું છે તેનો વારસો લો.” પરંતુ અન્યાયીઓને તે કહે છે, કે “ ઓ શાપિતો, જે સર્વકાળિક અગ્નિ શેતાન તથા તેના દૂતોને સાફ તૈયાર કીધેલો છે, તેમાં તમે મારી આગળથી જાઓ.” આ ભયંકર શિક્ષા અન્યાયીઓને માટે અગાઉથી તૈયાર કરવામાં આવી નથી, પણ શેતાન તથા તેના દૂતોનેજ વાસ્તે તૈયાર કરવામાં આવી છે.

ઇશ્વરે જેટલાં માણસોને પેદા કર્યાં છે, તે દરેક પર તેણે પ્રેમ રાખ્યો છે ; અને તેને વાસ્તે પોતાના સદાકાળિક રાજ્યમાં તેણે જગા તૈયાર રાખી છે ; એક પણ માણસ બહાર રહે, એવી તેની ઇચ્છા નથી.

ભાગ સાતમે।

આપણા પ્રભુની સેવાની પરિપૂર્ણતા

## VII. આપણા પ્રભુની સેવાની પરિપૂર્ણતા.

અધ્ય. ૨૬—૨૮

૧. ઇસુને મારી નાખવાનો અધિકારીઓનો નિશ્ચય

(અધ્ય. ૨૬; ૧-૫) •

અને ઇસુએ એ સર્વ વાતો પૂરી કીધી ત્યારે એમ થયું કે તેણે પોતાના શિષ્યોને કહ્યું, <sup>૨</sup> તમે જાણો છો કે એ દહાડા પછી પારખા પર્વ છે; અને માણસનો દીકરો વધસ્તંભે જડાવા સાડ પરસ્વાધીન કરાય છે. <sup>૩</sup> ત્યારે મુખ્ય યાજકો તથા લોકોના વડીલો કાયાફ નામે પ્રમુખ યાજકની કચેરીમાં એકઠા થયા; <sup>૪</sup> અને ઇસુને કપટથી પકડીને મારી નાખવા માટે તેઓએ મનસુબો કીધો. <sup>૫</sup> પણ તેઓએ કહ્યું, કે પર્વમાં નહિ, રખેને લોકોમાં ગડબડ થાય.

અધ્યાય ૨૪, ૨૫ માં પ્રભુ ઇસુનાં જે વચનો સમાવેલાં છે, તે સર્વ વચનો મંગળવારને દિવસેજ કહેવામાં આવ્યાં, અગર તેમાંનાં કેટલાંએક ખીજે દિવસે એટલે બુધવારે કહેવામાં આવ્યાં કે કેમ, એ ખાતરીથી કહી શકાય નહિ; તેમજ તે વચનો કહી રહ્યા પછી તરતજ આ ખીજી કલમમાંનું વચન તે બોલ્યો કે કેમ, એ પણ નક્કી કહી શકાય નહિ. પરંતુ પારખા પર્વનો દિવસ શુક્રવારની સાંજથી ખેસવાનો હતો. યહૂદીઓ સવારથી નહિ, પણ સાંજથી દિવસ ગણતા હતા. તેમ કરવાનો રિવાજ ઉત્પ. ૧; ૫ પર આધાર રાખતો હતો, એટલે “ સાંજ થઇ તથા સવાર થઇ, એક દિવસ.” તેથી બુધવારની સાંજે ઇસુએ કહ્યું, કે “ તમે જાણો છો, કે એ દહાડા પછી પારખા પર્વ છે, અને માણસનો દીકરો વધસ્તંભે જડાવા સાડ પરસ્વાધીન કરાય છે.”

પોતાના વધસ્તંભે જડાવા સંબંધી ઇસુને ચોક્કસ ખાતરી હતી, અને હમણાં સુવાર્તિક તેના મનના વિચારો જણાવે છે. મંદિરના ચોકમાં તેણે અધિકારીઓને દોષિત ઠરાવ્યા હતા, તેથી તેઓ વિશેષ ચીઢાઇ ગયા હતા; તે કારણથી તેઓએ ત્યાંથી નીકળી જઇને એકખીજની સલાહ લીધી. એ સાન્હેદ્રિમની નિયમિત સભા નહોતી. સાન્હેદ્રિમની નિયમિત બેઠક ધડેલા પત્થરના ઝોરડામાં મળતી હતી; પરંતુ ઇસુ પર વેર વાળવા માટે તેઓ એટલા બધા આતુર થઇ રહ્યા હતા, કે નિયમિત રીતે અને નિયમિત જગાએ સભા ભરવાની તેઓએ ધીરજ રાખી નહિ. તેઓનો ધરાદો દ્વેષી હતો, તેને લીધે તેઓની વાત અહાર પડે, એવી તેઓની મરજી નહોતી; તેથી સાધારણ રીતે તેઓ જ્યાં એકઠા થતા હતા ત્યાં ન જતાં

તેઓ મુખ્ય યાજ્ઞકના ધરમાં ગયા, અને તે ધરના અંદરના ચોકમાં તેઓ એકઠા મળ્યા. ઇસુને મારી નંખાવવાનો નિશ્ચય તો તેઓએ આ પહેલાં કરી દીધો હતો (યોહ. ૧૧ ; ૪૭-૫૩, ૫૭). હમણાં તો એટલુંજ નક્કી કરવાનું બાકી હતું કે તે સમયે કરેલો નિશ્ચય શી રીતે અમલમાં લાવી શકાય. તેને તરતજ પકડવાની તેઓની મરજી તો હતી, પરંતુ તેમ કરવાને તેઓ હિમ્મત ચલાવી શક્યા નહિ ; કેમકે આ અરસામાં પ્રભુ ઇસુ વિશેષ લોકપ્રિય થએલો હતો, અને તેને પકડવાથી ખ્રીસ્તોખ્રીષ્ટ ભરાએલા શહેરમાં તોફાન થવાનો સંભવ હતો. તેથી તેને પર્વના દિવસોમાં નહિ પકડતાં, બહુતજનોનો સમુદાય વિખેરાઈ જાય તેની રાહ જોવાનો તેઓએ વિચાર કર્યો.

## ૨. બેથાનીઆમાં જમણું

(અધ્ય. ૨૬ ; ૬-૧૩)

‘અને ઇસુ બેથાનીઆમાં સીમોન કોઠિયાના ધરમાં હતો, <sup>૭</sup> ત્યારે અતિ મૂલ્યવાન અત્તરની સંગેમરંમરની ડબ્બી લઇને એક સ્ત્રી તેની પાસે આવી, ને તે જમવા બેઠા હતા ત્યારે તેના માથા પર તેણે તે રેડયું. <sup>૮</sup> ‘પણ તેના શિષ્યોએ તે દીડું ત્યારે તેઓએ ગુસ્સે થઇને કહ્યું, કે એ તુકસાન શા માટે ? <sup>૯</sup> કેમકે એ અત્તર ધણે મૂલ્યે વેચાત, ને દરિદ્રીઓને અપાત. <sup>૧૦</sup> ત્યારે ઇસુએ એ જાણીને તેઓને કહ્યું, કે એ સ્ત્રીને તમે કેમ સતાવો છો ? કેમકે એણે તો મારા પ્રત્યે ઉત્તમ કામ કીધું છે. <sup>૧૧</sup> કેમકે દરિદ્રીઓ સદા તમારી સાથે છે, પણ હું સદા તમારી સાથે નથી. <sup>૧૨</sup> તેણે એ અત્તર મારા શરીર પર રેડયું એ તો મારા દયાવાની તૈયારીને સાડ તેણે કીધું. <sup>૧૩</sup> હું તમને ખચીત કહું છું, કે આખા જગતમાં જ્યાંકહીં આ સુવાતા પ્રસિદ્ધ કરાશે ત્યાં એણે જે કીધું છે તે પણ એની યાદગીરીને અર્થે કહેવામાં આવશે.

અહીં આગળ માત્રી તથા માર્ક (માર્ક ૧૪ ; ૩-૯) પોતાના વૃતાંતમાં એક ખીના દાખલ કરે છે, જે યોહાનના કહેવા પ્રમાણે પર્વ પહેલાં બે દિવસ ઉપર નહિ, પણ છ દિવસ ઉપર બની હતી, એટલે ધણું કરીને આગલે જ્ઞાનવારે તે બની હતી. આ ખીનાનો પૂરો અભ્યાસ કરવાનું યોહાનની સુવાર્તાનો અભ્યાસ કરીએ ત્યાં સુધી મુલતવી રાખીએ. તે વાત અહીં આગળ દાખલ કરવાનું કારણ આગળ જતાં માલમ પડશે.

યરેમોમાં જાણીને ઘેર સાખ્યાથ પાળ્યા પછી (લુક ૧૯ ; ૧-૧૦) પ્રભુ ઇસુ યરૂશાલેમ જવા આગળ ચાલ્યો. તે દિવસે તેણે યરૂશાલેમ શહેરમાં પ્રવેશ કર્યો નહિ, પણ જ્યાં આગળ તેણે લાજરસને મુએલાંમાંથી ઉઠાડીને પોતાનો



મોટામાં મોટો ચમત્કાર કર્યો હતો, ત્યાં આગળ એટલે બેથાનીઆ ગામમાં તે રોકાયો ; અને ત્યાં તેને જાહેરમાં ઘણું માન આપવામાં આવ્યું.

સીમોન કાદિયાના ઘરમાં મિજબાની રાખવામાં આવી. આ ગામમાં સીમોન એક આગેવાન માણસ હોય એવું જણાય છે. એ અરસામાં તે કાદિયો નહોતો, કેમકે તે કાદિયો હોત તો તેને વસ્તીથી અલાયદા રહેવું પડત. ઘણું કરીને ઇસુએ તેને સાંભળે કર્યો હશે.

મહેમાનને ખાસ માન આપવું હોય તો તેના માથા પર શીતળ અત્તર રેડવું, એવો તે જમાનામાં રિવાજ હતો (સરખાવો ગીત. ૨૩ ; પ. સભ. ૯ ; ૮). આ મિજબાની દરમિયાન એક સ્ત્રીએ આવીને પોતાના વહાલા સ્વામી પર અતિ ભક્તિભાવથી આ અત્તર રેડવાની ક્રિયા બજાવી. તે સ્ત્રી લાજરસની બહેન મરિયમ હોય (યોહ. ૧૨ ; ૩). તેણે ત્રણસે દીનાર કરતાં વધારે કિંમતનું અત્તર પ્રભુ ઇસુને ચોળ્યું હતું (માર્ક ૧૪ ; પ. યોહ. ૧૨ ; ૫). એક દીનાર તો એક આખા દિવસની મજૂરી હતી ; અને વરસના ત્રણસે દિવસ ગણીએ, તો એથી મરિયમના દાનમાં એક આખા વરસની કમાણી સમાએલી હતી.

સર્વ પ્રેક્ષકોની દૃષ્ટિમાં આ તો છેક ઉડાઉપણું હતું, જેથી “તેના શિષ્યોએ તે દીકું ત્યારે તેઓએ ગુસ્સે થઇને કહ્યું, કે એ વુકસાન શા માટે ?” યોહાનના જણાવ્યા પ્રમાણે સર્વેની વતી વાંધો લેનાર તો યહૂદા ઇસકારીઓત હતો (યોહ. ૧૨ ; ૪, ૫). ઇસુએ તેઓને જવાબ આપ્યો, કે “એ સ્ત્રીને તમે કેમ સતાવો છો ? કેમકે એણે તો મારા પ્રત્યે ઉત્તમ (એટલે સુંદર) કામ કર્યું છે.” મરિયમના કાર્યમાં તે પોતે ધારતી નહોતી એવો અર્થ આપણા પ્રભુને જણાયો. ઇસુ પર જે દુઃખ આવવાનું હતું તે વિષે મરિયમ અગમણ હતી, પણ ઇસુ પોતે તો તે ગમણો હતો, માટે તે પ્રમાણે તેણે તેના દાનનો અર્થ કર્યો.

શ્રાવને સુગંધીદ્રવ્ય લગાડવાનો રિવાજ યહૂદીઓમાં પ્રચલિત હતો. ઇસુએ તેઓને કહ્યું, કે “તેણે એ અત્તર મારા શરીર પર રેડ્યું એ તો મારા દટાવાની તૈયારીને સારૂ તેણે કર્યું” “સમતિ” ભાષાંતરમાં ઉત્પ. ૫૦ ; ૨ માં “સુગંધીઓ ભરી” એ શબ્દ મળે છે, અને તેજ શબ્દ અહીં આગળ વપરાયેલો છે. મરિયમનો પ્રેમ જોઇને આપણા પ્રભુના હૃદયમાં આનંદ ઉત્પન્ન થયો, અને તેને મોટો બહોલો પણ આપવાનું વચન તેણે આપ્યું. તે બહોલો એ હતો કે “આખા જગતમાં જ્યાંકહી આ સુગંધી પ્રસિદ્ધ કરાશે ત્યાં એણે જે કર્યું છે તે પણ એની યાદગીરીને અર્થે કહેવામાં આવશે.” જેમ સુગંધીદ્રવ્યથી શરીર સડી જતું સચવાય છે, તેમજ મરિયમની ભક્તિશીલતાથી તેની યાદગીરી સચવાશે.

## ૩. મોટો વિશ્વાસઘાત

(અધ્ય. ૨૬ ; ૧૪-૧૬)

<sup>૧૪</sup> ત્યારે યહુદા ઇસકારીઓત નામે તે ખારમાંના એકે સુખ્ય યાજકોની પાસે જઇને <sup>૧૫</sup> કહ્યું, કે હું તેને તમારે સ્વાધીન કરૂં તો તમે અને શું આપવા રાજી છો ? ને તેઓએ તેને ત્રીસ રૂપીઆ તોળી આપ્યા. <sup>૧૬</sup> અને ત્યારથી તેણે તેને પરસ્વાધીન કરવાનો લાગ શોધ્યા કીધો.

બેથાનીઆની મિજબાનીની વાર્તા અહીં દાખલ કરવાનું કારણ હવે આપણને જણાઇ આવે છે. કારણ એ હતો :

૧. બેથાનીઆની મિજબાનીમાં જે ખનાવ બન્યો, તે પરથી યહુદાની ખરી મનોભાવના પ્રગટ કરવી.
૨. મરિયમના સ્વાર્થથી સાથે યહુદાના વિશ્વાસઘાતની સરખામણી કરવી.

જે મોટો વિશ્વાસઘાત યહુદા કરવા ધારતો હતો, તે સમજવવાને માત્રી સુવાર્તિક આ વાર્તા દાખલારૂપે વાપરે છે. મસીહ તે દાઉદકુળનો રાજા છે, એવો સ્વીકાર જેમ ખીજા શિષ્યો કરતા હતા, તેમ યહુદા પણ કરતો હતો; તેની સાથે તે એવી પણ આશા રાખતો હતો કે ઇસુ ખ્રીસ્ત દીનતાનો વેશ પડતો મૂકીને પોતાની ગાદી સ્થાપશે, ને પોતાના શિષ્યોને માન તથા દ્રવ્યનો અદ્ભુત આપશે. એજ આશાએ યહુદા અંધું પડતું મૂકીને તેની પાછળ ચાલ્યો હતો ; પરંતુ ઇસુ તો દિવસે દિવસે ગાદી બણી નહિ પણ વધસ્તંભ બણી ગતિ કરે છે, એવું જેમ જેમ તેને વધારે સ્પષ્ટતાથી જણાતું ગયું, તેમ તેમ તેના હૃદયમાં કંટાળો ને નિરાશા ઉત્પન્ન થયાં. ઇસુની પાછળ ચાલવામાં પોતે મૂર્ખાઇ કરી છે એવું ધારીને, છેલ્લી વખતે જેટલો લાભ મેળવી શકાય તેટલો લાભ મેળવી લઇને તેણે પોતાના પ્રભુની સંગત છોડી દેવાનો નિશ્ચય કર્યો. તે પ્રેરિતમંડળનો ખજાનગી હતો. યોહાન જણાવે છે, કે તે સામાન્ય થેલીમાંથી ચોરી કરતો હતો (યોહ. ૧૨ ; ૬). જેનામાં એવું મન હોય, તેવાને મરિયમનું કૃત્ય બારે નુકસાનરૂપ લાગે, એ સ્વાભાવિક છે. આપણા પ્રભુના ઇપકાથી તે ચીઢાઇ ગયો હતો, તેથી હવે પછી ખ્રીસ્તની પાછળ ચાલવામાં કશું મળવાનું નથી, એમ ધારીને પોતાને શી રીતે કંઇક લાભ મળે તે વિષેના વિચારમાં તે રહેતો હતો. અધિકારીઓ વાદવિવાદમાં હારી ગએલા તથા ચીઢાએલા હતા, તેથી અંદરના ચોકમાંથી નીકળીને જ્યાં તેઓ પ્રમુખ યાજકના ઘરમાં ગયા હતા, ત્યાં જઇને યહુદાએ તેમને શોધી કાઢ્યા ; અને તેઓની સભામાં પ્રવેશ કરીને તેઓને પોતાનું કામ જણાવ્યું. તેઓએ તેની દરખાસ્ત આનંદથી સ્વીકારી

( આઈ ૧૪ ; ૧૧. હુક ૨૨ ; ૫ ), અને પ્રસંગ મળે ત્યારે તેનો ઉપયોગ કરવાનો તેઓએ નિશ્ચય કર્યો.

હતાં તેજ વખતે તેઓ યહુદાના કામથી કંટાળી ગયા હોય એવું જણાય છે ; કેમકે તેઓએ તેને ત્રીસ રૂપીઆ આપવાનું કર્યું. પ્રાચીન નિયમ પ્રમાણે ત્રીસ રૂપીઆ તો એક યુક્તામની કિમ્મત હતી ( નર્ગ. ૨૧ ; ૩૨ ). આ પ્રમાણે તેઓ આપણા પ્રભુની કિમ્મત ઠરાવે છે એમ નહિ, પણ યહુદાની પોતાની કિમ્મત ઠરાવે છે. આવી હલકી કિમ્મતે તેણે પોતાનું માન વેચી દીધું.

#### ૪. છેલ્લું ભોજન

( અધ્ય. ૨૬ ; ૧૭-૨૯ )

૧૭ અને બેખમીર રોટલીના [ પવન ] પહેલે કહાડે શિષ્યોએ ઇસુની પાસે આવીને કહ્યું, કે તારે વાસ્તે પારખા ખાવાની અમે ક્યાં તૈયારી કરીએ ? તારી રી ઇચ્છા છે ? ૧૮ ત્યારે તેણે કહ્યું, કે નગરમાં ફેલાણાની પાસે જઈને તેને કહો, ઉપદેશક કહે છે, કે મારો સમય પાસે આવ્યો છે ; હું મારા શિષ્યો સુધાં તારે ઘેર પારખા પાળવાનો છું. ૧૯ અને ઇસુએ જેમ શિષ્યોને આજ્ઞા આપી હતી, તેમ તેઓએ કીધું, ને પારખા તૈયાર કીધું. ૨૦ અને સાંજ પડી ત્યારે બાર શિષ્યોની સાથે તે જમવા બેઠો. ૨૧ અને તેઓ જમતા હતા ત્યારે તેણે તેઓને કહ્યું, હું તમને ખચીત કહું છું, કે તમારામાંનો એક મને પરસ્વાધીન કરશે. ૨૨ ત્યારે તેઓ ધણા શોકાતુર થયા, ને તેઓમાંનો હરેક તેને પૂછવા લાગ્યો, કે પ્રભુ, શું તે હું છું ? ૨૩ અને તેણે ઉત્તર દીધો, કે જેણે મારી સાથે થાળીમાં હાથ ધાલ્યો છે તેજ મને પરસ્વાધીન કરશે. ૨૪ માણસના દીકરા સંબંધી જેમ લખેલું છે તેમ તે જાય છે ખરો ; પણ જે માણસથી માણસનો દીકરો પરસ્વાધીન કરાય છે, તેને અફસોસ છે ; બે તે માણસ જનમ્યો ન હોત, તો તે તેને માટે સાફ હોત. ૨૫ ત્યારે તેને પરસ્વાધીન કરનાર યહુદાએ પૂછ્યું, કે રાખખી, શું તે હું છું ? તે તેને કહે છે, કે તે પોતેજ કહ્યું. ૨૬ અને તેઓ ભોજન કરતા હતા ત્યારે ઇસુએ રોટલી લઈને, તથા આશીર્વાદ માગીને ભાંગી, ને શિષ્યોને તે આપીને કહ્યું, કે લો, ખાઓ, એ માફ શરીર છે. ૨૭ અને તેણે પ્યાલો લઈને તથા સ્તુતિ કરીને તેઓને આપીને કહ્યું, કે તમે સહુ એમાંનું પીઓ. ૨૮ કેમકે [[નવા]] કરારનું એ માફ લોહી છે, જે પાપોની મારીને અર્થે ધણાઓને સાફ વહેવડાવવામાં આવે છે. ૨૯ અને હું તમને કહું છું, કે હું મારા આપના રાજ્યમાં તમારી સાથે નવો દ્રાક્ષારસ નહિ પીઉં, તે કહાડા સુધી હું હવેથી તે પીનારજ નથી.

ખીજે દિવસે, ઐટલે યુરવારે, પારખાની તૈયારી કરવાના કામમાં શિષ્યે શેકાયલા હતા. ખાસ પારખાનું હલવાન કાપવાનું હતું ( માર્ક ૧૪; ૧૨. લુક ૨૨; ૩ ), તેનું ખાંસ શેકવાનું હતું, ને બેખમીર રોટલી બનાવવાની હતી, જેથી આ દિવસને “ બેખમીર રોટલીનો પહેલો દિવસ ” એવું નામ આપવામાં આવતું હતું. પ્રભુભોજન કંઈ નવીન સંસ્થા નહોતી; પણ પુરાતન પારખા પર્વમાં નવો અર્થ ભરીને ઇસુએ તે સંસ્થા સ્થાપન કરી.

મિસરમાંથી હેબ્રીઓને અત્કારિક રીતે છોડાવવામાં આવ્યા હતા, તેની યાદગીરીને અર્થે પારખા પર્વની સ્થાપના થઈ હતી ( નિર્ગ. ૧૨ ). યુલામગીરીમાં દુઆયલા પોતાના લોકોને જે પ્રસિદ્ધ રાતે યહોવાહ તારવાનો હતો, તે રાતે તેઓને તૈયાર રહેવાનો હુકમ ફરમાવવામાં આવ્યો હતો. દરેક કુટુંબમાં ભોજનની તૈયારી થઈ, હલવાન કાપીને તેનું લોહી ઉતરંગ તથા બન્ને આરસાઓ પર તેઓએ છાંટ્યું; એ માટે કે નાશ કરનાર દૂત તે નિશાની જોઈને તેઓનાં ઘર ટાળી મૂકે. તેઓએ હલવાનનું ખાંસ શેકીને બેખમીર રોટલી સાથે ખાધું, કેમકે ઉતાવળ હતી, અને સાધારણ રીતે રોટલી બનાવવાનો તેઓને વખત નહોતો. વળી આ ભોજન તેઓએ કડવી ભાજી સાથે ખાધું. એ કડવી ભાજી તેઓની યુલામગીરીના કડવાસની નિશાની હતી. હેબ્રી “ આબીબ ” અથવા લાટિન “ નિસાન ” માસની ચૌદમી તારીખે, વંશપરંપરા ને પેઢી દરપેઢી આ પર્વ પાળવામાં આવતું હતું. તેઓ પોતપોતાના ઘરમાં તે પાળતા હતા, ને તેને લગતી ક્રિયાઓ કોઈ યાજક નહિ, પણ ઘરઘણી પોતેજ કરતો હતો.

પ્રભુ ઇસુ પારખા પાળવાને તથા ખરા પારખાના હલવાન તરીકે મરવાને યજ્ઞશાલેમમાં આવ્યો હતો. ત્યાં તેનું ઘર નહોતું, પણ જૈતુનના પહાડ પર તે પોતાના શિષ્યોની સાથે રહેતો હતો. આ યુરવારની સવારે શિષ્યોએ વહેલા ઉઠીને ઇસુને પૂછ્યું, કે “ તારે વાસ્તે પારખા ખાવાની અમે ક્યાં તૈયારી કરીએ? તારી શી ઇચ્છા છે? ” પારખાને સાડ તેણે પોતે અગાઉથી અધો બદાખસ્ત કયો હતો, તે વાત માર્ક ૧૪; ૧૨-૧૬ અને લુક ૨૨; ૭-૧૩માં વિસ્તારથી જણાવવામાં આવે છે. યજ્ઞશાલેમ શહેરમાં ઇસુનો એક મિત્ર હતો. તેણે પોતાના ઘરમાં એક ઝોરડો તૈયાર કર્યો હતો. ત્યાં ઇસુ પોતાના બે એકાઓને, ઐટલે પીતર તથા યોહાનને, મોકલે છે ( માર્ક ૧૪; ૧૩. લુક ૨૨; ૮ ). સાંજે બાકીના શિષ્યો સાથે તે ત્યાં ગયો. મેજ પાસે પોતપોતાની જગા પર તેઓ બેઠા, ત્યારે જે કામ કરવાનો તેનો વિચાર હતો, તે શરૂ કર્યા પહેલાં તેણે અગીયાર વિશ્વાસુ શિષ્યોનાં રૂપાં ઉમાં થાય એવા શબ્દો કહ્યા: “ તમારામાંનો એક મને પરસ્વાધીન કરશે. ” પરસ્વાધીન કરનારનો દોષ કેટલો મોટો છે, તે આ શબ્દો પરથી પ્રભુ ઇસુ તેઓને દેખાડે છે. ઇસુની સાથે જેઓ થાળીમાં હાથ ધાલતા

હતા, તેઓમાંનોજ એક જથ્થુ આવું અધાર કૃત્ય કરવાનો હતો, તે પરથી આ દોષ કેટલો ગંભીર હતો તે જણાય છે. પૂર્વની રીત પ્રમાણે, ખોરાકમાં જેઓ ભાગીદાર થાય, તે બે જથ્થુની વચ્ચે એવો મળ્યુત કરાર બંધાય છે, કે જે એ બેમાંના કોઇથી તોડાય નહિ. એવો કરાર “મીઠાનો કરાર” કહેવાતો હતો (લેવી ૨ ; ૧૩. ગથ. ૧૮ ; ૧૯. ૨ કાળ. ૧૩ ; ૫). દાખલા તરીકે, ગિયઓની લોકોના ભાષામાંથી ઇસ્રાએલી લોકોએ કંઇક લીધું, તેથી યહોશુઆએ તેઓને મારી નાખ્યા નહિ (યહો. ૯ ; ૧૪, ૨૬). યહુદાનો દોષ વિશેષ મોટો જણાય છે, તે એટલાજ માટે કે આપણા પ્રભુની સાથે તે પવિત્ર ભોજનનો હતો, એ વખતે તે તેને પરસ્વાધીન કરવાનો લાગ શોધતો હતો.

આવી બંધકર વાત પ્રગટ કરવાને આપણા પ્રભુએ આ પવિત્ર ભોજનનો પ્રસંગ શા માટે પસંદ કર્યો હશે? તેમ કરવાનાં બે કારણ જણાય છે:—

૧. “માણસના દોકરા સંખંધી જેમ લખેલું છે તેમ તે જાય છે ખરા,” એવું કહીને, ઇશ્વર કેવી રીતે મનુષ્યની જુઝાઇને પોતાના ઉચ્ચ તથા કૃપાવાન ઇરાદાઓને અર્થે વાપરે છે, તે ઇસુ પોતાના શિષ્યોને શિખવે છે. પોતાના ગુરૂને પરસ્વાધીન કરવો તે ખરેખર બંધકર ગુનોહ હતો. એવું કરનાર માણસ જનમ્યો ન હોત તો એ તેને માટે સાફ હતું. પરંતુ જગતના પાપના પ્રાયશ્ચિત્તને અર્થે ઇસુ ખ્રીસ્ત મરે, એવું અગાઉથી ઠરાવેલું હતું; અને આ અરસામાં ઇસુના શત્રુઓના ક્રોધથી ઇશ્વરની મરજી પૂરી થતી હતી.
૨. ઇસુને પોતાના મરજીની યાદગીરીની પવિત્ર ક્રિયા પરસ્વાધીન કરનાર યહુદાની હજુરમાં સ્થાપન કરવાની મરજી નહોતી; તેથી યહુદાને ઉઘાડી રીતે દોષ ન દેતાં, ખાનગી રીતે તેને કાટડીમાંથી બહાર નીકળી જવાની તેણે સૂચના કરી (યોહ. ૧૩ ; ૨૧-૩૦).

યહુદાના ગયા પછી પ્રભુ ઇસુ પવિત્ર સંસ્કારની સ્થાપના કરે છે. સૂર-આતમાં બેખમીર રોટલી લઇને, ઇસુએ તેના પર આશીર્વાદ માગ્યો ને તેના ટુકડા કર્યા; ત્યાર પછી તેણે એક પ્યાલો લીધો. પીવાને માટે તો દરેકને પોત-પોતાનો વાટકો હતો, જેથી ઇસુએ તે પ્યાલામાંથી દ્રાક્ષારસ પોતાના વાટકામાં ભરીને શિષ્યોમાં તે પ્યાલો ફેરવ્યો, એ માટે કે તે પ્યાલામાંથી તેઓ પોતપોતાના વાટકામાં દ્રાક્ષારસ રેડી લે. “તમે સહુ એમાંનું પીઓ, કેમકે નવા કરારનું એ માફ લોહી છે,” એટલે જે પ્રાયશ્ચિત્તપી લોહીથી (નિર્ગ. ૨૪ ; ૮), જીની ક્રિયા પ્રમાણે, પાપની માફીને અર્થે નવો કરાર મુદ્રિત કરાય છે તે. આ વિષે વિર્મેયાહ કહે છે: “યહોવાહ કહે છે, કે જીઓ, એવો સમય આવે છે કે જે સમયે હું ઇસ્રાએલના વંશજોની સાથે તથા યહુદાહના વંશજોની સાથે નવો કરાર

કરીશ; જે સમયે મેં તેઓના પૂર્વજોને મિસર દેશમાંથી કાઢી લાવવા સાડ તેઓનો હાથ પકડ્યો, તે સમયે મેં તેઓની સાથે જે કરાર કર્યો હતો તેના જેવો તે કરાર નહિ થાય; હું તેઓનો ધણી થયા છતાં તે મારો કરાર તેઓએ તોડ્યો, એવું યહોવાહ કહે છે. પણ યહોવાહ કહે છે, હવે પછી જે કરાર હું ઇસ્રાએલના વંશ-જોની સાથે કરીશ, તે આ છે, હું મારો નિયમ તેઓના હૃદયમાં મૂકીશ, તેઓના હૃદયપટ પર તે લખીશ, હું તેઓનો દેવ થઈશ, ને તેઓ મારા લોક થશે. વળી યહોવાહને ઝાળખો, એમ કહીને તેઓ હવે પછી દરેક પોતાના પડોસીને, તથા દરેક પોતાના ભાઈને શીખવશે નહિ, કેમકે નાનાથી તે મોટા સુધી તેઓ સર્વે મને ઝાળખશે; હું તેઓના અન્યાયની ક્ષમા કરીશ, ને તેઓનાં પાપોનું સ્મરણ ફરી કરીશ નહિ, એવું યહોવાહ કહે છે” (યિર્મે. ૩૧ ; ૩૧-૩૪).

[અમારા ધારવા પ્રમાણે પ્રભુભોજનની સ્થાપના આ પ્રમાણેજ થઇ. જોકે અસહ ભાષામાં “પ્યાલો” અગર “વાટકા”ને માટે બધી જગ્યાએ એકજ શબ્દ વાપરેલો છે, તો પણ અમારા કહેવાનો અર્થ ૨૫૪ સમજવવાને અમે ઉપર પ્રમાણે બે શબ્દ વાપર્યા છે. કલમ ૨૭માં જ્યાં તે શબ્દ આવે છે, ત્યાં આગળ અનિશ્ચિત રૂપમાં વાસણુ બતાવેલું છે; તેમજ લોકના ઇતિહાસમાં ૨૨ ; ૧૫-૨૦માં વાસણુની વાત બે વખત મળે છે : ત્યાં કલમ ૧૭માં તે શબ્દ અનિશ્ચિત રૂપમાં મળે છે, પણ કલમ ૨૦માં નિશ્ચયાર્થરૂપે મળે છે; એટલે અમુક પ્યાલો જે ખાસ પ્રભુ-ભોજનનો હોય તે. એ ઉપરથી એવું લાગે છે, કે ઇસ્રુએ પહેલાં શિષ્યોને દ્રાક્ષારસ વહેંચી આપ્યો, ને ત્યાર પછી તેણે પ્રભુભોજનની ક્રિયા સ્થાપી].

આ પ્રમાણે આપણા પ્રભુએ પ્રાચીન જમણનું રૂપાંતર કરીને, ત્યાર પછીના સર્વ જમાનામાંના પોતાના શિષ્યોના દિલ્લાસા તથા તાજગીને અર્થે આ યાદ-મીરીની કૃપાવંત ક્રિયા સ્થાપી. તે ક્રિયાનું ખરૂં રહસ્ય રૂમી મંડળીના વહેમચુકત મતથી દાખી દેવામાં આવ્યું. ખ્રીસ્તી મંડળી હજી વિભાગેલી ન હતી, તે અરસામાં સર:ટોમસ એકવાયનાસ જે તેના જમાનામાં ઉમદામાં ઉમદા શિક્ષક હતો (ઇ. સ. ૧૨૨૫-૧૨૭૪), તેણે એવું લખ્યું, કે “પ્રભુભોજનનો પવિત્ર સંસ્કાર તે ખ્રીસ્તના હુ:ખસહનની યાદગીરી રાખવા સાડ એશ્વરી કૃપા દર્શાવનાર તથા અગાઉથી આવનાર મહિમા દેખાડનાર ચિહ્નરૂપ છે.” તેમાં ત્રણ વાતો સમાયલી છે :—

૧. “મારી યાદગીરીને સાડ આ કરો” (લુક ૨૨ ; ૧૯. ૧ કર. ૧૧ ; ૨૪, ૨૫), તે વચન પ્રમાણે પ્રભુભોજન “યાદગીરી”ની ક્રિયા છે. તેથી આપણા વિચારો ભૂતકાળ તરફ ફેરવવામાં આવે છે; અને આપણા તારનારે પોતાનો મહિમા તજીને અવતાર લીધો, અને અદૃશ્ય પિતાનું હૃદય ખુલ્લું કરીને પોતાના પ્રાયશ્ચિતરૂપી મરણથી પોતાના પ્રેમનું જીવન તાજરૂપ કર્યું, એવું આપણને યાદ દેવડાવવામાં આવે છે.

૨. પરંતુ એટલામાં જ પ્રભુભોજનનું રહસ્ય સમાએલું છે, એમ નથી. જે ધણી વખત ઉપર જીવતો હતો અને મરી ગયો, એવો ઐતિહાસિક પુરુષ ઇસુ ખ્રીસ્ત હતો એટલું જ નહિ; પણ તે જીવતો પ્રભુ છે અને સનાતન તારનાર છે. તેથી આ સંસ્કાર ઐશ્વરી કૃપાદર્શક છે. “જે ગદ્ય કાલે તથા આજે તથા સદાકાળ એવો ને એવેજ છે” તેના પ્રત્યે આ સંસ્કાર વડે આપણું હૃદયોને ઉંચાં કરવામાં આવે છે. વળી તેના ગયા પછી, તેની આશીર્વાદરૂપ સેવા જારી રાખવા સાથે તેનો જે પવિત્ર આત્મા આવ્યો, તે પવિત્ર આત્માની કૃપા સ્વીકારવાને આ સંસ્કારથી આપણું હૃદયો ખુલ્લાં કરવામાં આવે છે. પ્રભુ-ભોજનમાં પ્રભુ પોતે હાજર રહે છે, તે વિશે રૂમી મંડળીનો જે મત છે, તે મતમાં રહેલાં વાસ્તવિક તત્ત્વો એજ વિચારમાં સમાએલાં છે. પવિત્ર આત્મા ખ્રીસ્તને પ્રગટ કરે છે; તે ખ્રીસ્તની વાતો લખને આપણને દેખાડે છે; તે આપણને સત્યમાં દોરી જાય છે, અને તેનીજ સેવાથી આ સંસ્કાર સાર્થક થાય છે.

૩. તે ઉપરાંત આ સંસ્કાર આવનાર મહિમા અગાઉથી દેખાડે છે, એવું જણાવીને ઇસુ કહે છે, કે “હું મારા બાપના રાજ્યમાં તમારી સાથે નવો દ્રાક્ષારસ નહિ પીઉં, તે દહાડા સુધી હું હવેથી તે પીનારજ નથી.” પૃથ્વી પર પોતાના એલાઓની સાથે મેજ આગળ બેસવાનો ઇસુ ખ્રીસ્તનો આ છેલ્લોજ પ્રસંગ હતો. પરંતુ આ કરતાં ઉત્તમ ભોજન એટલે “હલવાનનું લગ્નમણુ” તે તેઓને સાથે રાખી મોકલું છે. આ પવિત્ર સંસ્કાર તે તે જમણીની પ્રતિછાયારૂપ છે.

આ ત્રણ વિચારમાં પવિત્ર ભોજનનું પૂરું રહસ્ય સમાએલું છે. પ્રભુ-ભોજનમાં ‘કેવળ ખ્રીસ્તના મરણની યાદગીરી રાખવામાં આવે છે,’ એવું ધર્મ-સુધારાના જમાનામાં ઝંઝીંગલ તથા તેના સિંધ્યો શિખવતા હતા. પરંતુ તે મતની વિરુદ્ધ કાલ્વિન તથા નોર્ડસ બન્ને હઠેઠથી વાંધો લેતા હતા; અને એવું શિખવતા હતા, કે ‘એટલું જ નહિ; પણ તે ઉપરાંત પ્રભુભોજન હાજરાહજુર ત્રાતાની કૃપાના વાહનરૂપ છે, જેથી જીવતા તારનારના સહવાસમાં ભક્તજનને આરોગ્ય પ્રવેશ મળે છે.’ આ માન્યતા દર્શાવવાને, પવિત્ર આત્માની સેવા ખ્યાલમાં ન લેવાથી, રૂમી મંડળીએ ‘સત્તાંતર’ નામનો કાવ્યો મત રચ્યો હતો. ગતકાળ, વર્તમાનકાળ અને ભવિષ્યકાળ, એ ત્રણે આ સંસ્કારમાં જોડાઈ રહે છે. તેથી જેણે ધણી વખત ઉપર જમતાના પાપને માટે પોતાનું અમૂલ્ય લોહી વહેવડાવ્યું, એવા તારનારને દેખાડવામાં આવે છે એટલું જ નહિ; પણ તે સર્વકાળ જીવે છે, તે આપણો હાજરાહજુર મદદગાર છે ને આપણો સનાતન વારસો પણ છે, એવું પણ દેખાડવામાં આવે છે.

આ કૃપાવંત સંસ્કારમાં ઇશ્વરત્વની ત્રણે વ્યક્તિઓ કામે લાગેલી છે. ધર્મ-સુધારાના જમાના પહેલાં આ સંસ્કારને “સ્તાનું બાથું” એવું સુંદર નામ આપવામાં આવતું હતું. ખરેખર ઇશ્વરના નગરમાં જનારા જનાણુઓને માટે તે બાથારૂપ છે. વધસ્તંભથી માંડીને આપણી મુસાફરી શરૂ થાય છે. ને વારંવાર સ્મરણદ્વારા તેજ સુકરર કરેલી જગાએ, આપણા પ્રભુને મળવાને આપણે પાછા ફરીએ છીએ. સ્તામાં પવિત્ર આત્મા આપણો સાથી તથા મદદગાર છે; અને આપણા પિતાના ઘરમાં એટલે આપણા સનાતન ઘરમાં આપણે જવાનું છે.

૫. શિષ્યોની નાસલાગ અને એકથી પોતાનો નકાર થશે,  
એવી ઇચ્છાની અગમસૂચના

(અધ્ય. ૨૬ ; ૩૦-૩૫)

૨૦ અને ગીત ગાયા પછી તેઓ જૈતુનના પહાડ પર ગયા.

૨૧ ત્યારે ઇસુ તેઓને કહે છે, કે તમે સહુ આજ રાત્રે મારા સંબંધી ઠાકર ખાશો, કેમકે એમ લખેલું છે કે હું ઘેઘાંપાળકને મારીશ, ને ટોળાનાં ઘેઘાં વિખેરાઈ જશે. ૨૨ પણ મારા ઉઠ્યા પછી હું તમારી અગાઉ ગાલીલમાં જઈશ. ૨૩ ત્યારે પીતરે તેને ઉત્તર દીધો, જોકે બધા તારા સંબંધી ઠાકર ખાય, તોપણ હું કદી ઠાકર નહિ ખાઈશ. ૨૪ ઇસુએ તેને કહ્યું, હું તને ખચીત કહું છું, કે આજ રાત્રે મરંઘો બોલ્યા અગાઉ તું ત્રણ વાર મારો નકાર કરીશ. ૨૫ પીતરે તેને કહે છે, જોકે તારી સાથે મારે મરવું પડે તોપણ હું તારો નકાર નહિજ કરીશ. બધા શિષ્યોએ પણ એમજ કહ્યું.

હજી મધરાત થઈ નહોતી, પણ ત્યાંથી વિદાય થવાનો વખત થયો હતો; રખેને પરસ્ત્રાધીન કરનાર પોતાની ટોળીના માણસોને લઇને ત્યાં આગળ આવે (યોહ. ૧૪ ; ૩૧). ત્યાંથી જવા પહેલાં આપણા પ્રભુ તથા અગીઆર શિષ્યોએ એક સ્તોત્ર ગાયું. તે સ્તોત્ર કયું હશે? એવો રિવાજ હતો, કે પારખા પર્વ પાળતી વખતે એકઠા થએલા માણસો જમણીની શરૂઆતમાં ગીતશાસ્ત્રમાંથી ૧૧૩ તથા ૧૧૪ મું ગીત ગાય. આ ગીતોને તેઓ ‘પહેલું સ્તોત્ર’ કહેતા હતા; અને બોજનની સમાપ્તિવખતે ગીતશાસ્ત્ર ૧૧૫ થી ૧૧૮ સુધીનાં ગીતો તેઓ ગાતા હતા, જેને ‘બીજું સ્તોત્ર’ એ નામ આપવામાં આવતું હતું. એજ ગીત આ વખતે ઇસુએ તથા શિષ્યોએ ગાયું. “યહોવાહ તેજ દેવ છે; તેણે આપણને અજવાળું આપ્યું છે; વેદીનાં શિંગોની સાથે દોરડાંથી બળીદાનને બાંધ્યા. તું મારો દેવ છે, હું તારો આભાર માનીશ; તું મારો દેવ છે, હું તને મોટો માનીશ. યહોવાહનો આભાર માનો; કેમકે તે ઉત્તમ છે; તેની કૃપા સર્વકાળ ટકે છે.” આવા શબ્દો પોતાના હૃદયથી ઉચ્ચારીને ઇસુ ખ્રીસ્ત, દેવનું હલવાન, મરવાને બહાર ગયો.



યોહાનના વૃત્તાંત પ્રમાણે, આ એ વાતો ઐટલે (૧) શિષ્યો તેને મૃદાને નાસી જશે, (૨) અને પીતર તેનો નકાર કરશે, તે પ્રશ્ન ધસુએ જુદે જુદે પ્રસંગે કહી હતી. નકાર કરવાની વાત તેણે ભોજનવખતે કહી હતી ( યોહ. ૧૩ ; ૩૬, ૩૭. લુક ૨૨ ; ૩૧-૩૪ ) ; અને શિષ્યોની નાસભાગની વાત, તેણે ઉપલી કાટડીમાંથી નીકળ્યા બાદ કહી હતી (યોહ. ૧૪ ; ૩૧ : ૧૬ ; ૩૧-૩૩). પરંતુ માત્થી તથા માર્ક (માર્ક ૧૪ ; ૨૭-૩૧) પોતાના સંક્ષિપ્ત વૃત્તાંતમાં તે બન્ને વાતો ભેગી કરી દે છે. યોહાનના કહેવા પ્રમાણેજ બન્યું. જતાં જતાં તે પોતાના શિષ્યોને કહે છે, કે “ તમે સહુ આજ રાત્રે મારા સંબંધી ઠોકર ખાશો, કેમકે એમ લખેલું છે કે, હું ઘેટાંપાળકને મારીશ, ને ટાળાનાં ઘેટાં વિખેરાઈ જશે.” આ શબ્દો ‘ઉત્તમ ઘેટાંપાળક’ પોતે બોલ્યા. તેમાં જે શોક બતાવવામાં આવે છે તે ધસુને પોતાને લીધે હતો એમ નહિ, પણ પોતાના માર્યા જવાથી, તેના હાથનાં ઘેટાં જે વિખેરાઈ જવાનાં હતાં (ઝખ. ૧૩; ૭) તેઓને લીધેજ હતો. પરંતુ તેની સાથે તેણે તેઓને એક વચન આપ્યું : “ મારા ઉઠ્યા પછી હું તમારી અગાઉ ગાલીશમાં જપ્તશ ” (૨૬ ; ૩૨). તે વચન જો કે તેઓ તે વખતે તો સમજી શક્યા નહિ, તોપણ પાછળથી જ્યારે તે પૂરું થયું, ત્યારે તેઓનાં હૃદય કેટલાં ઉલ્લાસી બન્યાં હશે! (યોહ. ૨૧.)

તેમજ પ્રશ્ન ધસુએ પીતરને જે વચન કહ્યું કે તું મારો નકાર કરશે, તે કહેવામાં પણ તેનો ધરાદો એવોજ ફાળુ હતો. તે એ હતો, કે પીતરને પોતા પર જે ભરોસો હતો, તે વિષે ચેતવણી મળવાથી તે પરીક્ષણમાં ન આવે ; અથવા ધસુએ અગાઉથી તેની નબળાઈ જાણી હતી, છતાં તેના પર પ્રેમ રાખ્યો હતો, અને પોતાના આશીર્વાદિત સંસ્કારમાં તેને ભાગ લેવા દીધો હતો, એવું સંભારીને પરીક્ષણમાં આવ્યા પછી તે નિરાશ ન થાય.

પીતર વિષેની વાતના સંબંધમાં ચારે સુવાર્તામાં થોડાંકણે તફાવત માલમ પડે છે. પીતરે પોતાના પ્રજ્ઞનો નકાર ત્રણ વખત કર્યો, એવું બધા સુવાર્તિકા જણાવે છે (માર્ક ૧૪ ; ૩૦. લુક ૨૨ ; ૩૪. યોહ. ૧૩ ; ૧૮) ; પરંતુ નકાર કરવાના જે જે દાખલાઓ તેઓ આપે છે તે જુદા જુદા છે. તે બધા મળીને ત્રણ કરતાં વધારે થાય છે.

ચારે સુવાર્તાઓમાં સહુથી પહેલાં માર્કની સુવાર્તા લખવામાં આવી, અને ધસુના મરણ પછી ધણું કરીને ઓછામાં ઓછાં ત્રીસ વરસ પછી તે લખવામાં આવી હતી. એ દરમિયાન શિષ્યો આમતેમ વેરાઈ ગયા હતા; અને ખ્રીસ્તના કષ્ટમય અઠવાડિયાની બીનાઓ સંબંધી ચાલતી આવેલી વાતોમાં, આ પ્રમાણે જુજ તફાવત દાખલ થયો હોય, તો એમાં કંઈ નવાઈ જેવું નથી. મુદ્દાની વાત એ છે, કે ધસુએ અગાઉથી કહ્યું તે પ્રમાણેજ પીતરે તેનો નકાર કર્યો.

## ૬. ગેથસેમાને

(અધ્ય. ૨૬ ; ૩૬-૪૬)

૨૬ ત્યારે ઇસુ તેઓની સાથે ગેથસેમાને નામે એક ઠેકાણે આવે છે, ને શિષ્યોને કહે છે, કે હું પણ જઇને પ્રાર્થના કરે ત્યાં સુધી તમે અહીં બેસો. ૨૭ અને પીતરને તથા ઝબ્દીના બન્ને દીકરાને સાથે લઇને પોતે શોકાતુર તથા ઉદાસ થવા લાગ્યો. ૨૮ ત્યારે તે તેઓને કહે છે, કે મારો જીવ મરવા જેવો ધણો શોકાતુર છે ; તમે અહીં રહીને મારી સાથે જાગતા રહો. ૨૯ પછી તેણે થોડે આધે જઇને ઉંધે મ્હોડે પડીને એવી પ્રાર્થના કરી, કે ઓ મારા પાપ, જે બની શકે તો આ પ્યાલો મારાથી દૂર કરે ; તોપણ મારી ઇચ્છા પ્રમાણે નહિ, પણ તારી ઇચ્છા પ્રમાણે થાઓ. ૩૦ પછી શિષ્યોની પાસે તે આવે છે, ને તેઓને ઉંધતા દેખીને પીતરને કહે છે, શું તમે એક ધડી પણ મારી સાથે જાગતા રહી નથી શકતા ? ૩૧ જાગતા રહો ને પ્રાર્થના કરો કે તમે પરીક્ષણમાં ન આવો ; આત્મા તત્પર છે ખરો, પણ શરીર અબળ છે. ૩૨ વળી બીજી વાર તેણે જઇને પ્રાર્થના કરી, કે ઓ મારા પાપ, જે આ પ્યાલો મારા પીધા વગર મારી પાસેથી દૂર કરી ન શકાય તો તારી ઇચ્છા પ્રમાણે થાય. ૩૩ ત્યારે તેણે બીજી વાર આવીને તેઓને ઉંધતા દીઠા ; કેમકે તેઓની આંખો [ઉંધથી] ભારે થઈ હતી. ૩૪ અને તે ફરીથી તેઓને મૂકીને ગયો, ને ત્રીજી વાર તેનીતેજ વાત કહેતાં તેણે પ્રાર્થના કીધી. ૩૫ ત્યારે તે પોતાના શિષ્યોની પાસે આવીને તેઓને કહે છે, કે હવે ઉંધ્યા કરો, ને આરામ લો, જુઓ તે ધડી પાસે આવી છે, ને માણસના દીકરો પાપીઓના હાથમાં પરસ્વાધીન કરાય છે. ૩૬ ઉઠો, આપણે જઈએ ; જુઓ, મને જે પરસ્વાધીન કરે છે તે આવી પહોંચ્યો છે.

ત્યાંથી તેઓ જેતુનનો પહાડ, જ્યાં તેઓ એકઠા મળતા હતા, ત્યાં ગયા. ત્યાં જેતુનની એક વાડી હતી, અને ત્યાં આવીને થાકેલા શિષ્યો ઉંધી જવાની ઇચ્છા રાખતા હતા ; પણ તેઓના સ્વામીને તે રાત્રે ઉંધ લેવાનો પ્રસંગ નહોતો. ઉંધી જવા કરતાં તેને એક બીજી વાતની જરૂર હતી. જે કષ્ટ તેના પર આવવાનું હતું, તે સહન કરવા તેને પોતાના પિતા પાસેથી બળ પામવાની જરૂર હતી ; તેમજ આવા પ્રસંગમાં તેના ચેલાઓના દિલસોજીપ પ્રેમની પણ તેને જરૂર હતી. માટે જે ત્રણ શિષ્યો પર તે વિશેષ પ્રેમ રાખતો હતો, એટલે પીતર, યાકૃત તથા યોહાન, તેઓ તરફ તે વળ્યો. બીજા ઉંધી જાય તો બલે, પણ આ ત્રણની તો તેને ખાસ જરૂર હતી, તેથી તેઓને પોતાની સાથે લઇને તે એકાંતમાં ગયો. તે શોકાતુર તથા ઉદાસ થવા લાગ્યો ; અને તેઓની રૂબરૂ પોતાના હૃદયની વાતો તેણે ખુલ્લી

કરી. તે મનમાં બહુ અકળાવા લાગ્યો. તેનું હૃદય કષ્ટથી ભરપૂર હતું. દુઃખની લાગણી કમળમાં ન રહેવાથી ત્રણ ચેલાઓના સંબંધમાં તેને ચિંતા થઇ કે રખેને માફ કંઈ જોઇને તેઓ હિમ્મત હારી જાય; તેથી તે તેઓને કહે છે, કે “અહીં રહીને જગતા રહો” (માર્ક ૧૪; ૩૪). પછી આસરે “પત્થર ફેંકાય તેટલે છેટે તે તેઓથી દૂર ગયો” (લુક ૨૨; ૪૧); અને ત્યાં આગળ “તેને મરણથી છોડાવવાને જે શક્તિમાન હતો તેની પાસે તેણે મોટે ધાંટે તથા આંસુસહિત પ્રાર્થના તથા કાલાવાલા કર્યા” (લુક. ૫; ૭). એક કલાક સુધી તેણે આ પ્રમાણે પ્રાર્થના કરી, તોપણ તેનો પિતા અણુભોલ્યો રહ્યો. પોતાના પિતાના મૌનમાં પોતાનો જવાબ છે, એમ તે સમજ્યો. તેથી “મારી ઇચ્છા નહિ પણ તારી ઇચ્છા પ્રમાણે થાઓ,” એમ કહીને તે ઉઠ્યો, ને પેલા ત્રણ શિષ્યોની પાસે પાછો આવ્યો. તેઓ તો ઉંઘી ગયા હતા. થોડીજ વાર ઉપર જે શિષ્યોએ અમા-ઉથી પોતાનો પ્રેમ જાહેર કરી દીધો હતો, તેમાંના એકને સંબોધીને ઇસુ કહે છે, કે “પીતર, શું તમે એક ઘંડી પણ મારી સાથે જગતા રહી નથી શકતા?” તેઓનું જે પરીક્ષણ થવાનું હતું તેને અર્થે જળ માગવું, એ શું તેઓને આ પ્રસંગે નહોતું જાણતું? માટે ઇસુ તેઓને કહે છે, કે “જગતા રહો ને પ્રાર્થના કરો, કે તમે પરીક્ષણમાં ન આવો.” આટલું કહીને તરત ઇસુને તેઓ પર દયા આવી; તેથી તેઓની નબળાઇ ખ્યાલમાં લઇને તે કહે છે, કે “આત્મા તત્પર છે ખરો, પણ શરીર અજળ છે.”

આ બારીક સમયમાં માણસ તરફથી તેને મદદ મળે એવું નહોતું, માટે ફરીથી તે ઇશ્વર બાપની પાસે ગયો, ને પ્રાર્થના કરવા લાગ્યો. પણ આ બીજી પ્રાર્થના તે છૂટકારાને અર્થે નહિ, પણ બાપની ઇચ્છાને પોતે આધીન રહી શકે, તેને માટે હતી. આથી તેને શાંતિ પ્રાપ્ત થઇ, ને થોડી વારમાં તે પોતાના શિષ્યોની પાસે પાછો આવ્યો, તો તેને માલમ પડ્યું, કે તેઓ ફરીથી ઉંઘી ગયા છે; તેથી કંઇ પણ બોલ્યા વગર તેઓને મૂકીને તે ત્રીજી વાર જઇને બાપની ઇચ્છાને આધીન રહેવા માટે જળ માગે છે. એટલામાં સત્સંજીવ માણસોની કૃપાનો અવાજ તેના સાંભળવામાં આવ્યો, અને જૈતુન ઝાડની ડાળીઓમાં થઇને મશાઓનું અજવાળું પ્રકાશવા લાગ્યું; તેથી પ્રાર્થનાનો સમય પૂર્ણ થઇ રહ્યો છે, એમ જાણીને તેણે પોતાના શિષ્યો પાસે જવાની ઉતાવળ કરી. તેઓની પાસે આવીને તે ઉદાસીનતાથી તથા કોમળપણે કહે છે, કે “હવે ઉઠ્યા કરો, ને આરામ લો; જુઓ, તે ઘડી પાસે આવી છે, ને માણસનો દીકરો પાપીઓના હાથમાં પરસ્ત્રાધીન કરાય છે.” પોતાના સ્વામીના બારીક સમયમાં તેની સાથે સહ-લાગણી દર્શાવીને તેને સહાય કરવાની જે તક તેઓને મળી હતી, તે આ પ્રમાણે ફાકટ જતી રહી. હમણાં તેઓના ઉંઘી જવાથી તેને હરકત થાય એમ નહોતું, તેમ તેઓના જગતા રહેવાથી તેને દાયદો થાય એમ પણ નહોતું.

## ૭. પ્રજ્ઞ ધસુને પકડવામાં આવે છે

(અધ્ય. ૨૬ ; ૪૭-૫૬)

“અને તે હુજી બોલતો હતો, એટલામાં જીઓ, બારમાંનો એક, એટલે ચહુદા, આવ્યો ; ને તેની જોડે મુખ્ય યાજકોની તથા લોકોના વડીલોની પાસેથી ઘણા લોકો તરવારો તથા લાકડીઓ લઇને આવ્યા. “હવે તેને પરસ્વાધીન કરનારે તેઓને એવી નિશાની આપી હતી, કે હું જેને ચુમીશ તેજ તે છે ; તેને પકડી લેજો. “અને તરત તેજે ધસુની પાસે આવીને કહ્યું ; રાખી, સલામ ; ને તે તેને ચુમ્યો. “ને ધસુએ તેને કહ્યું, કે મિત્ર, જે કરવાને તું આવ્યો છે તે કર. ત્યારે તેઓએ પાસે આવીને ધસુ પર હાથ નાખીને તેને પકડી લીધો. “પછી જીઓ, ધસુના સાથીઓમાંના એકે હાથ લાંબો કરીને પોતાની તરવાર કાઢી, ને પ્રમુખ્ય યાજકના ચાકરને મારીને તેનો કાન કાપી નાખ્યો. “ત્યારે ધસુ તેને કહ્યું છે, કે તારી તરવાર તેના મ્યાનમાં પાછી ધાલ ; કેમકે જેટલા તરવાર પકડે છે તેઓ સર્વ તરવારથી નાશ પામશે. “શું તું એવું ધારે છે કે હું એવો શક્તિમાન નથી કે જે મારા બાપની પાસે માગું, તો તે હુમણાંજ દૂતોની બાર ફેંજ કરતાં વધારે મારી પાસે નહિ મોકલી દે ? “તો ધમલેખો[માં જે લખેલું છે] કે એવું થવુંજ જોઇએ, તે કેવી રીતે પૂરું થશે ? “તેજ વેળા ધસુએ લોકોને કહ્યું, કે તમે તરવારો તથા લાકડીઓ લઇને જેમ ચોરને તેમ મને પકડવા નીકળી આવ્યા છો શું ? હું રોજ મંદિરમાં બેસીને બોધ કરતો હતો તોપણ તમે મને પકડ્યો નહોતો ; “પણ પ્રબોધકોના લેખો પૂરા થાય માટે આ બધું થયું છે. ત્યારે બધા શિષ્યો તેને મૂકીને નાસી ગયા.

ઉપલી કોટડીમાંથી નીકળ્યા પછી ચહુદા મુખ્ય યાજકની પાસે ગયો, અને ત્યાં જઇને તેણે એવી ખતર આપી, કે હમણાં ધસુને પરસ્વાધીન કરવાની તક મને મળી છે. સાન્હેદ્રિમના અમલદારો કાયાદાસના હાથ નીચે હતા (યોહ. ૭ ; ૩૨, ૪૫-૪૯) ; અને આ કામને માટે સાધારણ રીતે તેઓ પૂરતા હતા, ને તેઓથીજ આ કામ થઇ શકત. પણ પારખાપર્વના અઠવાડિયામાં ભક્તજનો સ્થરમાં ખીચોખીચ બરાવલા હતા. એ પ્રસંગે સુભેદશાંતિ જાળવવા માટે રૂમી અધિકારી ત્યાં આગળ રહેતો હતો ; અને કોઇને પકડવો હોય, તો તેને માટે અધિકારીની મંજૂરી મેળવવાની જરૂર હતી. માટે કિસ્સામાં જઇને કાયાદાસે રૂમી અધિકારીને ખતર આપી, અને સૈનિકોની ટુકડી મેળવી (યોહ. ૧૮ ; ૩). એટલામાં ધસુ તથા અગિયાર શિષ્યો ઉપલી કોટડીમાંથી નીકળી ગયા હતા. તેઓ ક્યાં ગયા તે ચહુદા જાણતો હતો (યોહ. ૧૮ ; ૨).

એવું સંભવિત લાગે છે, કે યહુદી અધિકારીઓએ તેજ રાતે પીલાતની સાથે વ્યવહાર ચલાવ્યો હતો. યહુદાએ તેઓને એવી ખતર આપી હતી, કે ઇસુ પોતાના મરણ વિષે વિચાર કરે છે તથા વાતો કરે છે. એ પાતળી પરથી, જના-જુઓ વિખરાઇ જાય તેની રાહ નહિ જોતાં, અધિકારીઓએ તાત્કાલિક પગલાં ભરવાનો નિશ્ચય કર્યો. એવો સવાલ ઉભો થાય, કે જે કાયદેસર પગલાં ભરવાનાં હતાં, તે બધાં વેળાસર ભરી શકાય કે કેમ ? એ માટે કે બીજે દિવસે સાંજ થયા પહેલાં ઇસુને દોષિત ઠરાવીને મારી નાખવામાં આવે. વળી બીજે દિવસે પીલાતની કચેરી બંધ હતી, કારણ કે તે દિવસે કોઇ યહુદી માણસથી કચેરીમાં જવાય એવું નહોતું; કેમકે જય તો સાંજ થયા પહેલાં શુદ્ધિકરણનું કામ કરવાનો વખત મળે નહિ. માટે પીલાત પોતાના ઘરમાંથી નીકળીને ખુલ્લી જગ્યામાં કામ ચલાવવા કબુલ થાય, તોજ તે કામ થઇ શકે. વળી તેઓનો કરેલો ફેસલો પીલાત મંજૂર રાખશે એવી તેઓને સત્તજ આશા હોય, તોજ તેઓ પોતાનો અસહ વિચાર પડતો મૂકીને, પારખા પહેલાં ઇસુને પકડે, એવું લાગે છે. માટે તેજ રાતે પીલાતની પાસેથી કાયદાસને એવું વચન મળ્યું હતો. યહુદા ઉપલી કોઠડીમાંથી નીકળ્યો ત્યારથી માંડીને ઇસુને ગેથસેમાને વાડીમાં પકડવામાં આવ્યો ત્યાં સુધીમાં ઝાઝામાં ઝાઝા તથા કલાક વીતી ગયા હશે. હવે ઉપર પ્રમાણેનો વિચાર ખરો હોય, તોજ તે વિલંબનો સંતોષકારક ખુલાસો આપી શકાય.

યહુદાએ અગાઉથી તેઓને એક નિશાની આપી હતી, એ માટે કે તેઓ અંધારામાં પણ ઇસુને ઝાળખી શકે, એટલે “હું જને યુમીશ તેજ તે છે; તેને પકડી લેજો.” ઇસુની પાસે જઇને તેણે તેને યુગ્મન કર્યું એટલુંજ નહિ, પણ ખાસ પ્રેમથી યુગ્મન કરતો હોય એવી રીતે તેણે કર્યું. અહીં આગળ આ વાતનો ખરો દાખલો બન્યો, કે “મિત્રના કરેલા બા વિશ્વાસ છે, પણ શત્રુનાં યુગ્મન હદ ઉપરાંત છે” (નીતિ. ૨૭; ૬). ઇસુએ તેને કહ્યું, કે “સંઘાતી, જે કરવાને તું આવ્યો છે, તે કર.” ઇસુ પોતાના જાપની ઇચ્છા જણાવીને, તેઓને આધીન થવા તૈયાર હતો. પણ શિષ્યોને પ્રથમ તેઓની સામા થવાનું મન થયું. પીતરે તથા બાઈ કરીને યોહાને પોતાની સાથે બે તરવારો રાખેલી હતી (લુક ૨૨; ૩૮); અને સિપાઇઓએ ઇસુને પકડ્યો ત્યારે તેઓથી આ સહન ન થઇ શકે એવું હોવાથી પીતરે તરવાર ખેંચીને પ્રમુખ માનકના ચાકર માર્કસના માથા પર એક ઝટકો માર્યો, જેથી તેનો જમણો કાન કપાઇ ગયો (યોહ. ૧૮; ૧૦, ૧૧); અને ઇસુએ આ બા સામે કર્યો ન હોત, તો બાઈ કરીને તેનો જમણો કાન કપાઇ ગયો. પછી તે પોતાના શિષ્યોને શાંત પાડીને કહે છે, કે “જેટલા તરવાર પકડે છે તેઓ સર્વ તરવારથી નાશ પામશે.” ઇસુનું ખજ તથા તેની હિંમત જ્ઞાને આધારે રહેતાં હતાં એ તેની વર્તણૂક તથા વાત પરથી અહીં આગળ

જ્યાં આવે છે. હવે શનુઓના હાથમાં આવી પડેલો ઇસુ લાચાર હાલતમાં છે, એવું જિજ્ઞાસુ સમજતા હતા; પણ એ તેઓની ભૂલ હતી, કેમકે આકાશનાં સૈન્યો તેના તાબામાં હતાં, અને તે પોતાના બાપની વિનંતી કરે, તો દૂતોની બાર ફાજ તેની પાસે તરત મોકલવામાં આવે. પણ તેના બાપની ઇચ્છા એવી નહોતી. શાસ્ત્ર પ્રમાણે તેણે મરવાનુંજ હતું, અને પોતાના મરણથી જગતને સારું જીવન મેળવવાનું હતું.

ત્યાર પછી તે પાછા વળીને સાન્હેદ્રિમના અમલદારોને કહે છે, કે “તમે તરવારો તથા લાકડીઓ લઇને જેમ ચોરને તેમ મને પકડવા નીકળી આવ્યા છો શું?” પ્રભુ ઇસુને પકડવા વિષે યહુદી અધિકારીઓ આવડેલા ખાતા હતા, તેનું કારણ એ હોય કે તેઓ લોકોથી બીતા હતા એટલુંજ નહિ, પણ તેઓ વહેમી માણસો હતા, તેથી તેઓને ઇસુની પણ બીક લાગતી હતી.

### ૮. મુકરદમાની તપાસ

(અધ્ય. ૨૬ ; ૫૭-૨૭ ; ૨૬)

(૧) પ્રભુ ઇસુ સાન્હેદ્રિમ સભા આગળ. ૨૬ ; ૫૭-૬૬.

“પછી જેઓએ ઇસુને પકડ્યો હતો, તેઓ જ્યાં શાસ્ત્રીઓ તથા વડીલો એકઠા થયા હતા, ત્યાં કાયાફ પ્રમુખ્ય યાજકની પાસે તેને લઇ ગયા. “અને પીતર દૂર રહીને તેની પાછળ પાછળ પ્રમુખ્ય યાજકની કચેરી સુધી આવ્યો, ને માંહે જઇને પરિણામ જોવાને ભાલદારોની સાથે બેઠો. “અને ઇસુને મારી નાખવાને મુખ્ય યાજકોએ તથા આખી ન્યાયસભાએ તેની વિરુદ્ધ જુઠી શાહેદી શોધી; “અને જો કે ઘણા જુઠા સાક્ષી આવ્યા, તોપણ તે ન જડી; પણ પાછળથી બે આવીને “બોલ્યા, કે એણે એમ કહ્યું, હું દેવનું મંદિર પાડી નાખવાને તથા તેને ત્રણ ફહાડામાં પાકું બાંધવાને સમર્થ છું. “ત્યારે પ્રમુખ્ય યાજકે ઉભા થઇને તેને કહ્યું, શું તું કંઇજ ઉત્તર નથી દેતો? એઓ તારી વિરુદ્ધ કેવી શાહેદી આપે છે? “પણ ઇસુ જાનો રહ્યો. ત્યારે પ્રમુખ્ય યાજકે તેને કહ્યું, હું તને જીવતા દેવના સમ હઉં છું, કે દેવના દીકરો જે ખ્રીસ્ત તેજ તું છે કે નહિ, એ અમને કહે. “ઇસુ તેને કહે છે, કે તે પોતેજ કહ્યું; પરંતુ હું તમને કહું છું, કે હવે પછી માણસના દીકરાને પરાક્રમના જમણા હાથ પર બેઠેલો તથા આકાશના મેઘો પર આવતો તમે દેખશો. “ત્યારે પ્રમુખ્ય યાજકે પોતાનાં લુગડાં ફાડીને કહ્યું, કે એણે દુર્ભાષણ કર્યું છે; હવે આપણને બીજા શાહેદીઓની શી જરૂર છે? જુઓ, તમે એ દુર્ભાષણ સાંભળ્યું છે. “તમે શું ધારો છો? ને તેઓએ ઉત્તર દીધો, કે એ મરણજોગ છે.

ત્રણે સંદર્શક સુવાર્તાઓ પરથી લાગે છે, કે તપાસને માટે આપણા પ્રભુને ગેથસેમાને વાડીમાંથી બારેબાર સાન્હેદ્રિમમાં મુખ્ય યાજ્ઞક કાયાદાસની આગળ લઇ જવામાં આવ્યો હતો (માર્ક ૧૪; ૫૩. લુક ૨૨; ૫૪). પરંતુ અહીં આગળ એક મુશ્કેલી ઉભી થાય છે; તે એ કે ઇસુને મધરાતે પકડવામાં આવ્યો હતો, અને નિયમ એવો હતો કે મંદિરના બુરજ પરથી હેબ્રોનના શિખર પર અરુણોદયનું પહેલું ઝળઝળીયું દેખાય, એટલે આસરે મોટી સવારના ત્રણ વાગે “સવારના યજ્ઞ”નો વખત થાય, ત્યાં સુધી સાન્હેદ્રિમની સભા એકઠી મળી શકે નહિ.

અહીં આગળ યોહાનનું જતાંત સંદર્શકોના કરતાં વિસ્તારથી લખેલું હોવાને કારણે તે મુશ્કેલીનો ખુલાસો મળે છે. યોહાન ૧૮; ૧૩-૨૭ પરથી માલમ પડે છે, કે ઇસુને ગેથસેમાને વાડીમાંથી પકડીને તેને કાયાદાસના સસરા આનાસની આગળ પ્રથમ લઇ જવામાં આવ્યો. આનાસ તો અગાઉ પ્રમુખ યાજ્ઞક હતો (લુક ૩; ૨). આનાસની પાસે ઇસુને લઇ જવાનું કારણ એ હતું, કે તે સાન્હેદ્રિમના કામમાં અનુભવી તથા પ્રવીણ હતો, તેથી પ્રથમ તેની આગળ ઇસુને લઇ જવાથી, સાન્હેદ્રિમ સભાનું કામ વધારે સરળ થાય.

સાન્હેદ્રિમ આગળ ઇસુની જે તપાસ ચાલી તેનુંજ વર્ણન માત્રથી અહીં આગળ કરે છે, પરંતુ તેની અંદર આનાસના ધરના ચોકની આગળ પીતરે પ્રભુનો જે નકાર કર્યો હતો, તે વાત તે ભેળસેળ કરી દે છે. આન્નાસને ત્યાં પીતર આવ્યો આવ્યો ગયો એટલુંજ નહિ, પણ પોતાની પ્રથમની બીક મટી જવાથી યોહાન પણ ઇસુની પાછળ ગયો હતો (યોહ. ૧૮; ૨૫).

ચહુદીઓમાં મોટામાં મોટી ન્યાયની સભા તે સાન્હેદ્રિમ હતી. જે પહેલાંના જેવી તેઓને સ્વતંત્રતા હોત, તો તો પોતાની સત્તાથીજ તેઓ ઇસુને મરણદંડની શિક્ષા ફરમાવી શકત; પરંતુ હાલ પાલેસ્તાઇન દેશ રૂમને તાબે થવાથી, જે ચહુદીઓ કાઇનો મરણદંડ ઠરાવે, તો તે શિક્ષાનો અમલ કર્યા પહેલાં તેઓને રૂમી અધિકારીની મંજૂરી મેળવવી પડતી હતી (યોહ. ૧૮; ૩૧). માટે આપણા પ્રભુ પર મરણદંડ ઠરાવવામાં આવે એટલુંજ જરૂરનું હતું, એમ નહિ, પરંતુ તે ઉપરાંત નિષ્પક્ષપાતી ન્યાયાધીશ મંજૂર રાખી શકે, એવાં કારણો પણ અતાવવાની જરૂર હતી. તેથી એવાં કારણો શોધી કાઢવા સારૂ સવારે નિયમિત એટલે કાયદેસર સભા ભરવામાં આવી (માર્ક ૧૫; ૧. લુક ૨૨; ૬૬). જુદા સાક્ષીઓ તો ધણા મળતા હતા, પણ રૂમી અધિકારીની આગળ રજૂ થઇ શકે એવી જુગાની કેટલાક વખત સુધી તેઓને મળી શકી નહિ. છેવટે બે જણાએ આવીને ત્રણ વરસ ઉપર આપણા પ્રભુની કહેલી અમુક વાત સભા આગળ રજૂ કરતાં કહ્યું, કે “એણે એમ કહ્યું, કે હું દેવનું મંદિર પાડી નાખવાને તથા તેને ત્રણ દહાડામાં પાછું

બાંધવાને સમર્થ છું.” આ વાત તો ઇસુએ પોતાના મરણ તથા પુનરુત્થાન સંબંધી કહી હતી; પણ તેઓ તે વાત સમજી ન શકવાથી, તે મંદિરનું પવિત્રસ્થાન પાડી નાખવાનું કહે છે, એવી ગેરસમજ તેઓના મનમાં ઉભી થઇ હતી.

સાક્ષીઓની તપાસ કરવામાં આવી ત્યારે તેઓની વાતો એકબીજાને મળતી માલમ પડી નહિ (માર્ક ૧૪; ૫૯). આપણો પ્રભુ પોતે તો અણુઓલ્લો રહ્યો, અને જુઝાની મળતી ન આવવાના કારણથી તેના પર મૂકેલું તહોમત રદ જશે, એવું તેઓને લાગતું હતું. હવે તો તેઓને કેવળ એટલીજ આશા હતી, કે ઇસુ પોતે કંઇક બોલે, અને તેના બોલવામાં અચૂક કોઇ પણ ગુનાની વાત સાબીત થાય. તેથી તેના પર મૂકેલા તહોમતનો જવાબ આપવાનું કાપાફાસે તેને કહ્યું; તોપણ તે અણુઓલ્લો રહ્યો. તેને દોષિત ઠરાવવામાં આવે, એ આશાએ કાપાફાસે યહુદી કાયદાના બંધારણ પ્રમાણેનું સૌથી ગંભીર તથા બંધનકારક સાબનનામું આપીને કહ્યું, કે “હું તને જીવતા દેવના સમ કહું છું, કે દેવનો દીકરો જે ખ્રીસ્ત તેજ તું છે કે નહિ, એ અમને કહે.” આથી, એક યહુદી તરીકે, ઇસુને જવાબ આપ્યા વગર છૂટકો નહોતો. “મિશના”માં લખેલું છે, કે “જે કોઇ સર્વશક્તિમાન અગર યહોવાહની હરકોઇ અટક આપીને કહે, કે હું તને તેના સમ કહું છું, તો તેને જવાબ આપ્યા વગર છૂટકો નથી.” પ્રમુખ યાજ્ઞકના પ્રશ્નની મતલબ એવી હતી, કે શું તું ખ્રીસ્ત છે? જે આવનાર છે તે તું છે, એવો દાવો તું કરે છે શું? હવે તો ઇસુને બોલ્યા વગર છૂટકો નહોતો. કેમકે આ વખતે તે અણુઓલ્લો રહ્યો હોત, તો પોતે મસીહ છે, એ વાતનો તે નકાર કરે છે, એમ માનવામાં આવત. માટે ઇસુએ યહુદી રૂઢી પ્રમાણે જવાબ દીધો, કે “તે” કહ્યું.” એટલે હા, બેશક (માર્ક ૧૪; ૬૨. લુક ૨૨; ૭૦); એટલુંજ નહિ, પણ તે તેને એથી વધારે કહે છે. હવે તો તે તેઓની આગળ સાચાર થઇને ઉભો રહે છે, એવું લાગે છે. પરંતુ એક દિવસે એથી ઉઝડીજ વાત તેઓના જોવામાં આવશે. તે દિવસે તો તે પોતાના ન્યાયાસન પર બિરાજશે, અને તેના શત્રુઓને ત્યાં આગળ ઉભા કરવામાં આવશે. આ પ્રમાણે કાપાફાસની યુક્તિ સફળ થઇ. સાન્હેદ્રિમના ધારવા પ્રમાણે આ ઇશ્વરનિદા કરવા જેવી વાત હતી, ને ઇશ્વરનિદાની શિક્ષા તો મરણદંડ હતી. ઇશ્વરનિદા સાંભળવામાં આવે, ત્યારે યહુદીઓ પોતાનાં વચ્ચે ફાડે એવો રિવાજ હતો; તેજ પ્રમાણે પ્રમુખ યાજ્ઞકે પોતાનાં વચ્ચે ફાડીને કહ્યું, કે “એણે દુર્બાંધણ કર્યું છે, હવે આપણને ખીજા શાહેદોની શી જરૂર છે? જુઓ, તમે એ દુર્બાંધણ સાંભળ્યું છે.” તરતજ ઇસુને દોષિત ઠરાવવામાં આવ્યો, અને તેના પર મરણદંડ ફરમાવવામાં આવ્યો.

ત્યાર પછી તેઓએ જે જે કૃત્યો કર્યાં તે તદ્દન ગેરકાયદેસર હતાં, કેમકે સાન્હેદ્રિમનો કાયદો એવો હતો, કે



૧. તપાસ થયા પછી, મરણદંડની શિક્ષા ઉતાવળથી કરમાવવામાં ન આવે ; પણ બીજા દિવસ સુધી તે મુલતવી રાખવામાં આવે.
૨. મરણદંડની શિક્ષા કરમાવવામાં આવ્યા પછી પણ તે દિવસના બાકીના વખતમાં સાન્હેદ્રિમના સભ્યો શોક તથા ઉપવાસ કરે.

ધણું કરીને આ ફાળુ કાયદો ચોકસાઈથી પાળવામાં આવતો હતો. પરંતુ આપણા પ્રજા પર ચાલતા કાનૂની સાથે મરણદંડની શિક્ષા કરાવવામાં આવી એટલુંજ નહિ, પણ તેના મોં પર તેઓ ચુંક્યા, હાથ વડે તથા સોટી વડે તેને માર્યો, અને તેની આંખો પર પાટો બાંધીને તેઓ મશ્કરીમાં તેને પૂછતા હતા, કે “ ઓ ખ્રીસ્ત, તને કોણે માર્યો, એ અમને કહી બતાવ ” ( ૨૬ ; ૬૮. લુક ૨૨ ; ૬૪ ). આ બધું ન્યાયાધીશો થવા દીધું.

(૨) પીતર ઈસુનો નકાર કરે છે. ૨૬ ; ૬૭-૭૫.

“ ત્યારે તેઓએ તેના મોં પર ચુંકીને તેને સુક્રીઓ મારી ; ને બીજાઓએ તેને થબડાકો મારીને “ કહ્યું, કે ઓ ખ્રીસ્ત, તને કોણે માર્યો એ અમને કહી બતાવ.

“ અને પીતર બહાર ચોકમાં બેઠો હતો, ત્યારે એક ફાસીએ તેની પાસે આવીને કહ્યું, કે તું પણ ગાલીલના ઇસુ બેઠે હતો. “ પણ તેણે સહુની આગળ નકાર કરીને કહ્યું, કે તું શું કહે છે તે હું જાણતો નથી. “ અને તે બહાર પરસાળમાં ગયો ત્યારે બીજાએ તેને ફાળીને જેઓ ત્યાં હતા તેઓને કહ્યું, કે એ પણ ઇસુ નાઝારીની બેઠે હતો. “ પણ તેણે સમ ખાંધને ફરીથી નકાર કીધો, કે તે માણસને હું ઓળખતો નથી. “ અને થોડી વાર પછી પાસે ઉભેલાઓએ આવીને પીતરને કહ્યું, કે ખરેખર તું પણ તેઓમાંનો છે, કેમકે તારી બોલીથી તું ઓળખાઈ આવે છે. “ ત્યારે તે શાપ દેવા તથા સમ ખાવા લાગ્યો, કે હું તે માણસને ઓળખતો નથી. અને તરતજ મરંધો બોલ્યો. “ અને જે વાત ઇસુએ પીતરને કહી હતી, કે મરંધો બોલ્યા અગાઉ તું ત્રણ વાર મારો નકાર કરીશ, તે તેને યાદ આવી ; અને બહાર જઈને તે બહુ રડ્યો.

હવે આપણે પાછા વળીએ, અને માજી પ્રમુખ યાજ્ઞના ચોકમાં જે બનાવ બન્યો હતો, તે જોઈએ. ત્યાં આગળ પીતર તથા ચોદાન એશરી કેદીની પાછળ પાછળ ગયા હતા ; અને ધરમાં જે મસલત થતી હતી તેનું પરિણામ જોવા માટે જે સિપાઈઓ, અમલદારો તથા ચાકરો બહાર ઉભા રહ્યા હતા, તેઓની સાથે તેઓ પણ ભળી ગયા. ચોદાનના વૃત્તાંત પ્રમાણે, મંદિરની બાગીચમાં જ્યાં

સાન્હેદ્રિમની સભા મળી, ત્યાં આગળ પીતરે ઇસુનો નકાર કર્યો એમ નહિ, પણ આત્માસના ધરના ચોક્કમાં તેણે નકાર કર્યો, એમ લાગે છે.

મધરાતનો સમય હતો. હવા ઠંડી હોવાને કારણે જેઓ ખુલ્લા ચોક્કમાં આગ સળગાવી તેની આસપાસ તાપવા બેઠા હતા, તેઓની સાથે પીતર પણ બળી ગયો; અને કેદીની સાથે તેને કરી સંબંધ ન હોય એવી રીતે તે તેઓની સાથે બેસીને તાપવા લાગ્યો. એટલામાં એક દાસીને તેના વિષે શક આવવાથી તેણે પીતરને કહ્યું, કે “તું પણ ગાલીલના ઇસુ જોડે હતો.” ત્યારે ત્યાંથી ખસી જઈને તેણે દરવાજા તળેની ખુલ્લી જગ્યામાં આશ્રય શોધ્યો; એટલામાં બીજી દાસી તેને મળી, એટલે યોહાન ૧૮; ૧૭ પ્રમાણે ચોક્કમાં પેસતાં જે દાસી તેને મળી હતી તેજ તે હશે. તેણે પણ આસપાસ ઉભેલાઓનું ધ્યાન પીતર તરફ ખેંચીને કહ્યું, કે “એ પણ નાઝરેથના ઇસુ જોડે હતો.” પણ પીતરે સમ ખાઈને ફરીથી નકાર કર્યો, કે ‘તે માણસને હું જાણખતો નથી.’ થોડી વારમાં આસપાસ ઉભેલા સર્વ માણસો તેની ચોતરફ વિટળાઈ વળ્યા, અને મરકરીમાં તેને હેરાન કરવા લાગ્યા. ગાલીલનો માણસ યજ્ઞશાલેમમાં પોતાની બેલીથી જાણખતો હતો; તેથી તેઓ તેને હડેકથી કહોવા લાગ્યા, કે “ખચીત, તું તેઓમાંનો એક છે, કેમકે તારી બેલીથી તું જાણખાઈ આવે છે.” આ સાંભળીને પીતર છેક ગભરાઈ ગયો, અને તે માછી હતો એ વખતે જેવી રીતે તે બોલતો હશે, તેવીજ રીતે તે શાપ દેવા તથા સમ ખાવા લાગ્યો. એટલામાં કુકડાના બોલવાનો અવાજ તેને કાને પડ્યો, એથી ઇસુએ તેને જે ચેતવણી આપી હતી (૨૬; ૩૪), તે તેને યાદ આવી, ને “બહાર જઈને તે બહુ રડ્યો.”

(૩) વિશ્વાસઘાતી યહુદાની નિરાશા. ૨૭; ૧-૧૦.

અને સવાર થઈ ત્યારે સર્વ મુખ્ય યાજકોએ તથા લોકોના વડી-લોએ ઇસુને મારી નાખવા સારૂ તેની વિરુદ્ધ મનસુબો કીધો. <sup>૨</sup> પછી તેઓએ તેને બાંધ્યો ને તેને લઈ જઈને પીલાત હાકેમને સોંપ્યો.

<sup>૩</sup> ત્યારે પછી તે અપરાધી ઠરાવાયો એ જોઈને તેને પરસ્વાધીન કરનાર યહુદાને પશ્ચાત્તાપ થયો, ને પેલા ત્રીસ રૂપીઆ મુખ્ય યાજકોની તથા વડીલોની પાસે પાછા લાવીને <sup>૪</sup> કહ્યું, કે નિરપરાધી લોહી પરસ્વાધીન કર્યાથી મેં પાપ કીધું છે. ત્યારે તેઓએ તેને કહ્યું કે તેમાં અમારે શું? તે તું જાણે. <sup>૫</sup> પછી મંદિરમાં રૂપીઆ ફેંકી દઈને તે નીકળ્યો; ને જઈને ગણેફાંસો ખાધો. <sup>૬</sup> ત્યારે મુખ્ય યાજકોએ તે રૂપીઆ લઈને કહ્યું, કે એ લોહીનું મૂલ્ય છે માટે ભંડારમાં એ નાખવા ઉચિત નથી. <sup>૭</sup> પછી તેઓએ મનસુબો કરીને પરદેશી-ઓને કાઢવા સારૂ તેનું ફંદારનું ખેતર વેચાતું લીધું. ‘તે માટે આજ

સુધી તે ખેતર લોહીનું ખેતર કહેવાય છે. “ત્યારે ચિર્મ્યાહ પ્રબોધકે જે કહ્યું હતું તે પૂરું થયું, કે ‘જેનું મૂલ્ય ઠરાવવામાં આવ્યું, એટલે જેનું મૂલ્ય ઇસ્લામ્એલપુત્રોએ ઠરાવ્યું તેના મૂલ્યના ત્રીસ રૂપીઆ તેઓએ લીધા; ૧૦ ને જેમ પ્રભુએ મને હુકમ કીધો, તેમ કુંભારના ખેતરને સારૂ મેં તે આપ્યા.’

પીતરના અવિશ્વાસુપણાનું વર્ણન કરવાનું સુવાર્તિકે મુલતવી રાખ્યું હતું; તેથી અહીં આગળ બે વાત એક પછી એક વાંચવાથી, પીતરના વિશ્વાસઘાતમાં તથા યહુદાના વિશ્વાસઘાતમાં કેટલો મોટો તફાવત રહેલો છે, તે આપણી નજરે પડે છે. પીતર અવિશ્વાસુ નિવડ્યો તેજ વખતે તેને ભારે શ્રમ લાગી, અને તરતજ તેણે ખરો પસ્તાવો કર્યો; પણ યહુદાના વિશ્વાસઘાતનું પરિણામ તેથી છેક વિપરીત અને ભયંકર હતું.

આપણા પ્રભુ પર સાન્હેદ્રિમે મરણ્યદંડની શિક્ષા ઠરાવી તો ખરી, પરંતુ સંભાનો ફેસલો રૂમી અધિકારીની આગળ રજુ કરવાની તેઓને જરૂર હતી, તેથી તેને તરતજ અધિકારીની કચેરીમાં લઇ જવામાં આવ્યો. પોતાના સ્વામી પર મરણ્યદંડ ઠરાવવામાં આવ્યો છે, એ યહુદાએ જાણ્યું ત્યારે તેને પશ્ચાત્તાપ થયો; અને ત્રીસ રૂપીઆ લઇને તે અધિકારીઓની પાસે ગયો. તેઓ તેને મંદિરમાં મળ્યા, ત્યારે તેણે તેઓને કહ્યું, કે “નિરપરાધી લોહી પરસ્વાધીન કર્યાથી મેં પાપ કર્યું છે.” પણ તેઓએ તે વાત નહિ ગણ્યું કે તેનો તિરસ્કાર કર્યો, અને તેને કહ્યું, કે “તેમાં અમારે શું? તે તું જાણે.” પછી “મંદિરમાં રૂપીઆ ફેંકી દઇને તે નીકળ્યો; ને જઇને ગએફાંસા ખાધો.”

યહુદાના ગયા પછી તેઓએ તે રૂપીઆ ભેગા કર્યા; અને તેનું શું કરવું, તે વિષે તેઓએ મનસુબો કર્યો. તે પૈસા લોહીની કિંમત હોવાથી અશુદ્ધ હતા, તેથી ધર્મીદા કામમાં તેને વાપરી શકાય નહિ (સરખાવો પુન. ૨૩; ૧૮). પણ તેનો એક સાર્વજનિક ઉપયોગ તેઓને સુઝી આવ્યો. શહેરની બહાર એક ખેતર હતું, જે યહુદાના વખતમાં કુંભાર લોકો વાપરતા હતા. તે ખેતરમાંથી માટી ખોદી જવાને કારણે, તે જગા ખાડાટકરાવાળી થઇ ગએલી હતી. એ જગા વિદેશીઓના કબજામાં ને માટે તેઓએ આ રૂપીઆથી વેચાતી રાખી.

પ્રબોધકોનાં વચનો આપણા પ્રભુમાં કેવી રીતે પૂરાં થાય છે, તે વાતની છાપ પોતાના યહુદી વાચકોના મન ઉપર પાડવાને માત્રી હમેશાં પ્રયત્ન કરે છે; અને મસીહને એવાં જટલાં વચનો લાગુ પાડી શકાય, તે બધાં તે કામે લગાડે છે. પ્રાચીનકાળના એક પ્રબોધકે કરેલી સેવાના બદલામાં તેના પોતાનાજ લોકોએ અનુપકારી થઇને, માત્ર ત્રીસ રૂપીઆ જે એક યુદ્ધામની કિંમત હતી (નિર્ગ. ૨૧; ૩૨), તેટલીજ રકમ તેને આપી હતી (અમ. ૧૧; ૧૨, ૧૩).

તે જાત માત્રી ઇસુને લાચ પાડે છે. આ વચન ઝખાર્યાહ પ્રબોધકનું છે; તોપણ તે વચન વિરોધાહનું છે, એવું માત્રી જણાવે છે. કદાપિ પ્રાચીન સમયના કોઈ જિહ્વાની બૂલથી ઝખાર્યાહના અદ્વામાં વિરોધાહનું નામ દાખલ થયું હોય. પરંતુ એ જણવા જેવી વાત જોરોમ જણાવે છે, તે એ કે શાસ્ત્રમાં દાખલ નહિ કરેલા એવા એક વિરોધાહના લખાણમાં ઉપરોક્ત વચન મને જડ્યું છે; એટલુંજ નહિ, પણ હાલના જમાનામાં શાસ્ત્રની વિદ્યા વધી જવાથી, ઘણાખરા ટીકાકારો કબુલ કરે છે, કે ઝખાર્યાહના પુસ્તકના છેલ્લા ભાગ (અધ્ય. ૯-૧૪)માં નનામા પરચુરણ લેખોનો એક સમૂહ છે; અને માત્રી કહે છે તેજ પ્રમાણે આ વચન ખરેખર વિરોધાહનું હોય, તે વિષે આપણાથી ના કહી શકાય નહિ.

(૪) પ્રભુ ઇસુ પોતિયસ પીલાતની આગળ. ૨૭; ૧૧-૨૬.

<sup>૧૧</sup>અને ઇસુ હાકેમની આગળ ઉભો રહ્યો, ને હાકેમે તેને પૂછ્યું, કે શું તું યહુદીઓનો રાજા છે? ત્યારે ઇસુએ તેને કહ્યું, કે તું પોતે કહે છે. <sup>૧૨</sup>અને મુખ્ય યાજકોએ તથા વડીલોએ તેના પર બેઠા મૂક્યા છતાં તેણે કંઈ ઉત્તર દીધો નહિ. <sup>૧૩</sup>ત્યારે પીલાત તેને કહે છે, કે તારી વિરુદ્ધ તેઓ કેટલી શાહેદી આપે છે, એ શું તું નથી સાંભળતો? <sup>૧૪</sup>પણ તેણે તેને એક શબ્દનો પણ ઉત્તર દીધો નહિ, જેથી હાકેમ ઘણો અચરત થયો. <sup>૧૫</sup>હવે એવો રિવાજ હતો કે પર્વમાં જે એક બંદીવાનને લોકો માગે, તેને તેઓને સાડે હાકેમ છોડી દે. <sup>૧૬</sup>અને તે વખતે બારાબાસ નામનો તેઓનો એક પ્રખ્યાત બંદીવાન હતો. <sup>૧૭</sup>તે માટે તેઓ એકઠા થયા પછી પીલાતે તેઓને કહ્યું, હું તમારે સાડે કોને છોડી દઉં એ વિષે તમારી શી ભરણ છે? બારાબાસને, કે ઇસુ જે ખ્રીસ્ત કહેવાય છે તેને? <sup>૧૮</sup>કેમકે તે જણતો હતો કે તેઓએ અદ્વાધથી તેને સોંપ્યો હતો. <sup>૧૯</sup>અને ન્યાયાસન પર તે બેઠો હતો, ત્યારે તેની સ્ત્રીએ તેને કહેવડાવી મોકલ્યું, કે તે ન્યાયીને તું કંઈ કરતો ના, કેમકે આજ મને સ્વપ્નમાં તેને લીધે ઘણું દુઃખ થયું છે. <sup>૨૦</sup>પણ મુખ્ય યાજકોએ તથા વડીલોએ લોકને સમજાવ્યા, કે તેઓ બારાબાસને માગે, ને ઇસુને મારી નાંખાવે. <sup>૨૧</sup>પણ હાકેમે તેઓને ઉત્તર દીધો, કે તે બેમાંથી હું તમારે સાડે કોને છોડી દઉં, એ વિષે તમારી શી ભરણ છે? ને તેઓએ કહ્યું, કે બારાબાસને. <sup>૨૨</sup>પીલાત તેઓને કહે છે, તો ઇસુ જે ખ્રીસ્ત કહેવાય છે તેને હું શું કરું? સર્વે તેને કહે છે, કે તે વધસ્તંભે જડાય. <sup>૨૩</sup>ત્યારે તેણે કહ્યું, શા માટે? તેણે શું ભૂલું કીધું છે? પણ તેઓએ વધારે બૂમ પાડીને કહ્યું, કે તે વધસ્તંભે જડાય. <sup>૨૪</sup>અને પીલાતે જોયું કે માફે કંઈજ ચાલતું નથી,

પણુ ઉલટી વિશેષ ગડબડ થાય છે, ત્યારે તેણે પાણી લઇને લોકોની આગળ પોતાના હાથ ધોઇને કહ્યું, કે એ ન્યાયીના લોહી સંબંધી હું નિર્દોષ છું; તમે જાણો. <sup>૨૧</sup> ત્યારે સર્વ લોકોએ ઉત્તર દીધો, કે એનું લોહી અમારે માથે તથા અમારાં સંતાનને માથે. <sup>૨૨</sup> પછી તેણે તેઓને સાડા બારાબારને છોડી દીધો; પણ ઇસુને કારણ મરાવીને વધસ્તંભે જડાવવા સાડા સોંપ્યા.

હરોદ મોટાના મરણ પછી, યહુદાહ રૂમી રાજ્યમાં એક પ્રાંત ગણાતો હતો, અને આ વખતે પોંતિયસ પીલાત નામનો અધિકારી તે પર અમલ ચલાવતો હતો. સમસ્ત રૂમી રાજ્યના બધા પ્રાંતો કરતાં આ પ્રાંત પર અમલ ચલાવવો તે મુશ્કેલ કામ હતું; કારણ કે યહુદી પ્રજા અભિમાની હતી, અને તેઓ પરદેશી ખુંસરી તથા ચીઢાતા હતા એટલુંજ નહિ, પણ “અમે યહોવાહના પસંદ કરેલા લોકો છીએ,” એવી તેઓની માન્યતા હોવાને કારણે તેઓ વિદેશીઓનો તિરસ્કાર કરતા હતા; વળી તેઓ ફિતૂર કરવા પણ તત્પર રહેતા હતા. આથી રૂમી અધિકારી, જોકે ડાહ્યો હોય તો પણ, અમલ ચલાવતાં તેઓની લાગણી દુખવ્યા વિના તથા ફિતૂર કરવાને તેઓને ઉશ્કેરણી આપ્યા વિના અમલ ચલાવે, તે મુશ્કેલ કામ હતું.

પ્રાંતોમાં ગમે તે અન્યાય થતો હોય કે જીલમ ગુજરવામાં આવતો હોય, તોપણ ધણી વાર બાદશાહ તથા તેની ધારાસભાને તે વિષે કશી ફિકર નહોતી. શાંતિ જળવાય, અને નિયમિત રીતે કરવેરો ઉઘરાવવામાં આવે એટલુંજ તેઓ પોતાના અમલદારોની પાસે માગતા હતા. પરંતુ જે કાંઈ અમલદાર પોતાની રૈયતને કબજામાં રાખી શકતો ન હોય, તે હમેશાં પોતાના હોદ્દાના સંબંધમાં જોખમમાં રહેતો હતો.

રૂમી સૈન્યના અમલદારો ધણું કરીને ઉંચ કુળના વર્ગમાંથી ચુંટી કાઢવામાં આવતા હતા. પીલાત તેવા એક વર્ગનો માથુસ હતો. તેણે રૂમમાં ઝ્યોહિયા પ્રોફ્યુલા સાથે લગ્ન કર્યું હતું. આ સ્ત્રી તિમેરીઅસ બાદશાહની ત્રીજી વહુની બહેનલથી પેદા થએલી દીકરી હતી. આ લગ્નના સંબંધને કારણે પીલાતને ઉંચો હોદ્દો મળ્યો હતો; અને ઇ. સ. ૨૬માં તેને યહુદાહ પ્રાંતનો પ્રોફ્યુરાટોર નિમવામાં આવ્યો, તે વખતે પોતાની સ્ત્રીને સાથે લઇ જવાની તેને રજા આપવામાં આવી હતી. એવી રજા સાધારણ રીતે આપવામાં આવતી નહોતી.

પીલાતે યહુદીઓને ખોડું લાગે એવાં ધણાં કામો કર્યાં હતાં; એટલે

૧. રૂમી સૈનિકો કૂચ કરતાં પોતાની લાકડી પર મરડના આકારનાં પુતળાં રાખતા હતા; અને યજ્ઞશાલેખમાં પેસતાં, પીલાતે તે પુતળાં ઉતારવાની ના પાડી હતી.

૨. હેરોદના મહેલમાં બાદશાહના માનાર્થે તેણે ઝુસ દેવને અર્પણ કરેલાં અપ્તર ટાંગી મૂક્યાં હતાં.
૩. તેણે પાણીની નહેરો બનાવવા માટે, “કારબાન” એટલે અર્પણ કરેલા પૈસા મંદિરમાંથી લીધા હતા. આ કારણથી ભોકામાં હુલ્લાડ થયું, અને સિપાઇઓથી ધણા માણસો માર્યા ગયા.
૪. તેમજ આ વખત પછી તેણે સમરૂનીઓનો સંહાર કર્યો હતો; તે કારણને લીધે તેને પાછો રૂમ બોલાવવામાં આવ્યો, અને તેને દેશનિકાલ કરવામાં આવ્યો.
૫. વળી કેટલાક ગાલીશીઓનું ભોહી તેણે તેઓના યગ સાથે મિત્ર કર્યું હતું, એવી વાત લોકની સુવાર્તામાં મળે છે (લુક ૧૩; ૧).

પીલાત હડીલો, ઉતાવળીઓ ને કાઢને ગથકારે નહિ એવો અભિમાની માણસ હતો. તેના વખતમાં રૈયતમાં હમેશાં ફિતૂર થવાનું જોખમ રહેતું હતું. બાદશાહ તરફથી તેને ઠપકો મળ્યો હતો, અને ફરી હરકત થાય, તો તેને પાછો તેડાવી હોદ્દા ઉપરથી ઉતારી મૂકવાનો સંભવ રહેતો હતો. એથી હાલ એવા સંજોગો ઉભા થયા હતા, કે ભોકા ફિતૂર કરવાની તેને ધમકી આપે, તો તેઓની ઇચ્છાને આધીન થયા સિવાય તેને છૂટકો નહોતો. ઇસુને પકડવામાં આવ્યો, તે વખતના સંજોગો એવાજ હતા.

પ્રાંતની રાજધાની કાઇસારીઆ હતું. રૂમી અધિકારી પીલાત સાધારણ રીતે ત્યાં આગળ રહેતો હતો. પરંતુ રિવાજ પ્રમાણે પારખા પર્વના દિવસોમાં યરૂશાલેમ શહેર વસ્તીથી ખીચોખીચ ભરાઇ જતું, ત્યારે શાંતિ જાળવવા માટે તેને યરૂશાલેમમાં આવવું પડતું હતું. આ અરસામાં તે પ્રિટોરીઅમ નામના હેરોદના જુના મહેલમાં રહેતો હતો. ત્યાં આગળ ઇસુને પકડીને સાન્હેદ્રિમના સભ્યો લઇ ગયા.

આપણા પ્રજુનો ન્યાય કરવા એટલે પીલાત અને ઉપર વર્ણવેલો પીલાત, એ એમાં કેટલો મોટો તફાવત હતો તે આ પ્રસંગે માલમ પડે છે! અહીં આગળ મહુદીઓને રાજ કરવાને આતુર, છતાં તેઓની ઇચ્છા પ્રમાણે કરવાને નાપુશ્ક, એવો એ મતની વચ્ચે ઢચપચ કરનાર તે માલમ પડે છે. જુદા જુદા વિચારો તેને જુદી જુદી દિશા તરફ ખેંચતા હતા. તે કામનો હેવાલ આપણે વાંચીએ, તો અમે તે રીતે ખ્રીસ્તને નિર્દોષ ઠરાવેલો, એજ તેનું મન જણાય છે. તેણે તેને હેરોદ પાસે મોકલ્યો; તથા વાર તેણે પોતે તેને નિર્દોષ કહ્યો; તેણે પોતાના હાથ ધાયા; અને છેવટે તેના બદલામાં બારાબાસને તેઓના હાથમાં સોંપવા તેણે મહેનત કરી; પણ “તું કાઇસારનો મિત્ર નથી” (યોહ. ૧૯; ૧૨), એવા શબ્દો તેને કાને પડ્યા, ત્યારે તેના મનમાં મોટી ખીંક ઉત્પન્ન થઇ.

જે પીલાતને યહુદીઓની ધાર્મિક લાગણીની પરવા નહોતી, અને જે કાષ્ટને ગણ્યકારતો નહોતો, તેમ પોતાની ઇચ્છા પર લાવવામાં કદી પાછો પડતો નહોતો, તે પીલાત અહીં આગળ શા માટે ઢ્યુપ્યુ કરતો હશે ? સાન્હેદ્રિમની સભા પ્રભાતે ત્રણ વાગતાં મળી હશે ; તેથી પીલાતની આગળ જે કામ ચાલ્યું, તે ચોક્કસના કહેવા પ્રમાણે, પરાઈએ એટલે દિવસ ઉગ્યા પહેલાં ચાલ્યું હશે, અને પીલાતને વહેલા ઉઠવું પડ્યું હશે. પારખા પર્વનો વખત હતો, તેથી વિદેશીના ધરમાં જમને યહુદી અધિકારીઓ અશુદ્ધ થવા રાજી નહોતા (યૌહ. ૧૮ ; ૨૮, ૨૯), માટે તેઓ દરવાજાની બહાર ઉભા રહ્યા. તે રાતે આસરે અગીઆર વાગતાં કાયાફાસ પીલાતને મળ્યો હશે. પીલાતની સ્ત્રી તે વખતે મહેલમાં હતી.

યહુદા મુખ્ય યાજ્ઞકને ઘેર સાંજના આઠથી નવ વાગ્યા સુધીમાં ગયો હશે ; અને તેજ વખતે આપણા પ્રભુને પકડવાનો નિશ્ચય થયો હોય, તો તે રાતના નવથી અગીઆર વાગ્યા સુધીમાં પ્રમુખ યાજ્ઞક કાયાફાસ પીલાતની પાસે ગયો હશે. સાધારણ રીતે તે સવારે પીલાતની કચેરી ખંધ હશે, માટે આગળથી તે બાબત વિષે ગોઠવણ થઇ હશે. વળી આ બાબતમાં તાત્કાલિક પગલાં ભરવા કાયાફાસે તેને સખળ રાજકીય કારણો દર્શાવ્યાં હશે ; અને સવારમાં યહુદી સાન્હેદ્રિમ જે નિર્ણય લાવે તે મંજૂર રાખવા તથા બહાર આવીને કામ કરવા પીલાતે બાંધું કરીને કાયાફાસને વચન આપ્યું હશે.

તે રાત્રે, સુષ્ઠ જવા પહેલાં, પીલાતે કાયાફાસની સાથે થએલી વાતચિત વિષે પોતાની સ્ત્રીને કહી સંભળાવ્યું હશે ; અને તે રાત્રે તે સુષ્ઠ ગમ, તે વખતે તેના મનમાં ઇસુ વિષેનો વિચાર હેલ્લામાં હેલ્લો હશે. ખીજે દિવસે મોટી સવારે તેને સ્વપ્ન આવવાથી તે વહેલી જગી ઉઠી, ત્યારે તેને ખતર પડી, કે પીલાત ઉઠેલો છે ; એટલે કયા કામને અંગે તે બહાર ગયો છે તે તેણે તરત જાણી લીધું. તેણે તેના પર એક ચિટ્ટી લખી. ચિટ્ટીના શબ્દો પરથી એવું લાગે છે, કે ઝોહિયા પ્રોસ્પુલાને એવી ધાસ્તી હતી, કે રખેને કેસ નવેનામે સાંભળ્યા વિના, સાન્હેદ્રિમે કરેલો ફેંસેલો પીલાત મંજૂર રાખી દે ; માટે તે તેને હોઠથી કહે છે, કે આ કામને તારે અડકવું નહિ. સાન્હેદ્રિમે કરેલો ફેંસેલો મંજૂર રાખવાનું પીલાતે યહુદીઓને આગળથી વચન આપ્યું હોય, તોજ તેઓ એવા સંજોગોમાં ઇસુને પકડે, એવી ખાતરી થાય છે.

પીલાતની આગળ ચાલેલા કામનું જે વૃત્તાંત ચારે સુવાર્તામાં આપેલું છે તેનો આપણે અભ્યાસ કરીએ તો ઉપરોક્ત વાતને ટેકા મળે છે. એક વાત બધી સુવાર્તાઓમાં મળે છે ; એટલે પીલાતે ઇસુને પૂછ્યું, કે “ શું તું યહુદીઓનો રાજા છે ? ” અને આ જાણવા જેવી વાત છે ; કેમકે ઇસુ પર કંઈ તહોમત મૂકવામાં આવ્યું છે, એ પીલાત જાણતો હોય, એવી સૂચના પણ પહેલી એ સુવાર્તામાં નથી.

અરે સુવાર્તાનાં જતાંત સરખાવવાથી તે વાત સમજશે.

માતૃથી	માઠ્ઠ	હુક	ચોહાન
૨૭; ૧, ૨, ૧૧.	૧૫; ૧, ૨.	૨૩; ૧-૩	૧૮; ૨૯-૩૩.
અને સવાર થઇ ત્યારે સર્વ મુખ્ય યાજકોએ તથા લોકોના વડીલોએ ધસુને મારી નાખવા સાર તેની વિરુદ્ધ મનસુખો કીધો. પછી તેઓએ તેને બાંધ્યો ને તેને લઇ જઇને પીલાત હાકે- મને સાંખ્યો...અને ધસુ હાકેમની આગળ હોતો રહ્યો, ને હાકેમે તેને પૂછ્યું, કે શું તું યહુદીઓનો રાજા છે?	સવાર થઇ કે તરત મુખ્ય યાજ- કોએ વડીલો, શાસ્ત્રીઓ તથા આખી ન્યાયસભા સાથે મળીને મન- સુખો કીધો, ને ધસુને બાંધીને લઇ ગયા, ને પીલાતને સાંખી કીધો. પીલાતે તેને પૂછ્યું, કે શું તું યહુ- દીઓનો રાજા છે?	તે પછી તેઓનો આખો સમુદાય હીને તેને પીલા- તની પાસે લઇ ગયો. તેઓ તેના પર એવું તહોમત મૂકવા લાગ્યા, કે અમને એવું માલમ પડ્યું છે, કે આ માણસ અમારા લોકને બૂલાવે છે, અને કાષ્ટસારને ખંડણી આપવાની મના કરે છે, અને હું પોતે ખ્રીસ્ત રાજા છું, એમ કહે છે. પીલાતે તેને પૂછ્યું, શું, તું યહુદીઓનો રાજા છે?	તેથી પીલાતે તેઓની પાસે બહાર આવીને પૂછ્યું, કે એ માણસ પર તમે શું તહોમત મૂકે છો? તેઓએ ઉત્તર આપ્યો, કે જો એ માણસ ભુંડું કર- નાર ન હોત તો અમે એને તને સાંપત નહિ. ત્યારે પીલાતે તેઓને કહ્યું, કે તમે પોતે એને લઇ જાઓ, અને તમારા નિયમ મુજબ એ પ્રમાણે એનો ન્યાય કરો. યહુદીઓએ તેને કહ્યું, કે કોઇને મારી નાખવાનો અમને અધિકાર નથી. પોતે કયા મોતથી મરવાનો હતો તે સૂચવતાં ધસુએ જે વચન કહ્યું હતું તે પૂર્ણ થાય માટે [એમ થયું]. એથી પીલાતે ફરીથી દરબારમાં જઇને ધસુને બોલાવીને તેને પૂછ્યું, કે શું તું યહુદીઓનો રાજા છે?



ધસુને પીલાતની આગળ રજી કરવામાં આવ્યો કે તરતજ પીલાતે તેને પ્રશ્ન પૂછ્યો, કે “શું તું યહુદીઓનો રાજા છે,” એવું માત્થી તથા માર્કનાં વૃત્તાંત પરથી જણાય છે. પરંતુ કામની શરૂઆત આ પ્રમાણે થાયજ નહિ. ગમે તે કાંઈ વાત પડતી મૂકવામાં આવી હશે, એવું લાગે છે. શી વાત પડતી મૂકવામાં આવી છે, તે બીજી બે સુવાર્તાઓ પરથી જણાય છે; એટલે યહુદીઓની સાથે કેટલીક વાતચિત કર્યા પછી પીલાતે આ પ્રશ્ન આપણા પ્રશ્નને પૂછ્યો; અને આપણે એ વાત પર ધ્યાન આપવાની ખાસ જરૂર છે. જેવળ લોકનું વૃત્તાંત આપણી પાસે હોય, તો આપણે સમજવું પડે, કે યાજકોએ ધસુને પીલાત આગળ રજી કરતાં, તેના પર તહોમત મૂક્યું, કે “આ માથુસ અમારા લોકને ભૂલાવે છે, અને કાંઈસારને ખડણી આપવાની મના કરે છે, અને હું પોતે ખ્રીસ્ત રાજા છું એમ કહે છે.” પરંતુ યોહાનના વૃત્તાંત પરથી એથી પણ આગળની શરૂઆત માલમ પડે છે. ત્યાં જે વિશેષ હકીકત મળે છે તે જાણવા જેવી છે. કેદીને મહેલમાં લઈ જવામાં આવ્યો, અને યાજકો બહાર ઉભા રહ્યા. પીલાત તેઓની રાહ જોતો હતો. ધસુને મહેલમાં લઈ જવામાં આવ્યો ત્યાર પછી પીલાતે બહાર જઈને યહુદીઓને પૂછ્યું, કે “એ માથુસ પર તમે શું તહોમત મૂકો છો?” ન્યાય ચલાવવાની રીતોની એજ રીત હતી. પીલાતના આ પ્રશ્ન પરથી તેને નવે નામે કેસ ચલાવવાનો વિચાર થયો હોય, એવું લાગે છે. આ પ્રશ્ન સાંભળીને યહુદીઓને ખોટું લાગ્યું, એવું તેઓના જવાબ પરથી માલમ પડે છે. તેઓ એમજ ધારતા હતા, કે પીલાત અમારો કરેલો નિર્ણય એમ ને એમ મંજૂર રાખશે; તેથી તેઓએ કહ્યું, કે “જો એ માથુસ છું કરનાર ન હોત, તો અમે એને તને સોંપત નહિ.” તેઓના નિર્ણય પીલાત એમ ને એમ મંજૂર રાખશે, એવું ધારીનેજ તેઓ તહોમત તૈયાર કરી લાવ્યા ન હોય, એવું જણાય છે. પીલાતના પ્રત્યુત્તરમાં ચતુરાઈ રહેલી હતી : “તમે પોતે એને લઈ જાઓ, અને તમારા નિયમશાસ્ત્ર પ્રમાણે એનો ન્યાય કરો.” આથી તેઓએ પોતાની માગણી ફરી કરીને કહ્યું, કે “કાંઈને મારી નાખવાનો અમને અધિકાર નથી.” છેવટે, કેસ ચલાવ્યા વગર છૂટકોજ નથી, એમ સમજીને તેઓ ધસુ પર દોષ મૂકવા લાગ્યા, કે તે કહે છે, કે “હું યહુદીઓનો રાજા છું.”

“રાજા” શબ્દ સાંભળીને કામ ચલાવી શકાય, એવું કારણ મળવાથી પીલાતે ફરી મહેલમાં જઈને ધસુને પૂછ્યું, કે “શું તું યહુદીઓનો રાજા છે?” ધસુએ જવાબ આપ્યો, કે “તું કહે છે.” આ જવાબને ટીકાકારો હકારવાચક સમજે છે.

પીલાત તેમજ યાજકોની વર્તણૂક પરથી એવું લાગે છે, કે પીલાતે આગળથી તેઓને કંઈક વચન આપ્યું હશે; અને કલોદિયાની ચિઠ્ઠી તરફ જોઈએ તો એવું માનવાને આપણને વિશેષ કારણ મળે છે; કેમકે હજી વખત છે એટલામાં

પીલાતના હાથમાં ચિઠ્ઠી પહેંચાડવાને તે આતુર થઇ રહેલી જણાય છે. તે સવારે પીલાત ઉઠ્યો, ત્યારે યહુદીઓનો કે'સસો મંજુર રાખવાનો તેનો વિચાર હતો; પરંતુ યહુદીઓના આવ્યા પહેલાં કોઇ ખનાવ એવો ખન્યો હતો, કે જેને લીધે તેણે પોતાનો વિચાર ફેરવી નાખ્યો. હવે તો તે ગભરાએલો માલમ પડે છે; અને કોઇ પણ રીતે જોખમદારી ખીજ કાઢને માથે આવે એવું તે ઇચ્છે છે. પછી તે જોખમદારી યહુદીઓને માથે અગર હેરાદને માથે ઢાળી પાડવાને તેણે પ્રયત્ન કર્યો. આ અસર તેની સ્ત્રીની ચિઠ્ઠીથી થઇ હતી. હા, નવેનામે કેસ ચલાવવા સુધી તે ચિઠ્ઠીએ અસર કરી. પરંતુ ચિઠ્ઠીથી થએલી અસર કરતાં “તું કાઠસારનો મિત્ર નથી,” એ શબ્દોની અસર તેના પર વધારે થઇ; અને તેઓના હાથમાં કદીને સોંપી દેવાનો તેણે જે પહેલો નિશ્ચય કર્યો હતો, તેજ નિશ્ચય તેણે છેલ્લે પણ કર્યો.

પીલાતની આવી બીરૂતા જોઇને ઇસુએ મુગે મહોડે તેની અવગણના કરી. ઇમીઓ કાયદાનું એટલું અધું સન્માન રાખતા હતા, કે ન્યાયાસન પરથી ઉચ્ચારવામાં આવે તોજ આપેલો કે'સસો સાર્થક ગણાય. ન્યાયાધીશને કોઇ કોઇ વાર તાત્કાલિક ન્યાય કરવાની જરૂર પડતી હતી, તેથી તે પોતાની સાથે એક ન્યાયાસન લઇ જતો હતો. આ પ્રસંગે વાદીઓ પ્રેતોરિયમના દરવાજાની બહાર એકઠા મળ્યા હતા, તેથી અધિકારીએ પોતાનું ન્યાયાસન દરવાજા બહાર ઉભું કર્યું.

સાન્હેદ્રિમના સભ્યોની સાથે લોકોનો મોટો સમુદાય ત્યાં આવીને ભેગો મળ્યો હતો (માર્ક ૧૫; ૮). તે સમયે એવો રિવાજ હતો, કે પારખાપર્વને પ્રસંગે લોકો જે યુનેહગારની માગણી કરે તેને, તેઓને ખુશી કરવા સાફ, ઇમી અધિકારી છૂટો કરે. રિવાજ પ્રમાણે કોઇ યુનેહગારની માગણી કરવાની ખાતરજ કદાપિ આટલા બધા લોકો આવેલા હોય, અને તેઓને જોઇને ગભરાયલા પીલાતને તે રિવાજનો વિચાર મનમાં આવ્યો.

તે અરસામાં એક પ્રખ્યાત બહારવટીઓ કેદખાનામાં પડેલો હતો (યોહ. ૧૮; ૪૦). થોડા વખત ઉપર કરેલા ફિતૂરમાં તે સામેલ થયો હોય, એમ લાગે છે (માર્ક ૧૫; ૭). ઇમી અધિકારીની વિરૂદ્ધ ફિતૂર કરવાને લીધે, સ્વાભાવિક રીતે, યહુદી સમુદાય તેને માન આપે. એ માણસને સાધારણ રીતે લોકો ‘ખાર-ખાસ’ નામથી ઓળખતા હતા, પણ એ તેનું ખરું નામ નહોતું. તેનું ખરું નામ તો ‘ખાર-આખ્યા’ એટલે ‘રાખ્યાનો દીકરો’ હતું. આપણી સુવાર્તાના જુનામાં જુના હસ્તલેખના કરતાંએ વધારે જુની સાક્ષી એવી મળે છે, કે આ માણસનું નામ ‘ઇસુ’ હતું (‘યહોશુઆ’ હેબ્રી શબ્દ હતો, અને તેનું ગ્રીક રૂપ ‘ઇસુ’ હતું).

આ પ્રસંગનો લાભ લઇને પીલાત તેઓને પૂછે છે, કે “તે એ ઇસુમાંથી હું તમારે સાફ કોને છોડી દઉં, એ વિષે તમારી શી મરજી છે?” ઇસુ જે

‘બાર-આબ્યા’ કહેવાય છે તેને, અથવા ઇસુ જે ‘ખ્રીસ્ત’ કહેવાય છે તેને ? લોકો બાર-આબ્યાની માગણી કરે, એવી ઉશ્કેરણી યાજકોએ તેઓને આપી. પીલાત ફરીથી તેઓને પૂછે છે, કે “આ બેમાંથી હું તમારે સારૂ કોને છોડી દઉં ?” તેઓનો જવાબ સાંભળીને પીલાત નિરાશ થયો. તેઓએ બાર-આબ્યાની માગણી કરી ; અને ઇસુના સંબંધમાં તેણે તેઓને પૂછ્યું, ત્યારે તેઓએ પ્રત્યુત્તર આપ્યો, કે “તેને વધસ્તંભે જડવામાં આવે !” પીલાતે જોયું, કે મારું કંઈજ ચાલતું નથી, પણ ઉલટી વિશેષ ગરબડ થાય છે, ત્યારે તેણે પાણી લઇને લોકોની આગળ પોતાના હાથ ધોઇને કહ્યું, કે “એ ન્યાયીના લોહી સંબંધી હું નિર્દોષ છું ; તમે જાણો.” (૨૭; ૨૪. સરખાવો પુન. ૨૧; ૬. ગીત. ૨૬; ૬). તે મહાન યુનાહની જવાબદારી તેઓએ પોતાના માથા પર ઓઢારી લીધી ; અને કહ્યું, કે “એનું લોહી અમારે માથે તથા અમારાં સંતાનને માથે આવે.” આ બંધક વચન કેવી રીતે અમલમાં આવશે, તેનો વિચાર કાઢીને સ્વપ્ને પણ નહિ આવ્યો હોય. ચાળીસ વરસ પછી રૂમી સૈન્યે યરૂશલેમને ઘેરી લીધું, તે વખતે જૂખમરાને કારણે શહેરમાંથી નીકળીને જેઓ ખોરાકની શોધમાં બહાર જતાં, તે દરેકને પકડીને કાટની આસપાસ વધસ્તંભે જડવામાં આવતાં, એટલે સુધી, કે યહુદી ઇતિહાસકર્તાના કહેવા પ્રમાણે “વધસ્તંભોને માટે જમીન ખૂટતી હતી, ને કાપાને માટે વધસ્તંભ ખૂટતા હતા.”

### ૯. કોરડા તથા મશ્કરી

(અધ્ય. ૨૭; ૨૭-૩૦)

<sup>૨૭</sup> ત્યાર પછી હાકેમના સિપાઇઓએ ઇસુને મહેલમાં લઈ જઇને આપી પલટણુ તેની આસપાસ એકઠી કીધી. <sup>૨૮</sup> પછી તેઓએ તેનાં લુગડાં ઉતારી લઇને તેને કીરમજી જબ્બો પહેરાવ્યો. <sup>૨૯</sup> અને તેઓએ કાંદાનો યુગટ ગુંથીને તેના માથા પર મૂક્યો, ને તેના જમણા હાથમાં સોટી આપી, ને તેની સામા ઘુંટણુ ટેકીને તેના ઠક્કા કરતાં કહ્યું, કે એ યહુદીઓના રાજા, સલામ. <sup>૩૦</sup> પછી તેઓ તેના પર થુક્યા, ને સોટી લઇને તેના માથામાં મારી.

આ પ્રમાણે આપણા પ્રભુ પર મરણદંડ ઠરાવ્યા પછી પીલાતે તેને સિપાઇઓના હાથમાં સોંપ્યો. તેઓ તેને પ્રેતોરિયમના ચોકમાં લઇ ગયા. વધસ્તંભે જડાવ્યા પહેલાં યુનેહગારોને કોરડા મારવાનો રિવાજ હતો. આ કોરડામાં કેટલીક સેરા હતી ; દરેક સેરની સાથે ધાતુના ગોખરૂં બાંધેલા હતા, અને છેડે એક કડી રહેતી હતી, જેથી તેને “વીછી” એ નામ આપવામાં આવતું હતું (સરખાવો ૧ રાજા ૧૨; ૧૪).

જમીનમાં ઉભા ચોઢેલા એક લાકડા ઉપર તેઓ ગુનેહગારને ઉધે વાળતા, અને પેટની સાથે લાકડાનો છેડો રાખીને તથા ગુનેહગારને તે પર નમાવીને તેના હાથ લાંબા કરાવતા, ને તેને લાકડા સાથે બાંધતા હતા. પછી તેની પીઠ ઉપર તેઓ સખત રીતે કોરડાનો માર મારતા હતા. મારતાં મારતાં ગુનેહગારની આમડી ફાટી જતી, ને નસો ખુલ્લી થતી ; અને એવી રીતે માર્યા પછી તેઓ ગુનેહગારને છોડે, ત્યારે ધણીવાર તો તેઓ કેવળ લાસ થઇ ગએલા માલમ પડતા હતા.

રાજદ્રોહને લીધે ઇસુ ખ્રીસ્ત પર મરણદંડ ઠરાવવામાં આવ્યો હતો ; તેથી તેને કોરડાનો માર પડ્યો, એ ઉપરાંત તેની મશ્કરી પણ કરવામાં આવી. આ કૂર તમાસો જોવાને પાસેના કિલ્લામાંથી થાણાના બધા સિપાઇઓ એકઠા મળ્યા. વળી તે પહુદીઓનો રાજા હોવાનો હક ધરાવતો હતો, તેથી તેઓએ તેના માથા પર મુગટ પહેરાવીને, તેની રાજ્યાભિષેકની મશ્કરીરૂપ ક્રિયા કરી.

લુકના કહેવા પ્રમાણે (લુક ૨૩ ; ૬-૧૧) થોડી વાર ઉપર પીલાતે, જેખમ-દારીમાંથી મુક્ત થવાની આશાએ, ઇસુને હેરોદ્દે આન્તિપાસની પાસે મોકલ્યો હતો. તે વખતે હેરોદ્દે તેને મશ્કરીમાં રાજકીય ઝબ્બો પહેરાવ્યો હતો. પીલાતની આગળ સિપાઇઓ પણ તેને એમજ કરે છે ; એટલે કાંટાવાળા ઝાડની ડાળીઓ લઇને, તેઓએ એક મુગટ ગુંથીને તેના માથા પર મૂક્યો. ત્યારપછી તેઓએ તેના જમણા હાથમાં રાજદંડ તરીકે એક બર આપ્યું, અને તેની આગળ છુંટણુ ટેકવીને તેઓએ મશ્કરી કરી. પછી તેઓ તેના પર યુક્યા, અને તેઓમાંના એકે તેના હાથમાંનું બર ખેંચી લઇને તેના માથા પર માર્યું, જેથી મુગટમાંના કાંટા તેના માથામાં પેસી ગયા.

## ૧૦. ગલગથા

( અધ્ય. ૨૭ ; ૩૧-૫૬ )

<sup>૩૧</sup> અને તેના ઠકા કરી રહ્યા પછી તેઓએ તેના પરથી જબ્બો ઉતારી લઇને તેનાંજ લુગડાં તેને પહેરાવ્યાં, અને વધસ્તંભે જડવાને તેઓ તેને લઇ ગયા.

<sup>૩૨</sup> અને તેઓ બહાર જતા હતા ત્યારે કુરેનીનો સીમોન નામે એક જણ તેઓને મળ્યો, તેની પાસે તેઓએ તેના વધસ્તંભ પરણે ઉંચકાવી લીધો. <sup>૩૩</sup> અને ગલગથા નામે એક જગા, જે ખોપરીની જગા કહેવાય છે, ત્યાં તેઓ પહોંચ્યા, <sup>૩૪</sup> ત્યારે તેઓએ પિત્ત ભેળેલો સિરંકો તેને પીવાને આપ્યો, પણ ચાખ્યા પછી તેણે તે પીવા ના પાડી. <sup>૩૫</sup> અને તેને વધસ્તંભે જડ્યા પછી તેઓએ ચિઠ્ઠી નાખીને તેનાં લુગડાં માહોમાંહે વહેંચી લીધાં. <sup>૩૬</sup> પછી તેઓએ ત્યાં બેસીને તેની ચોકી

કીધી. <sup>૩૭</sup> અને તેના સંબંધીતું લખેલું તહોમતનાચું તેના માથાની ઉપર તેઓએ લગાડ્યું, કે ઇસુ જે યહુદીઓનો રાજા, તે એજ છે. <sup>૩૮</sup> ત્યારે તેઓએ તેની જોડે બે ચોરને વધસ્તંભે જડાયા, એકને તેની જમણી તરફ ને બીજાને તેની ડાબી તરફ. <sup>૩૯</sup> અને પાસે થઇને જનારાઓએ પોતાનાં માથાં હલાવતાં તથા તેની મશકરી કરતાં <sup>૪૦</sup> કહ્યું, કે અરે મંદિરને પાડી નાખનાર તથા તેને ત્રણ દહાડામાં બાંધનાર, તું પોતાને બચાવ; જો તું દેવનો દીકરો હોય તો વધસ્તંભ પરથી ઉતરી આવ. <sup>૪૧</sup> અને તેજ રીતે મુખ્ય યાજકોએ પણ શાસ્ત્રીઓ તથા વડીલો મુદ્દાં તેના ઠકા કરતાં કહ્યું, કે <sup>૪૨</sup> બીજાઓને તેણે બચાવ્યા; પણ પોતાને તે બચાવી નથી શકતો. એ તો ઇસ્રાએલનો રાજા છે; તે હમણાં વધસ્તંભ પરથી ઉતરી આવે, એટલે અમે તેના પર વિશ્વાસ કરીશું. <sup>૪૩</sup> તે દેવ પર ભરોસો રાખે છે; જો તે તેને ચાહતો હોય તો હમણાં તે તેનો છૂટકો કરે; કેમકે તેણે કહ્યું હતું કે હું દેવનો દીકરો છું. <sup>૪૪</sup> અને જે ચોરો તેની જોડે વધસ્તંભે જડાયા હતા, તેઓએ પણ એજ પ્રમાણે તેના ઠકા કીધા.

<sup>૪૫</sup> અને છટ્ટી હોરાથી તે નવમી હોરા સુધી આખા દેશ પર અંધકાર છવાઇ રહ્યો. <sup>૪૬</sup> અને આસરે નવમી હોરાએ ઇસુએ મોટે ધોંટે બૂમ પાડી, કે એલી, એલી, લામા સાબ્બાથાની, એટલે, ઓ મારા દેવ, મારા દેવ, તે' મને કેમ મૂકી દીધો છે? <sup>૪૭</sup> અને જેઓ ત્યાં ઉભા હતા તેઓમાંથી કેટલાએકે એ સાંભળીને કહ્યું, કે એલીયાહને તે બોલાવે છે. <sup>૪૮</sup> અને તરત તેઓમાંથી એક જણે ઢાડીને વાદળો લઇને સિરકાથી તે ભીંજવી, ને લાકડીની ટાચે બાંધીને તે ચુસવાને તેને આપી. <sup>૪૯</sup> પણ બીજાઓએ કહ્યું, કે રહેવા દો, આપણે જોઇએ કે એલીયાહ એને છોડાવવા આવે છે કે નહિ. <sup>૫૦</sup> પછી ઇસુએ બીજી વાર મોટે ધોંટે બૂમ પાડીને પ્રાણ મૂક્યો. <sup>૫૧</sup> ત્યારે જુઓ, મંદિરના પડદો ઉપરથી તમે સુધી ફાટીને તેના બે ભાગ થઇ ગયા, ને ધરતી કાંપી, ને ખડકો ફાટી ગયા, <sup>૫૨</sup> ને કબરો ઉઘડી ગઇ, ને ઉંઘેલા સંતોનાં ધણાં શરીર ઉઠ્યાં, <sup>૫૩</sup> ને તેના પાછા ઉઠ્યા પછી તેઓ કબરોમાંથી નીકળીને પવિત્ર નગરમાં ગયાં, ને ધણાંઓને દેખાયાં. <sup>૫૪</sup> ત્યારે જમાદારે તથા તેની સાથે જેઓ ઇસુની ચોકી કરતા હતા, તેઓએ ધરતીકંપારે તથા જે જે થયું, તે જોઇને બહુ બીહીને કહ્યું, કે ખરેખર એ દેવનો દીકરો હતો. <sup>૫૫</sup> અને ત્યાં ધણી સ્ત્રીઓ હતી, કે જેઓ ઇસુની સેવા કરતી ગાલીલથી તેની પાછળ આવી હતી, તેઓ

અપ્પેથી બેમાં કરતી હતી ; “તેઓમાં મરિયમ માગદાસેયુ, ને યાકુબની તથા થોસેની મા મરિયમ, તથા ઝબ્દીના દીકરાઓની મા હતી.

આ નિર્દય તમાસો કરીને તેઓ કાયર થયા ત્યારે તેઓ ઇસુને વધસ્તંભે જડવાના કામે લાગ્યા. આ પ્રખ્યાત દિવસની સવારે એકલા ઇસુનેજ વધસ્તંભે જડવાનો હતો એમ તો નહિ, પણ તેની સાથે બાર-આબ્યા જેવા બીજા બે બહાર-વટીઆને પણ જડવાના હતા, કે જેઓ બાર-આબ્યાના કરેલા બંડમાં કદાપી સામેલ હોય (માર્ક ૧૫ ; ૭). પીલાતે ભોકોને જે સૂચના કરી હતી (૨૭ ; ૧૭), તે તેઓએ કબુલ રાખી હોત, તો આ પ્રસંગે ઇસુના બદલામાં બાર-આબ્યાને વધસ્તંભે જડવામાં આવત. વધસ્તંભે જડવાની જગા, દમસ્કના દરવાજાની બહાર આવેલી મલમથા નામની એક ટેકરી હતી. તેનો આકાર ખોપરીના જેવો હોવાથી, લાટિન ભાષામાં તેને ‘કાલ્વારીઆ’ નામ આપવામાં આવ્યું હતું.

જેને વધસ્તંભે જડવાનો હોય તે પોતે પોતાનો વધસ્તંભ ઉંચકીને લઇ જાય, એવો રિવાજ હતો. એ રિવાજ પ્રમાણે ઇસુની પીઠ પર વધસ્તંભ મૂકીને સિપા-ઇઓ તેને શહેરમાં થઇને મારી નાખવા બહાર લઇ જતા હતા, એટલામાં આ દેખાવ જોવા માટે પાછા ભોકોનું મોડું ટોળું તેઓની પાછળ ગયું. વધસ્તંભનો બાર આપણા પ્રભુથી ઉંચકી શકાય એમ નહોતું, જેથી શહેરના દરવાજે થઇને બહાર નીકળતાં, તે લથડિયું ખાઇને પડી ગયો. એવા પ્રસંગે વધસ્તંભ ઉંચકવાનું કામ હરકોઇની પાસે વેઠે કરાવી શકાય, એવો રૂમી સૈન્યનો કાયદો હતો. તેથી ઉત્તર આફ્રિકાનો સીમોન નામનો એક યહૂદી માણસ, જે કુરેનીનો રહેવાસી હતો, અને પર્વ પાળવા માટે યરૂશાલેમ આવ્યો હતો, તેને સિપાઇઓએ જોયો કે તે સ્વરે બળવાન છે, ત્યારે તેની ખાંધે તેઓએ ઇસુનો વધસ્તંભ મૂક્યો. (૨૭ ; ૨૨)

આ વિના સીમોન વિષે બીજી કશી વાત આપણા વાંચકામાં આવતી નથી; પણ જેણે તારનારનો વધસ્તંભ ઉંચક્યો, તેને વધસ્તંભથી સૂચવાતી કૃપા પ્રાપ્ત થઇ હોઇ, તો તે કેવળ ઘટારત છે. ધણુંકરીને તે આપણા પ્રભુનો શિષ્ય થયો હશે, કેમકે તેને બે દીકરા હતા, જેઓનાં નામ આલેક્સાંદર તથા રૂફસ હતાં (માર્ક ૧૫ ; ૨૧), અને તેઓ ખ્રીસ્તી હોય એવું જણાય છે. પાછળના સમયમાં પાઉલને રૂફસ નામનો એક મિત્ર હતો. જેની માએ પાઉલ ઉપર ધણી મહેરબાની કરી હતી તેજ રૂફસ આ હોય, એવું સંભવે છે ( સરખાવો રૂમી. ૧૬ ; ૧૩ ).

વધસ્તંભનું મરણ ખરેખર ભયંકર મરણ હતું. માણસને મારી નાખવાની એ રીત પ્રથમ ફેનીકી નામની કર પ્રજાએ શોધી કાઢી હતી. પાછળથી તે રીત રૂમીઓ વાપરવા લાગ્યા ; પરંતુ રૂમી રિવાજ પ્રમાણે માત્ર યુધ્ધમાં તથા હલકામાં હલકા ઝુનેહગારોને વધસ્તંભ તથા કોરડાથી મારી નાખવામાં આવતા હતા. રૂમી હક ધરાવનાર કોઇ પણ માણસને એવી રીતે મારી નાખી શકાય નહિ. તેથી

દંતકથા પ્રમાણે પ્રેરિત પાઉએને શિરચ્છેદ કરાયો; પણ પીતર તથા ખીબા પ્રેરિતોને આપણા પ્રભુની માફક વધસ્તંભે જડીને મારી નાખવામાં આવ્યા.

જે માણસને વધસ્તંભે જડવાનો હોય, તેને એક ઉભા તથા આડા લાકડા પર સુવાડવામાં આવતો, પછી આડા લાકડાની સાથે તેની હથેલીમાં મજબુત ખીલા મારીને આરપાર કાઢવામાં આવતા. કામને ટેકો આપવા એ પગની વચ્ચે ઉભા લાકડામાં એક મેખ ઠોકવામાં આવતી હતી. તે મેખ એસવાના આસન તરીકે રહેતી; કારણકે તેમ ન કરે તો હાથ ઉપર શરીરનું બધું વજન આવે, જેથી હાથ ચીરાઈ જાય, ને કાયા ઢળી પડે. ત્યાર પછી જન્મે પગ ઉભા લાકડા સાથે બાંધી દેતા, અગર તો પગમાં ખીલા મારતા હતા.

આ પ્રમાણે ઉભા કરેલા વધસ્તંભ પર બિચારા યુનેહગારો ઘટકી રહેતા; અને તેઓ પર દયા રાખીને કામ વેળાસર તેમને મારી ન નાખે, તો દુઃખ તથા તરસથી પીડાતા પીડાતા તેઓ એ દહાડા સુધી રીખાતા હતા. વિદેશી રાજના બળાત્કારથી આ પ્રમાણે પોતાના લોકો પર યુદ્ધમની શિક્ષા કરાવવામાં આવતી હતી; તેથી દેશભક્ત યહુદીઓનાં મન ચીઠાતાં હતાં એટલુંજ નહિ, પણ આ પ્રમાણે માણસોને મારી નાખવાની ક્રૂરતાથી તેઓ કંટાળી જતા હતા.

યરૂશલેમમાં દયાળુ બાનુઓનું એક મંડળ હતું, જેના સભાસદો “જે મરવાની અણી પર હોય તેને મદિરા, અને જેનું મન દુઃખી હોય તેને દ્રાક્ષારસ આપ” (ની. વ. ૩૧; ૬) તે વચન પ્રમાણે, દ્રાક્ષારસ તથા દુઃખ નરમ પાડે એવી વસ્તુઓની મેળવણી કરીને, નિદ્રા આણે એવી ઔષધી તૈયાર કરતી, અને મરનાર યુનેહગારોને પીવા માટે આપતી હતી (માર્ક ૧૫; ૨૩). આપણા પ્રભુને એવો પિત બેળેલો સિરકો પીવાને આપવામાં આવ્યો, પરંતુ તેણે તે ચાખ્યા પછી પીવાને ના પાડી. એ પરથી તેણે એમ બતાવ્યું, કે જે પ્યાલો મારા બાપે અને પીવાને આપ્યો છે, તે મારે પૂરેપૂરો પીવો જોઈએ. તે વાટકો તેનાથી પૂરેપૂરો પીવાય, એ માટે તેને પોતાની ચેતનાશક્તિ સતેજ રાખવાની જરૂર હતી.

ધસુને વધસ્તંભે જડ્યા પછી તેના માથા ઉપર એક પાટિયું ચોઢવામાં આવ્યું, જેમાં તેનું નામ તથા યુનાહની હકીકત લખવામાં આવી હતી. પુરાતન વખતમાં એવો રિવાજ હતો, કે યુનેહગારને મારી નાખવામાં આવે, ત્યારે તેનાં વસ્ત્ર મારી નાખનાર માણસોને હકની રૂએ મળે. આ નિયમ પ્રમાણે સિપાઈઓએ ધસુનાં વસ્ત્રો માહોમાંહે વહેંચી લીધાં, ત્યાર પછી તેઓએ વધસ્તંભની આસપાસ બેરીને તેની ચોટી કરી. પીડા પામતાં પામતાં તે વધસ્તંભ પર ઘટકી રહેલો હતો, તે વેળાએ તેના યત્રુઓ તેનો તિરસ્કાર કરતા હતા; વળી તેની જન્મે બાજુ પર ઘટકી રહેલા ચોરા પણ તેનો તિરસ્કાર કરવામાં સામેલ થયા. પરંતુ તેઓમાંના એક ઘોડીવારમાં પસ્તાવો થયો (લુક ૨૩; ૩૬-૪૩).

ધસુને ત્રીજી હોરાએ એટલે સવારના નવ વાગતાં વધતંબે જડવામાં આવ્યો (માર્ક ૧૫; ૨૫); અને ખાર વાગે “આખા દેશ પર અંધકાર છવાઇ રહ્યો.” તે પ્રદેશમાં ધરતીકંપ થયા પહેલાં, અરણ્ય તરફથી કેમકેવત કરે એવો પવન ઠાઠ ઠાઠ વાર આવે છે. તેવે વખતે આખા દેશ પર અંધકાર વ્યાપી રહે છે (સરખાવો આમ. ૮; ૯). ત્રણ વાગે આપણા પ્રભુએ ગીતશાસ્ત્રના શબ્દોમાં ખૂબ પાડી, કે “એલી, એલી, લામા સાઆખ્યાની” (ગીત. ૨૨; ૧). આપણે યાદ રાખવું જોઈએ, કે ઇશ્વરનો સનાતન પુત્ર માનવ થયો ત્યારે તેને સધળા બાળતોમાં પોતાના બાંધજોના જેવો કરવામાં આવ્યો હતો. (હેબ. ૨; ૧૭), જેથી તે માણસના અજળપણામાં પણ ભાગીદાર હતો. તેનામાં તથા બીજા માણસોમાં જે તફાવત રહેલો હતો તે, એક ઇશ્વરજ્ઞાની ભક્તના કહેવા પ્રમાણે, એક ખાસ બાળતમાં રહેલો છે; એટલે “તે પાપ કરવા અશક્ત હતો એમ નહિ, પણ પાપ નહિ કરવા તે શક્તિમાન હતો.” આ પૃથ્વી પર જે સેવા તેને બળવાની હતી તેને સારૂ ઇશ્વરપિતા તરફથી અસાધારણ કૃપાઓ તથા શક્તિઓ તેને આપવામાં આવી હતી (યોહ. ૫; ૨૦; ૭; ૧૬, ૧૭; ૧૪; ૨૪; ૫; ૩૦; ૧૪; ૧૦. પ્રે. ફ. ૧૦; ૩૮). આવી કૃપાઓ ઇશ્વર પાછી રાખે, તો જ્ઞાન તથા સામર્થ્યના સંપન્નમાં ઇસુ બીજા માણસોના જેવો જ થાય. અને ઇસુ વધતંબ પર લટકેલો હતો, તે અરસામાં ઇશ્વર બાપે એજ પ્રમાણે કર્યું. આપણા અજળપણા સાથે ઇસુ ખ્રીસ્ત સહલાગણી ધરાવી શકે, ને તેને દયા આવે, એટલા સારૂ મરણની છાયાની ખીણમાં તેને એકલાને ઉતરવું પડ્યું. અત્યાર સુધી ઇશ્વર બાપ તેની સાથે રહીને પોતાની હાજરીથી તેને દિલાસો દેતો આવ્યો હતો, તે દિલાસો હમણાં તેનાથી પાછો રાખવામાં આવ્યો હોય એમ તેને લાગ્યું. અને ઇસુ એકલો માણસના પૂરા અજળપણા સહિત, મરણની છાયાની ખીણમાં ઉતર્યો (સરખાવો યોહ. ૧૬; ૩૨). આ કડવા અનુભવમાં પોતાના આત્માનું કષ્ટ દર્શાવવા માટે ગીતકર્તાના શબ્દો તેને યોગ્ય હતા, કે “ઓ મારા દેવ, મારા દેવ, તેં મને કેમ મૂકી દીધો છે?” (ગીત. ૨૨; ૧).

પ્રભુ ઇસુની ભાષા ન સમજવાથી, ‘એલી’ શબ્દ સાંભળીને સિપાઇઓએ ધાર્યું, કે તે એલીયાહને બોલાવે છે. એટલામાં ઇસુ ફરી બોલ્યો, કે “મને તરસ લાગી છે” (યોહ. ૧૯; ૨૮). તે સાંભળીને એક સિપાઇને દયા આવી; અને જોકે બીજા સિપાઇઓ તેની મશકરી કરતા હતા, તોપણ [સીરકાના બદલામાં એક જાતનો ખાટો દ્રાક્ષારસ સિપાઇઓ પોતાના ઉપયોગને અર્થે સાથે રાખતા હતા, તેમાંથી] તેણે વાદળી બોળીને તેને બાલાની ટાય ઉપર રાખી, ને તે ચુસવા માટે ઇસુના મોં આગળ ધરી. આ તો સાધારણ દવાનું કૃત્ય હતું, તોપણ આપણા પ્રભુને તે મૂલ્યવાન લાગ્યું. તે જીવતો હતો, એ દરમિયાન છેલ્લામાં છેલ્લું જ દશ-



કૃત્ય તેના પ્રત્યે આ પ્રસંગે કરવામાં આવ્યું. આથી એમ બન્યું, કે એક ધડી ઉપર જે અંધકાર તેના આત્મામાં પ્રવેશ પામ્યો હતો, તે પ્રકાશિત થયો. આ દયાના કૃત્યમાં, ધાડા અંધકારમાં થઇને નીકળી આવતા એક સનાતન પ્રેમના કિરણનું તેજ આપણા પ્રભુએ જોયું, ને તેના પર તેણે આધાર રાખ્યો. ફરી ગીતશાસ્ત્રના શબ્દમાં તે બોલ્યો, કે “જો બાપ, હું મારો આત્મા તારા હાથમાં સોંપું છું” (ગીત ૩૧; ૫. લુક ૨૩; ૪૬). ત્યાર પછી તેણે “બીજી વાર મોટે ધાંટે ખૂમ પાડીને પ્રાણ છોડ્યો.” તે ખૂમ શી હતી, તે યોહાન ૧૯; ૩૦માં જણાવેલું છે, એટલે “સંપૂર્ણ થયું.” આ ખૂમ તો જ્યનો પોકાર હતો. આપણા પ્રભુની ખૂમ બચલીત થએલા પ્રેક્ષકોના કર્ણ પર અથડાયા કરતી હતી, એટલામાં તેમના પગ તળેની જમીન હાલવા તથા થરથરવા લાગી. જે ધરતીકંપની બીક તેઓ રાખતા હતા તે શરૂ થયો, જેથી તેઓ થરથરતા થરથરતા પોતપોતાના ધર તરફ નાસવા લાગ્યા (લુક ૨૩; ૪૮).

શહેરમાં જ્યાં મકાનો ખીચોખીચ બાંધેલાં હતાં, ત્યાં તો સ્વાભાવિક રીતે વિશેષ નુકસાન થયું; પણ એક ખાસ નુકસાનની અસર તે જમાનાના લોકોના મન પર ખાસ થઇ. મંદિરની માંહેના આંગણામાં આવેલું પવિત્રસ્થાન હાલી ગયું, અને પવિત્રસ્થાન તથા પરમપવિત્રસ્થાનની વચ્ચે જે શોભામયન પડેલો હતો, તે ઉપરથી તમે સુધી ફાટીને તેના બે ભાગ થઇ ગયા (૨૭; ૫૧). આ પડદામાં થઇને વરસમાં માત્ર એક દિવસ પ્રમુખ યાજ્ઞકને પરમપવિત્રસ્થાનમાં પેસવાનો અધિકાર હતો, અને તે વળી લોહી વગર નહિ (લેવીય ૧૬. હેબ્ર. ૯; ૭). પાછળના સમયમાં જ્યારે શિષ્યોએ આ બનાવ વિષે વિચાર કર્યો, ત્યારે તેઓને લાગ્યું, કે આ તો ઇશ્વરથી અપાયેલું ચિહ્ન હતું, જે જગતના પાપને માટે તારનારના કરેલા પ્રાયશ્ચિત્તના લોહીથી પ્રતિષ્ઠિત થનાર નવો તથા જીવતો માર્ગ દેખાડનાર હતું (હેબ્ર. ૧૦; ૧૯-૨૨).

જે ધરતીકંપથી મંદિરનો પડદો ફાટી ગયો તેજ ધરતીકંપથી કેટલીક કચરો ઉઘડી ગઇ, તોપણ ઇસુના પુનરુત્થાન થયા પછીજ સંતો નીકળ્યા અને શહેરમાં દેખાયા ! કેટલાકનું ધારવું એવું છે કે ખ્રીસ્ત ઉઠી ગએલાંઓનું પ્રથમદર્શન છે (૧ કર. ૧૫; ૨૦) તે સિદ્ધાંત સાચવવાને અર્થે, પહેલાં ‘તેઓના પુનરુત્થાન પછી’ એમ લખેલું હશે, પણ તેના ગદલામાં કોઇએ ‘તેના પુનરુત્થાન પછી’ એવા શબ્દો ઉમેર્યા હશે. અગર પહેલાં એવા શબ્દો નહોતાજ, અને ‘તેના પુનરુત્થાન પછી’ એવા શબ્દો પાછળથી ઉમેરાયા હશે, એમ પણ મનાય છે. વળી સંતોના પુનરુત્થાનની વાત પહેલાં ઇસુના પુનરુત્થાનના વૃત્તાંતની સાથે સંબંધ ધરાવતી હશે, અને બૂલથી અહીં આગળ દાખલ થઇ હશે, એમ પણ કેટલાએકનું ધારવું છે, એટલુંજ નહિ; પણ મરણાવસ્થાના દિવસો દરમિયાન ઇસુએ અદૃશ્ય લોકોની

મુદ્ધાકાત લીધી અને ત્યાંથી કૂદ કરેલા આત્માઓને છોડાવ્યા, એ પ્રાચીન મતની સૂચના આમાં રહેલી હોય એમ પણ ધારવામાં આવ્યું છે, હસ્તલેખમાં કોઇ પણ જાતનો ફેરફાર કરવામાં આવ્યો હશે, અગર અસલ દંતકથાનું રૂપ સાચવવામાં આવ્યું નથી, એ અને ખાતરીપૂર્વક લાગે છે; જેથી વધુ ટીકા નહિ કરતાં હસ્તલેખમાં રહેલી મુશ્કેલી પર વાચકનું ધ્યાન ખેંચવું એટલુંજ મને ધટારત લાગે છે. આ જનાય વિષે બીજા સુવાર્તિકો કશું જણાવતા નથી, તોપણ આ વાતમાં રહેલું રહસ્ય સાચું છે; કેમકે ખ્રીસ્તના પુનરુત્થાનમાં તેના સંતો પણ ભાગીદાર છે. “જેમ આદમદ્વારા સર્વ મરે છે, તેમજ વળી ખ્રીસ્તદ્વારા સર્વ સજીવ થશે” (૧ કર. ૧૫; ૨૨).

હજી સિપાઇઓ પોતાની જગાએ ઉભા થઈ રહેલા હતા, તેમ શિષ્યોની એક નાની ટોળી પણ ત્યાં ને ત્યાંજ ઉભી રહી હતી, જેમાં ખાસ કરીને મરિયમ મગદાલેણ અને નાના યાકૂબની મા મરિયમ તથા યાકૂબ અને યોહાનની મા સાલોમે હતાં (માર્ક ૧૫; ૪૦. માત્થી ૧૦; ૩). તેઓ હવે વધસ્તંભની નજદીક આવ્યાં, ત્યારે સિપાઇઓની વાતચિત તેઓના સાંભળવામાં આવી. તેમાંની એક વાત તેઓને યાદ રહી; તે જણાવવા જેવી વાત હતી, એટલે “ખરેખર એ દેવનો દીકરો હતો.”

## ૧૧. દફન

(અધ્ય. ૨૭; ૫૭-૬૧)

“અને સાંજ પડી ત્યારે યુસફ નામે આરીમથાઇનો એક દ્રવ્યવાન માણસ, કે જે પોતે પણ ઇસુનો શિષ્ય હતો, તે આવ્યો. “તેણે પીલાત પાસે જઈને ઇસુની લાસ માગી. ત્યારે પીલાતે તે તેને સોંપવાની આજ્ઞા આપી. “પછી યુસફે લાસ લઈને શણુના સફેદ લુગડામાં તે વિટાળો. “અને ખડકમાં ખોદાવેલી પોતાની નવી કબરમાં તેને મૂકી; ને એક મોટા પથર કબરના મોં પર ગળાડાવીને તે આડ્યો ગયો. “અને મરિયમ મગદાલેણ તથા બીજી મરિયમ ત્યાં કબરની સામે બેઠેલી હતી.

યરૂસાલેમના દક્ષિણ કોટની બહાર “ગેહેના” નામની એક જગા હતી, જેમાં શહેરનો કચરોપૂર્ણે કાઢી નાખીને ત્યાં આગળ બાળી મૂકવામાં આવતો હતો. જેઓને વધસ્તંભે જડીને મારી નાખવામાં આવતા, તેઓનાં શબને પ્રજા ધણું કરીને ત્યાં આગળ નાખી દેવામાં આવતાં હતાં; પરંતુ મરનાર માણસને મિત્ર હોય, અને તે મિત્ર અધિકારીને અરજ કરે, તો કોઇ વાર તેને શમ લઇ જવાની તથા દાટવાની પરવાનગી આપવામાં આવતી હતી.

આપણા પ્રજાના શિષ્યો બધા ગરીબ માણસ હતા; તેથી તેઓએ અધિકારીઓનો ક્રોધ પોતા પર લાવવાની હિમ્મત ધરી હોત, તોપણ એવા પ્રસંગે જે રકમ આપવી પડતી હતી, તે તેઓથી આપી શકાય એમ નહોતું. આથી ઇસુના શરૂને પછી જેહુનામાં ફેંટા દેવામાં આવે, એવો સંભવ રહેતો હતો. એટલામાં અણધારી રીતે એક મિત્ર આગળ પડ્યો, જેનું નામ યુસફ હતું. તે આરીમથાઇ, જે પ્રાચીન વખતમાં રામાથાઇમ-સેરીમ ( ૧ શમ. ૧; ૧ ) કહેવાતું હતું, ત્યાંનો વતની હતો. આ માણસ ઇસુનો શિષ્ય હતો; પછી યોહાનના જણાવ્યા પ્રમાણે “યહુદીઓના ધાકને લીધે તે યુદ્ધ રીતે શિષ્ય હતો” (યોહ. ૧૯; ૩૮). એમ હોય, એમાં કંઇ નવાઇ જેવું નથી; કેમકે તે સાન્હેદ્રિમનો સભાસદ હતો (માર્ક ૧૫; ૪૩. લુક ૨૩; ૫૦). તેથી જહોરમાં ઇસુને કબુલ કરતાં તે ખીતો હતો એટલુંજ નહિ, પણ જે મોટી સંખ્યાનો તે પોતે સભાસદ હતો, તેના કરેલા ઠરાવની વિરૂદ્ધ અથવા તેના મતની વિરૂદ્ધ વર્તવું, એ તેને માટે ખાસ મુશ્કેલ હતું. પરંતુ એ સવારે તેણે ન્યાયસભામાં જે દેખાવ જોયો હતો તેથી તેના મન ઉપર (લુક ૨૩; ૫૧) એટલુંજ નહિ, પણ તેના સાથી સભાસદ એટલે બધા નીકોદેમસના મન ઉપર પણ ખાસ અસર થઇ હતી (યોહ. ૧૯; ૩૮-૪૨).

આવી રીતે તેઓએ ઇસુને મારી નાખેલો જોયો, ત્યારે તેના પ્રત્યેના પોતાના હ્યુપ્સુ વિચારોને લીધે તેઓને પરતાવો થયો; અને તેના બદલામાં તેઓથી જે કંઇ સાફ પ્રતિક્ષણ ભરી અપાય, તે ભરી આપવાને તેઓ તૈયાર થયા. હમણાં તો તેઓનાં દુઃખિત હૃદયોને એવું લાગ્યું, કે અમારો પ્રજા મરણ પામ્યો છે, તેથી ઉધાડી રીતે તેના પર વિશ્વાસ કરીએ તો એથી તે રાજ થાય એમ તો નથી; પરંતુ તેના પવિત્ર શરીરનું અપમાન ન થાય, અને તેને સન્મતાથી દફનાવવામાં આવે, એવો બદાગરત અમારે નિશ્ચે કરવો જોઇએ.

યુસફ ધનવાન માણસ હતો, અને ગલગથાની પાસે જૈતુન પહાડના ઢોળાવ ઉપર તેની પોતાની એક વાડી હતી (યોહ. ૧૯; ૪૨). ત્યાં આગળ તે દેશની રીત પ્રમાણે તેણે પાડકની અંદર પોતાને સાફ એક ખાનગી કબર ખોદાવીને તૈયાર કરી રાખેલી હતી. તેથી પોતાની તેમજ પોતાનાં સંતાનની ધૂળ જ્યાં છેલ્લો વિસામો પામવાની હતી, ત્યાં આગળ ઇસુનું ભાંગેલું શબ શણુના સફેદ કપડામાં વિંટાળીને તેણે મૂક્યું; અને એમ કરીને તેણે ધરતાર વિનાના, ધિક્કારાએલા તથા તમજાએલા દુઃખિત પુરુષને છેલ્લે પોતાથી આપી શકાય, તેટલું માન આપ્યું.

પોતાના પ્રજાને કબૂલ કરવાની બાબતમાં આ બે બધા પુરુષોએ જે ટીલ કરી હતી, તેનો બદલો તેઓએ આ પ્રમાણે બધી રીતે વાળી આપ્યો. પરંતુ તેના કરતાં એવો બદલો ભરી આપવાની તેઓને જરૂર ન પડી હોત, તો તે કેટલું સાફ હતું! આપણાં વહાલાંઓ જેઓ મરણ પામ્યાં છે તેઓ પર તેઓના જીવતા-

જીવત જેટલો પ્રેમ રાખવો જેમજે તેટલો આપણે રાખ્યો નહોતો, તેઓની જેટલી ફેર યુઝવી જેમજે તેટલી યુઝી નહોતી, અને તેના બદલામાં હાલ આપણાથી તેઓને કરી બદલો ભરી આપી શકાય એમ નથી, તેના જેવો ખેદનનક વિચાર ખીજે કયો હોય !

તેમની પાછળ પાછળ જે સ્ત્રીઓ કબર જેવા માટે ગમ્મ હતી, તેઓની વાત કેટલી જીદી હતી ! હમણાં તો ધસુના નિઃચેતન શબને માટે ખરચી શકાય એટલું ધન તેઓની પાસે નહોતું; પરંતુ સાન્હેદ્રિમના આ બે ધનવાન સભ્યો કરતાં એક બાબતમાં તેઓ ભાગ્યશાળી હતી; એટલે તેમનો પ્રભુ જીવતો હતો અને તેને પ્રેમની જરૂર હતી, તે સમયે તેઓએ તેનાથી પોતાનો પ્રેમ પાછો રાખ્યો નહોતો; અને એ વિચારથી તેઓનાં મન અત્યારે ખેદિત થતાં નહોતાં.

## ૧૨. પુનરુત્થાન

(અધ્ય. ૨૭; ૬૨—૨૮; ૧૫)

<sup>૧૨</sup> હવે સિદ્ધિકરણને ખીજે દહાડે મુખ્ય યાજકો તથા ફોરેશી-ઓએ પીલાત પાસે એકઠા થઇને <sup>૧૩</sup> કહ્યું, કે સાહેબ, અમને યાદ છે, કે તે ડગ જીવતો હતો ત્યારે તે કહ્યો હતો, કે ત્રણ દહાડા પછી હું ઉઠીશ. <sup>૧૪</sup> એ માટે ત્રણ દહાડા સુધી કબરનો જાપતો રાખવાની આજ્ઞા કર, રખેને તેના શિષ્યો રાત્રે આવીને તેને ચોરી જાય, ને લોકોને એમ કહે, કે મુએલાંઓમાંથી તે ઉઠ્યો છે, અને છેલ્લી ભૂલ પહોલીના કરતાં મોટી થશે. <sup>૧૫</sup> ત્યારે પીલાતે તેઓને કહ્યું, કે ચોકીદારો તમારી પાસે છે; તમે જાઓ, ને તમારાથી અને તેવો તેના જાપતો રખાવો. <sup>૧૬</sup> પછી તેઓ ગયા, ને પથર પર મહાર કરીને તેઓએ કબર પર જાપતો રાખ્યો, અને ચોકીદારો તેમની સાથે હતા.

<sup>૧</sup> અને વિશ્રામવારની આખરે, અઠવાડીઆને પહેલે દહાડે પોહ ફાટ્યો ત્યારે મરિયમ મગદાલેણ તથા ખીજી મરિયમ કબરને જોવા આવી. <sup>૨</sup> અને જુઓ, મોટો ધરતીક'પારો થયો, કેમકે પ્રભુનો દૂત આકાશથી ઉતર્યો, ને ત્યાં આવીને કબરના મોં પરથી પથરને ગબડાવીને તેના પર બેઠો. <sup>૩</sup> તેનું રૂપ વિજળીના જેવું, ને તેનું લુગડું ખરફના જેવું ઉજળું હતું. <sup>૪</sup> અને તેના ધાકથી ચોકીદારો ધ્રુજ ગયા ને મરજીતોલ થઇ ગયા. <sup>૫</sup> ત્યારે દૂતે તે સ્ત્રીઓને કહ્યું, ખીજાં મા, કેમકે હું જાણું છું કે વધસ્તંભે જડાએલા ધસુને તમે શોધો છો. <sup>૬</sup> તે અહીં નથી, કેમકે તેના કહ્યા પ્રમાણે તે ઉઠ્યો છે; આવો, ને જ્યાં પ્રભુ

મુતો હુતો તે જગા જીઓ. <sup>૭</sup> અને વહેલાં જઇને તેના શિષ્યોને કહો, કે મુએલાંઓમાંથી તે ઉઠ્યો છે; અને જીઓ, તે તમારી અગાઉ ગાલીલમાં જાય છે, ત્યાં તમે તેને દેખશો; જીઓ, મેં તમને કહ્યું છે. <sup>૮</sup> ત્યારે તેઓ બીક તથા હર્ષ સહિત કબરની પાસેથી વહેલી નીકળીને તેના શિષ્યોને ખબર આપવાને દોડી ગઇ. <sup>૯</sup> અને જીઓ, ધસુએ તેઓને મળીને કહ્યું, કુશળતા. અને તેઓએ આવીને તેના પગ પકડ્યા, ને તેનું ભજન કીધું. <sup>૧૦</sup> ત્યારે ધસુ તેઓને કહે છે, બીહો મા; જાઓ, મારા ભાઇઓને કહો, કે તેઓ ગાલીલમાં જાય, ને ત્યાં તેઓ મને દેખશે.

<sup>૧૧</sup> અને તેઓ જતી હતી, એટલામાં જીઓ, ચોકીકારોમાંના કેટલાએકે નગરમાં જઇને જે જે થયું તે સઘળું મુખ્ય યાજકોને કહી દીધું. <sup>૧૨</sup> ત્યારે તેઓએ તથા વડીલોએ એકઠા થઇને મનમુગ્ધો કરીને તે સિપાઇઓને ધણાં નાણાં આપીને <sup>૧૩</sup> સમજાવ્યું, કે તમે એમ કહો, કે અમે ઉંઘતા હતા એટલામાં તેના શિષ્યો રાત્રે આવીને તેને ચોરી ગયા. <sup>૧૪</sup> અને જો એ વાત હાકેમને કાને પહોંચશે, તો અમે તેને સમજાવીને તમને ખચાવી લઇશું. <sup>૧૫</sup> પછી તેઓએ નાણાં લીધાં, ને તેમને શિખવ્યા પ્રમાણે તેઓએ કીધું; ને એ વાત યહુદીઓમાં આજ સુધી ચાલતી આવે છે.

અહીં આગળ ધસુને મુએલાંમાંથી ઉઠાડવાના મહાન ચમત્કારનું વર્ણન કરવામાં આવે છે. જ્યાં ચમત્કારો કરતાં આ તો અજબજા પમાડે તેવો ચમત્કાર છે; પરંતુ હસ્તક્ષેપદ્વારા તેમજ અનુભવદ્વારા જે જીઆની મળે છે તેની જેટલા યોગ્ય તુલના કરે છે, તેઓને માણસજાતના ઇતિહાસમાં બનેલી અન્ય કોઇ પણ બીનાથી જેવી ખાતરી ન થાય, એવી ખાતરી આ બનાવથી થયા વગર રહેતી નથી.

જે વાર્તા અહીં આગળ કહેવામાં આવે છે, તે ખરેખર વંજનદાર સાક્ષીરૂપ છે; તેમ છતાં ધ્યાનપૂર્વક વાંચનારને તેની અંદર કેટલીએક મુશ્કેલીઓ માલમ પડશે. અહીં આગળ એવું કહેવામાં આવે છે, કે મુખ્ય યાજકો તથા ફરેશીઓએ એટલે સાન્હેદ્રિમના સભાસદોએ પીલાતની પાસે જઇને કબર ઉપર ચોડી રાખવા લશ્કરની એક ટુકડી માગી; આ વાત એકસો માત્થીજ કહે છે. પરંતુ તે પહેલાં તેઓએ પીલાત પાસે જઇને એક બીજી વિનંતી કરી હતી, કે જે વિષેની નોંધ યોહાન આપે છે (યોહ. ૧૯ ; ૩૧). તે દિવસ પારખાની તૈયારીનો દિવસ એટલે શુક્રવાર હતો, વળી તે યહુદી પર્વનો પહેલો દિવસ હતો. તેથી તેઓએ પીલાતને એવી વિનંતી કરી કે, રિવાજ પ્રમાણે ધસુ તથા તેના એ સાથીઓના

પત્ર બાબી નાખીને તેઓને મારી નાખવામાં આવે, એ માટે કે તેઓનાં જીવ લઇ જવાય, અને સાબ્બાથ દિવસ અપવિત્ર ન થાય (સરખાવો પુન. ૨૧; ૨૨, ૨૩).

માત્થી જણાવે છે, કે સિદ્ધિકરણને બીજે દહાડે એટલે સાબ્બાથના દિન સનિવારે અધિકારીઓએ ચોક્કા કરવાને પીલાતની પાસે લશ્કરની હુકમી માગી. પરંતુ આ હકીકતની સામે એવો વાંધો લેવામાં આવે છે, કે એવું કામ યહુદી અધિકારીઓ સાબ્બાથદિવસે કરે નહિ. આ વાંધાનો જવાબ આપવો મુશ્કેલ નથી. પાછળના વખતમાં ખ્રીસ્તીઓની સલાવણીમાં યહુદીઓ કેટલા આનંદથી ભાગ લેતા હતા, તે તો પોલીકાર્પ (ઇ. સ. ૧૫૫૧)ના ધર્મોર્થે કરેલા પ્રાણત્યાગના વૃતાંત ઉપરથી ભાસતું પડે છે. એવું કહેવામાં આવે છે, કે જે દિવસે તેને જીવતો બાળી મૂકવામાં આવ્યો, તે દિવસ તો યહુદીઓનો એક ખાસ પવિત્ર દિવસ હતો, કે જેમાં તેઓથી કશું કામ થઇ શકે નહિ; છતાં પોલીકાર્પને બાળવા સારૂ તે દિવસે યહુદીઓ લોકડાંના બારા માથે મૂકીને લાવ્યા, અને તેઓએ તે છવાસી વરસના ડોસાને જીવતો બાળી મૂક્યો; તો ખ્રીસ્તના સંબંધમાં, આ પ્રસંગે સાન્હેદ્રિમના સભ્યો કેટલા બધા કેધે બરાવા હતા, તે તરફ જોતાં ઉપર બતાવેલો વાંધો સખળ લાગતો નથી.

વળી રૂમી સૈન્યના કાયદા તરફ જોઇને એવો પણ વાંધો લેવામાં આવે છે, કે “અમે ઉધતા હતા, એટલામાં તેના શિષ્યો રાત્રે આવીને તેને લઇ ગયા,” એવું અમે તેટલી લાંચ લઇને પણ રૂમી સૈનિકો કપૂલ કરે નહિ; કેમકે તેઓ એવું કપૂલ કરે, તો અવશ્ય તેઓ પર મરણદંડની શિક્ષા કરાવવામાં આવે, એવો કાયદો હતો. અને જોકે યહુદી અધિકારીઓ તેઓનો બચાવ કરવાનું વચન આપે, તોપણ એહું માન્ય રાખવાની હિમ્મત તેઓ ધરે નહિ.

આપણે આ વાંધાનો જવાબ આપીએ, તે પહેલાં બે પ્રશ્ન પૂછવાની જરૂર છે:—

૧. આપણને પોતાને તે વાત અસંભવિત લાગે છે કે કેમ?

૨. બીજી જાણીતી હકીકતની સાથે તે વાત મળતી આવે છે કે કેમ?

માત્થીના કહેવા પ્રમાણે સિપાઇઓ પોતાની વાત યાજ્ઞકોને કહે છે, અને યાજ્ઞકો તેઓને જીહી વાત કહેવડાવવા માટે લાંચ આપે છે. પણ તેઓ યાજ્ઞકોની પાસે આ માટે જાય? માત્થીની સુવાર્તા તેમજ બીજા લખાણો, જ્યાં તેજ વાત મળે છે, ત્યાં આપણી નજરે બે વાત પડે છે:—

૧. પહેરા રાખવામાં આવે, એવી પરવાનગી તેઓને પીલાતે આપી.

૨. જે સવારે સ્ત્રીઓ કપરે ગઇ હતી તેની આગલી રાતે આ પહેરાએ ચોક્કા રાખી.

ધસુનું કામ સાચવવાની ગરજ કેને હતી? પીલાતને ગરજ હતી કે યાજ્ઞ-કેને ગરજ હતી? એ વાતનો વિચાર કરીએ તો કેટલીએક જાણુવા જેવી વાતો બહાર આવે છે:—

યાજ્ઞકેને ખ્રીસ્તાની કબરના સંબંધમાં કાળજી રાખવાનું ખાસ કારણ હતું કે કેમ? એવો સવાલ આપણે પૂછવો પડે છે. ધસુ કંઈ જેવો તેવો યુનેહગાર નહોતો, પણ એક નામીયો યુનેહગાર હતો. પર્વમાં આવેલા સમુદાયમાં તેની કીર્તિ ફેલાઈ ગઈ હતી; માટે આવી કાળજી કાઢક તો રાખે, એવું સંભવિત લાગે છે. એક બાબત વિષે કશી શંકા નથી, એટલે યુસફે પીલાતની પાસે ધસુના શબની માગણી કરી હતી, ને પીલાતે તેની માગણી મંજૂર રાખી; કેમકે તે વાત ચારે સુવાર્તિકો જણાવે છે. હવે આ પ્રમાણે યુસફને ધસુના શબની કરેલી સોંપણી આલતા સંભોગો ઉપર કેવી અસર કરે તે, કાપદાઓ તરફ જોતાં, ખાસ જાણુવાની જરૂર છે. પર્વને સમયે સુલેહભંગ ન થાય, તે વિષે કાળજી રાખવાનું કોમ સાધારણ રીતે યહૂદી અધિકારીઓને માથે હતું. સાધારણ યુનાહને લીધે, મરણ સિવાય બીજી ગમે તે શિક્ષા ધસુ પર ઠરાવવામાં આવી હોત, તો તેઓ કબજે તથા તેનું રક્ષણ કરવાનું કામ તેઓને માથે રહેત. પરંતુ મરણદંડ ઠરાવવાની સત્તા યહૂદીઓના હાથમાંથી લઈ લેવામાં આવી હતી; માટે રૂમી કાપદાનુસાર ફેસલો આપવામાં આવ્યો, ત્યારથી માંડીને ધસુના શબને કબજે પીલાતની પાસે રહે; અને તે મુખ્ય યાજ્ઞક તથા તેના પક્ષવાળાઓને ફાવતું આવે, એવું હતું. કેમકે જો હુલ્લાડ થાય, તો તે વિષેની જોખમદારી પીલાતને માથે રહે. પણ જાણુવા જેવી વાત એ છે, કે તે પ્રમાણે થયું નહિ. તેનું કારણ શું? કારણ એ હતું, કે યહૂદી અધિકારીઓમાંથીજ એક જણે પીલાત પાસે જઈને ધસુના શબની માગણી કરી; અને તે કારણથી જ જોખમદારી પીલાતને માથે હતી, તે યહૂદી અધિકારીઓને માથે આવી.

હવે શું કરવું એ વિષે તેઓ વિચારમાં પડ્યા. તેથી છેવટે કોઈ પણ રીતે એ જોખમદારી પીલાત ફરી પોતાને માથે લે, એવો રસ્તો તેઓએ શોધ્યો (૨૭; ૬૨-૬૪). આ વૃત્તાંતમાં ચાર વાતો નજરે પડે છે:—

૧. યહૂદી અધિકારીઓનો મિલાપ પીલાત સાથે થયો, તે ધસુના મરણને દિવસે એટલે શુક્રવારે નહિ, પણ બીજે દિવસે એટલે સનિવારે થયો.
૨. પીલાતની પાસે માગણી કરવામાં આવી કે, કબર સાચવવાનું કામ તે પોતે માથે લે.
૩. પીલાતે ના પાડી.

૪. ત્યારે યાજ્ઞકોએ પોતાના અખત્યારથી પહેરો રાખ્યો; એટલે મંદિરના જે ખાસ પહેરેગીરો રાખવામાં આવતા હતા, તેઓની હસ્તક તેઓએ કમરનો જાપતો રાખ્યો.

હવે પહેરો રાખવામાં આવ્યો છે એવી ખબર તો સૌને પડી જાય, તો સ્ત્રીઓની વાતના સંબંધમાં કદાપિ કંઈક શંકા રહે; પણ એવી ખબર કાઢીને નહોતી. યુસફે શું કર્યું હતું, તે યહુદી અધિકારીઓએ તરત જાણ્યું નહિ હોય, અને સાબ્યાથ સમાપ્ત થવા આવે એટલામાં આ કામ કરી લેવાની તેમને અગત્ય પડી. ત્યારે સાબ્યાથની સાંજે પીલાતના ઘરમાં અધિકારીઓએ જે હિલચાલ કરી તેની સ્ત્રીઓને શી ખબર હોય? વળી જે કામ કરવા તેઓ ધારતી હતી, એટલે ઇસુના શખને સુગંધીદ્રવ્યો લગાડવાનું, તેની તૈયારીમાં તેઓ પડી હશે; વળી સવારે વહેલાં ઉઠવાનું છે, એવું ધારીને તેઓ વહેલી સુષ્ઠ ગધ હશે.

હવે કેટલાક એમ પણ ધારે છે, કે શિષ્યો ઇસુનું શખ ચોરી લઇ જાય, એવો વિચાર અધિકારીઓના મનમાં આવ્યો ન હોય, પણ ફરી પેલા ત્રણ દહાડાની વાત (૨૬; ૬૧. યોહ. ૨; ૧૯) આગળ આવીને ઉભી રહે છે. શિષ્યો પોતે ઇસુની વાત બલે બૂલી ગયા હોય, ને નિરાશ થઇને વેરાઇ ગયા; પણ એ વાત અધિકારીઓના ધ્યાનમાં તો હતીજ, એવું સાન્હેદ્રિમની આગળ થએલા ન્યાયચૂકાદાના હેવાલ પરથી સ્પષ્ટ રીતે જણાઇ આવે છે. એ વાત ખ્યાલમાં લેતાં યહુદી અધિકારીઓએ કંઈક પહેરો રાખ્યો હશે, એવું ખાતરીપૂર્વક લાગે છે.

આ પ્રમાણે બીજીવાર ઇસુ વિષેની જોખમદારીના સંબંધમાં પીલાતે પોતાના હાથ ધોયા, અને કહ્યું, કે “ચોડાદારો તમારી પાસે છે; તમે જાઓ, ને તમારાથી બને તેવો તેનો જાપતો રખાવો.” હવે જે કંઈ હુલ્લડ થાય, તો તેની જોખમદારી પીલાતને માથે નહિ, પણ યાજ્ઞકોને માથે રહે; અને એવું થાત તો પીલાત તેઓને એમજ કહ્યા વગર ન રહેત. આથી સાફ જણાય છે કે આપણા પ્રભુનું શખ સાચવવાની જોખમદારી અણુધારી રીતે યાજ્ઞકોને માથે આવી પડેલી હતી. વળી જે પહેરો રાખવામાં આવ્યો તે પીલાત તરફથી નહિ, પણ યહુદી અધિકારીઓ તરફથી મંદિરના ચોડાદારોએ રાખ્યો હતો. તેઓ યાજ્ઞકોના પોતાનાજ કમજના માથુસો હતા; માટે યાજ્ઞકોએ તેઓને જે વચન આપ્યું, કે “જો એ વાત હાકેમને કાને પહોંચશે, તો અમે તેને સમજાવો તમને બચાવી લઇશું,” તે વચન આપવાનો તેઓને અધિકાર હતો; અને ચોડાદારોનું રક્ષણ યાજ્ઞકોથી થાય એવું હતું. વળી જે હાકેમ ઇસુને નિર્દોષ ગણતો હતો (૨૭; ૨૪. યોહ. ૧૯; ૬), છતાં યહુદી અધિકારીઓની બીકને લીધે, જેણે તેના પર મરણદંડ ઠરાવ્યો, તેજ હાકેમ તેજ અધિકારીઓની બીકને લીધે કેટલાક સિપાઇઓનો યુનોહ શું દખાવી ન રાખે? પાછળના યહુદીઓના લખાણમાં એવું જણાવવામાં



આવે છે, કે યુસફના એ કાર્યને લીધે યાજ્ઞકો તેના પર બહુ ગુસ્સે થયા, અને તેનો જવાબ આપવાને તેને સાન્હેદ્રિમની આગળ બોલાવવામાં આવ્યો.

વળી એવો પણ વાંધો લેવામાં આવે છે, કે ઇસુના શત્રુઓને તેના પુનરુત્થાન સંબંધીનાં ભવિષ્યવચનો યાદ આવ્યાં નહિ હોય; કેમકે તે વચનો શિષ્યો પોતે સમજતા નહોતા, તો તેઓ ક્યાંથી સમજે ને યાદ રાખે? પરંતુ “આ મંદિરને પાડી નાખો, તો હું એને ત્રણ દહાડામાં ઉભું કરીશ” (યેહ. ૨; ૧૯), તે વચન તેઓએ બે વરસને અંતે યાદ કર્યું એટલુંજ નહિ, પણ તેના પર કામ ચલાવવાના આધાર તરીકે તેઓએ તે વચનનો ઉપયોગ કર્યો હતો.

પુનરુત્થાનના સંબંધમાં આપણા પ્રશ્નને જે વચનો કહ્યાં હતાં, તે પર શિષ્યોએ એકાંત ધ્યાન દીધું, તેનું કારણ એવું જણાય છે, કે ઇસુ ખરેખર મરીજ જવાનો છે, એવું તેઓએ છેવટ સુધી માન્યું નહોતું. પરંતુ જ્યારે તે ખરેખર મરે પણ પામ્યો, ત્યારે નિરાશાથી તથા શોકથી તેઓનાં મન ગરકાવ થઇ ગયાં; અને બીજાને કારણે તેઓ વેરાઇ ગયા. એવા સંજોગોમાં તેઓમાં વિચાર કરવા જેવી શક્તિ પણ ક્યાંથી રહે!

વળી આપણે યાદ રાખવું જોઇએ, કે શિષ્યો ધણું કરીને અભણ તથા ગરીબ લોકો હતા. અને પોતાના શોકને કારણે તેઓને પોતાના પ્રભુનાં કહેલાં વચનોનું કશું જાન રહ્યું નહિ. જાન ન રહે એમાં કંઇ નવાઇ જેવું પણ નથી. ઇસુ ત્રીજે દહાડે ઉઠશે, તે વાત ધણાંના સાંભળવામાં આવી હશે; અને એકે તે વાત પર કોઇ વિશ્વાસ રાખતું નહોતું—યહૂદી અધિકારીઓ નહિ, તેમજ શિષ્યો પણ નહિ—છતાં આવા સંજોગોમાં શિષ્યોના કરતાં સાન્હેદ્રિમના કેળવાયેલા તથા માની સભ્યોને વધારે વ્યવહાર જાન હતું, તેથી આ વાતમાં તેઓને એક જોખમ સુઝી આવ્યું; એટલે જે વાત શિષ્યો પોતે જૂલી ગયા હતા, તે વાત તેઓને યાદ આવી. આ કારણને લીધે તેઓએ કબર ઉપર ચોટી કરવા પીઝાત પાસે સિપાઇઓની ટુકડી માગી. જણ્યવા જેવી વાત એ છે, કે આ ત્રણ દહાડાની વાત છેવટ સુધી આપણી આગળ આવીને ઉભી રહે છે. વળી અજ્ઞાન જેવી વાત એ છે, કે ઇસુના મિત્રો નહિ, પણ તેના શત્રુઓ તે વાત આપણી આગળ ધરી રાખે છે. તે વાત જુદા જુદા રૂપમાં મળે છે. તેનું કારણ એ છે કે જે વાત શિષ્યો પૂરી રીતે સમજતા ન હતા, તે વાત તેઓને સ્વાભાવિક રીતે પૂરેપૂરી યાદ નજ આવે. પરંતુ તેનું ખરૂં રૂપ ધણું કરીને યોહાનની સુવાર્તામાં મળે છે, એટલે “આ મંદિરને તમે પાડી નાખો, તો હું એને ત્રણ દહાડામાં ઉભું કરીશ” (યેહ. ૨; ૧૯). મતલબ, તમે અને મારી નાખો, તોપણ હું ત્રણ દિવસ પછી સજીવન થઇને કબરમાંથી બહાર નીકળી આવીશ.

સાક્ષીઓની વાત તદ્દન બનાવટી હોય, તો તેઓની વાત મળતી આવે, એવી કાળજી અગાઉથી રાખવામાં આવત. માટે તે શબ્દો અગર તેના જેવા શબ્દો ઇસુએ કોઇ વાર ઉચ્ચાર્યા હશે, એવું ચોક્કસ થાય છે.

શિષ્યોના મનની નિરાશા તરફ આપણે જોઇએ છીએ, ત્યારે તેઓ કેવી રીતે થોડા દહાડામાં પુનરુત્થાન પર વિશ્વાસ રાખનારા થયા, તે જોઇને આપણને અન્યથા જેવું લાગે છે. અને નિરાશ થએલા શિષ્યોએ પુનરુત્થાન પર વિશ્વાસ રાખ્યો, એજ પુનરુત્થાનનું સૌથી સમગ્ર પ્રમાણ છે.

પરંતુ પુનરુત્થાનની પ્રમાણે બનેલી બીનાઓ સંગંધી જુદી જુદી સુવાર્તાઓમાં લખેલી હકીકત પૂરેપૂરી રીતે મળતી આવતી નથી, તે નીચે આપેલા દાખલાઓ પરથી માલમ પડશે. એવો વાંધો બતાવવામાં આવે છે કે

૧. માત્થીના ઇતિહાસ પ્રમાણે સ્ત્રીઓ કબરે જોવા માટે ગઇ, પણ માર્ક ૧૬; ૧ તથા લુક ૨૪; ૧માં જણાવેલું છે, કે તેઓ ઇસુના શબને સુગંધી પદાર્થો લગાડવા ગઇ. એ કામ, યોહાનના કહેવા પ્રમાણે (યોહ. ૧૯; ૪૦), દફન કરતી વેળાએ યુસફ તથા નીકોદેમસે શુક્રવાર સાંજે કર્યું હતું; પરંતુ તે કામમાં સ્ત્રીઓ સામેલ હતી, એવું જણાતું નથી. તેઓ યુસફ તથા નીકોદેમસને ઝાળખતી હોય, એવું સમજવાની જરૂર નથી; એટલુંજ નહિ, પણ યુસફ તથા નીકોદેમસ ઉચ્ચ વર્ગના માણસો હતા, તેમજ તેઓ સાન્હેદ્રિમના સભ્યો હતા, માટે સ્વાભાવિક રીતે તે બે બાઇઓ દૂર ઉભી રહી હશે એટલુંજ જણાવવામાં આવે છે, કે યુસફ તથા નીકોદેમસે ઇસુનું શબ ક્યાં આગળ મૂક્યું, તે તેઓએ જોયું હતું (લુક ૨૩; ૫૫). વળી માત્થી એટલુંજ લખે છે, કે “યુસફે લાસ લઇને શણના સફેદ લુગડામાં તે વિંટાળી અને પોતાની નવી કબરમાં તેને મૂકી;” માર્ક એટલુંજ જણાવે છે, કે “તેને ક્યાં મૂક્યો હતો એ સ્ત્રીઓએ (મરિયમ મગદાલેણે તથા યોસેની મા મરિયમે) જોયું” (માર્ક ૧૫; ૪૭); અને લુકનું કહેવું પણ તેજ છે (લુક ૨૩; ૫૫).

માત્થી જણાવે છે, કે ઇસુના શબને કબરમાં મૂકવામાં આવ્યું, તે સમયે મરિયમ મગદાલેણ તથા બીજી મરિયમ કબરની સામે ખેંચેલી હતી. પરંતુ એ ઉપરથી એમ કહી શકાય નહિ, કે યુસફ તથા નીકોદેમસે દફનને માટે શબને તૈયાર કર્યું, તે પ્રસંગે સ્ત્રીઓ હાજર હતી; કેમકે તેઓ ખાનગીમાં શબને તૈયાર કરીને કબર પાસે લાવ્યા હોય. વળી એમ પણ જણાય છે, કે યુસફ તથા નીકોદેમસે શબને જે વસ્તુઓ લગાડી તે જુદી હતી, અને સ્ત્રીઓ જે વસ્તુઓ લગાડવા ગઇ તે પણ જુદી હતી (યોહ. ૧૯; ૩૯. લુક ૨૩; ૫૫).

તેથી ઉપર બતાવ્યા પ્રમાણે અધુરું કામ પૂરું કરવા માટે સ્ત્રીઓ ગઇ હોય એમ કહી શકાય; કેમકે તથ્ય સુવાર્તાના વૃત્તાંત પરથી લાગે છે કે જે ગોઠવણ ચુસફ તથા નીકોદેમસે કરી, તે તાત્કાલિક હતી. વળી નીકોદેમસે શખને કંઇ લગાડયું હતું કે કેમ, તે તેઓ જાણતી નહોતી એમ પણ કહી શકાય. વળી તેઓ “જેવા ગઇ, અને અમુક વસ્તુ લગાડવા” ગઇ, તેમાં કંઇ ભારે તકાવત લાગતો નથી.

૨. માત્થીના કહેવા પ્રમાણે સ્ત્રીઓ કબરે પહોંચી ત્યાર પછી દૂતે ઉતરીને તેઓની રૂબરૂ પથર ગળાડાવી દીધો; અને માર્ક ૧૬; ૩, ૪, લુક ૨૪; ૨ તેમજ યોહાન ૨૦; ૧ માં લખ્યા પ્રમાણે તેઓના પહેલાં પથરને ગળાડાવી દેવામાં આવ્યો હતો. આ પ્રમાણે માત્થીની વાત બીજા સુવાર્તિકોની વાતથી જુદી માલમ પડે છે.
૩. માત્થીના કહેવા પ્રમાણે એકજ દૂત હતો, અને તેને મરિયમ માગદાલેણે તથા બીજા મરિયમે જોયો. માર્કના કહેવા પ્રમાણે એક જુવાન માથુસ હતો (માર્ક ૧૬; ૫), પરંતુ સાથે સાથે તે એમ પણ જણાવે છે, કે સ્ત્રીઓની સાથે સાલોમે પણ હતી. લુક જણાવે છે, કે મરિયમ માગદાલેણ, યોહાના, યાકુબની મા મરિયમ અને તેઓની સાથે બીજા સ્ત્રીઓ પણ હતી (લુક ૨૪; ૧૦). વળી બે દૂત તેઓના જેવામાં આવ્યા. યોહાન કેવળ મરિયમ માગદાલેણ વિષે વાત કરે છે. તેણે આવીને જોયું તો કબર ખાલી હતી, ત્યારે તે દોડીને સીમોન પીતરને બોલાવવા ગઇ. પરંતુ તે એકલી ગઇ હોય, એમ તેના બોલવા પરથી જણાતું નથી. “તેઓએ તેને ક્યાં મૂક્યો છે તે અમે જાણતાં નથી” (યોહ. ૨૦; ૨). પીતર તથા બીજા શિષ્યે આવીને જોયું; અને કબર ખાલી જોઇને તેઓ પાછા ગયા. ત્યાર પછી પાછી આવેલી મરિયમના જેવામાં બે દૂત આવ્યા.

જે કે ઉપર બતાવ્યા પ્રમાણે સ્ત્રીઓની વાતમાં કેટલીએક ગુંચવણ માલમ પડે છે ખરી; તોપણ આપણે જાણવું જોઇએ કે, પુનરુત્થાનનો સિદ્ધાંત સ્ત્રીઓની વાત પર જરાપણ આધાર રાખતો નથી એટલુંજ નહિ, પણ શિષ્યોએ પુનરુત્થાનની વાત પ્રથમ જાહેર કરી, તે પ્રસંગે તેઓએ સ્ત્રીઓની વાતનો લેણમાંજ ઉપયોગ કર્યો નથી એટલુંજ નહિ, પણ તે વાત તેઓએ ઇસાઈપૂર્વક પડતી મૂકી હોય, એમ જણાય છે. છતાં સ્ત્રીઓની વાત પહેલેથીજ બધા શિષ્યોના જાણવામાં હતી. તો પુનરુત્થાનના પુરાવા તરીકે સ્ત્રીઓની વાતનો ઉપયોગ નહિ કરવાનું કારણ શું? કારણ તો એજ હશે, કે પુનરુત્થાનની પ્રભાતે દિવસ હતો ઉઝો નહોતો, એટલામાં તો એક વાત જાહેરના ચિહ્ન બરેલા રસ્તા તથા બજારમાં ફેલાવા લાગી

હતી, એટલે શિષ્યો ઇસુનું શય ચોરીને લઇ ગયા છે. આથી શિષ્યો ધણા વિચારમાં પડ્યા હશે. તેઓ એક ખાનગી ઘરમાં બારણાં બંધ કરીને એકઠા થવા લાગ્યા, અને એવી રીતે તેઓની એકઠી થએલી સભામાં આપણો પ્રભુ તેઓને દેખાયો. હવે એક વાત આપણે ખાસ રીતે ધ્યાનમાં રાખવાની જરૂર છે; એટલે આ પુનરુત્થાનને દિવસે ઇસુની કબર ખાલી છે, તે વાતનો નકાર કોઇ કરતું નહોતું. હવે જે વાતનો નકાર કોઇ કરતું નહોતું, તે વાત સાબિત કરવા શિષ્યો સ્ત્રીઓની વાત શું કરવા જાહેર કરે? અને એમ કરીને તેઓને શું કરવા જોખમમાં ઉતારે? જો સ્ત્રીઓ કબુલ કરત, કે સવારમાં સૂરજ ઉગ્યા પહેલાં અમારામાંની-કેટલીક સ્ત્રીઓ ઇસુની કબર પાસે ગઇ હતી, તો તેનું શય લઇ જવાનું તહોમત તેઓ પર સાબિત કરવામાં આવત, એવું જોખમ રહેલું હતું. હવે વિના કારણે, પોતાના શત્રુઓના હાથમાં એવું સાધન કોણ મૂકે? એ વાત કહેવામાં ધણું જોખમ રહેલું હતું એટલુંજ નહિ, પણ તે કહેવાની કશી જરૂર નહોતી.

તો એક બાબત વિષે ઇસુના શિષ્યોનો તેમજ તેના શત્રુઓનો એકજ અભિપ્રાય હતો; એટલે કબર ખરેખર ખાલી છે. પ્રમુખ યાજ્ઞ સુદ્ધાં બધા આ વાત કબુલ કરતા હતા; અને સ્ત્રીઓ આગળ આવત, તોપણ બધા જે વાત જાણતા હતા અને કબુલ કરતા હતા તે ઉપરાંત કશી વિશેષ વિગત સ્ત્રીઓથી રજૂ થઇ શકે એવું નહોતું. કબર ખાલી હતી, પરંતુ કોઇને જરાપણ શંકા આવી હોય, તો એક કલાકમાં જઇને તે ખાતરી કરી આવે, એવું હતું. આ પ્રમાણે પુનરુત્થાનના પ્રમાણ તરીકે શિષ્યોએ સ્ત્રીઓની વાતનો ઉપયોગ કેમ નહિ કર્યો, તેનું કારણ આપણને માલમ પડે છે એટલુંજ નહિ, પણ સ્ત્રીઓની વાતમાં જે તકાવત માલમ પડે છે તે તકાવતનો ખુલાસો પણ એમાંજ સૂચવવામાં આવે છે. સ્ત્રીઓની વાતનો ઉપયોગ કરવાની શિષ્યોને જરૂર પડી હોત તો અવશ્ય તે એકજ રૂપમાં લખવામાં આવત. પરંતુ સુવાર્તાઓ લખવામાં આવી, ત્યારેજ સ્ત્રીઓની વાતો એકઠી કરવાની જરૂર પડી; એટલામાં ઘણો વખત વીતી જવાને કારણે, જુદા જુદા પ્રદેશમાં તે વાતો જુદા જુદા રૂપમાં ફેલાઇ ગયેલી હતી. તેથી સુવાર્તાકોને જે રૂપમાં એ વાર્તા મળી આવી, તેજ રૂપમાં તેઓએ પોતાપોતાની સુવાર્તામાં તે દાખલ કરી.

માર્કની સુવાર્તા સૌથી પ્રથમ એટલે આસરે (ઇ. સ. ૬૭) સુધીમાં લખાઇ હશે, ત્યાં સુધી તો માત્ર મુખજીવણનીથી વાર્તાઓ ચાલતી હતી; અને તે દરમિયાન તેજ વાર્તા જુદા જુદા રૂપમાં ફેલાય, તો તે કંઇ નવાઇ જેવું નથી. જે મુદ્દાની બાબતો છે, તેમાં બધી સુવાર્તાઓ મળતી આવે છે:—અઠવાડિયાને પહેલે દહાડે કેટલીએક સ્ત્રીઓ કબરે વહેલી ગઇ, ત્યારે તેઓને કબર ખાલી દેખાઇ; તેઓને દૂતે ખબર આપી, કે પ્રભુ ઉઠ્યો છે, અને બીજા શિષ્યોને તે વાત જણાવવાનો

હુકમ આપવામાં આવ્યો; એક પછી એક ઇસુ પોતાના શિષ્યોને દેખાવો, અને પોતાના ચેલાઓને તે યરૂશાલેમમાં મળ્યો એટલુંજ નહિ, પણ તેણે તેઓને ગાલીલમાં ફરીથી મળવાનું વચન આપ્યું (૨૮; ૭-૧૦).

વધસ્તંભ પર જડાયા પછી પ્રભુ ઇસુ મરણ પામ્યો, દટાયો અને ત્રીજે દહાડે મુઝેલામાંથી પાછો ઉઠ્યો; ત્યાર પછી ચાળીસ દિવસ સુધી તે જુદી જુદી જગ્યાઓમાં વારંવાર પોતાના ચેલાઓને સજીવન દેખાવો. આ પરથી પુનરુત્થાનની વાત તેના બધા શિષ્યોએ ખરી માની. પુનરુત્થાનની સત્યતા વિષે જેટલી ખાતરી છે, તેટલી ખાતરી બીજી કોઈ ઐતિહાસિક બીના વિષે નથી. પુનરુત્થાન વિષે શિષ્યોની માન્યતા આટલી ખાતરીપૂર્વક ન હોત તો ખ્રીસ્તી મંડળી ચાલજ નહિ.

ઉત્થાનને દિવસે જે જે બનાવો બન્યા, તેઓનું વર્ણન ચારે સુવાર્તિકાએ સંક્ષેપમાં કર્યું છે; તેથી તે બનાવો કયા અનુક્રમે બન્યા, તે આપણાથી ખાતરીપૂર્વક કહેવાય નહિ. સજીવન થએલા ઇસુએ જે જે દર્શનો દીધાં તેઓનો કમ ધણું કરીને નીચે પ્રમાણે છે:—

૧. કબર પાસેથી પાછી ફરતી કેટલીક સ્ત્રીઓને (માત્થી ૨૮; ૮-૧૦).
૨. તેજ દિવસે મરિયમ મગદાલેણને (યોહ. ૨૦; ૧૧-૧૮).
૩. પુનરુત્થાનને દિવસે યરૂશાલેમમાં પીતરને (લુક ૨૪; ૩૪. ૧ કર. ૧૫; ૫). (માર્ક ૧૬; ૭).
૪. એમ્મોસ જવાના રસ્તા ઉપર, તેજ દિવસે બે શિષ્યોને (લુક ૨૪; ૨૩-૩૫. માર્ક ૧૬; ૧૨, ૧૩).
૫. તેજ દિવસે યરૂશાલેમમાં દશ પ્રેરિતોને (માર્ક ૧૬; ૧૪-૧૮. લુક ૨૪; ૩૬-૪૯. યોહ. ૨૦; ૧૯-૨૩. ૧ કર. ૧૫; ૫).
૬. એક અઠવાડિયા પછી યરૂશાલેમમાં અગિયાર પ્રેરિતોને (યોહ. ૨૦; ૨૬-૨૯).
૭. ગાલીલ સરોવરના કિનારા ઉપર કેટલાએક શિષ્યોને જેઓમાં ઓછામાં ઓછા ચાર પ્રેરિતો હતા (યોહ. ૨૧; ૧-૨૩).
૮. પાંચસો કરતાં વધારે ભાઈઓને, એકી વેળાએ (૧ કર. ૧૫; ૬) (જુઓ માત્થી ૨૮; ૧૬-૨૦).
૯. ચાક્રબતો (૧ કર. ૧૫; ૭).
૧૦. સ્વર્ગારોહણ થયા પહેલાં યરૂશાલેમમાં પ્રેરિતોને (લુક ૨૪; ૫૦-૫૩. પ્રે. ફ. ૧; ૩-૮) (જુઓ માર્ક ૧૬; ૧૯).

## ૧૩. આપણા પ્રભુનો છેલ્લો હુકમ

(અધ્ય. ૨૮ ; ૧૬-૨૦)

૧૬ પણ અગીઆર શિષ્યો ગાલીલમાં એક પહાડ પર જ્યાં ઇસુએ તેઓને [જવાબું] કહ્યું હતું, ત્યાં ગયા. ૧૭ અને તેઓએ તેને બોધને તેનું બજત કીધું; પણ કેટલાએકને સંદેહ આવ્યો. ૧૮ અને ઇસુએ ત્યાં આવીને તેઓને કહ્યું, કે આકાશમાં તથા પૃથ્વી પર સર્વ અધિકાર મને અપાયો છે. ૧૯ એ માટે તમે જાણને સર્વ દેશનાઓને શિષ્ય કરો; આપ તથા દીકરા તથા પવિત્ર આત્માને નામે તેઓને બાપ્તિસ્મા આપતા જાઓ; ૨૦ મેં તમને જે જે આજ્ઞા કીધી તે સર્વ પાળવાનું તેઓને શિખવતા જાઓ; ને જુઓ, જગતના અંત સુધી હું સર્વકાળ તમારી સાથે હું.

પુનરુત્થાન થયા પછી, પ્રભુ ઇસુ આજીસ દિવસ સુધી પોતાના શિષ્યોને વખતોવખત દેખાતો રહ્યો. ત્યાર પછી તેનું આકાશગમન થયું (માર્ક ૧૬ ; ૧૯. લુક ૨૪ ; ૫૧. પ્રે. કૃ. ૧ ; ૯-૧૧). પરંતુ તે વખત સંબંધી આટલી થોડીજ હકીકત માત્રી જણાવે છે. માર્ક ૧૬ ; ૧૫, ૧૬ પ્રમાણે આપણા પ્રભુએ પોતાના શિષ્યોને જે છેલ્લામાં છેલ્લો હુકમ આપ્યો, તે પ્રસંગનું વર્ણન કરીને માત્રી પોતાની સુવાર્તા સમાપ્ત કરે છે. આકાશગમન થયાં પહેલાં, આપણા પ્રભુએ આ વાત પર ભાર મૂક્યો હોય એવું લાગે છે.

આપણે ઉપર જોયું હતું, કે ઇસુએ પોતાના શિષ્યોને એવું વચન આપ્યું હતું, કે “હું તમારી અગાઉ ગાલીલમાં જન્મશ” (૨૬ ; ૩૨). ખીજે બધે પ્રસંગે આપણે પ્રભુ શિષ્યોને અણુધારી રીતે દેખાવો હતો; પરંતુ આ પ્રસંગે તેને મળવા માટે શિષ્યો એકઠા થએલા હોય, એવું લાગે છે. એ પરથી એવું સંભવિત લાગે છે, કે પાઉલના કહેવા પ્રમાણે, આપણો પ્રભુ પાંચસેં કરતાં વધારે ભાઈઓને દેખાવો (૧ કર. ૧૫ ; ૬) તેજ આ પ્રસંગ હોય; કારણ કે ખાસ બંદોબસ્ત કરવામાં આવ્યો હોય, તોજ આટલા બધા શિષ્યો એક જગામાં એકઠા થાય. વળી પ્રભુ પોતાના શિષ્યોને મળવાનો છે, એવી વાત બહાર પડતાથી અગીઆર પ્રેરિતો એટલુંજ નહિ, પણ ચોતરફથી આવેલા શિષ્યોનો મોટો જથ્થો ભેગો થાય એ સ્વાભાવિક લાગે છે. જોકે અહીં આગળ માત્રી કેવળ અગીઆર શિષ્યો વિષે વાત કરે છે, તોપણ તેના શબ્દો પરથી, એકલા તેઓજ હાજર હતા એમ લાગતું નથી, કારણ કે હાજર રહેલાઓમાંના “કેટલાએકને સંદેહ આવ્યો,” એવું જણાવેલું છે. જેઓને પહેલીજ વાર પ્રભુ દેખાવો હોય, તેવાનેજ સંદેહ આવે, તે સ્વાભાવિક છે. પરંતુ આ વખત પહેલાં અગીઆર શિષ્યોને આપણો

પ્રભુ યજ્ઞશાભેમમાં દેખાયો હતો; તેથી તેઓને ફરી સંદેહ આવે, એ માનવું મુશ્કેલ છે.

આટલા બધા માણસોને એકઠા મળવા માટે ગાલીલ સુગમ પડતી જગા હતી; અને ત્યાં એકઠા થએલા શિષ્યોની આગળ આપણા પ્રભુએ જે વાત કરી, તે તો તેના આપેલા સર્વ શિક્ષણની પરિપૂર્ણતારૂપ જણાય છે. પૃથ્વી પરનું તેનું કામ સંપૂર્ણ થયું હતું; અને તે સંપૂર્ણ કરેલા કામને લીધે, આકાશમાં તથા પૃથ્વી પર સર્વ અધિકાર તેને આપવામાં આવ્યો હતો.

પૃથ્વી પરના તેના માનવી જીવનમાં જેની હદ બાંધેલી હતી, તે મરણ્યદ્વારા દૂર કરવામાં આવી હતી. તેથી પોતાને આપેલા અધિકારથી તે શિષ્યોને કહે છે, કે “તમે જન્મને સર્વ દેશનાઓને શિષ્ય કરો; બાપ તથા દીકરા તથા પવિત્ર આત્માને નામે તેઓને બાપિરમા આપતા જાઓ.” હવે જેના નામમાં માણસ બાપિરમા પામે, તેની માલીકીનો તે થઇ જાય છે, એવું સમજવામાં આવતું હતું; માટે ખ્રીસ્તની મંડળીમાં બાપિરમાદ્વારા જેઓ મેળવાય, તેઓ ઇશ્વરના થઇ જશે, એવું આપણા પ્રભુ પોતાના શિષ્યોને શિખવે છે.

વળી સુવાર્તાપ્રસારક કામને અંગે શિષ્યોને જે આતરીની જરૂર હતી, તે પણ હમુ તેઓને આપે છે. આપણા પ્રભુનો સહવાસ કરવો હોય તો આપણે મરણ્ય પામીએ ત્યાં સુધી રાહ જોવાની જરૂર નથી, કેમકે તે સહવાસનો અનુભવ હમણાંજ થઇ શકે છે. પહેલા સેકાથી માંડીને અત્યાર સુધી સર્વ મુશ્કેલીઓ તથા ખામીઓ હોવા છતાં, સમસ્ત ખ્રીસ્તી મંડળી આ એક સાક્ષી પૂરતી આવી છે, કે આપણા પ્રભુનું આ મોટામાં મોટું વચન પૂરું થયું છે, એટલે “જાઓ, જન્મતાના અંત સુધી હું સર્વકાળ તમારી સાથે છું” (૨૮; ૨૦).

---

ફોટો નંબારક ફૂડ તરફથી  
સુરત આધારિત મિશન પ્રેસમાં  
રેવ. આર. એસ. ડીપીએ જાણ્યો  
તથા ત્યાંથીજ પ્રસિદ્ધ કર્યો.

---



